

عقل پرستی

اوی

# انکارِ معجزات

حافظ عنایت اللہ اثری بکرائی کے انکارِ معجزات سے تاویلات کا تقابل

مؤلف


مولانا عبدالرشید کیلانی

ناشر

مکتبہ السلام دکن پورہ لاہور

عقل پرستی اور انکارِ معجزات	نام کتاب
ذوم جنوری 1998	طبع
شریف اختر قادر آباد روڈ پھالیہ	کاتب
عتیق الرحمن و حافظ شفیق الرحمن کیلانی	ناشر
مکتبہ السلام و سن پور روڈ لاہور	مطبع کیلئے
042-7223644: گورنمنٹ	گھر جا کھی کتب خانہ غزنی سٹریٹ اردو بازار لاہور
042-5410756: جامع مسجد الرحمن بسم اللہ چوک شاہ فرید آباد، ستان روڈ لاہور	فون
150/=	قیمت
ڈاکٹر حبیب الرحمن کیلانی	سرپرستی

**PH: 6314365** ایبٹ روڈ لاہور - 8 - انتخاب جدید پبلیش



## مقدمہ

زیر نظر کتاب "عقل پرستی اور انکار معجزات" مدت سے ختم تھی۔

قارئین کی طرف سے شدید مطالبے پر اسے دوبارہ شائع کیا جا رہا ہے کیونکہ منکرینِ حدیث اور نیچرل ازم کے دعویٰ داروں کے باطل عقائد کا بہت اچھی طرح تردید کرتی ہے۔ والد محترم رحمۃ اللہ علیہ اپنے آخری ایام میں اس کو طبع کرانے والے تھے۔ مگر کاتبِ تقدیر ان پر بازی لے گیا۔ اللہ تعالیٰ سے دعا ہے کہ ان کو کروٹ کروٹ جنت نصیب فرمائے اور ان کی لغزشوں اور کوتاہیوں سے درگزر فرمائے۔ انکی مطبوعات کو انکے لئے صدقہ جاریہ بنائے۔ آمین

برادران کی طرف سے اس کتاب کو چھپوانے کی ذمہ داری مجھ پر ڈالی گئی ہے اس میں اگر کوئی غلطی کوتاہی ہو تو مجھے معاف کر دیں امید ہے کہ پہلے سے بہتر ہوگی اور زیادہ پسند کی جائے گی۔

والسلام

نجیب الرحمن کیلانی

مکتبۃ السلام دکن پورہ  
- لاہور -

# فہرست مضامین

صفحہ	مضامین	صفحہ	مضامین
41	معجزہ کا تعین	3	فہرست مضامین
42	۱۱ کفار کا اعراض اور تکرار	14	پیش لفظ از عزیز زبیدی صاحب
42	۱۲ آیت کی ابتداء	16	تقدیم از مولانا محمد علی صاحب
42	۱۳ آیت کا خاتمہ	18	حصہ اول باب اول
43	۱۴ الفاظ کی وضاحت	19	حافظ عنایت اللہ اثری اور انہی تالیفات
44	خرق عادت امور عقل کی روشنی میں	20	عیون زمزم کا تعارف
44	خرق عادت امور کی اقسام	20	موضوع کتاب
45	سرسید اور معجزات	21	تبیح، تمجید، سلام و صلوة کا اصل مفہوم
46	شکرین معجزات کی دلیل اور اس کا جائزہ	22	موضوع میں وسعت اور اس کا جواز
47	قرآن میں نظریات میں مستحیات	24	موضوع میں مزید وسعت
48	قدرت الہی کے دلائل	26	عصمت انبیاء کا مطلب
49	کیا اللہ اپنے قانون کے سامنے مجبور محض ہے؟	26	معجزہ یا اتہام
51	باب سوم	27	یہ نچر کے منکر
51	خرق عادت امور سے انکار کا پس منظر	27	مصنف کا مسلک
51	ہستی باری تعالیٰ کے متعلق ارسطو کے نظریات	29	دوسرا رُخ
52	جہیمہ	31	آپ کی تصانیف پر علماء کے تبصرے
53	معتزلین اور ان کے عقائد	31	علم اور ہدایت
54	۱. عقل کی برتری اور تفوق	32	ہدایت اور اس کے مدارج
54	۲. صفات باری تعالیٰ	32	کتاب کے محاسن و مؤلف کی خوب پندی
54	۳. مسئلہ جبر و قدر	3533	باب دوم
55	معتزلین کا عروج و زوال	37	خرق عادت امور کے مختلف پہلو
56	دوسرا دور اور سرسید احمد خاں	37	معجزہ سے انکار کی وجہ
		37	معجزہ اور جادو میں فرق
		40	معجزہ کے لیے لغت قرآنی

صفحہ	مضامین	صفحہ	مضامین
71	شوہر صاحب کی تندرستی	57	آپ کے مخصوص نظریات و عقائد
"	روح سے مراد شوہر مریم	58	جدید علم کلام کی ضرورت اور خصوصیات
72	شوہر مریم کے فرشتہ ہونے کی وجہ	"	احادیث تفسیر اور فقہ سب ناقابل محبت ہیں
"	قاضی بیضاوی اور اثری	59	تفسیر قرآن اور نیچر و فلسفہ
74	تصویر کا دوسرا رخ	"	سرستید پر چہرہ علمائے امت کا فتویٰ کفر
"	آیت ۱۵ مع اثری تفسیر	60	طلوح اسلام
75	شوہر کی اجنبیت	"	پرویز صاحب پر چہرہ علمائے امت کا فتویٰ کفر
"	مطابقت طلاق	61	حفاظت عنایت اللہ صاحب اثری
76	روحانہ کے دو مختلف مطالب	"	ذہنی تبدیلی کا سبب
"	حضرت مریم کے نکاح کا اثری ثبوت	62	مذائے غیب اور مجدد زماں
"	آیت ۱۹ مع اثری تفسیر	64	<b>حصہ دوم</b>
"	اثری لغت	65	باب چہارم - ولادت عیسیٰ اور قرآن کریم
77	رابطہ قصہ	"	تالیف عیون زمرم
"	آیت ۲۰ مع اثری تفسیر	66	عیون زمرم کی ترتیب و تدوین
"	اثری لغت	67	سورہ مریم کی متعلقہ آیات
"	شوہر مریم کی خصوصیات	"	آیت ۱۶ مع اثری تفسیر
78	لفظ بشر کا بھید	"	اہل بعضی شوہر یا شوہر کا گھر
79	آیت ۲۱ مع اثری تفسیر	68	نکاح مریم
"	آیت ۲۲ تناس کی تاویل	"	نکاح کا ثبوت
80	لن جعلہ آیۃ للناس	69	سسرال یا گوشہ نشینی؟
"	آیت سے مراد نکاح مریم ہے	"	آیت ۱۷ مع اثری تفسیر
81	لفظ آیت کی ایک نئی توجیہ - بڑا گھرانہ	"	حضرت مریم کی شوہر سے ان بن
82	آیت ۱۸ مع اثری تفسیر	"	فارسلنا انہما روحانہ کی تاویلات
"	مریم کی شوہر کے ساتھ روانگی	70	روح اور ملائکہ کی مختلف تعبیریں

صفحہ	مضامین	صفحہ	مضامین
83	تکلم فی المہد کے مختلف مطالب	83	حضرت مریم کا موت کی آرزو کا اصل سبب
96	آیت ۳۱ مع اثری تفسیر	84	شوہر مریم کی گمشدگی
97	یہودیوں کے اعتراضات کا جواب کس نے دیا؟	85	آیت ۲۴، ۲۵، ۲۶ مع اثری ترجمہ
98	تلاعب بالقرآن	86	نذائے غیب
99	آیت ۳۱، ۳۲ مع اثری تفسیر	87	کجور کے نڈے سے نازہ کجور دل کا گرنا
101	شوہر مریم کی وفات کب ہوئی؟	88	چشمہ کا اجراء
102	اثری صاحب اور انجیل کے اختلافات	89	اثری صاحب کی منظر کشی
103	باب ۵: سورہ آل عمران کی متعلقہ آیات	90	ربوہ کا منظر
104	آیت ۲۵، ۲۶، ۲۷ مع اثری تفسیر	91	قوی عیندار آنکھوں کی ٹھنک سے
105	ندائے غیب اور بشرًا سویا	92	کا ثبوت
106	حضرت مریم کے سامنے فرشتہ کا انسانی شکل اختیار کرنا	93	خدا کی قدرت کا تسخیر
107	کلمۃ اللہ کا اثری مفہوم	94	فلن اکلم الیوم انسیا پر اعتراض
108	کینیت اور نسب کا فرق	95	آیت ۲۷، ۲۸ مع اثری تفسیر
109	ابن مریم نسب ہے یا کینیت؟	96	فاتت بہ قومہا تحملہ
110	سلسلہ نسب ماں کی طرف کیوں؟	97	ایک نئی افادہ
111	روایت اور اس کا معنی بیان کرنے میں	98	تکلم فی المہد کا اثری مفہوم
112	اثری صاحب کی دیانت	99	شیئاً فویئاً کا نیا مطلب
113	ماں کی طرف نسبت کی اثری وجہ	100	امرا سوء اور بغیثا کے معنی عہد شکن؟
114	پہلی وجہ غیر اسرائیلی باپ	101	شوہر مریم کی بے وفائی
115	دوسری وجہ طہیدی شان	102	آیت ۲۹ مع اثری تفسیر
116	ابن یوسف کیوں نہیں؟	103	ناشارت الیہ کا اشارہ الیہ کون؟
117	اثری ڈمیسل کی کمزوریاں	104	حضرت زکریا کی خاموشی
118	قرآن کے مقابلہ میں انجیل کو ترجیح	105	اصل مشکل
119		106	قرآن کی عبارت کی اصلاح

صفحہ	مصائب	صفحہ	مصائب
110	ایمر معاویہ پر بہتان طرازی	110	وجہ کا مفہوم
127	نفع روح اور اصل محبت سے گریز	111	وجہ اثری مفہوم
129	حدیث نفع روح سے فرار کی راہیں	112	اثری دلیل کی کمزوریاں
112	باب ۱: ولادت عیسیٰ اور حدیث و آثار	112	تکلم فی التہجد
113	احصان فرج کا معنی خدای ہی کے ارادے کی دلیل	113	یفعول اور یخلق کا مطلب ایک ہے
130	اصل اعتراض	113	فعل اور خلق کا لغوی فرق
131	قرآن کا طرز بیان	114	خلق عیسیٰ
131	رسول اللہ کا بیان	114	آل عمران کی آیات نمبر ۵۹، ۶۱
131	احادیث سے عیسیٰ کی بے پردگی کے ثبوت	115	مثیل آدم
132	حدیث متعلقہ بے پردگی پیدائش	115	درمنثور کی روایات مع ترجمہ
132	حدیث سے اعراض	116	عیسیٰ دلائل (مناظرہ میں)
133	حدیث پر تنقید	117	مماثلت اور وجہ مماثلت
134	حدیث ۱	117	اثری وجہ مماثلت
134	حضرت سلمان فارسیؓ پر اعتراض	118	پہلی وجہ 'عدم خدائی'
135	حدیث ۲	119	دوسری وجہ تزلزل ہونا
135	حدیث ۳	120	تیسری وجہ قدرت
137	حدیث ۴	120	عیسائی مناظرہ اور رسول اللہ پر اتہامات
137	صحابہ کرام اور ولادت عیسیٰ	121	پہلا تا پانچواں اتہام
138	حضرت عبدالعزیز بن عباس	122	اثری صاحب کی ہٹ دھرمی
138	حضرت عمرؓ	123	چھٹا اتہام - نبوی گرامی نامہ
138	دیگر صحابہ کرامؓ	124	سورہ انبیاء اور سورہ تحریم
140	اثری صاحب کا اعتراف حقیقت	125	احصان فرج اور نفع روح
140	عیسیٰ کی بن باپ پیدائش پر اجماع امت	125	اثری صاحب کی چالاکی
141	عیسیٰ کی بن باپ پیدائش کے منکرین	126	احصان فرج کا معنی صرف شادی
141	اثری صاحب کی تضاد بیانی		



صفحہ	مضامین	صفحہ	مضامین
164	۸۔ علاقائی انداز خیالی بھائی	142	اجماع اور اس کی حقیقت
165	۹۔ انداز بیان سے صیغے کے باپ کا ثبوت	143	ایک متفق علیہ اور مرفوع حدیث اور اثری حساب
166	۱۰۔ کمال کے لفظ سے باپ کا ثبوت	146	تکلم فی المبدیٰ کی تحریف کی بدترین مثال
166	۱۱۔ لفظ قرنیٰ میں سے باپ کا ثبوت	149	اصل بحث سے فرار
167	۱۲۔ لفظ طہارت سے باپ کا ثبوت	150	حضرت مریم کے فضائل قرآن و حدیث کی روشنی میں
168	۱۳۔ کنیت سے باپ کا ثبوت	152	۱۔ طہارت اور بزرگی
170	۱۴۔ لفظ ذریعہ سے نکاح کا ثبوت	154	۲۔ جنت میں رسول اللہ سے نکاح
171	۱۵۔ لفظ بچہ سے نکاح کا ثبوت	156	۳۔ عذرا اور تولد
172	۱۶۔ ہیرا پھیری یا چکر بازی کی قسم کے دلائل	157	۴۔ استعاذہ والدہ مریم
173	۱۷۔ آثری صاحبہ چند سوالات	159	حضرت مریم کے فضائل اثری صاحبہ کی نظر میں
176	۱۸۔ حصہ سوم	160	باب ۱۔ حضرت مریم کے نکاح یا ثبوت اور حضرت عیسیٰ کے باپ ہونے کے اثری دلائل
179	۱۹۔ خرق عادت امور اور معجزات انبیاء	162	۱۔ بے کار دلائل
181	۲۰۔ چند دلچسپ تاویلات	163	۲۔ صاف ظاہر ہے قسم کے دلائل
182	۲۱۔ فرشتے اور ان کے پر	164	۱۔ لفظ سبب سے نکاح کا ثبوت
183	۲۲۔ فرشتوں کا آدم کو سجدہ	165	۲۔ حمل
184	۲۳۔ باب ۱۹: حضرت آدم	166	۳۔ وجہ سے حضرت عیسیٰ کے باپ کا ثبوت
185	۲۴۔ تخلیق آدم	167	۴۔ مکمل عجز بائیس سے طلاق اور نکاح دونوں کا ثبوت
186	۲۵۔ سرسید کا نظریہ	168	۵۔ نبیل کا اعلیٰ نسب ہونا
187	۲۶۔ سرسید کے نظریہ کا جائزہ	169	۶۔ خرق عادت امور سے منطقی طور پر حضرت عیسیٰ کے باپ کا ثبوت
188	۲۷۔ اثری صاحبہ اور تخلیق آدم	170	۷۔ مریم کے صدیقہ ہونے سے نکاح کا ثبوت
189	۲۸۔ تخلیق آدم کے متعلق حدیث	171	
190	۲۹۔ اپنے نظریہ کی خود تردید	172	
191	۳۰۔ حضرت حوا کی پیدائش	173	
192	۳۱۔ پسی سے پیدائش کا انکار	174	

صفحہ	مضامین	صفحہ	مضامین
205	اجیائے موتی کی تاویل اور اس کا جائزہ	184	اشرفی صاحب کے دلائل
206	۲۔ آگ کا ٹھنڈا ہونا	185	اشرفی صاحب کے انکار کی توجیہ ۲
207	معجزہ کی تاویل اور اس کا جائزہ	186	(۳) قصہ ہابیل و قابیل
208	۳۔ ذبح عظیم	//	حقیقی بہن بھائیوں کی شادی
//	شرعی احکام کی اقسام	188	قربانی اور آگ
210	آیات متعلقہ ذبح عظیم	//	قربانی یا سداۃ و خیرات؟
211	اشرفی صاحب کی لغوی اور معنوی تحریف	//	قتل کی وجہ
212	لفظ بلاء کی لغوی تحقیق	189	مفقول کی لاش
213	۴ اشرفی صاحب کا اللہ، ابراہیم اور اسمعیل	190	زمانہ قتل
	سب پر اتہام	192	اشرفی صاحب کے قصہ موضوع پر اعتراضات
214	ذبح کوئی بھی نہیں	193	سودہ یعنی لاش؟
215	۵۔ حضرت یوسفؑ اور خیر و محبت تاویلات	195	(۲) حضرت صالح علیہ السلام
//	ارتدادوں کا حضرت یوسفؑ کو سجدہ	196	ناقہ اللہ کی دلچسپ تفسیر
//	خواب یوسفؑ کی اشرفی تعبیر	197	ناقہ اللہ کے معجزہ ہونے کی دلیل
216	سجدہ تعظیبی	//	صحیح بخاری کی احادیث
217	۲۔ غلڈ کی قیمت کی واپسی	//	گوندھا ہوا آٹا ضائع کرنے کی تحریف معنوی
218	۳۔ راشننگ بسٹم اور بنیامین کا زائد کارڈ	199	(۳) حضرت نوح علیہ السلام
219	تاکید کی وجہ	//	الٹی موتی بستنیوں پر پتھروں کی بارش کی
220	۴۔ اجرت بار برداری	//	نئی تاویل
//	لفظ بضاعت کی لغوی تحقیق	200	لغوی تحقیق کا جائزہ
222	۵۔ یوسفؑ کی بھائی کو پاس رکھنے کی تدبیر	201	کچا کارا
224	اس تدبیر کو اللہ نے اپنی طرف منسوب کیوں کیا؟	202	مرد و جہ تفسیر پر اعتراضات
//	۶۔ سقایہ اور صواع کی بحث	204	باب ۱: حضرت ابراہیم علیہ السلام
225	پیالہ کی گتھری کی وجہ	//	۱۔ اجیائے موتی اور چار پرندے

صفحہ	مضامین	صفحہ	مضامین
253	ہوا کی تسخیر -	227	مصری عدالتیں
"	جنات پر غلبہ	228	۴۔ یعقوب کی آنکھوں کا بے نور اور بعد میں روشن ہونا
254	سیلمانی عہد ۲۔ منطق الطیر اور اثری حساب کی طنز	230	باب ۱: حضرت موسیٰ علیہ السلام
"	منطق الطیر کے مختلف مطالب	"	۱۔ مچھلی کا دریا میں راستہ بنانا۔
256	۳۔ منطق الطیر اور وادی	231	۲۔ مُردہ مچھلی کا زندہ ہونا۔
257	اثری تاویل	232	تاویلات اثری
259	۴۔ بُدبہد کی پیغام رسانی اور ملکہ سبا	233	مچھلی کا سڑک بنانا
260	بُدبہد کون؟ پرندہ یا انسان یا طیاء؟	"	۳۔ حضرت خضر کی شخصیت
261	۵۔ ملکہ سبا کا تخت	236	۴۔ عصائے موسیٰ اور یدِ مینا
262	ٹھیکیدار اور ان کے سینڈ	238	۵۔ دریا کا پھٹنا
263	غزٹھیا کی مختلف تاویلات	"	۶۔ بارہ چپڑوں کا پھوٹنا
265	۶۔ شاہی محل اور تخت کی نوی تحقیق	239	حوسا رسامی
266	پنڈلیاں ملکہ کی یا محل کی	241	۴۔ حضرت یونس علیہ السلام
267	۷۔ سیلمانی دور میں جمہوریت کے عہدے	"	یونس اور خرق عادت امور
270	۸۔ حضرت سلیمان کی وفات کے بعد کے انتخابات	242	قصہ یونس کی اثری ترتیب
272	۹۔ جنبل کی غیب دانی	"	تفقیدی مباحث
274	باب ۱۰۔ حضرت ایوب علیہ السلام	246	"یونس" مچھلی کے پیٹ میں "ایک حدیث" اور اس کی اثری تاویل
"	قصہ ایوب پر اثری اعتراضات	248	انبیاء کی حضرت یونس پر تفضیل
"	قصہ ایوب کی نئی اثری ترتیب	249	۸۔ حضرت داؤد علیہ السلام
275	ارکھن بوجھلک کے مختلف مطالب	"	تسخیر شیخ جبال و طیور
278	حضرت ایوب کی بیوی	251	۹۔ حضرت سلیمان علیہ السلام
279	سونے کی مڈیوں کی بارش	"	۱۔ بے مثال بادشاہی
"	تاویلات کا دھندا	252	اثری صاحب کے دل کی گھٹن

صفحہ	مضامین	صفحہ	مضامین
302	۱۳۔ حضرت محمد سق اللہ علیہ وسلم	281	حضرت اربب کی ناکامی کا اصل سبب
"	۱۔ صغریٰ کا نکاح اور حضرت عائشہ	282	۱۱۔ حضرت زکریا علیہ السلام
304	اثری صاحب کا موقف	"	۱۔ کفایت مریم
"	۲۔ نبی اُمّی	283	۲۔ حضرت مریم اور بے مومم پھیل
306	۳۔ بلغی تنوک اور تطہیر و تزکیہ	285	۱۲۰۔ حضرت عیسیٰ علیہ السلام
307	رسول اللہ کا تنوک	"	۱۔ پرندوں کی شکل اور نغز
308	اثری صاحب کا تنوک کے مجزہ سے منہ انکار	287	۲۔ مادر زاد اندھے اور کوڑی کوٹ
309	عروہ بن مسعود ثقفی	"	تندرست کرنا
"	۴۔ رسول اللہ پر باد کا اثر اعتراضات	288	۳۔ مردوں کو زندہ کرنا
311	اثری صاحب کی تاویل	289	عیسیٰ کے پیٹھ طبعی سننے
312	باب ۱: خصوصیات کلام	"	۴۔ اچیلے موتی کے مختلف مطالب
"	۱۔ یہ بھی - اور - وہ بھی	290	۵۔ گھروں میں چھوڑا ہوا مال
"	۱۔ تخمین آدم	291	۶۔ نزول ماندہ کی اثری تعبیر
314	تخنین آدم کے متعلق حدیث کا جواب	293	اصحاب کبف
"	۲۔ تکلم فی المبد	"	اصحاب کبف اور پانچ بے سرو پا باتیں
315	۲۔ صغریٰ کا نکاح اور حضرت عائشہ	"	۱۔ غار میں سا با سال تک سوتے رہنا۔
"	۳۔ نبی اُمّی	294	اثری تاویلات
316	۲۔ دقیق اور ابلھے بوسے جو اباب	295	امام بخاری کی مخالفت
"	۱۔ حضرت ابراہیم اور آگ	296	(۲) اصحاب کبف کا سا با سال موبادہ کرکھانا کھانا
317	۲۔ ذبیح عظیم	297	(۳) (۴)۔ سوتے میں کر ڈٹ بدنا
"	۳۔ سارڈل کا سجدہ	"	اصحاب کبف کی مجزائے زندگی
318	۴۔ یونس مچھلی کے پیٹھ میں	298	اثری صاحب کا من گھڑت قصہ اصحاب کبف
		299	اس قصہ موضوع پر اعتراضات
		301	رسول اللہ کے لیے پڑ گرام

صفحہ	مضامین	صفحہ	مضامین
328	یوسف کے خواب کی عملی تعبیر	319	۵۔ گہوارے میں کلام
"	قرآن کی ترتیب ذکر میں تقدیم تاخیر	"	۶۔ مشیل آدم
329	آیت کا کچھ حصہ چھوڑ دینا	"	۷۔ تین تین آدم
330	پہلے کلام ترجمہ یا اصل مطلب یا ٹیک مطلب	320	۳۔ تاریخ و جغرافیہ سے لاعلمی
333	قرآن وحدیث کے مقابلے میں انجیل کو مہجرت سمجھنا	"	۱۔ کچا گارا
335	بنائے فاسد علی القاسد	"	۲۔ راشن ڈپو اور راشن کارڈ
"	تقدیر یوسف اور صواعق کا مفہوم	321	۳۔ مصر کی عدالتیں
336	حضرت زکریا اور اس کا مقام	"	۴۔ حضرت سلیمان اور جوہانی اڈے
337	دوسرے انبیاء کرام کی حضرت یونس پر {	322	۵۔ عبد سلیمان میں جبروت کی بیماری
"	فضیلت	323	۲۔ اصل بحث سے گریز
"	حضرت عیسیٰ کی پیدائش	"	۱۔ قربانی کے امداد و غیرت
"	رسول اللہ کے لئے پردہ گرام	"	۲۔ نفع روح سے شوہر تک
338	حضرت یونس کی داستان زندگی	324	۳۔ مشیل آدم
339	حضرت ابراہیم کی داستان	"	۴۔ آیت لائس اور بڑا گھرانہ
340	حضرت کہن کی داستان زندگی	325	معروف منوں سے گریز
342	کتابیات	"	تقدیر یونس علیہ السلام
		326	تقدیر ہابیل وقابیل کا
		327	قرآن کے ربط کو ادھیل کرنا

## پیش لفظ

دنیا میں جتنے اور جیسے کچھ مظلوم رہے ہیں، ان میں سب سے زیادہ مظلوم وہ صحف سماوی (آسمانی کتابیں) اور انبیاء ہم اسلام کی سیرت طیبہ کے وہ نقوش حیات ہیں جو ان کی امتوں کے ہاتھوں میں پہنچتے رہے ہیں۔ ان صحف سماوی یا نقوش حیات پر جو ستم ڈھائے گئے، بالعموم ان کے تین ہی مرکز رہے ہیں، سیاسی، عقلی اور تعلیمی۔

پھر ان ظالموں نے اپنے اپنے مفروضات کے لیے جو سہارے تلاش کیے، بالحد ان کی تفسیل یوں رہی ہے :-

(۱) وہ قہقہے کہانیاں جن کی حیثیت اخراہوں سے زیادہ کچھ نہیں ہوتی۔

(۲) وہ مفروضات جو علم و مطالعہ کے سفر میں ان کے سامنے آئے اور ان کی حیثیت مفروضہ خیالی یا فریب مطالعہ کی ہوتی ہے جو بالآخر شانے سفر میں ہی دم توڑ دیتے ہیں۔

(۳) یا پھر وہ حسن ظن ہوتا ہے جس کے ترکتش حیات میں دلائل کے تیروں کی کمی ہوتی ہے، جن کے لہجہ طائر مقصود کا نشانہ ممکن نہیں رہتا۔

ان تینوں مراکز کا طریق کار الگ الگ اور کچھ اس طرح کا ہوتا ہے :-

**سیاسی مرکز:** اہل سیاست ہمیشہ اپنے اپنے دور میں کتاب و سنت کو اپنا حریف تصور کرتے آئے ہیں۔ اس لیے سیاست میں سوز و گم کے اپنے راستہ سے رہنا ہی پتھر ٹھانے اور خوشامدی ٹوڈیوں کی لگ بھگ اپنے دور کے جہم کو رام کرنے کے لیے ذہل پالنے اور دھاندلی اور دھن کے حال پھیلانے اور اس طرح وہ اپنے مقصد میں بہت حد تک کامیاب رہے۔

**عقلی مرکز:** جو سیاست میں سوز کے جال سے بچ نکلے وہ اپنی عقل فہم کے دم فریب کے نذر ہو رہے گو اس قسم کے شیخ عقی گنتی کے ہی رہے ہیں تاہم شکوک و شبہات کو جہم دے کر ملت اسلامیہ میں بے اطمینانی اور بے یقینی پیدا کر کے فکری فضاؤں کو متزلزل کیے رکھا۔ اس وادیِ خانداریں زیادہ تر جذباتی قسم کے لوگوں نے قدم رکھا یا پھر ایسے حضرات ان کی طرف لپکے جو غیر شعوری طور پر اس داہم میں مبتلا رہے ہیں کہ خدا کو سب ان سے پوچھ پوچھ کر چلنا چاہیے تھا۔ لہذا جوابات ان کو اپنی عقل

نام کی پسترس سے باہر نظر آئی یا تو اس سے انکار کر دیا یا تاویل کے ذریعہ اسی باتوں کے مضامین کو شکار کرنے میں اپنی زندگی گزار لی۔

**تقلیدی مرکز:** تقلید آباء اور تقلید علمائے ان کے مقلدین کو مجبور کیا کہ وہ کتاب و سنت کا مطالعہ اپنے اپنے پیشروں کی عینکیں لگا کر کیا کریں۔ پھر جہاں کہیں ڈھنکے دکھائی دینے لگیں وہاں اپنی عینک کو بند کرنے کی بجائے

کتاب و سنت کے فطری مضامین کو بندتے رہیں۔ خود بدلتے نہیں قرآن کو بدل دیتے ہیں!

**قدر مشترک:** ان تینوں گروپوں میں دو باتیں بطور قدر مشترک رہی ہیں۔ (۱) الفاظ کے لغوی سہارے اور (۲) وہ ہفتیاردوں سے کام لے رہے ہیں۔ ان دونوں سے اگر یہ سہارے چھین لیے جائیں تو ان کی بے بسی دیدنی ہوگی۔ لغوی معانی کی اہمیت اپنی سچے سچے، لیکن روحانی اصطلاحات کے سامنے یہ بے بس ہو کر رہ جاتے ہیں۔ اسی طرح تاریخ بھی گو فی الواقعہ قابل توجہ چیز ہے لیکن اس کے ذریعے کتاب و سنت کی صداقتوں اور حقائق کا شکار کرنا عقلاً اور شرعاً دونوں لحاظ سے مناسب نہیں۔

**تالیف کتاب بڑا:** ہمارے فاضل دوست اور معروف اہل قلم مولانا عبدالرحمن کیلانی نے مندرجہ بالا نادان دوستوں کو کے سہارے کیا ہے۔ پھر اس کا حق ادا کر دیا ہے۔ جزاء اللہ عطا عن سائر المسلمین۔ مولانا کا انداز نہایت علمی، فاضلانہ اور لائٹل کے لحاظ سے انتہائی قابلہ ہے۔ جس کے لیے ہم موصوف کی خدمت میں ہدیہ تبریک پیش کرتے ہیں۔ گو تنقید کا رخ محدود چند افراد کی طرف اور بالخصوص حافظ غنایت اللہ صاحب اترتی گجراتی کی طرف نظر آتا ہے لیکن چونکہ اصولی ہے۔ اس لیے اپنی جامعیت کے لحاظ سے تمام منکرین اور مجتہدین کی ساری خوش فہمیوں، مغالطوں، دوسلوں اور ذہنی عیاشیوں کا مسکت جواب ہے۔

کیا ہی بہتر ہو کہ مؤلف موصوف منکرین کے اعتراضات اور ان کے جوابات کے اصولی پہلوؤں کا خلاصہ ضمیمہ کے طور پر کتاب کے آخر میں لگادیں تاکہ قارئین کو سمجھے اور احاطہ کرنے میں آسانی رہے۔ واللہ اعلم بعلومہ اتم

عزیز زبیدی

وار بٹن، صنم شیخو پورہ

۶/۸/۸۴

## تقدیم

بِسْمِ اللّٰهِ الرَّحْمٰنِ الرَّحِیْمِ

الحمد لله وحده، والصلوة والسلام على من لا نبي بعده، اما بعد،  
رسول مکرم صلی اللہ علیہ وسلم نے فرمایا:

”اتقوا الحدیث عني الا ما علمتموه فمن كذب علي متعمدا فليتبوا مقعده من النار، ومن قال في القرآن برأيه فليتبوا مقعده من النار“

”مجھ سے حدیث بیان کرتے ہوئے اللہ تعالیٰ سے ڈرو، ہاں جو تمہیں علم ہو وہی بیان کرو، جس نے مجھ پر جان بوجھ کر جھوٹ باندھا پس وہ اپنا ٹھکانہ جہنم میں بنا لے اور جس نے قرآن میں اپنی رائے سے بات کی پس وہ اپنا ٹھکانہ جہنم میں بنا لے۔“ (ترمذی ص ۱۹ ج ۲) — نیز آپ نے فرمایا: ”من قال في القرآن بغير علم فليتبوا مقعده من النار“

”جس نے قرآن پاک میں بغیر علم کے کہا پس وہ اپنا ٹھکانہ جہنم میں بنا لے“

نیز آپ صلی اللہ علیہ وسلم نے فرمایا:

”من احدث في امرنا هذا ما ليس منه فهو رد“

”جس نے ہمارے اس کام (دینی) میں نئی بات پیدا کی جو اس میں نہ تھی پس وہ مردود ہے“

یہ بات تو واضح ہے کہ دین صرف قرآن و حدیث کا نام ہے اور اس کی صحیح صورت صحابہ کرام کا عمل ہے جبکہ قرآن پاک نے فرمایا ہے:

”اليوم اكملت لكم دينكم واتممت عليكم نعمتي و

رضيت لكم الاسلام ديناً“

”آج میں نے تمہارے دین کو مکمل کر لیا، تم پر نعمت پوری کر دی اور تمہارے

لیے اسلام دین پسند کر لیا“

اور رسول مکرم صلی اللہ علیہ وسلم نے فرمایا:

”تركت فيكم امرين لن تضلوا ما تمسكتم بهما: كتاب الله وسنتي“

”میں تمہارے اندر دو چیزیں چھوڑے جا رہا ہوں جب تک تم انہیں مضبوطی سے



بٹھے رکھو گے ہرگز گمراہ نہیں ہو گے، اللہ کی کتاب، اور میری سنت۔“

اب اگر ہم حافظہ عنایت اللہ گجراتی کے ان خیالات کا جائزہ لیتے ہیں جو انہوں نے اپنی مختلف کتب میں ظاہر کیے ہیں تو بات کھل کر سامنے آجاتی ہے کہ ان خیالات کا وجود نہ تو قرآن میں ہے نہ حدیث میں، نہ صحابہ کرامؓ کے اقوال میں، نہ فقہاء کی فقہ میں اور نہ محدثین ہی کی آثار میں۔ بلکہ پوری تاریخ اسلام اس قسم کے آراء اور قیاس سے خالی ہے۔ معلوم ہوتا ہے کہ یہ محض ان کے یا چند حدت پسند لوگوں کے اپنے خود ساختہ خیالات ہیں جن کا اسلام سے کوئی تعلق نہیں بلکہ ان خیالات سے قرآن کی توہین ہوئی ہے اور قرآن و حدیث کا مذاق اڑایا گیا ہے قرآن پاک کی تحریف کو تفسیر کا نام دیا گیا ہے۔ اللہ تعالیٰ کی قدرت و طاقت کو انکار کیا گیا ہے۔ قرآن پر یہ ہے بلکہ نیک اور صلحا، لوگوں پر تہمت لگا کر اُسے ان کی پاکیزگی قرار دیا ہے۔

ام المؤمنین حضرت مریم صدیقہ طاہرہ جن کے بارہ میں رسول اللہ صلی اللہ علیہ وسلم نے فرمایا کہ وہ جنت میں میری بیوی ہوگی۔ نام نہاد یوسف بچا زانی شخص سے نکاح کا تصور دیکر قرآن و حدیث اللہ، اس کے رسول صلی اللہ علیہ وسلم اور اہمات المؤمنین کی توہین کی گئی ہے۔ اس قسم کے غلیظ عقیدہ رکھنے والے شخص کا اسلام سے کوئی تعلق نہیں جب تک وہ توبہ نہ کرے اس کا احترام کرنا اسلام کو ڈھانے کے مترادف ہے۔ جیسے کہ رسول اکرم صلی اللہ علیہ وسلم نے فرمایا، من وقر صاحب بد حت فقد اعان علی ہدم الاسلام جس نے بدعتی کی عزت کی اس نے اسلام کے گرانے میں مدد کی خواہ وہ جتنا بھی تقویٰ اور پرہیزگاری کا اظہار کرے وہ شعوری یا غیر شعوری طور پر اسلام کا شدید دشمن ہے۔ اس کے خلاف ہر صورت میں جہاد کرنا ضروری ہے۔

مولانا عبدالرحمن کیلافی نے اس سلسلہ میں ان کا خوب آہنی طریقے سے تجزیہ کیا ہے۔ اللہ تعالیٰ ان کی اس جدوجہد کو قبول فرمائے اور سادہ لوح جو اس گندے اور غلیظ عقیدے میں پھنسے ہیں اس کتاب کو ان کے لیے راہ ہدایت بنا دے۔

آخر میں ہم عرض کرتے ہیں کہ ہم اس بات کا تہیہ کر چکے ہیں کہ ایسے غلط عقائد کی تردید ہمیشہ کرتے رہیں گے معجزات برحق ہیں اور قرآن و حدیث صحابہ کرامؓ، محدثین عظامؓ اپنی اپنی آراء اور اقوال میں اس کے قائل ہیں۔ معجزات کا منکر یا ان کی اپنی عقل سے غلط مطلق تاویل کرنے والا شخص نہ تو اہل حدیث ہے نہ مسلمان۔ اللہ تعالیٰ ہم سب کو قرآن و سنت کی روشنی میں صحیح عقائد اور درست اعمال کی توفیق عطا فرمائے۔



# حصہ اول

- ① حافظ عنایت اللہ اثری اور ان کی تصانیف سے تعارف
- ② فرق عادت اُمور اور انکارِ معجزات سے متعلق چند بنیادی مباحث



# باب

## حافظ عنایت اللہ صاحب اثری اور انکی تالیفات

گزشتہ چند ماہ سے میرے مضامین بسلسلہ عجمی تصورات کا پہلا دوسرا اور تیسرا دور ماہنامہ ترجمان الحدیث لاہور میں چھپ رہے تھے ان مضامین میں میں نے "عقل پرست" فرقوں یعنی جہمیہ اور معتزلین ہندوستان میں بالخصوص سرسید احمد خاں صاحب اور ان کے جانشینوں سے ہوتے ہوئے ادارہ طلوع اسلام کے عقائد و نظریات کا جائزہ پیش کیا تھا۔ بحث کا سلسلہ جاری تھا کہ انہی ایام میں میرے ایک عزیز نے مجھے جناب حافظ عنایت اللہ صاحب اثری گجراتی کی ایک تالیف "القول المختار والبیان المختار" ملاحظہ کیے دی اور اس بات پر اصرار کیا کہ اس پر سیر حاصل تبصرہ بھی ہونا چاہیے اور اس کا جواب دینا بھی ضروری ہے۔

کتاب مذکورہ — جیسا کہ اس کے نام سے ظاہر ہے — دراصل دو الگ الگ تالیفات کا مجموعہ ہے۔ بالفاظ دیگر دو حصوں پر مشتمل ہے۔ پہلے حصہ کا پورا نام "القول المختار فی ما ورد علی النبی المختار" ہے اور یہ رسول اکرم کے حالات سے متعلق ہے۔ دوسرے حصہ کا نام "البیان المختار فیما ورد من انبیاء الرسل الاخیار" ہے۔ اور یہ آدم سے لے کر عیسیٰ علیہ السلام تک انبیاء کے حالات سے متعلق ہے۔ یہ ضخیم اور مجلد مجموعہ تقریباً سات سو صفحات پر پھیلا ہوا ہے۔

اس سے چند سال پیشتر میں نے مؤلف مذکور کی ایک تالیف "عیون زمرم کا تعارف" زمرم نی میلاد عیسیٰ ابن مریم بھی سرسری نظر سے دیکھی تھی۔ جس میں آپ نے تمام اہمت کے ایک مسلہ عقیدہ کہ "عیسیٰ علیہ السلام کی پیدائش بن باپ کے معجزانہ طور پر ظہور پذیر ہوئی تھی" کی تردید کی تھی۔ اور اس میں بدلائل یہ ثابت کرنے کی کوشش کی گئی تھی کہ عیسیٰ علیہ السلام کی پیدائش بھی عام ضابطہ الہی کے مطابق ہی واقع ہوئی تھی۔ اس میں نہ کوئی اعجاز ہے نہ خصوصیت۔ اور اہمت مسلہ کا یہ عقیدہ تقلید آباد کے علاوہ کچھ حقیقت نہیں رکھتا۔ سرسری معلومات کی بنا پر مجھے یہ بھی معلوم ہوا تھا۔ کہ مؤلف مذکورہ شہر گجرات میں ایک جامع مسجد الحدیث کے خطیب بھی ہیں۔ درس بھی باقاعدہ دیتے ہیں۔ اگر کوئی

طالب علم ہو تو اسے حدیث وغیرہ پڑھاتے بھی ہیں۔ مجردانہ زندگی بسر کرتے ہیں بیوی بچہ کچھ نہیں منگے۔ المزاج حاضر جواب اور ظریف الطبع ہیں۔ آپ کا پسندیدہ شغل تصنیف و تالیف ہے۔ البتہ سرسید مرحوم کی تالیفات سے بہت حد تک متاثر ہیں۔ غالباً اسی وجہ سے میرے عزیز نے یہ خدمت میرے سپرد کی اور تبصرہ اور جواب کے لئے اصرار کیا۔ چونکہ کتاب عبور، از زمزم فی میلاد عیسیٰ بن مریم بھی اسی موضوع سے متعلق تھی لہذا اس کتاب کا بھی از سر نو بنظر غائر مطالعہ کرنا میرے لئے ضروری ہو گیا۔ تاکہ حافظ صاحب مذکور کو پوری طرح سمجھا جاسکے۔

**موضوع کتاب** "القول المختار و بیان المختار" اس وقت ہمارے پیش نظر کتاب مذکورہ کا دوسرا ایڈیشن ہے جو دیدہ زیب طور پر شائع ہوا ہے اور اسے آپ کے شاگرد رشید جناب عبدالکیم صاحب اثری نے نظر ثانی کے بعد شائع کیا ہے اس کتاب کے پہلے حصہ "القول المختار" کے ٹائٹیل پر موضوع سے متعلق یہ عبارت درج ہے:

"اس کتاب میں محمد رسول اللہ کی سیرت طیبہ کا بیان ہے اور آپ کی عصمت کے خلاف جو باتیں کتب تفاسیر و سیر میں عن غرض فہمی کی بنا پر درج ہو کر لوگوں میں مشہور ہو چکی ہیں ان کا صحیح حل اور ٹھیک مطلب بیان کیا گیا ہے"

اور دوسرے حصہ بیان المختار کے ٹائٹیل پر یہ عبارت درج ہے:-

"اس کتاب میں آدم سے لے کر عیسیٰ تک ان تمام برگزیدہ بندوں دانیاء و رسل، علیہم السلام کا بیان ہے جن کے قصص کا ذکر قرآن مجید میں آیا ہے نیز عصمت انبیاء کے خلاف ایسی باتیں جو کتب تفاسیر و سیر میں عن غرض فہمی کی بنا پر درج ہو کر لوگوں میں مشہور ہو چکی ہیں۔ ان کا صحیح حل اور ٹھیک مطلب بیان کیا گیا ہے"

گویا مختصر الفاظ میں کتاب کا اصل موضوع "عصمت انبیاء" ہے۔ چنانچہ مؤلف صاحب مذکور نے خود بھی اس موضوع میں حصر کی طرف کئی مقامات پر وضاحت کر دی ہے۔ مثلاً آدم علیہ السلام کے حالات میں جب خنزیر الخلد یا شجرۃ الخلد کا ذکر آتا ہے تو آپ فرماتے ہیں کہ:-

"یہ بحث کہ جس جنت میں آدم اور حوا کو کچھ عرصہ رکھ کر نکالا گیا تھا وہ کون سی جنت تھی؟ آیا خنزیر الخلد یا کوئی دیوبی باغ تھا اور جس درخت سے ان کو روکا گیا تھا وہ کون سا درخت تھا میرے نزدیک کوئی ضروری اور اہم بحث نہیں کیونکہ اس میں نہ تو کوئی اشکال ہے اور نہ کسی پر کوئی الزام جو کہ اصل موضوع ہے"

(بیان المختار ص ۴۴)

ایک دوسرے مقام پر رسول اکرمؐ کے متعلق فرماتے ہیں:-

”چونکہ آپ خاتم النبیین ہونے کے علاوہ افضل الرسل بھی ہیں۔ لہذا آپ کی عصمت کا بیان میں نے ایک مستقل کتاب ”القول المختار“ میں لکھ دیا ہے جو کہ اس کتاب کا پہلا حصہ ہے“  
(میان المختار ص ۴)

مگر جب کتاب مذکورہ کا مطالعہ کیا گیا تو معلوم ہوا کہ اس اصل موضوع سے ہٹ کر انبیاء کے علاوہ بعض دوسرے اصحاب کا ذکر بھی موجود ہے مثلاً سلطان ذوالقرنین، حنہ بنت فاوذا اور اصحاب کہف وغیرہ۔ اصل موضوع میں کچھ مزید وسعت کا جواز پیدا کرنے کے لیے ہی اس دوسرے ایڈیشن کے کارپرداز جناب عبدالکلیم اثری کو حرف اول لکھ کر اس کی صراحت کرنا پڑی۔ اس ”حرف اول“ کا مخلص کچھ اس طرح ہے:-

**تسبیح و تحمید سلام و صلوة کا اصل مفہوم:** ”اصل تسبیح یہ ہے کہ اللہ تعالیٰ کو ان نقائص سے پاک و صاف بیان کیا جائے جو لوگوں نے خوش فہمی اور کم عقلی کی بنا پر اس کی طرف منسوب کر دیئے ہیں اور اصل تحمید یہ ہے کہ اس (اللہ تعالیٰ) کے کمالات کو ظاہر کیا جائے اور اس کی صفات کو بیان کیا جائے“

”اسی طرح پر اصل سلام یہ ہے کہ رسول اللہ اور دوسرے انبیاء کی نبوت و سیرت پر جو بدطینت لوگوں نے الزام تراشی ہے ان کو پوری قوت کے ساتھ روک دیا جائے اور صلوة یہ ہے کہ ان کے محاسن کو واضح کیا جائے“  
(حرف اول ص ۷)

مندرجہ بالا اقتباس میں درج ذیل امور غور طلب ہیں۔

- ۱۔ تسبیح و تحمید باری تعالیٰ کو اس کتاب کے موضوع سے خارج ہے تاہم سلام و صلوة کے یہ خود ساختہ معنی سمجھانے کے لیے تسبیح و تحمید کی مثال دینا ضروری تھا۔
- ۲۔ تسبیح و تحمید اور سلام و صلوة ہم معنی الفاظ ہیں۔ فرق صرف یہ ہے کہ تسبیح و تحمید اللہ کے لیے ہے اور سلام و صلوة تمام انبیاء کے لیے۔

۳۔ صلوة و سلام کے پڑھنے یا بھیجنے کا حکم تو صرف رسول اکرمؐ کے لیے مخصوص ہے مگر ان الفاظ کو غلط معنی پہنکار دوسرے انبیاء کو اس میں شامل کیا گیا ہے۔

پھر آگے چل کر اس حرف اول میں فرماتے ہیں کہ چونکہ اللہ تعالیٰ موضوع میں وسعت اور اس کا جواز: نے فرمایا ہے کہ ”جو کوئی اللہ اور اس کے رسول کی اطاعت کرے گا تو ایسے لوگ ان لوگوں کے ساتھ ہوں گے جن پر اللہ تعالیٰ نے انعام فرمایا ہے یعنی وہ نبیوں، صدیقوں، شہیدوں

اور صالحین کے ساتھ ہوں گے“ (۶۰:۴) لہذا جو لوگ اللہ اور اس کے رسول کے فرمانبردار ہیں۔ ان کا فرض ہے کہ جب کوئی بد زبان کسی نبی کی نبوت و سیرت پر حملہ کرے یا کسی مدیق کے صدق و صفیہ پر اعتراض کرے یا کسی شہید کی شہادت پر طعن کرے یا کسی صالح کی صالحیت پر حرف گیری کرے تو وہ قلم اور زبان سے اس کی عالمانہ طور پر پوری پوری تردید کریں اور دندان شکن جواب دیں کہ یہ ٹھیک ٹھیک سلام ہے اور چاہیے کہ وہ ان کے معائنہ بھی بیان کریں کیونکہ یہی اصل صلوة ہے۔“

مندرجہ بالا تشریح سے مندرجہ ذیل نتائج سامنے آتے ہیں:-

۱۔ تسبیح اور سلام کا معنی ایک ہے اور تمجید اور صلوة کا معنی بھی ایک ہے۔ پہلے سیدٹ کے معنی میں نقص سے پاکیزگی بیان کرنا اور دوسرے سیدٹ کے معنی میں معائنہ بیان کرنا۔

۲۔ صلوة و سلام کا حکم محض رسول اکرم سے مخصوص نہیں بلکہ اس میں دوسرے انبیاء بھی شامل ہیں۔ مزید برآں اس صلوة و سلام میں مدینتی، شہید اور صلحاء بھی شامل کیے جا سکتے ہیں۔ اور اس کی دلیل یہ ہے کہ اللہ اور رسول کے فرمانبردار قیامت کے دن ان کے ساتھ ہوں گے۔ اس لحاظ سے اللہ اور رسول کے تمام فرمانبرداروں کو بھی صلوة و سلام کا مستحق سمجھنا ضروری ہو جاتا ہے۔

۳۔ صلوة و سلام کا فرضیہ صرف وہی لوگ ادا کر سکتے ہیں جو اہل قلم اور زبان ہوں۔ حکم علم یا عام لوگ بھلا کسی کو کیا دندان شکن جواب دے سکتے ہیں جبکہ رسول اکرم پر صلوة و سلام کا حکم عام مسلمانوں کو ہے لہذا معلوم ہوا کہ صلوة و سلام کے معنی کی غلط تعبیر پیش کی گئی ہے۔

ہم یہ سمجھنے سے قاصر ہیں کہ اگر موصوف کو انبیاء اور دوسرے نیک سیرت لوگوں کی پاکیزگی اور معائنہ بیان کرنا تھا تو وہ صلوة و سلام کے الفاظ درمیان میں لانے کے بغیر بھی یہ کام کرنے میں پوری طرح آزاد تھے شاید اس کام کو متبرک اور اللہ کے حکم صَلُّوْا عَلَیْہِ وَسَلِّمُوْا تَسْلِیْمًا کی تعبیل ظاہر کرنا مقصود ہو۔ بہر حال ان دلائل سے موضوع میں وسعت ضرور پیدا کرنی گئی ہے۔

پھر ہم یہ بھی دیکھتے ہیں کہ اس کتاب میں بنی اسرائیل کے ان ملعون اور نافرمان

### موضوع میں آو و وسعت

حَضْرَاتِ کَا ذِکْرِیْ اَتَاہُمْ جَنِّ مَنۡتَلِقِ اللّٰہِ تَعَالٰی نَعۡ فَرَمَیَا تَحَا کُمُوۡنَا فِیۡرَدَّہٗ  
خَاسِیۡتَیۡنَ اور ایک دوسرے مقام پر فرمایا کہ جَعَلَ مِنْہُمُ الْعِتْرَۃَ وَالْخَنَازِیۡرَ وَعَبَدَ الطَّاغُوۡتَ۔ تو آپ ان ملعونوں کی بھی تسبیح یا سلام کے لینے تیار ہو گئے ہیں۔ آپ جہانی طور پر ان کی شکل میں تبدیلی کے قائل نہیں بلکہ آپ کے خیال میں یہ تبدیلی محض ذہنی تبدیلی تھی۔ یعنی ان کے عادات و خصائل بندروں جیسے ہو گئے تھے۔ ان آیات کی تفسیر میں مفسرین کا اختلاف پہلے ہی رہا ہے مگر راجح بات یہی معلوم ہوتی ہے کہ ان ملعونوں کی شکل میں تبدیلی واقع ہوئی تھی

کچھ غور سے مفسر ایسے بھی ہیں جو محض ذہنی تبدیلی مانتے ہیں مگر قرآن کریم کے الفاظ کے ترجمہ میں جس طرح آپ نے تخریف فرما کر ان ملعونوں کی حمایت فرمائی ہے وہ آپ ہی کا حصہ ہے۔ مثلاً درج ذیل آیات کا انہی ترجمہ ملاحظہ فرمائیے:-

”وہ اپنی بدکاریوں کی وجہ سے خنزیر اور بندر

کہلائے“ (ص ۳۹۲)

”جو اپنی شرارتوں اور غلط کاریوں کی وجہ سے غضب

دلعون ہوئے اور بندر اور خنزیر اور طاغوت پرست

کہلائے“ (حوالہ ایضاً)

فَلَمَّا عَتَوْا عَمَّا نُحَايَاهُمْ فَقَلْنَا أَمْ كُونُوا

قِرْدَةً خَاسِئِينَ (۱۳۶)

مَنْ لَعَنَهُ اللَّهُ وَجَعَلَ مِنْهُمُ الْقِرَدَةَ

وَالْخَنَازِيرَ وَعَبَدَ الطَّاغُوتَ (۳)

اب سوال یہ ہے کہ کیا گوٹوا اور حیل دونوں کا معنی کہلانا ہی ہے؟ کم از کم ترجمہ تو ٹھیک لکھ دیتے پھر جو چاہتے اس کی تفسیر فرماتے رہتے۔

پھر اپنے اس نظریہ کی حمایت میں آپ نے کمثل الحماد اور کمثل الکلب کے نظائر بھی پیش فرمائے ہیں۔ ان میں ک حرف تشبیہ اور مثل کا لفظ مسترد ہے جو ان چیزوں کی ایک ایک خصلت کی مناسبت سے ذکر ہوا ہے یعنی عالم بے عمل کی مثال ایسی ہے جیسے کسی گدھے پر کتابیں لدی ہوں۔ اس مثال میں یہ کب کہا گیا ہے کہ عالم بے عمل فی الواقع گدھا بن جاتا ہے یا جو شخص محض دنیا پرست ہو وہ گناہن جاتا ہے جبکہ اوپر کی آیات میں گوٹوا اور حیل کے الفاظ ان کی ظاہری شکل و صورت میں تبدیلی پر دلالت کرتے ہیں جو کم از کم عقل پرستوں کی عقل سے بہر حال ماوراء ہیں۔ اس موقع پر مسخ اور طمس وغیرہ الفاظ کو زیر بحث لانے کے بعد آپ نے جو نتیجہ پیش فرمایا ہے وہ یہ ہے:-

”مگر میں کہتا ہوں کہ اسلام نے ضمیروں کے ساتھ عملوں کو بھی ٹھیک کر دیا ہے بلکہ شکل و

صورت بھی درست کرائی ہے اگر کوئی اعتقاداً اچھا ہے مگر عملاً اچھا نہیں تو وہ بھی مسوخ ہے

اگر عملاً بھی اچھا ہے مگر شکل و صورت اسلامی نہیں تو وہ بھی مسوخ ہے۔ اسراہیلی ہر سہ طرح سے

مسخ ہوئے اور امت محمدیہ بھی ان کی چال پر جا رہی ہے۔ خیال گندے ہیں مقال گندے ہیں

اعمال گندے ہیں۔ کوٹوا قردۃ خاسین کا مصداق بنے ہوئے ہیں“ (بیان المختار ص ۳۹۵)

اب دیکھیے کہ خیال کی گندگی، مقال کی گندگی اور اعمال کی گندگی یہ تو سب کچھ فَلَمَّا عَتَوْا عَمَّا نُحَايَاهُمْ

عندہ میں آجاتا ہے۔ گویا حافظ صاحب کے خیال میں وہ پہلے ہی قردۃ خاسین تھے پھر اللہ تعالیٰ نے یہ کیوں

فرمایا کہ قُلْنَا لَكُمْ كُونُوا قِرْدَةً خَاسِئِينَ (۱۳۶) اور اس حکم کے بعد ان میں مزید کچھ ذہنی یا جسمانی تبدیلی

ہوتی تھی یا نہیں؟

بات یہ چل رہی تھی کہ کتاب کا اصل موضوع تھا عصمتِ انبیاء پھر اس میں وسعت پیدا کر کے صلحاء کو شامل کیا گیا۔ پھر بدکرداروں کی تسبیح یا سلام یا پاکیزگی بیان کر کے اپنے بدکرداروں کو بھی معاہدہ دینے والے اللہ تعالیٰ نے ایسے بدکرداروں کے لئے جو سزا تجویز فرمائی وہ آپ کو مناسب معلوم نہیں ہوئی تو پھر اس کتاب کا موضوع کیا ہوا کتاب ہذا کے غائر مطالعہ سے معلوم ہوا کہ آپ کا اصل موضوع تو خرقِ عادت امور کو تاویلات پیش کر کے ان کو معمول کے مطابق ثابت کرنا ہے اور اس لحاظ سے وہ کسی مقام پر نہیں چوکے مگر یہ بات آپ کھل کر نہ کہہ سکے لہذا اس مقصد کو عصمتِ انبیاء کا جامہ پہنایا۔ رہے دوسرے امور جو زیرِ بحث آئے ہیں تو وہ سب اس پوشیدہ مقصد پر پردہ ڈالنے کے لئے شامل کر دیئے گئے ہیں مثلاً کیا فرشتوں کے پر ہوتے ہیں؟ یا حضرت آدم کا قد کتنا تھا؟ ستارے تو بلند ہوتے ہیں تو انہوں نے یوسف کو سجدہ کیسے کیا؟ وغیرہ وغیرہ۔

عصمتِ انبیاء کا مطلب: اس ضمن میں جتنے واقعات پیش فرمائے ہیں۔ ان کو نین قسموں میں منقسم کیا جاسکتا ہے۔

(۱)۔ ایسے فضول قصے جو بعض مفسرین نے اسرائیلیات سے نقل کر دیئے ہیں اور وہ فی الواقع انبیاء کی سیرت پر ایک بدنامی داغ ہیں مثلاً حضرت داؤد کے متعلق اور یاہ والا واقعہ۔ ایسے واقعات کئی سابق مفسرین بھر پور تردید فرما چکے ہیں جیسا کہ حافظ صاحب نے خود بھی ذکر کیا ہے فرماتے ہیں "بلکہ بعض محقق علماء کرام نے اس کی خوب دل کھول کر تردید فرمائی ہے" (بیان المختار ص ۲۷۷)۔ ان محقق علمائے کرام سے بہت پہلے حضرت علیؑ نے اپنے دورِ خلافت میں یہ فرمایا تھا کہ جو شخص اور یاہ والا قصہ حضرت داؤد کی طرف منسوب کرے گا میں اسے ایک سوساٹھ در سے لگاؤں گا یہ حدِ قذف کا ڈگنا ہے کیونکہ یہ ایک نبی پر اتہام ہے۔ آپ کے اس ارشاد کو حافظ صاحب نے بھی ص ۲۶۵ پر ذکر کیا ہے۔ پھر اس صراحت کے بعد دوسرے محقق علمائے کرام کی تردید کی ضرورت تو نہیں رہتی تاہم جن علمائے اس اتہام کے خلاف لکھا جس میں حافظ صاحب موصوف بھی شامل ہیں۔ اسے ان کا کارخیر ہی سمجھنا چاہیے حضرت آدم اور حوا پر الزامِ شرک، حضرت سلیمان اور انکشتی کا قصہ وغیرہ اسی قبیل سے ہیں۔

(۲)۔ ایسے فرضی اتہامات جن کو آج تک نہ کسی مفسر نے اتہام سمجھا نہ ہی کسی مستشرق نے اتہام سمجھا لیکن صرف آپ کی نظروں میں وہ ایک اتہام ہے۔ آپ خود ہی کسی واقعہ کو اتہام کی صورت دے لیتے ہیں۔ پھر اس کے دفاع میں قرآنی آیات کے ربط کا بھی ستیاناس کر دیتے ہیں اور فائدہ بھی کچھ نہیں ہوتا مثلاً



حضرت یوسفؑ نے اپنے بھائیوں سے غلہ کی قیمت وصول کرنے کے بعد ان کے سامان میں ان کی دی ہوئی رقم رکھ کر انہیں قیمت لوٹادی۔ یہ حضرت یوسفؑ کا اپنے بھائیوں پر احسان تھا لیکن آپ اسے حضرت یوسفؑ پر اتہام سمجھتے ہیں اور فرماتے ہیں کہ آپ نے غلہ کی قیمت واپس نہیں کی تھی۔ بلکہ اس غلہ کا کرایہ بار برداری ستر ماہوں کو دے دیا تھا۔ اس طرح آپ نے حضرت یوسفؑ سے اس احسان کے اتہام کا دفاع کر کے انہیں معصوم قرار دیا ہے۔ اگرچہ کرایہ بار برداری بھی ان کی طرف سے ادا کر دینا ایک ”احسان“ ہے۔ بڑا نہ سہی ذرا چھوٹا سہی آخر مہر سے لے کر کنعان تک کرایہ بار برداری بھی کیا کم ہوگا لیکن اس طرح آپ نے اپنے فرضی اتہام کا دفاع کر کے ذہنی سکون حاصل کرنے کی جو کوشش فرمائی ہے۔ قرآنی الفاظ ان کا سرگز ساتھ نہیں دیتے۔ ظاہر ہے کہ اس انداز کی دینی خدمت کو مستحسن قرار نہیں دیا جاسکتا اور اس طرح کے کافی واقعات آپ کو اس کتاب میں ملیں گے۔

(۱۳)۔ اور آپ کا اصل ہدف انبیائے کرام کی ذات سے متعلق فرق عادات امور اور معجزات کے ”اتہام“ کو دُور کر کے ان واقعات کو مطابق فطرت دھالنا ہے۔ یہی اتہام آپ کی نظروں میں وہ سب سے بڑا اتہام ہے جس نے آپ کو یہ کتاب لکھنے پر مجبور کیا اور اسی قسم کے اتہامات سے آپ انبیاء کی عصمت بیان فرمانا چاہتے ہیں آپ نے کسی نبی کا معجزہ نہیں چھوڑا جسے آپ نے اپنے مخصوص انداز میں تاویل و تحریف اور تشکیک کا نشانہ نہ بنایا ہو البتہ آپ ایسے واقعات ضرور چھوڑ گئے ہیں۔ جن کا ذکر صرف احادیث میں ملتا ہے جیسے حضرت اسماعیل اور چاہ زمزم کا واقعہ یا حضور اکرمؐ کا حضرت علیؑ کی آشوب زدہ آنکھوں پر لب لگانا۔ اور اسی وقت آنکھوں کا درست ہو جانا۔ یہ باتیں ان انبیاء کے عاقلین میں تو شمار ہوتی ہیں مگر خوارق عادت ہیں لہذا محض احادیث صحیحہ میں مذکور ہونے کی وجہ سے آپ نے ایسے بے شمار واقعات کو قابل التفات نہیں سمجھا۔

حضرت عیسیٰ ابن مریم کی بن باپ پیدائش کا واقعہ ایسا واقعہ ہے جو قرآن و حدیث سے ثابت ہے اور تمام امت مسلمہ کا اس پر اجماع ثابت ہے اور قرآن کریم نے اس واقعہ کو تین مقامات پر آیت اور آیتہ للناس فرما کر واضح کر دیا کہ یہ خرق عادت واقعہ اللہ کی قدرت کاملہ کا اظہار ہے جو ”تاتاً“ فرقتاً اللہ تعالیٰ کسی مصلحت کے تحت کرتے رہتے ہیں مگر آپ اسی واقعہ کو حضرت مریم اور حضرت عیسیٰ پر بہت بڑا اتہام سمجھتے ہیں چنانچہ عیون فرزم کے صفحہ ۵۱ پر خود ہی ایک سوال اٹھاتے ہیں:-

”سید علی حائری شیعہ نے اپنی تفسیر لوامع التنزیل میں ابو البصیر سے نقل کیا ہے کہ میں ابو جہلیہؓ سے حضرت صادق سے دریافت کیا کہ ”اللہ پاک اپنی سنت کے مطابق سب کو مالتے پیدا فرماتا

ہے پھر عیسیٰ علیہ السلام کو بے پدر کیوں پیدا کیا تو آپ نے فرمایا کہ اسے اپنی قدرت کا اظہار مقصود تھا۔

پھر اثری صاحب اس سوال کا جواب دیتے ہوئے لکھتے ہیں:-

”یہ موصوف پر اتہام ہے۔ زوجین سے پیدائش میں اللہ پاک کی بہت بڑی شاندار **معجزہ یا اتہام** قدرت کا اظہار ہے۔ بے پدر پیدائش میں عورت اور بچہ دونوں کے لیے بہت بڑی

خفت ہے“ (عیون نرم ماہ)

چنانچہ اس قسم کے اتہامات کو انبیاء صالحین حتیٰ کہ بدکرداروں سے بھی دور فرما کر ان کی تسبیح یا سلام کا حق ادا فرمایا ہے اور بالخصوص انبیاء کی عصمت بیان فرمائی ہے۔

خرف عادت امور سے انکار۔ جو کہ دراصل اللہ تعالیٰ کی جاری و ساری قدرت کا انکار ہے کا دوسرا نمونہ پجیریت ہے اور اس پجیریت کی بنا پر اثری صاحب کے پیشر و سرسید احمد خاں پر علماء نے مسفقتہ طور پر کفر کا فتویٰ لگایا تھا لیکن اثری صاحب ان سے بھی چار ہاتھ آگے نکل گئے ہیں بلکہ وہ نیچر کے منکر کو مستحق عذاب سمجھتے ہیں۔ بیان المختار کے صفحہ ۳۹۵ پر طبرانی سے ایک مرفوع حدیث نقل کرتے ہیں:-

تَاتِي الْمَسَاءُ نَعِيْدًا دُوْجَهَا قَدْ مَسَّحَ قِدْوَةٌ  
عورت آکر اپنے خاوند کو پائے گی اس کی شکل مسخ ہوگی  
وہ بندہ بن گیا ہے کیونکہ وہ اس کا فانی عقیدہ نقیذ  
یا اللہ تعالیٰ کی جاری و ساری قدرت پر ایمان نہیں رکھتا۔

اس مقام پر آپ اس حدیث کا ترجمہ صرف اتنا ہی لکھتے ہیں کہ ”عورت اپنے شوہر کو بندہ پائے گی۔“ پھر مسخ، قذف، خسف، اور آسمان سے پتھروں کی بارش کی تاویلات پیش فرماتے ہیں مشتمل ہو جاتے ہیں اور ۳۹۶ کے آخر میں لایومن بالقدر کا ترجمہ فرماتے ہیں کہ یہ لوگ فالج، القوه، خطرناک امراض، زلزلوں اور بالائی منزلوں کے گرنے سے اینٹ پتھر برسنے سے تباہ ہوں گے کیونکہ ”عموماً یہ لوگ متعادی رہیں اور اس کی نیچر کے منکر ہوں گے“

اب سوال یہ ہے کہ نیچر کا منکر تو کوئی کافر اور دہریہ ہی نہیں ہوتا پھر اس پر ایمان لانا چہ معنی دارد جب کہ حدیث کے الفاظ میں ان کا جرم یہ ہے کہ ”لَا يُؤْمِنُ بِالْقَدْرِ“ اور اسی جرم کی بنا پر ان کو مسخ، قذف، خسف اور آسمان سے پتھروں کی بارش کا عذاب ہوگا۔ جس کا صاف مطلب ہے کہ اثری صاحب نے قدر کے بالکل الٹ معنی کر کے نیچر پرستی کی دلیل بھی ہتیا فرمادی ہے ص ۷۶ چہ دلاور است و ذر دے کہ بکف چراغ دارد۔

**مصنف کا مسلک** | گو آپ کے نام کے ساتھ اثری صاحب کا لائق بھی اس بات کی کافی دلیل ہے کہ آپ مسلک اہل حدیث ہیں تاہم آپ نے اپنی تصنیف میں بعض مقامات پر اس حقیقت کا کھل کر اعتراف بھی کیا ہے مثلاً اسی کتاب بیان المختار کے صفحہ ۱۹۱ پر فرماتے ہیں :-

”یہ مطلب میں نے ذی علموں کی صیانتِ طبع کے لیے بیان نہ کر دیا مگر میرے نزدیک صحیح نہیں کیونکہ یہ صحیح حدیثوں کے صریحاً خلاف ہے اور میں بفضلہ تعالیٰ اہل حدیث ہوں جن کے یہاں (اطیعوا اللہ واطیعوا الرسول) حدیث اسی طرح رسول سے تعبیر ہے جس طرح قرآن اللہ پاک سے تعبیر ہے“

اس افتخار میں جہاں آپ نے کھلے طور پر اپنے اہل حدیث ہونے کا اعتراف کیا ہے وہاں بھی درج فرمایا ہے کہ آپ محض صیانتِ طبع کے لیے صحیح احادیث کے خلاف مطالب بیان فرما سکتے ہیں۔ غیر آگے چلئے۔ اسی کتاب کے صفحہ ۲۱۹ پر اثری کی تشریح فرماتے ہوئے لکھتے ہیں :-

”اثر سے اصطلاحاً و لغتاً حدیث اور اس کی روایت مراد ہے اور اہل حدیث کو اہل اثر یا اثری کہا جاتا ہے اور کتب احادیث و آثار مشہور ہیں“

پھر ایک مقام پر احادیث کے منکر کو یہودی، علم و عقل سے اندھا اور سچائی سے کوسوں دور قرار دیتے ہیں۔ لکھتے ہیں :-

”خواجہ صاحب (احمد الدین امرتسری) وغیرہ حدیث نبوی اور عصمتِ انبیاء کے قابل نہیں بلکہ یہودیوں کی طرح ان کی ذاتِ گرامی پر اور ان کی حدیثوں پر کینہ حملہ کرتے رہتے ہیں جس کی وجہ سے اللہ پاک نے علم و عقل سے ایسا اندھا کیا ہے کہ وہ سچائی سے کوسوں دور ہیں“ (ایضاً ص ۱۴۹)

اور ایک دوسرے مقام پر احادیث کے منکر کو مرتد (یعنی قابلِ قتل) قرار دیتے ہیں۔ فرماتے ہیں :-

”ادھر سامری نے موقع پا کر ایک پھڑا کھڑا کر دیا تاکہ وہ اس کی پرستش کریں۔ یہ شخص پہلے بظاہر اہل حدیث کہلاتا اور موسوی حدیثوں اور فرامین پر عامل تھا مگر بعد میں پھڑے کی طرف متوجہ ہو کر گدی نشینی شروع کر دی اور عبد اللہ چکر الوی کی طرح حدیث نبوی کا منکر ہو کر مرتد ہو گیا“ (ایضاً ص ۲۱۴)

ان مندرجہ بالا تمام اقتباسات سے معلوم ہوتا ہے آپ بڑی سستی سے احادیث و آثار کو **دوسرا رخ** تسلیم کرتے ہیں۔ اب اس کا دوسرا رخ دیکھنے سے پیشتر مغزوی سی تفصیل تبلا نا ضروری ہے اثر لغتِ نقش پایا ہیچھے چھوڑے ہوئے نشان کو کہتے ہیں اس کی جمع آثار ہے۔ آثار قدیمہ مشہور لفظ ہے اور اصطلاحاً اثر کسی صحابی یا تابعی کے قول، فعل اور عمل کو کہتے ہیں اور اس کی تعریف و تحدید خود رسول اللہ نے یہ کہہ کر فرمادی کہ ”خیر القسودن خیر فی شم الذین یدونہم شم الذین یدونہم“ یعنی سب سے بہتر تو میرا زمانہ ہے۔ پھر

صحابہ کا پیرتا بعین کا۔ رسول اللہ کے اپنے قول اور فعل کو سنت کہا جاتا ہے اور صحابہ اور تابعین کے اقوال و افعال کو آثار کہتے ہیں۔ احادیث میں سنن و آثار سب کا ذکر ہے جس حدیث میں رسول اکرم کا قول مذکور ہو یا بالفاظ دیگر جس کی سند رسول اللہ تک پہنچتی ہو وہ مرفوع حدیث کہلاتی ہے۔ جس حدیث میں کسی صحابی کا قول مذکور ہو یعنی اس کی سند کسی صحابی تک پہنچتی ہو۔ اسے موقوف کہتے ہیں اور جس میں کسی تابعی کا قول مذکور ہو اور اس کی سند تابعی تک پہنچے وہ مقطوع کہلاتی ہے۔ اثری وہ ہوتا ہے جو سنن (مرفوع احادیث) کے علاوہ آثار (موقوف اور مقطوع احادیث) کو بھی درست اور قابل حجت تسلیم کرتا ہو بشرطیکہ اس کی اسناد یعنی رواۃ میں کوئی دوسرا سقم نہ ہو۔

اب دیکھئے اثری صاحب کا دعویٰ تو یہ ہے جو اوپر مذکور ہوا لیکن عمل یہ ہے کہ جو اثر انہیں اپنے نظریہ کے خلاف نظر آئے اسے بلا درینغ رد ذکر دیتے ہیں۔ مثلاً آپ قول المختار کے صفحہ ۱۳۶ پر ایک حدیث پر تبصرہ کرتے ہوئے فرماتے ہیں:-

”یہ روایت صحیح ہے مگر موقوف (یعنی حضرت انسؓ سے مروی) ہے جو کہ لائق حجت نہیں خصوصاً اعتقادات میں قابل استناد نہیں“

اور بیان المختار کے صفحہ ۳۳۹ پر حضرت ایوب کی بیوی کے ذکر میں فرماتے ہیں:-

”عام مفسرین نے فاضل بیہ دلائل حثث (۳۳۳) میں ضرب کا مفعول عورت کو بنا کر اسے کوڑے لگوائے ہیں جس کا موقوفات اور مقطوعات میں بیان ہے۔ قرآن و حدیث میں اس کا کوئی ذکر نہیں اور میں نے اس کا مفعول عربی کافروں کو بتایا ہے“

اور عیون، زمزم کے مدبر پر ارشاد فرماتے ہیں:-

”غیر نبیوں کا بیان (یعنی صحابہ، تابعین، محدثین، مفسرین وغیرہ) خواہ وہ کثرت سے ہوں کسی بات کو واجب نہیں ٹھہرا سکتا۔ قرآن و حدیث سے ثبوت کی ضرورت ہے“

ان اقتباسات سے کئی باتیں سامنے آتی ہیں مثلاً:-

(۱) موقوفات اور مقطوعات (یا صحابہ اور تابعین کے اقوال) حدیث کے ضمن میں آتے ہیں یا نہیں؟ زیادہ سے زیادہ

آپ انہیں آثار کہہ سکتے ہیں اگر آپ کے نزدیک آثار قابل حجت نہیں تو آپ اثری کیسے ہوئے؟

(۲) قرآن کے راوی بھی غیر نبی ہیں اور حدیث کے راوی بھی غیر نبی صحابہ، تابعین، مفسرین خواہ وہ ابن

عباس جیسے جلیل القدر صحابی ہی کیوں نہ ہوں آخر میں تو سب غیر نبی ہیں، پھر اعتبار کس بات کا رہ گیا؟ اگر قرآن کی تفسیر کے معاملہ میں صحابی اور تابعین جنہوں نے قرآن کو خود رسول اکرمؐ سے سیکھا پڑھا اور سمجھا تھا

کے اقوال کو اگر غیر نبی کا قول کہہ کر رد کر دیا جائے تو آخر آپ کو کون سے قرآن و حدیث سے ثبوت کی ضرورت ہے؟ اصل بات یہ ہے کہ جس طرح منکرین حدیث احادیث کی رکاٹ کو دُور کر کے قرآن کی من مانی تاویلات کرتے ہیں اور اس سلسلہ میں لغت پر انحصار کر کے دور ازکار مجازی اور کنائی معنی تلاش کر کے قرآن کو بازو پچا اطفال بنا دیتے ہیں اور فی الحقیقت وہ منکر حدیث ہی نہیں بلکہ منکر قرآن بھی بن جاتے ہیں۔ بالکل یہی حربہ جناب حافظ اثری صاحب بھی استعمال کرتے ہیں۔ فرق صرف یہ ہے کہ منکرین حدیث تو صرف قرآن پر ہاتھ صاف کرتے ہیں جبکہ اثری صاحب کو اثری کہلانے کی بنا پر دوسری محنت پڑ گئی ہے اور وہ قرآن کے ساتھ ساتھ احادیث پر بھی ہاتھ صاف کرتے جاتے ہیں لیکن آپ کی اثریت کچھ ایسی مضبوط قسم کی ہے کہ اس میں پھر بھی کوئی فرق نہیں پڑتا اور یہ بات ہم صرف زبانی ہی نہیں کہتے بلکہ ہمارے اس دعویٰ کے کئی حصیے جاگتے بخت آپ کو اس کتاب میں مل جائیں گے یہاں تفصیل کا موقع نہیں۔

**آپ کی تصانیف پر علماء کے تبصرے:** ام حیران ہیں کہ یہی اثری صاحب جو حدیث پر نقد و نظر میں تھے

منتشردہ ہیں کہ کسی سند میں اگر راوی کی گنیت مذکور ہو تو بھی وہ اس حدیث کو اس بنا پر رد کر دیتے ہیں کہ فلاں راوی مجہول ہے۔ انہی کے شاگرد رشید جناب عبدالکیم صاحب اثری نے جب کتاب ہذا ”قول المختار اور بیان المختار“ کو دوسرے ایڈیشن سے آراستہ فرمایا تو ابتدا میں ”منتشہ از خردارے“ کے عنوان کے تحت تقاریر درج فرمائی ہیں۔ جن کے تمام کے تمام راوی یا نقاد صرف مجہول الحال ہی نہیں بلکہ مجہول الاسم والکنیت بھی ہیں مثلاً :-

پہلے راوی ”ایک جید عالم“ ہیں دوسرے ”ایک مولانا“ ہیں تیسرے ”ایک بزرگ“ ہیں چوتھے ”ایک عمر بزرگ“ ہیں پانچویں ”ایک فاضل نوجوان“ ہیں۔ چھٹے ”گجرات شہر کے ایک عمر عالم“ ہیں۔ اور ساتویں ”ایک اور مولانا“ ہیں۔

(ایضاً ص ۸۷)

روایت کا یہ انداز بالکل ایسا ہے جیسے کسی پیر صاحب کے مرنے کے بعد اس کے عفتیت مند پیر صاحب کی کرامات اور اوصاف کا ایک قصبر عظیم کھڑا کرنا چاہتے ہیں تو ”روایت ہے“ یا ”نقل ہے“ لکھ کر بعد میں جو کچھ جی میں آئے لکھتے جاتے ہیں۔ ایک ایسے محقق عالم کے شاگرد رشید پر روایت کے سلسلہ میں ایسی توقع نہ تھی خیر اب ”روایت“ یا اصل اقتباسات کا متن (جتنا اور جو کچھ اس عنوان کے تحت درج ہے) بھی ملاحظہ فرمائیے۔

پہلے جید عالم نے البیان المختار پر تبصرہ کرتے ہوئے لکھا :-

”اس احقر کی نظر میں موصوف خوش خلق ہیں لاطیع ہیں، حُت جاہ و نبوی کے عیب سے بھی مبتلا ہیں

اور ایک فاضل عالم ہیں“

غور فرمائیے اس ”جید عالم“ نے بیان المختار پر کیا تبصرہ فرمایا ہے؟ اس کتاب میں بیان المختار کے مصنف کی

تصرف تو بیان ہوگئی مگر تصنیف کے متعلق ایک لفظ بھی ملنا ہے؛ لطف کی بات یہ ہے کہ باقی ناقدین نے بھی کچھ ایسے ہی تبصرے فرمائے ہیں مثلاً دوسرے "ایک اور مولانا" لکھتے ہیں:-

"موصوف نے بہت سی کتابیں تصنیف فرمائی ہیں جن سے ان کی امتیازی علمی قابلیت اور محنت نمایاں ہوتی ہے"

اسی طرح تیسرے ناقد "ایک بزرگ" لکھتے ہیں:-

"موصوف ایک بڑے عالم فاضل آدمی ہیں اور اردو میں فصیح البیان ہیں۔ قرآن کے حافظ، احادیث کے ضابط۔ قرآن و حدیث کی ترجمانی میں آثار سلف کے جاننے والے ہیں"

چوتھے ناقد کا بھی یہی حال ہے البتہ پانچویں ناقد "ایک فاضل نوجوان عالم" نے کچھ تصانیف پر بھی تبصرہ کیا ہے لیکن یہ پورا اقتباس درج نہیں۔ اس میں سے چند فقرات درج کیے اور باقی چھوڑ دیئے گئے ہیں۔ اس اقتباس کے آخر میں ایک فقرہ یہ ہے کہ:-

"آپ کو معلوم ہے جن مسلمان کے قول میں تناوے و جہیں کفر کی ہوں اور ایک وجہ اسلام کی بھی پائی جائے تو بھی امام ابو حنیفہؒ کے نزدیک اسے کافر نہیں کہنا چاہیئے"

اس فقرہ سے معلوم ہوتا ہے کہ بات کفر اور اسلام تک پہنچ چکی تھی مگر یہ فاضل نوجوان امام ابو حنیفہ کی بات کا لحاظ اور رواداری سے کام لے کر اثری صاحب کے متعلق کفر کی بات کہنے سے احتراز کر گئے ہیں۔

چھٹے نقاد "گجرات کے ایک معتمد عالم" اپنی تصنیف "الدرج الثمین" لکھنے کے بعد اپنے ایک خط میں تحریر فرماتے ہیں:-

"اس احقر کی کتاب "الدرج الثمین" میں آپ کی مذکورہ ہر سہ کتب کے متعلق جو تسخر اڑایا گیا ہے اس میں مجھے معذور سمجھیں میرا ارادہ تھا کہ میں اسے طبع نہ کروں اور کتابت مست صاحب کو لکھ دوں کہ اسے کتابت میں نہ لائیں مگر افسوس کہ وہ کتابت کر چکے تھے"

"اس معتمد عالم" نے بھی عذر لنگ پیش کر کے آپ سے انصاف نہیں کیا۔ اگر کتابت کتابت کر چکا تھا تو بھی کتابت کے بعد چھپنے تک کئی مراحل باقی ہوتے ہیں۔ اس معتمد عالم نے ایک تو آپ کی تصانیف کا تسخر اڑایا دوسرے طبع تو اپنے ارادہ واپس سے کیا اور کتابت بیچارے کو نشانہ بنا کر معذرت بھی کر لی۔

اب آخری اور ساتویں نقاد "ایک اور مولانا" کا تبصرہ بھی ملاحظہ فرمائیے:-

"مولانا عبدالحلیم صاحب اور ان کے فرزند ارجمند مولانا عبدالحی کھنوی فرماتے ہیں کہ: شاہ ولی اللہ صاحب محدث دہلوی کے کلام کو جس محل پر بھی ہم نے محمول کیا ہے اس سے بظاہر معجزہ شوق الفکر کا انکار ہی ثابت ہوا ہے"

مگر اس کے باوجود ان دونوں بزرگوں نے شاہ صاحب پر کوئی فتویٰ صادر نہیں فرمایا؛ بایں وجہ کوئی ضرورت نہیں کہ آپ کی ایسی تحقیقات جو عام علماء کرام کی تحقیق سے سمٹ کر ہیں۔ کوئی فتویٰ صادر کیا جائے۔ اس اقتباس میں اثری صاحب اور ان کی تالیفات پر جس قدر کڑی تنقید کی گئی ہے شاید اس سے زیادہ تنقید ممکن بھی نہ تھی اور اگر دوسرے ایڈیشن کے مہتمم جناب عبدالکریم صاحب اس پر ذرا غور فرمالاتے اور اس اقتباس کو درج نہ فرماتے تو بہتر ہوتا۔ اس اقتباس سے مندرجہ ذیل باتیں معلوم ہوتی ہیں:

(۱)۔ اثری صاحب کی تمام تر تحقیقات عام علمائے کرام کی تحقیقات کے مخالف ہیں۔

۱۲۔ شاہ صاحب کے بیان سے صرف ایک محجزہ کا انکار ثابت ہوتا ہے مگر وہ بھی صراحتاً نہیں باقی تمام معجزات کے وہ قائل ہیں پھر بھی عبدالعلیم اور ان کے فرزندوں نے کفر کا فتویٰ صادر کرنے کے متعلق سوچنا شروع کر دیا تھا۔ مگر یہاں اثری صاحب تمام معجزات کے منکر ہیں۔

(۳)۔ اس نقاد "مولانا" نے عبدالعلیم اور اس کے بیٹے کی مثال پیش کر کے اور رواداری سے کام لے کر اثری صاحب پر کفر کا فتویٰ صادر کرنے سے احتراز کیا ہے۔

علم اور ہدایت: | مندرجہ بالا اقتباسات میں ایک بات بار بار دہرائی گئی ہے وہ یہ کہ جناب اثری صاحب | ماشاء اللہ ایک عالم فاضل شخصیت ہیں۔ آپ کے ایک دوسرے شاگرد رشید عبداللطیف افضل نے آپ کی تصانیف کی تعداد اڑھائی صد تک بتلائی ہے۔ البیان المختار میں بھی آپ کی آٹھ دس کتابوں کے نام آگئے ہیں۔ آپ کی تفسیر آیات اللسانین عربی زبان میں ہے چکڑا لولیل اور مزائینوں سے غالباً آپ مناظرے بھی کرتے رہے ہیں۔ البیان المختار کے مطالعہ سے یہ بھی معلوم ہوتا ہے کہ آپ کے پاس ایسی لائبریری بھی موجود ہے جس میں مراجع و مصادر اور کئی کتب لغت بھی موجود ہیں۔ علاوہ ازیں آپ تقریباً پچاس ساٹھ سال سے درس و تدریس کا کام بھی کرتے رہے ہیں۔ اب سوال یہ پیدا ہوتا ہے کہ ایک ایسا شخص جو اتنی مدت سے قرآن وحدیث پڑھا رہا ہو اور ان پر عبور رکھنا ہو۔ کیا وہ گمراہ ہو سکتا ہے تو اس کا جواب قرآن کریم یہ دیتا ہے کہ ہاں ایسا ممکن ہے۔ ارشاد باری ہے:

أَفَرَأَيْتَ مَنِ اتَّخَذَ إِلَهَهُ هَوَاهُ وَأَصْلَحَ  
اللَّهُ عَلَىٰ عِلْمِهِ وَحَكْمٍ عَلَىٰ سَنَعِهِ وَقَلْبُهُ وَجَعَلَ  
عَلَىٰ بَصَرِهِ غِشَاءً وَكَفَّ أَبْصَارَهُمْ مِمَّنْ يَبْهَلُونَ مِنْ بَعْدِ  
اللَّهُ أَفَلَا تَذَكَّرُونَ

(۲۵)

صیلا تم نے اس شخص کو دیکھا جس نے اپنی خواہش کو اپنا  
معبود بنا رکھا ہے اور اللہ نے اسے جاننے بوجھنے کے  
باوجود بھی گمراہ کر دیا ہے اس کے کانوں اور دل پر مہر  
لگا دی اور اس کی آنکھوں پر پردہ ڈال دیا۔ اب خدا کے  
بعد اس کو کون راہ راست پر لاسکتا ہے تو کیا تم نصیحت نہیں کرتے

آیت بالا سے تین باتوں کا پتہ چلتا ہے :-

(۱) - علم اور چیز ہے اور ہدایت اور چیز۔ گو عام ضابطہ الہی یہی ہے کہ علم کی روشنی انسان کی زندگی سنوارنے اور گمراہی سے ہدایت کی طرف آنے کا سبب بنتی ہے مگر کبھی یوں بھی ہوتا ہے کہ یہ علم ہی گمراہی کا سبب بن جاتا ہے اور یوں بھی ہو سکتا ہے کہ انسان رشید یعنی ہدایت یافتہ اور نیک چال چلن والا ہو مگر عالم نہ ہو یہ سب کچھ ممکن ہے۔

(۲) - علم کے باوجود گمراہی کا سبب عموماً کسی خواہش نفس کی تکمیل ہوتی ہے۔ یہ خواہش عجز و جاہ اور مال کی بھی ہو سکتی ہے اور عقیدت پیش کرنے کے نام پر کسی باطل نظریہ کو ثابت کرینی بھی کسی باطل نظریہ کو پیلے سے ذہن میں حکم اگر ایک عالم قرآن پر غور کرنا شروع کر دے گا تو اسے بھی قرآن سے "کچھ نہ کچھ" مل ہی جائے گا چنانچہ کسی بزرگ صوفی — جو خود تناسخ کے قائل تھے — کے متعلق مشہور ہے کہ وہ کہتے تھے کہ میں قرآن کے ہر صفحہ سے مسئلہ تناسخ ثابت کر سکتا ہوں۔ حالانکہ یہ عقیدہ خالصہ اسلامی عقیدہ کے منافی ہے :-  
ایسے ہی لوگوں کے متعلق اللہ تعالیٰ نے فرمایا ہے :-

يُضِلُّ بِهٖ كَثِيْرًا وَيَهْدِيْ بِهٖ كَثِيْرًا (۱۱۶) | اللہ تعالیٰ اسی قرآن سے بہت لوگوں کو ہدایت بھی دیتا ہے اور بہت لوگوں کو گمراہ بھی کرتا ہے۔

چنانچہ آپ غور فرمائیں تو معلوم ہو گا کہ سب گمراہ فرقوں کے لیڈر عموماً ذہین و فطین اور عالم لوگ ہی ہوا کرتے ہیں۔ لہذا محض عالم ہونا ہدایت کے لیے مستند نہیں۔

(۳) - ایسا انسان جو اپنی کسی باطل خواہش یا نظریہ کو الہ کا درجہ دے دیتا ہے یعنی بزم خود اس کیلئے مستقبل مزاج بن جاتا ہے اور کہتا ہے کہ مجھے کسی کو منہ لایم کا خوف نہیں۔ اور عام زبان میں ہٹ دھرم اور میں نہ مانوں کا مہدق بن جاتا ہے تو اس وقت اس پر ہدایت کے دروازے بند ہو جاتے ہیں اس کے دل اور کانوں پر مہر لگ جاتی ہے پھر اللہ ہی ہے جو اسے ہدایت دے دے مگر عام ضابطہ الہی کے مطابق اسکی ہدایت مشکل ہی ہوتی ہے۔

لفظ ہدایت کا لغوی معنی لطف و کرم کے ساتھ کسی کی راہنمائی کرنا اور صہبائی کا ہدایت اور اسکے مدارج راستہ دکھانا ہے اور اس کی ضد ضلالت (گمراہی) ہے۔ (مفردات امام راعب)

اور یہ مندرجہ ذیل تین طریقوں پر ہوتی ہے :-

۱۔ فطری راہنمائی جیسے بچہ پیدا ہوتے ہی ماں کی چھاتیوں کی طرف بڑھتا ہے اور دودھ پونے کا طریقہ سے پہلے ہی فطرت نے سکھلادیا ہوتا ہے اور یہ فطری راہنمائی ہر چیز کو میسر ہوتی ہے اور یہ راہنمائی صرف اللہ تعالیٰ



کا کام ہے۔ ارشاد باری ہے :-

رَبَّنَا الَّذِي اَعْطَى كُلَّ شَيْءٍ حَلْفَهُ شِعْرًا  
 ہدای۔ (۲۰)

ہمارا رب وہ ہے جس نے ہر مخلوق کو مخصوص ساخت  
 عطا فرمائی پھر اسے ہدایت دی۔

(ب)۔ وہ لوگ جو قلبِ سلیم کے ساتھ رہنائی کے طالب ہوں۔ ایسے ہی لوگوں کی راہنمائی کے لیے رسول مبعوث ہوئے اور اہامی کتب نازل ہوئیں۔ اس قسم کی ہدایت بھی گو منجانب اللہ ہی ہوتی ہے تاہم اس میں الہامی کتابیں رسول اور علمائے حق واسطہ کا کام دیتے ہیں جیسا کہ ارشاد باری ہے :-

وَ اِنَّكَ لَتَهْدِيْ اِلٰى صِرَاطٍ مُسْتَقِيْمٍ (۲۱) | (اے محمد) بیشک آپ سیدھے راستے کی طرف ہدایت دیتے ہیں  
 (ج)۔ اور ایسے لوگ جو باطل عقائد و نظریات پر ڈٹ جاتے ہیں ان کو نہ قرآن ہدایت دے سکتا ہے نہ کوئی رسول اور نہ ہی عالم حضرت کیونکہ ان کے دل دماغ میں ایک ٹیڑھ پیدا ہو جاتی ہے۔ اس ٹیڑھ کو اللہ تعالیٰ کے سوا کوئی دُور نہیں کر سکتا۔ اللہ تعالیٰ ہی مقرب القلوب ہے وہی اس کے اندازِ فکر میں تبدیلی پیدا کر کے اسے راہِ راست پر لاسکتا ہے۔ اللہ تعالیٰ حضرت رسول اکرمؐ کو مخاطب کر کے فرماتے ہیں :-

اِنَّكَ لَا تَهْدِيْ مَنْ اَحْبَبْتَ وَ لَكِنَّ اللّٰهَ  
 يَهْدِيْ مَنْ يَشَاءُ (۲۲)

آپ کسی کو ہدایت دینا چاہیں بھی تو نہیں دے سکتے بلکہ  
 خدا ہی جس کو چاہتا ہے ہدایت دیتا ہے۔

اور یہ وہ لوگ ہوتے ہیں جو معاشرہ میں معاشرتی یا علمی لحاظ سے کوئی خاص مقام رکھتے ہیں۔ مگر وہ فرقوں کے لیڈر اور عمائدین بھی اسی طبقہ سے تعلق رکھتے ہیں۔ ان کا اندازِ فکر ہی مختلف ہوتا ہے۔ اسلام لانے کے بعد بھی چونکہ اندازِ فکر میں تبدیلی یا دل میں ٹیڑھ پیدا ہونے کا امکان ہوتا ہے لہذا مسلمانوں کو بالخصوص یہ دُعا سکھانی گئی کہ :-

رَبَّنَا لَا تُزِغْ قُلُوْبَنَا بَعْدَ اِذْ هَدَيْتَنَا (۲۳)

اے ہمارے پروردگار! جب تو نے ہمیں ہدایت بخشی ہے تو اس کے بعد ہمارے دلوں میں کجی نہ پیدا کر دینا۔

اور ہمارے خیال میں جناب اترمی صاحب بھی اسی ذریعہ قلب، ہپٹ دھرمی اور مذہبیں سبیلی کا شکار ہو گئے تھے۔ اللہ تعالیٰ ہم سب پر رحم فرمائے۔ آپ کے اندازِ فکر میں یہ تبدیلی بتدریج واقع ہوئی (اس تدریج کا ذکر ہم کسی دُور سے مقام پر کریں گے)۔ بالآخر وہ اس ہپٹ دھرمی میں اتنے منتشر ہو گئے اور قرآنی آیات کی ایسی عجیب و غریب تاویلیں پیش کیں کہ منکرینِ حدیث کو بھی مات کر دیا۔

کتاب کے محاسن و مثالب | کتاب "القول المختار اور البیان المختار" کا مجموعہ جو میرے پاس  
 برائے نقد نظر آیا ہے بظاہر دیدہ زیب اور خوبصورت ہے کتابت

اچھی آفسٹ پیپر طباعت اچھی، جلد اچھی ہے۔ کتاب کو دیکھ کر پڑھنے کو جی چاہتا ہے لیکن افسوس ہے کہ اس میں کتابت کی اغلاط بے شمار ہو گئی ہیں اور ان اغلاط کی فہرست اتنی طویل ہے کہ یہاں درج کرنا ممکن نہیں۔ فہرست میں درج شدہ عنوانات متن کتاب سے لگا نہیں کھاتے جن کی تفصیل کچھ اس طرح ہے۔

۱۔ بعض عنوانات فہرست میں تو صفحہ درج ہے مگر متن میں ان کا اندراج نہیں مثلاً فہرست بیان المختار میں :-

۱۔ فہرست میں ”کیا فرشتوں کے پر ہوتے ہیں“؛ صفحہ ۱۰ درج ہے لیکن متن کے صفا پر کوئی عنوان نظر نہیں آتا

۲۔ فہرست میں ”جبرئیل کی معیت میں چھ صد فرشتوں کا نزول“ صفحہ ۱۲ درج ہے لیکن متن پر یہ صفحہ صاف ہے۔ یا

۳۔ فہرست میں ”کیا عتر آدم کی بائیں سہلی سے پیدا ہوئی تھیں“؛ صفحہ ۲۰ درج ہے لیکن متن میں اس صفحہ پر ایسا کوئی عنوان نہیں۔ اور اس طرح کی مثالیں بے شمار ہیں۔

ب۔ ایسے ذیلی عنوان ہیں کہ متن میں موجود ہیں لیکن فہرست میں ان کا اندراج نہیں۔ مثلاً فہرست کو مختصر بنانے کے لئے ایسا کیا گیا ہو مثلاً متن میں صفحہ ۲۱۲ پر ایک ذیلی عنوان ہے ”بالآخر“ یہ فہرست میں درج نہیں اسی طرح متن میں صفحہ ۲۱۳ پر ایک ذیلی عنوان ہے ”اطلاع“ یہ فہرست میں درج نہیں۔

ج۔ بعض ایسے ذیلی عنوانات ہیں جو مہمل ہیں یا ادبی لحاظ سے دوسرے ایڈیشن کے مہتمم کو پسند نہیں آئے تو انہی تفصیل پیش کر کے درج کروایا گیا ہے مثلاً :-

(۱) متن میں صفحہ ۱۸۶ پر ایک ذیلی عنوان ہے ”مصری کشتہ“ جسے فہرست میں ”موسیٰ سے قتل کا صدور“ لکھا

گیا ہے اسی طرح

(۲) متن میں صفحہ ۲۰۶ پر ایک ذیلی عنوان ہے ”ملاقات لسانی“ جسے فہرست میں ”موسیٰ کی زبان میں لگنت کا تصور

غلط ہے“ لکھا گیا ہے۔

فہرست اور متن میں ایسی تبدیلیوں سے غالباً فہرست کو جاذب بنانے کی کوشش کی گئی ہے مگر اس سے بظرفائے

مطالعہ کرنے والوں کے لئے دقت پیدا ہو گئی ہے۔

جناب حافظ صاحب کا طرز تحریر بالکل ایسا ہی ہے جیسا کہ دینی مدرسوں سے فارغ شدہ طالب علموں کا ہوتا

ہے۔ رنگ مناظرانہ ہے۔ سوال بھی خود ہی اٹھاتے ہیں اور جواب میں کوئی نکتہ بیان فرما دیتے ہیں جو اب بعض دفعہ

اس قدر اُلجھے ہوئے اور پیچیدہ ہوتے ہیں کہ بجائے کچھ سمجھنے کے انسان کسی نئی الجھن میں مبتلا ہو جاتا ہے کیونکہ

اس مناظرانہ قسم کے سوال و جواب میں آپ نے قاری کی تفہیم کو مد نظر نہیں رکھا، بلکہ بہر طور اپنی بات کو غالب رکھنے

کے خیال کی بنا پر ایسی پیچیدہ عبارت آپ کو تحریر کرنا پڑی ہے جس کی تفصیل بیان کرنے کی ضرورت نہیں اس

کتاب میں جا بجا آپ کو ایسی مثالیں بل جائیں گی۔

اثری صاحب کا طریق کار ہے کہ جب کسی مجزہ کی تاویل کی ضرورت پیش آتی ہے تو پہلے اس سے متعلقہ نبی کی زندگی کا پورے کا پورا قصہ بدل دیتے ہیں پھر قرآنی الفاظ کے اور اسی طرح متعلقہ حدیث اگر کوئی ہو تو اسکے بھی الفاظ کے مختلف کتب ہائے لغت مجازی اور کنائی معنی تلاش کر کے اپنے واقعہ مختصرہ کو درست ثابت کرنے کی کوشش فرماتے ہیں اور بالوجہ محنت لکھتے ہیں کہ ٹھیک مطلب اس کا یہ ہے۔ ساتھ ہی ساتھ یہ بھی لکھ دیتے ہیں کہ قرآن و حدیث میں مروجہ مفہوم کا کوئی ذکر نہیں مثلاً بیان المختار کے صفحہ ۵۳ پر ناقد اللہ کی پیدائش سے انکار فرماتے ہوئے لکھتے ہیں کہ:

”اُدنیٰ کو اس طرح پر پیدا کرنا اللہ پاک کی قدرتِ کاملہ سے کچھ بعید اور ناممکن نہیں مگر سلسلہ تناسل کے جوہر جب تک نسل قائم ہے اس طرح پر پیدا کرنے کی نہ کوئی ضرورت ہے اور نہ قرآن و حدیث میں اس کا کوئی ثبوت ہے“  
 نطف کی بات یہ ہے کہ اس موقع پر آپ نے قرآنی آیات اور ایک حدیث کو بھی نقل فرما کر ان کا مطلب اپنے مشائخ کے مطابق ڈھال لیا ہے۔ گویا آپ نے قرآن و حدیثِ نبوی سے اسی طرح کے کارہائے نمایاں سرانجام دیئے ہیں۔

دین کے معاملہ میں ایک بہت بڑی گمراہی یہ ہوتی ہے کہ انسان صداقت و سچائی کے ساتھ اس پر عمل پیرا نہ ہو اور خواہش نفس کو اہم بنا کر احکام الہی میں مرضی کے مطابق حیلہ سازیاں کرے اور خود فریبی میں مُنبٹلا ہو کر یہ سمجھ بیٹھے کہ من مانی بھی ہو گئی اور دین کا اتباع بھی ہو گیا۔ بُرائی کو بُرائی سمجھ کر اس میں مُنبٹلا ہونا اتنا جہرا نہیں ہوتا جتنا بُرائی کو بھلائی کا رنگ دے کر اسے ادا کرنا مکروہ ہے۔

**مؤلف کی خود پسندی:** بایں ہمہ آپ کو اپنی علمیت پر بہت ناز بھی ہے اور آپ خود کو کسی بھی بڑے عالم یا محدث سے کم نہیں سمجھتے اور اس بات کا آپ نے جا بجا ذکر بھی فرمایا ہے مثلاً:

قول المختار کے ص ۱۳۱ پر بحث چل رہی ہے کہ صحابہ کرامؓ اور رسول اکرمؐ جھوک کے وقت اپنے پیٹ پر پتھر باندھ لیا کرتے تھے۔ اثری صاحب امام ابن جان کے حوالہ سے فرما رہے ہیں کہ حدیث میں جو لفظ حجر بمعنی پتھر آیا ہے وہ دراصل حجر (یعنی ر کے بجائے ز) تھا۔ اور حجر کے معنی پیٹی ہیں۔ جھوک کے وقت پتھر کے بجائے پیٹی باندھنا معنی زیادہ درست ہے اور ہوا یوں کہ نقل کرتے ہوئے ز کا لفظ رہ گیا (تصحیف ہو گئی)۔ اثری صاحب اس ساری بحث کے بعد نتیجہ کے طور پر ص ۱۳۱ پر ”تعاقب“ کے ذیلی عنوان کے تحت لکھتے ہیں کہ:-

”حافظ ابن حجر اور امام خطابی و دیگر علمائے کرام نے ابن جان پر اس باب میں تعاقب فرمایا ہے مگر میں بعقلہ تعالیٰ امام موصوف (ابن جان) کے ساتھ ہوں بلکہ میرے نزدیک تو تصحیف ظاہر کیے بغیر بھی لفظ حجر کا معنی کپڑا ہو سکتا ہے جیسا کہ تہاتیر وغیرہ میں اس کی تصریح ہے“

اس اقتباس سے درج امور پر روشنی پڑتی ہے :-

(۱) - ابن جہان نے تصحیف کا نکتہ بیان کر کے حجر کے بجائے حجر سمجھ کر اس کا معنی بیٹھی کیا ہے۔ اس پر حافظ ابن حجر، امام خطابی اور دیگر علمائے کرام نے مواخذہ کر کے ان کی رائے کو غلط قرار دیا ہے۔ اس کے باوجود اٹری صاحب ابن جہان کی تائید فرماتے ہیں اور اس رائے کی تردید کرنے والوں سے اپنے آپ کو کسی صورت کم علم نہیں سمجھتے۔

(۲) - مزید برآں آپ ابن جہان سے بھی زیادہ عالم ہیں۔ ان کو تو تصحیف کا نکتہ پیش کرنے کی ضرورت پڑی لیکن آپ حجر کا معنی ہی کیڑا ثابت کر سکتے ہیں۔

(۳) - اس کا ثبوت ”نہایہ وغیرہ“ ہے۔ نہ عبارت منقول ہے نہ حوالہ۔ اسے بس ایک مناظرانہ چال ہی سمجھا جاسکتا ہے؛ اسی طرح عبون زمزم کے آخری صفحہ پر زیر عنوان ”اطلاع“ لکھتے ہیں :-

”تفہیم مودودی کا حوالہ اگر مقابلہ کے وقت غلط معلوم ہو تو وہ غلط نہیں کہ میں نے موصوف کے انص مریدوں کے توسط سے انہیں بعض اغلاط پر توجہ دلائی تو انہوں نے تسلیم فرما کر کچھ اصلاح کر دی ہے اور کچھ امید ہے کہ کر دیں گے کہ پلیٹ ہائے تفہیم محفوظ ہیں جیسے کہ موصوف کے خادموں سے زبانی سنا گیا ہے“

اس اقتباس سے درج ذیل دو امور پر روشنی پڑتی ہے :-

- ۱۔ اٹری صاحب ماشاء اللہ اتنے عالم ضرور ہیں کہ مودودی صاحب کی اغلاط نکالیں اور وہ انہیں درست تسلیم کر کے اصلاح کر لیں تاہم اٹری صاحب کی یہ اطلاع محض سماعی ہے یقینی نہیں۔
- ۲۔ اس غیر یقینی اور سماعی اطلاع کے باوجود آپ نے اپنے حسب منشاء ان کا حوالہ دے دیا ہے۔ اب وہ قارئین سے درخواست کرتے ہیں کہ اگر حوالہ صحیح ثابت نہ ہو تو مجھے معذور سمجھیں۔ کیونکہ میں نے اس حد تک تو کام کر ہی دیا تھا اور خادموں نے امید بھی دلائی تھی۔

# باب

## خرق عادت امور کے مختلف پہلو

ہر وہ واقعہ جو عام قوانین قدرت کے خلاف صادر ہو۔ اس کی ایک قسم معجزہ ہے۔ معجزہ ہر ایسے خرق عادت واقعہ کو کہتے ہیں جس کا صدور کسی نبی سے ہو یا اس واقعہ کا اس نبی سے کچھ تعلق ہو۔

**معجزہ سے انکار اور اس کی وجہ:** معجزات انبیاء سے انکار کا دستور ہمیشہ سے چلا آتا ہے اور آج بھی موجود ہے لیکن پہلے لوگوں اور بعد کے لوگوں کے انکار کی وجہ الگ الگ ہیں۔ سابقہ ادوار میں انبیاء کے معجزات سے انکار کرنے والے کافر لوگ ہوتے تھے۔ وہ اس لیے انکار نہیں کرتے تھے کہ معجزہ کا وقوع قانون قدرت کے خلاف ہے۔ خوارق عادت امور کو تو وہ ماننے تھے بلکہ انبیاء سے خود معجزہ طلب کرتے تھے اور جب نبی کو معجزہ عطا کر دیا جاتا تو اسے جاؤ کہہ کر نبی کی رسالت کا انکار کر دیتے تھے۔ ان کے اس رویہ سے دو باتوں کا پتہ چلتا ہے۔ ایک تو یہ کہ وہ خرق عادت امور کے قائل تھے وہ معجزہ ہی نہیں بلکہ جادو کو بھی تسلیم کرتے تھے اور دوسرے یہ کہ ان کے معجزہ سے انکار کی اصل وجہ انبیاء کی رسالت سے انکار اور مخالفت تھی نہ کہ خرق عادت امور کا ناممکن الوقوع ہونا لیکن آج مسلمانوں کا ایک طبقہ معجزہ کا انکار اس بنا پر کرتا ہے کہ چونکہ یہ عام قانون قدرت کے خلاف ہے لہذا ناممکن الوقوع ہے۔ معجزہ کے اقرار کو یہ طبقہ عجوبہ پسندی اور عجبہ پرستی کا نام دیتا ہے حالانکہ معجزہ سے انکار درحقیقت قدرت الہی سے انکار ہے جو کفر ہے بالفاظ دیگر معجزہ سے انکار خواہ نبی سے مخالفت کی بنا پر ہو یا قانون قدرت کے خلاف ہونے کی وجہ سے ہو خواہ عصمت انبیاء کے نام پر نبی سے معجزہ کے ”اتہام“ کو دور کرنے کی بنا پر ہو جیسا کہ انہی صحاب نے وضاحت فرمائی ہے، بہر حال اس کے کفر ہونے میں شک کوئی گنجائش نہیں۔

**معجزہ اور جادو میں فرق:** اب ہم یہ دیکھنا چاہتے ہیں کہ کافر جب بھی کوئی معجزہ دیکھتے تو اسے جادو کہہ کر اس کا انکار کر دیتے تھے۔ حسب ارشاد الہی:-

وَاِنْ يَبْزُؤْاْ اَيْدِيَهُمْ يَعْزُؤْنَ وَاَوْ يَقْتُلُوْاْ سِيْحْرًا مِّمَّا يَتْلُوْنَ  
اور جب بھی یہ کافر کوئی نشانی دیکھتے ہیں تو منہ پھیر لیتے ہیں اور کہتے ہیں یہ جادو ہے ہمیشہ سے چلا آتا۔

تو آخر معجزہ اور جادو میں مماثلت کیا ہے اور فرق کیا؟

یہ تو ظاہر ہے کہ معجزہ بھی خرق عادت امور سے تعلق رکھتا ہے اور جادو بھی اور اسی خرق عادت امر کیلئے

اللہ تعالیٰ نے سحر کا لفظ بھی استعمال فرمایا ہے۔ فرعون کے جادوگروں نے جب حاضرینِ مجمع کو رسیوں اور لٹھیوں کے سانپ دکھلا کر مبہوت اور دہشت زدہ کر دیا تو اس واقعہ کو اللہ تعالیٰ نے یوں بیان فرمایا:-

فَلَمَّا أَلْقَوْا سَحَرُوا أَعْيُنَ النَّاسِ وَاسْتَوْهَيْتُهُمْ  
وَجَاءُوا بِسِحْرِ عَزِيمٍ ۝ (۷۵)

جب انہوں نے (لاٹھیاں اور رسیاں) زمین پر ڈالیں تو لوگوں کی آنکھوں پر جادو کر کے انہیں دہشت زدہ کر دیا اور بہت بڑا جادو پیش کیا۔

اب یہ تو ظاہر ہے کہ موسیٰ علیہ السلام کا معجزہ بھی یہی تھا کہ ان کی لامٹی بحکم الہی سانپ بن جاتی تھی گیا معجزہ اور جادو میں ایک گونہ مماثلت کو قرآن نے بھی تسلیم کیا ہے جب کہ یہ دونوں باتیں فرق عادت امور سے تعلق رکھتی ہیں۔ اب ہم یہ دیکھیں گے کہ وہ کون سی باتیں ہیں جو معجزہ کو جادو سے ممتاز کرتی ہیں۔ قرآن سے ہمیں مندرجہ ذیل باتوں کا پتہ چلتا ہے:-

(۱)۔ جادو میں اشیاء کی حقیقت نہیں بدلتی بلکہ لوگوں کی نظر کو فریب دیا جاتا ہے جس سے وہ چیز کی ماہیت میں تبدیلی محسوس کرنے لگتے ہیں جیسا کہ آیت بالا سے ظاہر ہے لیکن معجزہ میں لوگوں کی آنکھوں کی نظر بند ہی نہیں کی جاتی بلکہ چیز کی ماہیت فی الحقیقت تبدیل ہو جاتی ہے جب موسیٰ کا عصا سانپ بن کر حرکت کرنے لگا تو خود موسیٰ بھی اس سے ڈر گئے۔ تو اللہ تعالیٰ نے فرمایا:-

خُذْهَا وَلَا تَخَفْ سَتُعِيدُهَا سَيُّئَهَا  
الْأُولَىٰ (۲۰)

اسے پکڑ لو اور ڈر مت! ہم اس کو ابھی اس کی پہلی حالت میں لوٹا دیں گے۔

اس سے صاف ظاہر ہے کہ عصا، فی الواقع سانپ بن گیا تھا اور اس حقیقت کا دوسرا ثبوت یہ ہے کہ جادوگر یہ ماجرا دیکھ کر کہ عصا سے بنا ہوا فی الحقیقت ایک حقیقی سانپ بن کر ان کے بنے ہوئے سانپوں کو نکلنے لگا ہے تو وہ جادوگر موسیٰ پر ایمان لے آئے۔ کیونکہ اس فن کے ماہر ہونے کی حیثیت سے یہ بات خوب جانتے تھے کہ موسیٰ کا یہ معجزہ جادو کی انتہائی پرواز سے بھی ماورا ہے۔ کیونکہ ان کی رسیوں اور لٹھیوں سے بنے ہوئے سانپ ایک دوسرے کو بھگ نہیں سکتے تھے۔ وہ محض فریب نظر تھا۔

(۲)۔ جادو کا اہلاک ممکن ہے جیسا کہ ان جادوگروں کے بنائے ہوئے سانپوں کو موسیٰ کے بنائے ہوئے سانپ نے بھگ کر ان کا وجود ہی ختم کر دیا لیکن معجزہ میں ایسا اہلاک ممکن نہیں۔ بلکہ وہ چیز یا تو اپنی سابقہ حالت پر لوٹ آتی ہے۔ جیسے موسیٰ کا عصا سانپ بننے کے بعد پھر عصا بن جاتا تھا۔ اسی طرح آپ اپنی جیب میں ہاتھ ڈال کر نکالتے تو اس سے سفید روشنی نمودار ہوتی تھی۔ پھر جیب دوبارہ اپنا ہاتھ اپنے جسم سے لگا لیتے تو ہاتھ اپنی سابقہ حالت میں آجاتا تھا۔ صالح کی اونٹنی اللہ کے حکم سے پہاڑ سے نمودار ہوئی۔ جب اس کی رگ کاٹی گئی تو چیخ مار کر اسی پہاڑ میں غائب ہو گئی رسول اکرم

کے درجہ میں چاند پھٹا۔ تو پھر خبر لکر پورا ہو گیا۔ اور یا پھر اسی حالت میں طویل مدت تک قائم رہتی ہے جیسے چاہ زمزم یا موسیٰ کے عصا مارنے سے بارہ چشموں کا پھوٹنا۔

(۳)۔ اگر کوئی قوم اپنے نبی سے کوئی خاص معجزہ طلب کرے اور وہی معجزہ اس نبی کو عطا کر دیا جائے۔ پھر بھی قوم ضد پراڑی رہے تو اس قوم پر عذاب کا نازل ہونا یقینی ہوتا ہے۔ ارشاد باری ہے:-

اور ہم نے نشانیاں بھیجاں اس لیے موقوف کر دیں کہ اگلے لوگوں نے اس کی تکذیب کی تھی اور ہم نے ثمود کو اونٹنی دسارح کی نبت کی کھلی نشانی کے طور پر دی تو انہوں نے اس پر ظلم کیا۔ اور ہم جو نشانیاں بھیجا کرتے ہیں تو ڈرانے کو۔

وَمَا مَنَعَنَا أَنْ نُرْسِلَ بِالْآيَاتِ إِلَّا أَنْ كَذَّبَ بِهَا الْأَوْلَادُ وَ أَتَيْنَاهُمُ الْتَافَهُ مُبَصَّرَاتٍ فَظَلَمُوا بِهَا وَمَا نُرْسِلُ بِالْآيَاتِ إِلَّا تَخْوِيفًا (۱۹)

قوم ثمود نے اونٹنی کا معجزہ طلب کرنے کے بعد سرکشی کی تو اس پر عذاب آیا۔ قوم عیسیٰ نے آسمان سے بچی پکائی روٹی طلب کی۔ پھر سرکشی پر ان کو بندر اور سُر بنا دیا گیا۔ جس کے متعلق اللہ نے پہلے ہی فرما دیا تھا کہ: خدا نے فرمایا میں تم پر ضرور خوان نازل فرماؤں گا لیکن جو اس کے بعد تم میں سے کفر کرے گا اسے ایسا عذاب دوں گا کہ اہل عالم میں کسی کو ایسا عذاب نہ دیا ہو۔

قَالَ اللَّهُ إِنِّي مُرْسِلُهَا عَلَيْكُمْ حَشِيمًا بَعْدَ مَنكُم فَيَأْتِي عَذَابُهُ عَذَابًا لَّا يُعَدُّ لَكُمْ أَحَدًا مِنَ الْعَالَمِينَ (۵)

لیکن جادو کا انکار کرنے سے کسی کا کچھ بھی نہیں بچتا۔ خواہ مطالبہ ہی کوئی چیز ظہور پذیر ہوئی ہو۔

(۴)۔ معجزہ براہ راست اللہ تعالیٰ کا فعل ہوتا ہے جس کا صدور نبی سے ہوتا ہے وہ فت و فن و اصول پر مبنی نہیں ہوتا کہ ایک فن کی طرح سیکھا یا سکھایا جاسکے جبکہ جادو ایک فن ہے جس کو اس کے اصول اور قوانین کی پابندی کے ساتھ ہر فن دان سا چر کسی وقت بھی کام میں لاسکتا ہے۔ اس کے اسباب بھی اگرچہ عام نظروں سے پوشیدہ ہوتے ہیں مگر صاحب فن کو اس کی پوری حقیقت معلوم ہوتی ہے یہی وجہ تھی کہ وہ جادو گر جو حضرت موسیٰ کے مقابلہ میں آئے حضرت موسیٰ کے معجزہ کو دیکھ کر سمجھ گئے تھے کہ یہ چیز فن سے ماوراء ہے لہذا وہ ایمان لے آئے۔

(۵)۔ ساحر کی تمام زندگی خوف و دہشت ایذا رسانی اور بد عملی سے وابستہ ہوتی اور لوگ اس کے شر سے بچنے کے لیے اس سے خوف کھاتے اور مرعوب ہوتے ہیں جبکہ نبی کی تمام زندگی صداقت، خلوص، مخلوق خدا کی ہمدردی اور تقویٰ و طہارت سے عبارت ہوتی ہے۔ نبی کبھی اس معجزہ کو پیشہ نہیں بنانا بلکہ کسی اہم موقع پر صداقت و حق کی حمایت میں اس کا مظاہرہ کرتا ہے۔

(۶)۔ اگر کبھی جادو اور معجزہ کا مقابلہ آن پڑے تو ہمیشہ معجزہ ہی غالب رہتا ہے۔ اعلیٰ سے اعلیٰ سحر بھی

مغلوب و عاجز ہو جاتا ہے اور انبیاء و رسل کی تاریخ میں جب کبھی ایسا مقابلہ ہوا تو جادو نے ہمیشہ مات ہی کھائی۔

**معجزہ کے لیے قرآنی لغت:** | معجزہ کا لفظ قرآن کریم میں نہیں ہے اور نہ ہی معجزہ کے لیے قرآن نے کوئی مخصوص لفظ استعمال کیا ہے۔ قرآن نے معجزہ کے معنوں میں آیتہ مبصرۃ، ہیئتہ اور برہان کے الفاظ استعمال فرمائے ہیں۔

(۱). آیت کا معنی اگرچہ عموماً نشانی ہی کر لیا جاتا ہے تاہم یہ لفظ مندرجہ ذیل تین معانی میں استعمال ہوتا ہے :-  
 ۱۔ بمعنی قرآن کا ایک جملہ یا فقرہ : چونکہ قرآن کے کھلم کھلا چرچ کے باوجود بھی کفار و مشرکین مکہ قرآن جیسی ایک آیت یا جملہ بھی پیش کرنے سے قاصر رہے لہذا قرآن کا ایک ایک جملہ یا آیت، ایک ایک سورت حتیٰ کہ پورا قرآن بذات خود ایک معجزہ ہے جو رسول اکرم کو عطا ہوا۔

ب۔ آیت بمعنی ایسی نشانی جس میں غور کرنے سے اس چیز کا علم بھی حاصل ہو اور ساتھ ہی ساتھ اس کے صانع کا بھی جو اس چیز کی طرح ظاہر نہ ہو (مفردات ام راعب) اسی معنی کے لحاظ سے اللہ تعالیٰ نے انسان کو انفس (بدن کے اندر کی اشیاء) اور آفاق (جسم کے باہر کی اشیاء کائنات) میں غور کرنے کی طرت توجہ دلوائی ہے اور ان اشیاء کو آیات کے لفظ سے تعبیر فرمایا ہے۔ ارشاد باری ہے :-

مَسْرُومِمْ اِيَاتِنَا فِي الْاَفَاقِ وَ فِيْ اَنْفُسِكُمْ حَتَّىٰ  
 يَتَسَبَّبْنَ لَكُمْ اَنْتَهُ الْحَقُّ (۴۱)

ہم عنقریب ان کو اطراف عالم میں بھی اور خود ان کی ذات میں بھی اپنی نشانیاں دکھلائیں گے یہاں تک کہ ان پر واضح ہو جائے گا کہ خدا کی ذات برحق ہے۔

ج۔ بمعنی معجزہ جو خرق عادت ہو۔ ارشاد باری تعالیٰ ہے :-

وَقَالَ الَّذِينَ لَا يَعْلَمُونَ لَوْلَا يُكَلِّمُنَا اللَّهُ اَوْ  
 تَأْتِنَا آيَةٌ (۳۸)

اور وہ لوگ جو کچھ نہیں جانتے (یعنی کفار و مشرک) وہ کہتے ہیں کہ اللہ ہم سے کلام کیوں نہیں کرتا یا ہمارے پاس کوئی نشانی کیوں نہیں آتی۔

اب یہ تو ظاہر ہے کہ اللہ تعالیٰ کا علم لوگوں سے ہمکلام ہونا خرق عادت بات ہے اور کافر اسی طرح کی کوئی دوسری نشانی طلب کرتے تھے جو خرق عادت ہو۔ لہذا یہاں آیت سے مراد یقیناً کوئی خرق عادت بات یا معجزہ ہی ہو سکتی ہے۔

(۲)۔ مبصرۃ ایسی واضح نشانی کو کہتے ہیں جو بذات خود اس طرح ظاہر ہو کہ اس کے دیکھنے سے آنکھیں کھل جائیں اور حقیقت واضح ہو جائے (مفردات)۔ یہ لفظ بھی قرآن میں معجزہ کے معنوں میں استعمال ہوا ہے ارشاد باری :-



وَإِنِّي نَادَيْتُكَ بِبَنَاتِكَ الْعَجَازِ (۱۶۹) اور ہم نے قومِ ثمود کو اونٹنی معجزہ کے طور پر دی۔  
 (۳)۔ بَیِّنَةٌ: ایسی دلیل کہہتے ہیں جو فریقِ مخالف کے انکار کی صورت میں بطور ثبوت کے بھی پیش کی جاسکے۔  
 اسی لحاظ سے اس کا اطلاق معجزہ پر بھی ہوتا ہے بالخصوص جبکہ ساتھ آیتہ کا لفظ بھی تائید مزید کر رہا ہو۔ جیسے ارشاد  
 باری تعالیٰ ہے:

تہارے پروردگار کی طرف سے تمہاری طرف ایک  
 معجزہ آچکا ہے۔ یہ اللہ کی اونٹنی تمہارے لئے معجزہ ہے۔

فَدَجَاءَتْكُمْ بَيِّنَةٌ مِّن رَّبِّكُمْ هَذِهِ  
 نَائِقَةُ اللَّهِ لَكُمْ آيَةٌ (۱۷۰)

دوسرے مقام پر فرمایا:

اور ہم نے موسیٰ کو نو کھلی نشانیاں (معجزات) عطا کیں۔

وَلَقَدْ آتَيْنَا مُوسَىٰ تِسْعَ آيَاتٍ بَيِّنَاتٍ (۱۷۱)

(۳)۔ بُرْهَان: بُرْهَان ایسی دلیل کہہتے ہیں جو فریقِ مخالف کے تمام دلائل سے زیادہ وزنی اور ان پر حاوی ہو  
 اور نزاع کا فیصلہ کر دینے والی ہو۔ (مفردات)

درج ذیل آیات میں برہان کا لفظ معجزہ ہی کے معنوں میں استعمال ہوا ہے :-

اللہ تعالیٰ نے موسیٰ سے فرمایا، اور یہ کہ اپنی لاشی ڈال دو  
 جب موسیٰ نے دیکھا کہ وہ حرکت کر رہی ہے جیسے سانپ  
 تو پیٹھ پھیر کر چل دیئے اور پیچھے مڑ کر بھی نہ دیکھا اللہ  
 تعالیٰ نے فرمایا، آگے آؤ اور ڈرومت۔ تم ان پانے والوں  
 سے ہو ذاور) اپنا ہاتھ اپنے گریبان میں ڈالو تو وہ بغیر  
 کسی عیب کے سفید نکل آئے گا (اور خوف کو دور کرنے  
 کے لئے) اپنے بازو کو اپنی طرف سیکر لو۔ یہ دو وسیلیں  
 و معجزے ہیں تمہاری پروردگار کی طرف سے ان کے ساتھ  
 فرعون اور اس کے دو پیاروں کے پاس جاؤ۔

وَإِن لِّأَنفِ عَصَاكَ فَلَمَّا رَأَاهَا تَهْتَزُّ كَأَنَّهَا  
 جَانٌّ وَلَّى مُدْبِرًا وَكَانَ يُعَقِّبُ يَمُوسَىٰ آخِذًا  
 وَلَا تَحْتَرِ إِتِكَ مِنَ الْأُمَمِينَ ۚ أَسْلَمَكَ يَدَكَ  
 فِي جَيْبِكَ تَخْرُجُ بَيْضًا مِنْ عَيْدٍ مُّوسَىٰ وَ  
 اصْنَمُ إِلَيْكَ فَجَا حَكَ مِنَ الرَّهْبِ فَذُلُّهُ  
 بَرُّهَانٍ مِّن رَّبِّكَ إِلَىٰ فِرْعَوْنَ وَمَلَئِهِ  
 (۳۱-۳۲)

معجزہ کا تعین | اب سوال پیدا ہوتا ہے کہ جب معجزہ کے لئے قرآن نے کوئی خاص لفظ استعمال نہیں فرمایا  
 تو یہ کیسے معلوم ہو کہ فلاں واقعہ فی الحقیقت معجزہ ہی ہے۔ اس کا جواب بھی قرآن کریم نے دیا

ہے۔ ارشاد باری ہے :-

قیامت قریب آگئی اور چاند پھٹ گیا اور اگر کافر کوئی نشانی  
 دیکھتے ہیں تو منہ پھیر لیتے ہیں اور کہتے ہیں کہ یہ ایک ہمیشہ کا جادو ہے۔

اِحْتَرَبَتِ السَّاعَةَ وَالشُّعُوبُ الْقَوْمَ دَانَ بَرُّو  
 اٰیۃٌ یُّعْرَضُوْنَ لِقَوْمٍ یُّسۡمِعُوْنَ (۵۲)

اس آیت سے درج ذیل باتوں کا پتہ چلتا ہے:

(۱) **کفار کا اعراض اور تکرار:** (۱) جس واقعہ کا صدور نبی سے متعلق ہو اور اس کے متعلق کفار کا اعراض

یا اسے جاؤ کہنا ثابت ہو جائے تو وہاں آیت کا معنی معجزہ اور وہ واقعہ بھی معجزہ ہوتا ہے۔ کافروں نے شق قمر کے وقت اعراض بھی کیا اور جادو بھی کہا۔ لیکن معتزلین اور ان کے ہمنوا صرف اعراض کرتے ہیں۔

(۲) الشقاق قمر واقعی ایک معجزہ ہے جس کا صدور ہو چکا ہے کیونکہ اس پر کفار کا تکرار ثابت ہے۔ لہذا آج جو لوگ اس آیت کا معنی "قیامت کے قریب آنے پر چاند چھٹ جائے گا" کرتے ہیں۔ یہ ان کا اعراض ہے کہ اسے احادیث کی طرف رجوع کرنے کے بجائے دوسری تاویلات پیش کرنے لگتے ہیں۔

(۲) **آیت کی ابتداء:** بعض اوقات اللہ تعالیٰ قرآن کریم میں ایسے الفاظ آیت کی ابتداء میں بطور تہیہ استعمال کرتے ہیں کہ جن سے معجزہ کا تعین ہو جاتا ہے مثلاً:-

وہ پاک ذات ہے جو ایک رات اپنے بندے کو مسجد المحرم (خانہ کعبہ) سے مسجد اقصیٰ (میت المقدس) تک جس کے گرد گروہم نے برکتیں رکھی ہیں لے گیا تاکہ ہم اسے اپنی قدرت کی نشانیاں دکھلائیں۔

سُبْحٰنَ الَّذِیْ سَخَّرَ لَیْلًا مِّنَ الْمَسْجِدِ الْحَرَامِ اِلَى الْمَسْجِدِ الْاَقْصٰی الَّذِیْ بَارَكْنَا حَوْلَهُ لِنُرِیْہِ مِنْ اٰیٰتِنَا (۱۶)

اس آیت کے ابتداء میں سخن کا لفظ آیاتنا کے معانی کو خرق عادت امور کے ساتھ مخصوص کر رہا ہے۔ سبحان کا لفظ اہل لغت کے نزدیک بالاتفاق مکہ حیرت و استعجاب ہے۔ اب اگر یہ سفر معض روحانی ہوتا تو اس میں حیرت و استعجاب کی کوئی بات نہیں تھی۔ سوتے میں تو عام انسانوں کی رُوح کئی بار آسمانوں کا سیر و سفر کرتی پھرتی ہے۔ اس میں حیرانگی کی کیا بات ہے کہ آپ کی رُوح صرف چھ سو میل کے فاصلہ پر بیت المقدس چلی گئی ہو حیرانگی اور تعجب تو صرف اسی صورت میں ہو سکتا ہے جب یہ سفر جہانی تسلیم کیا جائے۔ پھر اس واقعہ کے بعد کفار کا تکرار بھی اسل معجزہ ہونے کی تائید مزید کر رہا ہے جو کہ احادیث اور تاریخ سے ثابت ہے۔

(۳) **آیت کا خاتمہ:** بعض دفعہ آیت کا آخری ٹکڑا یا لائحہ یا خاتمہ جو آیت میں بیان شدہ مضمون کی دلیل کے طور پر واقع ہوتا ہے معجزہ کی تعین اور تائید کرتا ہے جیسے اللہ تعالیٰ نے

عیسیٰ علیہ السلام کے متعلق فرمایا:-

اور ہر ہر دے کے یہ کہنے کے سبب کہ تم نے مریم کے بیٹے عیسیٰ مسیح کو جو خدا کے رسول تھے قتل کر دیا ہے۔ (خدا نے ان کو طعون کر دیا، انہوں نے نہ تو عیسیٰ کو

وَقَوْلِهِمْ اِنَّا قَتَلْنَا اِمْسِيْحَ عِيسٰی ابْنَ مَرْيَمَ رَسُوْلَ اللّٰهِ وَمَا قَتَلُوْهُ وَمَا صَلَبُوْهُ وَّلٰكِنْ شُبِّهَ لَهُمْ وَاِنَّ الَّذِيْنَ اٰخْتَلَفُوْا فِيْهِ لِكٰفِرٍ

قتل کیا، نہ سُولی پر چڑھایا۔ بلکہ ان کو ان کی سی صورت معلوم ہوئی اور جو لوگ انکے بارگاہِ اقتضا کے بیڑے میں پڑے ہیں ان کو پیر وی ظن سے سوا مطلق علم نہیں، یہ یقینی بات ہے کہ انہوں نے عیسیٰ کو قتل نہیں کیا۔ بلکہ اللہ نے انکو اپنی طرف اٹھایا اور اللہ تعالیٰ غالبِ حکمت والا ہے۔

شَكَتَ مِنْهُ مَا لَمْ يَكُنْ بِهِ مِنْ عِلْمٍ إِلَّا اتِّبَاعَ  
الظَّنِّ وَمَا قَتَلُوهُ يُقَيِّنُنَا بِدَلِيلِ رَفْعِهِ  
اللَّهُ إِلَيْهِ وَكَانَ اللَّهُ عَزِيزًا حَكِيمًا

(۱۵۷-۱۵۸)

اب دیکھئے دوسری آیت میں عیسیٰ کے بجز اللہ تعالیٰ کی طرف (جو عرض پر ہے) اٹھائے جانے کا ذکر ہے۔ اس معجزہ سے یہودیوں نے اس لئے انکار کیا کہ وہ سمجھتے تھے کہ ہم نے اُسے سُولی پر چڑھا کر مار دیا ہے تو پھر اس کا جسم کیسے آسمانوں کی طرف جاسکتا تھا۔ اللہ تعالیٰ نے یہ تکرار الفاظ ان کے اس خیال کی تردید کر کے بتایا کہ انہوں نے عیسیٰ کو نہیں بلکہ اس کی شکل سے جلتے جلتے کسی دوسرے آدمی کو قتل کیا تھا۔ اور خرق عادت کے منکر مسلمان اس لئے انکار کرتے ہیں کہ وہ ایک تو اللہ کے لئے سمت مقرر کرنے کو شکر سمجھتے ہیں اور دوسرے جسمانی طور پر آسمانوں کی طرف کسی انسان کے چڑھنے کے قابل نہیں کہ یہ نیچر کے خلاف ہے وہ ان آیات کی تویل یوں کرتے ہیں کہ بیشک عیسیٰ یہودیوں کے ہاتھوں مقتول نہیں ہوئے مگر بعد میں طبعی طور پر وفات پائی تھی اور رَفَعَهُ اللَّهُ إِلَيْهِ کے معنی یہ کر لیتے ہیں کہ اللہ تعالیٰ نے ان کے اپنے ہاں درجات بلند کیے تھے۔ اب سوال یہ ہے کہ اگر یہی بات سچی تو موت کے ساتھ ہی ساتھ رَفَعَهُ اللَّهُ إِلَيْهِ اور اس کے ساتھ ہی دَكَانَ اللَّهُ عَزِيزًا حَكِيمًا لانے کی کیا ضرورت تھی طبعی موت تو ہر کوئی مرتا ہے اور اللہ تعالیٰ درجے بھی ہر مسلمان کے ایک دوسرے پر بلند کرتا ہے یہاں لفظ عزیز (جس میں شدت، قوت، غلبہ، فخر کے سب مفہوم شامل ہیں) تقاضا میں لُغَةً لِابْنِ الْعَارِسِ کا لفظ لانے کی کیا تک سچی؟ پھر اللہ تعالیٰ نے حکیم کی صفت بیان کر کے یہ بھی بتلادیا کہ عیسیٰ کو اپنی طرف اٹھانے کی حکمت بھی وہی بہتر سمجھتا ہے۔

بعض اوقات آیت کے الفاظ ہی ایسے واضح ہوتے ہیں کہ ان سے معجزہ  
۴۔ الفاظ کی وضاحت: کی تعیین کے علاوہ کوئی دوسرا مطلب لینا محال ہوتا ہے حضرت عیسیٰ کی

بن باپ کے پیدائش کے سلسلہ میں ارشاد باری ہے:-

وَلِيَجْعَلَنَّ آيَةً لِلنَّاسِ وَرَحْمَةً مِنَّا  
وَكَانَ امْرَأًا مَقْضِيًّا

(۱۹)

اس آیت میں آية للناس کے الفاظ بذاتِ خود اس بات پر دلالت کرتے ہیں کہ آپ بن باپ پیدا

ہوئے تھے۔ اگر عیسیٰ کی پیدائش کو بھی عام دستور کے مطابق والدین کی مقاربت کا نتیجہ سمجھا جائے۔ تو یہ عام دستور ہے۔ پھر اس میں لوگوں کے لیے نشانی کیا ہوئی؟ علاوہ ازیں آیت کا آخری حصہ اس معجزہ کی تائید مزید کر رہا ہے کہ اللہ کے ہاں عیسیٰ کا بن باپ پیدا ہونا ہی مقدر ہے۔

## خرق عادت امور عقل کی روشنی میں

**خرق عادت امور کی اقسام:** انسان کی عادت ہے کبھی کوئی واقعہ عام دستور کے خلاف سُننا ہے تو اس سے انکار کر دیتا ہے اور اگر بچشمِ خود دیکھے تو حیران رہ جاتا ہے لیکن اگر وہی واقعہ دو تین چار بار پیش آجائے تو وہ عادت بن جاتا ہے لہذا اس کی حیرانگی یا استعجاب ختم ہو جاتا ہے۔ اس کی سب سے واضح مثال تو انسان کی اپنی پیدائش ہے جو ناپاک پانی کے قطرہ سے پیدا ہوتا ہے اور جس کی طرف اللہ تعالیٰ نے بار بار توجہ دلائی ہے لیکن چونکہ یہ عادت مستمرہ بن چکی ہے لہذا اس پر کسی حیرت و استعجاب کا ذکر تو درکنار اسے خیال تک بھی نہیں آتا۔

اس کی دوسری قسم یہ ہے کہ کوئی ایک واقعہ انسانی تاریخ کے کسی خاص دور میں تو معجزہ سمجھا جاتا ہے لیکن بعد کے ادوار میں وہ معجزہ نہیں رہتا مثلاً حضرت سلیمانؑ کو یہ معجزہ عطا کیا گیا تھا کہ ہوا ان کے تابع تھی اور وہ ایک ماہ کا سفر ایک پہر میں طے کر لیتے تھے لیکن آج ہوائی جہاز کی دریافت نے اس معجزہ کی اعجازی حیثیت کو ختم کر دیا ہے۔ اسی طرح اگر ارسطو یا فیثا غزرت کے زمانہ میں کوئی شخص یہ اعجاز پیش کرتا کہ وہ یونان میں بیٹھ کر پاکستان میں رہنے والے کسی شخص سے بات چیت کر رہا ہے تو اسے عوام تو درکنار بڑے بڑے حکماء بھی پاگل قرار دیتے۔ لیکن آج ٹیلیفون کی ایجاد نے اس بات کو ممکن عمل بنا دیا ہے۔

اور تیسری قسم وہ ہے جو عادت عامہ یا عادتِ مستمرہ سے ایک مخصوص شکل اختیار کر کے عادتِ خاصہ کی شکل اختیار کر جاتی ہے مثلاً عام دستور یہ ہے کہ بچہ والدین کی شکل پر پیدا ہوتا ہے اور عموماً ایک دفعہ ایک ہی بچہ پیدا ہوتا ہے لیکن ہم دیکھتے ہیں کہ کبھی تو بچہ اندھا پیدا ہو جاتا ہے کبھی دوسرا والا بھی پیدا ہو جاتا ہے اور کبھی بیک وقت دو دو تین تین چار چار بچے بھی پیدا ہو جاتے ہیں۔ گو یہ عام دستور نہیں تاہم انسان اسے ایسے مان لیتا ہے کہ ایسے واقعات بھی کئی بار ظہور پذیر ہو چکے ہیں پھر جس طرح عادتِ عامہ کے لیے قدرت کا کوئی قانون ہے اسی طرح عادتِ خاصہ کے لیے بھی قدرت کا کوئی قانون ضرور ہے۔ اگرچہ یہ قانون انسان کی دسترس سے باہر ہے۔

اور چوتھی قسم یہ ہے کہ بعض دفعہ ایسے واقعات ظہور پذیر ہوئے جن کا نہ تو بعد میں اعادہ ہوا، نہ ہی

انسان اس کی کُنہ تک پہنچ سکا لہذا بعد میں آنے والے انسان نے ان کا انکار کر دیا۔ ایسے واقعات ہی خرقِ عادت امور کہلاتے ہیں۔ اگر ان واقعات کا تعلق کسی نبی سے ہو تو یہ معجزہ کہلاتے ہیں۔ یہ محض اللہ کی قدرت سے ظہور پذیر ہوتے ہیں۔ ان کا خالق بھی اللہ تعالیٰ ہی ہوتا ہے اور نسبت بھی اسی کی طرف ہوتی ہے۔ یہ عادتِ نیچر، قانونِ قدرتِ عامہ ہر خاصہ سے بھی استثناء کی صورت میں ظہور پذیر ہوتے ہیں اور ایسے معجزات کا ذکر قرآنِ کریم میں بے شمار جگہ پر مذکور ہے۔

اب سوال یہ ہے کہ کیا ایسے معجزات یا خرقِ عادت امور کو من و عن قبول کر لینا چاہیے یا ان کی تاویل پیش کر کے ان کو کسی مخصوص دور کی علمی سطح تک لے آنا چاہیے؟ جیسا کہ عقل پرستوں کا شیوہ ہے۔ اب دیکھیے اس سوال سے پہلے یہاں ایک اور سوال پیدا ہوتا ہے اور وہ یہ ہے کہ آیا انسان اشیائے کائنات کے خواص اور قوانین کا پوری طرح احاطہ کر چکا ہے؟ اگر تو اس سوال کا جواب نفی میں ہے اور یقیناً نفی میں ہے تو ایسے معجزات کو من و عن تسلیم کر لینا ہی راہِ صواب ہے۔ اس سوال کے جواب میں سرسید احمد خاں جو کم از کم ہندوستان میں عقل پرستوں کے پیشوا تسلیم کیے گئے ہیں خود بھی لکھتے ہیں:-

”قوانینِ قدرت ہم کو معلوم نہیں اور جو معلوم ہیں وہ نہایت قلیل ہیں اور ان کا سرسید اور معجزات؛ علم بھی پورا نہیں بلکہ ناقص ہے۔ اس کا نتیجہ یہ ہے کہ جب کوئی عجیب امر

واقع ہو اور اس کے وقوع کا کافی ثبوت بھی ہو اور اس کا وقوع معلوم قانونِ قدرت کے مطابق بھی نہ ہو سکتا ہو اور یہ بھی تسلیم کر لیا جائے کہ بغیر دھوکہ و فریب کے فی الواقعہ ہو اسے تو یہ تسلیم کرنا پڑے گا کہ فی الواقعہ بلاشبہ اس کے وقوع کے لئے کوئی قانونِ قدرت ہے مگر اس کا علم ہم کو نہیں کہ خلافِ قانونِ قدرت کوئی امر نہیں ہوتا۔ اور جب وہ کسی قانونِ قدرت کے مطابق واقع ہو اسے تو وہ معجزہ نہیں کیونکہ ہر وہ شخص جس کو وہ قانونِ معلوم ہو گیا۔ اس واقعہ کو کر کے گا“ (تفسیر القرآن ج ۳ ص ۳۴)..... علماء و فلاسفہ نے معجزات یا کرامات کا انکار خواہ کسی وجہ سے کیا ہو۔ ہمارا انکار صرف اس بنا پر نہیں کہ وہ مخالفتِ عقل کے ہیں اور اس لئے انکار کرنا ضرور ہے بلکہ ہمارا انکار بنا پر ہے۔ کہ قرآن مجید سے معجزات و کرامات یعنی ظہورِ امور کا بطور خرقِ عادت یعنی خلافِ فطرت یا خلافِ حقیقت کے امتناع پایا جاتا ہے جس کو ہم مختصر لفظوں میں یوں تعبیر کرتے ہیں کہ کوئی امر خلافِ قانونِ قدرت نہیں ہوتا“ (حوالہ ایضاً)

کیا سمجھے آپ سید صاحب معجزہ کا اقرار فرما رہے ہیں یا انکار؟ دراصل آپ کے اقرار میں بھی ہزاروں انکار پوشیدہ ہیں۔ ایک طرف آپ یہ فرماتے ہیں کہ کوئی امر خلافِ قانونِ قدرت نہیں ہوتا دوسری طرف یہ بھی اعتراف ہے کہ قوانینِ قدرت کا انسان احاطہ نہیں کر سکتا۔ تو اس سے تو معجزات کا اقرار ثابت ہوتا ہے نہ کہ انکار پھر آپ

خلافِ فطرت اور خلافِ حقیقت کو ہم معنی قرار دے کر قرآن کے معجزات کا انکار کر رہے ہیں۔ اب یہ بات آپ کو کون سمجھائے کہ حقیقت اور چیز ہوتی ہے اور فطرت اور چیز۔ قرآن میں مذکورہ واقعات حقیقت کے خلاف نہیں وہ فی الواقع وقوع پذیر ہوئے ہیں مگر قانونِ فطرت کے خلاف ہیں۔ جبھی تو انہیں خرقِ عادت کہا جاتا ہے۔

قوانینِ فطرت کے غیر متبادل ہونے کے ثبوت میں جو آیت مُتکررین معجزات کی دلیل اور اس کا جائزہ:

پیش کی جاتی ہے وہ یہ ہے:-

فَلَنْ تَجِدَ لِسُنَّةِ اللَّهِ تَبْدِيلًا وَلَنْ تَجِدَ لِسُنَّةِ اللَّهِ تَحْوِيلًا (۳۵)

سو تم خدا کی عادت میں ہرگز تبدیل نہ پاؤ گے اور خدا کے طریقے میں کبھی تغیر نہ دیکھو گے۔

اب سوال یہ ہے کہ خدا کا وہ کون سا طریقہ یا قانون ہے جس میں تغیر و تبدل ممکن نہیں؟ قوانینِ قدرت تو لاتعداد ہیں اور مختلف النوع ہیں۔ کچھ قوانینِ اجرامِ فلکی کی حرکت اور اُن کی کششِ ثقل سے تعلق رکھتے ہیں۔ کچھ دوسرے اشیاء کے خواص سے مثلاً مائعاً نشیب ہی کی طرف بہتے ہیں اور جم کر سکڑ جاتے ہیں۔ ہوا گرم ہو کر اُپر اُٹھتی ہے۔ زہر انسان کو ہلاک کر دیتا ہے وغیرہ وغیرہ۔ پھر کچھ قوانین ایسے ہیں جو اخلاقیات سے تعلق رکھتے ہیں اور کچھ ایسے ہیں جو جاندار اشیاء کے طبعی تقاضوں اور حیات و ممات سے تعلق رکھتے ہیں۔ لہذا ہمیں یہ دیکھنا پڑے گا کہ قرآن کریم جس ”اللہ کے طریقے“ کو غیر متبادل قرار دیتا ہے۔ وہ کون سی نوع سے متعلق ہے۔

قرآن کریم میں یہ الفاظ متعدد بار استعمال ہوئے ہیں اور ان سب مقامات کے سیاق و سباق پر نظر ڈالنے سے یہ بات بالکل صاف ہو جاتی ہے کہ اللہ تعالیٰ نے جس سُنّت یا قانون کو غیر متبادل قرار دیا ہے وہ انسان کے اخلاق سے تعلق رکھتا ہے اور قوموں کے عروج و زوال کے قانون کو غیر متبادل قرار دیتا ہے یعنی جب کوئی قوم اپنی سرکشی کی بنا پر نبی کو دہاں سے نکلنے پر مجبور کر دیتی ہے یا اخلاقی لپسٹیوں میں گر جاتی ہے تو وہ عذاب میں ماخوذ اور زوال پذیر ہو جاتی ہے۔ یہی اللہ کا قانون ہے جس میں تغیر و تبدل ناممکن ہے۔ اب متعلقہ آیات ملاحظہ فرمائیے:-

اور بُری چال کا وبال اس کے کرنے والے ہی پر پڑتا ہے یہ لوگ تو بس پہلے لوگوں کے طریقے کے منتظر ہیں سو تم خدا کی عادت میں ہرگز تبدیل نہ پاؤ گے اور نہ ہی خدا کے طریقے میں تغیر دیکھو گے۔

اور قریب تھا کہ یہ لوگ تمہیں زمین (ممت) سے پھسلا دیں تاکہ تمہیں دہاں سے جلا وطن کر دیں اندر میں صورت یہ

(۱) وَلَا يُخِيقُ الْمَكْرُ السَّيِّئُ إِلَّا بِأَهْلِهِ فَهَلْ يَنظُرُونَ إِلَّا سُنَّتَ الْأَوَّلِينَ فَلَنْ تَجِدَ لِسُنَّتِ اللَّهِ تَبْدِيلًا وَلَنْ تَجِدَ لِسُنَّتِ اللَّهِ تَحْوِيلًا (۳۵)

(۲) - وَإِنْ يَكَادُوكَ لَيَسْتَفْتُونَكَ مِنَ الْأَرْضِ لِيُخْرِجُوا قَبْرَهَا وَإِنْ كَانُوا لَيَكْفُرُونَ بِحُلُوبِهَا

لوگ بھی تمہارے بعد نہ ٹھہر سکتے مگر  
تھوڑی مدت۔ جو پیغمبرؐ نے تجھ سے پہلے بھیجے تھے  
ان کے بارے میں بھی ہمارا ہی طریق رہا ہے اور تم  
ہمارے طریق میں تغیر و تبدل نہ پاؤ گے۔

وہ پھنکارے ہوئے جہاں پائے گئے پکڑے گئے اور  
جان سے مار ڈالے گئے جو لوگ پہلے گزر چکے ہیں انکے  
بارے میں بھی ہمارا ہی طریقہ رہا ہے اور تم خدا کی  
عادت یا قانون میں تغیر و تبدل نہ پاؤ گے۔

پھر وہ نہ کسی کو دوست پاتے اور نہ مددگار ہی خدا  
کی عادت ہے جو پہلے سے چلی آتی ہے اور تم خدا  
کی عادت میں تغیر و تبدل نہ پاؤ گے۔

مندرجہ بالا جملہ مقامات میں قوموں کی اخلاقیات اور ان کے زوال کا قانون بیان کیا گیا ہے۔ اور وہی وہ  
قانون ہے جس میں کبھی تبدیلی ممکن نہیں۔

رہے دوسرے قوانینِ فطرت یا قدرت تو ہمارا مشاہدہ یہ ہے کہ ان میں  
تبدیلی ممکن ہے۔ اب ان کی مثالیں ملاحظہ فرمائیے:-

(۱)۔ عام قانونِ فطرت یہ ہے کہ تندرست والدین کے ہاں انہیں سے ملتا جلتا بچہ پیدا ہو لیکن کبھی بچہ  
اندھا پیدا ہو جاتا ہے۔ کبھی لنگڑا لوہا کبھی دوسرا والا۔ جو عام قانونِ قدرت کے خلاف ہے۔

(۲)۔ مائعات کی یہ خاصیت ہے کہ وہ جم کر سکڑ جاتے ہیں لیکن پانی اس سے مستثنیٰ ہے کیونکہ پانی مائع  
ہونے کے باوجود جم کر پھیلتا ہے۔

(۳)۔ زہر انسان کو ہلاک کر دیتا ہے لیکن کبھی وہی زہر کسی انسان کے لیے تریاق بھی بن جاتا ہے۔

(۴)۔ اجرامِ فلکی کی حرکت کے قوانین جو ہمیں لگے بند سے اصولوں کے مطابق نظر آتے ہیں۔ تو اس کی وجہ محض یہ ہے  
کہ ان کے مقابلے میں بنی نوع انسان کی عمر نہایت قلیل ہے۔ ورنہ اس عظیم کائنات کا وجود ہی آنا اور  
پھر کسی وقت فنا ہو جانا ان قوانین میں تغیر و تبدل کی واضح دلیل ہے۔

یہ اور ایسے بے شمار واقعات اور مثالیں پیش کی جاسکتی ہیں جن سے یہ ثابت ہو جاتا ہے کہ قوانینِ  
قدرت میں مستثنیات موجود ہیں۔ اگر زہر کسی انسان کے لیے تریاق بن سکتا ہے تو آگ کسی خاص انسان کیلئے

إِلَّا قَلِيلًا سُنَّةَ مَنْ قَدْ أَرْسَلْنَا قَبْلَكَ  
مِنْ رُسُلِنَا وَلَا تَجِدُ لِسُنَّتِنَا تَحْوِيلًا  
(۱۷)

(۳۳)۔ مَلْعُونِينَ آيِنَ مَا تَفْعَلُوا أَخِذُوا  
وَقْتَلُوا نَفْتِيلَاهُ سُنَّةَ اللَّهِ فِي الَّذِينَ  
خَلَوْا مِنْ قَبْلُ وَلَنْ تَجِدَ لِسُنَّةِ اللَّهِ  
تَبْدِيلًا

(۳۴)۔ ثُمَّ لَا يَجِدُونَ وَلِيًّا وَلَا نَصِيرًا  
سُنَّةَ اللَّهِ الَّتِي قَدْ خَلَتْ مِنْ قَبْلُ  
وَلَنْ تَجِدَ لِسُنَّةِ اللَّهِ تَبْدِيلًا۔ (۳۵)

ٹھنڈی اور سلامتی والی آہر کیوں نہیں بن سکتی؟

ہمارے خیال میں انکارِ معجزات کی وجہ یہ نہیں کہ قوانینِ فطرت میں استثناء ناممکن ہے کیونکہ ایسے مثبتبات تو اکثر مشاہدہ میں آتے ہی رہتے ہیں۔ بلکہ اس انکار کی تہم میں وہی اسطر کا خدا کے متعلق تجزیہ کی تصور کار فرما ہے۔ جس نے خدا کو بھی اپنے وضع کردہ قوانین کا پابند بنا کر محض ایک خاموش تماشا کی حیثیت دیدی ہے۔ پھر ان معتزلین اور ان کے ہم نواؤں کی ستم ظریفی دیکھئے کہ خدا کو تو مجبور و بے بس اور قدرت سے عاری تصور کرتے ہیں مگر خود تقدیر کے معاملہ میں مختار گل بن بیٹھے ہیں۔

**قدرتِ الہی کے دلائل:** اس نظریہ اسطر کے برعکس قرآن ایسے خدا کا تصور پیش کرتا ہے جو ہمیشہ سے زندہ ہے ہر چیز کے وجود و قیام کا باعث ہے۔ ان کی نگرانی کرتا ہے وہ قادرِ مطلق ہے، غیر بے جھیم ہے وہ اپنے بنائے ہوئے قوانین کا پابند نہیں بلکہ قہینچی اس کے پابند ہیں وہ جب چاہے اور جہے چاہے ان قوانین میں ترمیم و تیسخ اور رد و بدل کر سکتا ہے۔ کائنات کی توڑ پھوڑ اور تعمیر سب اس کی مرضی پر منحصر ہے۔

ہم دیکھتے ہیں کہ کوئی بادشاہ اپنی مملکت کے لیے قانون بناتا ہے لیکن جب اس قانون کی زد اس کی ذات یا اس کے اقتدار پر پڑتی ہے تو فوراً وہ ایسے قانون کو بدل دیتا ہے۔ گویا وہ ایک عام انسان کی طرح مخلوق ہو کر اور تمام طبعی تقاضوں کے سامنے بے بس ہونے کے باوجود بھی وہ خود قانون کے سامنے مجبور و بے بس ہونا گوارا نہیں کرتا۔ بلکہ اس قانون کی باگ دوڑ اپنے ہاتھ میں رکھنا چاہتا ہے تو کیا اللہ جو نہ تو مخلوق ہے اور نہ بے بس و مجبور ہے۔ اپنے قانون کے سامنے ہتھیار ڈال کر بے بس ہو جائے گا؟ ارشاد باری ہے:-

اَلَا لَہُ الْخَلْقُ وَالْاَمْرُ (۳۶)

یاد رکھو کہ اگر پیدا اس نے کیا ہے تو قانون یا حکم بھی اسی کا چیلے گا۔

اب اگر ترمیم یا نش کا سلسلہ جاری ہے اور نئی نئی چیزیں وجود میں آرہی ہیں۔ کائنات میں توسیع ہو رہی ہے تو قانون سازی کا سلسلہ بھی جاری رہے گا۔ مندرجہ بالا آیت میں ہم نے امر کا ترجمہ قانونِ قدرت یا قانونِ فطرت سے کیا ہے جس کی دلیل آیت ذیل ہے:

وَالشَّمْسُ وَالْقَمَرُ وَالنَّجْمُ مَسْحُورَاتٌ بَاہِرَةٌ (۳۶)

سورج، چاند اور ستارے سب اس کے قانون کے لگے بندھے ہیں۔

اور اسی قانون کو آج کی زبان میں کششِ ثقل، ستاروں کی باہمی کشش کہا جاتا ہے جس کی وجہ سے یہ تمام ستارے اپنے اپنے مدار میں حرکت کر رہے ہیں اور ان کی حرکت میں ذرہ بھر فرق نہیں آتا۔



اللہ تعالیٰ کا تخلیقی اور توسیعی عمل بدستور جاری ہے اور ہمیشہ ہمیشہ جاری رہے گا۔ ارشاد باری ہے:

كُلَّ يَوْمٍ هُوَ فِي شَأْنٍ ۝۵۹

وہ ہر آن کسی دھندے میں لگا ہوا ہے!

اور دوسرے مقام پر فرمایا:

وَالسَّمَاءَ بَنَيْنَاهَا وَإِنَّا لَمُوَسِعُونَ (پہ)

ہم نے آسمان کو اپنے ہاتھ سے پیدا کیا ہے اور ہم بھی اس میں توسیع کرنے والے ہیں۔

اب اگر تخنیک کا عمل جاری ہے تو قانون سازی کا عمل بھی بدستور جاری ہے۔ اسی لحاظ سے اللہ تعالیٰ نے فرمایا:

قُلْ إِنَّ الْأَمْرَ كُلَّهُ لِلَّهِ (۱۵۳)

لے پیغمبر! کہہ دیجئے کہ قانون سب کا سب اللہ ہی کے لئے ہے۔

یعنی قوانین فطرت جو بن چکے ہیں وہ بھی، جو قابل ترمیم، تنسیخ ہیں وہ بھی اور جو نئے بنائے جانے والے ہیں وہ بھی سب کا اللہ ہی کو اختیار ہے۔

## کیا اللہ اپنے قانون کے سامنے مجبور محض ہے؟

اب فرض کیجئے کہ ہم معتزلیں اور ان کے بہنوؤں کے مطابق اللہ تعالیٰ کو اپنے وضع کردہ قوانین کا پابند تصور کر لیتے ہیں تو اس پر مندرجہ ذیل اعتراض وارد ہوتے ہیں:-

۱۔ سیاروں کی کھلی فضا میں مسلسل حرکت ان کی باہمی کشش کا نتیجہ بتلایا جاتا ہے لیکن ہم بعض دفعہ دیکھتے ہیں کہ کوئی سیارہ حرکت کرتے کرتے اچانک ٹوٹ کر گرنا اور پھر فضاؤں میں بکھر جاتا ہے لیکن باقی سیاروں کی اپنے مدار پر حرکت کی باقاعدگی میں چنداں فرق نہیں پڑتا۔ چاہیے تو یہ تھا کہ ایک سیارہ کچھ ٹوٹنے سے یہ نظام شمسی درہم برہم ہو کر فنا ہو جاتا۔ لیکن ایسا نہیں ہوتا۔ جس کا صاف مطلب یہ ہے کہ کوئی ایسی بالاتر اور مقتدر سستی بھی موجود ہے جو کسی سیارہ کے فنا ہونے کے باوجود بھی باقی کائنات کو سنبھالے رکھتی ہے اسی حقیقت کو اللہ تعالیٰ نے ان الفاظ میں ادا فرمایا ہے:-

إِنَّ اللَّهَ يُمْسِكُ السَّمَوَاتِ وَالْأَرْضَ أَنْ تَزُولَا وَلَئِنْ زُولَا لَأَنفَسَكُمَا مِنَّا أَحَدٌ مِّنْ بَعْدِهِ۔ (۳۵)

خدا ہی آسمانوں اور زمین کو تھامے رکھتا ہے کہ پھر اگر وہ ٹل جائیں تو خدا کے علاوہ کوئی ایسی سستی ہے جو انہیں تھام سکے؟

۲۔ بارش کے لئے قانون مقرر ہیں یعنی سمندر پر سورج کی گرمی سے بخارات پیدا ہو کر اُپر اٹھنا، پھر ان بخارات کو ہواؤں کا کسی سمت اڑا لے جانا یہاں تک کہ وہ بخارات کسی سرد منطقہ میں پہنچ جائیں اور پانی بن کر

برسنے لگیں۔ گویا بارش کے عوامل سمندر سے فاصلہ، سطح سمندر سے بلندی، ہواؤں کا رخ، پہاڑوں کا رخ اور بلندی ہیں۔ ان قوانین کے تحت کسی ایک خاص مقام پر خاص موسم میں بارش ہر سال یکساں ہونا لازمی ہے۔ مگر مشاہدہ یہ ہے کہ ایسا نہیں ہوتا۔ آخر کیا وجہ ہے کہ ایک خاص مقام پر اسی موسم میں ایک سال تو بارشوں کی کثرت سے سیلاب آجاتا ہے اور اگلے سال خشک گزر جاتا ہے۔ یہاں طبعی قوانین کے نتائج میں یہ کمی بیشی اور تبدیلی آفریوں واقع ہوتی ہے؟ اس سے صاف ظاہر ہے کہ کوئی بالاتر ہستی ان قوانین اور ان کے نتائج میں تبدیلی کا پورا اختیار رکھتی ہے۔

۳۔ انسان کی پیدائش کا قانون یہ ہے کہ وہ اپنے والدین کی مثل ہوتا ہے اور ماحول کا اثر قبول کرتا ہوا آگے بڑھتا ہے لیکن کسی ایسا بھی ہوتا ہے کہ عام ذہنی سطح کے والدین کے ہاں کوئی نابغہ ہستی پیدا ہو جاتی ہے جو خود ماحول کا اثر قبول کرنے کے بجائے پورے ماحول پر اثر انداز ہو جاتی ہے اور عام قوانین فطرت سب سے بڑے کے دھرے رہ جاتے ہیں۔ یہ ذہنی استعداد اسے کہاں سے مہیا ہوتی ہے اور سابقہ قوانین فطرت کے خلاف کیوں ہوتی ہے؟

۴۔ اسی طرح انسان کے لیے یہ قانون مقرر ہے کہ وہ جیسا کرے گا ویسا بھرے گا۔ اس مادی دنیا میں بھی یہی قانون لاگو ہے اور آخرت میں بھی تو پھر اس آیت کا کیا مطلب ہوا۔

اَمَنْ يُّحْيِي الْمَيِّتَ الْمُنْظَرَةَ اِذَا دَعَا وَ يَكْشِفُ السُّوْبَ (۳۶)

بھلا وہ کون ہے جو بیقرار کی پکار سنتا اور پھر اس سے تکلیف کو دور کر دیتا ہے۔

قانون قدرت کے لحاظ سے یہ تکلیف اس کے اپنے ہی کسی عمل کے نتیجے کے طور پر تھی۔ پھر اس کی دعا کو کون سن کر اس کی تکلیف کو دور کرتا ہے اور اس عمل کے نتیجے کو ختم کرنا اور کیوں کرتا ہے؟

۵۔ اسی طرح انسان کی زیت کے لیے یہ قانون ہے کہ اگر وہ حفظانِ صحت کے امور کی پابندی کریگا تو صحت مند رہے گا اور طبی عمر پائے گا۔ والا یہ کہ کسی حادثہ کا شکار ہو جائے لیکن ان قوانین کے علی الرغم اللہ تعالیٰ فرماتا ہے،

قُلْ مَنْ يَكْفُرْ كُفْرًا كَبِيرًا لَنْ يَكْفُرَ بِاَلْوَالِدَيْنِ وَالْاَهْلِ مِنَ الْاِيْمَانِ كَبُوْنَ كَرَامًا وَ اَلْوَالِدَيْنِ فِيْ اِيْمَانٍ كَبُوْنَ كَرَامًا وَ اَلْوَالِدَيْنِ فِيْ اِيْمَانٍ كَبُوْنَ كَرَامًا وَ اَلْوَالِدَيْنِ فِيْ اِيْمَانٍ كَبُوْنَ كَرَامًا

کہو کہ رات اور دن میں خدا سے تمہاری حفاظت کون کر سکتا ہے؟ (۳۷)

اگر خدا اپنے قوانین کا پابند ہے جو وہ بنا چکا ہے تو اس کی حفاظت کے کیا معنی؟

یہ چند مثالیں اس عقیدہ باطلہ کے تردید کیلئے کافی ہیں۔ اور اگر انسان اپنی زندگی میں غور کرے تو اسے اور بھی بیشمار مثالیں مل سکتی ہیں۔ اور اگر اللہ تعالیٰ قلبِ سلیم عطا فرمائے تو قرآن ایسی مثالوں سے بھرا پڑا ہے جس سے معلوم ہوتا ہے کہ اللہ تعالیٰ ہر ایک چیز پر ہر آن نظر بھی رکھتا ہے، خبر بھی اور پوری گرفت بھی۔ پھر وہ جیسے چاہے کر دیتا ہے۔

# باب ۳

## خرق عادت امور سے انکار کا پس منظر اور اسکی تاریخ

عقل پرستی یا دجی کے مقابل میں عقل کی برتری و تفوق  
 مسیحی باری تعالیٰ کے متعلق ارسطو کے نظریات؛  
 کا آغاز دوسری صدی ہجری میں شروع ہوا جبکہ  
 ہندو یونان کا فلسفہ اسلام کی سادہ تعلیمات پر اثر انداز ہو رہا تھا جس نے ایک طرف تو ”رہبانیت“ کی راہ کھولی اور  
 دوسری طرف جہیمہ و متملو جیسے عقل پرست فرقوں کو جنم دیا۔ یونانی فلسفہ کے سرخیل افلاطون اور اس کے شاگرد  
 ارسطو تسلیم کیے جاتے ہیں۔ ارسطو (م ۳۲۲ ق م) کے خدا کے متعلق نظریات کچھ اس طرح کے تھے :-  
 ”وہ ایک مجرد تصور ہے۔ ایک مکمل اور جامع تصور۔ یہ کائنات جو خالق کی مظہر ہے، نامکمل  
 اور ناقص ہے اور اس کی حمد و ثنا کے ذوق اور اس کی محبت کے جوش میں ارتقاء اور ترقی کی منازل طے  
 کر رہی ہے۔ باری تعالیٰ اپنا کوئی مادی وجود نہیں رکھتا۔ بلکہ وہ علت اعلیٰ یا بنیادی علت ہے۔ اس سے کائنات  
 میں حرکت اور نمو پیدا ہوتی ہے۔ بالفاظ دیگر کائنات کے رنگارنگ مظاہر اور اس کی حرکت کے پیچھے ایک  
 ایسا تصور کار فرما ہے جو قدیم، قائم بالذات اور سراسرنجی ہے۔ خدا کے مجرد تصور کے سوائے کوئی شے قدیم نہیں  
 بلکہ ساری اشیاء حادث ہیں۔ حقیقہً کہ خدا کی صفات بھی حادث اور نامکمل ہیں“  
 خدا کے متعلق ارسطو کے ان تصورات کو ذرا وضاحت سے یوں بھی بیان کیا جاسکتا ہے :-

۱۔ علت اعلیٰ یا ذات برحق مجرد تصور ہے۔

۲۔ وہ مستقل، قائم بالذات، برحق اور قدیم ہے۔

۳۔ وہ جان جان ہے اور ساری کائنات اس کا مظہر ہے۔

لے ارسطو کہتا ہے کہ مٹاس کا تصور ہم اس بنا پر کرتے ہیں کہ دنیا میں میٹھی چیزیں موجود ہیں اور سرفی اور سفیدی کا بھی ای وجہ سے شور مچکتے  
 ہیں کہ دنیا میں بہت سی چیزیں رنگ کے اعتبار سے سُرخ اور سفید ہمارے درمیان موجود ہیں۔ یہ حقیقت اپنی جگہ مسلم کہ سرفی کا تصور کسی شے  
 کے بغیر ممکن نہیں لیکن اس سے یہ لازم نہیں آتا کہ سرفی کے تصور کے ساتھ کسی ایک متعلق شے یا چند مخصوص اشیاء کا تصور کسی ایسی چیز کے ساتھ ہی  
 کیا جاسکتا ہے جو سُرخ ہیں۔ اس سے یہ حقیقت منکشف ہو جاتی ہے کہ اصل حقیقت سرفی ہے اور یہی مستقل اور بنیاد ہے اس کا تصور زیادتی  
 کا حامل ہے۔ باقی رہے یکے عکس میں یہ عہدہ کہ ہوتی ہے۔ یہ سب اعتباری چیزیں ہیں۔

۴۔ وہ ان سب صفات سے عاری ہے جن کی نسبت انسان کی طرف کی جاتی ہے، کیونکہ صفات عاری ہوتی ہیں اور ذات حق قدیم ہے۔

۵۔ ذات باری نے دنیا کو پیدا کیا، اسے حرکت دی، اسی بنا پر وہ پوری کائنات اور اس کی حرکت کی بنیادی علت ہے۔

۶۔ ساری کائنات اس کی حمد و ثنا میں منہمک ہو کر اور اس کی محبت سے سرشار ہو کر ترقی کی منازل طے کر رہی ہے۔ لیکن یہ ارتقاء اسے کبھی بھی باری تعالیٰ کی طرح کامل نہیں بنا سکتا۔ کیونکہ کائنات مادی وجود سے آزاد نہیں ہو سکتی۔ (مذہب و تجدید مذہب از پروفیسر عبدالحمید صدیقی ص ۱۶۴)

گویا ارسطو، اس کے پیروں اور اس کے ہم خیال لوگوں کے نزدیک خالق کائنات کی حیثیت محض ایک گھڑی سازی کی ہے جس نے گھڑی بنا کر اس میں ایک دفعہ کوک بھر دی ہے اور اب یہ گھڑی خود بخود چل رہی ہے۔ خدا نے کائنات کی تخلیق و ارتقاء کے لیے جو قانون بنا دیئے ہیں۔ اب وہ ان کا خود بھی پابند بن گیا ہے۔ اسکی حیثیت محض ایک خاموش تماشاخی کی ہے۔ اب ان قوانین میں کسی قسم کی تبدیلی نہ وہ کر سکتا ہے اور نہ ہی اس کے شایان شان ہے۔

یہی وہ تصور ہے جو اسلام کے عقل پرست فرقوں سے ہوتا ہوا آج بھی اسی شکل میں موجود ہے۔ جس کا زندہ ثبوت دورِ حاضر میں ادارہ طلوع اسلام کی تالیف کتاب التقدير ہے۔

خلیفہ ہشام بن عبدالملک (۱۰۵ تا ۱۲۵ھ) کے زمانہ میں ایک شخص جہم بن صفوان ظاہر ہوا جو ارسطو کے نظریہ ذات باری تعالیٰ سے سخت متاثر تھا۔ وہ بھی باری تعالیٰ کے متعلق تجریدی تصور کا قائل تھا۔ وہ بزمِ خویش اللہ تعالیٰ کی مکمل تمزیہ بیان کرتا تھا اور خدا تعالیٰ کی ان صفات کی نفی کرتا تھا جو قرآن و حدیث میں وارد ہیں۔ اس نے تمزیہ الہی میں اس قدر غلو سے کام لیا کہ بقول امام ابوحنیفہ اس نے اللہ تعالیٰ کو بالکل لاشعہ اور معدوم بنا دیا۔ وہ خدا کے لیے جہت یا سمت متعین کرنے کو منکر قرار دیتا تھا اور آیات

ثم استوی علی العرش بی یا الرحمن علی العرش استوی تاویل کر کے عرش سے مراد حکومت اور استوی سے مراد (غالب آنا) لیتا تھا۔ اسی طرح وہ خدا کی طرف ہاتھ، پاؤں، چہرہ یا پنڈلی۔ جن کا ذکر قرآن کریم میں صاف طور پر موجود ہے۔ کی نسبت کرنے کو بھی ناجائز قرار دیتا تھا۔ لہذا ایسی آیات کو بھی اس نے فلسفیانہ مشکافوں کی حیثیت چڑھا دیا۔ اس کے خیال میں یہ بھی ناممکن تھا کہ اللہ تعالیٰ کسی سے راضی یا ناراض بھی ہو سکتا ہے۔ لہذا جن آیات میں

رضی اللہ عنہم ورضوا عنہ یا غضب اللہ علیہم مذکور ہے۔ ان کی بھی وہ درواز کار تا دیلات پیش کر کے خدا تعالیٰ کی صفات سے مکمل 'تشریح' کر دیا تھا۔ یہی شخص فرقہ جہیمہ کا بانی قرار پایا۔

مسئلہ تقدیر میں یہ لوگ انسان کو مجبور محض سمجھتے تھے۔ وہ انسان کے ارادہ کو بھی منجانب اللہ تصور کرتے تھے۔ ان کی دلیل یہ تھی کہ انسان خود مخلوق خدا ہے لہذا مخلوق کے ارادہ کا غیر مخلوق ہونا لازم آتا ہے۔ اسی طرح انسان کے افعال کا خالق بھی خدا ہی ہے۔ انسان کی طرف افعال کی نسبت محض مجازی ہے۔ رہا جزا و سزا کا مسئلہ تو صبرح افعال جبری ہیں۔ اسی طرح جزا و سزا بھی جبری ہے یعنی جس طرح انسان جبر کی بنا پر اچھے اور بُرے افعال کرتا ہے۔ اسی طرح جبر ہی کی بنا پر اسے جزا و سزا بھی دی جاتی ہے۔

(مسئلہ جبر و قدر از ابوالاعلیٰ مودودی ص ۵۸)

اس زمانہ میں ایک اور شخص واصل بن عطاء (۸۰ تا ۱۳۱ھ) کا ظہور ہوا۔ جہیم بن صفوان کی طرح یہ شخص بھی ایک مکتب فکر کا بانی تھا جو بعد میں معتزلہ کے نام سے مشہور ہوا۔ ذات باری تعالیٰ کے متعلق اس کے عقائد جہیم بن صفوان سے ملتے جلتے تھے۔ یونانی فکر کا رنگ اس پر بھی غالب تھا۔ فرقہ صرف یہ تھا کہ جہیمہ تو انسان کو مجبور محض تصور کرتے تھے اور جبر یہ عقائد کے ہونا تھے۔ جبکہ واصل بن عطاء انسان ہی کو اپنے افعال کا پورا ذمہ دار سمجھتا تھا اور قدر یہ عقائد کا حامل تھا۔ جہیمہ کی طرح معتزلہ بھی بڑے زور و شور سے یہ دعویٰ کرتے تھے کہ وہ 'توحید خالص' کے قائل ہیں اور باری تعالیٰ کو ہر قسم کے شرک سے پاک دیکھنا چاہتے ہیں۔ باری تعالیٰ یکتا اور قدیم ہے۔ اس معاملہ میں کوئی دوسری صفت یا چیز اس کی شریک و سہم نہیں۔ اگر اس کی صفات کو بھی اسی طرح کی اذلی ابدی تسلیم کر لیا جائے تو تعدد قدام لازم آتا ہے جو شرک ہے چنانچہ یہ لوگ خدا کی اذلی صفات، قدرت، حیات، سمع، بصر وغیرہ کو اس معنی میں مانتے تھے کہ اللہ تعالیٰ فی ذاتہ عالم، قادر، حی، سمیع اور بصیر ہے۔ اس کی کوئی صفت اس کی ذات پر الگ یا زائد نہیں۔

اب دیکھئے کہ خدا کے متعلق اس تجریدی تصور سے خدا کی حیثیت محض ریاضی کے ایک کتبہ کی سی رہ جاتی ہے جس کے مطابق ہر سبب لازمی طور پر ایک نتیجہ برآمد کرتا ہے اور علت و معلول کا یہ بے جان اور ارادہ و اختیار سے کیسر عاری نظام اس کائنات کو میکا کی طور پر پھلا ہوا ہے۔ لیکن اسلام میں ایسے عقائد و نظریات کی کوئی گنجائش نہیں۔ اسلام میں خدا کی ذات ستودہ صفات سے جو کائنات سے گہری عبت رکھتا ہے۔ وہ صاحب ارادہ اور علیم و بصیر ہے۔ جو کچھ اس کائنات میں ہو رہا ہے نہ صرف وہ اسے اچھی طرح دیکھتا اور جانتا ہے بلکہ ہر آن اس کی نگرانی بھی کر رہا ہے۔ پھر وہ صاحب قدرت بھی ہے۔ کائنات میں ہر طرح کا رد و عمل اسی کے ارادہ و اختیار کے نتیجہ میں ظہور پذیر ہوتا ہے۔ وہ خود قانون ساز ہے۔ پہلے ہی قاضی ہے اور آئندہ بھی رہے گا۔

وہ بے جان قانون — خواہ وہ اس کا اپنا ہی بنایا ہوا ہو — کا پابند نہیں بلکہ قانون اس کا پابند ہے۔ وہ اس بات پر قادر ہے کہ اپنی سنت جاریہ کے علی الرغم کسی مردے کو زندہ کر دے۔ آگ میں بروقت کی تاثیر پیدا کر دے۔ معروف سلسلہ تولد و تناسل کے علاوہ کسی دوسرے ذریعے سے کوئی جاندار مخلوق پیدا کر دے۔ انسان جب تک ایسی جی و قیوم سستی پر ایمان نہیں لانا اسے ذہنی سکون اور قلبی اطمینان کبھی حاصل نہیں ہو سکتا۔ ریاضی کے گلے بندے فارمولوں، علت و معلول کی بے جان کڑیوں یا مجرد تصور سے اطلاق اور روحانیت کے تعاضے کبھی پورے نہیں ہو سکتے گویا معتزلین نے ایک طرف تو خدا کو معطل بنا دیا اور دوسری طرف انسان کو مکمل خود مختار بنا دیا۔

جمہیہ اور معتزلہ کے عقائد کو مختصراً تین حصوں میں تقسیم کیا جاسکتا ہے :-

(۱) **عقل کی برتری و تفوق:** یہ بات ان کے عقیدہ کا جزو لا ینفک ہے۔ انہوں نے یونانی افکار سے ذہنی طور پر شکست کھا کر اس بات پر زور دینا شروع کر دیا کہ شریعت میں فیصلہ کن حیثیت رسول کے بجائے عقل کو حاصل ہونی چاہیے۔ بلاشبہ ہر انسان اسلام لانے تک تو مختار ہے کہ اگر چاہے تو اسے قبول کرے چاہے تو رد کر دے۔ مگر اسلام لانے کے بعد اسلام عقل اور آزادی فکر کو کھلا نہیں چھوڑ دیتا۔ بلکہ عقل کو وحی کے تابع رہ کر چلنے کی ہدایت کرتا ہے۔ بظاہر یہ لوگ بھی وحی الہی کے تابع رہنے کے قائل تھے۔ مگر عملاً ہر اس چیز سے انکار کر دیتے تھے جو ان کی عقل اور فلسفہ کے معیار پر پوری نہ اترتی ہو۔ چنانچہ انہوں نے تمام خرق عادت امور، انبیاء کے معجزات، اور جوہن کوثر یا پلصراط وغیرہ عقائد کے تسلیم کرنے سے انکار کر دیا یا انکی دور از کار تاویلات پیش کر دیں۔

(۲) **صفات باری تعالیٰ:** اسی عقل کی رہنمائی میں انہوں نے خدا کے متعلق تجریدی تصور قائم کیا اور اللہ تعالیٰ کو کارگاہ کائنات سے معطل قرار دے دیا۔ پھر صفات کو اس سے علیحدہ اور حادث تسلیم کیا۔ وہ قرآن کو مخلوق اسی بنا پر تسلیم کرتے تھے کہ قرآن اللہ کا کلام ہے اور کلام اللہ کی صفت ہے اور اللہ کی صفات حادث ہیں لہذا قرآن بھی مخلوق ٹھہرا۔ اب جو شخص قرآن کو غیر مخلوق کہتا تو وہ اسے مشرک اور گردن زدنی قرار دیتے تھے۔ امام احمد بن حنبل نے اسی مسئلہ میں عباسی خلفاء کے حکم سے ایک طویل مدت قید و بند کی سختیاں جھیلیں۔ پھر یہ لوگ قرآن میں ناسخ و منسوخ کے بھی قائل نہ تھے وہ اس کی وجہ یہ بتلاتے تھے کہ اس سے خدا کے علم میں تنقیص لازم آتی ہے۔

(۳) **مسئلہ جمہیہ و قدر:** اس مسئلہ میں جمہیہ اور معتزلہ براہ راست ایک دوسرے کے مخالف تھے جمہیہ انسان کو عبور محض کہتے تھے جبکہ معتزلہ اسے مختار مطلق قرار دیتے تھے۔ اعتدال کی وہ راہ جو اسلام نے بتلائی تھی نہ ادھر تھی نہ ادھر۔

عوام میں اپنے عقائد کو مقبول بنانے کے لیے ان کا طریق کار یہ تھا کہ جو حدیث ان کے نظریہ کے خلاف ہوتی، اس کا انکار کر دیتے تھے۔ یہ وہ زمانہ تھا جب احادیث کے مستند مجموعے مدون نہ ہوئے تھے۔ اور نہ ہی مرجع و تعدیل کے قانون مرتب ہوئے تھے نیز موضوع احادیث کی بھمارستی۔ لہذا انہیں کسی خلاف عقیدہ حدیث سے انکار کرنا چنداں مشکل نہ تھا۔ باقی رہا قرآن تو اس کی اپنے نظریہ کے مطابق تاویل کر لیتے تھے۔ البتہ تقدیر کے مسئلہ میں وہ حدیثیں جو جہیمہ کے خیال کے مطابق بالکل درست ہوتیں وہی معتزلہ کے نزدیک قابل تاویل ہوتیں۔ اسی طرح جو آیات انسان کو خود مختار بتلاقی مقین معتزلہ انہیں بعینہ تسلیم کر لیتے اور جہیمہ تاویل کر لیتے تھے اور جو آیات انسان کو مجبور ظاہر کرتی ہیں اسے جہیمہ بعینہ تسلیم کر لیتے اور معتزلہ تاویل کر لیتے تھے۔

ان لوگوں کے عقائد ایسے گمراہ کن تھے کہ مسلمانوں کی اکثریت نے انہیں مردود قرار دیا اور مسلمانوں میں سے اللہ تعالیٰ نے ایک ایسا گروہ پیدا کر دیا۔ جنہوں نے اسی عقل و فلسفہ کے سمجھتار سے آراستہ ہو کر اسلام کا دفاع کیا اور ان عقائد کو خلاف عقل ثابت کیا۔ یہ گروہ منکلبین کہلائے اس گروہ میں امام احمد بن حنبل، امام بخاری، امام غزالی، امام ابن تیمیہ اور امام ابن قیم کے نام بالخصوص قابل ذکر ہیں۔

جہیمہ فرقہ تو جلد ہی اپنے باطل انکار کی وجہ سے اپنا وجود کھو بیٹھا۔ البتہ معتزلین کا عروج و زوال؛ معتزلہ کے لیے ایک ایسی وجہ پیدا ہو گئی جو اس کے لیے شہرت دوام کا باعث بن گئی۔ عباسی خلیفہ منصور بذات خود واصل بن عطاء کے عقائد و نظریات سے متاثر تھا لیکن اس نے ان عقائد و نظریات کو اپنی ذات تک محدود رکھا۔ بعد میں ہی عقائد عباسی خلفاء میں وراثتاً منتقل

ہوتے رہے تا آنکہ مامون الرشید کا دور (۱۹۸ تا ۲۱۸ھ) آیا۔ تو ان عقائد نے سنگین نوعیت اختیار کر لی۔ مامون خود پتہ معتزلی تھا لہذا اس نے جبراً یہ عقائد مسلمانوں پر مٹونے کی کوشش کی۔ ایسے لوگوں کو جو قرآن کو غیر عنسوق سمجھتے تھے۔ ملازمتوں سے برطرف کر دیا گیا۔ ان کی شہادت ناقابل قبول قرار پائی۔ مامون نے کئی ایسے مسلمانوں کو اپنے ہاتھوں سے تہ تیغ بھی کیا۔ اکثر علماء اس دباؤ کے تحت مامون کو اس مسئلہ کا گول مول سا جواب دے کر اپنی جان بچا لیتے تھے۔ امام احمد بن حنبل کو بھی اسی غرض سے بغداد بلایا گیا۔ مامون کے خادمان خاص میں سے ایک شخص امام صاحب کا دبی طور پر معتقد تھا۔ اس نے پیشگی امام صاحب کے قافلہ کو اطلاع بھیجی کہ مامون نے قتل کے ارادہ سے آپ کو بلایا ہے لیکن آپ کے پائے استقلال میں مطلق لغزش نہ آئی۔ البتہ آپ نے اللہ تعالیٰ سے دعا کی جو قبول ہو گئی۔ مامون پر ایسا شدید تپ لڑزہ طاری ہوا کہ ہزاروں کشتیوں کے باوجود جانبر نہ ہو سکا۔ اور امام صاحب کا قافلہ راستہ سے ہی واپس بھیج دیا گیا۔

بعد کے خلفاء میں ان معتزلی عقائد کی وہ شدت نہ رہی۔ تاہم امام صاحب موصوف تقریباً بیس سال قید بند

کی سختیاں بھیلیں اور پشت پر کوڑے کھائے۔ آپ اپنی جان پر یہ ظلم و ستم سہتے رہے لیکن دین میں یہ الحاد کسی قیمت پر گوارا نہ کیا بالآخر واقعہ باللہ (۲۳۲ - ۲۳۶ھ) کا دور آیا۔ یہ منبع سنت خلیفہ تھا لہذا اس نے آپ کو باعزت طور پر رہا کر دیا۔ اس طرح جب اعتراض سے حکومت کی مٹھت تیا ہی ختم ہوئی جو اس کا آخری سہارا تھا تو یہ فتنہ اپنی موت آپ مر گیا۔

اسی طرح اللہ تعالیٰ نے اپنے دین کو پھر سے زندہ کر دیا۔ اگر خدا نخواستہ اس وقت اہم موصوف استقلال کا یہ نمونہ پیش نہ فرماتے تو شاید آج تاریخ اسلام کچھ اور ہوتی۔

## دوسرا دور اور سرسید احمد خاں

بیرونی فلسفوں اور غیر اسلامی نظریات کا دوسرا دور تیرھویں صدی ہجری یا انیسویں صدی عیسوی میں شروع ہوا۔ لیکن دوسری صدی ہجری کی بہ نسبت حالات بہت مختلف تھے۔ اس وقت مسلمان فاتح تھے اور انہیں سیاسی غلبہ حاصل تھا اور جن فلسفوں سے انہیں سابقہ پیش آیا تھا وہ مغفوح و مغلوب فرقوں کا فلسفہ تھا اس وجہ سے ان فلسفوں کا حملہ مسلمانوں پر اجتماعی طور پر بہت ہلکا ثابت ہوا۔ اس کے برعکس تیرھویں صدی ہجری میں یہ حملہ ایسے وقت میں ہوا جب مسلمان ہرمیدان میں پٹ چکا تھا۔ اس کے ملک پر دشمنوں کا قبضہ ہو چکا تھا۔ معاشی لحاظ سے انہیں کچل ڈالا گیا تھا۔ ان کا نظام تعلیم درہم برہم ہو چکا تھا اور ان پر فاتح قوم نے اپنی تعلیم، اپنی تہذیب، اپنی زبان اپنے قوانین اور اپنے اجتماعی، سیاسی اور معاشی اداروں کو پوری طرح مستط کر رکھا تھا۔ ایسے حالات میں فاتحوں کے فلسفے اور سائنس نے ان کو معتزلہ کی نسبت ہزار درجہ زیادہ مرعوب کر دیا۔ انہوں نے یہ سمجھ لیا کہ مغرب سے جو انکار و نظریات درآمد ہو رہے ہیں وہ سراسر معقول ہیں۔ ان پر اسلام کے نقطہ نظر سے تنقید کر کے حق و باطل کا فیصلہ کرنا تاریک خیالی ہے اور زمانہ کے ساتھ چلنے کی صورت بس یہی ہے کہ اسلام کو کسی نہ کسی طرح ان کے مطابق ڈھال لیا جائے۔

دوسرا فرق یہ پڑا کہ معتزلین خود صاحب علم لوگ تھے۔ عربی زبان اور عربی ادب میں پوری دسترس رکھتے تھے اور ان کو سابقہ بھی ایسے لوگوں سے پڑا تھا جن کی علمی زبان عربی تھی۔ عام لوگوں کا بھی تعلیمی معیار بلند تھا۔ علمائے دین ہر طرف موجود تھے لہذا معتزلین نہایت سنبھل کراتے تھے وہ صرف اس حدیث کی تاویل کرتے تھے جو ان کے عقائد سے ٹکراتی ہو۔ عام حیثیت سے وہ حجیت حدیث کے قائل تھے۔ مگر یہ دور ایسا ہے جس میں معتزلین کا سرمایہ دین بیشتر مستشرقین مغرب کا مہزون منت ہے اور عوام کی علمی سطح بھی انتہائی پست ہے۔ لہذا موجودہ حملہ معتزلین کے حملہ سے دو گونہ وجوہ کی بنا پر شدید تر ہے۔



**آپ کے مخصوص نظریات و عقائد:** برصغیر پاک و ہند میں اس دور کے سرخیل سرستیدا احمد خاں (۱۸۱۷-۱۸۹۸ء) ہیں۔ آپ نے مغرب میں ہی اعلیٰ تعلیم

حاصل کی۔ اس دور میں یورپ صرف اسی بات کو ماننے پر تیار تھا۔ جو عقل و تجربہ کی کسوٹی پر پوری اترتی ہو اور ہر وہ بات جو خارق عادت یا فوق الفطرت (SUPER-NATURAL) ہو۔ اہل مغرب کے ہاں ناممکن الوقوع اور خلاف عقل سمجھ کر رد کر دی جاتی تھی۔

دوسرے سرچارلس ڈارون (۱۸۰۹ء تا ۱۸۸۲ء) کا نظریہ ارتقاء بھی منظر عام پر آچکا تھا۔ یہ سوال پہلے ہی فلاسفوں نے پیدا کیا تھا کہ آیا انسان اولاد ارتقاء ہے یا اس کی پیدائش کسی دوسری نوعیت سے ہوئی ہے ڈارون نے ۱۸۵۹ء میں ایک کتاب اصل الانواع (ORIGIN OF SPECIES) لکھ کر یہ نظریہ مدد ملنے پر پیش کیا کہ انسان فی الواقع اولاد ارتقاء ہے۔ یہ نظریہ صحیح ہے یا غلط۔ یہ نہیں الگ کسی مضمون میں تفصیل سے لکھ چکا ہوں۔ بہر دست یہ کہنا چاہتا ہوں کہ یہ نظریہ انسان کو دہریت کی طرف لے جاتا ہے اور اس کا ثبوت یہ ہے کہ ڈاون خود پہلے خدا پرست تھا، پھر وہ "لاہریت" کے مقام پر آگیا اور آخر میں دہریہ ہو گیا۔ اسی وجہ سے یہ نظریہ کیمونسٹوں میں مقبول ہوا اور وہ اس کا پرچار بھی کرتے ہیں۔

تیسرے یہ دور خالص مادیت پرستی کا دور تھا۔ ہر کام کے زیبا اور نازیبا ہونے کا معیار دنیوی نفع و نقصان بن گیا تھا۔ علاوہ ازیں اس تہذیب نے مساوات مرد و زن کا نعرہ لگا کر کئی قسم کے مسائل کھڑے کر دیئے تھے جو اسلامی تعلیمات سے براہ راست ٹکراتے تھے۔

سرستیدا تمام انکار و نظریات سے شدید متاثر تھے۔ اور بعض خالص مادی وجہ کی بنا پر مسلمانوں کی جلائی اس بات میں سمجھتے تھے کہ مسلمان اس تہذیب و تمدن کو بچوں کا توں اپنالیں۔ اس غرض کے لئے آپ نے دو گونہ اقدام کئے۔ ایک تو ۱۸۷۷ء میں علی گڑھ مسلم کالج کی بنا ڈالی اور دوسرے اسی دور میں تفسیر القرآن لکھ کر اپنے انکار و نظریات کو کھل کر قوم کے سامنے پیش کیا۔ اس دو گونہ اقدام سے اگلے مسلمانوں کی نئی نسل میں مغربی انکار و نظریات بھرنے اور شریعت اسلامیہ کا حلیہ بگاڑنے کی جو خدمت سرانجام دی۔ اس پر کسی شاعر نے کیا خوب کہا ہے۔

آنچ گم ہر طرف دھواں ہی دھواں      داسے برسی ستیدا احمد خاں

اس تفسیر میں آپ نے:-

۱۔ انبیاء کے معجزات سے یا دوسرے سے ہی انکار کر دیا یا ایسی تاویل پیش کی کہ وہ معجزہ ہی نہ رہے۔ اگرچہ یہ تاویل بجائے خود کتنی ہی مضحکہ خیز کیوں نہ ہو۔

۲۔ معجزات کے علاوہ باقی خلاق عادت امور میں، جو قرآن میں مذکور ہیں بھی ایسی ہی تاویلات پیش نہیں جیسے حجت اور دوزخ کی کیفیات۔

۳۔ ڈارون کے نظریہ سے متاثر ہو کر حضرت آدم کے فرد واحد یا ابراہیم بشر یا نبی ہونے سے انکار کر دیا اور انہیں بنی نوع انسان کا نمائندہ قرار دیا نیز فرشتوں اور ابلیس کے خارجی وجود بھی انکار کیا کیونکہ وہ عقل و تجربہ کی میزان پر پورے نہ اترتے تھے۔

۴۔ مسائل حاضرہ پر قلم اٹھا کر موجودہ تہذیب کی ہم آہنگی میں اسلامی تعلیمات کا حلیہ کچھ اس طرح بگاڑا کہ بعض عقائد و نظریات کی جڑیں تک ہلا دیں۔

اب ہم ان باتوں کے ثبوت میں آپ کے چند اقتباسات پیش کریں گے۔

”اس زمانہ میں ایک جدید علم کلام کی ضرورت ہے۔  
جدید علم کلام کی ضرورت اور خصوصیات: جس سے یا تو ہم علوم جدیدہ کو باطل ثابت کر دیں

یا پھر انہیں اسلام کے مطابق کر دکھائیں..... میرے نزدیک جو لوگ ایسا کرنے کے لائق ہیں۔ اور وہ پوری کوشش۔ حال کے علم طبعی و فلسفہ کے مسائل کو اسلامی مسائل سے تطبیق دینے یا ان کا بطلان ثابت کرنے میں نہ کریں گے وہ سب گنہ گار اور یقیناً گنہ گار ہوں گے“

(پاکستان کا معمار، اول سرسید ص ۵۵ مطبوعہ ادارہ طلوع اسلام لاہور)

مندرجہ بالا اقتباس سے واضح ہوا کہ سرسید صاحب کے خیال میں:-

۱۔ موجودہ علوم طبعی اور فلسفہ کا یا تو بطلان ثابت کرنا یا پھر انہیں اسلام کے مطابق کر دکھانا ایک بہت بڑا دینی فریضہ ہے۔

۲۔ جو لوگ اہلیعیت رکھنے کے باوجود ان دونوں میں سے کوئی ایک کام بھی نہیں کرتے وہ گنہ گار ہیں۔ اور سید صاحب پہلا کام تو نہ کر سکے البتہ دوسرے کام کو کا حقہ سمرانجام دے کر بزمِ خورشید دینی فریضہ سے بھی سبکدوش ہو گئے اور گناہ سے بھی بچ گئے۔

حیاتِ جاوید کے مصنف حالی مرحوم، سرسید کے

احادیث، تفاسیر اور فقہ سب ناقابلِ حجت ہیں؛ خیالات پر تبصرہ کرتے ہوئے فرماتے ہیں:-

”اسلام کے متعارف مجموعہ میں سے وہ حقہ جس کو تمام مسلمان ملہم من اللہ سمجھتے ہیں اور جس کی نسبت یقین رکھتے ہیں کہ وہ جس طرح خدا کی طرف سے نبی آخر الزمان کے دل میں انقاد ہوا ہے اسی طرح نبی (صلی اللہ علیہ وسلم) سے ہاتھوں ہاتھ ہم تک پہنچا ہے۔ صرف وہ حقہ اس بات کا اسحقاق رکھتا ہے کہ جس میں جو بات مسائل

فلسفہ اور حکمت کے خلاف معلوم ہو اس میں اور مسائل حکمت میں تطہین کی جائے یا مسائل حکمیہ کی غلطی ثابت کی جائے پس انہوں نے جیسا کہ حضرت عمرؓ سے منقول ہے "حَسْبُنَا كِتَابُ اللَّهِ" کہہ کر اپنے جدید علم کا موضوع اور اسلام کا حقیقی مصداق صرف قرآن مجید کو قرار دیا اور اس کے سوا تمام مجموعہ حدیث کو اس دلیل سے کہ ان میں کوئی حدیث مثل قرآن کے قطعی الثبوت نہیں ہے اور تمام علماء و مفسرین کے اقوال و آراء اور تمام فقہاء و مجتہدین کے قیاسات و اجتہادات کو اس بنا پر کہ ان کے جواب دہ خود علماء، مفسرین اور فقہاء و مجتہدین ہیں نہ کہ اسلام، اپنی بحث سے خارج کر دیا۔ اسی اصول کو ملحوظ رکھ کر سرسید نے قرآن مجید کی تفسیر لکھنے کا مقصد ارادہ کر لیا۔ (حیات جاوید جوالہ پاکستان کا مہمار اول صفحہ ۵۷)

**تفسیر قرآن اور نیچر و فلسفہ:** "ضروری تھا کہ قرآن مجید کی ہر آیتیں اس طرح بیان کی جائیں کہ اس سے ایک صحرائی اُونٹ چرانے والا بدو اور ایک اعلیٰ درجہ کا حکیم سقراط برابر فائدہ اُٹھائیں۔ قرآن مجید ہی ایسا کلام ہے جس میں یہ صفت موجود ہے اور جس سے مختلف درجوں بلکہ مختلف حیثیتوں کے لوگوں کو یکساں ہدایت ہوتی ہے۔ ایک جاہل بدو اور ایک مقدس مولوی اس کے معانی سے جیسی ہدایت پاتا ہے، ایسا ہی ایک فلاسفر اپنی الفاظ کے مقصود سے ویسی ہی ہدایت پاتا ہے اور کسی نقطہ گورہ نیچر یا فلسفہ کے خلاف نہیں پاتا۔" (ایضاً ص ۵۸)

ان اقتباسات سے آپ کی تفسیر کا انداز کھل کر سامنے آجاتا ہے۔ کوئی حدیث، تفسیر، کسی امام کی فقہ آپ تفسیر کے کام میں آڑے نہیں آسکتی پھر جب یہ راستہ صاف ہو گیا اور آئندہ کالائیک عمل یہ ہے کہ آپ قرآن کو فلسفہ اور نیچر کے مطابق ثابت کر دکھانے کا نتیجہ لے کر اُٹے اور اسے کارِ ثواب سمجھ کر اور گناہ سے بچنے کی خاطر اس کام کو سرانجام دیا۔ اب اس تفسیر میں جو کچھ مواد ہو گا اس کا اندازہ آپ بخوبی کر سکتے ہیں۔ نتیجتاً مسلمانوں کے تمام فرقوں نے بالاتفاق سرسید پر کفر کا فتوے لگا دیا۔ ادارہ طلوع اسلام اس فتویٰ پر تبصرہ کرتے ہوئے یوں لکھتا ہے کہ:-

### سرسید پر جمہور علمائے امت کی طرف سے کفر کا فتویٰ:

"طرفہ ناشایہ ہے کہ مختلف مذہبی فرقوں کے وہ اجارہ دار جو دینِ خدا کے کسی اصول پر کبھی متفق نہ ہو سکے اور ہمیشہ دوسرے فرقہ کو کافر سمجھائیے ان کا اجماع ہوتا ہے تو اس دیوانہ ملت کی تکفیر پر جس نے کڑے اور نازک مرحلے پر پوری ملت کو موت سے بچا کر نئی زندگی عطا کی۔" (پاکستان کا مہمار اول ص ۸۳)

اب دیکھئے جو اس دیوانہ ملت نے قوم کو نئی زندگی بخشی وہ یہ ہے کہ انہوں نے نئی نسل کو مغربی تعلیم و تہذیب کی گود میں پھینک کر سرکاری دفاتر میں چند ملازمتوں کے حصول کے قابل بنا دیا یا انگریز کے ماتحت علی

سیاست میں مسلمانوں کے حقد رسدی کے لیے گوشش کی بحیثیت قوم انہوں نے مسلمانوں کی یہی خدمت سرانجام دی تھی اس کے مقابلہ میں انہوں نے اسلام کی جو خدمت سرانجام دی وہ بھی پوری ملت کے سامنے تھی۔ ملت کے بیشتر فرقوں کا آپ کے کفر کے فتویٰ پر اجماع اس بات کی دلیل ہے کہ سید صاحب اسلام کے اصولی عقائد و نظریات پر حملہ آور ہوئے تھے اور اس بات کی بھی کہ آج کے گئے گزرے دور احتیاط میں بھی مسلمانوں کی اکثریت کو مادی فائدے کی بجائے دین کی حفاظت عزیز تر ہے۔

اور دوسری بات یہ ہے کہ کسی ایک فرقہ کا دوسرے کو کافر سمجھنا اور بات ہے اور اکثر فرقوں کا بل کر کسی ایک شخص یا فرقہ کے متعلق کفر کا فتویٰ متفقہ طور پر صادر کرنا اور بات ہے۔ جب اکثر فرقوں کا اجماع ہو جائے تو اس میں شک کی کوئی گنجائش باقی نہیں رہتی جیسے منصور علاج پر کفر اور قتل کا فتویٰ یا مرزا قادیانی پر کفر کا فتویٰ غیر سرسید نے جس الحاد کا بیج بویا تھا۔ بحمد اللہ مسلمانوں کی اکثریت اس سے محفوظ رہی تاہم **طلوع اسلام**؛ معدودے چند افراد آپ کے انکار سے متاثر ہوئے لیکن نہ رہ سکے۔ ادارہ طلوع اسلام نے نہ صرف یہ کہ آپ کی جانشینی کا حق ادا کیا ہے بلکہ الحاد کے کئی نئے دروازے بھی کھول دیئے ہیں۔ چنانچہ ادارہ مذکورہ کے مدیر جناب چودھری غلام احمد پرویز صاحب پر بھی اُمت نے متفقہ طور پر کفر کا فتویٰ صادر کر دیا۔ پرویزی جماعت کے ایک سرگرم رکن جناب محمد علی صاحب بلوچ۔ بی اے جو غالباً نجد میں آپ کے رویہ سے کچھ متفق ہو گئے ہیں۔ لکھتے ہیں:-

### پرویز صاحب پر علمائے اُمت کا متفقہ فتویٰ کفر:

"جناب پرویز صاحب کے خلاف جب پورے پاکستان کے علمائے کرام نے متفقہ طور پر کفر کا فتویٰ صادر فرمایا تو موصوف (پرویز صاحب) نے لکھا تھا:-

اس سے بھی بڑھ کر ایک اور سوال سامنے آتا ہے اور وہ یہ کہ ان حضرات کو (یا کسی اور کو) یہ اتھارٹی کہاں سے مل جاتی ہے کہ وہ کسی کے کفر اور اسلام کا فتویٰ صادر کریں؟ علماء کے معنی یہ ہیں کہ انہوں نے کسی مذہبی مدرسہ سے کچھ کتابیں پڑھی ہیں تو کیا ان کتابوں کے پڑھ لینے سے کسی کو یہ حق حاصل ہو جاتا ہے کہ وہ جسے چاہے کافر قرار دے دے؟" (پمفلٹ کا فرگھی ص ۲۳۱)

"تو کیا جناب پرویز صاحب یہ بتانے کی تکلیف گوارا فرمائیں گے کہ خود پرویز صاحب کو کسی دینی مدرسہ سے کچھ کتابیں پڑھے بغیر ہی یہ اتھارٹی کہاں سے حاصل ہو گئی ہے اور وہ جسے ان کا جی چاہے منافق بتادیں اور لوگوں کے خلاف نفاق کا فتویٰ صادر فرمادیں؟" (حدیث دل گدازے ص ۲۳-۲۴)

یہ تو خیر جناب محمد علی صاحب ادر پر دیز صاحب کا جماعتی معاملہ تھا۔ ہم بھی پر دیز صاحب سے یہ پوچھنے کا حق رکھتے ہیں۔ کہ آپ کو کسی دینی مدرسہ سے کچھ کتابیں پڑھ لینے کے بغیر ہی یہ اتھارٹی کیسے حاصل ہو گئی کہ آپ اپنے مرحوم نظام ربوبیت سے انکار کرنے والوں کو کافر قرار دے دیں۔ چنانچہ آپ فرماتے ہیں:-

أُولَئِكَ الَّذِينَ كَفَرُوا بِآيَاتِ رَبِّهِمْ وَلِقَائِهِ  
فَلَا نَعْتَمِدُ لَهُمْ يَوْمَ الْقِيَامَةِ وَرِثًا (۱۸)

یہ وہ لوگ ہیں جو خدا کے نظام ربوبیت سے انکار کرتے ہیں اور حقان کا سامنا کرنے سے بھی چراتے ہیں سو ان کے پروگرام بظاہر بڑے خوش آئند نظر آتے ہیں لیکن ان کے طعوس نتائج کبھی مرتب نہیں ہو سکتے۔ قیام انسانیت کے پروگرام میں ان کا کوئی وزن نہیں ہوگا۔

حافظ عنایت اللہ اثری ایسا معلوم ہوتا ہے کہ موصوف ابتداءً صحیح معنوں میں اہلحدیث تھے۔ سرسید اور بعض دوسرے حضرات کی تصانیف کے مطالعہ سے آپ کے ذہن میں تبدیلی پیدا ہونی شروع ہوئی۔ چنانچہ اسی کتاب بیان المختار — جس کا دوسرا ایڈیشن ہمارے ہاتھ میں ہے۔ اور آپ کی زندگی کے بعد طبع ہوا ہے — کے پہلے ایڈیشن میں آپ نے عیسیٰ علیہ السلام کا خدا کی قدرت کا طے سے بن باپ پیدا ہونے کا اقرار کیا تھا۔ اس کے بعد آپ نے ایک کتاب عیون زمزم لکھی جو شاید آپ کی زندگی کی آخری تصنیف ہے۔ اس کتاب میں آپ نے عیسیٰ کے بن باپ پیدا ہونے سے صاف انکار کر دیا ہے۔ مجھے اسی سلسلہ میں اس کتاب کے مطالعہ سے بھی دلچسپی پیدا ہوئی۔ چنانچہ آپ عیون زمزم میں خود لکھتے ہیں:-

”بیان المختار میں میں نے اس (محقق علیہ حدیث) کا مطلب یوں بیان کیا ہے کہ کلائی عدت جس نے بے شوہر بچہ چاہے وہ مس شیطان (ذانی) سے محفوظ نہیں اور اس کی مہ سے جو بچہ پیدا ہوا ہے وہ حلال زاوہ نہیں ہاں عیسیٰ اور آپ کی والدہ ماجدہ اس کلیہ سے باہر ہے“.....

انہی کرام کو اس زندگی بچانے کے لیے میں نے یہ زخمہ کر دیا تھا۔ اب معلوم ہوا کہ قدرت خدا کے بہانہ پر سارا نزلہ حضرت عیسیٰ اور ان کی والدہ پر گرا دیا ہے۔ اللہ پاک مجھے معاف فرمائے۔ (عیون زمزم ۹۷-۹۸ صفحہ)

ذہنی تبدیلی کا سبب اب سوال پیدا ہوتا ہے کہ اثری صاحب کے ذہن میں یہ تبدیلی کیوں پیدا ہوئی اس کا جواب آپ اس کتاب میں یوں دیتے ہیں:-

”مولوی امام الدین صاحب گجراتی نے اپنے رسالہ ”التفیح فی ولادت امیح“ میں موصوف کی بے پردی پیدائش کا انکار فرما کر پد ثابہت کیا ہے اور دلائل میں سرسید مرحوم کی تفسیر کا انتخاب فرمایا ہے اور ص ۷ پر مرزا قادیانی کا ذکر فرمایا ہے کہ انہوں نے موصوف کی وفات پر تو (اپنی غرض کی بنا پر)

اس شاگرد رشید نے گفت ہاقت کہہ کر اثری صاحب کے ساری  
ندائے غیب اور مجددِ زمان : عمر کے کئے کرائے پر پانی پھیر دیا ہے۔ کیونکہ یہ خرق عادت امر

ہے اور اثری صاحب اپنی عمر کے آخر میں کم از کم خرق عادت امور سے انکار کے معاملہ میں اپنے سب پیشروں  
 سے سبقت لے گئے تھے۔ چنانچہ فقہ مریم میں جہاں فناذہما من تصحفا کا ذکر آتا ہے تو اثری صاحب فرماتے ہیں  
 کہ ایک قرأت فناذہما من تصحفا ہی ہے۔ یعنی جو شخص کھجور کے درخت کے نیچے بیٹھا کھجوریں بیچ رہا تھا۔  
 اس نے آواز دی تھی۔ یہ قرأت اگر سچی تھی تو وہ دور عثمانی کے بعد سے متروک ہو چکی لیکن اثری صاحب کو یہی  
 قرأت اچھا کام دے سکتی تھی لہذا اختیار فرمایا کہ اس سے کم از کم "ندائے غیب" کا فقہ تو ختم ہو جاتا ہے۔ اب اثری  
 صاحب کی وفات کے بعد ان کے شاگرد گفت ہاقت سے آپ کو چودھویں صدی کے مجدد ثابت کر رہے ہیں۔  
 تو اب اس غلطی کی اصلاح کون کرے گا؟

اور ہمارا خیال ہے کہ اگر افضل صاحب ان اشعار کو کسی باذوق شاعر سے درست کروا لیتے تو بہتر ہوتا کیونکہ  
 آخری مصرعہ "مولوی عنایت اللہ اثری" بحر پر پورا نہ اترنے کے علاوہ سلاست سے بھی عاری ہے۔

چونکہ میں نے پہلے آپ کی کتاب عیون زمرم ہی دیکھی تھی۔ لہذا پہلے اسی کا جواب حصہ دوم کی شکل میں

حاضر خدمت ہے پھر حصہ سوم میں بیان المختار پر تبصرہ پیش کیا جائے گا۔

بہت زور دیا ہے مگر اس کے دوسرے ذیلی سنون ولادت بے پدري کے خلاف کوئی قدم نہیں اٹھایا۔ بلکہ اس کی تصدیق فرمائی ہے..... مولوی امام الدین صاحب نے اس جگہ یوں بھی تجویز فرمایا ہے کہ اب ضرورت زمانہ کسی دوسرے مجدد الوقت اور مجتہد الزماں اسلامی عالم کے انتظار میں ہے۔ جو ولادت مسیح کا مسئلہ بھی صاف صاف دنیا کو منوائے۔ سو بظاہر تو کوئی ایسا عالم با عمل نظر نہیں آتا۔ لَعَلَّ اللّٰهُ يُخَدِّثُ بَعْدَ ذٰلِكَ اُمَّرًا۔ (مہینہ زمزم ص ۱۶۲) اس اقتباس سے مندرجہ ذیل باتوں کا پتہ چلتا ہے:

(۱)۔ عیسیٰ کو بے پدري بنانے کا آغاز سرسید نے کیا۔ امام الدین گجراتی۔ مرزا غلام احمد قادیانی اور اثری صاحب نے اپنی کے دلائل سے استفادہ کیا ہے۔ چنانچہ اثری صاحب نے سرسید کو بڑی تحویل سے سرسید مرحوم و مغفور دکھ کر جا بجا ان کے اقتباسات نقل فرمائے ہیں۔ دیکھیے ص ۱۳۸، ۱۳۳ وغیرہ)

(۲)۔ مرزا قادیانی کو کُرسی درکار تھی۔ لہذا اس نے محض وفات عیسیٰ پر زور دیا ہے۔

(۳)۔ اثری صاحب کو مجدد الوقت اور مجتہد الزماں بننے کی ہوس میدان غارزار میں کیسچ لائی ہے۔ چنانچہ آپ نے یہ اقتباس طلب و اجاب کے عنوان کے تحت درج فرمایا ہے جس کا واضح مطلب ہے کہ امام الدین گجراتی نے ایک بات کی آرزو کی تو آپ نے اس پر آمنا کہا۔ جو کچھ بھی ہوا ہم بہر حال یہ کہے بغیر نہیں رہ سکتے کہ اثری صاحب نے اس کتاب پر تیس سال سے زیادہ عرصہ صرف کر کے مغز ماری کی ہے۔ اس نظریہ پر ممکنہ اعتراضات سوچنے رہے اور ان کے جوابات تلاش کرتے رہے ہیں۔ ساری کتاب کارنگ مناظرانہ ہے۔ خود ہی سوال اٹھاتے ہیں پھر اس کا جواب دیتے جاتے ہیں اور جس قسم کی چالاکیاں مناظر حضرات کیا کرتے ہیں۔ آپ نے ان میں کسی میں کوتاہی نہیں فرمائی۔

آپ کے مجدد الوقت اور مجتہد الزماں بننے یا کہلانے کی آرزو آپ کی زندگی میں تو پوری نہ ہو سکی تاہم آپ کی وفات کے بعد آپ کے کسی شاگرد عبداللطیف افضل نے آپ کی اس آرزو کو پورا کر دیا۔ افضل صاحب موصوف نے آپ کی تاریخ وفات سے متعلق دو اشارے جو اسی مجرّم بیان المنار کے ص ۱ کی زینت بنے ہیں یہ اشارہ درج ذیل ہیں:-

گفت ہفت بگوش من بشنو ۛ باخبر شو اگر نمنے دانی!

ایں مجدد ز صتہ چہار دم ۛ مولوی عنایت اللہ اثری

ترجمہ: ہفت نے کہا میرے کان سے سن۔ اگر تجھے پتہ نہیں تو سن لے کہ مولوی عنایت اللہ اثری جو چوبیسویں صدی کے مجدد ہیں۔

حصہ دوم

ولادت عیسیٰ ابن مریم

== بجواب ==

عیونِ زمزم



# باب

## ① ولادتِ عیسیٰ علیہ السلام اور قرآنِ کریم

عیسیٰ علیہ السلام کی پوری زندگی خرقِ عادتِ امور سے بھر پور ہے۔ آپ کی پیدائش بھی خرقِ عادتِ طور پر ہوئی۔ پھر آپ نے گود میں ہی لوگوں سے کلام بھی کیا۔ آپ مٹی سے پرند کی شکل بنا کر اس میں پھونکتے تو سچ سچ کا پرندہ بن جاتا۔ مادرِ زاد اندھے اور کورھی پر ہاتھ پھیرتے تو وہ تندرست ہو جاتا۔ کسی مُردے کو تم باذن اللہ کہتے تو وہ جی اٹھتا۔ اور عجیب بات یہ ہے کہ آپ کی وفات بھی طبعی نہیں ہوئی۔ اللہ تعالیٰ نے آپ کو آسمانوں پر اٹھالیا۔ یہ سب باتیں عقل پرستوں کے ذہن کے خلاف واقع ہوئی ہیں۔ لہذا آپ انہیں کیونکر تسلیم کر سکتے تھے۔

اور حضرت عیسیٰ کی خرقِ عادتِ پیدائش کے مسئلہ نے تو اثری صاحب کو اتنا پریشان

**تالیفِ عیونِ زمزم** کر دیا کہ اس کے لیے آپ کو ایک الگ کتاب 'عیونِ زمزم' لکھنا پڑی۔ اس کتاب کی

تصنیف کے محرک جذبہ کا تو ہم کسی اور مقام پر ذکر کرتے ہیں۔ سردست یہ عرض کرنا چاہتے ہیں کہ اس کتاب میں تفسیرِ بارائے اور غلط تاویلات کا جو نمونہ آپ نے پیش فرمایا ہے اُسے دیکھ کر علامہ اقبال کے یہ اشعار یاد آجاتے ہیں۔

زمن برصوفی دلتا سلائے ، کہ پیغامِ خدا گفند مارا !!

دلے تاویلِ مثالِ ہجرتِ انداخت ، خدا و جبرئیل مصطفیٰ را

ترجمہ: میری طرف سے صوفی اور دلتا پر سلام کہ انہوں نے ہمیں اللہ کا پیغام سنایا لیکن ان کی تاویل کا انداز ایسا تھا جس نے خدا (پیغامِ بیچھے والے) اور جبرئیل (پیغام لانے والے) اور مصطفیٰ (پیغام لوگوں تک پہنچانے والے)

سب کو درمطِ حیرت میں ڈل دیا۔ کہ ہم نے پیغام دیا کیا تھا اور اس صوفی دلتا نے اس کو بنا کیا دیا ہے؟

اور فی الواقعہ اثری صاحب نے اس میدان میں سب اگلے پچھلے مفسرین کے کان کتر ڈالے ہیں۔ کتاب کا

رنگ مناظرانہ ہے۔ خود ہی ایک سوال اٹھاتے ہیں۔ پھر اس کا جواب دیتے ہیں۔ سوال بھی اپنا، جواب بھی اپنا،

قلم بھی اپنا، علم بھی اپنا، لغت بھی اپنا۔ جسے جدر چا ہا موڑ لیا۔ ایسے مواقع پر مناظرِ قسم کے لوگ جس طرح کی

عیاریاں اور شہدہ بازیوں دکھلا سکتے ہیں۔ وہ کسی سے ڈھکی چھپی نہیں۔ اثری صاحب نے کتابِ عیونِ زمزم

کی تالیف میں کوئی ترتیب ملحوظ نہیں رکھی۔ اور اسی لیے غالباً فہرستِ مضامین مرتب کرنا اور اسے درج کرنا

بھی گوارا نہیں فرمایا۔ ابتداء میں ہی سب سے پہلے یہ وضاحت فرمائی ہے کہ میں نے آیتِ للساہلین میں ولادت

”مسیح“ پر کچھ نہیں لکھا۔ پھر تیس سال بعد اس کتاب کا دوسرا ایڈیشن شائع ہوا پھر بھی اس موضوع پر کچھ نہیں لکھا کہ اس کے لیے بڑی وسیع تفصیل کی ضرورت تھی۔ البتہ اس دوسرے ایڈیشن میں ”ولادت مسیح“ کے موضوع پر علیحدہ تصنیف کا وعدہ ضرور فرمایا تھا جسے مزید چند سال کے غور و خوض کے بعد آپ نے شائع کیا ہے۔

اس تشریح کے بعد آپ نے حضرت مریم کے کچھ فضائل بیان کرنے کی عیون زمرہ کی ترتیب تدوین کے بعد سوال و جواب کی صورت میں احصان خوج کے معنی بتلائے

ہیں۔ اب مشکل یہ ہے کہ یہ احصان فرج کی بحث صرف اسی مقام یعنی ص ۱۲ پر نہیں کتاب میں اور بھی بہت سے مقامات پر جا بجا یہ بحث بکھری ہوئی ہے مثلاً دیکھیے صفحہ ۸۰ اور ۹۴۔ اس کے بعد دوسری بحث عذرا اور بتول سے تعلق رکھتی ہے تو یہ بھی متفرق مقامات پر مندرج ہے مثلاً دیکھیے صفحہ ۷، ۸، ۳۱، ۴۸، ۹۴۔ اس کے بعد تیسری بحث ”مثیل آدم“ سے متعلق ہے۔ یہ بحث بھی صفحہ ۸، ۹، ۱۵۳ اور ۱۵۴ پر پھیلی ہوئی ہے۔ اسی طرح سب بحثوں کا حال ہے۔ اس عدم ترتیب کی وجہ ذہنی انتشار بھی ہو سکتا ہے اور مطلب برآری بھی۔ بس جس جگہ کوئی ”نیا نکتہ“ ذہن میں آیا۔ اسے اسی جگہ درج فرما دیا۔ اندر میں صورت آپ کے نظریات کا تعاقب کچھ مشکل سا مسئلہ بن جاتا ہے۔

دوسری مشکل جو اس کتاب میں الجھاؤ کا سبب بنتی ہے وہ یہ ہے کہ ولادت مریم سے متعلق آیات میں مستعملہ الفاظ کو آپ الگ الگ زیر بحث لائے ہیں۔ مگر اس میں قرآنی آیات کی ترتیب کو ملحوظ نہیں رکھا مثلاً سورہ مریم میں آیت نمبر ۲۷ کے لفظ فریاً پر تو آپ نے لغوی بحث ۱۲۲ پر فرمادی ہے اور آیت نمبر ۱۶ کے لفظ مکانا شرقیا کی بحث ص ۱۳ پر جا کر فرمائی ہے۔ ایسی تقدیم تاخیر آپ کی ساری کتاب میں ملتی ہے۔ ولادت مسیح کا ذکر قرآن کریم میں دو مقامات پر تفصیلی طور پر مذکور ہے۔

۱۔ سورہ مریم میں جو مکہ میں ہجرت حبشہ سے پہلے نازل ہوئی۔

۲۔ سورہ آل عمران میں جو مدینہ میں حُجران کے عیسائیوں سے مناظرہ کے موقع پر سنہ ۶ میں نازل ہوئی۔ ثری

صاحب نے عیون زمرہ کے آخری صفحات میں انہی دو مقامات متعلقہ ولادت مسیح کی عربی تفسیر اور اس کا اردو ترجمہ پیش کیا ہے۔ جسے اس کتاب کا اور آپ کے ذہنی افکار کا تلباب سمجھا جاسکتا ہے۔ لطف کی بات یہ ہے کہ اس تفسیر میں بھی آپ نے اس ترتیب نزولی کو بدل کر ترتیب تلاوت کو اختیار فرمایا ہے یعنی پہلے سورہ آل عمران کی تفسیر پیش فرمائی ہے بعد میں سورہ مریم کی آیات کی حالانکہ کسی معاملہ کے

جملہ پہلوؤں کو سمجھنے کے لیے یہ ضروری ہوتا ہے کہ آیات کی ترتیب نزول اور شان نزول کو سامنے رکھا جائے۔ اندر میں صورت میں نے ان مشکلات کا حل یہی سمجھا ہے کہ آپ کی عربی تفسیر ہی کو بحث کی بنیاد قرار دیا

جائے تاہم پہلے سورہ مریم کی آیات کا اندراج کیا جائے بعد میں سورہ آل عمران کی آیات کا۔ پھر ان آیات میں سے جو جو الفاظ آپ کی تحقیق کا ہدف بنے ہیں اور جس جس مقام پر وہ بکھرے ہوئے کتاب مذکور میں ملتے ہیں ان پر اسی مقام پر تبصرہ کیا جائے۔

حضرت عیسیٰ کی ولادت کا ذکر صرف سورہ مریم اور آل عمران ہی نہیں بلکہ اور مقامات پر بھی جزوی طور پر آیا ہے۔ سورہ مائدہ، انبیاء، تحریم وغیرہ میں بھی مذکور ہے۔ ایسے مقامات کو ہم آخر میں پیش کریں گے۔ اب سب سے پہلے سورہ مریم کی متعلقہ آیات نمبر دار، ان کا معروف ترجمہ پھر اس کے سامنے اٹری عربی تفسیر کا ترجمہ پیش کریں گے۔ ساتھ ساتھ اٹری لغت اور اس پر تبصرہ بھی پیش کرتے جائیں گے۔ بعد میں سورہ آل عمران کی آیات۔ بعد میں متفرق سورتوں کی آیات کو پیش کریں گے۔

## (۱) سورہ مریم کی متعلقہ آیات

### آیت نمبر ۱۷ اٹری تفسیر

ایات قرآنی	ترجمہ از فتح محمد جالندھری	اٹری تفسیر (شروع از ص ۳۷، عیون زمزم)
(۱۷) وَإِذْ كُنَّا فِي الْكُنُفِ مَوْتِمٌ إِذْ تَبَدَّدَتْ مِنْ أَهْلِهَا مَكَانًا شَرْقِيًّا ۝	اور کتاب (قرآن) میں مریم کو بھی یاد کرو جبکہ وہ اپنے لوگوں سے الگ ہو کر مشرق کی طرف چلی گئیں	اور قرآن مجید میں مریم کا بیان کرو۔ جب کہ وہ اپنے شہر کے گھر سے جو کہ غریب جانب واقع تھا، ناراض ہو کر اپنے میکے گھر چلی گئی۔ جو کہ اس کے مشرقی طرف واقع تھا۔ (ع ۱۷ ص ۱۷۳)

اس تفسیر میں آپ نے چند نکات بیان فرمائے ہیں:

**اہل** بمعنی شوہر یا شوہر کا گھر۔ اہل یعنی شوہر کا گھر۔ لغوی لحاظ سے اہل لکنہ کنہ۔ اور رشتہ دار۔  
بال بچے معروف معنوں میں اہل و عیال ہے۔ اہل الرجل بمعنی بیوی تو  
ہو سکتا ہے بالخصوص جبکہ اولاد بھی نہ ہو لیکن اہل الامراة بمعنی خاوند لغوی لحاظ سے غلط ہے۔

اس سلسلہ میں آپ نے ایک روایت سے استدلال فرمایا ہے کہ رسول اللہ نے اپنی اہلیہ ام سلمہ سے کہا  
تھا کہ لَيْسَ عَلَيَّ اَهْلِيَّ هَذَا ..... تہا رہے شوہر پر کچھ مشکل نہیں کہ یوں کہو یا یوں کرو۔ (ع ص ۱۳۲)۔ تو  
واضح رہے کہ اہل بمعنی شوہر کا استعمال شاذ ہے جس کے لیے واضح قرینہ کا موجود ہونا ضروری ہے جیسا کہ  
اس روایت میں موجود ہے لیکن آیت مندرجہ بالا میں ایسا کوئی قرینہ نہیں۔ قرآن کریم میں سَادَ يَا هَلْهٰ،

قال رُفِهْلَهُ امْكُتُوا اَهْلَ الْبَيْتِ غَرْضِيْكَ جِهَانَ كَيْسِيْ جِي اسْتَعْمَالِ هُوَ اِهْ يَكِي مَعْنُوں مِيں هِي هُوَ اِهْ يَكِي  
مثال جِي ايسِي نِهِيں ملتي كِه يِه لَفْظِ شُوْهَرِ كِي مَعْنُوں مِيں اسْتَعْمَالِ هُوَ اِهْ يَكِي

اب اثري صاحب کا پہلا کارنامہ تو یہ ہے کہ حضرت مریم کا نکاح تو پہلے ہی فرض کر لیا ہے  
**نکاح مریم:** اور دوسرا یہ کہ یہاں اہل کا معنی شوہر یا شوہر کا گھر کر لیا۔ اس طرح ولادت عیسیٰ کے معاملہ میں  
جو قصہ آپ پیش کرنا چاہتے ہیں اس کا کچھ نہ کچھ عکس تو فوراً نظر آنے لگتا ہے حالانکہ یہی نکاح کا معاملہ ہی اصل  
عمل نزاع ہے۔ اس نکاح کے نہ مسلمان قائل ہیں۔ نہ یہودی نہ عیسائی۔ چاہیے تو یہ تھا کہ ایسے اہم معاملہ کے لیے  
آپ کچھ دلائل و شواہد بھی مہیا فرماتے۔ قرآن و حدیث یا اسلامی روایات سے نہ سہی، بائبل سے ہی سہی۔ بایں ہمہ  
آپ کی تحقیق یہ ہے کہ نکاح ہوا تھا۔ اور نیز یہ کہ شوہر پاس ہونہ ہوا اہل کا معنی شوہر یا شوہر کا گھر ہے۔ آئندہ آپ  
اسی بنائے فائدہ پر (کہ مریم کا نکاح ہو چکا ہے) اور کئی بنیادیں استوار کرنے کی کوشش فرمائیں گے۔

اناجیل میں یہ تو مذکور ہے کہ حضرت مریم کی نگلی یوسف بخار سے ہوئی تھی۔ اس نگلی کو صرف چھ ماہ گزرے  
تھے اور ابھی شادی نہیں ہوئی تھی کہ حضرت مریم اور فرشتوں کی مخاطبت کا واقعہ پیش آیا۔ اس واقعہ کا ذکر متی باب  
آیات ۱۸ تا ۲۱ اور لوقا باب آیات ۲۶ تا ۳۶ میں ہے اور قریباً قریباً قرآن کریم کے بیان کے مطابق ہے۔ فرق  
صرف یہ ہے کہ قرآن، حدیث یا احادیث میں یوسف سے نگلی کا اشارہ تک بھی نہیں ملتا۔ لیکن اثري صاحب بائبل  
سے بھی آگے بڑھ کر واقعہ مخاطبت سے پہلے نکاح ثابت کرنا چاہتے ہیں۔

مکانا شرقياً کی تحقیق جلیلہ اثري صاحب کے نقطہ نظر کے مطابق یہ ہے کہ شرق بمعنی  
**نکاح کا ثبوت:** قطع و شقاق ہے جیسا کہ کتب لغت میں شائع و ذائع ہے اور کہ حیث طلعت دانت  
مَنْكُوحَةً اور مطلب یہ ہے کہ وہ کبیدہ خاطر ہو کر اپنے میکے گھر چلی گئی۔ (ع ص ۱۳۲)

زندہ باد۔ ترجمہ اور مطلب بیان کرنے میں کوئی آپ کی نظیر بن سکتا ہے؟ شرق کے معنی ہیں قطع و شقاق  
لیکن مطلب سے اس معنی کا کوئی تعلق آپ کو نظر آتا ہے؟ شرق کا معنی ہے۔ سورج کا نکلنا، آفتاب کا طلوع  
ہونا۔ اور مشرق بمعنی سورج کے طلوع ہونے کی جگہ یا مقام اور شرقياً۔ مشرقی سمت یا جانب۔ آپ نے ایک  
تو شرقياً کو مشرق کے معنی میں استعمال کیا۔ پھر "طلع بمعنی نمودار ہونا" کا غلط استعمال کیا۔ کیا جن عورتوں کی شادی  
ہوتی ہے وہ اپنے میکے گھر سے نمودار ہوتی ہیں؟ اور تیسرے دَأْتَتْ مَنْكُوحَةً کا اپنے پاس سے امانہ ذکر کے  
حضرت مریم کا میکے گھر سے آنا اور نکاح بھی ثابت کر دیا۔ آپ کی اس تحقیق سے اندازہ ہوتا ہے کہ آپ ایک  
غلط بات کو پیش کر کے اس کے ثبوت میں کیا کچھ ہیرا پھیری کر سکتے ہیں۔

**سُسرال** یا گوشہ نشینی: آیت مندرجہ بالا میں ایک لفظ اِنْتَبَذَتْ بھی ہے۔ جسے آپ ساری کتاب میں کہیں بھی زیر بحث نہیں لائے۔ نبذ کے لغوی معنی ہیں کسی چیز کو درخراعتنا نہ سمجھتے ہوئے پس پشت ڈال دینا اور اِنْتَبَذَ عَنْ الْقَوْمِ بمعنی قوم سے الگ ہو جانا۔ گوشہ نشین ہونا عزت نشینی اختیار کرنا۔ گویا حضرت مریم اپنے گھر والوں سے علیحدہ ہو کر کسی مشرقی مقام میں جا کر گوشہ نشین ہو گئی ہیں۔ لیکن اثری صاحب حضرت مریم کو اپنے سُسرال سے اپنے میکے گھر بجا رہے ہیں۔ اور وہ بھی کبیدہ خاطر کر کے یہ "کبیدہ خاطر" خدا معلوم کس لفظ کا معنی ہے۔ یا کس لفظ سے اس کبیدہ خاطر کی طرف کوئی اشارہ ملتا ہے۔ شاید آگے چل کر یہ عقدہ حل ہو جائے۔

### آیت ۱۴۷ مع اثری تفسیر

میاں بیوی میں ان بن: اور وہاں جا کر وہ رک گئی کہ واپسی کا نام تک نہیں لیا۔ اس اثنا میں اصل راز بھی کچھ افشا ہوا اور زکریا کو بھی فرسوس ہوا تو خیر دوا اور دعا سے کام لیا گیا جس میں اللہ پاک نے برکت عطا فرمائی اور اُسے مخاطب فرما کر الہام فرمایا کہ تجھے لڑکا عطا کروں گا۔ جس پر زکریا نے اگلے شوہر کو الہام دیکر اسے راز نہ فرمایا کہ اسے متا کر واپس گھر لے آئے (ع۔ ذ۔ ص ۳)

تو مریم نے اپنے گھر والوں سے پردہ کر لیا ہم نے اس کی طرف اپنا فرشتہ بھیجا تو وہ ان کے سامنے ٹھیک آدمی کی شکل بن گیا۔

(۱۴) فَاتَّخَذَتْ مِنْ دُونِهِمْ حِجَابًا  
فَأَرْسَلْنَا إِلَيْهَا رُوحَنَا فَتَمَثَّلَ لَهَا  
بَشَرًا سَوِيًّا (۱۴)

جب اس اثری تفسیر پر کافی غور کیا تو معلوم ہوا کہ:

(۱) اِتَّخَذَتْ کے معنی "بنانا" نہیں ہوتے بلکہ "دراں جا کر رک جانا" کے ہوتے ہیں اور

(۲) حِجَاب کے معنی "پردہ" نہیں ہوتے بلکہ "واپسی کا نام نہ لینا" ہوتے ہیں اور

### حضرت مریم کی شوہر سے ان بن:

(۱۳) شوہر صاحب کچھ بیمار سے رہتے تھے جن کے لیے حضرت زکریا نے دوا اور دعا سے کام لیا۔ اور یہ راز بھی افشا ہوا۔ کہ حضرت مریم کی کبیدہ خاطر کی وجہ غالباً یہی شوہر صاحب کی بیماری تھی۔ وہ بیماری کیا تھی؟ یہ عقدہ بھی آگے چل کر حل ہوگا۔

فَأَرْسَلْنَا إِلَيْهَا رُوحَنَا

کے معنی اس کی طرف اپنا فرشتہ بھیجا نہیں ہوتے بلکہ اسے الہام

فَأَرْسَلْنَا إِلَيْهَا رُوحَنَا کی تاویلات: فرمانا "ہوتے ہیں۔"

اب یہاں کسی ایک اُمور قابلِ غور میں، مثلاً:-

(د) ”اُسے“ کا مخاطب کون ہے۔ جسے الہام فرمایا گیا۔ حضرت مریم یا حضرت زکریا۔ اثری صاحب کے خیال میں فرشتہ حضرت زکریا کی طرف آیا تھا۔ یہ بات اس لحاظ سے غلط ہے کہ ایہا میں ضمیر مؤنث استعمال ہوئی ہے اور ذکر بھی حضرت مریم ہی کا ہو رہا ہے۔ حضرت زکریا کا نہیں۔ لہذا فرشتہ حضرت مریم ہی کی طرف آیا حضرت زکریا کی طرف نہیں آیا تھا۔

(ب)۔ اثری صاحب کے خیال کے مطابق وہ الہام یہ تھا کہ ”لَا كَهَبٍ لَكَ غَلَا مَا ذُرِّيَّتًا“ یعنی جو فقرہ اس سورہ کی آیت ۱۹ میں آگے آئے گا۔ اثری صاحب کو اس فقرہ کے یہاں فٹ کرنے کی ضرورت یہ تھی کہ آپ کے قصہ مختصر کا ربط قائم رہ سکے۔

(ج) حضرت زکریا یہ الہام اسی ”شہر صاحب“ کے ہاتھ حضرت مریم کو روانہ فرماتے ہیں کہ یہ الہام سنائے کہ ”میں تجھے بیٹا عطا کرنے آیا ہوں“ لہذا خوش ہو کر میرے ساتھ گھر چلی آؤ یعنی جو کام اللہ تعالیٰ تمہا کی ضمیر استعمال کیے حضرت مریم کو پہنچایا تھا۔ اثری صاحب کوئی واسطوں سے حضرت مریم تک پہنچاتے ہیں اور اس پیغام میں کچھ اپنا پیغام بھی شامل کر رہے ہیں۔

اب سوال یہ ہے کہ الہام تو (ملکہ وحی کی ایک قسم بھی) عام انسانوں کے علاوہ جانوروں کو بھی ہو سکتی ہے اور اس میں فرشتہ بیعتی کی ضرورت بھی نہیں ہوتی تو اللہ تعالیٰ نے اس الہام کے لیے فرشتہ کیوں بھیجا (حسن کی وضاحت سورہ آل عمران میں یوں آئی ہے اِذْ قَالَتِ الْمَلٰٓئِكَةُ يَا مَرْيَمُ..... الْاٰیۃ) اور حضرت زکریا کو واسطہ کیوں بنایا پھر حضرت زکریا نے ”شہر صاحب“ کو اس پیغام رسانی میں واسطہ کیوں بنایا؟ ان مشکلات کا ہمیں کوئی حل نظر نہیں آیا۔ سو اس کے کہ اثری صاحب کے اس نظریہ ”الہام“ کو باطل سمجھا جائے۔

**رُوح اور ملائکہ کی مختلف تعبیریں:** اثری صاحب نے نظر رُوح پر اور بھی دو مقامات پر بحث فرمائی ہے۔ (۱) ص ۱۰۰ پر رُوح کے معنی آپ نے رحمت اور وحی و وحی کے معنی بتلائے ہیں لیکن تیسرے معنی فرشتہ کو نظر انداز کر گئے ہیں۔ پھر ص ۱۵۱ پر سوال کی صورت میں اور سورہ آل عمران کے حوالہ سے رُوح بمعنی فرشتہ کرنے کا جو بادلِ نخواستہ اقرار فرمایا ہے۔ وہ بھی قابلِ ستائش ہے ملاحظہ فرمائیے:

”ادل تو فرشتوں کی اطلاع بواسطہ زکریا ہے اور اس کے ساتھ لِأَصْحَابِ لِكْفٍ متعلق ہے۔ دوسرے یوں کہ وہ خواب ہے جس میں اسے تسلی دی گئی ہے پھر (تیسرے یہ کہ) قاصد (شہر) نے پہنچ کر سب کچھ سنا دیا اور ممکن ہے کہ وہ کچھ دفنوں و ہاں پر ٹھہرا بھی ہوگا۔ پھر اسے ہمراہ لے کر اپنے گھر چلا گیا اور اللہ پاک نے برکت

اب دیکھئے اس اقتباس میں آپ نے (۱) الہام کو اطلاع بنا دیا ہے۔ (۲) "إِذْ قَالَتِ الْمَلِكَةُ يَا مَرْيَمُ" آیت کی موجودگی میں حضرت زکریا کو واسطہ بنا رہے ہیں (۳) "لَا تُهْبِكُ لَكَ" کو اس مقام پر فٹ کر کے قرآن میں تقدیم و تاخیر کر رہے ہیں (۴) اس واقعہ کو "خواب" بنا رہے ہیں۔ (۵) حضرت زکریا بھی یہ الہام یا خواب حضرت مریم کو خود نہیں بتلاتے بلکہ "شوہر صاحب" کو واسطہ بناتے ہیں۔ (۶) یہ شوہر حضرت مریم کو صرف الہام یا خواب سُناتا ہی نہیں بلکہ وہاں کچھ عرصہ ٹھہرا رہتا ہے تاکہ حضرت مریم کو لڑکا عطا کر کے جائے نعوذ باللہ من هذا الخرافات -

**شوہر صاحب کی تندرستی:** قَسَمْتُ لَكَ بِمَا بَشَّرَ اسْتَوِيًّا كَاثِرِي مَطْلَبِ يَهْءُ كَهْ "شوہر صاحب" کو جو بیماری تھی وہ یہ تھی عودہ حضرت مریم کی طرف سے بے رغبت تھا یا شاید نامرد تھا۔ اس بیماری کے لیے حضرت زکریا نے دوا اور دُعا بھی اس کے لیے کی تھی اور اس کی اسی "بیماری" کی وجہ سے حضرت مریم اس گمیدہ خاطر ہو کر اپنے میکے گھر چلی گئی تھیں اور اسی لیے بے رغبت بھی رہتا تھا۔ حضرت زکریا کے دوا دارو کا یہ اثر ہوا کہ اب اس میں جنسی خواہشات عود کر آئیں۔ جب وہ بیمار اور بے رغبت تھا تو گویا وہ "فرشتہ" یا "روح" تھا۔ اب جب اس میں جنسی خواہشات عود کر آئیں اور وہ بارغبت بن گیا تو اب وہ ایک تندرست انسان یعنی بَشَّرَ اسْتَوِيًّا بن گیا۔ اور اس حالت کی تبدیلی (یعنی بے رغبت سے بارغبت بننے) کے لیے اللہ تعالیٰ نے تمثیل کا لفظ استعمال فرمایا ہے۔ اب اثری صاحب کے اپنے الفاظ بھی ملاحظہ فرمائیے۔ آپ ص ۱۵۱ پر کیسے سوال اٹھاتے ہیں:-

«رُوحًا سے مراد شوہر مریم اور حیرتیں ہر سہ ہی کو رُوح فرمایا ہے» پھر اس کا جواب تحریر فرماتے ہیں:-

«لغبت قرآن لغبت حدیث اور لغبت عرب ہر سہ میں رُوح کے بہت سے معانی بیان کیے ہیں۔ یہاں پر وہ ۳ سے (یعنی عیسیٰ سے) مشترک ہو کر بیان ہوا ہے۔ پہلے تو وہ فرشتہ کی طرح بے ضرورت تھا جیسے کہ ماہذا ابشرا ان هذآ الا ملک کدیم (یوسف) کا مطلب بیان کر آیا ہوں۔ پھر جب وہ تندرست ہو کر اسے لینے آیا تو اس وقت وہ بشر استویٰ کا مصداق ہو چکا ہوا تھا»

کچھ سمجھے آپ کہ "یہاں پر وہ ۳ سے مشترک ہو کر بیان ہوا ہے" کا کیا مطلب ہے؟ اور "وہ"

سے مُراد کون ہے؟ بحث تو رُوح کی چل رہی ہے۔ اور رُوح کا تیسرا معنی آپ عیسیٰ بتلا رہے ہیں۔ "وہ" کی مزید تشریح غالباً فرشتہ نہیں بلکہ "شوہر صاحب" ہیں جو پہلے فرشتہ کی طرح بے ضرورت تھے۔ یہی شوہر صاحب حضرت عیسیٰ سے مشترک ہو کر بیان ہوئے ہیں۔ یہ مشترک کر کے کس نے بیان کئے ہیں۔ قرآن کریم میں تو اس کا اشارہ تک نہیں۔ قرآن کریم کوئی مہتموں یا پہیلیوں کی کتاب تو ہے نہیں۔ وہ تو عربی مہین ہے جو اسکے اولین اُن پڑھ مخاطبوں کی سمجھ میں بھی بخوبی آجاتی تھی۔ وہ بھلا شوہر صاحب اور عیسیٰ کے مشترک بیان کو کیا سمجھے ہوں گے؟ پھر ان کے بعد آج تک بھی اس مشترک ہو کر بیان ہونے کی کسی کو سمجھ نہیں آسکی۔ آخر اِثری صاحب نے یہ عقدہ حل فرمایا۔

شوہر مریم کے فرشتہ ہونے کی وجہ: پھر اِثری صاحب نے شوہر صاحب کو فرشتہ ثابت کرنے کے لیے حضرت یوسف اور جیا بانختہ عورتوں کے قول کو پیش کیا ہے جبکہ

حضرت یوسف نہ بیمار تھے نہ بے ضرورت تھے بلکہ متقی تھے۔ ان عورتوں نے جو یوسف کو ملک کریم کہا تو اس کی ایک وجہ تو یہ تھی کہ وہ جس بدکاری کے جال میں حضرت یوسف کو پھانسا چاہتی تھیں۔ اس سے حضرت یوسف بچ نکلے۔ کیا حضرت یوسف کا کسی سے نکاح ہوا تھا اور جائز میل ملاپ سے یوسف نے پرہیز کیا تھا جس کی بنا پر انہیں ملک کریم کہا گیا تھا؛ مگر یہاں جو نقشہ اِثری صاحب دکھلا رہے ہیں وہ ایک جائز منکوحہ سے عدم مساس اور بے توجہی کی شکایت ہے اور وہ بھی بغیر کسی بگاڑ کے (ح - ص ۱۱) تو اپنی بیوی سے اس قسم کی بے رغبتی خوبی کی بات نہیں بلکہ اخلاقی اور شرعی جرم ہے اور اتنا شدید جرم ہے کہ حضرت مریم بیچاری کبیدہ خاطر ہو کر اپنے میکے گھر چلی جاتی ہیں۔ پھر بھلا ایسے بد بخت شوہر کو فرشتہ کہنے کی کیا تمک ہے؟

اور دوسری وجہ حضرت یوسف کو ملک کریم کہنے کی یہ تھی کہ وہ شکل و صورت کے لحاظ سے حسن و جمال میں بے مثال تھے۔ ان کے حسن کا چرچا تمام شہر میں ہونے لگا تھا اور چہرے سے نور ہی نور ٹپکتا تھا۔ اور اس بات کا اِثری صاحب کو بھی اعتراف ہے (دیکھیے ص ۱۵۶)۔ اسی وجہ سے تمام عورتیں ان پر فریفتہ ہو گئی تھیں۔ لیکن مریم کے مزعومہ شوہر میں کون سی ایسی خوبی تھی جس کی بنا پر اسے نوری فرشتوں کے مثل قرار دیا جاسکے۔ مصری عورتوں نے ان کو ملک کہا تو حسن و جمال کی وجہ سے کہا اور کریم کہا تو ان کی بزرگی اور اتفاق کی وجہ سے کہا۔ لیکن اس مزعومہ شوہر میں وہ کونسی ایسی خوبی ہے کہ اسے ملک کریم سمجھا جائے۔

قاضی بیضاوی اور اِثری: اِثری صاحب قاضی بیضاوی پر بہت گرم ہیں۔ اس لیے کہ انہوں نے اپنی تفسیر بیضاوی میں قسطنطنیہ لہا دہشتا سو قیا کے تحت لکھا ہے کہ یہاں مُسح سے مُراد جبرئیل ہیں جو ایک خوبصورت نوجوان کی شکل میں حضرت مریم کے سامنے آئے تھے اور انکے بال گنڈر لیلے



تھے تاکہ عیضہ کے دل میں اُمنگ پیدا ہو کہ مذکورہ صورت پیدا ہو جائے“ (ع ۳۳) پھر حاشیہ پر اثری صاحب لکھتے ہیں: ”یہ سب کچھ کر لیا تو باقی کام کی کیا روک تھی؟“

اب یہ اتفاق سمجھیے کہ اثری صاحب نے اس اعتراض کو واضح کرنے کے لیے دو مثالیں بیان فرمائی ہیں جن میں ان کے اعتراض کا از خود جواب آ گیا ہے اسی ص ۳۳ کے حاشیہ میں آگے چل کر لکھتے ہیں کہ ”ابراہیم نے فرشتوں کو انسانی شکل میں دیکھ کر ان کی خدمت میں کھانا کھا مگر انہوں نے نہیں کھایا کہ حقیقت بشری نہیں۔ ٹوٹ کے پاس فرشتہ انسانی شکل میں آئے نہیں دیکھ کر ٹوٹ گئے انہوں نے کہا کہ ہم بظاہر انسان ہیں مگر حقیقت بشری نہیں مگر معلوم نہیں یہاں پر انہوں نے (علامہ قاضی بیضاوی) نے فرشتہ کو بدلا دیا ہے کیوں مشتعل کر لیا اور معصومہ اگر اُسے فرشتہ جانتی تھی تو وہ مشتعل کیسے ہوئی؟ اور اگر سچ سچ اُسے غیر شوہر انسان سمجھا تھا تو وہ پاک کیسے رہی؟“ (حوالہ ایضاً)

اب یہ تو اثری صاحب نے تسلیم کر لیا کہ جبرئیل خواہ کس شکل میں آئے۔ اُن کی حقیقت بشری نہیں تھی۔ لہذا زوجین کی طرح میل ملاپ کا سوال ہی پیدا نہیں ہوتا۔ رہا نفخہ رُوح کا ذکر تو یہ قرآن سے ثابت ہے۔ یہ خواہ جبرئیل کی وساطت سے ہوا ہو، اسے اللہ تعالیٰ نے اپنی طرف منسوب کیا ہے اور اسی نفخہ سے حمل ٹھہر گیا تھا۔ اب رہا یہ خیال کہ فرشتہ کو یا حضرت مریم کو ہیجان پیدا ہوا تھا یا نہیں؟ تو یہ سب مفسرین کی اپنی اپنی آراء ہیں۔ جن کا جواب ہمارے ذمہ نہیں۔

اسی بات کو اثری صاحب نے ص ۳۳ پر دہراتے ہوئے لکھا ہے: ہمارے مفسر بزرگوں کے خیال میں یہ سب کچھ ہوا اور اسے مانا ہی گیا مگر جائز طو پر شادی سے انکار ہے کیا خوب صدیقہ و عقیقہ کا احترام و اعزاز ہے۔ الامان“

پھر ص ۸۳ پر لکھتے ہیں کہ ”اللہ پاک نے ایک رُوح کو انسانی شکل میں بھیج کر مریم کے رحم میں تلقیح فرمادی جس سے مریم کو عیضے کا حمل ٹھہر گیا۔ سب کچھ ہوا مگر نکاح نہیں ہونے دیا کہ یہ کفر ہے۔ کیا خوب ہے“

بعد ازاں ص ۱۳۱ پر ایک عنوان قائم کرتے ہیں ”تفسیری خیال خطرناک“ اور اس کے تحت لکھتے ہیں:

”کسی کی جوان لڑکی کو کوئی نوجوان، خوبصورت، لنگھ یا لے بالوں والا لڑکا خلوت میں مل کر یوں کہہ سکے کہ ”میں تجھے لڑکا دینے آیا ہوں تو کیا اندازہ لگایا جائے گا؟ پہلے اپنے گھر سے شروع کریں۔ پھر مریم کی طرف متوجہ ہوں“

یہاں پہنچ کر اثری صاحب کا مفسرین پر پارہ بہت چڑھ گیا ہے۔ لیکن اگر آپ تفسیری خیال خطرناک کی عبات میں یہ اعصاب بھی کر لیتے کہ وہ لڑکا فرشتہ تھا۔ اس نے حضرت مریم کو یہ بات پہلے بتلا بھی دی تھی لہذا اس کی حقیقت بشری میں تبدیلی ہی نہ ہوئی تھی۔ تو آپ کے اعتراض کا پورا جواب آ جانا باقی جو کچھ مفسرین نے لکھا گو ہمیں مفسرین کی آراء کو بھی دخل ہے تاہم اس کی بنیاد قرآن کریم اور احادیث سے ثابت ہے۔ نفخہ رُوح کے باوجود

قرآن کریم نے حضرت مریم کو معصومہ صلیقہ اور فرمانبردار کے القاب سے نوازا ہے اور رسول اللہ نے اسے عقیقہ خندا اور قبول کیا ہے

یہاں تک تصویر کا ایک رُخ زیر بحث تھا۔ اب دوسرا رُخ سامنے لالچے جو اثری تصویر کا دوسرا رُخ: (صاحب پیش فرماتے ہیں۔ وہ ایک ایسے شخص کی فطرت میں حضرت مریم کے پاس تھی جس کا نکاح وہ خود بھی ثابت

نہیں کر سکتے تھے مفروضہ محقق اثری صاحب کے متضاد بیان ہیں۔ ایک یہ کہ وہ بیمار یا نامرد تھا۔ جس کے لیے حضرت زکریا نے دعا بھی کی اور دعا بھی کی اور دوسرا یہ کہ اس میں کوئی بگاڑ نہیں تھا البتہ بے رغبت ضرور تھا۔ لیکن مریم کے اس کبیدہ خاطر ہو کر میکے چلے جانے سے یہی معلوم ہوتا ہے کہ وہ اضطراری طور پر بے بس نہیں بلکہ اختیاری لحاظ سے مجرم تھا جو اپنی بیوی کے حقوق پورے نہیں کرتا تھا۔ دوسری طرف عقیقہ مریم کی یہ تصویر پیش فرماتے ہیں کہ انہیں بغوذ باللہ جنسی خواہش اتنی زیادہ تھی کہ وہ شوہر کی اس بے رغبتی سے کبیدہ خاطر ہو کر میکے چلی گئیں بہزاروں گھرانے لیلیے ہوتے ہیں جہاں زوجین میں کوئی ایک بیمار یا لاپرواہ ہوتا ہے تو زوجین صبر و شکر سے وقت گزارتے ہیں پھر اللہ تعالیٰ کسی وقت اولاد بھی دے دیتے ہیں۔ اگر مرد بیمار ہو تو باجیا عورتیں اس بات کا والدین یا کسی دوسرے سے ذکر تک نہیں کرتیں۔ لیکن بقول اثری صاحب حضرت مریم میں یہ خواہش جنسی اتنی زیادہ تھی کہ وہ صبر نہ کر سکیں اور عدم مس کی شکایت کی بنا پر وہ شوہر کو چھوڑ کر اپنے میکے گھر چلی گئیں۔ وہ عقیقہ جو پیدائش سے عبادت میں عمر بسر کر رہی تھی۔ اب اس میں جنسی ہیجان اتنا زیادہ پیدا ہو جاتا ہے کہ وہ بیمار شوہر کی بیماری اور شفا کا صبر نہیں کرتیں اور عدم مس کی شکایت کیلئے ہوسے خاندان کو چھوڑ کر میکے گھر چلی جاتی ہیں۔ الامان والاحتیاط۔

### آیت ۱۸ میں اثری تصویر

(۱۸) قَالَتْ اِنِّیْ اَعُوذُ بِالرَّحْمٰنِ  
مِنْ ذٰلِكَ لَمَنْتَ نَفِیًّا ﴿۱۸﴾

مریم بولیں اگر تم پر میری گارہ ہو تو میں  
تم سے پناہ مانگتی ہوں۔

جب وہ اس کے پاس پہنچا۔ تو مریم نے وہی شکایت کی جو اسی  
سے مانع ہوئی اور طلاق کا مطالبہ کیا کہ میں تجھ سے طلاق چاہتی  
ہوں کہ تیرا میرا طاب نہیں ہو سکا۔

اب دیکھیے قرآن کے بیان کے مطابق یہ جگہ بیت المقدس کی شرقی جانب ہے۔ یہاں حضرت مریم لوگوں سے علیحدہ ہو کر اکیلی عبادت میں مصروف رہتی ہیں۔ فرشتہ انسانی شکل میں سامنے آتا ہے تو آپ اس مقام پر ایک غیر انسان کو دیکھ کر سخت پریشان ہو جاتی ہیں اور کہتی ہیں کہ اگر نہیں کچھ خدا کا خوف ہے تو میں تجھ سے اللہ سے پناہ چاہتی ہوں کہ میرے نزدیک نہ آنا۔ لیکن اثری صاحب کے بیان کے مطابق یہ حضرت مریم کا میکہ گھر ہے جہاں دوسرے لوگ بھی موجود ہیں۔ شوہر صاحب آتے ہیں۔ تو حضرت مریم اس سے اور کوئی بات نہیں کرتیں۔ شوہر کو دیکھتے ہی غصہ سے لال پھیلا ہو کر پہلی بات یہ کرتی ہیں کہ مجھے طلاق دے دو۔ کیونکہ تم نے مجھے آج تک چھو نہیں اذیتیں ہی زور عبت کو پورا نہیں کیا۔ قرآن حضرت مریم کو شہوانی جذبات سے مبرا قرار دیتا ہے لیکن اثری صاحب حضرت

مریم کو شہوانی جذبات سے مغلوب قرار دیتے ہیں۔

**شوہر کی اجنبیت:** قرآن سے یہ بھی ثابت ہوتا ہے کہ یہ شخص حضرت مریم کے لیے بالکل اجنبی تھا جی

وہ شخص اجنبی نہ تھا بلکہ ان کا شوہر تھا تو پھر حضرت مریم کو اِنْ كُنْتُمْ تَقِيْنَ کہا تھا لیکن اثری صاحب کے بیان کے مطابق شوہر کی صورت و سیرت کو جانتی نہ تھیں؛ کہ وہ خدا ترس اور نیک سیرت ہے یا بد اطوار۔ قرآن کہتا ہے کہ اس موقع پر آغاز کلام حضرت مریم سے ہوا اور مریم نے اَعُوذُ بِالرَّحْمٰنِ مِنْكَ سے آغاز کلام کیا۔ لیکن اثری صاحب کہتے ہیں کہ مطالبہ طلاق سے پہلے حضرت مریم نے وہی عدم مس کی شکایت کی تھی جو واپسی سے مانع ہوئی۔ کیا ایسی باتوں کا اشارہ تک اس آیت میں کہیں نظر آتا ہے؟

**مطالبہ طلاق:** اثری صاحب کا بیان یوں بنتا ہے کہ آغاز کلام شوہر صاحب نے کیا اور وہ پیغام ہوا گ

آیت میں آئے گا "اِنَّ هٰذَا كَانَ مِنْ اَمْرِ نَبِيِّكُمْ الَّذِي اُنزِلَ فِيْكُمْ لَقَدْ كَانَ مِنْ قَبْلِكُمْ اٰيَاتُ رَبِّكُمْ فَسَبِّحُوْهُ حَمْدًا مَّا وَضَعَتْ يَدًا عَلٰى غُرَّتَيْنِ مِن تَحْتِ الْسَّمَآءِ وَتَمَّازِجُ مِنْ تَحْتِ الْعَرْشِ وَمَا يُبْدِيْنَ اِلَيْكُمْ اٰيَاتِهَا لَعَلَّكُمْ تَعْقِلُوْنَ" اس پیغام سے یہ آغاز کیا گیا۔ پھر ساتھ چلنے کے لیے منت سماجت کی۔ حضرت مریم نے اس مطالبہ کو مسترد کر دیا اور بعد میں اپنے گھر والوں کے سامنے ہی مطالبہ طلاق پیش کر دیا۔ اثری صاحب نے اَعُوذُ بِالرَّحْمٰنِ مِنْكَ کے الفاظ سے طلاق کے مطالبہ کا استشہاد قبیلہ جو ان کی اس بدسرشت عورت سے کیا ہے جو ملک چین کی صورت میں رسول اللہ کی خدمت میں پیش کی گئی۔ یہ عورت بے وقوف بھی تھی اور کبر و نخوت کا پتلا بھی۔ اس نے رسول اکرم کی شان میں بیگناہی مانا۔ الفاظ بھی کہے تھے،

وَهَلْ تَهْتَبِ الْمَلِكَةَ نَقَشَهَا لِلشُّوْخُوْةِ  
کیا تہزبیاں بھی بازاری لوگوں (اپنی چابوق) کو مبتلا کرتی ہیں۔

(بخاری کتاب الطلاق)

تو اس گفتگو کے ساتھ متصل اَعُوذُ بِالرَّحْمٰنِ مِنْكَ کے الفاظ بھی کہہ دیئے۔ آپ نے اندازہ لگایا کہ ایسی متکبر اور دنیا دار عورت سے نباہ مشکل ہے۔ لہذا آپ نے صحابہ کو حکم دیا کہ اس کو اس کے گھر چھوڑ آئیں۔ گویا اس پوری گفتگو سے طلاق کا معاملہ معلوم ہوتا ہے۔ آپ خدا سے بہت ڈرنے والے اور خود دار تھے جس کی اس نے پناہ طلب کی تھی۔ لہذا آپ نے جو یہ عورت کو رخصت کر دیا۔

لیکن اثری صاحب کے زوجین آپس میں ہر لحاظ سے کفو ہیں کیونکہ یوسف مریم کا چچیرا بھائی ہے (روح مدہ) دونوں آل عمران سے ہیں۔ دونوں منذور ہیں (ع مثلاً)۔ ان کا نکاح (دوروخ برگردن اثری) حضرت زکریا نے کیا۔ پھر آخر حضرت مریم نے عدم مس کی بنیاد پر جو سب کے سامنے طلاق کا مطالبہ کر دیا تو کیا یہ درست تھا، اور شوہر صاحب بھی غالباً اِنْ كُنْتُمْ تَقِيْنَ کا مصداق نہ تھا جو اَعُوذُ بِالرَّحْمٰنِ مِنْكَ کے الفاظ سنکر بھی اپنی صند پر اڑا رہا۔ کچھ زیادہ ہی بے غیرت قسم کا انسان تھا۔

**رَوْحَنَا كَ دُو مَحْتَلَفٍ مَطْلَب :** ایک اور نکتہ یاد رکھیے۔ سابقہ آیت میں اثری صاحب نے فرمایا تھا کہ ہم نے حضرت زکریا کو الہام فرمایا کہ وہ مریم تک پیغام پہنچا دے (ص ۱۶۷)۔ اب اسی الفاظ میں دوسرا مطلب یہ ہوا کہ ہم نے مریم کی طرف (بلاد اسطہ زکریا) اپنا رُوح (بے رغبت یا بیمار انسان یعنی فرشتہ) مریم کا مفروضہ شوہر بھیجا۔ جو اب مریم کے سامنے ایک بالکل تندرست انسان کی شکل میں سامنے آیا۔

فرماتے ہیں کہ جو نہ عورت سے رسول اکرم کے نکاح کی تصریح حضرت مریم کے نکاح کا اثری ثبوت : احادیث صحاح میں موجود ہیں، تاہم امام بخاری نے اسے کتاب الطلاق میں درج فرما کر ظاہر کر دیا ہے کہ پناہ طلاق ہے لہذا نکاح ثابت ہے کہ اس کے بغیر طلاق نہیں اسی طرح مریم کا نکاح ثابت ہے۔ انکار کی کوئی وجہ نہیں“ (د ع ص ۱۳۲۰۔ حاشیہ)

اب دیکھیے یہ عورت ملک عین کے طور آپ کے پاس لائی گئی اور یہ اثری صاحب خود ہی بتلا رہے ہیں کہ صحاح میں اس کے نکاح کی کوئی تصریح نہیں۔ آپ نے جو اسے نصحت کیا تو طلاق کے لفظ بھی استعمال نہیں فرمائے بلکہ فرمایا اَلْحَقِّيْ بِكَهْلِكَ۔ یعنی اپنے گھر چلی جاؤ اور اثری صاحب کے ترجمہ کے مطابق تو اس کا ترجمہ ہونا چاہیے اپنے خاوند سے جا ملو۔ اب یہی یہ بات کہ چونکہ بخاری نے اسے کتاب الطلاق میں بیان فرمایا ہے لہذا ثابت ہوا کہ پناہ طلاق ہے اس دلیل کی کردی بالکل واضح ہے امام بخاری نے تو ایلا اور ظہار کو بھی کتاب الطلاق میں بیان فرمایا ہے تو کیا یہ سب طلاق ہیں؟ اب اس سے اگلا مرحلہ یہ ہے کہ چونکہ طلاق نکاح کے بعد ہی دی جاسکتی ہے۔ لہذا ثابت ہوا کہ حضرت مریم کا نکاح ہے؟ اور اسی دلیل کا دوسرا رخ یہ ہے کہ چونکہ جو نہ عورت کے نکاح کی صحاح میں کوئی تصریح نہیں لہذا اخذ بالترغین ہونے کا مطلب طلاق نہیں ہو سکتا۔ امام بخاری نے تو عدائی کی سب صورتوں کو کتاب الطلاق میں درج کر دیا ہے تو اس سے یہ کب لازم آتا ہے کہ یہ سب صورتیں طلاق ہی ہیں۔ پھر جب طلاق ہی ثابت نہ ہو تو نکاح کیسے ثابت کیا جاسکتا ہے؟

### بیت و اصح اثری تفسیر

(۱۹) قَالَ إِنَّمَا أَنَا رَسُولُ رَبِّكِ لِأَهَبَ لَكِ غُلَامًا زَكِيًّا (۱۹)

اس فرشتہ نے کہا میں تمہارے لیے رسول ہوں اور اللہ پاک کا الہام ہے کہ تمہارے لیے ایک پاک بچہ دے دوں گا۔

اسی سنایا۔ اس پر کہ یہ بات چیت کرنے کے بعد اس نے کہا الہام میں یہ تصریح ہے کہ نکاح مبارک ثابت ہو گا اور اللہ پاک ہوں تاکہ تمہیں پاکیزہ لڑکا بخشوں۔

اب ذرا اثری لغت بھی ملاحظہ فرمائیے :-

**اثری لغت :** (۱) اس آیت میں رسول یعنی ”فرشتہ“ نہیں بلکہ ”قاصد“ ہے۔

(۲) اور رب کا معنی ”پروردگار“ نہیں بلکہ مُرَبِّي ہے۔ یعنی حضرت مریم کا کفیل زکریا علیہ السلام۔ اب دیکھئے قرآن کی تفسیر صحیحہ کے مطابق تو بات یوں چلتی ہے۔ جب حضرت مریم اپنے خلوت گاہ میں ایک اجنبی نوجوان کو دیکھا تو اللہ سے پناہ مانگنے لگی۔ اس پر اس نوجوان نے حضرت مریم کی پریشانی اور اضطراب کو یہ کہہ کر دور کیا۔ کہ میں کوئی انسان نہیں بلکہ تمہارے پروردگار کا بھیجا ہوا فرشتہ ہوں تاکہ تجھے ایک پاکیزہ لڑکا بخشوں۔ لیکن اثری صاحب کہتے ہیں کہ یہ رُوحِ درہل فرشتہ اس لحاظ سے تھا کہ مریم کے بیٹے رحمت بن کر آیا تھا مگر تمہارا اس کا شوہر ہی جو بے رغبت ہونے کی وجہ سے بچپن میں فوت ہو گیا تھا۔ جسے زکریا نے بطور قاصد بھیجا تھا۔ اس کو مریم نے دیکھتے ہی طلاق کا مطالبہ کر دیا۔ مگر وہ کہنے لگا کہ مجھے تو زکریا نے تمہارے پاس قاصد بنا کر بھیجا ہے۔ میں از خود نہیں آیا۔ پھر ادھر ادھر کی باتیں کرنے لگا پھر آخر میں الہام کا وہ حصہ بھی بتلایا جو نبیؐ تو حضرت زکریا کو تھا مگر اللہ تعالیٰ نے اس میں مخاطب حضرت مریم کو کیا تھا۔ کیونکہ اللہ تعالیٰ حضرت مریم کو مخاطب کر کے خود الہام کر نہ سکتا تھا۔ اللہ نے اس الہام (وحی نہیں بلکہ الہام) کو جو خاص حضرت مریم سے متعلق تھا حضرت زکریا کو واسطہ بنایا پھر حضرت زکریا نے شوہر صاحب کو واسطہ بنایا۔ واسطہ در واسطہ ہو کر یہ الہام بالآخر حضرت مریم تک پہنچ گیا۔ یہ بات سوچنے کی کوئی ضرورت نہیں کہ الہام تو وہ بات ہوتی ہے جو کسی کے دل میں ڈالی جائے۔ اور جب یہی بات دوسرے تک منتقل کی جائے تو وہ پیغام یا رسالت بن جاتی ہے۔ الہام نہیں رہتی۔

### آیت سورہ انفیر

(۲۰) قَالَتْ اَنۡتِ بِنۡتِیۡ عَلٰہَہٗ  
وَلَمۡ یَمَسۡسِہِیۡ نَبۡسٌ وَّوَلَّمۡ اَلۡ  
بَغِیۡۃً (۲۰)  
مریم نے جو میرے ۲۰ راکھنے ہوگا  
جب کہ مجھے کسی بشر نے چھوا تک نہیں  
اور نہ ہی میں بدکار ہوں۔

اثری لغت (۱) بشر کے معنی ”آدمی یا انسان“ نہیں بلکہ صرف ایسا شوہر ہونا ہے جو پاس بیٹھا ہو یعنی اس کا معنی میرا شوہر بھی ہے اور تو اسے شوہر بھی۔ اللہ تعالیٰ تو واحد غائب کا صیغہ استعمال کرتے ہیں لیکن اثری صاحب نے اس تفسیر میں مخاطب کا صیغہ بتلایا ہے۔ اچھا جیسے آپ کی مرضی۔

(۲) اس موقع پر ہم اُنک بغیۃ کے کچھ معنی نہیں کہیں کیونکہ یہ الفاظ اثری صاحب کے قصداً کو خواب کرتے ہیں

اثری صاحب کا یہ بشر کوئی عام بشر نہیں بلکہ مندرجہ ذیل خصوصیات کا حامل ہے  
شوہر مریم کی خصوصیات: (۱) یہ بشر اللہ کی ”روح“ تھا جو حضرت مریم کی طرف سے بن کر آیا تھا اور اسلئے ایسا  
رُوحِ خاکی تفسیر

(۲) یہ بشر ”فرشتہ“ تھا (وَاذۡ قَالَتۡ اِنۡسِیۡتَکَہٗ یَا مَرۡیَمُ کِیۡ تفسیر) اور فرشتہ اس لئے کہ وہ نامرد یا عیبار

تھایا ویسے ہی اپنی عورت سے بے رحمت تھا اور جو بشر عورت سے بے رحمت ہو وہ فرشتہ ہی ہوتا ہے کیونکہ فرشتہ

کو جیسا باختمہ عورتوں نے سنگ کریم کہا تھا (ع ص ۱۱)

(۳) یہ بشر جب با رحمت یعنی تندرست انسان بن کر مریم کے پاس آیا تو اب پھر وہ محض بشر ہی تھا۔ فرشتہ کے اوصاف اس سے ختم ہو گئے تھے۔

(۴) یہ بشر حضرت مریم کا خاندان ہی ہو سکتا تھا۔ کیونکہ حضرت مریم عدم مس کی شکایت کر رہی ہیں اور وہ عقیقہ ہی ہیں لہذا ان کے متعلق یہ خیال کہ انہوں نے کسی عام بشر کی بات کی ہو ان کی عفت و احترام کے منافی ہے۔ ایسے یہ بات از خود ثابت ہو جاتی ہے کہ ان کا پہلے نکاح ہو چکا تھا۔ (ع ص ۱۱)

اب رہی یہ بات کہ شوہر سامنے بیٹھا گفتگو کر رہا ہے اور حضرت مریم کو اسی سے عدم مس لفظ بشر کا پھینکا۔ کی شکایت تھی تو آپ نے شوہر کو ہی مخاطب کیوں نہ کیا کہ مجھے تجھ سے عدم مس کی شکایت ہے۔ یہ بات حبیب اثری صاحب کے ذہن میں آئی تو سوال و جواب کی مخصوص طرز میں اس کا جواب دیتے ہیں سوال یہ بناتے ہیں: "مریم نے بشر کی جگہ زوج کیوں نہیں کہہ دیا؟" (ع ص ۱۱) پھر اس کا سوال کا جواب یوں دیتے ہیں: "اچھا تو اس نے تم آرزو کیوں نہیں کہہ دیا کہ میں نے نکاح نہیں کیا ہوا۔" (حوالہ ایضاً)

خود فرمائیے! کج بختی کی اس سے زیادہ واضح مثال کوئی اور مل سکتی ہے؟ تاہم آپ کے اس جواب کا جواب ہمارے ذمہ ہے۔ اور وہ یہ ہے کہ کم بسبب بشر میں نکاح کی جائز صورت اور زنا بالجبر دونوں شامل ہیں۔ چونکہ حضرت مریم کو نکاح عقیق لہذا جائز صورت ختم ہوئی اب ناجائز صورت یعنی زنا کی دو شکلیں ہیں۔ ایک بالجبر دوسرے بالرضا۔ حضرت مریم نے دونوں باتوں کی تردید کی ہے کہ نہ مجھ کو کسی نے چھوڑا یا زبردستی کی اور نہ مجھے اس کام سے کوئی رحمت ہے کیونکہ میں بدکار نہیں۔

اثری صاحب یہ جواب دینے کے بعد مزید وضاحت یوں فرماتے ہیں کہ: "اگر وہ زوج کی تھمزوح کرتی تو اس کا یہ مطلب بھی ہو سکتا ہے کہ شادی کے بعد ناچاکی پیدا ہو گئی ہے اور شوہر راضی نہیں اور عمدہ علیحدہ ہے اور طلاق پر آمادہ ہے۔ جیسے کہ اللہ پاک کا ارشاد ہے کہ جب نکاح کے بعد میل ملاپ سے پہلے طلاق کی صورت پیدا ہو جائے تو دریں حالات کوئی عدت نہیں" (ص ۱۱)

کیا سمجھے آپ کہ حضرت مریم نے زوج کیوں نہیں کہا؟ سوال یہ تھا کہ مریم نے بشر کی جگہ زوج کیوں نہیں کہا۔ اسکے جواب میں ثابت آپ نے یہ کہہ دیا ہے کہ نکاح کے بعد مس سے پہلے طلاق ہو جائے تو کوئی عدت نہیں۔ کیا سوال گنہم جواب چھینا کے مضائقہ اس سوال و جواب میں کوئی ربط ہے؟

## آیت ۲۱ مع اثری تفسیر

فرشتے نے کہا ایسا ہی ہو گا تیرے رب نے	تو اس شوہر نے مریم کو سب کچھ سمجھا بھلا کہ کہا کہ تیرے
کہا ہے کہ یہ بات مجھ پر آسان ہے	جیسے منذروں کے لیے اسوہ حسنہ بھرنے کا اور کہ
اور تاکہ ہم اسے لوگوں کے لیے نشانی	تیرے مربی نے مجھے تیری طرف روانہ کیا ہے کہ تجھے اہم
اور رحمت بنا لیں اور یہ بات طے شدہ ہے	سناؤں اور اپنے گھر لے چلوں۔

(۲۱) قَالِ كَذَلِكَ قَالَ رَبُّكَ هُوَ عَلِيمٌ

حَكِيمٌ وَإِن جَعَلَهُ آيَةً لِلنَّاسِ وَ

رَحْمَةً مِنَّا وَكَانَ آمُرًا

مُقْتَضِيًا ﴿۲۱﴾

آیت اللہ کی تادیل: ”آیت اللہ تاس“ کی علیحدہ تشریح بھی ملاحظہ فرمائیے۔  
 ”آیت اللہ تاس“ میں آیت سے مراد نمونہ اور ناس سے مراد وہ لڑکے یا لڑکیاں ہیں جو  
 منذر ہو چکے ہیں تاکہ وہ اس نکاح کو نظیر مٹھرا کر نکاح کریں۔ اور اولاد پیدا کریں اور گھریلو زندگی بسر کریں کہ وہ تہنیک دین  
 اور اسلام کی اشاعت سے مانع نہیں“ (ع صفحہ ۱۳)

اس تفسیر اور تشریح کی روشنی میں آیت بالا کی پوری تشریح یوں بنتی ہے کہ:-

مریم کے شوہر نے مریم سے کہا کہ تیرے مربی نے یہ بات کہی ہے کہ ”یہ بات مجھ پر آسان ہے“ اور تاکہ ہم  
 اسے (یعنی اس واقعہ نکاح کو) منذروں کے لیے ایک نمونہ بنا دیں۔ اور اپنی طرف سے رحمت ہی اور یہ کام آپ طے شدہ  
 بات ہے۔“

اثری صاحب نے اپنی تفسیر میں (۱) ہُوَ عَلِيمٌ حَكِيمٌ کا ترجمہ چھوڑ دیا ہے جو کہ شوہر کی زبانی ذکر کیا کا مقولہ ہے۔ یہ  
 بات کیا تھی جو ذکر کیا کے لیے آسان تھی۔ آیا یہ نکاح تھا جو وہ مدتوں پیشتر رؤف سے کہ چکے تھے؟ پھر اس موقع پر یہ بات  
 کہنے کا کیا مطلب ہے۔“

(۲) لِنَجْعَلَهُ فِيں حضرت زکریا کے علاوہ دوسرا فاعل کون ہے؟ کہ ضمیر جمع متکلم استعمال ہوئی ہے؛ اور کای ضمیر  
 اثری صاحب نے نکاح کی طرف پھیر دی ہے۔ حالانکہ نکاح کا اس مقام پر کیا سارے قرآن میں کہیں ذکر نہیں۔

(۳) آیت کا ترجمہ آپ نے نمونہ قرار دیا ہے۔ حالانکہ یہ قرآن حدیث اور لغت تینوں کے خلاف ہے۔ نمونہ کیلئے  
 قرآن نے اسوہ کا لفظ دوبار استعمال فرمایا ہے۔ اور لغت میں نمونہ کیلئے ایک اور لفظ قُدوة بھی ملتا ہے۔ آیت کے معنی  
 قرآن مجید کا جملہ، نشانی، معجزہ اور عبرت تو ہو سکتے ہیں مگر نمونہ مراد لینا ہر لحاظ سے غلط ہے۔ کاش آپ اس معنی کے لیے  
 کسی لغت کا حوالہ ہی درج فرمادیتے۔

(۴) ناس کے عام لفظ کو منذروں میں مفید کرنے کا سیاق و سباق میں کوئی قرینہ موجود نہیں پھر دوسرے مقام پر  
 آیت للعالمین کا لفظ آیا ہے جو اثری صاحب کی تادیل کو غلط قرار دیتا ہے۔

(۵) حضرت زکریا کا قاصد کہتا ہے کہ کان امر مقتضیا مگر چونکہ وہ قضا پر قدرت نہیں رکھتا تھا لہذا اثری صاحب نے

اس کا ترجمہ کر دیا کہ ”تجھے الہام سناؤں اور اپنے گھرے چلوں کیا امرانمفضیا کے معنی یہ ہو سکتے ہیں کہ کوئی شخص اپنی رُوٹی ہوئی بیوی کو مناکر گھرے جائے؟“

یہ تو آپ نے دیکھ لیا کہ اس ساری آیت کی تشریح و تفسیر میں اثری صاحب نے سیاق و سباق سے قطع نظر کر کے اپنا سارا زور لَنْجَعَلَهُ اَيْتَهُ لِّلنَّائِسِ پر صرف کر دیا ہے۔ لہذا ہم اسی جملہ کے مختلف پہلوؤں کو زیر بحث لائینگے۔  
لَنْجَعَلَهُ اَيْتَهُ لِّلنَّائِسِ : نکاح قرار دیا ہے جو کوئی لحاظ سے غلط ہے۔

(۱) عیسیٰ کی پیدائش کا ذکر تو قرآن میں چل ہی رہا ہے لیکن حضرت مریم کے نکاح کا سُراخ تک نہیں بنتا۔ اثری صاحب کے اس ذہن کا ماخذ بائبل یا یہود تھو سکتے ہیں۔ قرآن و حدیث یا اسلامی روایات ہرگز نہیں ہو سکتیں۔ جیسے کہ آپ نے خود بھی اعتراف فرمایا ہے کہ ”یہود اب بھی دنیا میں موجود ہیں اور ان کی کتابیں بھی موجود ہیں ان سے دریافت کر لیا جائے کہ انہوں نے کیا اعتراض کیا تھا؟ آیا یہ اعتراض تھا کہ اس نے شادی نہیں کی اور بچہ پیدا کر لیا ہے جو کہ ناجائز ہے یا یہ اعتراض تھا کہ اس نے موجودہ شریعت کے خلاف شادی کی ہے۔ جس سے یہ بچہ پیدا ہوا ہے۔“ (ع ۱۷)

ہم اس مقام پر اس بات سے صرف نظر کرتے ہیں کہ یہود یا یہودی لڑیچر سے بھی شادی ثابت نہیں ہو سکتی اور اس بات سے بھی کہ اُردوئے قرآن ان کا اصل اعتراض کیا تھا۔ یہاں صرف یہ بات ملحوظ رہے کہ لَنْجَعَلَهُ میں ءا کی ضمیر کا مرجع نکاح قرار دینا اثری صاحب نے یہود اور ان کے لڑیچر سے اخذ کیا ہے۔

(۲) اس مقام پر تو اللہ تعالیٰ ضمیر واحد غائب استعمال کر کے ءا کا مرجع عیسیٰ کی پیدائش قرار دیا ہے اور اُسے آیت یعنی معجزہ کیا ہے لیکن مزید دو مقامات پر عیسیٰ کے ساتھ آپ کی والدہ کو بھی شامل کیا ہے کہ یہ دونوں مل کر ایک انسانی بنتے ہیں۔ ارشاد باری ہے :-

(۱) وَجَعَلْنَاهَا وَاٰيٰتًا لِّلْعٰلَمِيْنَ (۲۱) اور ہم نے حضرت مریم اور اس کے بیٹے کو جہاں والوں کیلئے نشانی بنایا۔  
 (۲) وَجَعَلْنَا اٰيٰنَ مَرْيَمَ وَاٰمَةً اٰيَةً (۲۲) اور ہم نے ابن مریم اور اس کی ماں کو ایک نشانی بنایا۔

اب ظاہر ہے کہ اگر لَنْجَعَلَهُ میں ءا کا مرجع نکاح قرار دیا جائے تو اس نکاح آیت سے مُراد نکاح مریم ہے؟ میں حضرت عیسیٰ کا کیا دخل تھا؟ جب کہ ماجد کی دونوں آیات سے واضح

ہے کہ ماں کے ساتھ بیٹے کا بھی اس آیت میں دخل تھا۔ لہذا ثابت ہو کہ ءا کی ضمیر کا مرجع نکاح غلط ہے اور اسی طرح آیت کا معنی نمونہ بھی غلط ہے اور اصل بات یہی ہے کہ ءا کا مرجع حضرت عیسیٰ کی پیدائش ہے اور چونکہ یہ بلا پدر ہوئی لہذا آیت ہے۔ اور اس آیت میں حضرت عیسیٰ کا بھی ایسے ہی تعلق ہے جیسے اس کی والدہ کا۔ لیکن



نکاح کی صورت میں اس میں زکریا اور مریم تو شامل ہو سکتے ہیں۔ حضرت عیسیٰ اور ان کی والدہ نہیں ہو سکتے۔ لہذا کا مارج نکاح غلط ہے۔

(۳) ناس کے معنی کو مطلق سے متفید کر کے اس کے معنی ”منذور لوگ“ کرنا اس لیے غلط ہے کہ دوسری آیت میں آیت اللعالمین کے الفاظ آگئے ہیں۔ کیا اب عالمین سے بھی مراد منذور لوگ لیے جاسکتے ہیں؟ ذرا ہوش فرمائیے:

عیون زمرم میں ایک دوسرے مقام پر اثری صاحب نے آیت للناس لفظ آیت کی ایک نئی توجیہ بڑا گھرانہ: کی ایک اور نوکی توجیہ پیش فرمائی ہے۔ لکھتے ہیں:-

(بوقت پیدائش عیسیٰ یہود کو) ”اعتراف صرف اس بات پر ہے کہ بال بچوں میں گھریو زندگی شروع کر کے عہد بندہ کو توڑا گیا ہے اور خطرہ پڑ گیا ہے کہ اس کے بڑے اثر سے میل کا کام درجہ برہم ہو جائے گا۔ دوسری طرف اصل مقصود کے طور پر تھا کہ اس بدرسم و رواج کو اٹھا کر ضرورت مند مجردوں کی شادی کرائی جائے اور یہ کام کسی بڑے گھرانے سے شروع کیا جائے جس کے لیے مریم صدیقہ نے اپنی جان کو پیش کیا۔ جس کا ثمرہ بھی (اللہ پاک نے اسے اچھا دیا۔ و بخلہ آیت للناس و رحمۃ منا (مریم) و جعلنا ابن مریم و امہ ایتة (مومنون) و جعلنا ہاد ایتہا ایتة للعالمین (انبیاء)..... مثال کے طور پر مسادات کے سلسلہ میں رسول اللہ نے اپنی پھر بھی زاد بہن زینب کا نکاح اپنے متبئی آزاد کردہ غلام زید سے کر دیا۔ پھر جب ان کی آپس میں ہوسوکی ہو کر طلاق ہو گئی تو آپ نے اس کی دجرتی کے پیش نظر اس سے خود نکاح فرما کر اس بدرسم و رواج کو مٹایا کہ متبئی کی مطلقہ سے شادی درست نہیں..... ان دونوں مواقع پر آپ نے اپنے آپ کو پیش کیا جس سے صاف ظاہر ہے کہ بڑے گھرانے سے اصلاحی کاموں کی ابتدا بہتر ہوتی ہے تاکہ چھوٹے لوگوں کی راہ میں مشکلات پیش نہ ہوں“ (ع ص ۱۱۱)

اب دیکھئے کہ (۱) اگر سوال یہ ہوتا کہ ”اصلاحی کاموں کی ابتدا کہاں سے ہونی چاہیئے؟“ تو اس کے جواب میں یہ دونوں واقعات پیش کر کے ثابت کیا جاسکتا تھا کہ یہ کسی بڑے گھرانے سے ہونی چاہیئے، لیکن مشکل یہ ہے اصل سوال یہ نہیں بلکہ یہ ہے کہ آیت اور آیت للناس کا معنی کیا ہے؟ پہلے موقع (یعنی پیدائش عیسیٰ) کے لیے تو اللہ تعالیٰ نے تین دفعہ آیت آیت للناس اور آیت للعالمین فرمادیا ہے۔ دوسرے اصلاحی واقعہ کے لیے ایک دفعہ بھی کہیں صرف لفظ آیت کا استعمال فرمایا ہے جبکہ یہ دونوں اصلاحی کام بڑے گھرانے سے شروع ہوئے ہیں؟

(۲) ان دونوں واقعات میں اگر کوئی قدر مشترک ہے۔ تو وہ صرف ”بڑا گھرانہ ہے“ پہلے واقعہ کی جزئیات مجردوں اور منذوروں کی شادی کی ترویج کے طور پر حضرت مریم صدیقہ کا اپنی جان کو نکاح کے لیے پیش کرنا جب مسلم ہی نہیں تو ان واقعات کو منطبق بنانے کا فائدہ بھی کیا ہے۔ بالخصوص اس صورت میں کہ اس سے مسئلہ زیر بحث کا کوئی تعلق ہی نہیں۔

### آیت ۲۲ مع اثری تفسیر

(۲۲) حَمَلْتَهُ فَانْتَبَذْتَهُ بِهٖ | اور جب مریم حاملہ ہو گئیں اور اس | مریم سے مراد ہے کہ فرشتہ سے اس مخاطبت کے بعد حضرت مریم حاملہ ہو گئیں لیکن چونکہ  
مَكَانًا قَصِيًّا ۲۲ | اور ادھر سے اپنے شوہر کے ہمراہ کسی دنیوی ضرورت کیلئے کہیں دور دراز کا سفر | حمل کو لے کر ایک دورگے | مریم سے اپنے شوہر کے ہمراہ رہنے کے لئے کہیں دور دراز کا سفر  
جلی گئیں۔ | بھی اختیار کرنا پڑا۔

قرآن کے الفاظ سے یہ معلوم ہوتا ہے کہ فرشتہ سے اس مخاطبت کے بعد حضرت مریم حاملہ ہو گئیں لیکن چونکہ کوزاری تھیں اس لئے لوگوں کی باتوں سے بچنے کی خاطر کسی دور افتادہ مقام میں جا کر گوشہ نشین ہو گئیں لیکن اثری صاحب یہ فرماتے ہیں کہ اپنے شوہر سے مخاطبت کے بعد مریم اس کے ہمراہ روانہ ہوئیں۔ پھر وقت پر حمل ظہر گیا اور ادھر سے اپنے شوہر کے ساتھ کسی دنیوی غرض کے لئے کہیں دور دراز کا سفر بھی اختیار کرنا پڑا۔ پھر کسی دوسرے مقام پر بائبل کے حوالہ سے یہ تفسیر بھی فرمادی کہ یوسف بخار کو حکومت کی طرف سے مردم شماری کیلئے بیت اللحم کی طرف بھیجا گیا (ص ۱۳۴)۔ اثری صاحب اسی سفر میں حضرت مریم کو شوہر کے ساتھ روانہ فرما رہے ہیں گویا فانتبذت بہ میں کا مریض حمل نہیں بلکہ شوہر مریم ہے۔

اب سوال یہ ہے کہ (۱) اللہ تعالیٰ نے انتبذت کا لفظ استعمال فرمایا مریم کی شوہر کے ساتھ روانگی ہے۔ جس کی طرف اثری صاحب کبھی توجہ نہیں فرماتے۔ انتبذت کے معنی صرف چلے جانا نہیں بلکہ جا کر گوشہ نشین ہونا ہے۔ اگر حضرت مریم شوہر کے ساتھ اپنے سسرال ہی گئی تھیں تو یہ عزت نشینی کیونکر ہو سکتی ہے؟

(۲) دوسری بہتر تفسیر یہ ہے کہ حملتہ فانتبذت بہ بالکل منقل الفاظ اور ان دونوں کے ساتھ ضمیر واحد مؤنث فائب ہے۔ ان میں حملتہ میں کا کی ضمیر تو اثری صاحب عیسیٰ کی طرف موڑتے ہیں لیکن ساتھ ہی ہم میں کا کی ضمیر کا مریض یک صحت تبدیل کر کے اس کے شوہر کی طرف موڑ دیتے ہیں۔ اور اس طرح مریم کو شوہر کے ساتھ روانہ فرما دیتے ہیں۔ حالانکہ ان دونوں مقامات پر ضمائر کا مریض حضرت عیسیٰ کا حمل ہے۔

### آیت ۲۳ مع اثری تفسیر

(۲۳) فَاجَاءَهَا الدَّخَانُ اِلَىٰ جَنْبِهَا | پھر دروزہ انہیں گھر کے تنہ کی طرف | اور ایسا ہوا کہ بیت لحم میں ایک گھر کے درخت کے پاس  
الدَّخَانُ قَالَتْ يَلَيْتَنِي مَتَّ قَيْلٌ | لے آیا کہنے لگیں: کاش میں اس وقت | پہنچ کر سے دروزہ شروع ہو گیا۔ افسوس کیا کہ اگر کسی  
هَذَا وَكُنْتُ نَسِيًّا مَسِيًّا ۲۳ | سے پہلے مرچھی اور بھولی بھری ہو گئی | بہتر ٹھکانا پر اس سے پہلے پہنچ گئی ہوتی تو اچھا ہوتا  
ہوتی۔ | اور اسی تکلیف نہ ہوتی۔

اثری لغت: (۱) فَاجَاءَهَا الدَّخَانُ۔ اجاء فعل متعدی ہے۔ بمعنی آنے کو لازم مٹھرانا۔ لے آنا (مخبر) گویا

اس میں اختیار کے بجائے اضطرار پایا جاتا ہے۔ یعنی درد زہ کی تکلیف سے بیقرار ہو کر حضرت مریم اپنے گوشہ عزلت سے نکل کر باہر ایک کھجور کے تنہا تک چلی آئیں۔ لیکن اثری صاحب اسے ایک اتفاقی اسر قرار دے رہے ہیں لکھتے ہیں ”اور ایسا ہوا کہ.....“

(۲) جذع الذخلة کے معنی میں سے آپ جذع کا ترجمہ لوں کر گئے۔ کھجور کا درخت صرف الذخلة کا معنی ہے اور جذع الذخلة۔ بمعنی کھجور کے درخت کا تنہا اور یہ معنی اثری صاحب کو خوب معلوم ہیں۔ حضرت سیمان کے واقعہ میں بیان المختار میں آپ نے کشفَت عَنْ سَائِقِيهَا کے عنوان کے تحت اس لفظ پر بحث بھی فرمائی ہے مگر یہاں اس لفظ کا ترجمہ گول کرنے میں جو مصلحت ہے وہ آپ بھی سمجھتے ہی ہوں گے کہ اسی جذع الذخلة سے ایک خرق عادت امر وابستہ ہے۔

**حضرت مریم کا موت کی آرزو کا اصل سبب؟** جب وضع حمل کا وقت قریب آیا تو مریم نے کہا ”کاش میں اس وقت سے پہلے مر کر صوبی بسری بن چکی ہوتی۔“

قرآن کے تسلسل سے تو یہ معلوم ہوتا ہے کہ جس رسوائی کے ڈر سے آپ ایک دُور افتادہ مقام پر آکر گوشہ نشین ہو گئی تھیں۔ اب اس رسوائی یا لوگوں کی چہ میگوئیوں اور اعتراضات کا وقت سر پر آپ پہنچا تھا۔ لہذا آپ کے منہ سے بے اختیار یہ الفاظ نکل گئے لیکن اثری صاحب کہتے ہیں کہ سفر میں درد زہ کی پریشانی اور بے سرو سامانی کی حالت کی وجہ سے انہوں نے ایسے الفاظ کہے تھے جو دو لحاظ سے غلط ہے:

(۱) حضرت مریم کا شوہر ساتھ تھا اور جب وہ گھر سے عازم سفر ہوئے تھے تو ان دنوں کو خوب معلوم تھا کہ ایسا وقت عنقریب آنے والا ہے وہ سامان سفر یقیناً ساتھ لائے ہوں گے۔ پھر جس مشکل وقت کے لئے انسان پہلے سے تیار ہو وہ مشکل ہوتا کب ہے؟ رہی درد زہ کی تکلیف تو یہ کوئی ایسی اونکھی تکلیف تو نہ تھی جو صرف حضرت مریم کو ہی پیش آئی ہو۔ وہ تو سب عورتوں کو پیش آتی ہی ہے۔ پھر اس موقع پر حضرت مریم کے ایسے بیقراری اور بے صبری کے الفاظ کہنے کا کیا مطلب؟ جو کبھی کسی عام عورت نے بھی نہیں کہے؟

(۲) ان کو یہ بھی معلوم تھا کہ ان کے ہاں بڑی شان والا پہلو ٹھالاکا پیدا ہونے والا ہے تو یہ ایسی خوشی کا مقام اور وقت تھا کہ عام عورتیں تو درد زہ کی تکلیف کو اس خوشی کی وجہ سے نہایت صبر سے برداشت کر لیتی ہیں۔ کبھی کسی نے مرنے کی آرزو نہیں کی۔ پھر آخر حضرت مریم کو وہ کونسی اونکھی تکلیف پہنچی تھی جو وہ ایسے بے صبری کے الفاظ منہ سے نکالنے لگیں۔

**شوہر مریم کی گمشدگی:** دوسری قابل ذکر بات یہ ہے کہ جب حضرت مریم کو درد زہ شروع ہوتا ہے اور ایسے موقع پر شوہر کی ہمدردی کی ضرورت ہوتی ہے، تو آپ اسے گم کر دیتے

ہیں۔ گویا اثری صاحب کے اس ڈرامہ سے شوہر صاحب کا کردار آئندہ کے لیے ختم ہو جانا ہے۔ ایک مقام پر یہ ضرور فرمایا ہے کہ وہ کوئی دائی یا دوا لینے گیا ہوگا۔ لیکن وہ مرطکروا پس نہیں آیا۔ نہ ہی اثری صاحب نے آئندہ کسی آیت کے تحت تفسیر میں شوہر صاحب کا اضافہ فرمایا ہے۔ آپ نے شوہر صاحب سے جو کلام لینا تھا وہ لے چکے۔

### آیت ۱۲، ۲۴، ۲۶ کی اثری تفسیر

”کھجور کے مالک نے جو اس کے نیچے بیٹھا ہوا تھا اور کھجوریں بیچ رہا تھا۔ ازراہ انسانی سمدردی مریم کو اس بات کی اجازت دیدی کہ جہاں سے چاہے، جب چاہے اور جتنی چاہے اس سے انارک تازہ بہ تازہ اپنے کام میں لائے اور یہ نیچے چشمہ بھی بہ رہا ہے۔“ (مشکل)

”اس سے حسب مزدت پانی بھی پیئے اور آرام کرے اور اگر کوئی بات چیت کرے تو اسے یوں کہنے کہ میں نے دفنائے نذر کے سلسلہ میں غمخوشی کا روزہ دکھا ہوا ہے لہذا باتوں سے معذور ہوں؟“ (مشکل)

سوا اس کے نیچے سے فرشتہ تھے اسے پکارا کہ غمناک نہ ہو تمہارے پروردگار نے تمہارے نیچے ایک چشمہ بنا دیا ہے اور کھجور کے تنے کو بچو کہ اپنی طرف ہلاؤ تم پر تو تازہ کھجوریں بھر پڑیں گی۔

تو کھاؤ اور پیو اور تمہیں ٹھنڈی کر دو پھر اگر تم کسی آدمی کو دیکھو تو کہہ دو کہ میں نے خدا کے لیے روزہ کی منت مانی ہے لہذا آج میں کسی آدمی سے کلام نہ کروں گی۔

(۲۳) فَاذْكُرُوا مِن تَحْتِهَا الْا  
تَحْزِنِي فَاذْجَعَلْ رَبُّكَ تَحْتِ  
سَرِيًّا (۲۴)

(۲۵) وَهَزَمْنَا الْيَلْبُوتِ  
الذَّلَّةِ سَقَطَ عَلَيْنَا  
رَطْبًا جَنِيًّا (۲۵)

(۲۶) فَكَلِمًا سَرِيًّا وَقَدِيمًا  
عَيْنَانَا مَا سَرِينِ مِنَ الشَّيْرِ  
أَحْكَامًا فَتَقَوَّلْنَا فِي نَذْرٍ لِلْعَمَلِ  
مَوْعَاظًا لَّنَا الْيَوْمِ الْاِيَّامِ (۲۶)

قرآن کریم کے تسلسل سے یوں معلوم ہوتا ہے کہ جب مریم کی زبان سے ایسے حسرت و یاس کے الفاظ نکلے۔ تو فرداً رحمت الہی جوش میں آئی اور نیچے سے ندائے غیب آئی کہ اے مریم اس درخت کے ٹنڈ کو ذرا اپنی طرف ہلاؤ تو تم پر تازہ بتازہ کھجوریں گر پڑیں گی اور دیکھو تمہارے پروردگار نے پانی کا سامان بھی مہیا کر دیا ہے اور تمہارے نیچے ایک چشمہ بہ رہا ہے۔ سو کھجوریں کھاؤ پانی پیو اور اپنے بچے سے اپنی آنکھیں ٹھنڈی کر دو پھر اگر کسی آدمی کو دیکھو پاؤ اور غطرہ محسوس کر دو کہ وہ کوئی بات نہ بولے پھر یا اعتراض نہ کر دے تو کہہ دینا کہ میں نے آج اللہ کے نام کا روزہ رکھا ہے۔ لہذا آج میں کسی سے کلام نہ کروں گی۔

اب ان آیات میں تین باتیں ایسی آگئیں جو غرقِ عادت ہیں:

۱۔ ندائے غیب ۲۔ کھجور کے ٹنڈ سے تازہ کھجوروں کا بھرنا اور ۳۔ چشمہ کا اجراء

یہ بلا عقل پرستوں کو کیسے مبہم ہو سکتی ہیں لہذا ان کی تاویلات بھی سنیں اور اعتراضات بھی۔ چنانچہ اثری صاحب فرماتے ہیں:-

”تفسیر سورہ مریم میں سرسید مرحوم و مغفور نے فرمایا ہے کہ ”ہمارے نزدیک آواز دینے والا نہ  
 ندائے غیب: فرشتہ تھا نہ حضرت عیسیٰ بلکہ کوئی انسان تھا۔ جس نے حضرت مریم کی حالتِ اضطرار معلوم کر کے  
 کہا کہ ”گھبراؤ مت“ اور فرمایا کہ یہاں سے لے کر ایسیا تک اسی شخص کا کلام ہے“ (ص: ۱۳۹)

اثری صاحب کو یہ تاویل بہت پسند آئی۔ اب اس پر اضافہ یہ فرماتے ہیں ”میرے نزدیک یہ درخت کا مالک  
 ہے جو ایسے موقع پر ہمدردی انسانی کے پیش نظر اجازت دے رہا ہے اور ممکن ہے کہ قیمت بھی ادا کر دی گئی ہوگی  
 اس کا مطلب یہ تھا کہ اپنی حسب پسند جہاں سے جتنی چاہو اور جہاں چاہو اتار اور اُتارو (کس سے) سکتے ہو۔  
 میری طرف سے پوری پوری اجازت ہے“ (ص: ۱۳۹)

اب دیکھئے اس اقتباس میں اثری صاحب نے تین میں سے دو مسائل کو حل فرمادیا۔ ندائے غیب کا بھی  
 اور درخت کے ٹنڈے سے تازہ کھجوریں جھڑنے کے معاملہ کا بھی۔ مگر ان باتوں کا کیا کیا جائے کہ۔

(۱) قرآن میں اسی مقام پر دو بار جَذَعِ النَّخْلَةِ کا لفظ آیا ہے  
 کھجور کے ٹنڈے سے تازہ کھجوریں گرنے؛ النَّخْلَةِ کا کہیں ذکر نہیں لیکن آپ اسے کھجور کا باردار درخت قرار

دے رہے ہیں۔

(۲) یہاں کوئی نخلستان یا کھجوروں کا باغ نہ تھا۔ بلکہ صرف ایک کھجور کا تنا تھا۔ اگر اسے اثری صاحب  
 کی رعایت ملحوظ رکھتے ہوئے النخلہ کھجور کا ایک باردار درخت ہی سمجھ لیا جائے۔ تو کیا آپ نے کوئی ایسا  
 شخص بھی دیکھا ہے جس کا صرف ایک کھجور کا درخت ہو۔ اور وہ اس ایک درخت کا پھل اُتار کر اسی مقام پر  
 کھجوروں کی دکان لگا کر بیٹھ جائے۔ ایسی بات تو پورے باغ کی صورت میں بھی نہیں ہوتی۔ عموماً پھل توڑ کر قسموں  
 اور شہروں میں برائے فردخت بیچ دیا جاتا ہے۔ وہ بڑا بیکار اور ناکارہ قسم کا انسان تھا جو وہیں ایک کھجور کا پھل  
 اُتار کر اسی کے نیچے دکان لگا کر بیٹھ جایا کرتا تھا۔ جہاں کوئی بھولا بھٹکا گا ہک ہی آ سکتا ہے کیونکہ دکان آبادی  
 تو ہوتی نہیں۔

(۳) جب اس کھجور کے مالک نے قیمت بھی پیشگی وصول پالی۔ تو وہ بہت خوش ہوا ہو گا کہ جنگل میں بیٹھ  
 بیٹھے اس کی کھجوریں پک گئیں۔ پھر آخر اس کی انسانی ہمدردی کیا ہوتی؟

پھر اثری صاحب اس باغ کے مالک کی ندا کے لئے ایک علمی دلیل بھی مہیا فرماتے ہیں۔ کہتے ہیں کہ:  
 ”قرآۃ مشہورہ میں (یعنی مصحف عثمانی میں جو آج کل راجح قرآن کا مستند نسخہ ہے اس میں) من جابہ سے  
 (یعنی من تحتہا ہے) اور دوسری قرآۃ میں (اس قرأت کا حوالہ آپ نے محفوظ رکھا ہے) میں من موصولہ ہے  
 (یعنی من تحتہا ہے) اور مراد اس سے وہ شخص ہے جو کہ کھجور کا مالک ہے اور اس کے نیچے بیٹھا ہوا ہے اور

اسے فروخت کر رہا ہے۔“ (ص. ۱۳۹)

اب دیکھئے کہ یہ ”دوسری قرأت“ اگرچہ دُور عثمانی سے متردک پہنچی ہے تاہم آپ کو بھی پسند آئی ہے کہ آپ کے کام کی چیز ہے۔ لہذا قرأت موجودہ کو آپ نے معتبر نہیں سمجھا۔ علاوہ ازیں اگر اس دُوسری قرأت کو بغرض تسلیم معتبر سمجھ بھی لیا جائے تو یہ کب لازم آتا ہے کہ وہ کھجور کے درخت کا مالک ہی ہو سکتا ہے۔ اور وہ کھجوریں بھی بیچ رہا ہو؟ اس سے تو کوئی بھی راہ چلنا مسافر مراد لیا جاسکتا ہے۔ آفراس شخص کے کھجور کے مالک ہونے، کھجوریں فروخت کرنے قیمت وصول کر لینے کے بعد بھی ”انسانی ہمدردی“ جاننے اور مریم سے اسی ایوم میں ہمکلام ہونے کی آپ کے پاس کیا دلیل ہے؟

**چشمہ کا اجراء:** اب رہا تیسرا معاملہ چشمہ کے جاری ہونے کا مسئلہ تو اس کے متعلق اثری صاحب کہتے ہیں کہ اس نیچے بیٹھے ہوئے کھجور کے مالک نے حضرت مریم کو یہ اطلاع بھی دی کہ ”یہ نیچے چشمہ بہ رہا ہے۔“ یہ ترجمہ ہوا فَذَٰلِكَ سَيَذَكُّكَ سَيِّدِي كَا۔ یعنی جس چیز کو ایسے آڑے وقت میں جاری کر کے اللہ تعالیٰ نے خاص نعمت و انعام کا اظہار کیا ہے۔ اثری صاحب کے نزدیک یہ چشمہ پہلے سے ہی وہاں بہ رہا تھا جو نہ مریم کو نظر آیا نہ اس کے شوہر صاحب کو (حالانکہ حضرت مریم ادپر ربوہ پر یقیناً لہذا کھجور کے مالک کو اس طرف توجہ دلانے کی ضرورت پیش آئی۔

**اثری صاحب کی منظر کشی:** اب صورت حال یہ ہوئی ایک کھجور کا درخت ہے۔ اس پر پھل لگا ہوا ہے۔ کھجور بھی کر رہا ہے۔ لیکن حضرت مریم ادپر ایک ربوہ یا ٹیلہ پر ہیں۔ وضع حمل کا وقت ہے اور وہ ٹیلہ ایسا ہے جہاں سے حضرت مریم کا ہاتھ کھجوروں کے پھل تک پہنچ سکتا ہے یعنی وہ کوئی مینار کی قسم کا ٹیلہ ہے جو کھجور کے پھل تک اُچھا ہے اس سے اُردنچا نہیں گیا۔ ورنہ اگر یہ ٹیلہ عام ٹیلوں جیسا ہوتا تب تو کھجور کا درخت بھی اسی ٹیلہ پر واقع ہوتا لیکن یہ ٹیلہ مخروطی تھا۔ جہاں سے حضرت مریم کا ہاتھ آسانی سے کھجوروں تک پہنچ پاتا تھا۔ اب کھجور کا مالک قیمت وصول کرنے کے بعد حضرت مریم کو ایسے نازک حالت میں اجازت دیتا ہے کہ درخت کی جس طرف سے جتنا چاہو اور جیب چاہو پھیل اتار سکتی ہو اگر پانی کی ضرورت پڑے تو یہ نیچے چشمہ بھی بہ رہا ہے۔ اس ربوہ سے نیچے اتر کر یہاں آکر پانی بھی پی سکتی ہو۔ یہ تو اس کی انسانی ہمدردی تھی اور اثری صاحب کی انسانی ہمدردی یہ ہے کہ آپ نے ایسے آڑے وقت میں شوہر صاحب کو گم کر دیا۔ اور بتلایا کہ شاید وہ کسی دایہ کی تلاش میں چلا گیا ہو۔



ایسے لفظ کہیں آئے ہیں؟

(۲) حضرت عیسیٰ اور حضرت مریم کو آیتہٴ لِّلنَّاسِ آیتہٴ اور آیتہٴ لِّلْعَالَمِینِ کہا ہے کیا حضرت موسیٰ اور اس کی والدہ کو بھی ایسا کہا گیا ہے؟

(۳) حضرت مریم کو اللہ تعالیٰ نے صدیقہٴ اور فائزہٴ کہا ہے۔ کیا موسیٰ کی والدہ کو بھی ایسا کہا گیا ہے؟

(۴) حضرت عیسیٰ کو اللہ تعالیٰ نے رُوحٌ مُّمْنَنٌ اور کلمۃٌ مِّنہٗ کہا ہے۔ کیا حضرت موسیٰ کو بھی ایسا کہا گیا ہے؟

(۵) حضرت مریم کو رُحْمَۃٌ مِّنَ اللّٰہِ نے عذرا اور بتول کہا ہے کیا موسیٰ کی والدہ کو بھی ایسا کہا گیا ہے؟

پھر ان دونوں واقعات کو کیسے ایک دوسرے پر منطبق کیا جاسکتا ہے جبکہ عیسیٰ کے ذکر سے مفقود اُن کی پیدائش کا ذکر ہے اور موسیٰ کے ذکر سے مفقود پیدائش کے بعد ان کی تربیت کا ذکر ہے۔

اب رہی یہ بات کہ میاں موسیٰ سے پیدا شدہ بچہ ہی آنکھوں کی ٹھنڈک کہلا سکتا ہے۔ یہ گلہ ہی سر سے غلط ہے اگر یہ بات ہوتی تو جانوروں کی ماڈل کو کبھی اپنے بچوں سے پیار نہ ہوتا۔ آنکھوں کی ٹھنڈک تو زانیہ کو بھی اپنے بچے سے ہوتی ہے ورنہ حرامی بچے کبھی تربیت نہ پاسکتے۔ اور عیسیٰ کی بلا باپ ولادت تو حضرت مریم کا ایک ایسا شرف ہے جو ان کے علاوہ کسی عورت کو نصیب نہ ہوا۔ پھر بھلا عیسیٰ آپ کی آنکھوں کی ٹھنڈک کیوں نہ ہوتے؟ حضرت مریم کا کوئی جائز یا ناجائز شوہر ثابت کر کے حضرت عیسیٰ کو آنکھوں کی ٹھنڈک قرار دینا یہودی ذہن کی پیداوار تو ہو سکتا ہے۔ مسلمان بھلا اسے کیسے تسلیم کر سکتے ہیں۔ اور باپ کا نسب نامہ بھی یہودی اور عیسائی تو بتلا سکتے ہیں پھر یا وہ لوگ جو اسرائیلیات کو قرآن پر ترجیح دیتے ہوں۔

سرسید کی اس بات کو کہ ”دھڑی الیکب سے لے کر انبیاء تک (یعنی  
فَلَنْ اُكَلِمَ الْيَوْمَ اَنْبِيَاءًا مِّمَّا عَتَّرَ ض: آیت ۲۳، ۲۵، ۲۶) کسی انسان کا کلام سے فرشتہ کا نہیں“

برحق ثابت کرنے کے لئے اور یہ بات واضح کرنے کے لئے کہ یہ کلام درخت کے مالک کا ہے۔ اڑی صاحب نے قرآن کی مذکورہ آیت کو بھی تضحیک کا نشانہ بنایا ہے۔ فرماتے ہیں:-

”یہاں میرے ترجمہ سے بہتر اور کوئی ترجمہ ٹھیک نہیں۔ (وہ آپ کا ترجمہ ایک دفعہ پھر سامنے لا۔ پیسے اور کوئی بات چیت کرے تو اسے یوں کہہ دے کہ میں نے دفائے نذر کے لئے خاموشی کا روزہ رکھا ہوا ہے۔ لہذا باتوں سے معذور ہوں“۔ (ص ۱۷۵) کیونکہ یہ دونوں بزرگ (یعنی جبرئیل یا عیسیٰ) کذب گوئی کی تلقین سے پاک ہیں اور مریمؑ اس کی تمجیل سے پاک ہے نہ اس نے کوئی نذر مانی ہوئی ہے اور نہ یہ کہ اتنی طویل بات اِنْفِیْ نَذْرَتِ لِلرَّحْمٰنِ صَوْمًا فَلَنْ اُكَلِمَ الْيَوْمَ اَنْبِيَاءًا (پریم) اشارے سے سمجھائی جاسکتی ہے..... اور یہ سب صاحبِ نخل کی ہمدردی ہے مگر قابلِ عمل نہیں کہ اس (غلط اور خلاف واقع) بہانے سے ہر کوئی



خود اس کے پاس آکر بات چیت نہ کرے گا کہ ایسے نازک موقع پر ڈاکٹری اور طبی طور پر بھی باتوں سے روک تمام ہوتی ہے۔ جس کے لئے ایک آدھ دن کافی ہوتا ہے جیسے کہ انیوم سے ظاہر ہے اگر وہ عذر ہوتا جو کہ مشہور ہے تو پھر یہ قید فضول ہو جاتی کہ اچھا آج اسے روزہ پورا کرنے دو۔ کل، پرسوں، اترا سوں اس سے بات چیت کر لی جائے گی۔ دریں صورت یہ غلط عذر بھی بے کار ہو جاتا ہے۔ لہذا وہی مطلب ٹھیک ہے جو کہ اوپر بیان ہوا ہے؟ (ص: ۱۴۰)

اس اقتباس سے معلوم ہوتا ہے کہ:

(۱) فقہانی سے انبیاء تک عبرائیل کا کلام نہیں ہو سکتا۔ جبرئیل بھلا اس دروغ بیانی پر مرثم کو کیسے

اُبھار سکتا تھا جب کہ مرثم نے فی الواقعہ کوئی نذر تو مانی ہوئی نہیں تھی۔ اور حضرت مریم بھی اس دروغ کوئی کی ہدایت پر تمہیل نہیں کر سکتی تھی۔ پھر وہ اتنی لمبی بات اشارے سے سمجھا بھی نہیں سکتی تھی۔

(۲) یہ کلام صاحب نخلہ کہے جو مہرودانہ اور قابل قدر ضرور ہے مگر قابل عمل یہ بھی نہیں۔ اس لحاظ سے تو مہرودانہ ہے کہ وہ آج کے دن لوگوں سے عام بات چیت نہ کرے کیونکہ ڈاکٹر اور طبیب بھی منع کرتے ہیں۔ لیکن اس لحاظ سے بیکار ہے کہ آج نہیں تو کلی، لکل نہیں تو پرسوں آخر لوگ پوچھیں گے ہی کہ نیچے کیسے پیدا ہوا؟

(۳)۔ لہذا اصل مطلب وہی ٹھیک ہے۔ جو آپ نے بیان فرمایا ہے۔ وہ مطلب کیا ہے جو آپ نے بیان فرمایا ہے؟ وہ ہمیں ۱۳۹، ۱۴۰ پر ڈھونڈنے سے بھی نہ ملا۔ بالآخر آپ کی عربی تفسیر کی طرف رجوع کیا تو ص ۱۴۵ سے آپ کا ٹھیک مطلب یہ بلا کہ :-

”اور اگر کوئی بات چیت کرے تو اُسے یوں کہہ دے کہ میں نے وفائے نذر کے لئے خاموشی کا روزہ رکھا ہوا ہے۔ لہذا باتوں سے معذور ہوں؟“

اب دیکھیے آپ کی اس ٹھیک مطلب پر بھی وہ دونوں اعتراض بحال رہتے ہیں:

(۱) دروغ کوئی کا بھی کہ وفائے نذر کا روزہ فی الواقعہ رکھا ہوا نہ تو تھا۔

(۲) اور خاموشی کے روزہ کے باوجود اتنی لمبی بات کہہ دینے کا بھی۔ البتہ آپ نے یہ احتیاط ضرور فرمائی

ہے کہ انیوم کا ترجمہ چھوڑ دیا ہے۔

آیت ۲۷ اور ۲۸ صحیح انشائی تفسیر

(۲۷) فَاتَّتَتْ بِهٖ قَوْمَهَا تَحْتِلَہٗ قَالَا | پھر وہ بچہ کو اٹھا کر اپنی قوم کے پاس | پھر یہاں سے روانہ ہو کر اپنے گھر واپس آئی تو اس

یَوْمَئِذٍ لَّمْ يَسْمَعْ فَكَيْفًا شَيْئًا مِّنْهَا ﴿٢٨﴾ | آئیں وہ کہتے تھے مریم! یہ تو تو نے بُرا  
 کی گود میں بچہ دیکھ کر قوم نے سوال کیا کہ پڑی | مادری عہد کو توڑ کر اس طرح گھر میں زندگی بسر  
 کرنا شریعت کے خلاف ہے۔

(۲۸) يَا اَحْتِ هٰرُوْتِ مَا كَانَ اَبُوْكَ | لے ہاروت کی بہن! تو تیرا باپ ہی  
 امْرَاً سَوِيْحًا وَمَا كَانَتْ اُمًّا لِّبَعِيْثًا | بد اطوار آدمی تھا اور نہ ہی تیری ماں  
 تہارا باپ تو عہد شکن نہیں اور تہاری ماں  
 نے بھی کبھی ایسے کاموں کو پسند نہیں کیا۔  
 بدکار معنی

اس بات میں عقل پرستوں میں اختلاف واقع ہو گیا کہ حضرت مریم کب پتھر  
 فَاتَتْ بِهِ قَوْمَهَا تَحْمِلُهَا: کو اٹھائے ہوئے قوم کے پاس آئیں چنانچہ سرسید تو یہ فرماتے ہیں کہ:  
 ”قرآن مجید سے صاف پایا جاتا ہے کہ یہ واقعہ ایسے وقت میں ہوا۔ جب حضرت عیسیٰ نبی ہو چکے تھے“  
 ..... ”اٹھالانے کا لفظ اس مقام پر مجازاً بولا گیا ہے۔ اس سے خواہ مخواہ گود میں اٹھانا لازم نہیں آتا۔“  
 (ع ص ۱۴۴)

سرسید کا یہ اقتباس درج کرنے کے بعد اثری صاحب فرماتے ہیں کہ: ”جس مشکل  
 ایک نئی افتاد: کے پیش نظر سید صاحب مرحوم نے یہ ترجمہ فرمایا ہے وہ میری راہ میں حائل نہیں“ (حوالہ ص ۱۴۶)  
 اور امام الدین گجراتی نے اپنی کتاب تبيين في دلالات المسيح میں حمل کی وسیع لغت پر بحث کرنے کے بعد  
 بالآخر اس آیت کا ترجمہ یوں بیان کیا کہ:

”حضرت مریم حضرت مسیح کو بائوں میں بہلا پھلا کر یہودیوں کے بزرگوں کے پاس لے آئیں“ (ع ص ۱۴۶)  
 اس ترجمہ پر بھی تبصرہ کرتے ہوئے اثری صاحب فرماتے ہیں کہ جس مشکل کے پیش نظر یہ مطلب بیان کیا گیا  
 ہے وہ میری راہ میں حائل نہیں؟ (حوالہ ایضاً)

ان اقتباسات پر غور کرنے سے معلوم ہوتا ہے کہ  
 (۱) ان سب عقل پرستوں کو کوئی ایسی مشکل پیش آگئی ہے جس کی وجہ سے یہ مختلف تاویلات کے  
 سہارے لے رہے ہیں۔

(۲) سرسید نے جو بکھارت کہ قرآن مجید سے صاف پایا جاتا ہے، تو یہ بات غلط ہے۔ کیونکہ اگر فی الواقعہ  
 صاف پایا جاتا۔ تو اثری صاحب اس کو تسلیم کر دیتے۔

(۳) مشکل سب کے سامنے ایک سے بیگم تاویلات سب کی الگ الگ ہیں۔ البتہ اثری صاحب نے جو اس  
 مشکل کا حل یا تاویل پیش فرمائی، اس پر انہیں ناز ہے۔

اب ہم یہ دیکھیں گے کہ وہ مشکل ہے کیا، جس نے سب کو پریشان کر دیا؟ وہ مشکل دراصل یہ ہے کہ اس سے آگے آیت نمبر ۲۰ سے یہ ثابت ہوتا ہے کہ عیسیٰؑ گود میں لول اُٹھے۔ اور یہ بات ان دونوں کو کسی صورت گوارا نہیں ہو سکتی تھی۔ لہذا ہر صاحب نے مقدور بھراس سے فرار کی کوشش کی۔ اب اثری صاحب نے اس کی تاویل پیش کی ہے جو اس مشکل میں ان کی راہ میں حائل نہیں ہو سکتی وہ یہ ہے کہ:-

”مہد میں کہل ہو سکتا ہے تو اس کے برعکس کہل میں بھی مہد ہو سکتا ہے“  
تکلم فی المہد کا اثری مفہوم: جیسے کہ میری تفسیر سے ظاہر ہے کہ **يَكَلِّمُ النَّاسَ كَيْلًا وَيُعَلِّمُ فِي الْحُكْمِ الْمُهَيَّبُ** (ع ۱۲۸)۔

اس لاجواب تاویل کے رموز و مطالب بھی کچھ سمجھے آپ؟ اثری صاحب فرما رہے ہیں کہ مہد میں کہل ہو سکتا ہے یعنی لہر گود یا پنگھوڑے میں بڑھاپا ہو سکتا ہے یا مزید آسان الفاظ میں اگر گود میں یا بچپنے میں بڑھاپے سے متعلق بات ہو سکتی ہے تو کہل میں بھی مہد ہو سکتا ہے یعنی بڑھاپے میں گود یا پنگھوڑے ہو سکتا ہے یا مزید آسان الفاظ میں بڑھاپے میں بھی گویا بچپن سے متعلق یا بچپنے کی بات کی جاسکتی ہے اور یہی ان کی تفسیر سے ظاہر ہے کہ:-

يَكَلِّمُ النَّاسَ كَيْلًا وَيُعَلِّمُ فِي الْحُكْمِ الْمُهَيَّبُ وہ عیسیٰؑ لوگوں سے بات تو بڑھاپے میں کرے گا مگر خدا کو دیکھا گود کے احکام متعلق اب خدا اور انصاف فرمائیے کہ کچھ مشکل حل ہوئی؟ حضرت عیسیٰؑ کے بڑھاپے میں کلام کے متعلق تو کسی کو اعتراض ہے ہی نہیں وہ احکام المہد سے متعلق ہو یا دوسرے امور سے متعلق۔ مسئلہ زیر بحث تو یہ ہے کہ کیا انہوں نے گود میں کلام کیا؟ بتلایے اس بات کا اثری صاحب نے اقرار کیا ہے یا انکار؟ اگر اقرار ہے تو مزید فرخانات کا کچھ فائدہ نہیں اور اگر انکار ہے۔ تو صاف کہہ دینا چاہیے یہ مناظرانہ عیاریاں کسی کو اگر وقتی طور پر پریشان کر بھی دیں تو اس سے اطمینان قلب تو حاصل نہیں ہوتا۔ تکلم فی المہد سے فرار کی جو راہیں آپ نے اختیار کی ہیں۔ اور جو نئے نئے مطالب پیش فرمائے ہیں۔ اس کی تفصیل کسی دوسرے مقام پر آئے گی۔

اس آیت کی تفسیر میں آپ نے قائلانہ کے معنی فرمائے ہیں ”سوال کیا“ اور شَيْئًا فَرِيًّا كَانِيََا مَطْلَبُ؛ شئیاً فریاً کے معنی بتلائے ہیں۔ ”مادری پداری عہد کو توڑ کر گھر ملیو زندگی بسر کرنا جو شریعت کے خلاف ہے“۔ اب سوال یہ ہے کہ یہ مادری پداری عہد شریعت تھی یا رسم رواج اللہ تعالیٰ تو یہ کہتے ہیں کہ ”یہ بدعت انہوں نے خود بنالی تھی ہم نے انہیں ایسا کوئی حکم نہیں دیا تھا“ (۲/۱۶۵) پھر یہ شریعت کیونکر ہوئی؟ اور دوسرا سوال یہ ہے کہ اس آیت یا اس کے سیاق و سباق میں اس مادری پداری عہد کا کہیں ذکر ہے؟ آخر اس مقام پر اثری صاحب کو اس مادری پداری عہد کی کیا سوچھی؟

یہ تو تفسیر تھی اور یہاں اس عہد کو ذکر کرنے کی گنجائش نہ تھی۔ البتہ کسی دوسرے مقام پر ”فریبا“ کو زبردستی لاتے ہوئے لکھتے ہیں:-

”فریبا یعنی قطع تراش اور توڑ پھوڑ اور اختلاق اور عجوبہ بے مثال کو کہا جاتا ہے بطلب یہ ہے کہ (اے مریم!) تیرا یہ بیان کہ میری والدہ ماجدہ (حنہ زویہ عمران) نے مجھے نذر میں دے کر یوں بھی کہا تھا کہ ”خدیجا! میں اسے اور اس کی اولاد کو شیطان سے تیری پناہ میں دیتی ہوں“ تیرا اپنا اختراع ہے اور اس (یعنی اپنی ماں حنہ) پر افترا ہے۔ اس مرحومہ نے ایسا کوئی بیان نہیں دیا تھا اور کہ تو نے یہ بیان دے کر جو نکاح کیا ہے کہ ماں کی دعا کے مطابق اولاد پیدا کرے تو تو نے سابقہ شریعت کو توڑا پھوڑا ہے۔ اور ایک نئی شریعت تراستی ہے؟“ (ع ص ۱۲)

اب دیکھئے اس عبارت میں آپ نے فریبا کے دو معنی بنا لئے ہیں:

(۱) فریبا۔ یعنی افترا۔ جھوٹ اور نسیان۔ حالانکہ فریبا اور افترا بالکل الگ الگ لفظ ہیں اور ان کے معنی بھی الگ ہیں جیسا کہ آپ کے بیان ہی سے ظاہر ہے اور یہ افترا یہ تھا کہ جب حضرت عیسیٰ پیدا ہوئے تو یہود نے کہا کہ یہ بچہ کہاں سے پیدا ہو گیا؟ تو مریم کہنے لگی کہ میری ماں نے جب نذر مانی تھی تو یہ بھی کہا تھا کہ اے اللہ! اسے اور اس کی اولاد کو شیطان سے محفوظ رکھنا۔ گویا بالواسطہ میری ماں نے مجھے نکاح اور اولاد پیدا کرنے کی اجازت دی تھی تو یہود کہنے لگے تم جھوٹ کہتی ہو تمہارا یہ اپنی ماں پر افترا یا بہتان ہے۔ اس نے ایسی کوئی بات نہیں کہی تھی۔

اب سوال یہ ہے کہ کیا واقعی ولادت مسیح کے موقع پر کوئی ایسا کالمہ ہوا تھا؟ یا اس کا ثبوت قرآن یا حدیث و آثار سے ملتا ہے؟ اگر جواب نفی میں ہے تو جس بات کی سمجھ صحابہ کرامؓ کو نہ آئی وہ اثری صاحب کو کہاں سے آگئی؟ اگر قرآن و حدیث میں نہیں تو اسرائیلیات سے ہی اس کا حوالہ پیش کر دیا جانا چاہیے تھا۔

(۲) اور دوسرا معنی آپ نے توڑ پھوڑ اور تراش تک محدود رکھا ہے۔ البتہ اس کا شریعت سے رابطہ قائم کر دیا ہے یعنی مریم نے سابقہ شریعت کو توڑا اور نئی شریعت تراستی۔ یہاں بھی وہی سوال ہے کہ مجردانہ زندگی رسم و رواج تو تھا مگر شریعت نہ تھی۔ پھر مریم نے کونسی سابقہ شریعت توڑی اور نئی شریعت تراستی تھی؟

اس آیت کا تفسیری معنی تو آپ دیکھ چکے کہ: امر سوء اور یعنا کے معنی عہد شکن؟  
معنی عہد شکن ہے اور یعنا کے معنی ہیں ”جو ایسے کاموں کو

پسند نہ کرے“

اب دیکھئے:- تاویلات کے پھندے اور انداز فکر میں تبدیلی نے اس عالم دین شخص کو کس قدر تخیل

عارفانہ پر مجبور کر دیا ہے۔ عہد شکنی کے لیے قرآن کریم میں نفع اور نکت کے الفاظ بار بار استعمال ہوئے ہیں۔ اگر یہاں عہد شکن بتلانا ہی مقصود تھا تو پھر یہاں امر اسوہ اور بغیاء کے الفاظ لانے کی کیا ضرورت تھی؟ پھر لطف کی بات یہ ہے کہ انہیں الفاظ کے معنی دوسرے مقام پر اثری صاحب بھی بدکار ہی کرتے ہیں اور بغیاء یعنی بدکاری بتلاتے ہیں۔

اب ذرا ان الفاظ کی اثری تشریح بھی ملاحظہ فرمائیجئے (یہود و ولادت مسیح کے موقع پھرت مریم سے کہہ رہے ہیں)۔

”چونکہ ایسا نکاح دراصل زنا ہے۔ تو کیا تیرے ماں باپ نے اسے جائز رکھا تھا؟ نذر تو ایک معاہدہ ہے جس میں ترک نکاح لازم ہے۔ تیرا باپ تو عہد شکن نہیں تھا اور تیری ماں زنا کار (مخوذہ زنا) نہیں تھی۔ یہ سب تیرا اپنا افترا ہے جو تو نے کیا ہے“ (ص: ۱۲۳)

اثری صاحب کی ایسی تشریحات دیکھ کر کسی کا یہ شعر بہت یاد آنے لگتا ہے

بک گیا ہوں جنوں میں کیا کیا کچھ ، کچھ نہ سمجھے خدا کرے کوئی !!

اثری صاحب کو جو عیسیٰ کا باپ ثابت کرنے کا جنوں لاسی ہوا تو ایسی تاویلات پیش کیں جن پر انہیں خود بھی اطمینان نہیں ہوتا تو پھر اسے الفاظ کے گورکھ دھندسے سے اور بھی پیچیدہ بنا دیتے ہیں۔ اس عبارت میں آپ نے بغیاء کا معنی زنا کار تو کر دیا پھر کوئی اور خیال اٹھا تو اسے (مخوذہ زنا) فرما کر پھر اسے پیچیدہ بنا دیا۔ یہ سورہ مکہ میں ہجرت حبشہ سے پہلے نازل ہوئی۔ مکہ میں کوئی یہودی موجود نہ تھا اب یہ جو آپ ولادت مسیح سے متعلق یہودیوں کے مکالمے حضرت مریم سے کر رہے ہیں۔ کیا قرآن کے مخاطبین اولین انہیں سمجھ بول گئے؟ اگر سمجھتے تو یقیناً یہ حدیث و آثار میں مل جاتے بصورت دیگر اسے اثری صاحب کے اختراع اور افتراء کے علاوہ اور کیا کہا جاسکتا ہے؟

شوہر مریم کی بے وفائی؛ ایک اور بات جو یہاں کھٹکتی ہے وہ یہ ہے کہ وضع کے وقت اثری صاحب نے شوہر صاحب کو جو دوائی لینے یا دایہ تلاش کرنے بھیجا تھا۔ وہ گدھر گیا؛ آیا وہ

وضع حمل کے ساتھ ہی فوت ہو گیا تھا؟ اور اگر زندہ تھا تو اسے ضرور حضرت مریم کے ساتھ واپس آنا چاہیے تھا۔ یا کم از کم اسے سسرالی کام سے فارغ ہو کر خود حضرت مریم کو ساتھ لانا چاہیے تھا۔ یہ بھی عجیب بے وفائی کا شوہر تھا کہ وضع حمل کا وقت آیا تو اس وقت بھی غائب ہو گیا۔ اور اس کے بعد جب آپ واپس قوم کچاں عیسیٰ کو اٹھائے ہوئے آتی ہیں۔ تو پھر غائب ہے اور اعتراضات یہود کا نشانہ بچاری کیلی مریم کو بننا پڑتا ہے۔ پھر یہ بات بھی فیصلہ طلب ہے کہ حضرت مریم اپنے میکے گھر واپس آتی ہیں یا اپنے سسرال کے گھر، جو مشرقی جانب واقع تھا۔ دستور

کے مطابق تو انہیں سسرال کے گھر ہی جانا چاہیے تھا۔ تاہم یہ شری صاحب کی مرضی پر منحصر ہے کہ انہیں جہاں چاہیں بھیج دیں۔

### آیت ۲۹ مع اثری تفسیر

<p>مریم نے اپنے مرتبی زکریا کی طرف اشارہ کیا کہ اس سے بات چیت کرو جس نے یہ کام کیا ہے اور وہی اس کا کتا دھرتا ہے انہوں نے کہا کہ تیرے اس نواح کا وہ مردوں پر بہت بُرا اثر پڑا ہے کہ تجھے دیکھ کر وہ بچے جو اپنی ماں کی گردن میں بندھ رہ چکے ہیں جو ان بوکر تیری طرح نواح پر تیار ہوں گے تو ہم انہیں کیا جواب دیں گے۔ تو نے تو بیل کا سامان نظام ہی درہم برہم کر دیا۔</p>
--

**اصل مشکل:** اب وہ مشکل اثری صاحب کو پیش آ رہی گئی۔ جس سے بچنے کے لیے سرسید اور امام دین گجراتی تبادلات اور جیسے سوچ رہے تھے اور وہ مشکل یہ ہے کہ پچھلے علم اور نادان ہوتا ہے۔ اس سے بات کی توقع کیسے؟ خصوصاً جبکہ وہ جواب وہ اور ذمہ دار بھی نہیں ہوتا۔ لہذا اس کا بہتر حل اثری صاحب نے یہ سوچا کہ زکریا ہوں نہ ہوں مشاراً الیہ انہیں بنا دو۔ اور کیف تکلم کے معنی کر لو۔ ہم کیا جواب دیں گے؟ کیونکہ "جواب دینا" کے لیے عربی میں اور کوئی لغت موجود نہیں۔

پھر فرماتے ہیں: "ابھما عام خیال کے مطابق (یعنی جو کچھ قرآن سے ایک صاف ذہن کے آدمی کو واضح ہوتا ہے) بچہ نے جو بول کر بیان دیا ہے۔ اس میں ماں کی صفائی کا کوئی بیان نہیں"

اب یہ آپ کو کون سمجھائے کہ حضرت عیسیٰ کے بولنے کے بعد ان لوگوں نے کوئی اعتراض نہیں کیا نہ ایسے اعتراض کا برقت مخاطبت قرآن وحدیث واثار سے کوئی ثبوت ملتا ہے تو ظاہر ہے کہ ماں کی صفائی از خود ہو گئی اور اعتراضات کا سلسلہ بند ہو گیا۔ وہ لوگ سمجھ گئے کہ جس طرح عیسیٰ کا گو د میں بول اٹھنا ایک خرق عادت اور معجزانہ بات ہے اس طرح آپ کی بے پوری پیدائش بھی ایک معجزانہ بات ہے۔

**قرآن کی عبارت کی اصلاح:** اثری صاحب نے یہاں ایک اور نکتہ بھی بیان فرما دیا کہتے ہیں کہ اگر عیسیٰ مشاراً الیہ ہونے تو قرآن کی عبارت یوں ہونی چاہیے تھی کہ **كَيْفَ يَكْتُمُنَا دَهُو**

فِي الْمَهْدِ صَبِيًّا کہ وہ بچہ جو گود میں ہے۔ ہمارے اعتراض کا کیسے جواب دے سکتا ہے۔

گویا تکلم کا معنی پھر حال "اعتراض کا جواب دینا" ہی ہے۔ بات کرنا نہیں۔ اس میں شک کی کوئی گنجائش نہیں۔ اب دیکھئے کہ اثری صاحب کی اس آرزو کے مطابق سورہ آل عمران میں اسی موقع ولادت کے مقام پر قرآن کے یہ الفاظ ہیں وہ یكلم الناس فی المهد و کہتلا۔ (اثری ترجمہ: وہ اعتراض کا جواب دے گا گود میں بھی اور بڑھاپے میں بھی) تو کیا اثری صاحب کے اپنے حسب پسند الفاظ کے بعد آپ نے عیسیٰ کا گو د میں کلام کرنا مان لیا ہے؟ اس تکلم فی المهد کے سلسلے میں آپ نے تاویل کا جو کرشمہ دکھایا ہے اس کا ذکر ہم پیلے کر چکے ہیں۔

ایک اور نکتہ یہ بیان فرمایا کہ من کان فی المهد سے صرف ایک بچہ ہی نہیں اس طرح کے کئی بچے جو منذور ہیں۔ وہ مراد ہو سکتے ہیں۔ اب سوال یہ ہے کہ کیا حضرت عیسیٰ منذور تھے؟ آپ کی والدہ مریم منذورہ ضرور تھی لیکن اصل بات تو عیسیٰ کی ہو رہی ہے۔ پھر قرآن میں یہ لفظ بھی نہیں کہ من کان فی المهد منذوراً تو پھر آخر اس سے دوسرے منذور بچے کیسے مراد لیے جاسکتے ہیں؟ جب کہ اصل عمل کلام حضرت عیسیٰ میں اور وہ بھی منذور نہیں۔

معلوم ایسا ہوتا ہے کہ تکلم فی المهد کے جو معنی آپ نے بیان فرمائے اس پر اثری صاحب کی اپنی طبیعت بھی مطمئن نہیں۔ لہذا اور بھی بہت سے مطالب

ڈھونڈ نکالے ہیں۔ پہلا مطلب تھا ہم کیا جواب دیں گے، دوسرا تھا لوگوں کو بچوں کی تربیت کے اصول سکھایا  
یعنی بتلانے کا تو بڑا ہو کر (بچپن میں کلام نہیں کرے گا) الہیت بتلانے کا بچوں کی تربیت کے اصول جو کہ ہمد کا ترجمہ  
ہے۔ یہ الگ بات ہے کہ اس سے قرآنی الفاظ کی ترتیب گڑبڑ ہو جاتی ہے۔

اب ان دو مطالب کے علاوہ باقی مطالب بھی بلا تبصرہ ہدیہ ناظرین ہیں:

مطلب ۳: "تکلم فی الہد کا ایک مطلب یہ بھی ہے 'بچہ زبان حال سے اپنی شکل و صورت سے بول کر باپ

کا پتہ دے" (ع۔ زم ص ۲۰)

مطلب ۴: ایک مطلب یہ بھی ہے کہ جو جو بچہ اپنی اپنی ماں کی گود میں منڈور ہے اسے جو ان ہو کر شرعاً

نکاح کی اجازت ہے۔ (ایضاً ۱۲۷) پہلے مطلب میں کلم کے معنی "جواب دینا" ہے۔ اس مطلب میں

کلم کا معنی "شرعی اجازت" ہے۔

مطلب ۵: "عیسیٰ نے زمین الہی پر سکونت کا ٹھیک ٹھیک دستور بتلایا کہ اس میں رہ کر اس طرح پاکیزہ

زندگی بسر کرنا شریفوں کا کام ہے" (ب م ص ۳۸۵)

مطلب ۶: عیسیٰ نے لوگوں کو نیک عملوں کی دعوت دی تاکہ ان سے اس کی آخرت بہتر ہو سکے" (ایضاً)

مطلب ۷: عیسیٰ نے لوگوں کو ذہری سامانوں سے فائدہ اٹھانا بتلایا کہ وہ ترک دنیا اور رہبانیت کی طرف

مائل نہ ہوں" (حوالہ ایضاً)

مطلب ۸: عیسیٰ نے شاندار تہنیدی بیچروں کی بنیاد ڈالی اور ذی عملوں کو اس کی تلقین فرمائی تاکہ موعظ

مورث ہو سکیں۔ (حوالہ ایضاً)

مطلب ۹: "عیسیٰ نے ماؤں کو بچوں کی تربیت کے اصول بتائے اور تربیت کے ڈھنگ سکھائے" (ص ۳۸۶)

"تکلم فی الہد کے اتنے مطالب ہو سکتے ہیں اور اگر نہیں ہو سکتا تو صرف وہ جو ربط آیات سے ظاہر ہونا

ہے۔ کیا یہی قرآن سے ہدایت حاصل کرنے کا طریق ہے؟

### آیت ۱۲۱ مع اثری تفسیر

پھر اس کے بعد جب عیسیٰ جان ہوئے اور اللہ پاک نے انہیں سابقہ

کتابوں کا علم عطا فرمایا اور خود ان کو بھی نبوت و حکمت سے سرفراز

فرمایا تو انہوں نے قوم میں اعلان فرمایا کہ میں اللہ پاک کا بندہ ہوں

مذہبی کا دعویٰ نہیں کرتا جو میری طرف ایسا منسوب کرتا ہے منفری ہے

اور اللہ پاک نے مجھے کتاب انجیل دے کر نبی مقرر فرمایا ہے۔

(۳۰) قَالَ اِنِّي عَبْدُ اللَّهِ اَنفَا  
اَلْكِتَابِ وَحَدَّثَنِيَّا (۳۰)

بچنے کے کہا کہ میں اللہ کا بندہ ہوں  
اس نے مجھے کتاب دے کر اور نبی

بنایا ہے۔



یہودیوں کے اعتراضات کا جواب کس نے دیا؟ اب دیکھئے اثری صاحب کے مطابق عیسیٰ کا بیان کہ وہ نادان اور بے علم ہوتا ہے۔ اب یہاں سوال یہ پیدا ہوتا ہے کہ یہود نے جب اعتراضات کی بوچھاڑ کی تو حضرت مریم نے اس (عیسیٰ یا زکریا) کی طرف اشارہ کر دیا اور خود خاموش رہیں۔ ذکر کیا ہے بھی کوئی جواب نہیں دیا گیا تو وہاں موجود ہی تھے اور اگر موجود تھے تو بھی خاموش ہی رہے اور عیسیٰ بھی اس وقت کچھ نہ بول سکے کہ بچے اور نادان اور بے علم تھے تو آخر یہ ہنگامہ فر دیکھے ہنرا؟ کیا یہودی آپ ہی آپ ساری ساری کجواں کرتے رہے اور بالآخر اٹھ کر چلے گئے تھے؟ فافہم!

دوسری قابل ذکر بات یہ ہے کہ فاشارت الیہ..... اور قَالَ اِنِّي عَبْدُ اللَّهِ.....  
**تلاعب بالقرآن:** دونوں متصل آیات ہیں۔ اور دوسری آیت میں فاشارت الیہ کی تفسیل ہے۔ لیکن اثری صاحب قاری کے ذہن کو منتشر کرنے اور اسے دھوکہ دینے کے لیے یہ طریقہ اختیار کرتے ہیں کہ فاشارت الیہ کی تشریح تو ص ۱۲۰ بیان فرماتے ہیں اور قَالَ اِنِّي عَبْدُ اللَّهِ..... کی تشریح درمیان میں کئی دوسری بحثیں لانے کے بعد ص ۱۲۳ پر درج فرماتے ہیں۔ غور فرمائیے کوئی خدا سے خوف رکھنے والا شخص ایسا کام کر سکتا ہے لیکن اثری صاحب اپنی بات کی تہج میں آکر ہر طرح کے ناجائز حوے استعمال کر جاتے ہیں۔ جن کی مثالیں اس کتاب میں جا بجا مذکور ہیں۔ پھر عذر گناہ بہتر از گناہ کے مصداق آپ اسے جوانی کا کلام ثابت کرنے کے لیے دلیل یہ دیتے ہیں کہ قرآن کریم میں ایسی مثال موجود ہے کہ جوانی کی بات کو وقت سے پہلے بیان کر دیا گیا ہو جیسے زکریا کو یحییٰ کی بشارت کے وقت ساتھ ہی یہ فرمایا یٰحٰیثٰی خٰذِ الْکِتٰبَ یَقُوۡظُ۔ مگر یہ کتاب یحییٰ کو پیدا ہونے پر جوان ہونے کے بعد ملی اور کسی نے بھی کوئی اعتراض نہیں کیا۔ (ص ۱۲۸)۔ ہم مانتے ہیں کہ قرآن کریم میں صرف حضرت یحییٰ ہی کی نہیں اور بھی کئی مثالیں موجود ہوں گی مگر سوال یہ ہے کہ آخر یہ کیا بات ہے کہ اور تو کسی مقام پر کسی نے کوئی اعتراض نہیں کیا اور یہاں اختلاف پیدا ہو گیا؟ وجہ ظاہر ہے کہ عام مسلمان قرآن سے ہدایت پاتے ہیں اور ربط آیات سے جو سمجھ آتی ہے اسے تسلیم کر لیتے ہیں مگر جن لوگوں کے زاویہ نظر میں تبدیلی ہو جاتی ہے اور ان کے دل ٹیڑھے ہو جاتے ہیں وہ ربط آیات کا سلسلہ منقطع کر کے کج بحثی شروع کر دیتے ہیں۔ وہ قرآن سے ہدایت نہیں لیتے بلکہ اس سے اپنا مطلب کشید کرنے کی فکر میں لگے رہتے ہیں اور یہی وہ مشکل ہے جس نے سرسید، ام الدین گجراتی اور حافظ اثری سب کو ان باتوں پر مجبور کر دیا۔

آیت ۳۲، ۳۱ مع اثری تفسیر

وَأَوْصَانِي بِالصَّلَاةِ وَالزَّكَاةِ  
مَا دُمْتُ حَيًّا ۝۳۱

مجھے بابرکت بنایا ہے اور جب تک میں  
زندہ ہوں مجھے نماز اور زکوٰۃ کا ارشاد فرمایا  
اس کی پابندی کروں اور دوسروں سے بھی کراؤں۔

(۳۲) رَبَّنَا آتِنَا لَدُنْكَ  
جَبَّارًا شَقِيًّا ۝۳۲

اور مجھے اپنی ماں کے ساتھ نیک سلوک  
کرنے والا بنایا ہے اور کوش اور بخت  
اور کہ میں کسی کے لئے بھی تندہ اور سخت مزاج نہیں  
کہ اس نے مجھے ایسا ہی بنایا۔

**شوہر مریم کی وفات کب ہوئی؟** اس آیت رَبَّنَا آتِنَا لَدُنْكَ جَبَّارًا شَقِيًّا کی تفسیر آپ نے یہ فرمائی کہ عیسیٰ کا باپ تھا تو ضرور مگر آپ کو یتیم چھوڑ کر فوت ہو گیا تھا۔ اس لئے صرف ماں کی

فرمانبرداری کا ذکر کیا۔ آپ دیکھ چکے ہیں کہ وضع حمل کے وقت بھی آپ نے شوہر کو گم کر دیا تھا اور یہودیوں کے اقتدار کے وقت بھی اسے گم کر دیا۔ وہ مرگے؟ یہ تصریح بھی اب اثری صاحب ہی کی زبانی سینے :-

”اس ضابطہ (پیدائش) سے عیسیٰ علیہ السلام نہیں جیسے کہ انجیل میں ہے کہ وہ بارہ برس کے تھے اور اپنے والدین کے ہمراہ ایک سفر میں تھے کہ قافلہ سے پھر گئے ماں باپ نے واپس ہو کر انہیں تلاش کیا تو مل گئے جیسے کہ لوقا باب ۱ میں ہے کہ ”اس کی ماں نے کہا۔ بیٹا تو نے کیوں ہم سے ایسا کیا۔ دیکھ تیرا باپ اور میں کڑھتے ہوئے تھے ڈھونڈتے تھے؟..... عیسیٰ کی والدہ تو اپنا شوہر اور اس کا باپ تباہی ہے اور باپ بیٹا بھی دونوں اٹھے تسلیم فرما رہے ہیں مگر صدیوں بعد لوگوں نے انہیں بے پدر بتایا اور آپ کی طالبہ کو بے شوہر بتایا کیا خوب ہوئی؟ اس اقتباس سے مندرجہ ذیل باتوں کا پتہ چلتا ہے :-

(۱) اثری صاحب عیسیٰ کا باپ ثابت کرنے کے سلسلہ میں قرآن، حدیث و آثار سب کے علی الرغم انجیل پر بھروسہ رکھتے اور اسے قابلِ محبت قرار دیتے ہیں اور جو لوگ انجیل کی اس بات کو تسلیم نہیں کرتے ان کا ”کیا خوب ہے“ کہہ کر معصک بھی اڑاتے ہیں۔

(۲) وضع حمل اور یہودیوں کے اعتراضات کے وقت شوہر صاحب کا گم ہو جانا یا تو انتہا درجہ کی بے وفائی اور سنگدلی تھی یا پھر عیاری تھی۔

(۳) اس اقتباس سے یہ بھی ثابت ہوتا ہے کہ کم از کم بارہ برس کی عمر تک حضرت عیسیٰ کا باپ زندہ تھا۔ اور بارہ برس کے بعد ہی کسی وقت باپ کی وفات ہوئی ہوگی تو اتنی عمر تک پہنچنے پر انسان یتیم نہیں رہتا۔ یہ اقتباس لوقا باب ۱ آیت ۴۹ سے ماخوذ ہے۔ اب لوقا کے اسی باب اور اس سے پہلی آیت ۴۵ ۴۸

سے یہ ایسی ثابت ہوتا ہے کہ اس وقت تک عیسیٰ کو حکمت اور نبوت مل چکی تھی۔ الفاظ یہ ہیں:-  
 اور تین روز کے بعد ایسا ہوا کہ انہوں نے (ماں باپ نے) اسے (عیسیٰ کو) ہیکل کے استادوں کے  
 بیچ میں بیٹھے ان کی سنتے اور ان سے سوال کرتے ہوئے پایا۔ اور جتنے اس کی سن رہے تھے اس کی سجدہ اور  
 اس کے جواہروں سے بڑگ تھے۔ (لوقا باب آیت ۲۸-۲۷)۔

پھر اسی لوقا کی بعض دوسری روایات سے یہ بھی معلوم ہوتا ہے کہ "حضرت عیسیٰ نے پہلی بار ہیکل میں تعلیم  
 دی لیکن اس کم سنی کے باوجود ان کی حکمت و معرفت کا یہ عالم تھا کہ فقہ اور فریسی سردار کاہن اور ہیکل کا تمام  
 عملہ دم بخود رہ گیا۔ جبرانی کے عالم میں ایک ایک سے پوچھتے پھرتے تھے کہ یہ کون ہے جو اس شکوہ سے بات  
 کرتا ہے معلوم ہوتا ہے کہ آسمان سے اس کو اختیار ملا ہوا ہے۔ یہودیہ کی بستیوں میں جب انہوں نے تبلیغ  
 شروع کی تو ایک سرے سے دوسرے سرے تک ہل چل مچ گئی۔ فقہ اور فریسی ان کو زچ کرنے اور عوام میں  
 ان کی مقبولیت کم کرنے کے لئے طرح طرح کے سوال کرتے مگر عیسیٰ انہیں دو نظروں میں ایسے جواب دیتے  
 کہ انہیں زبان کھولنے کی جرأت نہ ہوتی۔ تھوڑے ہی دنوں میں ان کی وجاہت کا یہ فغلہ ہوا کہ عوام ان کو  
 اسرائیل کا بادشاہ کہتے اور ان کی بادشاہی کے گیت گانے لگے۔" (ماخوذ از تدریس قرآن ص ۶۹۷ ج ۱)۔

اب دیکھئے کہ لوقا کی روایات سے جہاں یہ ثابت ہوتا ہے کہ ۱۲ برس کی عمر تک آپ کا باپ زندہ تھا وہیں  
 سے یہ بھی ثابت ہوتا ہے کہ انہیں اس عمر میں نبوت و حکمت بھی مل چکی تھی۔ اب جب باپ ثابت کرنے کا مسئلہ ہو  
 تو اثری صاحب انجیل کے بیان کو تسلیم کر لیتے ہیں اور جب نبوت اور نبوؤ ابوالدین کا ذکر آئے تو اسٹال کی طرف سے  
 پہلے ہی اثری صاحب باپ کو مار دیتے ہیں کیا یہ بات افتومنون ببعض الکتب و تکفرون ببعض کے مصداق نہیں؟  
 اب یہ تو واضح ہو گیا کہ اثری صاحب یا ان کے ہنجیال چند دستوں نے عیسیٰ کے باپ ہونے کا تصور صرف  
 بائبل سے اخذ کیا ہے لیکن اس تصور میں پہلے سے اختلافات ہیں جنہیں ہم ذیل میں واضح کرتے ہیں:-

## اثری صاحب اور انجیل کے اختلافات

### بائبل

### اثری صاحب اور ان کے ہنجیال

(۱) انجیل کی مطابق حضرت مریم کی فرشتہ سے مخاطبت سے چھ ماہ  
 پیشتر حضرت مریم کی یوسف نجار سے صرف منگنی ہوئی تھی پھر جب  
 واقعہ مخاطبت پیش آیا اور حضرت مریم حاملہ ہو گئیں تو یوسف کا دل اصر  
 سے نفرت کرنے لگا پھر اسے خواب میں فرشتہ نظر آیا جس نے یوسف  
 کو صحیح صورتحال سے آگاہ کیا اور ترغیب دلائی کہ ہونے والا راز کا  
 چونکہ بڑا ذیشان اور اللہ کا حکم ہے لہذا اسے چھوڑنا اور یوسف

(۱) حضرت مریم کے باقاعدہ نکاح کے قابل ہیں اور  
 اہل بیت کے بھی کہ یہ نکاح حضرت زکریا نے کیا تھا لیکن  
 اس بات کے ثبوت میں وہ قرآن حدیث و آثار تو کیا  
 بائبل سے بھی کوئی روایت پیش نہیں کر سکتے اور محض نام  
 ضابطہ الہی کا سہارا لے کر معجزانہ ولادت عیسیٰ کا انکار کر  
 دیتے ہیں۔ ان کے ہنجیال میں مریم کا جائز شوہر یوسف نجار

گھرے جانا چاہیے چنانچہ یوسف وضع عیسیٰ کے بعد اُسے اپنے گھرے آیا پھر نکاح بھی ہوا اور حضرت مریم کے ہاں مزید اولاد بھی ہوئی۔ لہذا اناجیل یوسف کو حضرت عیسیٰ کا منہ بولا باپ اور عیسیٰ کو یوسف کا منہ بولا بیٹا تسلیم کرتی ہیں۔ حقیقی باپ تسلیم نہیں کرتیں۔

(۲) اناجیل حضرت عیسیٰ کو منہ بولا بیٹا ہونے کی حیثیت سے ان کا نسب یوسف کے واسطے سے آگے جلاتی ہیں لیکن عیسیٰ کو یوسف کا اصلی بیٹا تسلیم نہیں کرتیں پھر عیسیٰ کے باپ کے سلسلہ میں لکے کئی گروہ ہیں مثلاً

(ا) وہ عیسائی جو حق پرست تھے اور عیسیٰ کو بے پدر مانتے تھے اور انہیں صرف اللہ کا کلمہ اور اس کی طرف سے رُوح قرار دیتے ہیں جیسا کہ نجاشی نے برسرِ دربار اس صحیح عقیدہ کا اظہار کیا۔

(ب) وہ عیسائی جو عیسیٰ کے بے پدر ہونے کی وجہ سے انہیں ابن اللہ کہنے لگے۔

(ج) وہ عیسائی جو عیسیٰ کی اس معجزانہ پیدائش کی وجہ سے عیسیٰ اور مریم دونوں کو خدا جز و قرار دینے لگے۔ ان کے خیال میں خدائی اللہ مریم اور عیسیٰ تین حصوں میں بٹ گئی۔

انکے علاوہ چوتھا فرقہ یہود کا ہے جنہوں نے ولادتِ مسیح کے وقت حضرت مریم پر زنا کا الزام لگایا۔ پھر جب عیسیٰ نے گود میں ہی کلام شروع کر دیا تو دیک گئے۔ اور آپ کی زندگی میں آپ کی وجاہت شان کے پیش نظر اس الزام کی جرات نہ ہوئی۔ پھر وفاتِ عیسیٰ کے بعد جب یہودیوں اور عیسائیوں میں جھگڑا برپا تو اس دشمنی میں پھر سے حضرت مریم پر زنا کا الزام عائد کر دیا۔

(۳) ولادتِ عیسیٰ کے بعد یوسف نجاشی کی تا دیر زندگی ثابتِ حتمی ہیں۔ ۱۲ سال کا عرصہ تو کم از کم ہے۔ پھر حضرت مریم کے ہاں یوسف سے چھ اولادیں بھی ہوئیں۔ جس سے معلوم ہوتا ہے کہ یوسف ولادتِ مسیح کے بعد کافی مدت زندہ رہا۔ اور اس وقت بھی زندہ تھا جب حضرت عیسیٰ نبی تھے۔

(۲) اٹری صاحب حضرت عیسیٰ کو یوسف نجاشی کا جائز بیٹا تسلیم کرتے ہیں اور ان کا سلسلہ نسب بھی یوسف نجاشی کے واسطے سے آگے تک لے جاتے ہیں جبکہ قرآن کریم اور اسلامی روایات عیسیٰ کو صرف مریم کا بیٹا قرار دیتے پھر اس سلسلہ کو آلِ عمران سے ملا کر آدم تک پہنچاتے ہیں جیسا کہ سورہ آل عمران اور سورہ مریم میں ولادتِ مسیح کے ذکر سے پہلے دونوں مقامات پر اس سلسلہ نسب کی تفصیل موجود ہے۔

اٹری صاحب یہ تو تسلیم کرتے ہیں کہ عام قاعدہ کے مطابق اگر عیسیٰ کا باپ تھا تو سلسلہ نسب باپ کی طرف سے چلنا چاہیے مگر قرآن نے ماں کی طرف سے چلایا ہے جس نے اٹری صاحب کو بہت پریشان کر دیا کبھی کہتے ہیں کہ یوسف غیر اسرائیلی تھا۔ لیکن پھر اس کی خود ہی دوسرے مقام پر تردید بھی کر جاتے ہیں اور کبھی کہتے ہیں کہ ابنِ مریم نسب نہیں کنیت ہے اور "بلندی شان" کی بنا پر والدہ کی طرف بھی ہو سکتی ہے۔

(۳) جہاں تک باپ ثابت کرنے کی بات ہے وہ اناجیل سے بھرپور استفادہ کرتے ہیں۔ خواہ اناجیل اسے منہ بولا باپ کہے اور آپ اسے حقیقی باپ قرار دیں لیکن جن نازک مرحلوں پر باپ کی شدید ضرورت ہوتی ہے اسے گم کر دیتے ہیں۔ اور بڑا بوالذہنی کے موقع پر بھی اُسے فوت شدہ تسلیم کرتے ہیں۔

# باب ۵

## سورہ آل عمران کی متعلقہ آیات اور ولادت مسیح

اب ذرا سورہ آل عمران کی چند آیات کی اثری تفسیر بھی ملاحظہ فرمائیے:-

آیت ۴۵، ۴۶، ۴۷ مع اثری تفسیر

اچھا تو فرشتوں نے یوں بھی پکارا کہ اے مریم! اللہ پاک تجھے اپنے کلام اور اہام کے ذریعہ نبوت دیتا ہے کہ تیرے لڑکا ہوگا۔ اس کا نام عیسیٰ پھرایا ہے اور لقب مسیح قرار دیا ہے اور کنیت ابن مریم بتائی ہے اور دنیا اور آخرت کے کاموں میں بہت ہوشیار بادشاہ کا (جہ ص ۱۹۹)

اور ادھر مزمع میں پیغمبر شروع کرے گا اور جنوں کی تربیت کے اصول بتائے گا اور بڑی قومی اصلاح کرے گا۔

اس مریم نے عرض کی۔ بچہ کیسے؟ ابھی تک تو مجھے شوہر نہیں چھڑا تک نہیں اور حالات کے لحاظ سے کوئی امید بھی نہیں۔ فرمایا کہ کوئی استمال نہیں۔ جب اللہ پاک کا ارادہ ہوتا ہے تو تمام موانع دور ہو کر سب حالات حائق ہوجاتے ہیں (جہ ص ۱۶۱)

جب فرشتوں نے کہا اے مریم! خدا تمہیں ایک لڑکے کی جنم دیتا ہے جس کا نام مسیح عیسیٰ بن مریم ہوگا جو دنیا اور آخرت میں با برور اور خدا کے مقربین سے ہوگا

اور ماں کی گود میں اور بڑی عمر کا ہو کر دونوں صورتوں میں یکساں لوگوں سے گفتگو کرے گا اور نیکو کاروں میں ہوگا!

مریم نے کہا اے میرے پروردگار! میرے دل بچہ کیسے پیدا ہوگا کہ کسی انسان نے مجھے ہاتھ تک نہیں لگایا۔ فرمایا اللہ ہی جسے جو چاہتا ہے پیدا کرتا ہے جب کہ کوئی کام کرنا چاہتا ہے تو ارشاد فرماتا ہے ہوجا تو وہ ہوجاتا ہے

وَإِذْ قَالَتِ الْمَلَائِكَةُ لَیْسَ بِمَرْمٍ إِنَّ اللَّهَ یُبَشِّرُكِ بِكَلِمَةٍ مِنْهُ اسْمُهُ الْمَسِیحُ عِیْسَى ابْنُ مَرْیَمَ وَجِہًا فِی الدُّنْیَا وَالأٰخِرَةِ وَمِنَ الْمُقَرَّبِیْنَ ﴿۴۵﴾

وَلِیَعْلَمَ النَّاسُ فِی الْمُهْدِ وَكَلِمًا مِّنَ الصَّالِحِیْنَ ﴿۴۶﴾

قَالَتْ رَبِّ اَنۡی یُكُوِّنۡ لِی وَّلَدًا وَّلَمۡ یَمْسَسۡنِیۡ بِشَیۡءٍ قَالۡ كَذٰلِكَ اَللّٰهُ یَخۡلُقُ مَا یَشَآءُ اِذَا قَضٰی اَمْرًا فَاَنۡمَا یَقُوۡلُ لَہٗ کُنۡ فَیَکُوۡنُ ﴿۴۷﴾

اب دیکھئے آیت نمبر ۴۵ میں اِذْ قَالَتِ الْمَلَائِكَةُ جَمْعِ كَا صِيغَةَ اسْتِعْمَالٍ فَرَمَايَا اور اسی سورہ کی آیت ۴۲ میں بھی جَمْعِ كَا صِيغَةَ اسْتِعْمَالٍ كَمَا فَرَمَايَا:-

اِذْ قَالَتِ الْمَلَائِكَةُ لَیْسَ بِمَرْمٍ اِنَّ اللّٰهَ اصۡطَفٰكَ وَطَهَّرَكِ الْاٰیۡۃِ اس کی تفسیر اثری صاحب نے یوں فرمائی کہ ”اللہ نے مریمؑ سے خواہ ذکر یا علیہ السلام کے توسط سے یا کہ خواب میں فرشتوں کی زبانی پیام روانہ فرمایا۔“ (ص ۱۶۸)

گویا اثری صاحب کو فرشتوں کے مریم سے بہکلام ہونے سے بہر حال انکار ہے۔ آپ کے خیال کے مطابق یا تو الْمَلَائِكَةُ

کا معنی "اللہ پاک ہے یا پھر اگر فرشتے ہی ہیں تو یہ خواب کی بات ہے، بیداری کی نہیں۔ پھر یہ کلام بواسطہ زکریا ہی ہو سکتی ہے۔ حالانکہ اس آیت میں ایسا کوئی لفظ موجود نہیں جس میں اس بات کا اشارہ تک مل سکے۔ غالباً اثری صاحب کا یہ خیال ہے کہ مریم چونکہ نبیہ نہیں۔ اس لیے فرشتے ان سے کیسے ہمکلام ہو سکتے ہیں۔ حالانکہ یہ بات قرآن کریم سے واضح الفاظ کے ساتھ کئی مقامات پر ثابت ہے۔ جس طرح کہ اُمّ موسیٰ بلکہ جاوروں تک کو اللہ تعالیٰ کا وحی کرنا ثابت ہے۔

### حضرت مریم کے سامنے فرشتہ کا انسانی شکل اختیار کرنا:

یہ فرشتوں کی ندا ہے جو غیر مَرْمُی ہوتے ہیں۔ اسی لیے ایسی ندا کو ہانت غیبی بھی کہتے ہیں اور اس ہانت غیبی کی ندا کو اثری صاحب نے خود بھی ایک دوسرے مقام پر تسلیم کر لیا ہے۔ مگر یہاں اس مقام پر آپ کو اس لیے انکار ہے کہ آپ تو فرشتوں کی جگہ شوہر صاحب یعنی یوسف نجار کو روانہ فرما رہے ہیں تو اب یہاں اس ندائے غیبی کو کیونکر تسلیم کریں؟ انہی فرشتوں کے لیے اللہ تعالیٰ نے سورہ مریم میں رُوح کا لفظ استعمال کیا اور فرمایا فَأَرْسَلْنَا إِلَيْهَا رُوحَنَا (۱۳) پھر جب مریم اس ندا کی طرف متوجہ ہوئیں تو اسی مقام پر جہاں سے یہ ندا آ رہی تھی یہ ندا بتدریج ایک تندرست انسان کی شکل میں منتقل ہو گئی۔ گویا رُوح یا فرشتوں نے ہی انسانی شکل کا روپ دھارا اور وہ حضرت مریم سے اور حضرت مریم ان سے ہمکلام ہوئیں جیسا کہ اسی آیت کے اگلے الفاظ قَمِئَلًا نَهَا بَشَرًا سَوِيًّا سے واضح ہے۔

گویا ابتداءً یہ ندائے غیب تھی جو حضرت مریم کے دیکھتے دیکھتے ایک انسانی شکل اختیار کر گئی یہ تبدیلی ہیئت حضرت مریم کی آنکھوں کے سامنے ہوئی لیکن اثری صاحب کے ذہن سے ہونے شوہر صاحب نے حضرت مریم کے سامنے اپنی شکل و صورت یا ہیئت میں کوئی تبدیلی نہیں کی تھی۔ آپ تخیل کی بحث میں یہ ثابت کرتے ہیں کہ اس کے معنی صرف شکل و صورت کے نہیں بلکہ حالت کی تبدیلی بھی ہوتا ہے لیکن بات پھر بھی وہیں کی وہیں رہ جاتی ہے کہ حضرت مریم کے سامنے اس کی حالت میں کیا تبدیلی ہوئی؟ اگر وہ نامرد یا بیمار یا بے رغبت (ملک یا فرشتہ) تھا پھر با رغبت انسان بن کر (بشرًا سَوِيًّا ہو کر) حضرت مریم کے رب (فرقی۔ زکریا) کے رسول (قاصد) کی حیثیت سے آیا تھا۔ تو یہ تبدیلی تو حضرت مریم کے سامنے آنے سے پہلے ہی اس میں واقع ہو چکی تھی۔ حالانکہ قرآن سے یہ معلوم ہوتا ہے کہ یہ تبدیلی شکل (حالت) حضرت مریم کے سامنے ہوئی تھی۔ لہذا اثری صاحب کی یہ توجیہ اپنی تمام تر تاویلات کے باوجود غلط ہے

قرآن کے الفاظ ہیں: "بلکہ منہ" یعنی فرشتوں نے مریم سے کہا کہ اللہ تجھے اپنی طرف  
**کلمۃ اللہ کا اثری مفہوم:** سے ایک کلمہ کی بشارت دیتا ہے لیکن اثری صاحب کلمہ کے معنی فرماتے ہیں "کلام

اور الہام کے ذریعہ" اس معنی کی تردید یا تغلیط کرنے کی ہمیں ضرورت نہیں کیونکہ ان کی اپنی تحریر سے اس کی تغلیط ہو جاتی ہے جب وہ حضرت زکریا کا ذکر کرتے ہوئے قرآنی آیت اور اس کا ترجمہ یوں پیش فرماتے ہیں۔

إِنَّ اللَّهَ يُبْشِرُكَ بِبَيْحِي مُصَدِّقًا بِكَلِمَةٍ  
 مِنَ اللَّهِ وَسَيِّدًا وَحْصُورًا (۳۹)

”اللہ تجھے (اسے زکریا) ایک بچہ کی خوشخبری سنانا ہے اور اس کا نام  
 بھی بیحی تجریز کرتا ہے اور وہ کلمہ کی تصدیق کرے گا اور سردار ہوگا  
 اور ام بالمعروف کا پابند ہوگا“ (ص ۱۶۸)

یہاں اس مقام پر آپ نے کلمہ کا ترجمہ کلام اور ابہام کے ذریعہ نہیں فرمایا۔ البتہ یہاں اللہ کا ترجمہ چھوڑ دیا  
 ہے۔ شاید اس سے کوئی فائدہ پہنچتا ہو۔

اللہ تعالیٰ فرماتے ہیں اسمہ السیخ عیسیٰ ابن مریم۔ یعنی اس اللہ کی  
 کنیت اور نسب کا فرق: طرف سے کلمہ ”کا نام ہے۔ مسیح عیسیٰ بن مریم۔ لیکن آپ اس نام کے تین تھے

فرماتے ہیں (۱) لقب مسیح (۲) نام عیسیٰ (۳) ابن مریم کنیت“ (ص ۶۶)

یعنی ”ابن مریم“ جو نام کا حقدہ اور نسب سے متعلق تھا اسے کنیت بتلا کر فریب دینے کی کوشش فرمائی  
 ہے اور پھر اس کنیت پر بہت سی طویل اور لالی یعنی بحث کا دروازہ کھول دیا ہے۔ اس بحث کا جائزہ لینے سے  
 پیشتر ضروری معلوم ہوتا ہے کہ کنیت اور نسب کا فرق سمجھ لیا جائے اور دیکھا جائے کہ آیا ”ابن مریم“ کنیت ہے  
 یا نسب؟

(۱) نسب کے لیے صرف ابن اور بنت کے الفاظ استعمال ہوتے ہیں جبکہ کنیت کے لیے ان نفلوں کے  
 علاوہ اب اور ام کے لفظ بھی استعمال ہوتے ہیں جیسے ابوہب، ابو تراب، ابو الحنات یا ام کلثوم اور ام عبد  
 وغیرہ۔

(۲) ابن اور بنت کا استعمال اگر نسب کے لحاظ ہو تو والد کا نام ہی مذکور ہوگا جبکہ کنیت میں ابن اور بنت  
 کے الفاظ ایک ادنیٰ سی نسبت کے لیے بھی استعمال ہو سکتے ہیں گویا کنیت میں ایک ادنیٰ سی نسبت کا اظہار  
 ہوتا ہے جیسے:-

۱۔ ابوہریرۃ کا یہ معنی (نوزاد باللہ) ہرگز نہیں آپ کسی بی بی کے باپ تھے، بلکہ بیویوں سے پیار کی وجہ سے  
 حضور اکرمؐ نے آپ کی یہ کنیت رکھ دی۔ ابو تراب حضرت علیؑ کی کنیت ہے۔ آپ ایک دن مسجد نبویؐ میں  
 زمین پر لیٹے ہوئے تھے تو حضور اکرمؐ نے آپ کو ابو تراب کہہ دیا تو آپ کی یہ کنیت مشہور ہو گئی۔ ابوہب کا  
 رنگ سُرخ تھا لہذا لوگوں میں سے کسی نے ابوہب کہہ دیا تو یہ کنیت مشہور ہو گئی۔ اسی طرح ابو الاعلیٰ ابو الحسنات  
 ابو الوفا اور ابو الکلام میں ایک ادنیٰ سی نسبت پائی جاتی ہے۔ اسی طرح ابن ذات الحفظین یا ابن بطوطہ کنیت  
 ہے لہذا بالوں کے نام نہیں۔

ب۔ لوگ نوزائیدہ بچی کا نام ام کلثوم رکھ دیتے ہیں حالانکہ یہ بھی علم نہیں ہوتا کہ وہ شادی کی عمر تک

زندہ بھی ہوگی یا نہیں اور اگر کسی عورت کو اس کے حقیقی نپتے یا بچی کی طرف نسبت کر کے مثلاً اُمّ عائشہ کہہ دیا جائے تو بھی کنیت ہی رہے گی۔ نسب نہیں ہوگا۔ کیونکہ نسب والد کی طرف سے چلتا ہے۔

(ج)۔ ابن میں بھی کنیت کے لحاظ سے ایک ادنیٰ اسی نسبت کافی ہوتی ہے۔ جیسے ابن اسبیل (راستے کا بیٹا) یہ مسافر کی کنیت ہے ابن عشرین سنہ یعنی ۲۰ سال کا۔ ابن بطوطہ یعنی سیلانی آدمی، ابن الوقت، ابن ابی الدنیا وغیرہ ایسے الفاظ کنیت تو ہیں مگر یہ نسب نہیں۔ نسب یہ اسی وقت ہوگا جب ابن کے بعد اس کے والد یا دادا وغیرہ کا نام مذکور ہو جیسے ابن عبدالمطلب یا ابن خرم جو دادا کی پشت سے ہونا ثابت کرتے ہیں۔

(د) اسی طرح بنت العین آنسو کو کہتے ہیں اور بنت الحکم شراب کو، بنات الارض چھوٹی چھوٹی ندیوں کو کہتے ہیں اور بنات العصر زمانے کی سختیوں کو۔ ان سب الفاظ میں ایک نسبت ضرور ہے مگر فی الواقعہ یہ بیٹی یا بیٹیاں نہیں۔ لہذا یہ سب کنیت ہیں مگر جب بنت کے بعد والد کا نام مذکور ہو تو یہ کنیت نہیں رہے گی بلکہ نسب ہوگا جیسے مریم بنت عمران۔ اس مثال میں چونکہ عمران فی الواقعہ مریم کا باپ تھا لہذا یہ کنیت نہیں بلکہ نسب ہوگا۔

(۳)۔ بعض دفعہ کنیت کے لیے ادنیٰ نسبت کی بھی ضرورت نہیں سمجھی جاتی۔ ایک انسان خود اپنے لیے کوئی کنیت پسند کرے یا کوئی شخص اس کے لیے پسند کرے جیسے کہ مغیرہ بن شعبہ کے لیے رسول اللہ نے ابوعلیٰ کنیت تجویز فرمائی (ع ص ۱۱۶) حالانکہ ان کا کوئی لڑکا علیٰ نامی نہ تھا۔ اسی طرح عمر بن مہشم کو مسلمان تو ابوہل کہتے تھے مگر کافر ابوہلح کہتے تھے۔

(۴)۔ اگر ابن کے بعد باپ کا نام آئے تو یہ نسب ہے جیسے ابن عباس۔ ابن عبد اللہ اور باپ کا نام نہ ہو تو یہ کنیت ہے نسب نہیں جیسے ابن ذات النطاقین اور ابن بطوطہ۔

(۵)۔ ایک شخص کی کنیت ایک سے زیادہ بھی ہو سکتی ہے مگر باپ صرف ایک ہی ہو سکتا ہے جیسے عطاء بن السائب کی کنیت ابوالسائب بھی ہے ابو زید بھی، ابو محمد اور ابو زید بھی خواہ یہ کنیتیں مختلف اوقات میں مختلف مشہور ہوئی ہوں تاہم یہ چاروں کنیتیں ایک ہی عطاء بن السائب کی ہیں۔

(۶)۔ اللہ نے بعض انبیاء کے نام تو خود تجویز فرمائے ہیں جیسے یحییٰ اور عیسیٰ مگر کبھی کسی کی کنیت تجویز نہیں فرمائی۔ لہذا عیسیٰ بن مریم نسب ہے۔ کنیت نہیں ہو سکتی۔

مندرجہ بالا تصریحات سے یہ واضح ہوتا ہے کہ ابن مریم کنیت نہیں جیسا ابن مریم نسب یا کنیت؟ کہ اثری صاحب نے یہ تاثر دینا چاہا ہے بلکہ یہ نسب ہے کیونکہ

(۱) حضرت مریم حضرت عیسیٰ کی فی الواقعہ والدہ تھیں لہذا یہ نسب ہے کنیت نہیں یہاں نہ تو یہ بات ہے



کہ کوئی نسبت ہی نہ ہو نہ یہ کہ کوئی معمولی یا ادنیٰ اسی نسبت ہو جیسے کہ کنیت کی صورت میں ہوتا ہے۔

(۲) اللہ نے یہ نسبت ولایت خود بیان فرمائی ہے اور اس کو نام کے حصہ کی صورت میں پیش فرمایا ہے۔ جب کہ کسی دوسرے شخص کا نام کے ساتھ ولایت کا ذکر قرآن میں بیان نہیں کیا گیا۔

(۳) سورہ مریم اور سورہ آل عمران میں دونوں مقامات پر حضرت عیسیٰ کی پیدائش کے ذکر سے پہلے ان کا سلسلہ نسب بیان کیا گیا ہے اور اللہ تعالیٰ یہ سلسلہ نسب مختصراً یوں بیان فرماتا ہے۔ عیسیٰ بن مریم بنت عمران آل عمران۔ آل ابراہیم۔ نوح اور آدم گویا یہ نسب ماں کی وساطت سے حضرت آدم تک ملایا گیا ہے۔ عیسیٰ بن مریم یعنی پورا نام قرآن میں کم از کم ۲۵ بار آیا ہے۔

پہلا فریب تو اثری صاحب نے یہ دیا کہ ابن مریم نسب نہیں بلکہ سلسلہ نسب ماں کی طرف کیوں؟ کنیت ہے۔ حالانکہ اس بات کو آپ خوب سمجھتے تھے اور اس کی

دلیل وہ مکالمات ہیں جو آپ نے مکالمہ ۱۱ اور مکالمہ ۱۲ کے زیر عنوان عیون زمرم کے ص ۲۵ اور ص ۲۳ پر درج فرمائے ہیں۔ مکالمہ ۱۱ کا ملخص یہ ہے کہ "ایک شخص یحییٰ بن یعمر خراسان میں حسن اور حسینؑ کو رسول اللہ کی اولاد قرار دیتا تھا۔ حجاج حاکم وقت نے اس شخص کو اپنے ہاں بلایا اور اس دعویٰ کا ثبوت طلب کیا تو اس نے سورہ انعام کی آیت وَمِنْ ذُرِّيَّتِهِاٰدَاوَدَ سے استدلال کیا اور کہا کہ جس طرح عیسیٰ کو والدہ ماجدہ کی نسبت سے ابراہیمؑ کی ذریت میں شامل کیا گیا ہے۔ اسی طرح حسینؑ بھی فاطمہؑ کی نسبت سے ذریت رسول میں شمار ہو سکتے ہیں مکالمہ میں اس بات کی تصریح ہے کہ حجاج نے اسے درست تسلیم کیا" (ع ص ۲۳)

مکالمہ نمبر ۱۱ کا ملخص یہ ہے کہ "ایک دن رشید (عباسی غلیظہ) نے موسیٰ کاظم بن جعفر صادق کو بلا کر کہا کہ تم اپنے آپ کو ذریت رسول خدا کیوں کہتے ہو تم تو بنی علیؑ ہو اور آدمی کا نسب دادا سے ہوتا ہے نہ کہ نانا سے؟ تو موسیٰ کاظم نے بھی قرآن کی آیت پڑھ کر اسی مذکورہ دلیل سے رشید کو قائل کر لیا؟" (ع ص ۲۵)

ان مکالمات سے دو باتوں کا پتہ چلتا ہے :-

(۱) ابن مریم کنیت نہیں بلکہ نسب ہے جسے موافق و مخالف سب نے تسلیم کیا ہے۔

(۲) عیسیٰ کا باپ نہیں تھا اور یہ ایک استثناء کی صورت ہے لہذا اللہ تعالیٰ نے عیسیٰ کا نسب ماں کے واسطے سے آل ابراہیم تک ملایا ہے۔

(۳) اس ایک استثنائی مثال سے یحییٰ بن یعمر اور موسیٰ کاظم نے فائدہ اٹھا کر اپنے آپ کو ذریت رسول میں شامل کر لیا حالانکہ یہ بات اصولی طور پر غلط ہے۔ تاہم چونکہ اللہ تعالیٰ عیسیٰ کا نسب ماں کے واسطے سے آدم تک ملایا ہے لہذا حجاج اور رشید کو اس دلیل کے سامنے جھکنا پڑا۔ ان باتوں سے صاف معلوم ہوتا

ہے کہ اثری صاحب یہ بات بخوبی سمجھتے ہیں کہ ابن مریم نسب ہے کینیت نہیں۔

## روایت اور اس کا معنی بیان کرنے میں اثری صاحب کی دیانت :

اب اثری صاحب کی روایت اور ترجمہ میں دیانت بھی ملاحظہ فرمائیے لکھتے ہیں: "مکالمہ ۳۱ میں عیسیٰ کی بابت جو یہ الفاظ وارد ہوئے ہیں کہ اَلَيْسَ عَيْسَىٰ مِنْ ذُرِّيَةِ اِبْرَاهِيمَ وَكَيْفَ لَهٗ اَبٌ (اس کا ترجمہ یہ ہے کہ اگر عیسیٰ کا باپ نہ تھا تو کیا آپ ابراہیم کی ذریت میں شامل نہ تھے؟) لیکن اثری صاحب اس عربی عبارت کو خود درج فرمانے کے بعد اس کا ترجمہ یوں کرتے ہیں کہ "اُن کا مطلب یہ ہے کہ آپ باپ کی طرف سے ابراہیم کی نسل سے ثابت نہیں ہو سکتے کہ آپ کا باپ کوئی غیر اسرائیلی ہے اور اللہ پاک نے آپ (عیسیٰ) کو ان (ابراہیم) کی طرف منسوب فرمایا ہے لہذا ماں کی طرف نسبت ہے جو یقینی ہے" (ص ۵۴) یعنی "كَيْفَ لَهٗ اَبٌ" کا معنی یہ ہوا کہ عیسیٰ کا باپ نہ تھا تو ضرور مگر وہ غیر اسرائیلی تھا اور اس طرح پر نسب آل ابراہیم سے مل نہ سکتا تھا۔ اور اللہ تعالیٰ کو عیسیٰ کا نسب آل ابراہیم سے ملانا ضروری تھا۔ لہذا باپ کی طرف نسبت نہیں کی بلکہ ماں کی طرف کی جو کہ یقینی ہے۔

## ماں کی طرف نسبت کرنے کی اثری وجہ

دیکھا آپ نے اثری صاحب کس طرح اپنی بات کی سچ میں آکر عیسیٰ کا باپ پہلی وجہ غیر اسرائیلی باپ : ضرور ثابت کرنا چاہتے ہیں خواہ اس سے اللہ تعالیٰ کی ذات ہی پر حرف کیوں

نہ آجائے۔ پھر یہ بات بھی قابل غور ہے کہ اس مقام پر تو آپ عیسیٰ کا باپ غیر اسرائیلی قرار دے رہے ہیں اور عیسیٰ کی نسبت بواسطہ والدہ ملانے کی یہی وجہ بیان فرما رہے ہیں لیکن دوسرے مقام پر آپ کہتے ہیں کہ یوسف اسرائیلی تھا۔ وہ بھی مریم کی طرح اسی بیت المقدس کے سہیل کا مندر تھا اور یہ کہ وہ مریم کا چچیرا بھائی تھا لہذا حضرت زکریا نے اس سے مریم کا نکاح کیا تھا۔ (ص ۵۴ اور ص ۱۰۸)

گویا ماں کی طرف نسبت کرنے کی ایک وجہ تو آپ نے یہ بتلائی کہ یوسف غیر اسرائیلی تھا اور اس کا ابراہیم سے نسب ملنا مشکوک تھا (اور مکالمات کے جابن کے لئے بھی قابل تسلیم نہ تھا) لہذا اللہ تعالیٰ نے عیسیٰ کی نسبت ماں کی طرف کر کے سلسلہ نسب آدم تک پہنچایا ہے۔ اب دوسری وجہ بھی ملاحظہ فرمائیے :-

فرتاتے ہیں کہ "اس مکالمہ (یعنی مکالمہ ۳۱ اور ۳۲) کا موضوع عیسیٰ اور حسین کی دوسری وجہ بلندی شان : بے پدری نہ تھا کہ ان ہر سہ کا اپنا اپنا باپ ہے۔ کوئی بھی بے پدر پیدا نہیں ہوا بلکہ اس سے یہ ثابت ہوتا ہے کہ جیسے حسین کا باپ ہے ویسے ہی حضرت عیسیٰ کا باپ ہے۔ ہاں ہر سہ کی نسبت

مال کی طرف بلند بی شان کی وجہ سے ہے، مکالمہ صرف اس بات پر ہوا تھا کہ والدہ کی طرف نسبت درست ہے یا نہیں؟ (ص ۵۵)

اس اقتباس سے درج ذیل باتیں معلوم ہوئیں:-

(۱) اثری صاحب بہر حال یہ تسلیم کرتے ہیں کہ ابن مریم کنیت نہیں بلکہ نسب ہے۔ اگر یہ کنیت ہوتی تو کسی کالمہ کی ضرورت ہی پیش نہیں آسکتی۔ کیونکہ کنیت سے احتجاج نہیں ہو سکتا۔ اس لحاظ سے آپ نے جو مال کی نسبت سے کنیت کی ایک طویل فہرست جو عین فرم کے ص ۶۵ پر مہبت فرمائی ہے وہ بالکل بیکار ہو جاتی ہے۔ فہر المراد۔

(۲) مال کی طرف عیسیٰ کی نسبت کی دوسری وجہ بلند بی شان ہے یعنی چونکہ حضرت مریمؑ مشہور صاحب یوسف بنجار سے شان میں بلند تھیں۔ اس لیے اللہ تعالیٰ نے قرآن میں یوسف کا نام لینا گوارا نہیں فرمایا۔ بالفاظ دیگر اگر وہ مریم سے بلند شان والا ہوتا تو اللہ تعالیٰ نسب پیش کرتے ہوئے مریم کی بجائے یوسف کا ذکر کرتے۔

یہ اللہ تعالیٰ پر دوسرا اتہام ہوا کہ اس نے بھی صحیح نسب اس لیے بیان نہیں کیا کہ یوسف مریم سے کم تر درجہ کا انسان تھا اس لیے اگرچہ وہ باپ تھا، اللہ تعالیٰ حضرت مریم کو چھوڑ کر اس کو عیسیٰ کا باپ قرار دے دینے کے لیے کیسے اس کا نام لے سکتے تھے۔ بہت ذرا اس کی مال کا نام لے کر نسب اسی طرف سے بیان فرما دیا۔ کیا ”من حرامی تے تختاں ڈھیر“ کی اس سے واضح مثال اور کہیں مل سکے گی؟ چنانچہ اپنی اس دوسری توجیہ کی مزید وضاحت ص ۶۳ پر یوں فرماتے ہیں (آپ پہلے ایک مرفوع حدیث طبرانی اور سننک حاکم سے بیان فرماتے ہیں کہ رسول اللہ نے فرمایا کہ ”عورت زادے اپنے اپنے باپ کی طرف منسوب ہوتے ہیں مگر ہاں فاطمہ کی اولاد میری طرف منسوب ہے جس کی وجہ مزید شرف و جلال ہے) پھر اس پر سوال اٹھاتے ہیں کہ ”جب یہ بات ہے تو پھر ابن مریم کی بجائے ابن یوسف کیوں کنیت نہیں ہوتی؟ (ص ۶۳)

پہلی بات تو یہ ہے کہ حافظ صاحب اپنی عبارت میں یہ پتہ چلنے ہی نہیں دیتے کہ کسی مرفوع حدیث میں رسول اللہ کے اصل الفاظ کیا ہیں۔ مثلاً جس کی وجہ مزید شرف و جلال ہے۔ رسول اللہ کا کلام نہیں۔ لیکن آپ اسے اس طرح بیان فرماتے ہیں کہ یہ بھی رسول اللہ کا ہی کلام سمجھا جائے اور یہ آپ کی ماشاء اللہ عادت مستمرہ ہے پھر جس انداز سے کسی آیت یا حدیث کا اپنی زبان میں مطلب پیش کرتے ہیں۔ وہ بھی آپ سابقہ بیانات میں دیکھ چکے ہیں۔ اب جس چیز کی طرف ہم قارئین کی توجہ مبذول کرنا چاہتے ہیں وہ یہ ہے کہ حدیث میں آپ کے بیان کردہ الفاظ میں بھی بات نسب کی ہو رہی ہے لیکن آپ نے سوال اٹھانے تک نسب کو کنیت میں تو غیر شعری

۱۔ طبرانی اور سننک حاکم دونوں کے حوالہ جات درج نہیں کیے تھے۔ ایسا معلوم ہوتا ہے کہ یہ حدیث صحیح نہیں اگر صحیح ہوتی تو یحییٰ بن یسیر سے صحیح کے سامنے اور عیسیٰ لاطم سے رشید عباسی کے سامنے ضرور پیش فرماتے (ملاحظہ ہو رسالہ ۱۰ اور ۱۱ کے پہلے نذر ہرچے) ۲

پر ہی تبدیل کر لیا۔ اب اس سوال کا اثری جواب بھی ملاحظہ فرمائیے :-

”مگر عرض ہے کہ مریم کی جگہ اگر لڑکا پیدا ہوتا (یعنی عمران کا بیٹا بھی) جیسے کہ ابن یوسف کیوں نہیں؟ اس کی والدہ کا خیال تھا تو بھی قرآن مجید نے اسے مریم سے کتر ہی رکھا تو پھر دوسرا کوئی (یعنی شوہر) اس سے کیسے بالا ہو سکتا ہے؟..... علیؑ کیا کم ہے مگر فاطمہ اس سے بہر حال بالاتر ہے۔ اس لیے اس کی اولاد بنی فاطمہ کہلائی۔ لہذا عیسیٰ مزید شرف و اعزاز کی وجہ سے ابن مریم مشہور ہوئے۔“ (ص ۶۳)

اس جواب میں آپ بہت سی باتیں عقل و نقل کے خلاف بیان کر گئے ہیں :-

**اثری دلیل کی گمز دریاں :** (۱) حضرت حسن اور حسین سے جو روایات مروی ہیں، ان سب میں حسن ابن علی اور حسین ابن علی مذکور ہے۔ حسن ابن فاطمہ مذکور نہیں۔

(۲) کنیت کا تعلق ہمیشہ اپنی پسند سے ہوتا ہے، عز و شرف سے نہیں ہوتا۔ محمد بن حنفیہ حضرت علیؑ کے فرزند تھے۔ محمد نام باپ کا نام علیؑ بن ابی طالب ماں کا نام حنفیہ۔ اب یہ تو ظاہر ہے کہ حضرت علیؑ بہر حال عز و شرف میں حنفیہ سے برتر تھے۔ لیکن اس کے باوجود محمد بن علی نے اپنے آپ کو ماں کی طرف نسبت دی (نیز دیکھئے ص ۶۹ نمبر ۱۱ اور اس کی ذیلی تشریح) محمد بن حنفیہ نسب نہیں بلکہ کنیت ہے۔ نسب کی بات ہوگی تو محمد بن علی ہی کہا جائے گا۔

(۳) بنو فاطمہ کہلانے کی خواہش اس دور کی پیداوار ہے جب خلافت کے جھگڑے شروع ہوئے اور بچوں کا دروازہ کھلا۔ جیسا کہ اوپر بیان کردہ مکالمہ ۳ اور ۴ سے ظاہر ہے۔ یہ بنو فاطمہ اپنے آپ کو فاطمہ کے واسطے سے رسول اللہ کی ذریت قرار دے کر اپنا حق خلافت ثابت کرنا چاہتے تھے۔ چنانچہ ایسے لوگوں کا محاسبہ بھی وقت کے حاکموں نے کیا۔ گو وقت کے حاکم عیسیٰ کی مثال کے پیش نظر جو کہ عام مضابطہ الہی سے ایک استثناء کی صورت ہے۔ لاجواب ہو گئے مگر انہوں نے دل سے مدعیوں کا حق تسلیم نہیں کیا اس لیے کہ عام قانون الہی یہی ہے کہ نسب باپ سے ہوتا ہے۔ اور سینئیں کا باپ موجود تھا۔

(۴) اللہ تعالیٰ نے جب کبھی نسب کا ذکر کیا ہے تو باپوں سے کیا ہے اور اس کا حکم بھی یہی ہے کہ اَدْعُوهُمْ لِأَبَائِهِمْ هُوَ أَقْسَطُ عِنْدَ اللَّهِ فَإِنْ لَمْ تَعْلَمُوا فَأَحْوَاكُمْ فِي الدِّينِ ۚ انہیں ان کے حقیقی باپوں کے نام سے پکارا کرو۔ خدا کے نزدیک یہی بات درست ہے اور اگر تمہیں ان کے باپوں کے نام معلوم نہ ہوں تو وہ دین میں تمہارے بھائی ہیں) پھر اللہ تعالیٰ عیسیٰ ابن مریم کہہ کر خود ہی اقسط بات کا خلاف کیسے کر سکتے تھے اور فان لم تعلموا تو عام انسانوں کے لیے ہے۔ اللہ تعالیٰ کو تو بہر حال ہر بات کا علم ہے اگر کوئی عیسیٰ کا باپ تھا تو اللہ سے پرہیز کر اسے کون جان سکتا ہے؟ لیکن سارا سلسلہ نسب بیان کر نیکی

بعد اللہ تعالیٰ کا عیسیٰ بن مریم ہی کہنا یہ اس بات کی واضح دلیل ہے کہ ان کا فی الواقع کوئی باپ نہ تھا یہاں شرف و اعزاز جیسے چیزوں کی کوئی گنجائش نہیں۔

(۵) عیسیٰؑ خود اپنے آپ کو ابن آدم کہتے پیداع مثلاً) باپ جیسا بھی ہو وہ بہر حال بیٹے کے لئے قابل احترام ہے اور اسی سے اس کا عزت و شرف ہے تو عیسیٰؑ نے کیوں اپنے والد کا نام نہ بتایا یا اپنے آپ کو اس نام سے کیوں منسوب نہیں کیا۔ اسی طرح حضرت مریمؑ بھی اپنے زوج کا تذکرہ تک گوارا نہیں کرتیں اور کوئی بیٹا کہہ دیتی ہیں (ع مثلاً) اب بات یوں ہوئی کہ نہ تو اللہؑ حضرت عیسیٰؑ کے باپ کا علم تھا نہ حضرت عیسیٰؑ کو نیز حضرت مریمؑ نے شوہر کو شوہر سمجھنا بھی گوارا نہ کیا۔ اب اگر علم ہوا تو اثری صاحب اور ان کے ہم خیالوں کو جو ضابطہ الہی کے ٹھیکیدار اور اللہ تعالیٰ کو اپنے ضابطہ کا پابند بنانے کے لئے مستعد ہو رہے ہیں۔ ان کے علم کا ماخذ اگر ہے تو انجیل جو یوسف کو منہ بولا باپ ہی تسلیم کرتی ہے۔ حقیقی باپ وہ بھی تسلیم نہیں کرتی لیکن اثری صاحب کا ان اناجیل پر اتنا پختہ یقین ہے کہ آپ فرماتے ہیں۔

”لیکن جسے (یعنی اثری صاحب اور آپ کے ہم خیال لوگوں کو) قرآن کے مقابلہ میں اناجیل کو ترجیح : اس (عیسیٰؑ) کے باپ کا نسب نامہ ٹھیک طور پر معلوم ہے اور اسے اس پر اعتماد ہے تو وہ قرآن مجید کے ظاہری الفاظ کی بنا پر اسے باپ کی طرف سے ہی ابراہیمؑ کی طرف منسوب کرے گا جیسے کہ وہ ماں کی طرف منسوب کرتا ہے“ (ع ۵۷)

اب دیکھیے اس اقتباس میں ”ظاہری الفاظ کی بنا پر“ کے بجائے اس کا مطلب ”ظاہری الفاظ کے علیٰ الرغم یا ظاہری الفاظ کی پروا نہ کرتے ہوئے“ کر لیجئے تو اثری صاحب کے اس اقتباس کی پیچیدگی تب دور ہوتی ہے۔ یعنی جن لوگوں کو عیسیٰؑ کے باپ ہونے پر اعتماد ہے وہ قرآن کریم کے ظاہری الفاظ کی پروا نہ کرتے ہوئے حضرت عیسیٰؑ کو باپ کی طرف سے بھی ابراہیمؑ کی طرف منسوب کریں گے جیسے وہ ماں کی طرف سے منسوب کرتے ہیں۔ یہ ہے ان لوگوں کا قرآن سے ہدایت حاصل کرنے کا طریق۔

ایک دوسرے مقام پر فرماتے ہیں :-

”معلوم نہیں عیسیٰؑ کی بابت کیونکر یہ خیال پیدا ہو گیا کہ اس کا کوئی باپ نہیں۔ حالانکہ وحیہ کا مفہوم : ان کے ماں باپ دونوں کا پتہ حسب نسب تک معلوم ہے“ (ص ۱۲۱)

اللہ تعالیٰ نے جب فرشتوں کے ذریعہ حضرت مریمؑ کو عیسیٰؑ کی بشارت دی تو ساتھ ہی فرما دیا کہ وہ دنیا میں وجہ ہوگا۔ وجہ یعنی سرداری شان والا جس کے آگے کوئی شخص غلط بات کہنے کی جرأت نہ کر سکے۔ یہ حضرت مریمؑ کو اس لئے بشارت دی گئی کہ وہ یہ نہ سمجھیں کہ اگر عیسیٰؑ کی پیدائش بے پدر محض خدا کی قدرت کاملہ

سے ہوئی تو لوگ ان پر اعتراض کر کے تنگ کریں گے بلکہ یہ بتلایا کہ ایسی بات کرنے کی کوئی جرأت ہی کر سکیگا۔ چنانچہ ہوا بھی یہی کہ لوگوں نے آپ کی پیدائش کے موقع پر حضرت مریم پر اعتراض کیا تو ان کے اشارہ کرنے پر حضرت عیسیٰ نے فرما کر انہیں خاموش کر دیا۔ پھر آپ کی زندگی پھر آپ کا ایسا دبدبہ رہا کہ کسی یہودی کو کوئی غلط بات آپ سے کہنے کی جرأت نہ ہو سکی۔ بڑے بڑے فقہینہ و فریسی اور عالم آپ کی گفتگو سے دنگ رہ جاتے تھے آپ کو بہت سے معجزات بھی عطا ہوئے تھے۔ آپ تقریریں اور تبلیغ بھی کرتے رہے۔ اور اسی تبلیغ میں ساری زندگی سیاحت میں گزار دی جس کی وجہ سے مسیح آپ کا لقب ہوا لیکن آپ کے باپ کی بابت کسی کو سوال نہ کرنے کی جرأت نہ ہوئی۔

وجہ کا لفظ قرآن میں دوسرے مقام پر حضرت موسیٰ کے لئے استعمال ہوا ہے اور وہ بھی انہی معنوں میں ہوا ہے۔ بنی اسرائیل موسیٰ کی پیٹھ پیچھے آپس میں ایسی باتیں کرتے تھے جن سے موسیٰ کو تکلیف پہنچتی تھی بات یہ تھی کہ موسیٰ لوگوں کے سامنے کبھی ننگے نہ نہائے۔ جب کہ بنی اسرائیل اسے مجبور نہیں سمجھتے تھے تو وہ آپس میں باتیں بناتے لگے کہ موسیٰ کے بدن میں ضرور کوئی عیب ہے جو کسی کے سامنے ننگا نہانے سے احتراز کرتا ہے۔ لیکن وہ یہ بات حضرت موسیٰ کے منہ پر کہنے کی جرأت نہ کر سکتے تھے۔ اللہ تعالیٰ نے ان لوگوں کی باتوں اور اعتراضات کا کوئی جواب نہیں دیا بلکہ ایک موقع ایسا پیدا کر دیا کہ بنی اسرائیل نے حضرت موسیٰ کے ننگے بدن کو دیکھ لیا جو کہ بالکل بے داغ اور بے عیب تھا۔ چنانچہ اللہ تعالیٰ نے فرمایا:-

قَبْرًا كَا اللَّهُ وَمِمَّا قَالُوا كَانَ عِنْدَ اللَّهِ وَجِيهًا ۚ ۳۳ | اللہ تعالیٰ موسیٰ کو ان لوگوں کے اعتراضات سے بری کر دیا۔ اور وہ اللہ کے ہاں وجہ تھا۔

وجہ کا یہ مفہوم تو قرآن سے معلوم ہوا اب اثری مفہوم بھی ملاحظہ فرمائیے۔

**وجہ کا اثری مفہوم:** ”زانہ اور ولد الحرام کبھی اپنا چہرہ دنیا کو نہیں دکھا سکتے مگر اللہ پاک نے عیسیٰ کو وجہ فرمایا ہے کہ وہ لوگوں کو اپنا چہرہ دکھاتا رہے جس سے صاف ظاہر ہے کہ ان پر ایسا کوئی الزام نہیں۔“

آپ نے ساری زندگی میں کبھی یہ بیان نہیں فرمایا کہ میں بے پدر پیدا ہوا ہوں اور نہ ہی آپ کی والدہ نے کبھی بیان فرمایا کہ میں نے اسے بے شوہر جنا ہوا ہے؟ (ص ۱۱۴) جس کی بے پدری پیدائش ہوتی ہے وہ اس طرح عام پبلک میں وعظ نہیں کر سکتا کہ شاید کوئی مخالف بول پڑے تو اسے کیا جواب دیا جائیگا؟ (ص ۱۱۶) گویا اثری صاحب کے نزدیک پیدائش کے لئے باپ کا ہونا اس قدر ضروری ہے کہ اس کے بغیر پیدائش ناممکنات سے ہے۔ خواہ یہ باپ جائز ہو یا ناجائز۔ اور یہی یہودی ذہنیت تھی۔ البتہ یہودیوں اور اثری صاحب اور ان کے ہم خیالوں میں فرق صرف یہ ہے کہ یہودی کہتے تھے کہ چونکہ جائز باپ کوئی نہیں۔ اس لئے

عیسیٰ (نمود بائس) ولدالحرم ہے۔ اور اثری صاحب یہ کہتے ہیں کہ چونکہ آپ ولدالحرم نہیں۔ اسلئے جائز باپ یا مریم کا شوہر ضروری ہے۔ خدا کی قدرت کاملہ کی بنا پر بے پدری پیدائش کے دونوں ایک جیسے منکر ہیں۔ ہل کی مثال یوں سمجھئے۔ کفار مکہ یہ کہتے تھے کہ چونکہ محمد بشر ہے لہذا نبی نہیں ہو سکتا اور آج کاسلمان یہ کہتا ہے کہ چونکہ محمد نبی ہیں لہذا بشر نہیں ہو سکتے۔ راہ مستقیم پر نہ وہ لوگ ہیں نہ یہ۔

اثری دلیل کی کمزوریاں؛ مطابق ہی ہوئی تھی تو اللہ تعالیٰ کو حضرت مریم کی صفائی دینے کی کیا ضرورت تھی؟ اب سوچنے کی بات صرف یہ ہے کہ اگر حضرت عیسیٰ کی پیدائش عام ضابطہ الہی کے اور عیسیٰ کی پیدائش کے سلسلہ میں حضرت مریم اور حضرت عیسیٰ کا مشترکہ بیان اتنی تفصیل کے ساتھ قرآن کریم میں جا بجا پیش کرنے کا کیا فائدہ تھا؟ کیا کسی دوسرے نبی کی پیدائش بھی اس تفصیل سے مذکور ہوئی ہے جس میں اسکی ماں کی بھی اتنی تفصیل بیان کی گئی ہو؟

رہی یہ بات کہ کوئی ولدالحرم یا بے پدر انسان اپنا چہرہ دنیا کو نہیں دکھلا سکتا تو یہ بات صرف اتنی ہی نہیں بلکہ ہر مرد الزام شخص اپنا چہرہ دنیا کو نہیں دکھلا سکتا۔ پھر اس الزام کی بھی دو صورتیں ہیں اگر یہ الزام درست ہو تو واقعی کوئی شخص چہرہ نہیں دکھلاتا لیکن اگر یہ الزام ہی غلط ہو تو وہ بلا جھجک اپنا چہرہ دنیا کو دکھلا سکتا ہے کیونکہ اس میں فی الحقیقت کوئی الزام کی بات نہیں ہوتی۔ کیا جب بنی اسرائیل نے موسیٰ پر الزام لگایا تو وہ لوگوں کے سامنے نہیں آئے تھے؟ وجہا کا یہی مفہوم ہے کہ وہ بے عیب اور لوگوں کے الزامات سے پاک تھے اور کسی کو ان دونوں (موسیٰ اور عیسیٰ) کے منہ پر کوئی بات کہنے یا اعتراض کرنے کی جرأت ہی نہ ہوتی تھی۔ اور یہ حقیقت اثری صاحب کے اپنے بیان سے بھی ثابت ہے۔

حضرت عیسیٰ کو لوگوں کے سامنے یہ کہنے کی کیا ضرورت تھی کہ "میں بے پدر پیدا ہوں" جبکہ کسی نے یہ سوال ہی نہ کیا ہو یا کسی کو یہ بات پوچھنے یا کہنے کی جرأت ہی نہ ہوئی ہو۔ البتہ اس حقیقت کو عیسیٰ خود ضرور سمجھتے تھے اسی لئے وہ اپنے آپ کو ابن آدم کہتے تھے (ع صدق) ابن یوسف کہی نہیں کہا اور حضرت مریم کو ایسا بیان دینے کی اس لئے ضرورت نہ تھی کہ وہ فاشا رت الیہ کہہ کر خود کوئی بیان دینے سے سبکدوش ہو چکی تھیں۔ اب صورت واقعہ یوں ہوئی کہ:-

(۱) حضرت عیسیٰ کی پیدائش کے وقت یہود نے مریم پر زنا کا الزام لگایا تو مریم نے عیسیٰ کی طرف اشارہ کر دیا۔ حضرت عیسیٰ کا گود میں کلام کرنا ایسا اعجاز تھا جس نے یہود کو یہ سمجھنے پر مجبور کر دیا کہ ان کی پیدائش بھی معجزانہ طور پر ہوئی ہے۔ اور مریم زنا سے بری ہے۔ لہذا وہ خاکوش ہو کر چلے گئے۔

(۲) حضرت عیسیٰ کی پیدائش سے وفات تک کسی یہودی کو یہ الزام لگانے کی جرأت نہ ہو سکی۔ کیونکہ آپ

بے عیب بھی تھے اور وجیہ بھی۔ لہذا حضرت عیسیٰ اور مریمؑ کو ایسا بیان از خود دینے کی ضرورت ہی نہ تھی۔ پھر آپ سے کچھ ایسے معجزات بھی صادر ہوتے تھے کہ لوگوں کے دلوں میں آپ کا دبدبہ اور ہیبت بیٹھ گئی تھی۔ (۳) حضرت عیسیٰ کی وفات کے بعد یہود نے عیسائیوں سے مخالفت کی بنا پر حضرت عیسیٰ اور مریمؑ کو پھر سے مطعون کر دیا۔ جس کی وجہ سے اللہ نے انہیں ملعون قرار دیا۔ اور قرآن میں تفصیلی بیان دے کر واضح کیا کہ آپ کی پیدائش معجزانہ طریق پر ہوئی تھی۔

**متکلم فی الہدیس لیسٹر:** یہ دونوں بحثیں سورہ مریم کی بحث میں پہلے تفصیل سے بیان ہو چکی ہیں۔ لہذا یہاں ان کے اعادہ کی ضرورت نہیں۔

اثری صاحب فرماتے ہیں:-

**”فیعقل اور یخلق کا مطلب ایک ہے:** ”آل عمران میں زکریا کی بابت کَذَلِكِ اللهُ فَيَعْقِلُ مَا يَشَاءُ وَارِدٌ هُوَ

ہے اور عیسیٰ کی بابت بھی کَذَلِكِ اللهُ يَخْلُقُ مَا يَشَاءُ وَارِدٌ هُوَ ہے۔ اور دونوں کا مطلب ایک ہے؛ (ص ۹۲) ہم یہ سمجھنے سے قاصر ہیں کہ قبلہ حافظ صاحب فعل اور خلق کے درمیان فرق کرنے سے قاصر ہوں مگر ”دیوانہ بکار خویش بر نیار“ والا معاملہ بن گیا ہے۔ سوچنے کی بات ہے کہ جب حضرت یحییٰ اور عیسیٰ کی پیدائش کی ابتدائی جزئیات ہی موافق نہیں تو اللہ تعالیٰ کے ان دونوں کاموں یعنی فیعقل اور یخلق کا مطلب ”ایک“ کیسے ہو گیا؟ حضرت زکریا یہ کہتے ہیں کہ ”میں بوڑھا ہوں اور میری بیوی بانجھ ہے تو اولاد کیسے ہوگی؟“ گویا زمین تو موجود ہیں۔ اگرچہ ان میں اب وہ قوت و طاقت نہیں رہی جو پیدائش کے لیے درکار ہے تو اللہ نے حضرت زکریا کے استعجاب کو دور کرنے کے لیے فرمایا کَذَلِكِ اللهُ فَيَعْقِلُ مَا يَشَاءُ۔

مگر حضرت مریم کا معاملہ بالکل علیحدہ نوعیت کا ہے۔ وہاں سرے سے زمین میں سے ایک فرد ہی موجود نہیں۔ لہذا اللہ تعالیٰ نے فرمایا کَذَلِكِ اللهُ يَخْلُقُ مَا يَشَاءُ۔

گویا حضرت زکریا کے معاملہ میں عادت عامہ کو عادت خاصہ میں تبدیل کرنا مفقود تھا کہ بوڑھے اور بانجھ لوگوں کے ہاں اولاد پیدا ہونے کا صرف ایک ہی حضرت یحییٰ کی پیدائش کا واقعہ نہیں۔ ایسے واقعات کی اور بھی مثالیں مل سکتی ہیں لہذا فیعقل کا لفظ استعمال ہوا۔ پھر حضرت عیسیٰ کی پیدائش کا واقعہ ایسا ہے جس کی دوسری کوئی مثال و نظیر موجود نہیں۔ نہ یہ عادت عامہ سے متعلق ہے نہ خاصہ سے بلکہ یہ اللہ کی قدرت سے متعلق ہے۔ لہذا یَخْلُقُ کا لفظ استعمال فرمایا۔

اب اگر لغوی لحاظ سے دیکھا جائے تو فعل اور خلق میں دو نمایاں فرق ہیں۔  
**فعل اور خلق کا لغوی فرق:** (۱) فعل میں فاعل کے ارادہ کا ہونا ضروری نہیں ہوتا۔ قرآن میں فرشتوں

۱۔ اثری صاحب نے جو ہر فرد جو فرعون کر دیا ہے وہ ان کا اپنا ذہن ہے جس کا قرآن حضرت یا انہار میں کوئی ثبوت نہیں۔ علاوہ انہی اثری صاحب کہتے ہیں حضرت مریمؑ کو پھر سے مطعون کر دیا ہے۔ یہ نہیں کہا میرا کلام نہیں ہو۔ اس شکیانہ ”مس میثرا اور بشر میں فائدہ“ پر ہم پہلے تفصیلی سے بحث کر کے اس کا رد میں کر چکے ہیں۔



کے متعلق وارد ہے کہ ”یَفْعَلُونَ مَا يُؤْمَرُونَ“ جو کچھ وہ حکم دیئے جاتے ہیں وہی کچھ کرتے ہیں اور یہ تو واضح ہے کہ فرشتوں میں ارادہ و اختیار نامی کوئی چیز موجود نہیں لیکن خلق میں ارادہ ضروری ہوتا ہے۔

(۲) فعل کا لفظ صرف عام کاموں سے متعلق ہے مثلاً کسی انسان کا کھانا کھانا۔ جس میں اس کے ارادہ کو بھی دخل ہوتا ہے لیکن خلق کا لفظ صرف اس صورت میں استعمال ہوگا جب اس میں ایجاد و اختراع کا مفہوم بھی پایا جائے اللہ تعالیٰ نے قرآن کریم میں بیسیوں مقامات پر خلق السموات والأرض ہی فرمایا کہیں ایک بار بھی فعل السموات والأرض نہیں فرمایا۔ اگر ان دونوں لفظوں کا مطلب ”ایک“ ہے۔ تو ایک آدھ بار فعل کا لفظ استعمال ہو جانے میں آخر کیا حرج تھا؟

زکریا کے معاملہ میں اللہ تعالیٰ نے یفعل کا لفظ اس لیے استعمال فرمایا کہ اس طرح کی اور بھی کافی مثالیں دینا میں موجود ہیں اور عیسیٰ کی پیدائش کے متعلق اس لیے خلق کا لفظ استعمال فرمایا کہ اس کی کوئی دوسری مثال موجود نہیں۔

اب ہم اثری صاحب کے مطابق یہ فرض کر لیتے ہیں کہ حضرت مریم کے پاس فرشتے نہیں بلکہ خلق عسیٰ ایک بشر بصورت فرشتہ آیا تھا۔ اور وہ بشر شوہر صاحب تھے اور حضرت مریم نے اس سے بطور استعجاب نہیں بلکہ (نعوذ باللہ) اس بشر سے بطور شکایت عدم مس کا ذکر کیا تھا۔ اب یہ شوہر اس رذیٰی ہوئی بیوی کو منا کر اپنے گھر لے جاتا ہے تو اس میں تخلیق کی کیا بات ہوئی؟ جبکہ قرآن کے یہ الفاظ تو اسی مخاطبت کے ساتھ ملحق ہیں تو کیا رذیٰی ہوئی بیوی کو منا کر ساتھ لے جانا کوئی ایسا نادر الوقوع کارنامہ ہے کہ اس کے متعلق اللہ تعالیٰ فرمائیں۔ لذٰلک اللہ یخلف ما یشاء؟

اور اگر یہ سمجھا جائے کہ شوہر صاحب مریم کو اپنے گھر لے گئے۔ پھر مس کیا پھر پیدائش ہوئی تو یہ پیدائش تو عام ضابطہ الہی کے مطابق ہوئی اسے بطور خاص بیان کرنے کی کیا ضرورت تھی؟

### سورہ آل عمران کی آیات از ۵۹ تا ۶۱

اب ہم سورہ آل عمران کی چند ایسی آیات پیش کرتے ہیں۔ جن کی اثری صاحب نے باقاعدہ تفسیر پیش نہیں فرمائی۔ (لہذا ان کا تفسیری ترجمہ پیش کرنے سے قاصر ہیں)۔ البتہ ان آیات کے بعض موضوعات کو متفرق طور پر زیر بحث لائے اور وہ اس طرح کہ کسی لفظ پر جہاں چاہا بحث شروع کر دی اور عینی بار چاہا کر لی۔

عیسیٰ کی مثال خدا کے ہاں آدم جیسی ہے جسے اللہ نے مٹی سے پیدا کیا پھر فرمایا کہ ہوجا تو وہ ہو گیا۔ (یہ بات) تمہارے پروردگار کی طرف سے برحق ہے تو تم ہرگز شک کرنے والوں میں نہ ہونا۔ پھر اگر یہ لوگ عیسیٰ کے بارے میں تم سے جھگڑا کریں جب کہ تمہارے پاس "علم" آچکا ہے تو ان سے کہہ دو کہ آؤ ہم اپنے بیٹوں اور عورتوں کو بلائیں تم بھی اپنے بیٹوں اور عورتوں کو بلاؤ اور تم خود بھی آئیں اور تم خود بھی آؤ پھر دونوں فریق (مخالفے) دعا دعا کرتے رہیں اور جو لوگ پر خدا کی لعنت بھیجیں۔

إِنَّ مَثَلَ عِيسَىٰ عِنْدَ اللَّهِ كَمَثَلِ آدَمَ خَلَقَهُ مِنْ تُرَابٍ ثُمَّ قَالَ لَهُ كُنْ فَيَكُونُ الْحَقُّ مِنْ رَبِّكَ فَلَا تَكْفُرُ مِنَ الْمُتَمَتِّينَ فَمَنْ حَاجَبَكَ فِيهِ مِنْ بَعْدِ مَا جَاءَكَ مِنَ الْعِلْمِ فَقُلْ تَعَالَوْا نَدْعُ آبَاءَنَا وَآبَاءَكُمْ وَنِسَاءَنَا وَنِسَاءَكُمْ وَأَنْفُسَنَا وَأَنْفُسَكُمْ ثُمَّ نَتَّبِعُهُ لَمَّا كَلَّمَ اللَّهُ عَلَىٰ الْكَلْبِ بَيْنَ يَدَيْهِ

(۵۹-۶۱)

ان آیات سے مندرجہ ذیل باتیں سامنے آتی ہیں:-

- (۱) حضرت عیسیٰ کی پیدائش کے بارے میں کچھ لوگوں نے رسول اللہ سے جھگڑا کیا تھا۔
- (۲) اس جھگڑے کے دوران آپ کے پاس علم (خدا کی طرف سے وحی) آیا۔ اور یہ "العلم" سب سے پہلی آیت **إِنَّ مَثَلَ عِيسَىٰ**..... الایۃ میں مذکور ہے۔
- (۳) اس "علم" کے آنے کے بعد تمہارے لئے (یعنی آپ اور مجملہ مسلمانوں کے لئے) کسی قسم کا شک کرنے کی گنجائش نہیں۔
- (۴) اس "علم" کے بعد بھی جو لوگ جھگڑا نہ چھوڑیں تو ان کا علاج صرف دعوتِ مہابہ ہے جس کا طریق اللہ تعالیٰ نے بیان فرمادیا ہے۔

**مثیل آدم:** گویا ان آیات میں سب سے زیادہ قابلِ توجہ بات "العلم" ہے یعنی حضرت عیسیٰ پیدائش کے لحاظ سے مثیل آدم تھے۔ اب ان آیات کا شانِ نزول یہ ہے کہ سلمہ میں بخران کے عیسائیوں کا ایک وفد مدینہ میں حضور اکرم کے پاس آیا اور پیدائشِ عیسیٰ کے متعلق مناظرہ بھی کیا اور جھگڑا بھی۔ اس مناظرہ کا اثری صاحب نے عیدن: زمزم میں کئی مقامات پر ذکر کر کے اور حسبِ عادت غلط مطلب پیش کر کے فریب دہی کی کوشش کی ہے اور درمنثور کے حوالہ سے روایات پیش فرمائی ہیں لہذا ہم درمنثور ہی کے حوالہ سے چند روایات مکمل متن مع ترجمہ پیش کرتے ہیں تاکہ معاملہ کے سب پہلو سامنے آجائیں۔ ہمارے سامنے اس وقت درمنثور ج ۲ (سورۃ آل عمران) مطبوعہ دار المعرفۃ بیروت پڑھی ہے۔ اس کا حوالہ صفحہ اور سطر تک ساتھ ساتھ درج کر رہے ہیں۔

## در منثور کی روایات مع ترجمہ:

(۱) ص ۳۷ سطر ۲۵ تا ۲۷ (در منثور ج ۳)

اخرج عبد بن حمید وابن جریر عن قتادة قال  
ذُكِرَ لَنَا أَنَّ سَيِّدِي أَهْلَ نَجْرَانَ وَأُسْقِيَهُمُ  
السَّيِّدَ وَالْعَاقِبَ لَيْثِيًّا نَبِيَّ اللَّهِ صَلَّى اللَّهُ عَلَيْهِ وَسَلَّمَ  
فَسَأَلَاهُ عَنْ عَيْسَى فَقَالَ: كُلُّ آدَمِيٍّ لَهُ ابْنٌ فَمَا  
شأن عَيْسَى لِأَبِي لَهُ؟ فَأَنْزَلَ اللَّهُ فِيهِ هَذِهِ الْآيَةَ  
إِنَّ مَثَلَ عَيْسَى عِنْدَ اللَّهِ: الْآيَةُ

(۲) ص ۳۸ سطر ۱ تا ۳

اخرج ابن سعد وعبد بن حمید عن الأرزق  
بن قيس قال: جاءه اسقف نجران والعاقب  
الذي رسول الله صَلَّى اللَّهُ عَلَيْهِ وَسَلَّمَ. فَعَرَّضَ عَلَيْهِمَا  
الاسلام. فَقَالَ: قد كُنَّا مسلمين قبلكَ فَقَالَ  
رسول الله صَلَّى اللَّهُ عَلَيْهِ وَسَلَّمَ كذبتما مُبْعِ الْاسلام  
مِنْكُمْا ثَلَاثَ تَوَلُّوا كَمَا: اتَّخَذَ اللَّهُ وَلَدًا وَسَجَّوْا كَمَا  
لِلصَّليبِ وَكَلِمَا لِحَمِ الْخَنزِيرِ: فَسَأَلَ  
فَمَنْ أَبُو عَيْسَى؟ فلم يدر ما يقولُ فَاَنْزَلَ اللَّهُ  
إِنَّ مَثَلَ عَيْسَى عِنْدَ اللَّهِ كَمَثَلِ آدَمَ..... الْآيَةُ

(۳) ص ۳۸ سطر ۱۱ تا ۱۳

اخرج ابن جرير عن عبد الله بن حنبل قال حدثنا  
سمع النبي صلى الله عليه وسلم يقول كَيْتَ بَيْنِي وَ  
بَيْنَ أَهْلِ نَجْرَانَ حِجَابًا فَلَا أَرَاهُمْ وَلَا يُرَوُّونِي  
مِنْ شِدْقَةٍ مَا كَانُوا يَمَارُونَ النَّبِيَّ صَلَّى اللَّهُ عَلَيْهِ  
وَسَلَّمَ

(۱) عبد بن حمید اور ابن جریر قتادہ سے نقل کرتے ہیں۔ قتادہ نے  
کہا کہ ہمیں بتلایا گیا کہ اہل نجران کے دوسرا اور ان کے  
اسقف جو سید اور عاقب کہلاتے تھے۔ رسول اکرم کو ملے اور  
حضرت عیسیٰ کے متعلق سوال کیا کہ، ہر آدمی کا باپ ہوتا ہے  
اور عیسیٰ کا باپ نہ تھا تو ان کے بارے میں آپ کا کیا خیال  
ہے؟ تو اللہ تعالیٰ نے اس بارہ میں یہ آیت نازل فرمائی۔

ان مثل عیسیٰ عند اللہ ..... الخ

(۲) ابن سعد اور عبد بن حمید نے ارزق بن قیس سے روایت کیا ہے  
نے کہا: نجران کے اسقف اور عاقب رسول اکرم کے پاس گئے تو  
آپ نے ان پر اسلام پیش کیا۔ وہ کہنے لگے: ہم تو پہلے ہی  
مسلمان ہیں۔ آپ نے فرمایا: تم بھڑکتے ہو۔ تمہاری تین باتیں  
تھیں اسلام سے باز رکھتی ہیں تم اللہ کی اولاد بتلاتے ہو صلیب  
کو سمجھ کر تے ہر اور سزا کا گوشت کھانے پر۔ وہ کہنے لگے: ہجرت  
بتلاؤ عیسیٰ کا باپ کون تھا؟ آپ نہیں جانتے تھے کہ کیا جواب میں  
تو اللہ نے یہ آیت نازل فرمائی۔ ان مثل عیسیٰ عند اللہ.....

.....

(۳) ابن جریر عبد اللہ بن حنبل سے روایت کرتے ہیں کہ انہوں نے  
نبی اللہ صلی اللہ علیہ وسلم کو کہتے سنا: "کاش میرے اور اہل نجران کے درمیان  
کوئی حجاب ہوتا۔ نہ میں انہیں دیکھتا نہ وہ مجھے دیکھتے۔ کیونکہ  
وہ بڑی سختی سے آپ سے ہجرت کر رہے تھے۔"

اخرج ابن جریر وابن المنذر عن ابن جریج قال بلغنا ان نصاری نجران قدیم وقد هتم علی النبی صلی اللہ علیہ وسلم فیہم السید والعاقب و ہما یومئذ سیدنا اهل نجران فقالوا یا محمد! لم تشم صاحبنا؟ قال من صاحبکم؟ قالوا: عیسیٰ بن مریم تزعم آتہ عبدہ؟ قال رسول اللہ صلی اللہ علیہ وسلم اجل راتہ عبد اللہ وکلمتہ القاھا الی مریم و دُرِحَ مِنْہُ؟ فغضبوا وقالوا ان کنت صادقا فارنا عبدا یحیی النوفی ویبری الککمہ ویخلق من الطین کھیئۃ الطیر فیمنح فیہ الایۃ لکنہ اللہ؟ فسکت حتی اتاہ جبریل فقال یا محمد لقد کفر الذین قالوا ان اللہ هو المسیح بن مریم الایۃ فقال رسول اللہ صلی اللہ علیہ وسلم انہم سئلوا فی الخبر ہم بمثل عیسیٰ؟ قال جبریل۔ مثل عیسیٰ عند اللہ کمثل آدم خلقہ من تراب ثم قال لہ کن فیکون۔ فلما اصبحوا عادوا ففروا علیہم الایات۔

(۴) ابن جریر اور ابن المنذر نے ابن جریج سے روایت کیا۔ اس نے کہا ہمیں یہ خبر ملی کہ نجران کے عیسائی جن میں ان کے سید اور عاقب بھی تھے جو ان دنوں نجران کے سردار تھے۔ نبی کے پاس تیار ہو کر دعا پکڑ کر آ کر کہنے لگے اے محمد! تو ہمارے صاحب کو گالی کیوں دیتا ہے؟ آپ نے پوچھا "تمہارا صاحب کون ہے؟" کہنے لگے عیسیٰ ابن مریم جسے تو عبد سمجھتا ہے۔ آپ نے فرمایا: ہاں! میں اسے اللہ کا بندہ سمجھتا ہوں۔ وہ اللہ کا کلمہ اور اس کی طرف سے رُوح تھے جسے اللہ نے مریم کی طرف ڈالا۔ اس جواب پر وہ پھر گئے اور کہنے لگے "اگر تم سچے ہو تو کوئی ایسا بندہ دکھلاؤ جو مردوں کو زندہ کرتا، کوڑھی اور اندھے کو تندرست کرتا ہو مٹی سے پرندہ بنا کر اور اس میں ہر ہونک مار کر حقیقی پرندہ بنا دیتا ہو۔ ایسا شخص اللہ ہی ہو سکتا ہے۔" اس بات پر آپ پوچھ ہو گئے حتیٰ کہ جبریل آئے اور کہا "اے محمد! لقد کفروا الذین قالوا ان اللہ هو المسیح ابن مریم الایۃ ...."

پھر آپ نے جبریل سے کہا "نصاری مجھ سے عیسیٰ کی مثال پوچھتے ہیں تو جبریل نے کہا: ان مثل عیسیٰ عند اللہ کمثل آدم خلقہ من تراب ثم قال لہ کن فیکون۔ پھر جب صبح ہوئی تو آپ نے نصاریٰ کے سامنے یہ آیات پڑھیں۔

ان روایات سے مندرجہ ذیل امور پر روشنی پڑتی ہے:-

**مناظرہ میں عیسوی دلائل:** (۱) نجران کے استغف (علماء) آپ سے مناظرہ کے لیے پوری تیار کر کے آئے تھے۔ ان کا اندازہ گفت گو کر ختم تھا اور بڑے کم خود آپ کو مات دینے آئے تھے۔

(۲) ان کا طرز استدلال یہ تھا کہ عیسیٰ بن مریم کے متعلق تم یہ بھی تسلیم کرتے ہو کہ ان کا باپ نہ تھا۔ پھر اس میں چند ایسی خصوصیات بھی پائی جاتی ہیں جو خرق عادت ہیں پھر آخر اسے کیوں نہ ابن اللہ یا اللہ سمجھا جائے۔

(۳) اور اگر تم یہ بات ماننے کو تیار نہیں تو پھر بتلاؤ کہ عیسیٰ کا اور کون سا مثل ہو سکتا ہے؟ نیز یہ کہ اگر عیسیٰ ابن اللہ نہیں تو اس کا باپ کون تھا؟ گویا ان عیسائیوں کے خیال میں دو بائیں مل کر عیسیٰ کو خدا بنانے کی وجہ تھیں،

(۱) بے پردی پیدائش (۲) معجزات عیسیٰ

وجہ مماثلت: ان کے جواب میں اللہ تعالیٰ "اعلم" نازل فرمایا جس سے درج ذیل باتوں کا پتہ چلتا ہے:-

- (۱) عیسیٰ، آدمؑ کے متیل ہیں۔ گویا اصل آدمؑ ہیں اور اس کی مثال عیسیٰ ہیں۔  
 (۲) خلق کے لفظ سے معلوم ہوتا ہے کہ دونوں میں وجہ مماثلت یا "قدر مشترک" ان کی پیدائش ہے۔  
 (۳) دونوں کی پیدائش کا ذکر کرنے کے بعد قرآن کریم میں کُنْ فَمِنْ كُنْ کے الفاظ آئے ہیں جس سے واضح ہوتا ہے کہ ان دونوں کی پیدائش عام ضابطہ پیدائش کے مطابق نہ تھی۔

پھر اسی اعلم کو بنیاد قرار دے کر اللہ تعالیٰ نے عیسائیوں کے عیسیٰ کے متعلق دعویٰ خدائی کو رد کر دیا اور یہ تو واضح ہے کہ بحث کی بنیاد کوئی ایسا اصول بھی ہو سکتا ہے جو فریقین میں مسلم ہو اور وہ صرف بے پردی پیدائش تھی۔ اللہ تعالیٰ نے یہ واضح کر دیا کہ اگر بے پردی ہونے سے کوئی خدا ہو سکتا ہے تو عیسیٰ کے بجائے آدمؑ اس کے زیادہ حقدار ہیں کیونکہ ان کے باپ کے علاوہ ان کی ماں بھی نہ تھی۔ رہی معجزات کی بات تو یہ عیسیٰ کی کوئی انفرادی خصوصیت نہیں۔ بہت سے انبیاء کو معجزات عطا ہوئے ہیں نیز اللہ تعالیٰ نے یہ بھی واضح کر دیا کہ اعلم کی تنزیل کے بعد کسی قسم کا شک کرنا مسلمان کا کام نہیں اور اگر پھر بھی کوئی مہذب دھرم کج سمجھی پر اتر آتا ہے تو اس کا علاج صرف مبالغہ ہے۔ اب ہم یہ دیکھیں گے کہ اس مناظرہ اور ان آیات کا ذکر اثری صاحب نے کن کن مقامات پر کیا ہے اور اس سے کیا نتائج اخذ کیے ہیں۔ عیون زمزم کے ص ۱۰ پر

ایک سوال درج فرماتے ہیں :-

"اللہ تعالیٰ نے عیسیٰ کو آدمؑ کا متیل ٹھہرایا ہے۔ راجع مثل عیسیٰ عند اللہ کمثل ادم..... الخ جیسے

وہ بے پردی ہے ویسے ہی یہ بھی بلا باپ پیدا ہوا ہے" پھر اس کا جواب دیتے ہوئے فرماتے ہیں۔

"آیت کریمہ میں تو اس کا کوئی ذکر نہیں کہ متیل بے پردی میں دی گئی ہے اور یہ مناسب بھی نہیں کہ آدمؑ

کسی کا بھی ولد نہیں اور عیسیٰ کو اعتراف ہے کہ میں ولد ہوں" (ص ۱۰)

"گویا اس آیت کے لفظ خلق اور اس کے شان نزول کے متعلق جو روایات اُوپر درج کی گئی ہیں انہیں تو سامنے سے اوجھل کر دیا اور ایک عقلی دلیل پیش کر دی کہ آدمؑ کسی کے ولد نہیں۔ اور عیسیٰ ولد ہیں۔ اور ولد کیلئے ماں باپ کا ہونا ضروری ہوتا ہے۔ یہ وہی بے کار دلیل ہے جس کا ذکر ہم کسی دوسرے مقام پر کر چکے ہیں۔ یہ دلیل شاید نیچر پرستوں کے کام تو آسکے مگر مسلمانوں کے لئے نہیں جو اللہ تعالیٰ کی جاری و ماری قدرت پر ایمان رکھتے ہیں۔ خوارق عادت اور سے منطقی نتیجہ اخذ کرنا مناسب نہیں ہوتا۔ چنانچہ اثری صاحب خود فرماتے ہیں "کہ از روئے

حدیث صحیحہ ہر آدم کی بیٹی کو لازماً حیض آتا ہے اور خواہ کبھی حیض آیا ہے لیکن وہ آدم کی ولیدہ نہیں۔ ایسے مواقع ذی علوں کے لیے باعثِ مزلت نہ ہوں“ (ب مطبع)

اب دیکھیے اس مثال میں آدم کی پیدائش مسئلہ طور پر فرقِ عادت ہے اور حضرت عیسیٰ کی مسلمانوں کے عقیدہ کے مطابق۔ پھر ان فرقِ عادت اُمور میں ولد کی نسبت پیدا کر کے کیسے نتیجہ اخذ کرنا کبھی درست نہیں ہوگا۔ اس مقام پر اثری صاحب نے ذی علوں کی مزلت کا کچھ خیال نہیں فرمایا۔

اب اثری صاحب نے اس تمثیل میں جو وجوہ مماثلت تلاش فرمائی ہیں وہ حسب ذیل ہیں:-

(۱) پہلی وجہ عدمِ خدائی: پھر اسی صفت پر فرماتے ہیں: (عیسیٰ) کی نسبت اللہ پاک نے فرمایا نفخنا فیہ من روحنا اور (آدم) کی نسبت فرمایا ونفخت فیہ من روحی

لہذا اگر (عیسیٰ) خدا ہے تو (آدم) بھی خدا سمجھا اور اگر (آدم) خدا نہیں تو (عیسیٰ) بھی خدا نہیں بلکہ عام انسانوں کے لیے ارشاد ہے وَنَفَخْنَا فِيهِ مِنْ رُوحِنَا تو کیا سب خدا ہی نظر آ رہے ہیں؟ کیا خوب ہے؟

اب دیکھیے اس آیت رَاتٌ مَثَلًا لِّعِيسَىٰ فِيهَا اس کے شانِ نزول کی روایات میں نَفَخَ رُوحًا كَذَرْتِكَ نہیں بہر حال آپ نے یہ ذکر چھڑ کر یہ ثابت کر دیا ہے۔ کہ اگر آدم خدا نہ تھا تو عیسیٰ بھی خدا نہیں بلکہ کوئی انسان خدا نہیں مگر سوال یہ ہے کہ یہ تشریح عدمِ مشیت کی مثال ہو سکتی ہے۔ مشیت کی نہیں ہو سکتی۔ جبکہ اللہ مشیت کی مشیت مثال پیش فرما رہے ہیں۔ عدمِ مشیت کی نہیں نیز خلق کا لفظ بچار بچار کہہ رہا ہے کہ یہ مثال دونوں کے بن باپ پیدا ہونے کے سلسلہ میں پیش کی گئی ہے اور اسی بنیاد پر دونوں کے خدا ہونے کی نفی ہوتی ہے لیکن اثری صاحب اصل بنیاد کو تو تسلیم نہیں کرتے اور سارا زور اس کے نتیجہ پر صرف کر رہے ہیں۔ اگر اثری صاحب کے مطابق عیسیٰ کا باپ تسلیم کر لیا جائے تو نصاریٰ کے مجادلہ کی ساری عمارت از خود ہی دھڑام سے نیچے آگرتی ہے۔ اور سوال یہ پیدا ہوتا ہے کہ عیسیٰ اگر عیسیٰ کی فطری پیدائش کے قائل تھے تو یہاں لینے کیا آئے تھے اور مناظرہ کیا چاہتے تھے؟ مگر اثری صاحب تو مماثلت کی بجائے عدمِ مماثلت کی تو جہہ بیان کر کے ایک تیر سے ڈونگا کرنا چاہتے ہیں۔ عیسیٰ کی بے پدری پیدائش سے بھی انکار اور ان کے معجزات سے بھی انکار کہ عیسیائیوں کے نزدیک عیسیٰ کے ابن اللہ ہونے کی ایک وجہ بھی تھی مگر اللہ تعالیٰ نے ان کے معجزات کی کہیں نفی نہیں فرمائی بلکہ دو مقامات پر بر ملا ان معجزات کا اقرار کیا ہے۔

(۲) دوسری وجہ ترائی ہونا: عیون زمرم صلاہ پر جواب دے کے تحت ایک نئی وجہ مماثلت دریافت کی

ہے فرماتے ہیں:-

اس آیت سے یہی ظاہر ہوتا ہے کہ وہ (یعنی آدم اور عیسیٰ) تزابی خاکی مخلوق ہے۔ ناری یا نوری نہیں۔ (خاکی مخلوق) کنیف ہے اور (یعنی ناری مخلوق) لطیف ہے اور (یعنی نوری مخلوق) بہت ہی لطیف ہے۔ اور اللہ پاک اس سے بھی کہیں زیادہ لطیف و بلا کیف ہے تو جب (یعنی نوری مخلوق) بھی اس (خدا) کی مثل نہیں تو (یعنی خاکی مخلوق) کیسے اس کی مثال ہو؟ (ص ۹۱)

اس جواب میں آپ نے خاکی، نوری، ناری اور کنیف لطیف کا فلسفہ بیان کر کے یہ ثابت کیا ہے کہ خاکی مخلوق خدا نہیں ہو سکتی۔ اور چونکہ آدم و عیسیٰ دونوں خاکی یا تزابی ہیں لہذا خدا نہیں ہو سکتے۔ گویا آدم و عیسیٰ میں وجہ مماثلت یا قدر مشترک صرف تزابی ہونا ہے، مگر سوال یہ ہے کہ تزابی ہونے میں تو سب انسان ہی آدم کے مثیل ہیں۔ اس میں عیسیٰ کی خصوصیت کیا ہوئی کہ اللہ تعالیٰ صرف انہیں ہی آدم کا مثیل قرار دے رہے ہیں۔

(۳)۔ تیسری وجہ ندرت: پھر اسی صفحہ پر جواب میں آپ دبی زبان سے کچھ بے پردی کا اقرار بھی کرتے ہیں کہ یہ ممکن ہے لیکن پھر بھی ادھر ادھر ہاتھ پاؤں مارتے ہوئے فرماتے ہیں:-

”جن ذی علموں نے پدیری مماثلت پر اسے معمول فرمایا ہے ان کا بھی اس پر اتفاق ہے کہ یہ مماثلت ناقصہ ہے۔ تمام نہیں تو پھر ندرت میں بھی مماثلت ہو سکتی ہے۔ بے پردی لازم نہیں“ (ص ۹۱)

اب یہ اثری صاحب کو کون بتائے کہ مکشَل کا لفظ صرف کسی ایک قدر مشترک کے لیے آتا ہے جیسے کمشَل الحمار یا کمشَل الکلب میں صرف ان لوگوں کی ایک آدھ صفت گدھے یا کتے جیسی بیان کی گئی ہے یہ نہیں کہ وہ لوگ اور کتا یا گدھا ہر پہلو سے ایک جیسے ہی تھے۔ مکشَل آدم میں یہ قدر مشترک بے پردہ ہونا ہے جیسا کہ لفظ خلق سے ظاہر ہے جو اثری صاحب کو کسی صورت گوارا نہیں۔ لہذا آپ فرماتے ہیں کہ اس مماثلت کے لیے کوئی اور پہلو تلاش کیا جائے مثلاً یہ مماثلت ”ندرت“ میں بھی ہو سکتی ہے۔ چنداں ضروری نہیں کہ اس مماثلت کے لیے بے پردی کا پہلو ہی سامنے رکھا جائے (اگرچہ یہ بھی ممکن ہے)

ندرت کا پہلو تو آپ نے تلاش کر لیا لیکن اس لفظ ندرت کی تشریح نہیں فرمائی۔ ہمارے خیال میں ندرت سے مراد نادر الوقوع ہونا ہے کہ جیسے آدم نادر الوقوع ہیں کہ ان کا ماں باپ دونوں نہیں۔ اسی طرح عیسیٰ کی پیدائش نادر الوقوع ہے کہ ان میں کم از کم باپ کا وجود نہیں۔ خلقت کے لیے عام ضابطہ تو یہی ہے کہ وہ زوجین سے پیدا ہوں۔ ان میں کچھ ندرت نہیں۔ البتہ آدم اور عیسیٰ دونوں میں ندرت ہے۔ ندرت

کی تشریح یہ ہمارے اپنے خیال کے مطابق ہے۔ ممکن ہے اثری صاحب "ذرت میں مماثلت" کے معنی کچھ اور لیتے ہوں۔

## عیسائی مناظرہ اور رسول اللہ پر اتہام

اسی مناظرہ کے متعلق اثری صاحب عبون زمزم ص ۲۱ پر لکھتے ہیں :-

مسجد نبوی میں عیسائیوں سے رسول اللہ کا جو مناظرہ ہوا وہ درمنثور میں ابن جریر اور ابن ابی حاتم سے منقول ہے۔ اس میں آپ نے اس پجڑ کرتے ہوئے فرمایا۔ لَا يَكُونُ وَكَذَلِكَ هُوَ يَشْبَهُ أَبَاكَ۔ ہر پجڑ اپنی شکل و صورت اور دیگر کاموں میں اپنے باپ سے مشابہ ہوتا ہے۔ اگر عیسیٰ علیہ السلام کی شکل و صورت خدا کی سی ہے تو وہ اس کا باپ ہے اور اگر اس کی شکل انسان کی سی ہے تو اس کا باپ انسان ہے۔ اس جوابی تقریر میں رسول اللہ نے عیسیٰ کا باپ تسلیم فرمایا ہے بلکہ عیسائیت کے خلاف اسے بطور ثبوت پیش فرمایا ہے :-

اب دیکھئے اس اتہام میں اثری صاحب نے درمنثور میں سے منقول عبارت لَا يَكُونُ پھل اتہام؛ وَكَذَلِكَ هُوَ يَشْبَهُ أَبَاكَ کا حوالہ جلد نمبر یا صفحہ نمبر نہیں دیا۔ اس مناظرہ کا ذکر قرآن کریم میں صرف سورہ آل عمران کی آیات ۵۹ تا ۶۱ میں مذکور ہے۔ درمنثور کی ج ۲ صفحہ ۳۶ سطر ۲۲ سے لے کر ص ۳۰ سطر ۹ تک اس سے متعلق روایات درج ہیں (مطبوعہ دار المعرفۃ - بیروت) ان سب روایات کو بغیر فائدہ دیکھا لیکن ہمیں یہ الفاظ کہیں نہیں مل سکے جو اثری صاحب نے درج فرمائے ہیں لہذا یہ آپ کا رسول اللہ پر ایک بہت بڑا اتہام ہے کہ آپ نے یہ بات عیسائیوں کے سامنے کہی تھی۔

پھر اس غلط بنیاد پر آپ نے رسول اللہ کی زبانی عیسیٰ کا باپ تسلیم ہی نہیں کر دیا بلکہ دوسرا اتہام؛ اسے بطور حجت عیسائیوں کے سامنے رسول اللہ کی زبانی پیش ہی کر دیا ہے۔ یہ دوسرا اتہام ہوا۔

پھر اسی عبون زمزم کے ص ۲۲ پر ارشاد فرماتے ہیں :-

تیسرا اتہام؛ "یہ وہی دلیل ہے جسے رسول اللہ نے عیسائیوں کے بالمقابل پیش فرمایا کہ عیسیٰ اپنے باپ یوسف سے مشابہ تھا۔ لہذا وہ اس کا بیٹا ہے، خدا کا بیٹا نہیں کہ اس کے جاسوس و مشابہ نہیں" (یہ بغیر کسی سوال کے اثری صاحب کا جواب ہے) کے تحت "نظیر" میں درج ہے۔

اس عبارت میں اثری صاحب نے رسول اللہ کی زبانی صرف باپ تسلیم ہی نہیں کر دیا بلکہ اس کے باپ کا نام بھی رسول اللہ ہی کی زبانی بتلا دیا ہے۔



عیون زمزم کے صلیب پر فرماتے ہیں:-

**پوتھا اتہام:** "پھر آپ نے اس مناظرہ میں یہ فرمایا کہ إِنَّ عِيسَى حَمَلَتْهُ أُمُّهُ كَمَا تَحْمَلُ الْمَرْءَةُ شَيْئاً وَضَعْتَهُ كَمَا تَضَعُ الْمَرْءَةُ" پھر اس کا ترجمہ یوں فرماتے ہیں: "مریم کو اسی طرح پر جائز حمل ہوا جس طرح کہ دیگر عورتوں کو جائز حمل ہوا کرتا ہے۔"

ہم اثری صاحب سے صرف یہ پوچھتے ہیں کہ اس ترجمہ میں لفظ جائز کس عربی لفظ کا ترجمہ ہے؟ یہی لفظ تو ممتاز مہ فیہ سلب ہے جس کا آپ نے بلاوجہ اضافہ کر کے رسول اللہ کی طرف منسوب فرمایا ہے۔ چنانچہ ص ۱۲۲ پر اس بہتان کو صحیح طور پر رسول اللہ کی طرف منسوب کرتے ہوئے فرماتے ہیں۔

"نیز رسول اللہ نے عیسائی مناظرہ میں مریم کے حمل کو جائز حمل ٹھہرایا ہے اور عیسیٰ کو اپنے باپ کے مشابہ بتایا ہے جو کہ آپ کی شان کے لائق ہے" (ص ۴۱)

پھر ایک آیت "وَمَا تَحْمَلُ مِنْ آثْمًا وَلَا تَفْتَعُ إِلَّا جَعَلْنَاهُ" درج فرما کر اس کا ترجمہ یوں کیا ہے: "اگرچہ وضع اور حمل اُنٹی کا کام ہے۔ مگر یہ بھی بغیر ذکر ممکن نہیں، اسی طرح پر مریم کا حمل اور وضع اور وضع بھی بغیر ذکر ممکن نہیں" (ص ۲۲)

اس ترجمہ میں اثری صاحب نے "مگر یہ بھی بغیر ذکر ممکن نہیں" کے الفاظ اپنی طرف سے داخل کیے۔ پھر اس بنیاد پر مریم کا شوہر ثابت کیا۔ پھر اسے اس انداز میں پیش کیا ہے۔ گویا یہ بھی نبوی دلیل ہے" (حوالہ ایضاً) پھر فرماتے ہیں:-

"ان ۱، ۲، ۳، ۴، ۵، ۶، ۷، ۸، ۹، ۱۰، ۱۱، ۱۲، ۱۳، ۱۴، ۱۵، ۱۶، ۱۷، ۱۸، ۱۹، ۲۰، ۲۱، ۲۲، ۲۳، ۲۴، ۲۵، ۲۶، ۲۷، ۲۸، ۲۹، ۳۰، ۳۱، ۳۲، ۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰"۔ یہ ہر سہ جوابات معاملہ اور دیگر تفاسیر میں بھی موجود ہیں۔" (ع ص ۲۳)

ہم پوچھتے ہیں کہ اگر ان جوابات سے عیسائیوں کا ناطقہ فی الواقعہ بند ہو گیا تھا اور ناطقہ بند کرنے والے یہی جوابات تھے جو آپ نے بزبان نبوی پیش فرمائے ہیں تو پھر مابہل تک نوبت کیوں پہنچ گئی تھی؟ اسی ناطقہ کی بندش کے متعلق آپ ص ۱۲۲ پر فرماتے ہیں:-

"پھر آپ نے اس مناظرہ میں فرمایا فَإِنَّ رَبَّنَا حَقٌّ وَرَبِّي حَقٌّ فِي الرَّحْمِ كَيْفَ شَاءَ" اور نتیجہ پیش کیا ہے کہ "عیسیٰ بھی اپنی تخلیق میں دوسروں کے ساتھ شامل ہے، کوئی خصوصیت نہیں۔"..... "اس نبوی دلیل کا عیسائی نہ تو کوئی جواب دے سکے نہ اس کا انکار کر سکے"

ہم تو یہ سمجھنے سے بھی قاصر ہیں کہ یہ نبوی دلیل ہے کیا جس کے سامنے نصاریٰ لبواب ہو گئے؟ یہ تو عیسائی بھی مانتے ہیں کہ رحم مادر میں عیسیٰ کی ایسے ہی تخلیق ہوئی جیسے عام ضابطہ الہی ہے اس پر انہیں اعتراض ہی کیا تھا

کہ انہوں نے اس نبوی دلیل کے سامنے گھٹنے ٹیک دیئے۔ (یہ جواب ملا ہے)۔  
اب دیکھئے اصل مسئلہ ہی یہ ہے کہ اثری صاحب حضرت مریمؑ کا شوہر ثابت کرنا چاہتے ہیں۔ اور اسی سے متعلقہ حوالے گول کر جاتے ہیں۔

آخر یہ معاملہ اور دیگر کتب تفاسیر کے حوالے کیوں پیش نہیں فرماتے؟ اتنی کتب تفاسیر اور معاملہ کے حوالوں کے بجائے صرف ایک ہی حوالہ رقم فرمادیئے۔ اگر صحیح ہو تو ہمیں صرف ایک حوالہ ہی کافی ہے ورنہ انہیں برملا اعتراف کر لینا چاہیئے کہ یہ سب کچھ رسول اکرمؐ کی ذات پر بہتان باندھا گیا ہے۔

آپ ص ۹ پر ایک سوال اٹھاتے ہیں کہ "بعض روایات میں آیا ہے کہ آیت  
اثری صاحب کی مہٹ دھرمی: ان مثل عیسیٰ عند اللہ..... کا نزول نجرانی عیسائیوں کے  
مناظرہ کے وقت ہوا ہے اور کہ آپ نے اس مناظرہ میں آیت تلاوت بھی فرمائی ہے جس سے بے پردی کا اعتراف معلوم  
ہوتا ہے" پھر اس سوال کا جواب یوں تحریر فرماتے ہیں:-

جواب: یوں تو ساری سورت ہی اس موقع پر نازل ہوئی ہے۔ اس آیت کی کوئی تخصیص نہیں۔ اور منظرہ  
میں اس آیت کی تلاوت ثابت نہیں۔ اور نہ اس کا کوئی ثبوت کہ آپ نے بے پردی کا اعتراف کیا تھا؟..... "اگر نبوی  
خیال میں یہ آیت بے پردی کا ثبوت ہوتا تو آپ سے ولادت مسیح کی آیات کریمات میں درج فرماتے" (ص ۹۰)  
جواب: اگر آیات ولادت میں بھی اس کا اندراج ہو جاتا تو بھی بے پردی پر دلائل ہوتا۔ بلکہ یہ ظاہر ہوتا کہ  
وہ تباری، خاکی مخلوق ہے" (ایضاً)

اس سوال و جواب سے درج ذیل باتیں واضح ہوتی ہیں:-

(۱) اثری صاحب کا یہ قول کہ رسول اللہ نے مناظرہ میں یہ آیت ان مثل عیسیٰ..... تلاوت نہیں فرمائی تھی۔  
سفید جھوٹ ہے۔ اسی مضمون کے ابتدا میں ہم نے درمنثور سے جو چار روایات درج کی ہیں۔ ان میں سے پہلی دو  
میں بھی وضاحت ہے کہ عیسائیوں نے عیسیٰ کے باپ کے متعلق پڑھا تو یہ آیت نازل ہوئی اور جو تھی روایت میں  
یہ وضاحت ہے کہ دوسرے دن صبح آپ نے یہ آیت عیسائیوں کے سامنے تلاوت فرمائی۔

(۲) آپ کا یہ قول ان مثل عیسیٰ عند اللہ کمثل آدم۔ میں مماثلت بے پردی میں نہیں۔ یہ بھی سفید جھوٹ  
ہے جیسا کہ لفظ خلق اور روایت ما اور روایت ما سے ثابت ہے۔ علاوہ ازیں اس آیت کی تفسیر میں تفسیر ابن  
عباس میں یہی بات بالوضاحت درج ہے اس تفسیر میں تین بار یہ الفاظ دہرائے گئے ہیں کہ عیسیٰ بغیر باپ کے پیدا  
ہوئے جیسا کہ آدم بغیر باپ پیدا ہوئے تھے۔ یہ تفسیر ہم نے کسی دوسرے مقام پر درج بھی کر دی ہے تاہم اس کا  
حوالہ یہ ہے۔ (درمنثور ج ۲ ص ۱۲۹ حاشیہ پر مطبوعہ دارالعرفت۔ بیروت)

(۳) یہ آیت قرآن میں خواہ کہیں بھی درج ہوتی اثری صاحب یہ ماننے کو ہرگز تیار نہیں کہ یہ مماثلت بے پدی میں ہے۔ اب اگر کوئی صاحب "میں نہ مانوں" پر ہی اتر آئیں تو ایسے شخص کے لینے سب دلائل بے کار ہو جاتے ہیں۔

اثری صاحب تاریخ طبری سے اس خط کا کچھ حصہ نقل فرماتے ہیں جو رسول اللہ ﷺ نے شاہ حبش کو بھیجا تھا۔ ہم عیون زمزم کے مٹلا سے اس خط کی عربی عبارت مع ترجمہ پھر اثری ترجمہ درج کرتے ہیں تاکہ معلوم ہو سکے کہ آپ عوام الناس کو دھوکا دینے میں کس قدر شائق ہیں لکھتے ہیں:

"جو کہ شاہ حبش کی طرف رسول اللہ نے روانہ فرمایا وہ تاریخ طبری میں یوں مروی ہے کہ:

عیسیٰ بن مریم روح اللہ اور اللہ کا کلمہ تھے جسے اللہ نے مریم کی طرف ڈالا جو بتول (لذات دنیا سے الگ رہنے والی) پاک سیرت اور معصنہ و سراج تھی وہ اس کلمہ کی وجہ سے عیسیٰ کے حمل سے حامل ہوئی تو اللہ تعالیٰ نے عیسیٰ کو اپنے روح اور نفع سے پیدا فرمایا جیسے آدم کو اپنے ہاتھ سے اور نفع سے پیدا فرمایا۔

عیسیٰ ابن مریم روح اللہ و کلمتہ الفقاہا الی  
مریم البتول الطیبۃ الحصینۃ و حملت بعیسی  
فخلقتہ اللہ من روحہ و نفعہ کما خلق آدم  
بیدہ و نفعہ

اب اثری ترجمہ و تشریح ملاحظہ فرمائیے جسے آپ نے رسول اللہ کی طرف منسوب کر دیا ہے:-

"مریم نے اپنے زمانہ کی ہر ایک عورت سے جو رسم و رواج اور تبتیل کی پابند تھی ممتاز ہو کر نکاح کیا۔ پھر اللہ پاک کے فضل و کرم سے اسے عیسیٰ کا حمل پھرا۔ اور اللہ پاک نے اپنی پیدائگی ہوتی روح ڈال کر اُسے زندہ کیا جیسے کہ آدم میں اپنی پیدائگی ہوئی روح ڈال کر اسے زندہ کیا تھا۔

"لہذا ان دونوں میں کوئی بھی خدا یا خدا کا بیٹا نہیں۔ پھر آپ نے یہی تقریر عیسائی مناظرہ

میں فرمائی جیسے کہ معالم وغیرہ میں ہے" (ص ۲۳)

دیکھا آپ نے اثری صاحب نے طبری کی روایت — جس کا ایک ایک لفظ حضرت عیسیٰ کے بے پدی ہونے کی تائید کر رہا ہے — کے ترجمہ میں از خود یہ اضافہ کر دیا کہ "مریم نے رسم و رواج اور تبتیل سے ممتاز ہو کر نکاح کر لیا"۔ یہ بات جہاں مریم پر ایک بہت بڑا اتہام ہے۔ وہاں رسول اللہ پر بھی ہے کہ انہوں نے شاہ حبش کو ایسا خط لکھا جس کے معنی یہ ہیں جو اثری صاحب بتلا رہے ہیں۔

اثری صاحب کو مریم کا نکاح ثابت کرنے کا اتنا شوق ہے کہ وہ بلا جواز ایسے الفاظ کا از خود اضافہ فرماتے ہیں۔ آخر وہ کیوں ایسا حوالہ پیش نہیں فرماتے جس میں ان کے نکاح کا ذکر ہو؟ یہ حوالہ الگ

انہیں قرآن یا حدیث سے نہیں ملتا تو تفسیر یا تاریخ سے ہی پیش کر دیں۔ یہ بھی نہیں تو انا جیل سے ہی پیش کر دیں۔ جس میں ان کے نکاح کا ذکر ہو۔ اگر بے جواز اضافے وہ ہزار بار بھی کر لیں تو اس سے آپ کا محرر دار تو سامنے آسکتا ہے۔ نفس مسئلہ کے حل میں کیا روشنی پڑ سکتی ہے؟

اور یہ تو غالباً آخری صاحب کی عادت سی ہو گئی ہے کہ جہاں کہیں آدم و عیسیٰ کی مماثلت بے پدی کا ذکر آتا ہے تو وہ فوراً اس کا رخ دوسری طرف موڑ دیتے ہیں اور فرماتے ہیں کہ یہ مماثلت نہیں بلکہ عدم مماثلت یا مماثلت کی نفی کا ذکر ہے کہ جیسے عیسیٰ خدا نہ تھے آدم بھی خدا نہ تھے۔ پھر یہ بھی نہیں سمجھتے کہ آپ کے اس انداز فکر سے قرآن کریم کی فصاحت و بلاغت اور اللہ تعالیٰ کے اظہار بیان کے متعلق کیا تصور قائم ہوتا ہے پھر اپنے نظریات کو رسول اللہ کی طرف منسوب کرنے میں کچھ باک نہیں سمجھتے۔ پھر ساتھ ہی یہ دعوے بھی ہے کہ "میں نے جو کچھ بیان کیا ہے امانت اور دیانت کے ساتھ ٹھیک بیان کیا ہے" (ص ۱۴۴ زیر عنوان "بالآخر")

## سورہ انبیاء اور سورہ تحریم

احسان فرج اور نفع رُوح : سورہ انبیاء میں اللہ تعالیٰ نے حضرت مریم کی تعریف بیان کرتے

ہوئے فرمایا:

(۱) وَالَّتِي أَحْصَنَتْ فَرْجَهَا فَنَفَخْنَا مِنْهَا  
مِنْ رُوحِنَا وَجَعَلْنَاهَا آيَةً لِلْعَالَمِينَ

(۲۱)

وَمَرْيَمَ إِذْ نَبَتْ عِمْرَانَ الَّتِي أَحْصَنَتْ فَرْجَهَا  
فَنَفَخْنَا فِيهِ مِنْ رُوحِنَا وَصَدَّقَتْ بِكَلِمَاتِ  
رَبِّهَا وَكُنْتُمْ مِنْ الْقَائِلِينَ

(۶۶)

اور اس عہبت (مریم) کو بھی (یاد کرو) جس نے اپنی عفت کو محفوظ رکھا تو ہم نے اس میں اپنی رُوح پھونک دی اور ان کو اور ان کے بیٹے کو اہل عالم کے لئے نشانی بنا دیا۔

اور دوسری مثال اللہ تعالیٰ نے عمران کی بیٹی مریم کی بیان کی جس نے اپنی ستر مگاہ کو محفوظ رکھا تو ہم نے اس میں اپنی رُوح پھونک دی اور وہ اپنے پروردگار کے کلام اور اس کی کتابوں کو برحق سمجھتی تھی اور فرمانبرداروں میں سے تھی۔

اب دیکھئے ان دونوں مقامات پر جہاں اللہ تعالیٰ نے حضرت مریم کے احسان فرج کا ذکر فرمایا تو ساتھ ہی نفع رُوح کا ذکر بھی کر دیا۔ جس سے مقصود صرف یہ ہے کہ حضرت مریم نے شادی نہ ہونے کے باوجود بھی

اپنی عنف کو محفوظ رکھا تھا۔ پھر اللہ تعالیٰ نے اس میں رُوحِ چھوٹی تو ولادتِ عیسیٰؑ ظہور میں آئی۔

اب اثری صاحب کی چالاکی یہ ہے کہ وہ احسان فرج اور نعرِ رُوح  
اثری صاحب کی چالاکی : کو ایک مقام پر کبھی زیر بحث نہیں لاتے بلکہ احسان فرج کی الگ بحث

کرتے ہیں اور وہ بھی کئی مقامات پر پکھری ہوئی ہے اس طرح نعرِ رُوح کی بحث الگ پیش کر دیتے ہیں اس سے انہیں یہ فائدہ پہنچتا ہے کہ احسان فرج کا ایک معنی شادی کرنا بھی ہے اور نعرِ رُوح کا ذکر جہاں آدم اور حضرت عیسیٰؑ کی پیدائش کے سلسلہ میں آتا ہے تو عام پیدائش کے متعلق بھی آتا ہے کہ حمل ٹھہرنے کے چارہا بعد اللہ تعالیٰ کی طرف سے عورت کے رحم میں رُوحِ چھوٹی جاتی ہے۔ اس طرح الگ الگ مطلب پیش کرتے سے حضرت عیسیٰؑ کی پیدائش کی اعجازی حیثیت ختم ہو جاتی ہے اگرچہ آیت کے ربط کا استیاناس ہو جاتا ہے مگر آپ کا تو دراصل مقصود ہی یہی ہے اگر انہیں اکٹھا بیان کیا جائے تو چونکہ یہ دونوں الفاظ اکٹھے اور کسی عورت کے لیے نہیں آئے۔ لہذا انہیں سے حضرت عیسیٰؑ کی اعجازی حیثیت ثابت ہوتی ہے۔

آپ فرماتے ہیں کہ "احسان فرج" ترک شادی پر دال نہیں بلکہ  
احسان فرج کا معنی صرف شادی : نکاح کے ذریعہ سفاح سے احتراز ہے" (ص ۷)

ہم اس دقت اس بحث میں نہیں پڑنا چاہتے کہ احسان فرج کا معنی صرف اپنی ناموس کی حفاظت کرنا ہے جو شادی کے بغیر بھی ممکن ہے (البتہ شادی بھی اس کا ایک ذریعہ ہے) جیسا کہ قرآن میں ہے۔

وَالَّذِينَ كَفَرُوا فَتَنَّا نَكْمَ عَلَى الْبَعَاءِ اِنْ اَرَدْتُمْ  
 نَحْنُ نَحْصُنَهَا (۲۳۲)

اپنی چھو کر یوں کہ بدکاری پر مجبور نہ کرو۔ اگر وہ بچنا یا اپنی  
 ناموس کی حفاظت چاہیں

اور احسان کا ایک معنی نوڈیوں کا آزاد ہونا بھی ہے اور محصنت یعنی آزاد عورتیں ہی سے نہ کہ شادی شدہ عورتیں (۲۳۲) ہم سردست یہ بتلانا چاہتے ہیں کہ اثری صاحب خود ہی سورہ تحریم کی مذکورہ آیت کا ایک دوسرے منقار پر ترجمہ کرتے ہیں تو احسان فرج کا ترجمہ "ناموس کی حفاظت" کر کے "نکاح کے ذریعہ سفاح سے احتراز" کی قید کی تردید فرمادیتے ہیں۔ چنانچہ بیان المختار ص ۱۷۷ زیر عنوان ازالہ اوہام سورہ تحریم کی مذکورہ آیت کا ترجمہ یوں پیش فرماتے ہیں۔

"اور میرم عمران کی بیٹی کا حال بیان کیا جاتا ہے جس نے اپنی ناموس کو محفوظ رکھا سو ہم نے اس میں اپنی رُوحِ چھوٹک دی اور اس نے اپنے پروردگار کے پیغاموں اور کتابوں کی تصدیق کی اور وہ فرمانبردار سے تھی"

اس مقام پر اوہام کا ازالہ فرما رہے تھے تو ترجمہ یوں کر دیا پھر جب اپنی سہٹ دھری پر آتے ہیں تو

بہتان طرازی سے بھی نہیں چوکے جیسا کہ ڈرمنثور کے حوالہ سے عیون زمزم کے متن پر ارشاد فرماتے ہیں کہ:-  
 "قیصر روم نے امیر معاویہ کو خط لکھا کہ مجھے بتایا جائے کہ مردوں سے کون اور  
 عورتوں سے کون بزرگ ہو گا ہے تو امیر معاویہ نے جواباً لکھا کہ مردوں میں  
 سے حضرت آدمؑ جنہیں اللہ پاک نے اپنے ہاتھ سے بنایا اور سکھایا پڑھایا اور عورتوں میں سے مریمؑ ہے جس نے احصنت  
 فرجھا۔ اپنی عفت کے لئے شادی کی تھی؛"

دیکھا آپ نے اس اقتباس میں صرف دو لفظ عربی ہیں باقی سب اثری صاحب کے ہیں پھر درمنثور عربی  
 زبان میں ہے اس میں "اپنی عفت کے لئے شادی کی تھی" کے الفاظ ہونا ناممکن ہے۔ یہ اثری صاحب کا اپنا  
 ذہنی ترجمہ ہے جسے آپ نے حضرت معاویہ کی طرف بلا تکلف منسوب کر دیا ہے۔

آپ ص ۸۰ پر احسان فرج کے معنی شادی کی دلیل  
 احسان فرج کا معنی شادی ہی ہے اس کی دلیل: یہ دیتے ہیں کہ

"سورہ انبیاء اور سورہ تحریم میں والقی احصنت فرجھا وارد ہوا ہے تو اس کا بھی تو یہی مطلب ہوا کہ مریمؑ نے  
 شادی کی تھی اور ایسے ہی فاطمہؑ کے متعلق احصنت فرجھا وارد ہوا ہے اور اس نے شادی کی تھی؛"  
 گویا دلیل کی صورت یہ بنی کہ چونکہ حدیث میں فاطمہؑ کے لئے احصنت فرجھا کے لفظ بھی آئے ہیں اور اس نے  
 شادی بھی کی تھی اور یہی لفظ حضرت مریمؑ کے لئے آئے ہیں لہذا اس نے بھی مزدور شادی کی تھی۔ یہ دلیل جس قدر کڑوا  
 اور بزدلی ہے اس پر ہم پہلے ہی تبصرہ کر چکے ہیں۔

آپ ففخخنا فیہ من روحنا کی تفسیر فرماتے ہوئے لکھتے ہیں:-  
 "چنانچہ اللہ پاک نے سورہ انبیاء میں ففخخنا فیہا من روحنا (۲۲) فرما کر  
 عورت میں نفخہ کا ذکر فرمایا ہے۔ اور سورہ تحریم میں ففخخنا فیہ من روحنا (۲۲) فرما کر فرج میں نفخہ کا ذکر  
 فرمایا ہے جو ٹھیک ہے اور مطابق واقعہ ہے کہ محل دخول و خروج ہے اور یہ کام جو شخص بھی جائز طور پر کرتا ہے  
 اسی کا نام شوہر ہے۔" (ص ۷۸)

اب دیکھئے کہ اصل سوال یہ ہے کہ ففخخنا فیہ من روحنا کا مطلب کیا ہے یہ نہیں کہ شوہر کی کیا تعریف ہے؛  
 جس کا آپ نے جواب پیش کر دیا ہے؛ بھلا فرج کے محل دخول و خروج ہونے سے کس کجخت کو انکار ہے۔ سوال تو  
 یہ تھا کہ اللہ تعالیٰ جو یہ فرماتے ہیں کہ "ہم نے مریم کے فرج میں پھونکا؛" تو کیا یہ نفخہ شوہر کے لفظ کا ناقصا تھا یا  
 نہیں؛ اگر نہیں تھا تو اس انسانی نفخہ کا فائدہ کیا تھا؛

پھر آگے چل کر ایک اور لایعنی پہلو پر سوال اٹھایا ہے کہ "نفخہ اور پیدائش منہ کی طرف سے تو ٹھیک نہیں

قرآن میں معارض دروزہ کا ذکر آیا جو کہ فرج میں ہوا کرتا ہے“ (ایضاً ص ۷۸)

اس سوال پر غور فرمائیے کہ یہ کیا سوال ہے؟ اس عبارت کو اگر سوال قرار دینا ہی ہے تو اس عبارت کا پہلا حصہ سوال ہے اور دوسرا حصہ جواب۔ سوال یہ بنتا ہے کہ آیا نفع اور پیدائش منہ کی طرف سے ٹھیک ہے؟ اور اس کا جواب یہ بنتا ہے کہ ٹھیک نہیں کیونکہ قرآن میں معارض یا دروزہ کا ذکر آیا ہے جو فرج میں ہوا کرتا ہے۔ چلیے! ہم اسے سوال ہی فرض کر لیتے ہیں۔ پھر اس کے جواب میں اثری صاحب نے اور بھی کئی پہلوؤں کا ذکر چھیڑ دیا ہے لہذا ہم پورا جواب نقل کرتے ہیں:-

”ہمارے ذی علموں کے خیال کے مطابق تو معارض پتھروں کو بھی ہوا کرتا ہے۔ جس کی وجہ سے نافذ پیدا ہو جاتی ہے۔ جیسے صانع کی نسبت بیان کیا جاتا ہے جبکہ اللہ پاک کے ضابطہ سے اس کی قدرت کو الگ کر لیا گیا تو پھر کسی ضابطہ کی کیا ضرورت ہے“

”مرزا قادیانی نے تو درختوں کے پتوں کے ساتھ بھی پھلوں کی طرح عیسیٰ پیدا کر دیئے ہیں جیسا کہ مواہب الرحمن

میں ہے کہ فَوْ مِنْ بَاتَتْهُ اِنَّ يَشَاءُ يَخْلُقُ مِنْ وِرْقِ الْاَشْجَارِ كَمَا تَخْلُقُ عَيْسَى“ (ایضاً ص ۷۹)

اس جواب میں آپ نے اپنا عقیدہ تو بیان فرما دیا کہ اللہ تعالیٰ اپنے پیدا کردہ نظام کے خلاف نہیں کر سکتا لہذا ناقہ اللہ کی پیدائش کا قصہ بھی غلط ہے اور اگر کوئی شخص اللہ کی قدرت کی یہ انتہا تلمائے کہ وہ درختوں کے پتوں سے بھی عیسیٰ کی طرح پیدا کر سکتا ہے تو آپ اسے لغو قرار دیتے ہیں مگر اصل سوال وہیں کا وہیں رہا کہ ”فَفَخْنَا فِيهَا مِنْ وُجُوٰحِنَا“ کا کیا مطلب ہے؟ کیا اس سوال کا جواب اس ساری بحث میں کہیں آیا ہے؟

اس ضمن میں آپ حدیث کی چار پانچ کتابوں کے حوالے سے ابی بن کعبؓ

سے ایک حدیث درج فرماتے ہیں:- (ص ۷۷)

عیسیٰ کی رُوح ان ارواح سے ہے جن اللہ تعالیٰ نے آدم کے زمانہ میں عہد لیا تھا (عہد الست) پھر اس رُوح کو مریم کی طرف ایک تندرست انسان کی صورت میں بھیجا تو جو رُوح اس انسان میں تھی وہ مریم میں داخل ہو گئی۔

وكان رُوح عيسى من تلك الارواح التي اخذت  
عهدا في زمن آدم فارسله الله الى مريم في  
صورة فتمثل لها بشراً سوياً قال ابي فدخل  
من فيها

یہ روایت درج کرنے کے بعد اثری صاحب نے مشکوٰۃ سے بحوالہ مسند احمد درج ذیل حدیث بھی تخریض فرمائی ہے:

عیسیٰ بن مریم کی ہی یہ رُوح تھی جسے اللہ نے مریم کی طرف بھیجا۔ حضرت ابی بن کعبؓ سے بیان کیا گیا کہ وہ رُوح مریم میں داخل ہو گئی۔

عیسیٰ ابن مریم من تلك الارواح فارسله الى  
مريم فحدثت عن ابي انه دخل من فيها.

چونکہ یہ حدیث بہت سی کتابوں میں مذکور ہے اور اپنے مطلب میں صاف ہے اس رکاوٹ کو دور کرنے کیلئے آپ نے اس پر جو نقد و نظر فرمایا وہ بمعہ جوابات درج ذیل ہے۔

(۱) ”یہ حدیث موقوف ہے۔“ (یعنی ابی بن کعب کا قول ہے جو اگرچہ ”اثر ہے“ تاہم اثری صاحب کے نزدیک قابل اعتراض ضرور ہے)۔

(۲) ”ابی بن کعب تاریخ کتب سابقہ سے بھی نقل فرماتے ہیں۔ ہمارے خیال میں اگر بیان قرآن و حدیث کے خلاف نہ ہو تو اس کا بیان کرنا چنداں قابل اعتراض نہیں ہوتا اور اثری صاحب کا اپنا یہ حال ہے کہ بائبل سے ایسے بیان پیش کرتے ہیں اور قابل حجت سمجھتے ہیں حالانکہ یہ قرآن و سنت کے صریح خلاف ہیں تو پھر انہیں یہ کہنے کا حق بھی نہیں پہنچتا۔“

(۳) ”ضروری نہیں کہ زیر بحث الفاظ سب کتابوں میں درج ہوں۔“ پھر تو آپ کو یہ روایت درج ہی نہ کرنا چاہیے تھا یا پھر اس کی وضاحت کر دینا چاہیے تھا۔

(۴) ”محدث کا فاعل معلوم نہیں اور نہ یہ کہ وہ مقولہ کس کا ہے“ حالانکہ اوپر آپ خود درج کر آئے ہیں کہ یہ قول ابی بن کعب کا ہے۔

(۵) پانچواں اعتراض یہ ہے کہ اگر آخری لفظ من فیہا کی بجائے من فیہا ہو تو منہ اور معدہ عمل غذا تو ہے عمل حمل نہیں۔ اس اعتراض کا جائزہ ہم پہلے پیش کر چکے ہیں۔



# باب

## ولادت عیسیٰ اور حدیث و آثار

اثری صاحب کا دعویٰ یہ ہے کہ :-

اثری صاحب کا دعویٰ : ”تو قرآن نے واضح الفاظ میں یہ صراحت کی ہے کہ عیسیٰ کا باپ نہیں تھا نہ رسول اللہ نے ایسا فرمایا نہ صحابہ کرام نے تو پھر خواہ مخواہ ایسے لفظوں کے استعمال کی کیا ضرورت ہے جو قرآن و حدیث سے ثابت نہ ہوں“ (ع - زم ص ۵۰)

چاہیے تو یہ تھا کہ جب اثری صاحب عام مسلمانوں کے ایک متفقہ عقیدہ کے خلاف ایک داعیہ لے کر اُٹھے ہیں تو آپ قرآن یا حدیث سے کوئی ایسا واضح جملہ پیش فرما دیتے کہ مریم کا نکاح ہوا تھا اور ان کا یہ شوہر عیسیٰ کا باپ تھا اور وہ فلان تھا۔ آپ نے تقریباً دو صد صفحات پر مشتمل کتاب لکھ دی مگر یہ کام تو کرنے سے اٹا مسلمانوں پر یہ الزام لگا رہے ہیں کہ قرآن و حدیث اور صحابہ کرام کے قول نہ ہونے کے باوجود مسلمان اس عقیدہ کو اپنائے ہوئے ہیں۔

چھ دلا دراست کوزدے کہ بخت چراغ دارد

جہاں تک قرآن کریم کا تعلق ہے ہمارے اطمینان کے لیے یہ بات کافی ہے کہ اثری صاحب نے خود بھی عیون وزم میں متعدد بار اعتراف فرمایا ہے کہ قرآن نے عیسیٰ کی پیدائش کا ذکر اس انداز سے اور اس تفصیل کے ساتھ بیان فرمایا ہے جس سے صاف طور پر معلوم ہوتا ہے کہ آپ بے پدر پیدا ہوئے تھے مثلاً عیون وزم کے صفحہ ۵ پر فرماتے ہیں :-

سورہ آل عمران اور سورہ مریم میں اللہ پاک نے عیسیٰ کا حال مفصل طور پر بیان فرمایا ہے جس سے صاف طور پر معلوم ہوتا ہے کہ وہ بے پدر پیدا ہوئے ہیں ان کے باپ کا کہیں ذکر نہیں ہے“ (ص ۵۰)

اس حقیقت کو آپ نے ایک سوال کی شکل دی ہے اور اس کا جواب یہ دیتے ہیں کہ

”اتنی تفصیل کے باوجود یہ تو پھر بھی کہیں نہیں فرمایا کہ وہ بے پدر پیدا ہوا ہے جس کے لیے عربی میں الفاظ

ذَلِدَ مِنْ غَيْرِ وَالِدٍ يٰ ذَلِدَ مِنْ غَيْرِ اَبٍ يٰ كَيْسَ لَهٗ اَبٌ وَغَيْرِ هُوْنَهٗ چاہئیں تھے (حوالہ ایضاً)

گویا اثری صاحب بھی یہ جانتے ہیں کہ قرآن کریم کا انداز بیان ایسا ہے جس سے صاف طور پر

اصل اعتراض : معلوم ہوتا ہے کہ حضرت عیسیٰ کے والد نہیں تھے تو اب جو لوگ قرآن سے ہدایت حاصل

کرنا چاہتے ہیں ان کے لیے تو قرآن کریم کا یہ انداز بیان ہی کافی ہے اور جو لوگ قرآن کو پہلے سے کوئی باطل

نظریہ قائم کر کے قرآن کو دیکھتے ہیں۔ انہیں بھی قرآن گمراہی کے راستے پر ڈال دیتا ہے اور یہ سوچنے لگتے ہیں کہ چونکہ اتنی تفصیل کے باوجود بھی قرآن میں **وَلِدٌ مِّنْ غَيْرِ ابِّ يٰ لَيْسَ لَهُٗ اَبٌ** جیسے الفاظ موجود نہیں۔ لہذا عیسیٰ کا باپ بنا لینے کی گنجائش موجود ہے اور اسی گنجائش نے اثری صاحب کو قرآن کی اس "ساری تفصیل" کی دُور از کار تا دیلات پر لگایا اثری صاحب کے اس اعتراض کا جواب البتہ ہمارے ذمہ ہے کہ اتنی تفصیل کے باوجود ایسے ایسے الفاظ قرآن میں کیوں نہیں آئے۔

(۱) قرآن کریم کا انداز بیان فصاحت و بلاغت میں اپنی انتہا کو پہنچا ہوا ہے۔ فصاحت قرآن کا طرز بیان؛ و بلاغت کا تقاضا یہ ہے کہ جب کوئی بات طرز بیان سے واضح طور پر معلوم ہو جائے تو پھر اس کی مزید تفصیل پیش کرنا ایک طرف تو فصاحت و بلاغت کا ایک نقص سمجھا جاتا ہے اور دوسری طرف مخاطب کی کورڈونی پر دلالت کرتا ہے اور یہ کوئی اہل عرب اور عربی زبان کا ہی خاصہ نہیں بلکہ دنیا کے تمام اہل زبان جو کچھ بھی فصاحت و بلاغت کا ذوق رکھتے ہیں اس طرح کی مزید تفصیل سے اجتناب بھی کرتے ہیں اور اسے معیوب بھی سمجھتے ہیں۔ لہذا ایسا طرز بیان اختیار کرنے کے بعد قرآن نے "ایسی مزید تفصیل" کو معیوب سمجھ کر عمداً ترک کیا ہے عقلمند کو تو اشارہ بھی کافی ہوتا ہے تو کیا قرآن کریم کے مخاطب نحوذبا اللہ ایسے ہی بدبھوتے کہ ان کو ایسے طرز بیان کے بعد جس سے صاف طور پر یہ واضح ہو رہا ہے کہ عیسیٰ کے باپ نہیں تھے، مزید تفصیلی الفاظ کی ضرورت باقی رہ جائے؟

(۲) اثری صاحب نے پدر ہونے کے لیے عربی الفاظ کی جو لسٹ مرتب فرمائی ہے یہ عربی الفاظ تو ضرور ہیں۔ مگر فصاحت و بلاغت کے لحاظ سے اس قدر فروتر ہیں کہ ایسے الفاظ کی قرآن کریم جیسی فصیح و بلیغ کتاب میں گنجائش نہ تھی۔ مخمل کے کپڑے میں ٹاٹ کا پیر بند لگانا جھلاکے گوارا ہوتا ہے؟

(۳)۔ البتہ یہ بات ضرور قابل غور ہے کہ اگر عیسیٰ کا کوئی باپ ہوتا تو قرآن کریم کو ایسی تفصیلات دینے کی قطعاً کوئی ضرورت نہ تھی کیونکہ اس صورت میں یہ بھی ایک عام واقعہ ہوتا اور اگر بغیر نص تسلیم ضرورت پیش آتی تھی تو قرآن کریم میں عیسیٰ بن مریم کی جگہ عیسیٰ بن یوسف آنے میں آخر کیا حرج تھا؛ بلکہ عیسیٰ بن مریم کا بار بار تکرار نہ ہونا صرف دوسرے انبیاء کی طرح صرف نام ہی مذکور ہونا تو سمجھا جاسکتا تھا کہ ان کا بھی باپ ہے جیسے دوسروں کا ہوتا ہے دوسرا سہارا جو اثری صاحب نے لیا ہے وہ یہ ہے کہ "پھر اس کے بعد رسول اللہ نے رسول اللہ کا بیان؛ بھی کبھی یہ لفظ ارشاد نہیں فرمایا نہ صحابہ کرام نے"۔

یہاں اس بات کی وضاحت بھی ضروری معلوم ہوتی ہے کہ عیسا ئیوں کے ساتھ مناظرہ ۱۱۰۸ھ کے آواخر میں پیش آیا تھا (فتوح البلدان ص ۱۰۸ نیز زاد المعاد لابن قیم (ج ۳ ص ۱۲۳) اور ۱۱۰۸ھ کے اوائل میں رسول اللہ کی وفات ہو گئی۔ اس وقت مدینہ کے اطراف و جوانب سے کلی طور پر یہود جلا وطن کیے جاسکے تھے مشرکین بھی یا تو

اسلام لاپچھے تھے یا انہیں جلا وطن کر دیا گیا تھا۔ عیسائی مناظرہ اور مابہلہ میں شکست کھا کر جزیرہ کا معاہدہ کر کے واپس چلے گئے تھے۔ اب باقی صرف مسلمان تھے جو عیسیٰ کو قرآن کریم کے ارشادات کے مطابق بے پدر اور رُوح اللہ اور کلمہ اللہ مانتے تھے تو پھر آپ کس سے کہتے کہ ”عیسیٰ کے باپ نہیں تھے“۔ لہذا حالات کے تقاضے کے مطابق اس بارے میں کسی مرفوع حدیث یا حضور اکرم کے قول کا ثابت ہونا ہمارے خیال میں ناممکن الوقوع ہے۔ بے صحابہ کے اقوال یا موقوف احادیث تو ایسی بہت سی احادیث مل جاتی ہیں جن میں حضرت عیسیٰ کے بے پدر پیدا ہونے کا ذکر ہے۔ تاہم اس وقت ہم انہی احادیث کا ذکر کریں گے جو اثری صاحب نے خود بھی درج فرمائی ہیں تاکہ ان پر اثری صاحب کا تبصرہ اور جواب الجواب بھی پیش کیا جاسکے۔

## احادیث سے عیسیٰ کی بے پدری کے ثبوت

**حدیث متعلقہ بے پدر پیدائش:** آپ خود ہی عیون زمزم کے صفحہ ۲۹ پر عون المعبود شرح ابوداؤد سے مندرجہ ذیل حدیث نقل کرتے ہیں:-

کیا حدیث میں یہ تصریح موجود ہے کہ عیسیٰ بن مریم بغیر باپ کے پیدا ہوئے تھے؟ میں نے کہا ہاں۔ عبد بن حمید الکشتی نے اپنی مسند میں عبید اللہ بن موسیٰ سے انہوں نے اسرائیل سے انہوں نے ابواسحق سے انہوں نے ابوربہ بن ابی موسیٰ سے انہوں نے اپنے باپ سے روایت کیا کہ:-

هل جاء التصريح في الحديث بان عيسى بن مريم عليه السلام تولد من غير باپ؟ قلت نعم! اخبرني عبد بن حميد الكشي في مسنده عن عبید اللہ بن موسی قال: انا اسرائیل عن ابي اسحق عن ابي بردة بن ابي موسی عن ابيه قال:-

ہیں رسول اللہ صلی اللہ علیہ وسلم نے نجاشی کے ملک میں جانے کا حکم دیا۔ پھر حدیث بیان کی اور کہا۔ نجاشی نے حنفرف سے پوچھا، تمہارا پیغمبر ابن مریم کے بارے میں کیا کہتا ہے؟ حنفرف نے کہا: ”وہ پیغمبر وہی کچھ کہتا ہے جو اللہ عزوجل نے فرمایا کہ عیسیٰ رُوح اللہ اور اس کا کلمہ ہیں جنہیں اللہ تعالیٰ نے بتول عذرا سے پیدا کیا اور کوئی بشر ان کے نزدیک نہ گیا تھا“

أمرنا رسول الله صلى الله عليه وسلم إلى ارض النجاشي فذكر الحديث وقال النجاشي لجعفر: ما يقول صاحبك في ابن مريم؟ قال يقول نبيه قول عذرجدل هو رُوحُ الله وكلنته اخبرته من العذراء البتول لو يقربها بشر.

راوی کہتا ہے کہ پھر نجاشی نے زمین سے ایک تھکا ٹھٹھایا

قال فتناول النجاشي عودًا من الارض وقال

اور کہا: "اے عالموں اور راہبوں کے گروہ! جو کچھ یہ یہ لوگ (مسلمان) کہتے ہیں اسکے مقابلہ میں جو کچھ تمہارے پاس ہے وہ اس تنکا کے برابر بھی زیادہ نہیں سو میں گواہی دیتا ہوں کہ وہ اللہ کا رسول ہے" اس حدیث کی اسناد صحیح ہیں۔

یا معشر القیسین الزہبان ما یزید ہولاء  
علی ما یقولون فی ابن مریم و بہن جثم  
من عندہ فانما اشہد انہ رسول اللہ ....  
اسناد صحیح؟

اب اس حدیث سے اثری صاحب نے جو سلوک فرمایا وہ بھی ملاحظہ فرمائیے۔  
**حدیث سے اعراض:** (۱) اس حدیث کا ترجمہ نہیں ملکہ آخر میں اپنے مطلب کے چند الفاظ "کہ رسول اللہ نے ابن مریم کو بتول اور عذرا کا بیٹا تسلیم فرمایا ہے" لکھ دیئے ہیں۔ پھر یہ بے کار بحث شروع کر دی ہے کہ ضروری نہیں جو عورت عذرا اور بتول ہو وہ بے شوہر بھی ہو۔ حضرت فاطمہؓ بتول بھی تھیں اور ان کا شوہر بھی تھا۔

(۲) اس مسئلہ میں جو اصل فیصلہ کن الفاظ تھے یعنی "لم یقر بہا بشور۔ کوئی بشر مریم کے نزدیک تک نہ گیا" کا نہ ترجمہ لکھا ہے نہ ہی اسے درخور اعتنا سمجھا ہے۔ پھر ساتھ ہی ساتھ آپ کا یہ دعویٰ بھی ہے کہ "جو کچھ میں نے بیان کیا ہے۔ دیانت اور امانت کے ساتھ ٹھیک ٹھیک بیان کیا ہے" (عیون زمرم ص ۱۲۴ زیر عنوان "بالآخر" غور فرمائیے یہ الفاظ لم یقر بہا بشور جعفر بن طیار جیسے حلیل القدر صحابی کے ہیں جو رسول اللہ کے حکم سے وہاں گئے تھے۔

(۳) محدث کہتا ہے کہ اس حدیث کی اسناد صحیح ہیں مگر آپ اس کی اسناد سے کیڑے نکالتے ہیں اور لکھتے ہیں کہ "اس کا راوی (عبید اللہ بن موسیٰ) شیعہ ہے جیسے کہ تقریب میں ہے تو یہ حدیث صحیح کیسے ہوئی؟ اور جو کچھ اس میں بیان ہے اس میں بے پردی کی کوئی تصریح نہیں" (ایضاً ص ۵)

اس اقتباس کا دوسرا حصہ کہ "بے پردی کی کوئی تصریح نہیں" جیسا سفید اور دیدار شہتہ **حدیث پر تنقید:** جھوٹ ہے اس کی وضاحت ہم کر چکے ہیں اگر یہ حدیث صحیح نہیں تو لم یقر بہا بشر کے الفاظ نظر انداز کرنے کی کیا ضرورت تھی؟ البتہ عبید اللہ بن موسیٰ کے شیعہ ہونے اور اس بنا پر حدیث کے ناقابل قبول ہونے کی بابت بھی سن لیئے :-

۱۔ تقریب میں یہ لفظ قطعاً نہیں کہ وہ شیعہ تھا بلکہ الفاظ میں "یَسْتَشِيعُ" یعنی شیعیت کی طرف مائل تھا۔  
تقریب کے پورے الفاظ یہ ہیں:

وثقہ ابن حجد و کان یسْتَشِيعُ و کان فاسراًئیل | ابن حجر نے اسے ثقہ قرار دیا ہے وہ شیعیت کی طرف مائل

أَثْبَتُ مِنْ أَبِي نَعِيمٍ - تھا۔ اسرائیل میں تھا اور ابو نعیم سے بھی زیادہ قابل اعتماد تھا۔

یہاں یہ سوال بھی پیدا ہوتا ہے کہ ایک ایسا راوی جس کی عدالت و ثقاہت میں کچھ کلام نہ ہو تو کیا محض شیعیت کی طرف مائل ہونے کی وجہ سے اس کی روایت ناقابل قبول سمجھی جاسکتی ہے بالخصوص جب کہ اس روایت کا تعلق شیعیت کے مخصوص عقائد سے بھی نہ ہو؟ اس سوال کا جواب نفی میں ہے چنانچہ حافظ ابن حجر نے لسان المیزان میں عبید اللہ بن موسیٰ کو ناقابل مواخذہ سمجھ کر اس کا ذکر نہیں کیا۔ ابن حجر پر شیعیت کا الزام ہے۔ حالانکہ ان کی تفسیر اور تاریخ اہل سنت کے مراجع و مصادر میں شمار ہوتی ہیں اور خود اثری صاحب نے ان سے بہت سی روایات درج فرما کر استدلال کیا ہے۔

(ب) تذہیب تہذیب میں ہے کہ عبید اللہ بن موسیٰ سے صحاح ستہ کے تمام محدثین نے روایت کر قبول کر کے روایت کی ہے حتیٰ کہ امام بخاری نے بھی ان سے روایت کی ہے۔  
(ج) الجرح والتعلیل میں ہے کہ ابن معین اور عملی جیسے جرح و تعدیل کے نقادوں نے عبید اللہ بن موسیٰ کو ثقہ قرار دیا ہے۔

(د) ابوداؤد اس کو شیعہ سمجھتے تھے لیکن اس کے باوجود آپ نے اس سے روایت بھی کی ہے۔ لیکن اثری صاحب عبید اللہ بن موسیٰ کو شیعہ قرار دے کر حدیث کو ہی مردود اس لیے قرار دے رہے ہیں کہ اس میں کم یقر بہما بشر کے الفاظ آئے ہیں۔

دوسری حدیث جسے آپ نے درج فرما کر اپنی تحقیق و تنقید کا نشانہ بنایا ہے وہ بھی حدیث نمبر ۲: ملاحظہ فرمایا جائے۔ لکھتے ہیں: مستدرک حاکم جلد ۴ میں نیز درمنثور ج ۲ میں بحوالہ دلائل بیہقی سلمان فارسی کا بیان ہے کہ:

وذكر مولد عيسى بن مريم عليه السلام | اور سلمان فارسی نے عیسیٰ بن مریم کی پیدائش کا ذکر کیا تو  
وَأَنَّ وُلِدَ بَعْبِرَ ذَكْرٍ..... (الحديث ر ۵ ص ۵۱) | کہا کہ بیشک وہ بنیر باپ کے پیدا ہوئے تھے..... (ابن حجر)

(۱) آپ اس کا ترجمہ فرماتے ہیں کہ "عیسیٰ کی پیدائش میں باپ کا کوئی تعلق نہیں" گویا وُلِدَ بَعْبِرَ ذَكْرٍ کا ترجمہ یہ ذومعنی فقرہ ہے اگر کوئی باپ نہیں کہتے تو معاملہ صاف ہو جاتا تھا لیکن باپ کا کوئی تعلق نہیں" میں چند الفاظ بڑھا کر اصل معاملہ کو پیچیدہ کر دینا آپ کے دائیں ہاتھ کا کھیل ہے۔

(۲) اس حدیث پر آپ کو یہ اعتراض ہے کہ امام ذہبی نے اسے ضعیف قرار دیا ہے۔ آپ کی تحقیق و تنقید کا انداز ہم پوری تفصیل سے پیش کر چکے ہیں لہذا آرمودہ را آرمودن جہل سنت کے مصداق ہم اس اعتراض کو

درخور اعتناء نہیں سمجھتے۔ کہ مُشتے نمونہ از خردارے پہلے ہی دیکھ چکے ہیں لہذا آپ کی اس تحقیق پر وقت ضائع کرنا چنداں مفید ثابت نہ ہوگا۔

(۳) سلمان فارسی جلیل القدر صحابی ہیں مگر چونکہ انہوں نے عیسیٰ کو حضرت سلمان فارسیؓ پر اعتراض:

ان کے متعلق فرماتے ہیں کہ "سلمان فارسیؓ اسلام لانے سے پہلے عیسائی تھے۔ زچلیئے ایک مسئلہ تو حل ہوا کہ عیسائی بھی آپ کو بے پدر تسلیم کرتے ہیں، پھر یہ کہ سلمان فارسیؓ نے کسی دوسرے عیسائی سے جو اس کا فاضل ہے (؟) یہ بات بیان کی ہے۔" (ع ص ۵)

اب سوال یہ ہے کہ صحابہؓ تو سب کے سب اسلام لانے سے پہلے یا مشرک تھے یا عیسائی تھے یا یہودی تھے اگر وہ اسلام لانے کے بعد بھی دوسرے فاعلوں (؟) کے بیان ہی دیتے رہے تو ان کا اسلام کیا ہوا؟ سلمانؓ پر یہ تنقید فرمانے کے بعد کچھتے ہیں "نجاشی کے پاس جعفر طیار اور دیگر صحابہ کرام پہنچے اور اُسے سوؤ مریم پڑھ کر سُنائی جسے سُن کر وہ بہت خوش ہوا مگر عیسیٰؑ کو بے پدر نہیں بتایا۔" (ایضاً ص ۵۱) اور جس طرح "بے پدر نہیں بتایا" اس کی وضاحت ہم نے پہلی حدیث میں پیش کر دی ہے کہ الفاظ کا ترجمہ ہی چھوڑ دیا جائے، مہمل طریق پر بیان کر دیا جائے تو یہ مسئلہ از خود آسانی سے حل ہو جاتا ہے اور حضرت عیسیٰؑ کی پدری پیدائش ثابت ہو جاتی ہے۔

عیون زمزم ص ۲۶ پر مکالمہ ۱ کے تحت آپ لکھتے ہیں کہ (۱) "دُمنثور سے بروایت عبداللہ بن عبدیث نمبر ۳: عباس (۲) خصائص کبریٰ بحوالہ بہقی۔ موسیٰ بن عقبہؓ سے اور (۳) دلائل النبوة میں بلعمیر اور عروہ بن زبیرؓ سے مروی ہے کہ جعفر طیار نے نجاشی کے پوچھنے پر یہ جواب دیا کہ "وہ عیسیٰ اللہ پاک کا بندہ ہے اور اس کا رسول ہے اور کلمہ ہے اور رُوح ہے اور کہ اس کی ماں پاکیزہ ہے، عذرا ہے، بتول ہے اور مستدرک حاکم میں یوں زائد بھی ہے کہ لَوْ يَقْرُوْنَهَا بَشَرًا اور دُمنثور بحوالہ بہقی عبداللہ بن مسعود سے یوں مروی ہے کہ لَوْ يَنْبَسُّهَا بَشَرًا جیسے کہ قرآن مجید میں ہے" (ص ۲۶)

اب دیکھیے کہ اس اقتباس میں اثری صاحب نے یہ الفاظ درج بھی فرمائے ہیں "لَوْ يَفْرُدُّهَا بَشَرًا" یعنی مریمؑ کے کوئی بشر قریب نہیں گیا تھا اور نیز لَوْ يَنْبَسُّهَا بَشَرًا یعنی حضرت مریم سے کسی بشر نے مس نہیں کیا تھا۔ یہی وہ الفاظ ہیں جو حضرت مریمؑ کو بے شوہر اور حضرت عیسیٰؑ کو بلا پدر ثابت کرتے ہیں لیکن تعجب کی بات ہے کہ آپ نے اس روایت کی تشریح میں پورے اڑھائی صفحے سیاہ کر دیئے ہیں مگر ان الفاظ کو یوں نظر انداز کیا ہے جیسے یہ الفاظ بالکل بے معنی اور قابل پس انداز ہیں آپ نے اس تشریح میں اپنا سارا زور اس بحث

پر صرف کر دیا ہے کہ عذرا اور بتول ہونا نکاح کو مانع نہیں جیسا کہ حضرت فاطمہؑ کے متعلق بھی وارد ہے کہ وہ عذرا اور بتول تھیں مگر اس کے باوجود انہوں نے نکاح کیا تھا۔

آپ کی یہ تشریح اس لحاظ سے بے کار ہے کہ یہ بات تو سب تسلیم کرتے ہیں کہ بتول نکاح کا مانع نہیں پھر اس کی اتنی طویل تشریح کی ضرورت ہی کیا تھی اور جس چیز کی ضرورت تھی اس کا آپ نے ذکر تک نہیں کیا۔

اثری صاحب مکالمہ ۲۴ میں درمنثور میں ابوہرب سے درج ذیل روایت نقل کرتے ہیں:-

**حدیث نمبر ۴:** اَلَيْسَ عَيْسَىٰ مِنْ ذُرِّيَةِ اِبْرَاهِيمَ وَلَيْسَ لَهٗ اَبٌ رَّا حَجْرًا: کیا عیسیٰؑ ابراہیمؑ کی ذریت سے نہ تھے جب کہ ان کا باپ بھی نہ تھا، لیکن آپ اس کا مطلب یوں بیان فرماتے ہیں کہ: اُن کا مطلب یہ ہے کہ آپ باپ کی طرف سے ابراہیمؑ کی نسل سے نہیں ثابت ہو سکتے کہ آپ کا باپ کوئی غیر اسرائیلی ہے اور اللہ پاک نے ان کو (عیسیٰؑ) ان کی (ابراہیمؑ) کی طرف منسوب فرمایا ہے لہذا وہ ماں کی طرف سے نسبت ہے جو کہ یقینی ہے: (ص ۵۴)

اب دیکھیے اس "مطلب" میں آپ نے:-

(۱) حضرت عیسیٰؑ کا باپ ثابت کر دیا ہے حالانکہ عربی الفاظ لَيْسَ لَهٗ اَبٌ پکار پکار کر کہہ رہے ہیں کہ ان کا باپ نہ تھا اور جوئی الاقح آپ کی خواہش کے مطابق آپ کو درکار ہیں۔

(۲) اس مقام پر آپ باپ کو غیر اسرائیلی قرار دے رہے ہیں جبکہ دیگر بہت سے مقامات پر آپ سے (یوسفؑ) کو اسرائیلی قرار دیتے اور باپ کی طرف سے بھی نسب کو درست تسلیم کرتے ہیں۔ چنانچہ ص ۵۷ پر فرماتے ہیں کہ "میرے علم میں وہ (حضرت عیسیٰؑ) ماں باپ دونوں کی طرف سے اور کہ دوسروں کے خیال میں وہ صرف ماں کی طرف سے اسرائیلی ہیں" (ص ۵۸)

(۳) باپ کی طرف سے غیر اسرائیلی ہونا ہی وہ سبب ہے کہ اللہ نے انہیں ماں کی طرف منسوب کر دیا۔ خدا کو اس کا علم تھا مگر چونکہ اللہ عیسیٰؑ کا نسب اسرائیل کے ذریعے آدمؑ تک ملانا چاہتا تھا لہذا یوسفؑ کو عیسیٰؑ کا باپ بتلانا مناسب نہ سمجھا۔

اثری صاحب نے عیون، زمر کے ص ۸۷ پر ایک سوال اٹھایا پھر اس کا جواب بھی دیا ہے

**حدیث نمبر ۵:** یہ پورے کا پورا سوال و جواب ہم یہاں درج کرتے ہیں تاکہ معاملہ کے سب پہلو سامنے آجائیں "ام بیہتی نے اور حافظ ابن کثیر نے جب صاف طور پر تحریر فرما دیا ہے کہ عیسیٰؑ بے پدر پیدا ہوئے ہیں تو پھر کیوں نہ تسلیم کر لیا جائے بلکہ ام سیوطی نے الکناز المدفون فی الفلک المستحون (ص ۶۰) میں فرمایا ہے:-

فَاتَّ عَيْسَىٰ عَلَيْهِ السَّلَامُ لَا اَبَ لَهٗ وَاعْتَقَادَ هٰذَا | بیشک عیسیٰؑ کا کوئی باپ نہ تھا اور یہ اعتقاد واجب ہے

جب عیسیٰ کا ذکر بار بار ماں کی طرف منسوب ہو کر آیا ہے تو خود بخود دلائل میں اس بات کا وجوب سمجھ میں آتا ہے کہ آپ کا کوئی باپ نہ تھا اور اس سے یہود کے قول، اللہ ان پر لعنت کرے، عیسیٰ کی پاک سیرت ماں کی صفائی بھی ہو جاتی ہے۔

وَاجِبٌ فَاذَا تَكَرَّرَ ذِكْرُهُ مَنَسُوبًا إِلَى الْأُمِّ اسْتَشْعَرَتِ الْقُلُوبُ مَا يَجِبُ عَلَيْهَا اعْتِقَادُهُ مِنْ نَفْيِ الْأَبِ وَتَخْزِيهِ. الْأُمُّ الطَّاهِرَةُ عَنْ مَقَالَةِ الْيَهُودِ لَعْنَتِ اللَّهِ

اس کا جواب ملاحظہ فرمائیے :-

”جس دلیل و ثبوت کی بنا پر بے پدر ماننا ضروری بتایا گیا ہے اس کی کمزوری میں جدول دے کر بیان کر آیا ہوں“ اور ”غیر نبیوں کا بیان خواہ وہ کثرت سے ہوں کسی بات کو واجب نہیں ٹھہرا سکتے“ قرآن و حدیث سے ثبوت کی ضرورت ہے“ (الفیاض ص ۵۸)

اب دیکھئے اس جواب میں آپ نے دو نکتے بیان فرمائے ہیں :

(۱) دلیل کی کمزوری (۲) غیر نبی کی بات پر عدم اعتماد اور قرآن و حدیث سے ثبوت کی ضرورت۔  
(۱)۔ جہاں تک دلیل کی کمزوری کا تعلق ہے وہ یہ ہے کہ ابن مریم کینت ہے نسب نہیں اور کینت ماں کی طرف بھی ہو سکتی ہے۔ اسے حافظ صاحب کی عیاری کے سوا اور کیا نام دیا جا سکتا ہے جبکہ روایت میں منسوباً الی الام کے لفظ موجود ہیں یعنی یہ کینت نہیں بلکہ نسب ہے اور دوسرے مقامات پر حافظ نے خود ہی ابن مریم کو نسب تسلیم کیا ہے (مثلاً مکالمہ ص ۳ اور ص ۵۲، ۵۳) جیسے کہ ہم اس موضوع پر پہلے بحث پیش کر چکے ہیں۔

(۲) ”غیر نبیوں کا بیان خواہ وہ کثرت سے ہوں۔ کسی بات کو واجب نہیں ٹھہرا سکتا۔ قرآن و حدیث سے ثبوت کی ضرورت ہے“

اب دیکھئے قرآن کے رادی بھی غیر نبی ہیں اور حدیث کے رادی بھی غیر نبی ہیں۔ صحابہ بھی غیر نبی اور مفسرین بھی غیر نبی۔ خواہ وہ ابن عباس جیسے جلیل القدر صحابی ہی کیوں نہ ہوں۔ پھر اعتبار کس بات کا؟ پھر قرآن و حدیث کی جو درگت آپ بنا تے ہیں ان کی بھی بہت سی مثالیں ہم پیش کر چکے ہیں۔ قرآن کی مثلثی تاویل آپ کے دائیں ہاتھ کا کھیل ہے۔ رہی حدیث تو اس سے انکار کے لئے آپ کو اتنا بھی کافی ہے کہ اس حدیث کا رفع ثابث نہیں لہذا صحیح کیسے ہوئی یعنی تابعین کا قول تو درکنار آپ کسی صحابی کا قول بھی توقوت کہہ کر ذکر دیتے ہیں تو پھر کون سے قرآن و حدیث سے آپ کو ثبوت کی ضرورت ہے؟ ان سب باتوں کے باوجود آپ ماشاء اللہ اہل حدیث بھی پکتے ہیں اور آپ کی اثرت میں بھی کوئی مستحق نہیں



## صحابہ کرامؓ اور ولادت عیسیٰ

اب ہم چند جلیل القدر صحابہ کے ارشادات پیش کریں گے جو مسئلہ زیر بحث پر فرض کا حکم رکھتے ہیں اور جن کو تسلیم کرنا اثری ہونے کا لازمی جزو ہے۔

**حضرت عبداللہ بن عباسؓ:** ابن عباسؓ وہ جلیل القدر صحابی ہیں جن کے لئے رسول اللہؐ نے فہم قرآن کی دُعا فرمائی۔ یہی قرآن کے سب سے پہلے مفسر ہیں۔ ان کی تفسیر نہایت مختصر اور جامع ہے اور مسلمانوں کے ہر طبقہ اور فرقہ میں مقبول ہے۔ یہ تو ناممکن ہے کہ اثری صاحب کو ان کی تفسیر نظر نہ آئی ہو مگر چونکہ اس تفسیر میں اثری صاحب کو اپنے نظریہ کے لئے کوئی گنجائش نظر نہ آئی۔ لہذا اسے درخور اعتناء نہ سمجھتے ہوئے درج نہیں فرمایا۔ ابن عباسؓ "ان مثلاً عیسیٰ" کی تفسیر ان الفاظ میں پیش کرتے ہیں:-

بیشک مثال عیسیٰ کی یعنی ان کی پیدائش کی مثال اللہ کے نزدیک بغیر باپ کے ایسی ہے جیسا کہ آدمؑ کی۔ آدمؑ کو اللہ نے مٹی سے پیدا کیا بغیر ماں باپ کے پھر اسے کہا کہ ہو جاؤ ہو گیا۔ ایسے ہی عیسیٰ کو بھی کہا گیا کہ بغیر باپ کے ہو جاؤ ہو گیا۔ یہ خبر بائبل حق اور سچ ہے۔ عیسیٰ نہ خدا تھے نہ خدا کے بیٹے تھے اور نہ اس کے شریک تھے پس باپ کو جو ان کی بغیر باپ کے تخلیق اور پیدائش کا بیان کیا گیا ہے۔ اس میں شک کرنے والوں میں نہ ہو جائے۔

ان مثل عیسیٰ مثل تخلق عیسیٰ عند اللہ  
بلا اب کمثال آدم خلقه من تراب بلا اب  
وارم ثم قال له یعیسیٰ کن فیکون ولد ابلا  
اب الحق هو خیر الحق من رب ان عیسیٰ  
لم یکن اللہ ولا ولد کا ولا شریک فلا تکن  
من المستورین من الشاکین فیما بینت لک  
من تخلیق عیسیٰ بلا اب۔ (درمنثور کا حاشیہ ج ۲  
ص ۱۲۹ مطبوعہ دارالمعرفت۔ بیروت۔)

اب دیکھیے اس تفسیر میں حضرت ابن عباسؓ نے حضرت عیسیٰ کی پیدائش کے متعلق کتنی دقیقہ بلا اب کہا ہے تو کیا یہ کچھ اثری صاحب کی تسلی کو کافی نہیں۔

اثری صاحب ابوداؤد، مستدرک حاکم، سنن بیہقی، کنز العمال چار کتابوں کا حوالہ دے کر **حضرت عمرؓ:** کھتے ہیں کہ حضرت عمرؓ نے اپنے بیٹے کو محض اس لئے یارا کہ اس نے اپنی کنیت ابو عیسیٰ

رکھی تھی اور کہا کہ

هل یعیسیٰ من آیب (ص ۱۱۶) کیا عیسیٰ کا کوئی باپ تھا؟ (بقول اثری صاحب کیا تم عیسیٰ کا باپ ٹھہرانا چاہتے ہو) اس پر مغیرہ بن شعبہ نے کہا کہ ابو عیسیٰ کنیت تو حضورؐ نے خود میری رکھی تھی۔ چنانچہ حضرت عمرؓ نے اپنی اجتہادی

غلطی کو تسلیم کر لیا۔ اب اثری صاحب نے سارا زور اس بات پر صرف کر دیا کہ ابو عیسیٰ کنیت رکھنا جائز ہے مگر اصل مسئلہ تو وہیں کا وہیں رہا کہ کنیت میں تو ادنیٰ اسی نسبت بھی بسا اذفات نہیں پائی جاتی۔ ثابت کرنے کی بات تو یہ تھی کہ کیا حضرت عمرؓ نے اپنی اصل دلیل کو "عیسیٰ کا باپ نہیں تھا" سے بھی رجوع کیا تھا یا نہیں؟ بلکہ اس روایت سے تو یہ ثابت ہوتا ہے کہ حضرت عمرؓ اس عقیدہ میں اس قدر سخت تھے کہ اس کی طرف کنیت کی نسبت بھی گوارا نہ فرمائی اور اپنے بیٹے کو پیلنا شروع کر دیا۔

طوالت سے بچنے کی خاطر اب ہم ان صحابہ کے حرف نام پیش کرتے ہیں جو عیسیٰ کی بے پردگی صحابہ کرامؓ؛  
پیدائش کے قائل تھے اور جن کا ذکر اثری صاحب نے خود ہی اپنی پیش کردہ روایات میں کر دیا ہے :-

(۲) حضرت طیارؓ جنہوں نے مسلمانوں کے نمائندہ کے طور پر ہجرت حبشہ کے دوران نجاشی شاہ حبش سے گفتگو کی۔ (۳) ابو موسیٰؓ (۵) حضرت سلمان فارسیؓ (ع ۵) (۶) موسیٰ بن عقبہؓ (ع ۵) (۷) عروہ بن زبیرؓ (ع ۵)۔ (۸) عبد اللہ بن مسعودؓ (ع ۴)۔ (۹) حضرت ابی بن کعبؓ (ع ۴)۔  
یہ ان پاکبازوں کا گروہ ہے جنہوں نے رسول اللہؐ سے تربیت حاصل کی اور انہیں سے قرآن سیکھا۔ اور اگرچہ قرآن میں یہ بات صریح طور پر مذکور نہیں تاہم انہوں نے یہی سمجھا کہ حضرت عیسیٰؑ بغیر باپ کے پیدا ہوئے تھے۔

اور تابعین میں سے (امام) جعفر صادقؑ کا ذکر آپ نے مد ۵ پر فرمایا ہے کہ ان سے ابو بصیر نے پوچھا کہ اللہ پاک نے سب کو ماں باپ سے پیدا فرمایا ہے تو عیسیٰ کو بے پدر کیوں پیدا کیا؟ تو آپ نے فرمایا کہ "اللہ کو اپنی قدرت کا اظہار مقصود تھا" جس کا جواب اثری صاحب نے یوں دیا کہ "یہ موصوف (عیسیٰ) پر اتہام ہے۔ زوجین سے سپیدائش میں اللہ پاک کی بہت بڑی شاندار قدرت کا اظہار ہے۔ بے پدر پیدائش میں عورت اور بچہ کے لئے بڑی سختی ہے" (ص ۵۱)

ملاحظہ فرمایا آپ نے کہ جب زاویہ نگاہ بدل جائے تو قدریں کیسے بدل جاتی ہیں۔ انسان کی زوجین یا والدین کے ذریعے سے پیدائش ایسی عام بات ہو گئی ہے کہ قرآن کے بار بار اس طرف توجہ دلانے کے لئے بڑے انسان نہ اپنی پیدائش میں غور کرنا اور نہ اسے عجیب سمجھنا ہے۔ اب اسی عام بات اور روزمرہ کی عادت میں اثری صاحب کو خدا کی قدرت کا ملہ نظر آنے لگی ہے اور عیسیٰ کی بے پدری پیدائش جسے صرف مسلمان ہی نہیں دنیا کی آبادی کا کثیر حصہ خدا کی قدرت کا ملہ کا اظہار سمجھتا ہے۔ اس چیز میں اثری صاحب کو حضرت عیسیٰ اور ان کی والدہ دونوں کی سخت نظر آنے لگی۔

علاوہ ازیں مندرجہ بالا حدیث و آثار میں مذکور صحابہ کے بعد دوسرے منبر پر راوی تابعین ہی ہیں جو سب عیسیٰ کی بے پدر پیدائش کے قائل تھے اور انہیں صحابہ کرامؓ اور تابعین کے اقوال و ارشادات کو تسلیم کرنے سے ہی انسان اٹری کہلا سکتا ہے حالانکہ یہ سب غیر نبی تھے۔

پھر انہی صحف صادق کے بیٹے موسیٰ کاظم ہیں۔ جنہوں نے رشید عباسی کے سامنے ذریت رسول کہلانے کی وجہ ہی یہ پیش کی تھی کہ چونکہ عیسیٰ کا باپ نہیں تھا۔ لہذا ان کی نسل ماں کے واسطے سے ابراہیم تک اللہ تعالیٰ نے ملادی۔ اس واقعہ سے خلیفہ رشید پر حجت یہ قائم کی کہ ماں کی طرف سے سلسلہ نسب جب قرآن کی رو سے قائم ہو سکتا ہے تو آپ ہمیں کیسے روک سکتے ہیں۔ اور رشید نے اس حجت کو تسلیم کیا (ص ۵۵ مکالمہ ۶)۔

اب ہم ان بزرگ مفسرین شارحین حدیث اور علماء کرام کا ذکر کریں گے جو علم اور دیانت میں مسلم ہیں اور جن کا تذکرہ اٹری صاحب نے کیا ہے کہ وہ عیسیٰ کی بے پدری پیدائش کے قائل تھے۔ ان کے اقوال و ارشادات اگرچہ حجت کا درجہ نہیں رکھتے تاہم رہبری کا کام ضرور دے سکتے ہیں۔

(۱)۔ کتب احادیث اور ان کے شارحین :-

- (۱)۔ امام بیہقی (سنن) (ص ۷۵-۸۸)۔ (۲)۔ مستدرک حاکم (ص ۴)۔ (۳)۔ عون المعبود (ابوداؤد کے شارح (ص ۴)۔ (۴)۔ حافظ اشرف الحق شارح ترمذی (تحفۃ الاحوذی) (ص ۱۲)
- (ب)۔ مفسرین (۱)۔ عبداللہ بن عباسؓ (ص ۱۵) (تفسیر ابن عباس)۔ (۲)۔ جلال الدین سیوطی صاحب درمنثور (بہت مقامات پر)۔ (۳)۔ تفسیر ابن کثیر (ابن کثیر) (ص ۷۵-۸۸)۔ (۴)۔ ترجمان القرآن (نواب صدیق حسن خاں (ص ۵۴)۔ (۵)۔ سید رشید رضا صاحب۔ تفسیر المنار) جو عیسیٰ کا باپ تسلیم کر نیوالوں کو کافر کہتے ہیں (ص ۸۲)۔ (۶)۔ مولانا مودودی صاحب تفہیم القرآن (ص ۵۵)۔ (۷)۔ ابوالکلام آزاد صاحب ترجمان القرآن (۸)۔ محمد حسین جٹاوی یہ مفسر نہیں (ص ۱۶۳)۔ (۹)۔ علامہ عنایت اللہ مشرقی (ص ۸۷)۔ (۱۰)۔ صاحب لغت تاموس (ص ۴)

اب ہم چند ان مشہور ہستیوں کا ذکر کریں گے جنہیں مسلمانوں کی اکثریت گمراہ سمجھتی ہے۔ یہ لوگ بھی اس مسئلہ عقیدہ میں مسلمانوں کے ساتھ ہیں۔ اور ان کا ذکر بھی اٹری صاحب نے عبور زمر میں کیا ہے۔

- (۱)۔ علی حارثی شیعہ۔ ان کی تفسیر لوامع التنزیل ہے (ص ۵، ص ۱۵۳ کا ماشیہ)۔ (۲)۔ مرزا غلام احمد قادیانی (ص ۲۴، ۱۵۴)۔ (۳)۔ عبداللہ چکراووی (ص ۱۶۹)

منہ یہ معاملہ کا ایک پہلو تھا اور اس کا دوسرا پہلو یہ بھی تھا کہ قرآن نے عیسیٰ کا سلسلہ ماں کے واسطے سے اس لیے ابراہیم سے ملایا ہے کہ عیسیٰ کا باپ نہ تھا لیکن عیسیٰ کا باپ تو جو خدا اگر عقیدہ کو یہ پہلو بر وقت سمجھ جاتا تو شاید موسیٰ کاظم کا باپ نہ ہوتے جو نہ تو قرآن نے اصول ہی بنایا ہے کہ شب باپ سے چھٹا ہے۔

## اثری صاحب کا اعتراف حقیقت

آپ نے عیون ززم کے آخر میں اپنی عربی تفسیر پیش فرمائی  
عیسیٰ کی بے پردی پیدائش پر اجماع امت: جس کا متعلقہ حصہ ہم ہدیہ ناظرین کر چکے ہیں اس تفسیر کے آخر  
میں لکھتے ہیں کہ:

”اس میں شک نہیں کہ موجودہ عیسائیوں کے خیال کے مطابق عیسیٰ بے پردہ پیدا ہوئے تھے اور عام طور پر  
مسلمانوں کا خیال بھی یہی ہے۔ شیعہ سنی دونوں کا اس پر اتفاق ہے کہ وہ بے پردہ پیدا ہوئے تھے۔ بلکہ  
سینوں کی تمام جماعتوں میں یہ بات مسلم ہے۔ عبد اللہ حکیم الوہابی سے بے پردہ مانتے تھے مگر خواجہ احمد دین  
اور مولوی سلیمان جے راجپوری نے اور ان کے ہم خیالوں نے اس کا انکار کر دیا مرزا غلام احمد قادیانی اسے بے پردہ مانتے  
تھے اور ان کے ارادتمندوں نور الدین اور محمد علی نے انکار کیا۔ علامہ عنایت اللہ مشرقی نے اسے بے پردہ بتایا ہے  
ان سب سے پہلے بہاء اللہ ایرانی نے انکار کیا ہے۔ پھر اس کے بعد سر سید مرحوم نے انکار کیا۔“

”ان میں بعض تو صاف طور پر حدیث کے منکر ہیں یعنی نیم قائل ہیں۔ بعض پوری طرح سے قائل ہیں مگر حدیث  
اپنے اپنے یہاں کی مسلم سے دوسروں کی نہیں اور میں بفضلہ تعالیٰ اہل حدیث ہوں۔ حدیث نبوی کو شرعی حجت  
مانتا ہوں اور محدثین عظام اور ائمہ کرم کا احترام کرتا ہوں اور ان کی خدمات کا اعتراف کرتا ہوں مگر ان کی بات  
حجت نہیں اور قرآن و حدیث کے خلاف قابل قبول نہیں۔ خلاف خواہ افرادی ہے یا کہ جمہوری ہے۔ دونوں صورتوں  
میں مقبول نہیں“ (ص ۱۸)

آپ کے اس اقتباس سے مندرجہ ذیل باتیں معلوم ہوتی ہیں:-

(۱) حضرت عیسیٰ کی بے پردی پیدائش کا انکار سب سے پہلے  
عیسیٰ کی بے پردی پیدائش کے منکرین: بہاء اللہ ایرانی (فرقہ بہانی کے لیڈر۔ یہ فرقہ شیعہ مذہب کا  
ایک غالی فرقہ) ہے۔ دوسرے نمبر پر سر سید مرحوم نے کیا (جس پر اس کی نیچریت کی بنا پر امت مسلمہ نے متفقہ طور  
کفر کا فتویٰ صادر کیا) تیسرے نمبر پر خواجہ احمد دین اور اسلم بے راج پوری نے کیا (یہ دونوں مشہور منکر حدیث ہیں)  
اسلم جیراج پوری کے انوار سے ہی آج ادارہ طوبیخ اسلام منور ہو رہا ہے۔ چوتھے نمبر پر مولوی نور الدین اور محمد علی  
نے انکار کیا (یہ دونوں مرزائی ہیں)۔ یہ کل ۶ اشخاص ہیں اور متفقہ طور پر یہ اشخاص گمراہ فرقوں کے بانی یا لیڈر ہیں۔  
حافظ صاحب یہاں پانچواں نمبر چھوڑ گئے وہ اہم الدین گجراتی کا ہے۔ یہ بھی مشہور منکر حدیث ہے اس نے  
کتاب المنتہی فی ولادت المسیح لکھی جس میں عیسیٰ کو بے پردہ ثابت کرنے کی کوشش کی مگر اسے اپنی تحریر پر

اطمینان نہ تھا۔ لہذا اس نے آرزو کی کہ کاش کوئی مجتہد زمان پیدا ہو اور اس مسئلہ کو دلائل سے ثابت کرے۔  
 اثری صاحب نے امام الدین گجراتی کی اس طلب پر لبیک کہا۔ مجتہد زمان بننے کی آرزو انہیں اس میدان خارزار  
 میں لے آئی اور آپ نے کتاب ہذا عیون، زمزم تصنیف کر ڈالی۔ (دیکھئے ع ۱۶۲ زیر عنوان طلب و اجاب)  
 یہ کل اٹھ اشخاص ہو گئے ان میں ایک بھی ایسا نہیں جسے مسلمانوں کی اکثریت گمراہ یا کافر نہ سمجھتی ہو۔

(۱۲)۔ مثل مشہور ہے کہ ”چوہدری صاحب بات تو آپ کی ٹیک ہے مگر پر نالہ وہیں رہے گا۔ یہی معاملہ اثری  
 صاحب کا ہے۔ آپ محدثین عظام، مفسرین، ائمہ کرام کا احترام بھی کرتے ہیں اور ان کی خدشات کے بھی معترف  
 ہیں مگر اپنا پر نالہ وہیں رکھتے ہیں جہاں پر چاہتے ہیں۔ اس بیان میں آپ نے صحابہ کرام اور تابعین عظام کا نام  
 نہیں لیا۔ حالانکہ وہ بھی اس معاملہ میں برابر کے شریک ہیں کیونکہ یہ قابل احترام ہستیاں بھی عیسیٰ کی بے پردی  
 پیدائش کی قائل تھیں اور اس پہلو سے بھی وہ شریک ہیں کہ اثری صاحب بات ان کی بھی نہیں مانتے۔

(۱۳)۔ ایسا معلوم ہوتا ہے کہ قرآن و حدیث کا نام غیر شعوری طور پر آپ کے زبان و قلم سے نکل جاتا ہے کیونکہ  
 قرآن و حدیث جو ہمارے پاس موجود ہے وہ تو انہیں صحابہ کرام اور تابعین کی وساطت سے ہمیں بلا ہے۔ اور  
 جو کچھ صحابہ نے قرآن سے سمجھا وہی ذہن آگے آگے امت کو منتقل کیا اب اگر صحابہ کرام کے ارشادات کو ہی غیر نبویوں  
 کا بیان ناقابل حجت ہے، کہہ کر تسلیم نہ کیا جائے تو پھر آخر منکرین حدیث کا اور زیادہ کیا قصور ہے؟ البتہ یہ  
 فرق ضرور رہ جاتا ہے کہ منکرین حدیث صحابہ کے اقوال و ارشادات کو ناقابل اعتماد قرار دے کر صرف قرآن سے  
 کیلتے ہیں اور اثری صاحب اقوال صحابہ کو ناقابل اعتماد قرار دے کر قرآن و حدیث دونوں سے کیلتے ہیں۔

مذہب بالا بیان تو اعتراف کا تھا۔ اب انکار کی بات سنئے: عیون، زمزم  
 اثری صاحب کی تضاد بیانی کے ص ۸۳ پر فرماتے ہیں :-

”عیسیٰ کا باپ تو یہودیوں، عیسائیوں اور مسلمانوں ہر سہ نے تسلیم کیا ہے جو صوف کے باپ کا تو کوئی بھی منکر نہیں  
 جیسے کہ ہمارے دوستوں کا خیال ہے کہ یہودیوں نے ان کا ناجائز باپ ٹھہرایا ہے اور عیسائیوں نے ان کا باپ اللہ  
 پاک ٹھہرایا ہے اور قاضی بیضاوی نے روح القدس کو ان کا باپ ٹھہرایا ہے۔۔۔۔۔ یہ سب کچھ ہوا مگر جائز نکاح  
 نہیں ہونے دیا کہ یہ کفر ہے۔ کیا خوب ہے؟“ (ص ۸۳)

اس بیان میں چونکہ ہر سہ فریق حضرت عیسیٰ کے باپ کا ذکر کرتے ہیں۔ خواہ کوئی ناجائز باپ سمجھے یا اللہ  
 کو بمنزلہ باپ بگھے، یا باپ کے بجائے روح کا نفع باپ کا قائم مقام قرار دے۔ سب کے اعتقاد میں چونکہ باپ کا  
 لفظ تو آ جاتا ہے لہذا ثابت ہوا کہ ہر سہ فریق عیسیٰ کا باپ مانتے ہیں اور بے پردی پیدائش کے قائل نہیں۔ یہ  
 ہے اثری صاحب کا کسی بات کو ثابت کرنے کا طریقہ۔ پھر یہ بھی نہیں سوچتے کہ میں خود دوسرے مقام پر کیا بیان چکا ہوں

## اجماع اور اس کی حقیقت

کتاب عیون زمزم کے آخر میں اثری صاحب نے درج بالا عنوان کے تحت بہت سے ائمہ کرام کے اقوال نقل کیے ہیں جن کا مضمون یہ ہے :-

(۱) کسی امر پر اجماع ہونا ناممکنات سے ہے (۲) اگر اجماع ہو بھی جائے تو بھی یہ قابلِ حجت نہیں (۳) فروع مسائل میں اختلاف کرنے میں کوئی حرج نہیں (۴) بعض ائمہ کے شاگردوں نے بھی اپنے اُستادوں سے اختلاف کیا ہے وغیرہ وغیرہ اور اس سے یہ تاثر دینے کی کوشش فرمائی ہے کہ اگر میں نے اس مسئلہ ولادتِ عیسیٰ میں تمام اُمت کے مسئلہ عقیدہ کے علی الرغم اختلاف کیا ہے تو اس میں کوئی حرج نہیں کیونکہ یہ فروعی مسئلہ ہے جو قرآن و حدیث سے ثابت نہیں۔ ان سب باتوں کے جواب میں ہم صرف یہ پوچھتے ہیں کہ :-

(۱) اثری صاحب نے جن بے شمار ائمہ کرام کے حوالے دیئے ہیں۔ ان میں کوئی ایسا بھی ہے جو عیسیٰ کی بے پردی پیدائش کا منکر ہو۔ یا اس نے اس مسئلہ میں غمخوارا بہت ہی اختلاف کیا ہو؟ اگر اختلاف نہیں تو یہ مسئلہ فروعی کیسے ہوا؟

(۲) انہیں ائمہ کرام "مسئلہ ولادتِ عیسیٰ" کے متعلق نصوص شرعیہ (قرآن و حدیث) کے مطابق اقرار کیا کہ عیسیٰ بے پردہ پیدا ہوئے اور اسی قرآن و حدیث کا نام لے کر آپ فرماتے ہیں کہ نصوص شرعیہ سے یہ مسئلہ ثابت نہیں ہوتا۔ تو پھر یہ کس کے فہم کا تصور سمجھا جائے؟

(۳) اس مسئلہ میں اختلاف کرنے والے جن چھ اشخاص کے نام اثری صاحب نے گنوائے ہیں۔ وہ تمام اُمت کے مسئلہ کے نزدیک گمراہ فرقوں سے تعلق رکھتے ہیں تو کیا آپ بھی امام الدین گجراتی سمیت اسی گروپ میں شامل ہونا چاہتے ہیں؟

(۴) اگر اجماع کی وہی حقیقت ہے جو آپ بیان فرما رہے ہیں۔ تو پھر آپ کو یہ کتاب لکھنے کی ضرورت کیوں پیش آئی۔ یہی وہ اجماع کی قوت ہے جس سے مجبور ہو کر کسی نے "مجتہد زمان" کے پیدا ہونے کی آرزو کی تھی اور کسی نے اس پر لبیک کہا۔

# ایک متفق علیہ اور مرفوع حدیث کے ساتھ اثری صاحب کی دُعا کا ایک نمونہ

تکلم فی الہد سے متعلق تحریف کی بدترین مثال !!

بخاری اور مسلم دونوں میں (متفق علیہ) ایک مرفوع حدیث ہے کہ رسول اللہ نے فرمایا:-

”ہمد میں تین آدمیوں کے علاوہ کسی نے بات نہیں کی۔ ایک عیسیٰ علیہ السلام دوسرے جرجج راہب اور تیسرے بنی اسرائیل سے ایک بچہ جس کی ماں نے ایک سنہری پوشاک والے مرد کو دیکھ کر کہا تھا کہ الہی میرا بچہ ایسا کر دیکھو تو بچہ جو دو دھپنی رلا تھا۔ فوراً جھاتی کو چھوڑ کر بول اٹھا۔ الہی مجھے ایسا نہ کرنا..... الحدیث“

اس حدیث میں رسول اکرم نے عیسیٰ بن مریم کے گود میں کلام کرنے کی تفصیل نہیں بتلائی کہ وہ قرآن کریم میں کافی مقامات پر آچھی ہے البتہ راہب جرجج کی اور تیسرے اسرائیلی بچہ کے کلام کی پوری تفصیل بتلا دی ہے اب اس حدیث کو اثری صاحب نے دو مقامات پر (ص ۲۰ اور ۱۲۹) پر چھیڑا ہے۔ بحث تکلم فی الہد کی پہلی ہی ہے لیکن آپ اس حدیث میں عیسیٰ بن مریم کا نام لینا گوارا نہیں کرتے اور نہ ہی تیسرے کا ذکر گوارا کیا ہے۔ دونوں مقامات پر صرف راہب جرجج کا ذکر کیا ہے تاکہ تکلم فی الہد جیسے غرق عادت امر کو تائید مزید حاصل نہ ہو پھر اس راہب جرجج کے قسط سے بھی جس طرح اصل بحث سے گریز فرمایا ہے وہ قابل ملاحظہ ہے۔ ص ۲۰ پر فرماتے ہیں:-

”صحیح بخاری و مسلم میں مروی ہے کہ جرجج اسرائیلی نے اپنے گرجج کے پاس کسی چرواہے کو کسی جوان غیر شادی شدہ لڑکی سے زنا کرتے ہوئے دیکھ لیا اور کسی سے اس کا ذکر نہیں کیا۔ پھر جب اسے حمل چھڑ گیا تو عزیزوں کے دریافت کرنے پر اس نے جرجج کا نام بتایا۔ بس پھر کیا تھا۔ اسے مارا پیٹا اور اس کا گرجج جاگرایا۔ جس پر اُس نے وضو کیا اور نماز ادا کی اور اللہ پاک سے دُعا کی کہ وہ اس کا دامن پاک فرمائے تو اسے خواب میں ایک صفائی کا نقشہ بتایا گیا اس کی تفصیل یوں ہے کہ جب بچہ پیدا ہوا تو اس نے چرواہے کو بلایا کہ بچہ سے پوچھا تو اس نے (بزبان حال شکل و صورت سے جو اس کے مشابہ تھی) بول کر بتایا کہ یہ میرا باپ ہے۔ تب انہوں نے اس کا پچھا پھوڑا مگر کسی کو یہ خیال نہیں آیا کہ اسے قدرت خدا کے بھروسہ پر عیسیٰ کی طرح بے پدر چھڑایا جائے“ (ع صف ۱)

اب ہم صحیح مسلم (کتاب البر والصلة باب تقدیم بر الوالدین.....) سے متعلقہ حدیث پوری نقل کرتے ہیں تاکہ قارئین پر یہ واضح ہو جائے کہ آپ حدیث کو نقل کرنے میں کس قدر دیا ننداری سے کام لیتے ہیں۔  
عن ابي هريرة عن النبي صَلَّى اللهُ عَلَيْهِ وَسَلَّمَ | ابو هريرة كحتمه | رسول الله صَلَّى اللهُ عَلَيْهِ وَسَلَّمَ نے

قال: لم يتكلم في المهد الا ثلاثة: عيسى  
ابن مريم عليهما السلام وصاحب جريج وكان  
جريج رجلاً عبداً فاتخذ صومعة فكان  
فيها فاتته امة وهو يصلي فعاتبها جريج فقال يا رب ائني  
صدق فاقبل علي صلوتي فالصرفت  
فما كان من العداثة .....  
وهو يصلي فعاتبها جريج فقال يا رب ائني  
ائمى وصلوتي فاقبل علي صلوتي فعاتب  
اللهم لا تمته حتى ينظر الي الموسات  
فتذ اكر بنوا اسرائيل جريجاً وعبادته و  
كانت امرأه بغي يتمثل بحسنها فعاتب:  
ان شئتم لا فتنته لكم قالت ففترصت  
له فلكم يلدت ايتها فانت راعياً كان  
يا وحي الي صومعته فامكنته من نسبا  
توقع عليها فحبلت فلما ولدت قالت  
هو من جريج فاتوه فاستنزلوه و  
هدموا صومعته وجعلوا يصوبونه فقال  
ما شانكم! قالوا: زنايت بهذا البغي  
فولدت منك فقال: اين الصبي؟ فبعاءوا  
به فقال: ذروني حتى اهلتي فلما انصرت  
اتي الصبي فظعن في بطنه قال: يا غلام  
من ابوك؟ قال: فلان الراعي قال فاقبلوا  
علي جريج يقبلونه وقالوا: سنبني لك صومعة  
من ذهب قال ولا اعيدد هامن طيب  
كما كانت تفعلوا... (الحدیث)

(مسلم کتاب البر والصله باب تقیم برالوالدین...)

فرمایا: تین بچوں کے سوا کسی نے مہد میں کلام نہیں کیا عیسیٰ بن مریم اور  
صاحب جریج اور جریج ایک عابد آدمی تھا جس نے ایک عبادت خانہ  
بنایا اس میں وہ رہتا تھا۔ ایک دن اسی ماں آئی تو وہ نماز پڑھ رہا تھا  
ماں نے کہا اے جریج اس نے (دل میں) کہا اے رب ایک طرف  
میری ماں ہے اور ایک طرف نماز آفر وہ نماز پڑھ رہا رہا۔  
حتیٰ کہ اس کی ماں واپس چلی گئی۔

دوسرے دن پھر اس کی ماں آئی تو وہ نماز پڑھ رہا تھا  
اب اس کی ماں نے پکارا اے جریج جریج (دل میں)  
کہنے لگا یا اللہ ایک طرف میری ماں ہے اور ایک طرف  
میری نماز ہے۔ آفر وہ اپنی نماز میں ہی لگا رہا۔ ماں نے  
اب اس کے حق میں بددعا کی: یا اللہ اس کو مت مارو  
جب تک کہ وہ کسی جھنجال بدکار عورت کا منہ نہ دیکھے  
پھر بنی اسرائیل نے جریج اور اس کی عبادت کا چسپا  
ن شروع کیا۔ ان میں ایک بدکار عورت مٹی جس کی مثال  
یعنی خوبصورتی میں زبان زد مٹی۔ وہ کہنے لگی اگر تم چاہتے  
ہو تو میں اسے چھناؤں۔ پھر اس عورت نے اپنے آپ  
کو جریج پر پیش کیا لیکن وہ متوجہ نہ ہوا۔ اب وہ  
ایک چرواہے کے پاس آئی جو اس کے گرجا کے پاس  
ٹھہرا کرتا تھا اور اسے اپنے سے صحبت کرنے کی اجازت  
دی چنانچہ چرواہے نے اس سے صحبت کی جس سے وہ  
حامل ہو گئی۔ جب بچہ پیدا ہوا تو کہنے لگی کہ یہ جریج کا  
بہے اب لوگوں نے جریج کو گرجا سے اترنے کا مطالبہ  
کر کے آنازیا۔ اس کا عبادت خانہ ڈھا دیا اور اسے پیٹنے  
لگے۔ جریج نے پوچھا "کوئی بات تو بتاؤ؟ کہنے لگے،  
"تو نے اس فاحشہ سے زنا کیا اور اب تو اس کے بچہ بھی پیدا  
ہو چکا" جریج نے کہا: "بچہ کہاں ہے؟ لوگ وہ بچہ لے آئے"



تو جریج نے کہا "ذرا ٹھہرو" میں نماز پڑھ لوں۔ جب وہ نماز سے فارغ ہو کر آیا تو نچے کے پاس آکر اس کے پیٹ میں کچھ کا دیا اور کہا: "اسے لڑکے، تیرا باپ کون ہے؟ بچہ بول اٹھا کہ "غلاں چرواہا ہے"۔ راوی کہتا ہے کہ اب تو لوگ جریج کی طرف بڑھے اور اُسے چومنے چاٹنے لگے اور کہنے لگے "ہم تیری عبادت گاہ سونے کی بنائے تیریں" جریج نے کہا: "ہیں بلکہ مٹی کی دسی ہی بنا دو جیسے پہلے تھی۔ چنانچہ انہوں نے بنا دی..... الحدیث۔

اب دیکھئے کہ (۱) رسول اللہؐ تو یہ بتلاتے ہیں کہ جریج کی بدنامی کا اصل سبب ماں کی بددعا تھی کہ اس نے ماں کی پکار کی پرواہ تک نہ کی اور عبادت میں لگا رہا۔ اور اس کا ظاہری سبب یہ بنا کہ بنی اسرائیل کے پھر لوگ جریج کے مستجاب الدعوات ہونے سے حسد کرنے لگے۔ ایک فاحشہ حسین عورت جریج کو بدنام کرنے کی سازش میں شریک ہوئی۔ جب جریج نے اس فاحشہ کو دھتکار دیا تو اس نے ایک چرواہے سے صحبت کر واکر بچہ کو جریج کے نام سے منسوب کر دیا لیکن حافظ صاحب کا یہ بیان ہے کہ "گریج نے کسی چرواہے کو کسی جوان غیر شادی شدہ لڑکی سے زنا کرتے دیکھا یا اور کسی سے اس کا ذکر تک نہیں کیا" (ص ۲۰)

غور فرمائیے حدیث میں یہ الفاظ کہ وہ عورت (۱) فاحشہ تھی جس کا حسن مزب اہل تھا (۲) اس نے جریج کو بدنام کرنے کا ذمہ اٹھایا (۳) اس نے خود کو جریج پر پیش کیا اور جب جریج نے دھتکار دیا تو اس نے اپنے آپ کو چرواہے کے سپرد کیا۔ لیکن حافظ صاحب قبلہ اسے ایک اتفاقی امر قرار دے رہے ہیں۔ (۲) پھر حدیث سے یہ بھی واضح ہے کہ جریج کو اس وقت تک کسی بات کا علم نہ تھا جب تک لوگوں نے اُسے مارنا پیننا شروع نہیں کیا کیونکہ جریج ان سے مارنے کی وجہ پوچھتے ہیں لیکن حافظ صاحب کہتے ہیں کہ اس زنا کے واقعہ کو جریج نے اپنی آنکھوں سے دیکھا تھا۔ مگر دل میں چھپائے رکھا اور کسی کو بتلایا نہیں آفر تحریف اور جھوٹ کی بھی کوئی حد ہوتی ہے پھر رسول اللہؐ جس کی سزا جہنم ہے۔

(۳) رسول اللہؐ تو یہ فرماتے ہیں کہ جب لوگوں نے مارنے کی وجہ بتلائی تو جریج نے ان سے نماز پڑھنے کی اجازت چاہی۔ پھر جب نماز سے فارغ ہو کر واپس آیا تو لڑکے کو طلب کر کے اس کو پیٹ پر کچھ کا دیا اور پوچھا تا تیرا باپ کون ہے؟ لیکن اثری صاحب فرماتے ہیں کہ: جریج نے نماز ادا کی اور اللہ پاک سے دعا کی کہ اس کا دامن پاک فرمائے تو اسے خواب میں ایک صفائی کا نقشہ پیش کیا گیا "ب سوال یہ ہے کہ جریج کو اس وقت سونے کا موقع کب ملا تھا جس میں وہ خواب دیکھتا۔ جبکہ شتعل ہجوم پاں لھڑا تھا؟

(۴) رسول اللہؐ تو فرماتے ہیں کہ جب جریج نے بچے سے پوچھا کہ تیرا باپ کون ہے؟ تو وہ بول اٹھا

”فلاں چرواہا ہے“ لیکن اثری صاحب فرماتے ہیں کہ جرتیج نے چرواہے کو بلا کر بچہ سے دریافت کیا۔ تو اس بچہ نے (بزبانِ حال) شکل و صورت سے کہ اس کے مشابہ تھی) بول کر بتایا کہ یہ میرا باپ ہے“ (ص ۲۰)۔ اس ایک سطر کے اقتباس میں اثری صاحب نے تین باتیں خلاف حدیث ارشاد فرمائی ہیں (۱) جرتیج کا چرواہے کو بلانا (۲) بچے کا زبان سے نہیں بلکہ زبانِ حال سے ظاہر کرنا اور خود خاموش رہنا (۳) ”یہ میرا باپ ہے“ جبکہ بچہ نے کہا تھا کہ ”فلاں چرواہا“۔ ”یہ میرا باپ ہے“ آخر کون سے الفاظ حدیث کا ترجمہ ہے؟ اب جا کر یہ راز کھلتا ہے کہ حافظ صاحب نے رسول اللہ کے بیان کے خلاف کیوں اپنا بیان تراشا ہے اور کیوں چرواہے کو بلا کر پاس لاکھڑا کیا ہے۔ وجہ صرف یہ ہے کہ وہ صرف عیسیٰ کے تکلم فی المہد کے ہی منکر نہیں۔ بلکہ اس واقعہ کو بھی جو تکلم فی المہد کی تائید کرتا ہے۔ عیسیٰ کے واقعہ کی طرح بگاڑ کر اپنی تائید میں پیش کرنا چاہتے ہیں کہ جن طرح یہ بچہ زبانِ حال سے چرواہے کو اپنا باپ ثابت کر رہا ہے۔ اسی طرح عیسیٰ بھی مہد میں بزبانِ حال ہی بولے تھے۔ اتنی تحریف ہی آپ نے غالباً کافی سمجھ لی ہے کہ اگلے بچے کے واقعہ کی تحریف کی ضرورت محسوس نہیں فرمائی۔

(۵) پھر آگے چل کر اپنا تبصرہ نقل فرماتے ہیں کہ جب بچہ نے بزبانِ حال بول کر بتلایا کہ یہ میرا باپ ہے تب انہوں نے پیچھا چھوڑا۔ ”مگر یہ کسی کو بھی خیال نہیں آیا کہ اسے قدرتِ خدا کے بھروسہ پر عیسیٰ کی طرح بے پدر ٹھہرایا جائے“ (ص ۲۰)۔

غور فرمایا آپ نے کہ قبلہ حافظ صاحب نے اصل مبحث سے فزادہ کس طرح اصل مبحث سے فزادہ؛ پینتر ابدال ہے۔ حقیقت یہ ہے کہ

### جرتیج کے واقعہ میں — اور — عیسیٰ کے واقعہ میں

- |  |  |
|--|--|
| (۱) جننے والی عورت پارسا اس کے والدین بھی پارسا اور یہی عورت مورد الزام ہے۔ کیونکہ اس کی شادی بھی نہیں ہوئی تھی۔     | (۱) جننے والی عورت مورد الزام نہیں وہ پہلے ہی ایک بدنام زمانہ فاحشہ عورت ہے۔ |
| (۲) جننے والی عورت بالکل خاموش ہے اور اپنی صفائی اس لیے پیش نہیں کرتی کہ اپنے حق میں اس کی صفائی چندال معتبر نہ ہوگی | (۲) جننے والی عورت پکار پکار کر بچہ کو ایک غیر متعلق شخص سے منسوب کر رہی ہے۔ |
| (۳) جھگڑا ہی یہ ہے کہ بچہ بغیر باپ پیدا ہو سکتا ہے یا نہیں   | (۳) جھگڑا یہ نہیں کہ بچہ بغیر باپ پیدا ہو سکتا ہے یا نہیں                    |

(۴) بچہ جننے والی عورت کی صفائی مطلوب ہے یہاں کوئی متعلق شخص ہے ہی نہیں۔

(۵) بچہ نے گود میں کلام کر کے ماں کی صفائی پیش کر دی کہ جس طرح میرا گود میں کلام کرنا فحش عادت ہے اسی طرح میری پیدائش بھی فحش عادت ہے اور کسی دوسرے کا نام نہیں لیا۔

(۴) جرتج جیسے پارسا آدمی کی صفائی مطلوب ہے فاحشہ کی نہیں جس نے بچہ جنا۔

(۵) بچہ نے گود میں کلام کر کے جرتج کی صفائی بھی پیش کر دی اور اصل والد کا پتہ بھی بتا دیا۔

اب دیکھئے ان دونوں واقعات میں زمان آسمان کا فرق ہے لیکن حافظ صاحب جرتج کو عیسیٰ کے واقعہ پر تیس کر کے فرما رہے ہیں کہ "کسی کو خیال تک نہ آیا کہ صاحب جرتج کو قدرت خدا کے سپرد کر کے عیسیٰ کی طرح بے پدر ٹھہرایا جائے"

اسی واقعہ کو ص ۱۲۸ پر حافظ صاحب بدیں الفاظ نقل کرتے ہیں :-

"صحیح بخاری و صحیح مسلم اور دیگر کتب حدیث میں جرتج راہب کا واقعہ جو کہ رسول اللہ نے بیان فرمایا ہے۔ اس (عام اصول کہ بچہ گود میں نہیں بولتا) کے خلاف ہے کہ عام خیال کے مطابق دودھ پیتا بچہ گود میں بولا اور اس کی پھر بھی مجرم ہی ثابت ہوئی۔ اس لئے صفائی کی ضرورت ہے۔ جو یہاں نہیں اور صرف بچہ کا بولنا صفائی کا قائم مقام نہیں۔ (ایضاً ص ۱۲۸)

اس اقتباس میں اثری صاحب نے اصل بحث سے ہٹ کر دوسرا پینٹرا بدلا ہے پہلے ص ۲ پر درج کر کے یہ نتیجہ پیش کیا کہ کسی کو یہ خیال نہ آیا کہ صاحب جرتج کو بے پدر سمجھا جائے۔ اب دوسرا پینٹرا یہ بدلا ہے کہ اس بچہ کے بولنے کا کیا فائدہ کہ ماں تو پھر بھی مجرم ہی رہی۔ اب یہ حافظ صاحب کو کون سمجھائے کہ وہ بچہ (۱) اس لئے نہیں بولا تھا کہ اس فاحشہ اور رسوائے زمانہ عورت کی بریت کرے بلکہ اس لئے بولا تھا کہ جرتج عابد کی بریت ہو (۲) اس کے بولنے کے یہ مقصد نہ تھا کہ وہ بتلائے کہ میرا باپ کوئی نہیں بلکہ اس کا مقصد یہ تھا کہ اصلی باپ کا نام بتلا دے اور بچہ کے بولنے سے یہ دونوں مقصد عمل ہو گئے۔

اب اثری صاحب کے بیان کو پھر سامنے لائیے کہ:

(۱) ایک فاحشہ عورت نے ایک چرواہے سے زنا کیا۔ جرتج نے اسے دیکھ لیا مگر اس بات کا کسی سے ذکر نہ کیا۔

(۲) جب بچہ پیدا ہو گیا تو لوگوں نے (دوران عملی نہیں بلکہ بچہ پیدا ہونے پر) اس فاحشہ عورت سے اس کے باپ کا پتہ پوچھا تو اس نے جرتج کا نام لے لیا۔ جرتج کا شاید یہ جرم تھا کہ اس نے انہیں زنا کرتے

دیکھ لیا تھا لہذا اس فاحشہ عورت نے جرتج ہی کا نام لیا۔

(۳) لوگوں نے جرتج کو مارا پیشا تو اس نے وضو کیا۔ نماز ادا کی اور دُعا کی کہ اللہ اس کا دامن پاک فرمائے

تو اسے خواب میں ایک صفائی کا نقشہ پیش کیا گیا۔

(۴) جرتج نے خواب کے مطابق چرواہے کو (جس کا اسے پہلے ہی علم تھا) بلایا۔

(۵) جب چرواہا سامنے آگیا تو بچے کی شکل و صورت چونکہ اس سے ملتی جلتی تھی۔ لہذا انہیں سمجھ آگئی کہ

یہ بچہ جرتج کا نہیں بلکہ اس چرواہے کا ہے۔ تب انہوں نے جرتج کا توہینچھا چھوڑ دیا مگر یہ پھر کسی کو خیال نہ آیا کہ ہو سکتا ہے 'بچے بے پدر پیدا ہوا ہو؟'

اب دیکھئے کہ اثری صاحب کے اس شاہکار میں :-

(۱)۔ جرتج کو وضو کرنے، نماز ادا کرنے اور دُعا مانگنے کی کیا ضرورت تھی۔ جبکہ اسے پہلے ہی اصل باپ کا

علم تھا۔ وہ مارکھانے سے پیشتر ہی اس کو بلوا سکتا تھا۔

(۲)۔ بچے کے بزبانِ حال بولنے سے جرتج کی صفائی تو ہو سکتی تھی۔ ماں کی کیسے ہو سکتی تھی؟ وہ زنا کا اقرار تو خود کر رہی تھی۔

(۳)۔ جب بچہ زبان سے بولا ہی نہیں تو اثری صاحب اس کے بولنے سے صفائی کیسے مانگتے ہیں؟

(۴)۔ اثری صاحب نے اس حدیث کے مضمون کو عام ضابطہ الہی کے مطابق ڈھالنے کی جو کوشش فرمائی

ہے تو سوال یہ بھی پیدا ہوتا ہے کہ ذخیرہ حدیث میں اس طویل حدیث کے اندراج کا فائدہ کیا تھا؟ بالخصوص

اس صورت میں کہ یہ حدیث صحاح کی تفسیر یا سب کتب میں موجود ہے؟

## حضرت مریم کے فضائل قرآن اور حدیث کی روشنی میں

(۱) طہارۃ اور برگزیدگی؛ ارشاد باری ہے۔

يَا مَرْيَمُ إِنَّ اللَّهَ اصْطَفَاكِ وَطَهَّرَكِ وَاصْطَفَاكِ | اے مریم! بیشک اللہ نے تمہیں برگزیدہ کیا ہے اور  
عَلَى نِسَاءِ الْعَالَمِينَ۔ (۳۳)

اب حضرت مریم کی اس بزرگی، انتخاب اور پاکیزگی کے فضائل اثری صاحب کی زبانی سنئے، فرماتے ہیں:-  
”موصوفہ کی بابت ارشاد الہی طہرک بھی وارد ہوا ہے اور عبد اللہ بن عباس سے مرفوعاً مروی ہے کہ مَنْ  
أَرَادَ أَنْ يَلِقَ اللَّهَ طَاهِرًا مَطْهُرًا فَلْيَزُجْ۔ طاہر مطہر وہ ہے جو شادی کرے اور موصوفہ کی بابت اصطفاک  
بھی وارد ہوا ہے کہ صاف ستھری ہے اور ہر اس اونٹنی پر جو بچہ کو دودھ پلا رہی ہے اور ہر اس کھجور پر جو پھل  
سے لدی ہوئی ہے اور ہر اس مرغی پر جو انڈے دے چکی ہے یہ لفظ بولا جاتا ہے جیسے کہ اساس البلاغۃ اور  
قاموس اور مفردات میں ہے اور مریم نے بھی اپنے بچہ کو دودھ پلایا ہے جو کہ مبارک پھل ہے“ (ص ۸۰)  
سو یہ ہیں وہ گرانا یہ فضائل جن کی بنا پر اللہ تعالیٰ نے حضرت مریم کو تمام جہان کی عورتوں سے برگزیدہ  
کیا تھا۔ اب سوال یہ ہے کہ شادی تو تقریباً سب ہی عورتیں کرتی ہیں۔ ان کے ہاں اولاد بھی ہوتی ہے وہ  
اپنے بچوں کو دودھ بھی پلاتی ہیں۔ آخر حضرت مریم میں کونسی زائد خوبی تھی جس کی بنا پر اللہ نے اُسے تمام  
جہان کی عورتوں سے ممتاز قرار دیا۔

شہل مشہور ہے کہ ”سادن کے اندھے کو ہر یاد لی ہی پر یاد لی نظر آتا ہے“۔ اسی طرح بات کچھ ہو، الفاظ کچھ ہوں  
اثری صاحب اس سے حضرت مریم کی شادی، اس کا شوہر، عیسیٰ کا باپ تلاش کر ہی لیتے ہیں۔ اگرچہ طہارۃ کا  
ایک ذریعہ شادی کرنا بھی ہے مگر کتب احادیث میں کتاب الطہارۃ ملاحظہ فرمائیے۔ بدن کی طہارت اور کپڑوں  
کی طہارت سے متعلق مسائل درج ہوں گے لیکن اس کتاب میں شادی کا کہیں ذکر نہ ملے گا۔ وہ کتاب النکاح  
میں ہی ملے گا۔ اب رہا قلبی صفائی اور نظر کی پاکیزگی کا معاملہ تو اس میں بھی دوسرے اور بہت سے ذرائع ہیں  
سے ایک ذریعہ نکاح بھی ہے اب دیکھئے اللہ تعالیٰ فرماتے ہیں:

يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ | (اے پیغمبر کے) اہل بیت! خدا چاہتا ہے کہ تم سے  
الْبَيْتِ وَيُطَهِّرَكُمْ تَطْهِيرًا۔ (۳۳)

تو کیا یہاں تطہیر کا معنی شادی کرنا ہوگا جبکہ وہ پہلے ہی نبی کی بیویاں ہیں؟

اسی طرح مصطفیٰ کا معنی تحقیق کرنے میں آپ بڑی دور کی کوڑی لائے ہیں اور صفو اور مصطفیٰ کے معنی کو گدڑد کر دیا ہے۔ ہمارے خیال میں اگر آپ **إِنَّ اللَّهَ اصْطَفَىٰ لَكُمْ الدِّينَ** پر ہی غور فرمائیے تو معلوم ہو جاتا کہ مصطفیٰ کے معنی پھل دار ہونا اور بچہ کو دودھ پلانا نہیں ہونا اور نہ ہی آپ کو اساس البلاغۃ اور قاموس مصبی لغتیں کھنگلانے کی ضرورت پڑتی۔

(۲) **جنت میں رسول اللہ سے نکاح:** ”اگر تم اپنی بیویوں کو طلاق دے دو تو جلد ہی رسول اللہ کا پروردگار سے ان سے بہتر بیویاں بدل دے گا۔ جو مومن ہوں گی، فرمانبردار ہوں گی، توبہ کرنے والی عبادت گزار اور روزہ رکھنے والی ہوں گی۔ ان میں ثیب (شوہر دیدہ) بھی ہوں گی اور بکر (ناشوہر دیدہ۔ کنواری) بھی“ (۳۳) چونکہ بیویوں کو آپ نے طلاق نہیں دی۔ لہذا دنیا میں اس تبدیلی کا امکان نہ رہا۔ البتہ اللہ تعالیٰ نے حضور کو مطلع فرمایا کہ اس وعدہ کے مطابق جنت میں دو بیویاں عطا کرے گا۔ ان میں ثیب تو آسمیہ زوجہ فرعون ہے اور بکر مریم بنت عمران۔

حافظ ابن کثیر نے اس مقام پر چار احادیث پیش کی ہیں:

(۱) بحوالہ معجم طبرانی ابن یزید اپنے باپ سے روایت کرتے ہیں کہ اللہ تعالیٰ نے اس آیت میں اپنے نبی سے جو وعدہ فرمایا ہے اس سے بیوہ تو آسمیہ زوجہ فرعون ہے اور کنواری سے مراد مریم بنت عمران۔

(۲) بحوالہ ابن عساکر۔ اس میں بھی انہی دو عورتوں کا ذکر ہے۔

(۳) بلاحوالہ۔ روایت ہے..... اس میں تین عورتوں مریم بنت عمران، آسمیہ زوجہ فرعون اور کلثوم اخت موسیٰ کا ذکر کر کے حافظ ابن کثیر نے اسے ضعیف قرار دیا ہے۔

(۴) بحوالہ ابو یعلیٰ ابوامامہ سے مروی ہے۔ اس میں بھی مذکورہ تین عورتوں کا ذکر ہے۔ اس حدیث کے متعلق

ابن کثیر کہتے ہیں کہ یہ ضعیف بھی ہے اور مرسل بھی۔ گویا پہلی دو احادیث جن میں مریم اور آسمیہ کا ذکر ہے وہ

تو قابل اعتماد ہیں اور درایت کے لحاظ سے بھی یہی بات عقل کو اپیل کرتی ہے کہ ان دونوں عورتوں کی

فضیلت اللہ تعالیٰ نے قرآن کریم میں بیان فرمائی اور آخرت میں اللہ تعالیٰ نے یہ عورت بخشئی کہ ان کا نکاح

رسول اللہ سے ہو گا۔ حضرت مریم کا اس لیے کہ دنیا میں ان کا کوئی شوہر تھا جبکہ مومن عورتیں جنت میں اپنے

مومن مردوں کے نکاح میں ہوں گی۔ حضرت مریم کا شوہر نہیں اس لیے رسول اللہ کے نکاح میں ہوں گی

اور آسمیہ کا شوہر فرعون کا فرسے بودرزخ میں ہو گا یہ بھی ایسی جنت میں رہ گئیں تو ان کو رسول اللہ کے نکاح

میں دینے کا اللہ تعالیٰ نے وعدہ فرمایا۔

رہی کلثوم اُختِ موسیٰ تو اُس کے رسول اللہ کے نکاح میں آنے کی کوئی ٹھک نہیں۔ اس کا خاندان کافر تھا یا مسلمان؟ یا اس دُنیا میں کلثوم نے وقتاً فوقتاً کتنے شوہروں سے نکاح کیا۔ کچھ معلوم نہیں پھر مریم اور آسیہ کے تو اللہ تعالیٰ نے فضائل بیان کر دیئے لیکن کلثوم اُختِ موسیٰ کی فضیلت تو درکنار ویسے بھج بھول الحال ہے۔ اس کو یہ عزت کیوں کر عطا ہو سکتی تھی۔

اب اثری صاحب کی سنیئے۔ انہوں نے اس روایت کو جس میں صرف مریم اور آسیہ کا ذکر ہے۔ جرح و انتقاد کی نذر کر دیا اور جس دیا منتاری سے وہ جرح کرتے ہیں اس کا جائزہ ہم پیش کر چکے ہیں۔ پھر روایت میں ایسی کج بحثی اختیار فرمائی ہے کہ اللہ کے کلام اور اللہ کے فہم پر بھی بحث کرنے سے نہیں چوکے پھر اہل اس روایت کو درج کر کے اسے رد کر دیا ہے جس میں صرف مریم اور آسیہ کا ذکر ہے۔

اب وہ روایت جس میں تین عورتوں یعنی مریم اور آسیہ کے ساتھ کلثوم کا بھی ذکر ہے۔ اسے ”اصل روایت“ کے عزیزان کے تحت زیر بحث لائے ہیں۔ گو اس بحث کے آخر میں آپ نے خود بھی اس روایت کو حافظ ابن کثیر کے حوالہ سے ضعیف تسلیم کیا ہے لیکن اس کے باوجود آپ نے اس ”اصل روایت“ کو اپنی بحث کا محور اس لئے بنایا ہے کہ اس میں آپ کو اپنے نظریہ کے داخل کرنے کی کچھ کچھ گنجائش نظر آرہی تھی۔ طبرانی کے حوالہ سے فرماتے ہیں کہ:

(اثری ترجمہ) اللہ پاک جنت میں میری شادی مریم اور آسیہ اور کلثوم سے کرادے گا۔ یہ ہر سہ شادی شدہ ہیں کوئی بھی غیر شادی شدہ نہیں۔

إِنَّ اللَّهَ ذَوَّجَنِي فِي الْجَنَّةِ مَرِيَمَ بِنْتِ عِمْرَانَ  
وَأُمَّرَأَةَ فِرْعَوْنَ وَآخَتَ مُوسَى (ص ۱۰۲)

یہ فقہ ”یہ ہر سہ شادی شدہ ہیں کوئی بھی غیر شادی نہیں“ جو آپ کی طرف سے اضافہ ہے ”چور کی داڑھی میں تنکا“ کی واضح مثال ہے جسے آپ ایک سانس میں کہنے کو بے قرار تھے۔ ورنہ اسے ترجمہ کے طور پر درج کرنے کی کیا ضرورت تھی؟

پھر اسی ”چور کی داڑھی میں تنکا“ کے مصداق ایک سوال اٹھاتے ہیں کہ ”فرعون کی بیوی سے تو شادی ایسے ہوگی کہ وہ دوزخ میں ہوگا اور مریم کا شوہر تو مسلمان ہے اور جنت میں ہوگا تو وہ اپنے شوہر کے پاس ہوگی مگر روایت میں ہے کہ وہ رسول اللہ کے پاس ہوگی جس سے ظاہر ہے کہ اس کا کوئی شوہر نہیں“

اب سوال کا جواب دیتے ہوئے فرماتے ہیں:-

”تو کیا کلثوم کا بھی کوئی شوہر نہیں کہ وہ آپ کے نکاح میں ہوگی؟ اصل بات یہ ہے کہ عورت کی رضا

لے بس یہ جواب پیش کرنے کے لئے اثری صاحب نے تین عورتوں والی ضعیف روایت کو ضعیف تسلیم کرنے کے باوجود اصل روایت کے طور پر بیان فرمایا ہے

بھی ضروری ہے۔ اگر کسی عورت کے کئی ایک شوہر یکے بعد دیگر فوت ہو گئے اور سب مسلمان ہوں تو پھر تم سلمہ کی روایت کے مطابق عورت جسے پسند کرنے کی اس کے پاس رہے گی۔ یہ ہر سہ (یعنی مریم آسیہ اور کلثوم رسول اللہ کو پسند کریں گی تو آپ سے شادی ہوگی۔“ (ص ۱۰۲)

اس اقتباس میں درج ذیل امور قابل ذکر ہیں:-

(۱) کلثوم کے نکاح والی روایت کو جب آپ بھی ضعیف تسلیم کرتے ہیں تو اس ضعیف روایت کو بنیاد قرار دینے کی کیا تمک ہے۔ قارئین کو غالباً اب یہ معلوم ہو چکا ہو گا کہ اثری صاحب نے یہ روایت ضعیف سمجھنے کے باوجود اسے کیوں اصل روایت قرار دیا۔

(۲) کلثوم کا خاندان اگر مسلمان ہو اور جنت میں ہو تو وہ رسول اللہ کے نکاح میں آئیے سکتے ہیں؟

(۳) اب عورت کی رضا اور پسند کا پہلو سمجھئے۔ حضرت مریم کا شوہر ہے اور مسلمان ہے اور زندگی بھر ایک ہی شوہر رہا ہے۔ اور وہ جنت میں ہے۔

تو حضرت مریم کا حق انتخاب کیا ہوا؟ اور وہ رسول اللہ کے نکاح میں کیونچو آ سکتی ہیں؟ یہ حق انتخاب والی دلیل تو دراصل اثری صاحب کے نظریہ نکاح مریم کا پورا پورا رد ہے۔ پھر بھی نہ سمجھیں تو انہیں کون راہ ہدایت پر لاسکتا ہے؟

۳۔ غذرا اور بتول؛ صفحہ پر متفرق طور پر بیان کی ہے۔  
غذرا اور بتول کی بخت اثری صاحب نے یحییٰ بن زمر کے ۳۱، ۳۲ اور ۹۴

ص ۱ پر مسند البرداء و دطیالیسی کے حوالہ اور عبد اللہ بن مسعود سے روایت ہے کہ نجاشی کے دربار میں ہم نے اپنا خیال یوں ظاہر کیا:-

<p>ہم وہی کچھ کہتے ہیں جو اللہ نے فرمایا کہ وہ اللہ کی طرف رُوح اور اس کا کلمہ تھا جسے اللہ نے مریم کی طرف ڈالا جو غذرا اور بتول تھی۔ نہ اُسے کسی بشر نے چھوا تھا نہ اُس نے کوئی بچہ بنا تھا۔</p>	<p>نقول کما قال اللہ عزوجل هو روح اللہ و کلمتہ القاها الی العذراء والبتول لم یسسما بشرًا ولم یقرضها ولدًا</p>
---	---

”اس سے صاف ظاہر ہے کہ مریم ہمیشہ کنواری رہی اور مس بشر سے دوچار نہیں ہوئی“ (ص ۷)

اس حدیث کا ترجمہ پیش کرتے وقت آپ رُوح اللہ و کلمتہ القاها کا ترجمہ چھوڑ گئے۔ چلئے اس میں بھی کوئی مصلحت ہوگی۔ پھر ص ۱ پر ابن الاثیر کے حوالہ سے لم یقرضها ولدًا کی تشریح دیکھتے ہیں ”یعنی مسیح کی ولادت سے پہلے کوئی بچہ نہ ہوا تھا“ (ص ۸)

اب اس سوال کا جواب بھی ملاحظہ فرمائیے:-



”رسول اللہ کے نکاح میں کنواری بھی تھی اور بیوہ بھی۔ تو کیا کنواری کنواری ہی رہی تھی؟ پھر اللہ پاک نے فرمایا کہ میں اسے کنواری کے عوض کنواری اور بیوہ کے عوض بیوہ دوں گا تو کیا یہ ادل بدل ہو کر آنے جانے والی دونوں کا بکر قائم ہے؟“ (ص ۷)

گویا یہ کلام اللہ پر اعتراض ہوا۔ شادی سے قبل جو بیوی کنواری تھی اسے اللہ پاک نے کنواری کہہ دیا تو اس پر اب اثری صاحب کو یہ اعتراض ہے کہ کیا اب بھی وہ کنواری ہی رہی؟

پھر ص ۳۱ پر باکرہ اور عذرا کا یہ فلسفہ بیان فرمایا کہ:-

”بکارت اور عذرا ایک پردہ ہے جو پہلے حیض سے ٹوٹتا ہے۔ پھر جماع سے اور اس کے بعد پھر بچہ کی پیدائش پر ٹوٹتا ہے“ (ص ۳۱)

ان باتوں سے آپ کا مطلب یہ ہے کہ جب مریم کے بچہ پیدا ہو گیا تو پھر اس سے پہلے لازماً مس بشر بھی ہوا اور اس سے پہلے حیض بھی آیا ہو گا تو وہ باکرہ اور عذرا کیسے رہی؟ اور اس ضابطہ الہی سے آپ حضرت مریم کا نکاح اور مس بشر ثابت کر رہے ہیں۔ پھر اس کے بعد آپ ایک متفق علیہ حدیث بردایت ابو سعید خدری نقل فرماتے ہیں کہ

كان النبي صلى الله عليه وسلم اشتد حياءً من العذراء في خدرها۔  
 (یعنی رسول اللہ اس کنواری سے بھی بڑھ کر باجیانتے جو اپنے پردے میں ہو)

آپ حدیث سے صرف خدر (پردہ) کا لفظ بحث کے لیے انتخاب کرتے ہیں کہ ”وہ بالغ ہے اور عورت کی بلوغت حیض سے ہوتی ہے جس سے عذر ٹوٹتا ہے پھر اس کے بعد دخول سے ٹوٹتا ہے پھر اس کے بعد وضع سے ٹوٹتا ہے“ (ص ۳۱)

اثری صاحب کا یہ فلسفہ تو شاید ٹھیک ہو مگر سوال یہ ہے کہ (نعوذ باللہ) رسول اللہ کو ان مراحل سے کیا نسبت؟ جو اس حدیث کے ضمن میں یہ فلسفہ بیان کرنے کی آپ کو ضرورت پیش آگئی۔ یہ عذرا کی بحث ختم ہوئی۔ رہی یہ بات کہ حدیث میں عذرا کا لفظ جو بمعنی کنواری استعمال ہوا تو اس کا کیا فائدہ؟ تو آپ نے بکارت کے ٹوٹنے کا ایک عام اصول بیان کر کے حضرت مریم کو بھی اسی سلسلہ کی ایک کڑی سمجھا اور بچہ کی پیدائش سے پہلے مرحلہ مس بشر اور اس سے پہلے مرحلہ حیض کا ذکر کر کے بالواسطہ یہ ثابت کر دکھایا ہے کہ آپ کنواری نہیں تھیں۔

اب رہا لفظ بتول کا معاملہ تو یہ چنداں مشکل نہیں کیونکہ یہ لفظ حضرت فاطمہ کے لیے بھی استعمال ہوئے ہیں اور اس کا معنی یہ ہے کہ وہ دنیا کے جمیلوں سے الگ ہو کر خدا کی طرف متوجہ ہوئی رہیں حالانکہ انہوں نے شادی بھی کی تھی۔

پھر ص ۴۸ پر لکھتے ہیں کہ ”اہل لغت نے جیسے کہ فاکس وغیرہ میں ہے اس لفظ پر مریم اور فاطمہ دونوں کا ذکر فرمایا ہے اور تفریق بھی کر دی ہے مگر وہ تفریق راجح خیال کی بنا پر قرآن وحدیث اور لغت کی بنا پر نہیں۔“ (۳۸)

اب سوال یہ ہے کہ اہل لغت کو یہ تفریق کرنے کا کیا فائدہ تھا۔ اور یہ راجح خیال کیسے راجح ہو گیا؟ بات واضح ہے کہ بتول کا لفظ دونوں کا لقب ہے مگر فاطمہ صرف بتول ہیں جبکہ مریم عذرا بھی ہیں پھر حضرت مریم پر اللہ کی طرف سے روح اور کلمہ بھی ڈالا گیا تھا اور فاطمہ پر کچھ نہیں ڈالا گیا پھر اگر اس تفریق کی اثری صاحب اپنے آپکی سمجھ نہ آنے دیں تو اس میں اہل لغت یا دوسرے لوگوں کا کیا قصور ہے؟ یہی قرآن وحدیث کی بات تو اس سے صاحب فاکس بچا رہے اور اس طرح امت کے دوسرے افراد قرآن وحدیث کے فہم سے کورے ہی رہے۔ یہ سمجھ اگر آئی ہے تو صرف اثری صاحب کو آئی ہے۔

۴. استعاذہ واللہ مریم: جب حضرت مریم پیدا ہوئیں تو ان کی والدہ حنہ بنت فاقوذ نے یہ دعا کی تھی:-

وَلَقَدْ نَسَّيْنَاهَا مَرِيَمَ وَوَلَدِهَا عَمَّ يُدْعَىٰ هَابِلًا وَذُرِّيَّاتِهَا  
مِنَ الشَّيْطَانِ الرَّجِيمِ: (۳۳)

میں نے اس کا نام مریم رکھا ہے اور میں اس کو اور اسکی اولاد کو شیطان مردود سے تیری پناہ میں دیتی ہوں۔

حضرت مریم کی اس دعا کی قربت کی کیا صورت تھی اس کی تفصیل درج ذیل متفق علیہ اور مرفوع حدیث میں ملاحظہ فرمائیے:-

ما من مولود یولد الا الشیطان یمسہ حین یولد فیمسہمک صاویحاً من متین الشیطان ایاہ  
الا مریم وانبہا ثم قال ابو ہریرۃ واخبروا  
ان شتم وافی اعیدھا بک وذریتھا من الشیطان  
الرجیم۔ (بخاری۔ کتاب التفسیر)

جو بچہ بھی پیدا ہوتا ہے اس کے پیلا ہوتے وقت شیطان اسے چھوتا ہے اور وہ شیطان کے چھونے سے چلا کر رونے لگتا ہے۔ البتہ مریم اور اس کے بیٹے عیسیٰ کو شیطان نے نہیں چھوتا۔ حضرت ابو ہریرہ یہ روایت بیان لگے دلیل کے طور پر لوگوں سے کہتے تم چاہو تو یہ آیت پڑھو، وافی اعیدھا بک وذریتھا من الشیطان الرجیم۔ (ب ص ۳۷)

یہ حدیث دراصل حضرت مریم اور حضرت عیسیٰ کی ایک فضیلت بیان کرتی ہے جو کسی دوسرے کے حصہ میں نہیں آئی۔ اور وہ یہ ہے کہ ہر بچہ پیدائش کے وقت جو چیختا چلاتا ہے تو اس کی دوسری شیطانی ہوتا ہے۔ اور حضرت مریم اور حضرت عیسیٰ اس وقت بھی اس مس شیطانی سے محفوظ رہے ہیں۔

اب دیکھئے اثری صاحب اس آیت اور حدیث سے ان دونوں بہتوں کی فضیلت ثابت کرنے کے بجائے اپنا کونسا مطلب سیدھا کرتے اور ان کے کیا کیا مختلف مطالب بیان فرماتے ہیں:-

(۱) تکلم فی المسد کی بحث میں فرمایا کہ عیسیٰ تو بموجب حدیث مرفوع پیدا ہو کر روئے بھی نہیں جس طرح

دوسرے بچے روتے ہیں تو انہوں نے بات کیا کی ہوگی؟ دیکھا آپ نے اثری صاحب نے بمصداق اندسے کو اندھیرے میں بہت دُور کی سوجھی، کیسے اپنے مطلب کی بات ڈھونڈ نکالی ہے۔

(۲) پاکبازوں کی عصمت بیان کرنے کی خاطر بیان المختار کے پہلے ایڈیشن میں فرمایا کہ: ”اس کے مشہور مطلب پر چونکہ کوئی پاکباز محفوظ نہیں۔ لہذا اس کا مطلب یہ ہے کہ ”کوئی عورت جس نے بے شوہر بچہ جناب سے وہ مس شیطان (زانی) سے محفوظ نہیں اور اس کا یہ بچہ چونکہ اس کی مس سے پیدا ہوا ہے اس لیے وہ حلال زادہ نہیں۔ ہاں عیسیٰ علیہ السلام اور اس کی والدہ ماجدہ اس کیلئے باہر ہے“ (ع ص ۹۷)

آپ نے عیون زمرم شائع کرنے سے پہلے اس مطلب سے رجوع کر لیا۔ اس دوران جو اس عقیدہ میں اتفاق ہوا اس کا اظہار یا تیسرا مطلب آپ نے عیون زمرم میں یوں بیان فرمایا کہ:-

”حدیث نبویؐ کا ٹھیک ٹھیک مطلب یہ ہے کہ، یہودیوں نے منذر اور منذرہ کی بابت شریعت اسلام کا مفہم غلط سمجھ کر جو انہیں شادی سے روکا ہوا تھا۔ اس کا لازمی نتیجہ یہ ہوا کہ خفیہ طور پر زنا پھیلا اور اولاد بھی ہوئی ہوگی جو شاید صنایع کر دی جاتی ہوگی یا کہ کسی طرح پرورش بھی پا جاتی ہوگی۔ اس زمانہ میں شاید ہی کوئی ایسا ہوگا جو اس بدکاری سے بچا ہوگا۔ مگر ہاں مریمؑ کو اللہ پاک نے توفیق عطا فرمائی تو اس نے منذرہ ہونے کے باوجود ان کی جاہلانہ رسومات کو توڑتے ہوئے عملی طور پر نکاح کر لیا۔ پھر اللہ پاک نے اسے (مریم کو) اس مبارک نکاح سے ایک ایسا بچہ بھی عطا فرمایا جس نے ایسی شیطانی رسوم کا ڈٹ کر مقابلہ کیا۔ یہاں تک کہ یہودیوں کو غائب و غاسر ہو کر نام ہونا پڑا!“ (ع ص ۹۷)

اس حدیث کا اتنا لمبا چوڑا مطلب جو اثری صاحب نے بیان فرمایا ہے۔ ہمیں افسوس ہے کہ وہ اس حدیث کا مطلب نہیں ہو سکتا۔ کیونکہ:-

(۱) شیطانی رسوم کا ڈٹ کر مقابلہ کرنے والے انسانی تاریخ میں اگر صرف یہی دو افراد (یعنی مریم اور عیسیٰ) ہی سمجھے تو پھر تو یہ تشریح اس حدیث کا مصداق بن سکتی تھی مگر مشکل یہ ہے کہ شیطانی رسوم کا ڈٹ کر مقابلہ کرنے والے اور بھی لاکھوں انسان انبیاء و صالحین موجود ہیں تو پھر اس حدیث کا یہ مطلب کیونکر ہو سکتا ہے۔

(۲) حدیث کے مطابق مس شیطان سے مراد بچہ کا پیدا ہوتے ہی چیننا چلانا ہے مگر اثری صاحب مس شیطان سے مراد بدکاری یا زنا سے کم کچھ بھی ماننے کو تیار نہیں اور یہ بھی واضح ہے کہ اللہ تعالیٰ کے بے شمار بندے اس بدکاری سے محفوظ رہے ہیں لہذا اثری تعبیر ہر لحاظ سے غلط ہے۔

اب دیکھیے تطہیر اور اصطفیٰ کے لحاظ سے بھی اثری صاحبہ  
حضرت مریم کے فضائل اثری صاحبہ کی نظر میں : حضرت مریم کو ایک عام عورت کی سطح پر لے آئے ہیں  
 جو شوہر دار ہو اور بچہ کو دودھ پلا رہی ہو۔ دنیا میں ایسی ہی عورتوں کی اکثریت ہے پھر حضرت مریم کی فضیلت کیا  
 ہوئی؟ مگر اثری صاحبہ کو تو ان کے نکاح سے غرض ہے۔ فضیلت رہے نہ رہے وہ ان کی بلا سے۔

حضرت مریم کی دوسری فضیلت حدیث سے یہ ثابت ہوتی ہے کہ جنت میں رسول اللہ ان سے نکاح کریں گے  
 کیونکہ دنیا میں ان کا کوئی شوہر نہیں تھا۔ آپ نے اُختِ موسیٰ کو ساتھ شامل کر کے اور ضعیف حدیث کا سہارا لے کر  
 حضرت مریم کی اس فضیلت کو بھی ختم کر دیا۔ جب اُختِ موسیٰ ایسی مجہول الحال عورت تھی رسول اللہ کے نکاح میں آ  
 سکتی ہے تو حضرت مریم اور آسیہ کی کیا فضیلت رہ گئی۔ اثری صاحبہ صرف حضرت مریم کا شوہر ثابت کرنے کی سچ میں  
 آ کر حضرت مریم کے ساتھ حضرت آسیہ کی فضیلت کے مقام سے اتار کر اُختِ موسیٰ کے مقام پر لے آئے ہیں اُختِ موسیٰ  
 اس لئے شامل کی گئی کہ ایک تو اس کا شوہر دار ہونا یقینی ہے۔ اور دوسرے شوہر کا مسلمان ہونا یقینی ہے۔

حضرت مریم کی تیسری فضیلت عذرا اور بتول ہونے کی تھی۔ جس کو حافظ صاحب نے بکرہ کا فلسفہ پیش کر کے اس  
 کو بھی مجروح کر دیا ہے۔

حضرت مریم کی چوتھی فضیلت مس شیطانی سے محفوظ رہنے کی تھی۔ اس مس شیطانی کا اثری مفہوم بدکاری یا جائے  
 یا مس شیطانی سے بچنے کا مفہوم۔ جاہلانہ رسوم کا ڈٹ کر مقابلہ کرنا یا جائے، حضرت مریم کی خصوصی فضیلت ختم ہو جاتی ہے  
 اس طرح اثری صاحبہ نے حضرت مریم کی ایک ایک فضیلت پر پانی پھیر دیا۔ دراصل انہیں حضرت مریم کے کسی  
 سے افضل ہونے سے کچھ سروکار بھی نہیں۔ انہیں تو بس ایک ہی بات سے سروکار ہے اور وہ یہ کہ کسی نہ کسی طرح حضرت  
 مریم کا شوہر ضرور ثابت ہونا چاہیے۔

# باب

## حضرت مریم کے نکاح یا شوہر اور حضرت عیسیٰ کے باپ ہونے کی اثری دلائل

ہم یہاں ان دلائل کا جائزہ لینا چاہتے ہیں جو اثری صاحب نے حضرت عیسیٰ کا باپ ثابت کرنے، یا حضرت مریم کا نکاح اور شوہر ثابت کرنے کے لئے دیئے ہیں۔ یہ دلائل بھی کئی قسم کے ہیں جو درج ذیل ہیں:-

### (۱) بے کار دلائل

بیکار دلائل سے ہماری مراد ایسے دلائل ہیں جو مسلمات کا درجہ رکھتے ہیں۔ اور جنہیں مسلمان تو درکنار کافر، مشرک اور دہریے بھی تسلیم کرتے ہیں کیونکہ یہ دلائل ضابطہ الہی یا قانونِ فطرت سے تعلق رکھتے ہیں اور قرآن و احادیث میں بھی مذکور ہیں مگر سوال یہ ہے کہ آیا ایسے دلائل کسی خرقِ عادت امر میں کوئی فیصلہ کن حیثیت بھی رکھتے ہیں یا نہیں؟ مثلاً یہ کہ

(۱) ”ہر جاندار کی پیدائش کے لئے اس کے ماں باپ دونوں کا ہونا ضروری ہے“ اب اس قانونِ فطرت یا ضابطہ الہی سے جہلا کس کافر کو انکار ہو سکتا ہے لیکن اگر آپ اس سے یہ نتیجہ پیش کریں کہ چونکہ ہر جاندار کے لئے اس کے ماں باپ کا ہونا ضروری ہے تو اس سے ثابت ہوا کہ حضرت عیسیٰ کا باپ ضرور تھا تو معجزات کے قائلین کے نزدیک یہ ثبوت بیکار اور یہ دلیل باطل ہے لیکن افسوس ہے آپ نے ایسے بیکار دلائل کے خواہ مخواہ انبار لگا دیئے ہیں یا مثلاً

(۲) یہ کہ عیسیٰ اپنے آپ کو ولد تسلیم کرتے ہیں اور اللہ تعالیٰ نے آپ کو آدم کی ذریت شمار کیا ہے تو ولد اور ذریت کے لئے زوجین یعنی ماں باپ کا ہونا ضروری ہے جیسا کہ قرآن و احادیث سے ثابت ہے تو اس سے ثابت ہوا کہ عیسیٰ کی جیسے والدہ محق و والد بھی ضرور تھا۔ (ع ص ۹)

(۳) احادیث سے ثابت ہے کہ مرد کے نطفے سے ہڈیاں اور پٹھے بنتے ہیں اور ماں کے نطفے سے گوشت پوسٹ اور خون اور چونکہ عیسیٰ کے بدن میں ہڈیاں اور پٹھے بھی موجود تھے لہذا ثابت ہوا کہ آپ کا باپ ضرور تھا۔ (ع ص ۲۸)

(۴) حضرت مریم کا اپنا بیان ہے (فرشتہ کے سامنے) کہ ولد کیلئے مس بشر کا ہونا ضروری ہے۔ پھر ولد ہو بھی گیا۔ لہذا ثابت ہوا کہ آپ کا شوہر تھا۔

(۵) احادیث میں حضرت مریم اور حضرت فاطمہ دونوں کو عذرا اور بتول یا بکر کہا گیا ہے پھر چونکہ حضرت فاطمہ

کا شوہر تھا (حضرت علیؑ) اس سے صاف ظاہر ہے کہ حضرت مریم کا بھی شوہر تھا۔ (ص ۴، ص ۵)

(۶) کسی کنواری کو حمل ہو جانا ہی اس بات کی قوی دلیل ہے کہ اسے مس بشر ہوا ہے۔ خواہ یہ جائز ہو یا ناجائز اور حضرت مریم کے تو صرف حمل ہی نہیں۔ بچہ بھی پیدا ہوا۔ اور فاروقی فتوے کے مطابق کسی کو حضرت مریم کے متعلق حد لگانے کا خیال بھی پیدا نہیں ہوا۔ جس سے صاف ظاہر ہے کہ حضرت مریم کا جائز شوہر تھا (ع ۱۶-۲۰)

(۷) احادیث سے ثابت ہے کہ دودھ مرد کے لٹھ سے ہونا ہے۔ اور یہ بھی احادیث سے ثابت ہے کہ حضرت

عیسیٰ نے حضرت مریم کا دودھ پیا تھا۔ جس سے ثابت ہوتا ہے کہ آپ کا والد ضرور تھا۔ (ع ۳۶)

(۸) اگر مال باپ میں سے کسی ایک کا یا دونوں کا پتہ نہ ہو تو بھی اس کے والدین ضرور ہوتے ہیں۔ لہذا عیسیٰ کا باپ یا مریم کا شوہر بھی ضرور ہے۔ اور وہ یوسف نجار تھا۔ (ع ۲۲)

(۹) اگر عورت بچہ اٹھائے ہوئے لاتی ہے تو بھی اس کے باپ کا ہونا ضروری ہوتا ہے (ع ۷۶) چنانچہ آپ نے اس صابطہ کے مطابق کئی فیصلے بھی سرانجام دیئے ہیں مثلاً ص ۵۵ پر عیسوی فیصلہ کے عزان کے تحت متی بارک سے عیسیٰ کا ایک قول نقل کرتے ہیں:-

میں تم سے سچ کہتا ہوں کہ جو عورتوں سے پیدا ہوئے یوحنا بتیمہ دینے والے سے کوئی بڑا ظاہر نہیں ہوا۔

پھر اس سے یہ نتیجہ نکالتے ہیں کہ "کیا اس کا یہ مطلب ہے کہ عیسیٰ صرف مال سے پیدا ہوئے باپ کوئی نہیں؟ اس کے بعد ایک "معدی فیصلہ" پیش فرماتے ہیں کہ رسول اللہ نے فرمایا "میں ایسی عورت کا بیٹا ہوں جو گوشت کی سُوکھی تاشیں کھایا کرتی تھی" پھر اس سے نتیجہ نکالتے ہیں کہ "تو کیا اس کا یہ مطلب ہے کہ میں بے پدر پیدا ہوا ہوں؟" گویا جس طرح سادوں کے اندر سے کوہریا دل ہی ہریا دل نظر آتا ہے۔ اسی طرح اثری صاحب کو معمولی معمولی باتوں میں عیسیٰ علیہ السلام کا باپ یا اس کے لئے کوئی دلیل نظر آنے لگتی ہے۔

## (ب) "صاف ظاہر ہے" قسم کے دلائل

یہ تو ہم بتلا چکے ہیں کہ اثری صاحب پر ایک ایسا وقت بھی آیا۔ جبکہ آپ کو ہر معاملہ پر غور کرنے کے بعد حضرت عیسیٰ کا باپ یا حضرت مریم کا شوہر یا نکاح کا ثبوت نظر آنے لگا تھا۔ ایسے دلائل میں پیشتر کا تذکرہ اس کتاب میں گزر چکا ہے۔ لہذا ہم ایسے دلائل کو حتی الامکان اختصار سے پیش کرنے کی کوشش کریں گے۔ بالفاظ دیگر گزشتہ تصریحات کا خلاصہ ایک نئے انداز میں حاضر خدمت ہے :-

(۱) مس بشر کے لفظ سے نکاح کا ثبوت : آپ لَمْ يَسَسْخِي كَيْفَ تَشْرِيحَ فرماتے ہوئے لکھتے ہیں  
عیون زمرم کے صا پر کہ قرآن میں آیا ہے۔

”إِذَا نَكَحْتُمُ الْمُؤْمِنَاتِ ثُمَّ طَلَقْتُمُوهُنَّ مِنْ قَبْلِ  
أَنْ تَسُوهُنَّ فَمَا لَكُمْ عَلَيْهِنَّ مِنْ عَدَاةٍ (احزاب)  
جب نکاح کے بعد میل ملاپ سے پہلے طلاق کی صورت پیدا ہو  
جائے تو دریں حالات کوئی عدت نہیں۔  
نیز فرمایا : وَإِنْ طَلَقْتُمُوهُنَّ مِنْ قَبْلِ أَنْ تَسُوهُنَّ وَقَدْ خَرَجْتُمْ لِهِنَّ فَرِيضَةً (بقرہ) مساس سے  
پیشتر اگر طلاق کی ضرورت پڑی ہے تو جو مہر مقرر ہوا ہے اس کا نصف ادا کر دو۔ ان دونوں آیات میں شوہن  
کے لفظ پر ملہ اور لہ کے نشان دے کر عاشرہ میں یوں وضاحت فرمائی ہے۔

ان دونوں آیتوں سے صاف ظاہر ہے کہ ملہ نکاح اور ملہ مساس ہے پھر جب کبھی بھی ملہ کا ذکر ہوگا  
تو ملہ اس سے پیشتر ہو چکا ہوگا۔ چونکہ مریمؑ ملہ کا ذکر کرتی ہے۔ اس لیے ضروری ہے کہ ملہ سے فارغ ہے۔  
(یعنی اس کا نکاح ثابت ہو گیا)۔

اب دیکھیے ان دونوں آیات سے دو شرعی احکام نکلتے ہیں ایک یہ کہ طلاق نکاح سے پہلے نہیں ہو سکتی  
دوسرے یہ کہ طلاق مساس سے قبل ہی ہو سکتی ہے اور بعد بھی۔ ان باتوں کا بھلا حضرت مریم سے کیا تعلق؟  
نہ ان کا نکاح نفوس شریعت سے ثابت ہے۔ نہ مساس ہوا اور نہ طلاق پھر بھلا اس معاملہ میں ان آیات کو  
پیش کرنے کی ضرورت کیا تھی؟

پھر قانون فطرت کے مطابق بھی مساس سے قبل نکاح کی کوئی شرط نہیں مساس تو تمام حیوان بھی کرتے ہیں  
اور ان کے اولاد بھی پیدا ہوتی ہے۔ لیکن انہیں نکاح کی ضرورت ہی نہیں۔ اسی طرح اللہ کے نافرمانوں کو نکاح  
کی کیا بندش ہے۔ نتیجہ واضح ہے کہ مساس کے لئے پہلے نکاح کی شرط صرف اللہ کے فرمانبرداروں کیلئے ہے  
عام قانون قدرت یا ضابطہ الہی یہ نہیں۔

پھر جس بھونڈے طریقے سے آپ نے عقیقہ مریم پر عدم مساس کی شکایت کا الزام لگایا ہے۔ اس کی حجت

ہم پہلے پیش کر چکے ہیں تاہم آپ نے نتیجہ یہی نکالا ہے کہ ”عدم مساس کی جائز شکایت سے صاف ظاہر ہے کہ نکاح ہو چکا ہوا ہے“ (ص ۱۱۱)

(۲) لفظ حمل سے نکاح کا ثبوت: عیون زمرم کے ۱۱۳ پر آپ حمل سے حضرت مریم کا نکاح ثابت کر رہے ہیں لکھتے ہیں:-

”اور یہاں (یعنی حضرت مریم کے معاملہ میں یہودیوں کو) بے نکاح حمل کا علم ہے مگر اعتراض تک نہیں ہاں، پتہ دیکھتے ہی فوراً اعتراض شروع ہو جاتا ہے۔ گویا ان کا خیال تھا کہ اس کے حمل سے جب پتہ پیدا ہوگا۔ تب زنا ثابت ہوگا۔ کیا خوب ہے..... ان دونوں صورتوں میں (یعنی یہ حمل خواہ سات ماہ رہا یا نو ماہ) کے نتیجہ سے صاف ظاہر ہے کہ حمل نکاح سے ہوا ہے اور صحیح ہے کوئی اعتراض نہیں۔ اعتراض صرف اس بات پر ہے کہ گھریلو زندگی شروع کر کے عہد نذر کو توڑا گیا ہے“

اس اقتباس میں آپ یہ فرما رہے ہیں کہ سات ماہ یا نو ماہ حضرت مریم حاملہ رہیں اور لوگوں کے سامنے رہیں مگر کسی نے کوئی اعتراض نہیں اٹھایا۔ جس سے صاف ظاہر ہے کہ حمل نکاح سے تھا ورنہ یہود ضرور شور مچاتے۔ اب دیکھیے اثری صاحب نے اس اقتباس میں دو طرح سے دھوکا دیا ہے:-

۱۔ قرآن کے الفاظ ہیں: ”فَحَمَلْنَاهُ فَاَنْتَبَذَتْ بِهٖ مَكَانًا قَفِيًّا (۱۹) یعنی جب وہ حاملہ ہو گئیں تو کسی دور مقام پر جا کر گوشہ نشین ہو گئیں“

اب اثری صاحب نے حضرت مریم کو گوشہ نشین ہونے کے بجائے مسسراں بیچ دیا اور کہا کہ وہیں مسسراں میں انہیں اپنے شوہر سے وقت پر حمل ہوا پھر اپنی اس قائم کی ہوئی غلط بنیاد پر یہ اعتراض بھی کر دیا کہ ”حمل کا علم ہے مگر اعتراض نہیں“ اس سے تو اٹنا اثری صاحب پر اعتراض وارد ہوتا ہے کہ جب وہ حمل کے وقت اپنے مسسراں میں لوگوں کے درمیان تھیں تو اس وقت کسی نے کیوں اعتراض نہ کیا اور یہی بات اثری صاحب کی اس تاویل کو کہ ”وہ مسسراں چلی گئیں اور وقت پر حاملہ ہوئیں پھر وضع حمل کے وقت شوہر کو دور کا سفر اختیار کرنا پڑا اور وہ انہیں ساتھ لے گیا“ غلط ثابت کرتی ہے قرآن سے یہ ثابت ہوتا ہے کہ حضرت مریم کے حمل کا دور کسی نے دیکھا ہی نہیں اور اثری صاحب اسی حمل کو نکاح کے ثبوت میں پیش کر رہے ہیں کہ لوگوں نے دیکھا مگر کوئی اعتراض نہ کیا۔ لہذا ثابت ہوا کہ صحیح نکاح ہوا تھا۔

اب جب اثری صاحب نے دیکھا کہ اس نکاح پر بھی اعتراض ہو سکتا تھا کیونکہ یہ نکاح



یہود کے رسم و رواج یا شریعت کے خلاف تھا تو اس کا جواب آپ نے یوں بیان فرمایا کہ :-  
 ”اگر مخالفت کرنیوالوں میں اس کا کوئی متوتی ہوتا تو ضرور شور ہوتا بلکہ نکاح روک دیا جاتا۔ اصل متوتی  
 نے جب نکاح کر دیا تو وہ بے بس تھے پھر جب نکاح مبارک ثابت ہوا (یعنی عیسیٰ کی پیدائش ہوئی) تو  
 انہیں چیخ و پکار کی ضرورت پڑی؟“ (ص ۱۲۶)

اس جواب سے معلوم ہوتا ہے کہ اثری صاحب کی عقل میں بھی فتور ہے اور یہود کی عقل میں بھی یہود  
 کی عقل میں اس لیے کہ نکاح کے وقت بھی وہی متوتی تھا اور وضع کے وقت بھی وہی متوتی تھا اور پاس  
 کھڑا تھا کیونکہ اس کی طرف حضرت مریم نے جواب دہی کے لیے اشارہ بھی کیا تھا (فاشارت الیہ کی اثری تفسیر)  
 اور یہود ایسے بدھوتے تھے کہ نکاح کے وقت تو خاموش بیٹھے رہے اور ولادت کے وقت آسمان سر پر اٹھایا۔  
 حالانکہ بقول اثری صاحب انہیں اصل اعتراض تو نکاح پر تھا۔ ولادت پر تو نہ تھا۔ اور اثری صاحب کی  
 عقل میں اس لیے کہ وہ اپنی تمام تر باتوں کی بنیاد تو نکاح بنا رہے ہیں لیکن اس نکاح کا کوئی نقلی ثبوت  
 پیش نہیں کرتے۔

اب دیکھئے قرآن نے اثری صاحب کے یا یہود کے اس ”الزم نکاح“ کے علی الرغم بہنانا غیظاً کے  
 الفاظ بیان فرمائے۔ پھر یہی الفاظ واقعہ انک کے متعلق سورہ نور میں بیان فرمائے جس سے واضح ہو جاتا ہے  
 بہنانا غیظاً کے الفاظ قرآن نے ”زنا کے الزم“ کے لیے استعمال فرمائے ہیں کسی دوسری طرح کے الزم کیلئے  
 نہیں۔ علاوہ ازیں درمنثور ج ۴ ص ۲۵ (سطر ۲۶-۲۸) مطبوعہ دارالمعرفۃ بیروت کی درج ذیل روایت بھی پکار پکار  
 کر اسی بات کی تائید کر رہی ہے۔

<p>عبد بن حمید نے عمرو بن میمون سے روایت کیا۔ اس نے کہا مریم          نے جب (عیسیٰ کو) جنا تو اسے لے کر اپنی قوم کے پاس آئی تو          انہوں نے مریم کو مارنے کے لیے پتھر پکڑ لیے تو مریم نے عیسیٰ کی          طرف اشارہ کیا تو وہ بول پڑے تو انہوں نے اسے چھوڑ دیا۔</p>	<p>اخرج عبد بن حمید عن عمرو بن میمون          قال ان مریم لما ولدت انتت بہ قومها          فاخذوا لها الحجارة ليموموها فاشارت اليه          فتكلم فتذكوه۔</p>
---	--

اب دیکھئے کہ پتھر مارنے کی سزا موسوی شریعت میں زانی کے لیے مقرر تھی اور مندرجہ کا ترک نکاح کوئی  
 شرعی حکم تو تھا نہیں۔ یہ تو ان کا رواج تھا۔ اس کی یہ سزا کیسے ہو سکتی تھی۔ ایسے واضح دلائل کے باوجود بھی

لے اثری صاحب اس نکاح کو کبھی تو یہود کے رسم و رواج کے خلاف قرار دیتے ہیں کیونکہ انہیں ربانیت کا کوئی حکم نہیں ملا تھا۔ لیکن جب شیخ  
 ذوقاً پر بحث کی باری آتی ہے تو اسی نکاح کو شریعت قرار دے لیتے ہیں جو چاہیں کریں۔ کون روک سکتا ہے؟

اگر اثری صاحب "الزم نکاح" اور حمل سے نکاح کی رٹ لگانے جائیں تو اس سے زیادہ ہٹ دھرمی اور کیا ہو سکتی ہے؟

(۳) لفظ وجیہ سے حضرت عیسیٰ کے باپ کا ثبوت؛ عیون زمزم کے ص ۱۱۴ پر دَجِيهَا فِي الدُّنْيَا کے عنوان کے تحت فرماتے ہیں:-

"زانمہ اور ولد الحرام کبھی اپنا چہرہ دنیا کو نہیں دکھلا سکتے۔ اللہ پاک نے عیسیٰ کو وجیہ فرمایا ہے کہ وہ لوگوں کو اپنا چہرہ دکھانا ہے جس سے صاف ظاہر ہے کہ ان پر ایسا کوئی الزام نہیں آپ نے ساری زندگی میں کبھی بھی یہ بیان نہیں فرمایا کہ میں بے پدر پیدا ہوا ہوں۔"

آپ کے اس "ثبوت" کا پورا جواب ہم "دجیہا فی الدنیا" کی بحث میں تفصیل سے درج کر آئے ہیں۔

(۴) أَعُوذُ بِالرَّحْمَنِ مِنْكَ سے طلاق اور نکاح دونوں کا ثبوت؛ عورت اپنے شوہر سے پناہ طلب

کرے (اللہ سے نہیں بلکہ اپنے شوہر سے) تو اس کا مطلب یہ ہوتا ہے کہ مجھے طلاق دے دے۔" (۱۲۴)

اب اگر آپ اس "مطلب" کو درست تسلیم کر لیں تو آگے بات یوں چلتی ہے کہ "پناہ طلاق" ہے۔ لہذا نکاح

ثابت ہے کہ اس کے بغیر طلاق نہیں۔ اسی طرح پر مریم کا نکاح ثابت ہے۔ انکار کی وجہ نہیں۔ (حاشیہ ص ۱۲۴)

اس ثبوت کا بھی ہم مندرجہ آیت کے تحت تفصیل سے جائزہ پیش کر چکے ہیں۔

فرماتے ہیں کہ "ہر قتل شاہ روم نے ابوسفیان سے پوچھا کہ "اس نبی کا نسب (۵) پیٹیوں کا اعلیٰ نسب ہونا؛ کیسا ہے؟" تو ابوسفیان نے کہا کہ "وہ شریف النسب ہے۔ اس پر ہر قتل

کہنے لگا "تمام رسول اسی طرح صاحب نسب ہی ہوتے رہے" (ص ۵۹)..... "جس طرح مسلمان رسول اللہ

کا بلند مقام قرار دیتے ہیں۔ اسی طرح ہر قتل عیسائی، ہونے کی حیثیت سے عیسیٰ کا مقام بلند قرار دیتا ہے جس

سے صاف ظاہر ہے کہ وہ آپ کے پدر کو مانتا ہے اور نسب اس کی طرف سے چلتا ہے۔" (ص ۵۱)

اس مکالمہ سے جس طرح اثری صاحب نے یہ صاف نتیجہ اخذ کیا ہے۔ اس پر تبصرہ کرنے کی ہم کوئی ضرورت

نہیں سمجھتے۔

(۶) خرق عادت امور سے منطقی طور پر عیسیٰ کے باپ کا ثبوت؛ نزدیک خواہ آدم سے پیدا ہوئی

ہے۔ کیا وہ اسے اس کی دلیدہ بھی شمار کرتے ہیں اور پھر وہ اس سے اس کا نکاح بھی کراتے ہیں کیا خوب

ہے؛ اگر احد انظرین سے پیدا شدہ ان کے نزدیک ولد نہیں تو پھر عیسیٰ بھی مریم کے ولد نہیں۔ مگر قرآن مجید

عیسیٰ کو ولد بتاتا ہے۔ لہذا وہ (عیسیٰ) ذوالطرفین ٹھہرے؟ (ص ۸۹)

اس بیان میں "کیا خوب ہے!" کا جواب تو اثری صاحب نے خود ہی دے دیا ہے کہ مسلمان تو "آدم" کی ولیدہ شمار نہیں کرتے۔ کیونکہ ولد وہ ہوتا ہے جسے کوئی مادہ پیٹ کی پرورش کے بعد فرج کے راستہ سے جنتی ہے۔ اب چونکہ تو "آدم" کی پیدائش اس ضابطہ کے مطابق نہیں ہوئی۔ لہذا وہ ولیدہ نہیں اور حضرت عیسیٰ ایسے ولد ہیں کہ وہ اس ضابطہ الہی کے مطابق ماں کے پیٹ سے پیدا ہوئے۔ اب دوسرا عام ضابطہ الہی یہ ہے کہ حمل نزد جین کے نطفہ سے قرار پاتا ہے جو "آدم" اور عیسیٰ دونوں اس ضابطہ الہی سے خارج ہیں اور خرق عادت طور پر پیدا ہوئے۔ تو "آدم" اس لیے کہ وہ نہ مادہ ہیں نہ ان کے پیٹ میں پرورش ہوئی۔ نہ ان کی پیدائش فرج کے راستہ سے ہوئی۔ وہ آدم کی پسلی سے خرق عادت طور پر پیدا ہوئے۔ اور عیسیٰ اس لیے کہ ان کا باپ نہیں تھا۔ ان میں خرق عادت امر یہ تھا کہ اللہ کی طرف سے ڈالے ہوئے کلمہ اور رُوح سے انہیں حمل ٹھہر گیا۔ اور پہلے مذکورہ ضابطہ کے مطابق ان کی پیدائش ہوئی۔ لہذا احد الطرفین اور ذوالطرفین کا کوئی ضابطہ لاگو ہی نہیں ہوتا۔

فرماتے ہیں کہ "ابو ایوب انصاری سے مرفوعاً مردی

(۷۷) مریم کے صدیقہ ہونے سے نکاح کا ثبوت: ہے کہ نکاح انبیاء کے کام کا معمول رہا ہے اور مریم

کی بابت بھی یوں ارشاد ہوا ہے کہ صَدَقَتْ بِكَلِمَاتٍ رَقِيبًا وَكُتِبَ لَهَا دَكَائِمٌ مِنَ الْمُقَاتِلِينَ (تحریم) وہ اللہ پاک کی کتابوں اور صحیفوں کی تصدیق کیا کرتی تھی۔ دریں صورت وہ باوجود ضرورت کے نکاح سے علیحدہ کیسے رہ سکتی تھی؟ (ص ۹۵)

گویا نکاح کا ثبوت یہ ہے کہ "تمام کتابوں میں لکھا ہے کہ نکاح کیا کرو اور مریم کتابوں کی تصدیق کرتی تھی لہذا اس نے نکاح بھی ضرور کیا تھا۔" ہم یہ پوچھتے ہیں کہ یہ کہاں تو وہی ہیں جو اللہ کی طرف سے نازل شدہ ارشادات و احکام ہیں۔ انہیں میں سے ایک ارشاد یہ بھی کہ ہم نے مریم کی طرف اپنی رُوح بھیجی اور اس کی طرف کلمہ ڈالا جس سے وہ حاملہ ہوئی تو کیا اس ارشاد الہی کی اس نے تصدیق نہ کی تھی۔ نکاح ایک عام حکم ہے جب کہ کلمہ اور رُوح کا ڈالنا حضرت مریم سے خاص ہے تو حضرت مریم کی تصدیق تو یوں ہوتی ہے کہ اس نے نکاح نہیں کیا۔ اب اگر کوئی صاحب اس کا نکاح ثابت کرنے کی کوشش کرتا ہے تو گویا وہ اس کے صدیقہ ہونے کا انکار کرتا ہے۔

(۸) عَلَاتِيْ اور اِنْيَانِيْ بھائی: فرماتے ہیں کہ "رَسُولُ اللّٰهِ نے فرمایا ہے:-

انا اولی الناس بعیسیٰ بن مریم فی الدنیا والاخرۃ | میں دوسرے لوگوں (بالخصوص عیسائیوں سے بھی) دنیا و

الانبياء اخوة العلات امهاتهم شتى ودينهم واحد۔  
 آخرت میں عیسیٰ کی مودت کا زیادہ حقدار ہوں تمام انبیاء آپس  
 میں علاقائی بھائی (جن کا باپ ایک اور مائیں الگ الگ ہوں)  
 ہیں کہ ان کی مائیں (شریعتیں) تو الگ الگ ہیں اور ان کا باپ  
 دین ایک ہے۔

اس حدیث کو درج کرنے کے بعد اثری صاحب فرماتے ہیں کہ اگر عیسیٰ کا باپ نہیں تو پھر وہ علاقائی بھائی  
 کیسے ہوئے؟ حالانکہ رسول اللہ نے سب کو علاقائی بھائی قرار دیا ہے اور بالخصوص عیسیٰ کا ذکر فرمایا ہے: "..... عیسیٰ  
 بالاتفاق اسرائیلی ہیں۔ لہذا علاقائی ہونے کی وجہ سے ان کا باپ ثابت ہوتا ہے۔ اگرچہ یہاں دوسری صورت بھی  
 قائم ہے مگر اس حدیث میں علاقائی ہے۔ اختیاتی کا ذکر نہیں۔" (ص ۹۶)

آپ کی اس دلیل پر تو آپ کا قلم ختم لینے کو جی چاہتا ہے کیونکہ اس دلیل کی بے ہودگی آپ کو بھی  
 خوب معلوم تھی۔ تاہم عیسیٰ کا باپ ثابت کرنے کے جنون نے آپ سے یہ دلیل بھی درج کر وادی۔ اب سوالات  
 یہ ہیں کہ:-

(۱) اگر عیسیٰ کا باپ تسلیم کر بھی لیا جائے۔ تو پھر بھی تمام انبیاء کے باپ ایک کیسے ہوئے۔ چونکہ ہر ایک  
 کا باپ الگ الگ ہے لہذا معلوم ہوا کہ یہ تو جہہ غلط ہے۔

(۲) حدیث میں واضح الفاظ ہیں دینہم واحد ان انبیاء کا دین ایک تھا۔ علاقائی اس مقام پر مجازی اور کنائی  
 معنوں میں استعمال ہوا ہے۔ لہذا یہاں اُتہات کا ذکر بجا ناسب نہیں کیا گیا۔ بلکہ بطور کنائیہ ان کا معنی  
 شریعتیں ہیں جو سب انبیاء کی الگ الگ رہی ہیں۔ اور دین ایک رہا ہے۔

(۳) اگرچہ یہاں دوسری صورت بھی قائم ہے: "اس دوسری صورت کی تشریح آپ نے اس لیے نہیں فرمائی  
 کہ اگر یہ تشریح فرمادیتے تو پہلی صورت از خود ختم ہو جاتی تھی۔ جس پر آپ زور دے رہے ہیں۔"

(۴) اولی الناس بعیسی میں صرف محبت و مودت جملانا ہی مفہود نہیں بلکہ یہ الفاظ قربت زمان و مکان  
 پر بھی دلالت کرتے ہیں۔

۸۹ پر آپ ایک سوال اٹھاتے ہیں کہ: اللہ پاک نے  
 آدم کو بے پدر نہیں بتایا مگر بیان ایسا کیا ہے کہ وہ

(۹) انداز بیان سے عیسیٰ کے باپ کا ثبوت؛  
 بے پدر سمجھا جاتا ہے۔ ایسے ہی عیسیٰ کو بے پدر نہیں بتایا مگر بیان ایسا کیا ہے کہ وہ بے پدر سمجھا جاتا ہے۔

(ع ۸۹)

اس سوال کا جواب یہ دیتے ہیں "اچھا ایسے ہی موسیٰ کو بے پدر نہیں بتایا مگر بیان ایسا کیا ہے کہ وہ

بے پدر سمجھا جاتا ہے تو کیا وہ بے پدر ہے۔ ہرگز نہیں تو ایسے ہی وہ بھی نہیں..... اصل بات یہ ہے کہ ان مواقع پر بے پدری زیر بحث نہیں اور نہ ہی مقصود ہے۔ بلکہ اس وقت کے حالات اور کیفیت تخلیق مفسقود ہے جسے تفصیل سے بیان کر دیا ہے۔

اس جواب میں آپ نے "تجاہل عارفانہ" کے جن حربوں سے کام لیا ہے وہ یہ ہیں۔

(۱) ان تینوں مثالوں میں فرق یہ ہے کہ موسیٰ کی پیدائش کے بعد ان کی تربیت کے حالات قرآن نے ذکر کیے ہیں جبکہ آدم اور عیسیٰ کی کیفیت پیدائش کو ذکر کیا ہے کہ دونوں کا کوئی باپ نہ تھا۔ اثری صاحب نے خود بھی اصل بات میں یہ وضاحت کر دی لیکن "اس وقت کے حالات" اور "کیف تخمین" کو ایک بنا کر خلط مبحث کر دیا ہے۔

(۲) اللہ تعالیٰ نے اسی کیفیت پیدائش میں عیسیٰ کو آدم کے مثل قرار دیا ہے۔ عیسیٰ کو موسیٰ کے یا آدم کو موسیٰ کے مثل نہیں کہا، جس سے واضح ہے۔ کہ موسیٰ کی کیفیت پیدائش زیر بحث ہے ہی نہیں۔ تو پھر یہ تینوں مثالیں منطبق کیسے ہوئیں۔

(۳) قرآن کریم میں حضرت موسیٰ اور حضرت عیسیٰ کے بیان کردہ واقعات میں اگر کوئی قدر مشترک ہے تو یہ کہ دونوں کے باپوں کا نام مذکور نہیں۔ اسی بنا پر اثری صاحب نے یہ دھوکا دینے کی کوشش فرمائی ہے کہ اگر موسیٰ کے باپ کا نام مذکور نہ ہونے کی وجہ سے انہیں بے پدر نہیں سمجھا جاسکتا تو پھر آخر حضرت عیسیٰ کے متعلق ایسا کیوں نہیں سمجھا جاسکتا۔

(۱۰) کٹش کا لفظ جہاں بھی ہوا اس باپ ثابت کرنا: کا ثبوت کے ضمن میں اثری صاحب کا جواب اسی مندرجہ بالا سوال یعنی (انداز بیان سے باپ

نمبر ۳ یوں ہے۔

"البراد اور جلد ۲ میں ہے: آق مثل عثمان عند الله كمثل عيسى بن مريم (عثمان کی مثال اللہ کے ہاں عیسیٰ بن مریم کی سی ہے) تو کیا عثمان بے پدر پیدا ہوئے تھے؟ ہرگز نہیں..... اور مشکوٰۃ میں بحوالہ مسند احمد مرفوعاً مروی ہے کہ فیک مثل من عیسی (اے علی! تیری مثال عیسیٰ جیسی ہے) تو کیا علی بے پدر پیدا ہوئے تھے؟ ہرگز نہیں" (صفحہ ۹)

اس دلیل کی بے ہودگی آپ نے خود ہی اگلی سطور میں یہ لکھ کر واضح کر دی ہے: "اصل بات یہ ہے کہ یہ تمثیل اور بات میں ہے۔ پیدائش میں نہیں"۔

اب سوال یہ ہے کہ اگر یہ تمثیل کسی اور بات میں ہے تو کیا آپ نے اس کا رخ پدر بے پدر ہونے کی طرف صرف دھوکا دینے کیلئے موڑ دیا ہے؟

پھر آپ نے آگے چل کر حضرت علیؑ اور عیسیٰؑ میں وجہ مماثلت خود ہی بیان بھی کر دی ہے چنانچہ ص ۱۵۳ پر ایک مرفوع حدیث کا ذکر فرماتے ہیں کہ:-

”سے علی: اس بات میں تم عیسیٰ بن مریم کے مثل ہو۔ ایک قوم نے (عیسائیوں نے) عیسیٰ سے محبت کی اور حد سے بڑھ گئے تو ہلاک ہوئے اور ایک قوم نے (یہود نے) ان سے بغض رکھا اور حد سے بڑھ گئے تو ہلاک ہوئے پھر ایک قوم نے میاں زردی اختیار کی تو اس نے نجات پائی“۔ (ص ۱۵۳)

گویا اسے علی: تم سے بھی ایک قوم (شیعہ) محبت رکھے گی اور حد سے بڑھ جائے گی۔ یہ بھی ہلاک ہوگی۔ ایک اور قوم (خارجی) تم سے بغض رکھے گی اور حد سے بڑھ جائے گی۔ یہ بھی ہلاک ہوگی۔ پھر ایک اور قوم (اہلسنت) میاں زردی اختیار کرے گی وہ نجات پائے گی۔ یعنی علیؑ اور عیسیٰؑ میں وجہ مماثلت محبت اور بغض میں افراط ہے لیکن اثری صاحب نے ”تو کیا علی بھی بے پدر پیدا ہوئے تھے“ کا پہلو نکال کر ”اندھے کو اندھیرے میں بہت دُور کی سوجھی“ کی مثال پیش کر دی ہے۔ گو بعد میں تردیدی بیان بھی خود ہی دے گئے ہیں کیونکہ دردِ رخ گو کا حافظ کمزور ہوتا ہے۔

قری عینا سے آپ نے عیون نزم کے ص ۱۲۱ پر جو ثبوت دیا ہے اس پر تبصرہ فضائل مریمؑ میں اصل مقام پر پیش کر چکے ہیں۔

اور لفظ طہارۃ سے آپ نے منہ پر مریم کا شوہر ثابت کیا ہے۔ اس پر تبصرہ حضرت مریم کے فضائل کے تحت لکھ چکے ہیں۔

آپ عیون نزم کے ص ۱۱۶ پر فرماتے ہیں کہ کنیت ابوالادم کسی نے نہیں رکھی کیونکہ ان کا سچ مچ کوئی باپ نہ تھا۔ مگر کنیت ابوعیسیٰ رکھنا جائز ہے اور بہت سے لوگوں نے رکھی ہے تو اس سے صاف ظاہر ہے کہ حضرت عیسیٰ کا باپ تھا۔

اس دلیل کی بیہودگی یہ ہے کہ حضرت آدم ابوالبشر ہیں اور لبشر میں مرد، عورت دونوں شامل ہوتے ہیں۔ ان کا نہ باپ تھا نہ ماں تھی لیکن عیسیٰ ابوالبشر نہیں کیونکہ ان کی ماں موجود ہے اور دوسری وجہ یہ ہے کہ اس اجازت کے باوجود کہ انبیاء کے نام رکھے جاسکتے ہیں۔ لوگوں نے عیسیٰ نام تو رکھا لیکن آدم کسی نے نہیں رکھا۔ پھر جب کسی کا نام ہی آدم نہ ہو تو کنیت کیسی اور نسبت کیسی؟

اثری صاحب حضرت مریم کے قول رَفِیْ اَعْيُنًا هَلْدُو ذَرِيَّتَهَا لَفْظ ذَرِيَّتٍ سے استدلال کرتے ہوئے فرماتے ہیں:-

”صاف ظاہر ہے کہ اولاد کے ذکر پر مریمؑ کی والدہ کے پیش نظر ہرگز یہ نہیں تھا کہ بے نکاح اس کے اولاد ہوگی کہ یہ علم غیب کی بات ہے جو اگر ہو بھی تو اسے اللہ پاک کے سوا کوئی نہیں جانتا۔ دریں حالات کوئی ناجائز صورت بنا کر شرعی نکاح سے انکار درست نہیں۔“ (ص ۱۰۹)

اس دلیل کا ابطال بھی آپ نے خود ہی فرما دیا کہ واقعی حضرت مریم کی ماں نے یہ بات کہی تھی لیکن ”حضرت عیسیٰ کی پیدائش علم غیب کی بات ہے جسے اللہ کے سوا کوئی نہیں جانتا“ مریم کی والدہ نے اپنے علم کے مطابق بات کی تھی۔ لیکن اُسے علم غیب نہ تھا۔

فرماتے ہیں: ”جب فرعون کی عورت کی گود میں بچہ (موسیٰ) دیکھا (۱۵) لقیطہ بچہ سے نکاح کا ثبوت: گیا تو کسی نے بھی یوں نہ کہا کہ یہ بچہ کہاں سے لائی ہے سب کو معلوم ہے کہ یہ کسی نامعلوم الاسم کا بچہ ہے۔ جسے اس طرح پر پایا گیا ہے۔ یہاں (یعنی حضرت عیسیٰ کے معاملہ میں) بھی ایسا ہو سکتا تھا (یعنی مریم یہ کہہ دیتیں کہ یہ بچہ لقیطہ ہے میں ازراہ ہمدردی اسے پال لوں گی)۔ خواہ مخواہ ایک بلا خریدنے کی ضرورت نہ تھی مگر ایسا نہیں ہوا۔ جس سے صاف ظاہر ہے کہ یہ سب فرضی باتیں ہیں۔ کسی خطرناک الزام کا خوف نہیں اور نہ ایسا وقوع میں آیا۔ صرف ایک مسئلہ زیر بحث تھا جو کہ اس موقع پر صاف ہو گیا اور بس؟ (ص ۱۲۵)

آپ کے اس بیان سے معلوم ہوا کہ۔

(۱) حضرت مریم نے بچہ کو لقیطہ اس لیے نہ کہا تھا کہ انہیں زنا کے الزام کا یہود کی طرف سے کچھ خطرہ نہ تھا اور یہ جو قرآن کریم میں یہود کے بہنناں عظیم، بچہ کے متعلق شینا فرتیا اور حضرت مریم کے متعلق امراء سود اور امدک بغینا کے لفظ آئے ہیں۔ یہ سب فرضی باتیں ہیں ان کا واقعہ کی حقیقت سے کچھ تعلق نہیں۔

(۲) اس موقع پر ایک زیر بحث مسئلہ ’منذورہ ہو کر نکاح کا جرم کرنا‘ تھا۔ جب یہود نے اعتراضات کی بوجھاڑ کی تو مریم نے تو زکر بیا کی طرف اشارہ کر دیا کہ وہی کرتا دھرتا تھے۔ وہ بھی خاموش رہے۔ بچہ بول نہیں سکتا تھا۔ شوہر ویسے ہی گم ہو گیا تھا۔ پھر زیر بحث مسئلہ اس موقع پر صاف کیسے ہوا؟

(۱۶) حضرت مریم کے کھجور کھانے سے شوہر کا ثبوت: ص ۱۲۱ پر فرماتے ہیں کہ: سلمہ بن قیس سے مرفوعاً مروی ہے کہ اپنی عورتوں کو ولادت کے وقت

کھجور چھوہارے کھلایا کریں کہ مریم کو بھی ایسے وقت میں کھجور کھلانی گئی تھی۔ اس نبوی بیان سے اشارہ معلوم ہوتا ہے کہ مریم کو دیگر عورتوں کی طرح جائز حمل ہو کر وضع ہوا اور اس کا شوہر ان کے ساتھ تھا کہ اس نے یہ سب کچھ مہیا کر دیا تھا۔ (ص ۱۲۱)

دافع رہے کہ اثری صاحب نے وضع کے وقت شوہر صاحب کو یہ کہہ کر گم کر دیا تھا کہ وہ دائی یا دائی لینے چلا گیا ہوگا اور سب بات چیت صاحب ائحلہ سے کرائی۔ اب پھر اس حدیث نبوی پر عمل کرانے کیلئے اسے ڈھونڈھ نکالا ہے چونکہ اس حدیث میں اور اس واقعہ مریم میں کھجور کھانا ”قدر مشترک“ ہے لہذا نکاح اور شوہر

آپ سے آپ ثابت ہو گیا۔

## (۳) ہیرا پھیری یا حکم بازی کی قسم کے دلائل

(۱)۔ ایسے دلائل جہاں آپ نے آیت یا روایت کا ترجمہ کرتے وقت اپنی طرف سے اپنے مطلب کے الفاظ کا اضافہ کر کے اسے بطور دلیل پیش کیا ہے۔

مثلاً (۱) ۲۲ پر جواب ۳ کے تحت عیسوی مناظرہ کا ذکر کرتے ہوئے ایک مرفوع روایت پیش کرتے ہیں  
ان عیسیٰ حملتہ اُمّہ کما تحمل المرأة اور اس کا ترجمہ کرتے ہیں ”مریم کو اسی طرح جائز حمل ہوا جس طرح  
دیگر عورتوں کو جائز حمل ہوا کرتا ہے۔ اس ترجمہ میں لفظ جائز اثری صاحب کا اپنی طرف سے اضافہ ہے جس  
سے وہ نکاح ثابت کر رہے ہیں۔

(۲) اسی مذکورہ صفحہ اور جواب کے تحت ایک آیت درج فرماتے ہیں:-

وَمَا تَحْمِلُ مِنْ أُنْثَىٰ وَلَا تَضَعُ إِلَّا بِعِلْمِهِ (ختم السجدة) | (اصل ترجمہ: کوئی مادہ جو حاملہ ہوتی یا معنی ہے اس کا اللہ کو علم ہوتا ہے)

آپ اس کا ترجمہ یا مطلب یوں لکھتے ہیں کہ ”اگرچہ حمل و وضع انثیٰ کا کام ہے مگر یہ بھی بغیر ذکر ممکن  
نہیں۔ اسی طرح مریم کا حمل و وضع بھی بغیر شوہر ممکن نہیں۔ یہاں آپ نے پہلے فقرہ میں بغیر ذکر ممکن نہیں  
کا اضافہ کر لیا۔ اور حضرت مریم کی مثال دے کر اس میں بغیر ذکر کی جگہ بغیر شوہر کر لیا۔ اور نکاح ثابت  
کر لیا۔

(۳) ص ۲۴ پر ”نبوی گرامی نامہ“ کے تحت لکھتے ہیں کہ رسول اللہ نے شاہ حبش کو لکھا کہ :-

عیسیٰ بن مریم روح اللہ وکلمتہ القاہا الی مدیم البتول اس کا ترجمہ یوں کرتے ہیں کہ ”مریم بچپن سے زانہ  
کی ہر ایک عورت سے جو رسم و رواج اور بتیل کی پابندی کی۔ ممتاز ہو کر نکاح کیا۔“ گویا اصل مسئلہ جو زیر بحث  
ہے اس کا ثبوت مہیا کرنے کی بجائے۔ روایت کا ترجمہ بلا تکلف از خود اضافہ کر کے نکاح ثابت کر دیا۔

(۴) ص ۱۳۲ پر مکاناً شرفیاً ”کو زیر بحث لاتے ہوئے مشرقیہ کے معنی لکھتے ہیں:-“ حَيْثُ طَلَعَتْ  
دَانَتْ مَنكُوحَةً“ اس تشریح میں حَيْثُ طَلَعَتْ مشرق کا ترجمہ تو ہو سکتا ہے لیکن لفظ شرفیہ ہے  
یعنی شرفی جانب دوسرے آپ نے حسب عادت ”منکوحہ ہو کر آئی“ کا اپنی طرف سے اضافہ کر کے نکاح  
ثابت کر دیا۔

(ب)۔ کسی روایت کے ان الفاظ کا ترجمہ گول کر جانے سے، جن کا ترجمہ آپ کے مطلب کے خلاف



(۱) ص ۴۹ پر آپ نے عون المعبود سے ایک طویل روایت درج فرمائی ہے۔ جس کا ترجمہ یا مطلب پیش کرنے وقت آپ کم یقصر بھائشہ کا ترجمہ چھوڑ گئے ہیں۔ اسی طرح اپنی تفسیر میں کم آک بغیثا کا ترجمہ چھوڑ گئے ہیں۔ حضرت اسمعیل کے ذبحِ عظیم کے واقعہ میں مستجد فی ان شاء اللہ ص ۱۰۰ الصابریں کا ترجمہ چھوڑ دیا ہے۔

(۲) ایسی روایات کو جن کا آپ کے پاس کوئی جواب نہ ہو، چھوڑ گئے۔ ان کو درج کرنے سے پرہیز فرماتے ہیں۔ جیسے تفسیر ابن عباس میں ان مثل عیسیٰ .... ان کے تحت حضرت عباس تین بار تصریح فرماتے ہیں کہ عیسیٰ بغیر باپ پیدا ہوئے اور یہ تو ناممکن ہے کہ تفسیر ابن عباس جو درمنثور کے حاشیہ پر درج ہے آپ کے مطالعہ میں نہ آئی ہو جبکہ درمنثور سے آپ نے بجز تین روایات درج فرمائی ہیں۔ (ج)۔ غلط مطلب پیش کرنے سے مثلاً :-

(۱) ص ۵۱ پر ایک روایت کے الفاظ ذ آتہم و ولد بعیر ذکیر (یعنی عیسیٰ بغیر باپ کے پیدا ہوئے) کا ترجمہ پیش کرتے ہیں ”عیسیٰ کی ولادت میں باپ کا کوئی تعلق نہیں“ اس کا مطلب آپ جو چاہیں سمجھیں بہر حال آپ نے واضح سی بات کو چکر میں ڈال دیا۔

(۲) ابن مریم کو نسب کے بجائے کنیت قرار دینا۔ پھر اگلا مرحلہ یہ کہ کنیت میں ماں کی طرف نسبت ملندی شان کی وجہ سے ہے۔ اس پر بھرپور تبصرہ ہم اس بحث کے صحیح مقام پر پیش کر چکے ہیں اور پھر اس سے اگلا مرحلہ عیسیٰ کا باپ ثابت کرنا ہے جیسے فرماتے ہیں :-

”اگر والدہ کے نام پر اصرار ہے تو پھر جیسا کہ جامع البیان میں ہے کہ عیسیٰ اور حنین ہر سہ کا جلال و شرف ہے اور ظاہر ہے کہ ان ہر سہ میں سے کوئی بھی بے پدر پیدا شدہ نہیں“ (ص ۶۴)

(۳) ص ۵۴ پر لیسٹ لہ آتہم کا مطلب یوں لکھتے ہیں ”مطلب یہ ہے کہ آپ باپ کی طرف سے ابراہیم کی نسل سے نہیں ثابت ہو سکتے کہ آپ کا باپ کوئی غیر اسرائیلی ہے اور اللہ پاک نے ان کو ماں کی طرف منسوب کر دیا جو یقینی ہے“ یہ سب لیسٹ لہ آتہم کا مطلب ہے۔

یہ چند مثالیں ہم نے بطور نمونہ پیش کر دی ہیں۔ اگر آپ استقصاء کریں گے تو معلوم ہوگا کہ ایسے دلائل آپ کی ساری کتاب میں بکھرے ہوئے ہیں۔

## تتمہ

## اثری صاحب سے چند سوالات

آپ نے اپنی کتابیں سوال و جواب کے طرز پر لکھی ہیں۔ اور اس کا فائدہ یہ بتلایا جا رہا ہے کہ مسئلہ زیر بحث کا کوئی پہلو اوجھل نہ رہ جائے لیکن مشکل یہ ہے کہ سینکڑوں سوال و جواب کے باوجود بعض ایسی باتیں جو ذہن میں کھٹکتی ہیں وہ پھر بھی جاتی رہتی ہیں۔ اب اثری صاحب تو فوت ہو چکے ہیں ہم ان کے معتقدین سے یہ امید رکھتے ہیں کہ وہ مندرجہ ذیل سوالات کے جواب مرحمت فرمائیں گے۔

(۱) حضرت مریم کے نکاح کا آپ نے بیسیوں مرتبہ ذکر فرمایا ہے لیکن اس کا کوئی نقلی ثبوت پیش نہیں کیا۔ اس کا حوالہ درکار ہے۔ اگر قرآن حدیث یا اثر سے مل جائے تو فیہا ورنہ کم از کم بائبل یا تاریخ سے اس کا حوالہ درکار ہے۔

(۲) آپ فرماتے ہیں کہ آیت کا معنی نمونہ ہے اور ناس سے مراد منذر لوگ آیت کا یہ معنی لغت کی کس کتاب سے لیا گیا ہے؛ اگر یہ نکاح مریم ہی نمونہ تھا تو اس نکاح میں یا تو حضرت زکریا کا دخل تھا یا پھر حضرت مریم کا۔ حضرت عیسیٰ کا اس نمونہ یا آیت میں کوئی دخل نہیں جبکہ اللہ تعالیٰ فرماتے ہیں۔

وَجَعَلْنَاهَا دَانِيَا آيَةً لِّلْعَالَمِينَ ہ ہم نے مریم اور اسکے بیٹے کو جہان والوں کے لیے نشانی بنا دیا۔

اس آیت کے کردار حضرت مریم اور ان کا بیٹا عیسیٰ ہیں حضرت زکریا کا کوئی دخل نہیں۔ اور ناس کے بجائے کبھی عالمین کا لفظ آیا ہے جو مطلق ہے اور ناس کی طرح عقیدہ نہیں ہو سکتا۔ ان دونوں تو جہات میں سے کون سی درست ہے اور کیوں

(۳) اشارت الیہ کا متنازل الیہ ذکر پابعدیہ السلام میں تو انہوں نے اس موقع پر کیا جواب دیا۔ حوالہ درکار ہے۔ اور اگر خاموش رہے تو کیوں خاموش رہے جبکہ وہ اس بارے میں معاملہ کے کارپرداز بھی تھے اور حضرت مریم کے کفیل اور مہربانی بھی؟

(۴) هُرِّيَ النَّيِّبُ بِجَمْعِ النَّخْلَةِ سَسَا قَطَّ عَلَيْنِكَ وَطَبَّا حَيْنِيَّا کا ترجمہ ”لے مریم کھجور کے درخت سے حننی کھجوریں جب چاہو اندر سکتی ہو“ کونے صرف و نحو کے قاعدے یا لغت سے ماخوذ ہے؟

(۵) حضرت مریم کا فرضی شوہر کس عمر میں مرا تھا؛ چونکہ کتاب نہا میں ہر جگہ تضاد بیانی سے کام لیا گیا ہے لہذا یہ وضاحت درکار ہے کہ حضرت عیسیٰ کی پیدائش سے کتنے سال یا دن بعد وہ مرایا وضع کے وقت ہی وہ مرحکا تھا؟

(۶) اگر فی الواقعہ یوسف عیسیٰ کا باپ تھا تو اللہ تعالیٰ نے یہ نام بتلانے سے کیوں احتراز کیا؟ پھر رسول اللہ پھر صحابہ کرام پھر تابعین اور محدثین و مفسرین کا طرز عمل بھی کیوں ایسا ہی رہا۔

# حصہ سوم

عصمتِ انبیاء کی آرٹ میں

خرقِ عادت امور

اور

معجزاتِ انبیاء سے انکار

بجواب

البيان المختار و القول المختار

## چند دلچسپ تاویلات

### ۱۔ فرشتے اور ان کے پر

قرآن کریم میں بالوضاحت اس بات کا ذکر ہے کہ فرشتوں کے پر ہوتے ہیں۔ ارشاد باری ہے :-

سب تعریف خدا ہی کو سزاوار ہے جو آسمانوں اور زمین کو پیدا کر نیوالا اور فرشتوں کو قاصد بنانے والا جن کے دودھ، تین تین اور چار چار پر ہوتے ہیں۔ پھر جس کسی فرشتے کے چاہتا ہے وہ پر بڑھا بھی دیتا ہے بیشک خدا ہر چیز پر قادر ہے۔

اِنَّ اللّٰهَ عَلٰی كُلِّ شَيْءٍ قَدِيْرٌ (۳۵)

اس آیت کو درج کر کے اس کا ترجمہ پیش کرتے وقت حافظ صاحب نے دو مقامات پر تفسیر دی فرمائی ہے :-

(۱) اَوْفَىٰ اَجْنِحَةٍ يَعْنِي "پروں والے" کے بجائے بازوؤں والے لکھا ہے اور حاشیہ میں یہ بھی درج فرما دیا ہے کہ "بازوؤں والے یعنی ساتھیوں والے کہنے سے مطلب صاف ہو جاتا ہے"۔ (ص ۱۰) یعنی فرشتوں کے پروں کا دھندا ہی خم ہو جاتا ہے۔

(۲) اِنَّ اللّٰهَ عَلٰی كُلِّ شَيْءٍ قَدِيْرٌ کا ترجمہ "بے شک ہر چیز کا بندھن باندھنے والا ہے" کر کے معززین کے اس نظریہ کی تائید فرمادی ہے کہ خدا اپنے وضع کردہ قوانین کا خود بھی پابند بن گیا ہے۔ وہ ان قوانین کے سامنے خود بھی بے بس ہے اور ان میں کمی بیشی نہیں کر سکتا۔

ترجمہ کے بعد حافظ صاحب سوال اٹھاتے ہیں کہ "کیا فرشتوں کے پر ہوتے ہیں۔ کسی کے دودھ کیسی کے تین تین اور کسی کے چار چار اور کسی کے اس سے بھی زیادہ۔ اور حدیث میں ہے کہ جبریل کے چھ سو پر ہیں نیز حدیث میں یہ بھی ہے فرشتے طالب علموں کے لیے پر بچھا دیتے ہیں تو کیا سچ فرشتے پرندے ہیں؟ اگر نہیں تو پھر اس آیت اور حدیثوں کا کیا مطلب ہے؟" (ص ۱۱)

اب اس کے جواب میں حافظ صاحب نے جو قلم بازیاں کھائی ہیں وہ قابل داد ہیں۔ پہلے تو ثبات

کیا ہے کہ جُنَاح کے معنی صرف پر ہی نہیں بازو بھی ہے۔ پھر یہ ثابت کیا ہے کہ بازو کے لیے عَصَدًا کا لفظ بھی قرآن کریم میں آیا ہے۔ پھر یہ ثابت کیا ہے کہ عَصَدًا کے معنی صرف بازو ہی نہیں مددگار بھی۔ لہذا جناح کے معنی مددگار کے ہوئے۔ اب دو پروں والے فرشتے کا مطلب یہ ہوا کہ اس فرشتے کے دو مددگار ہیں اور وہ ان کا سردار ہے۔ اسی طرح جب رسول اکرمؐ نے جبریل کو دیکھا تو ان کے چھ سوپرستے تو اس کا مطلب یہ ہے کہ وہ اس وقت چھ فرشتوں کی قیادت فرما رہے تھے۔

اب مسئلہ یہ تھا کہ فرشتے طالب علم کے لیے پُر کیسے بچاتے ہیں؟ تو اس مقام پر اب جناح یا بازو سے مراد ”شفقت اور مہربانی“ لیتے ہیں اور دلیل میں یہ آیت پیش فرمائی ہے:-

وَاحْفَظْ لَهَا جَنَاحَ الدَّلِيلِ مِنَ الرَّحْمَةِ (پہلے) اور ان کے سامنے شفقت سے انکساری کے ساتھ بچکے رہنا (اثری ترجمہ)

اس آیت میں بچکے رہنا تو واحفظ کا ترجمہ ہوا اور شفقت سے انکساری کے ساتھ ”الذلل من الرحمة کا اور جناح کا ترجمہ آپ مہتمم کر گئے اور اس طرح ثابت کر دیا کہ جناح کے معنی الفت شفقت اور پیار ہے۔ (ص ۱۱)

اب سوال یہ ہے کہ حافظ صاحب کو فرشتوں کے پر غائب کرنے کی ضرورت کیا پیش آئی؟ تو اس کا جواب یہ ہے کہ آپ کے پیشرو ذل یعنی معتز لین اور سرسید کا فرشتوں کے متعلق یہی نظریہ تھا کہ فرشتے کوئی خارجی وجود نہیں رکھتے بلکہ اس سے مراد یا تو (۱) کائناتی قوتیں ہیں اور یا (۲) انسان کے اندر کے قوائے ملکوتی (اس نظریہ پر میں کبھی دوسرے مضمون میں تفصیل سے بحث کر چکا ہوں) حافظ صاحب نے کمال کو فرشتوں کے خارجی وجود کا انکار تو نہیں فرمایا البتہ پروں کی مختلف تاویلات پیش کر دی ہیں کیونکہ پروں کے ثابت ہونے سے ان کے خارجی وجود کی تائید ہوتی تھی۔

## ۲۔ فرشتوں کا آدم کو سجدہ

تخلیق آدم کی بات شروع ہو تو فرشتوں کے سجدہ کا ذکر بھی آ ہی جاتا ہے ابتداءً سورہ بقرہ میں ہی ہے:-

وَاذْقُنَا لِلْمَلٰئِكَةِ اسْجُدًا وَاِلاٰهًا فَسَجَدُوْا اِلَّا اِبْلِيسَ (پہلے) اور جب فرشتوں سے کہا کہ آدم کو سجدہ کرو تو ابلیس کے سوا سب فرشتوں نے آدم کو سجدہ کیا۔ اسی مضمون کو اللہ تعالیٰ نے دوسرے مقام پر یوں اذقنا فرمایا: فَسَجَدَ الْمَلٰئِكَةُ كُلُّهُمْ اِجْمَاعًا اِلَّا اِبْلِيسَ (پہلے) | تو ابلیس کے سوا سب کے سب فرشتے سجدہ میں گر پڑے

غرض قرآن کریم میں اور بھی متعدد مقامات فرشتوں کے حضرت آدم کو سجدہ کرنے کا ذکر آیا ہے مگر اثری صاحب کو آدم کو فرشتوں کا سجدہ کرنا گوارا نہیں وہ تم قلنا للملئکۃ اسجدوا لادم کا ترجمہ یوں فرماتے ہیں کہ: ”پھر جو تم میں آدم نامی بزرگ تھے۔ انہیں خلیفہ بنا کر فرشتوں کو حکم دیا کہ تم اللہ کا شکر بجالاتے ہوئے اس کی جناب میں سجدہ ریز ہو کر صاف صاف اعتراف کر دو کہ خدایا تیرا شکر ہے کہ تو نے آدم کو ایک بڑا معزز اور شاندار خلیفہ بنایا ہے“ (ص ۱)

غور فرمائیے یہ ساری عبارت قرآن کریم کے صرف چار الفاظ قلنا للملئکۃ اسجدوا لادم کا ترجمہ ہے۔ جس میں آپ نے فرشتوں کے آدم کو سجدہ کرنے سے صاف انکار کر دیا ہے پھر اسی صفحہ کے حاشیہ میں اس انکار کی وجہ یہ بتلائی کہ:-

”میرے نزدیک لادم میں لام تخصیص کے لیے نہیں بلکہ تعلیل کے لیے کہ آدم کی خلافت پر اللہ پاک کیلئے سجدہ شکر بجالاؤ“ (ص ۱، کا حاشیہ)

اب دیکھئے کہ قرآن کریم کا انداز بیان اس طرح ہے کہ جب اللہ تعالیٰ نے فرشتوں کو بتلایا کہ میں زمین میں آدم کو پیدا کر کے اسے زمین میں خلیفہ بنانے والا ہوں تو فرشتوں نے یوں جواب دیا تھا کہ الہی! تو ایسے شخص کو خلیفہ بنانا ہے جو زمین میں فساد اور غریزی کرے گا۔ جبکہ ہم ہر وقت تیری تسبیح و تقدیس کرتے رہتے ہیں اس مکالمہ سے صاف پتہ چلتا ہے کہ فرشتوں کو آدم کی پیدائش اور خلیفہ ہونے کے اعزاز کی خوشی تو کیا ہوئی اُلٹا رقابت کا جذبہ موجود تھا۔ کیونکہ انہوں نے آدم کی نا اہلیت یا کسی بُری بات ہی کا ذکر کیا اور اس کے مقابل میں اپنی خوبی بیان کر دی۔ اللہ تعالیٰ نے فرشتوں کے اسی فخر و غرور کو توڑنے کے لیے فرشتوں کو حکم دے دیا کہ اچھا اب تم آدم کو سجدہ کرو۔ چنانچہ سب فرشتے اللہ کا حکم مانتے ہوئے آدم کے سامنے سجدہ ریز ہو گئے۔ صرف ابلیس ایسا تھا جو اپنے فخر و غرور پر اڑ گیا اور راندہ درگاہ بن گیا۔

لیکن اثری صاحب فرماتے ہیں کہ فرشتوں نے آدم کو سجدہ نہیں کیا تھا وہ تو اللہ ہی کو سجدہ کیا تھا اور فرشتوں کا تو یہ سجدہ شکرانہ تھا کہ الہی تیرا شکر ہے کہ تو نے آدم کو خلافت عطا فرمائی۔ اللہ کو سجدہ تو ابلیس بھی کرتا تھا پھر وہ کیوں راندہ بارگاہ الہی ہو گیا؟۔ دیکھا آپ نے قرآن کے انداز بیان اور اثری صاحب کے بیان میں کس قدر تضاد ہے مثلاً قرآن یہ کہتا ہے کہ:-

۱۔ خلافت آدم پر فرشتوں کو اعتراض پیدا ہوا لیکن اثری صاحب کہتے ہیں کہ خلافت آدم پر فرشتے بہت خوش ہوئے۔

۲۔ فرشتوں نے سجدہ آدم کو کیا لیکن اثری صاحب کہتے ہیں کہ فرشتوں نے سجدہ خدا کو کیا۔

۳. خدا کے حکم کے تحت فرشتوں نے آدم کو سجدہ کیا لیکن اثری صاحب کہتے ہیں کہ خلافتِ آدم کی خوشی کا شکر یہ ادا کرتے ہوئے اللہ کا شکر یہ ادا کیا۔

اب سوال یہ ہے کہ اثری صاحب آخر قرآن کے اس قدر خلاف کیوں بیان دے رہے ہیں نیز اثری صاحب کو قرآن کے ظاہری الفاظ، احادیث اور جہور مفسرین کے خلاف لآدم میں لام کو تعلیل کا لام بنانے کی کیس ضرورت پیش آئی؟ تو اس کا جواب واضح ہے کہ آپ کو جب حضرت آدم کو پہلا انسان یا ابوالبشر تسلیم کرنے میں تردد ہے تو پھر فرشتے آخر سجدہ کیسے کرتے؟ لہذا آپ نے لآدم کے لام پر تحقیق شروع فرمائی اور بتلایا کہ یہ لام تخصیص کا نہیں بلکہ تعلیل کا ہے اور اس کا ترجمہ یوں ہوا کہ:

فَاذْقُنَا لِلْمَلٰئِكَةِ اَسْجُدًا وَاِلٰدَمَ (پہلے) اور جب ہم نے فرشتوں سے کہا کہ سجدہ کرو ہمیں واسطے خلافتِ آدم کے۔

اب رہی یہ بات کہ کیا سجدہ بغیر اللہ جائز ہے یا نہیں تو یہ بحث حضرت یوسف علیہ السلام کے بیان میں ہی مل جائے گی۔ یہاں صرف آدم کے لام تعلیل کا ہی ذکر ضروری تھا جو کر دیا گیا۔

۴. جیسا کہ کبھی اثری صاحب یوں کہتے ہیں کہ "پھر جو تم میں آدم نامی بزرگ تھے....." (ص ۱۷) اور کبھی یوں کہتے ہیں کہ "اللہ نے اس وقت ایک نہیں بلکہ ایک لاکھ کے قریب آدم پیدا کیے" (ص ۱۸)

# باب

## (۱) حضرت آدم علیہ السلام

### تخلیق آدم

تخلیق آدم کے متعلق دُنیا میں دو قسم کے نظریات پائے جاتے ہیں۔ مذہبی حلقوں اور اسی طرح عام مسلمانوں کا یہ خیال ہے کہ حضرت آدم کو اللہ نے اپنے ہاتھ سے پیدا فرمایا (خَلَقْتُمْ بِيَدَيَّ ۖ) پھر اسی نفس واحدہ سے تمام بنی نوع انسان پیدا ہوئے جس کا ذکر قرآن میں بیشمار مقامات پر آیا ہے۔ پھر احادیث میں بھی اس بات کی وضاحت ملتی ہے۔ رسول اللہ نے فرمایا ہے:

الناس كلهم بنو ادم و ادم من تواب (ترمذی) | تمام انسان آدم کے بیٹے ہیں اور آدم مٹی سے بنائے گئے ہیں دوسرا گروہ مادیین اور عقل پرستوں کا ہے جو انسان کو کائنات کے ارتقائی قانون کے ماتحت لاکھ انسان کو بندر کی اولاد قرار دیتے ہیں۔ ان کے خیال کے مطابق انسان حیوانات سے پہلے نیم انسانی شکل میں آیا۔ پھر خالص انسانی شکل میں آیا۔ مسلمانوں میں سے بھی عقل پرست فرقہ اسی نظریہ کا ہمنوا ہے۔ سرسید اور پرویز صاحب کے خیال کے مطابق آدم کسی فرد واحد کا نام نہیں بلکہ اس سے مراد بنی نوع انسان کا نام ہے اور نیز یہ کہ اس مخصوص آدم جس کا ذکر قرآن میں آیا ہے سے پہلے بیشمار انسان معرض وجود میں آچکے تھے چنانچہ سرسید اپنی تفسیر القرآن ج ۱ ص ۲۸ پر فرماتے ہیں۔

”آدم کے لفظ سے وہ ذات خاص مراد نہیں ہے جس کو عوام الناس اور مسجد کے مُلّا سرسید کا نظریہ: باوا آدم کہتے ہیں۔ بلکہ اس سے نوع انسانی مراد ہے جیسا کہ تفسیر کشف الاسرار و تنبہک الأستار میں لکھا ہے۔ ”هو ما المقصود بآدم و ادم وحده“ اور خود خدا تعالیٰ نے فرمایا ہے: **لَقَدْ خَلَقْنَاكُمْ ثُمَّ صَوَّرْنَاكُمْ ثُمَّ قُلْنَا لِلْمَلٰئِكَةِ اسْجُدْوا لِاٰدَمَ**“ میں ”کہ“ کا خطاب کل انسانوں کی طرف ہے اور آدم سے بنی آدم یعنی نوع انسانی مراد ہیں۔“

انتباس بالا میں سرسید نے لفظ آدم کی یہ تشریح پیش کر کے ڈارون کے نظریہ ارتقاء کے لئے مکمل طور پر راستہ ہموار کر دیا ہے۔ آدم کی اس نئی تشریح میں آپ نے مشہور و معتبر تفسیر کو نظر انداز کر کے کسی معمولی تفسیر کشف الاسرار و تنبہک الأستار کا



سہارا لیا ہے۔ صاحب تفسیر کا نام آپ نے درج نہیں فرمایا کہ اس پر کچھ تبصرہ کیا جائے البتہ تفسیر کے نام سے یہ معلوم ہوتا ہے کہ صاحب تفسیر نے قرآن کو اسرار و رموز کا مجموعہ سمجھ رکھا ہے اور مصنف صاحب ان سرسینہ رازوں کو کھولنے اور پردوں کو ہٹانے کی کوشش فرما رہے ہیں اور جو اسرار انہوں نے بیان فرمائے وہ سرسید کے مطلب کی چیز تھی۔ باطنی فرقہ کے لوگوں نے بھی قرآن کے ساتھ یہی گل کھلائے تھے۔ پھر قرآن کو جیسے انہوں نے بازیچہ اطفال بنا دیا وہ سب کو معلوم ہے۔

نقلی دلیل جو قرآنی الفاظ لفظاً خلقناکم سے پیش کی گئی ہے اس دلیل کے پیش کرنے میں چونکہ حافظ عنایت اللہ اثری اور جناب پرویز صاحب برابری کے شریک ہیں لہذا اس دلیل کا ہم ذرا تفصیل سے جائزہ لیں گے۔ ارشاد باری ہے:-

وَلَقَدْ خَلَقْنَاكُمْ ثُمَّ صَوَّرْنَاكُمْ ثُمَّ قُلْنَا لِلْمَلٰٓئِكَةِ اسْمِعُوْا اٰدَمَ (۳۱)

اور بیشک ہم نے تمہیں پیدا کیا۔ پھر صورتیں بنائیں پھر فرشتوں سے کہا کہ آدم کو سجدہ کرو۔

اس میں تم قتل کے لفظ سے سید صاحب نے یہ استدلال کیا ہے کہ اس قصہ آدم سے پیشتر بہت سے بنی نوع انسان موجود تھے کیونکہ صیغہ "کم" جمع کا استعمال ہوا ہے۔

یہ آیت سورہ اعراف کی آیت ۱۷۱ ہے سیاق و سباق سے قطع نظر کرتے ہوئے درمیان میں سے کسی آیت کا ٹکڑا پیش کر کے مقصد برآری کوئی مستحسن فعل نہیں ہوتا۔ اس آیت کے مخاطب دُور نبوی کے لوگ ہیں اگر اس سورہ اعراف کو شروع سے پڑھ لیا جائے تو ذہن خود بخود صاف ہو جاتا ہے۔ یہ مضمون آیت ۱۷۱ سے مسلسل چلا آ رہا ہے اور وہ یوں شروع ہوتی ہے:-

اِنَّهُمْ جَاۤءُوْا رَٰسَدًا لِّیَّکُمْ مِّنْ رَّبِّکُمْ وَاُولٰٓئِکَ لَیْسَ لَہُمْ اِنۡتَظَارٌ (۱۷۱) | لوگو! جو کتاب تم پر تمہارے پروردگار کی طرف سے نازل ہوئی ہے اس کی پیروی کرو۔

گویا ان آیات میں تم کے مخاطب دُور نبوی کے عوام الناس ہیں جنہیں بطور شرف و اکرام انسانی یہ بات یاد دلائی جا رہی ہے کہ تمہارے باپ آدم کے لئے تم فرشتوں سے کہا تھا کہ آدم کو سجدہ کرو تو یہاں تم کی ضمیر آدم اور بنی آدم دونوں کے لئے مشترکہ طور پر استعمال ہوتی ہے جب فاعل یا مفعول ایک یا ایک سے زیادہ ہوں تو ضمیر واحد بھی استعمال ہو سکتی ہے اور جمع کی بھی جیسا کہ قرآن میں قصہ موسیٰ و خضر میں یمنار جمع بھی استعمال ہوئی ہیں اور واحد بھی۔ حضرت خضر جب حضرت موسیٰ کو تینوں واقعات کی تاویل بتلائے ہیں تو پہلے واقعہ کے لئے اُرَدَّتْ ضمیر واحد متکلم استعمال کرتے ہیں لیکن دوسرے واقعہ کی تاویل بیان کرتے وقت فَارَدَّتْ ضمیر جمع متکلم استعمال کرتے ہیں۔ حالانکہ کشتی کو توڑنے میں بھی خضر کے ساتھ خدا اور اسکی

مشیت کو ایسا ہی دخل تھا جیسا کہ دوسرے واقعہ لڑکے کو مار دینے میں۔

یہ تو رنح اشتباہ و التباس کی بات تھی۔ اب دیکھئے کہ قرآن کریم کا انداز بیان یہ ہے کہ جہاں بنی نوح انسان کو مخاطب کرنا مقصود ہو تو بنی آدم کا لفظ استعمال کرتا ہے جیسے فرمایا **وَلَقَدْ كَرَّمْنَا بَنِي آدَمَ** یہاں بنی آدم سے بنی نوح انسان مراد ہے جس میں آدم بھی شامل ہیں۔ مگر جہاں ایک مخصوص اور فرد واحد آدم کو مخاطب کرنا مقصود ہو تو لفظ آدم ہی آئے گا۔ قرآن میں قصہ آدم بیسیوں مقامات پر مذکور ہے لیکن کہیں بنی آدم کا لفظ استعمال نہیں ہوا تو پھر آدم سے مراد بنی نوح انسان بشمولیت آدم کیونکر لیا جاسکتا ہے پھر قرآن کریم میں ایسی آیات بھی موجود ہیں جو آدم کو ذات خاص، فرد اول اور برگزیدہ بنی قرار دیتی ہیں مثلاً **إِنَّ اللَّهَ اصْطَفَىٰ آدَمَ وَنُوحًا وَآلَ إِبْرَاهِيمَ دَالًا** | بیشک اللہ تعالیٰ نے حضرت آدم اور نوح اور آل ابراہیم **عِمْرَانًا عَلَى الْعَالَمِينَ۔** (پہ) اور آل عمران کو تمام جہان کے لوگوں میں سے منتخب فرمایا تھا یہ آیت حضرت آدم کو اسی طرح برگزیدہ قرار دیتی ہے جس طرح نوح کو اور نوح چونکہ فرد واحد تھے اور نبی بھی۔ لہذا حضرت آدم بھی فرد واحد تھے اور نبی بھی۔

پھر درج ذیل آیت حضرت آدم کے فرد واحد ہونے اور ان کی نبوت پر واضح دلیل ہے :-

**فَتَلَقَىٰ آدَمَ مِنْ رَبِّهِ كَلِمَاتٍ فَتَابَ عَلَيْهِ (پہ)** پھر آدم نے اپنے پروردگار سے کچھ کلمات سیکھے اور اللہ نے اس کی توبہ قبول فرمائی۔

اس آیت میں علیہ میں ضمیر واحد غائب سے واضح ہوتا ہے کہ آدم فرد واحد ہے۔ یہاں بنی نوح انسان یا جماعت کی بات نہیں ہو رہی اور یہ توبہ کی قبولیت کی اطلاع بھی بغیر وحی ممکن نہیں۔

اس سلسلہ میں حافظ اہل کثیر نے اپنی تفسیر میں اس مقام پر مندرجہ ذیل روایت بھی درج کی ہے :-

عن ابی ذر قال، قلت یا رسول اللہ! ارایت آدم نبیاً کان؟ قال: نعم نبیاً رسولاً یكلم اللہ قبلاً (ج ۱ ص ۳۲ قدیم)

حضرت ابو ذر غفاریؓ سے مروی ہے میں نے عرض کیا یا رسول اللہ! مجھے بتائیے کیا آدم نبی تھے؟ آپ نے فرمایا، ہاں! نبی اور رسول بھی، انہیں اللہ تعالیٰ سے مخاطب و تکلم کا شرف حاصل ہوا ہے۔

ان تصریحات سے واضح ہوتا ہے کہ حضرت آدم ذات خاص، فرد واحد اور برگزیدہ تھے۔ اب قصہ آدم کو جو قرآن میں بیسیوں مقامات پر مذکور ہے۔ اس کے ساتھ تلائیے تو واضح ہو جاتا ہے کہ وہ پہلے انسان اور ابو البشر تھے جن سے پہلے کوئی انسان موجود نہیں تھا۔

اثری صاحب آدم کو برگزیدہ اور ذاتِ خاص تو تسلیم کرتے ہیں۔ لیکن پہلا انسان یا ابوالبشر ماننے میں سرسید کے ہمنوا ہیں۔ ان کے خیال کے مطابق بھی حضرت آدم کی تخلیق کے وقت لاکھوں انسان موجود تھے۔ چنانچہ آپ آیت مذکورہ و لقد خلقناکم ثم قلنا للسلکة اسجدوا لادم کا ترجمہ یوں پیش فرماتے ہیں :-

”اور ہم نے پہلے تمہارے (انسانی جنس کے) ڈھانچے تیار کیے۔ پھر تمہاری علیحدہ علیحدہ تشکیل صورتیں بنائیں۔ پھر جو تم میں آدم نامی بزرگ تھے۔ انہیں خلیفہ بنا کر فرشتوں کو حکم دیا کہ تم اللہ تعالیٰ کا شکر بجا لاتے ہوئے اسی کی جناب میں سجدہ ریز ہو کر صاف صاف اعتراف کر دو کہ خدایا تیرا شکر ہے کہ تو نے آدم کو ایک بہت بڑا معزز اور شاندار خلیفہ بنایا ہے؟“ (ب ص ۱۷)

اس ترجمہ میں موصوف نے ایک دوسرا موضوع بھی گھسیٹ دیا ہے یعنی ”فرشتوں نے آدم کو سجدہ کیا یا اللہ کو“۔ اس موضوع پر تو الگ بحث ہو چکی ہے۔ دستِ یہ دیکھئے کہ حافظ صاحب بھی آدم کو ابوالبشر ماننے کو تیار نہیں بلکہ اس سے مراد بہت سی پھیلی ہوئی انسانی مخلوق میں سے کوئی آدم نامی بزرگ قرار دے رہے ہیں۔

۲- اپنے نظریہ کی تائید میں دوسری نقلی دلیل یہ پیش فرمائی کہ مکتوبات امام ربانی مجدد الف ثانی دفتر دوم میں بحوالہ فتوحات مکیہ ابن عربی بیان کیا ہے کہ

إِنَّ اللَّهَ خَلَقَ مِائَةَ أَلْفِ آدَمَ ط

اللہ تعالیٰ نے ایک نہیں بلکہ ایک لاکھ کے قریب آدم پیدا کیئے۔

ہم سرفہرست اس بحث میں نہیں پڑنا چاہتے کہ ابن عربی نے جو صوفیاء کے گروہ کے شیخ اکبر کہلاتے ہیں دین میں کیسے کیسے گمراہ کن نظریات داخل کیئے اور نہ اس بحث میں پڑنا چاہتے ہیں کہ مجدد الف ثانی ابن عربی کی تصنیفات فتوحات مکیہ اور فصوص الحکم کے متعلق کس قدر نفرت کا اظہار فرمایا ہے۔ ہم سر دست یہ پوچھنا چاہتے ہیں کہ اتنے اہم اور بنیادی مسئلہ ہیں جس میں تمام دنیا دو گروہوں میں بٹی ہوئی ہے۔ آیا ابن عربی کا

لے ابن عربی وہ شخص ہے جس نے نظریہ وحدت الوجود کا اس حد تک پرچار کیا کہ انہیں اس نظریہ کا بانی سمجھا جاتا ہے مجدد الف ثانی نے اس نظریہ وحدت الوجود کا رد کیا اور اس کے بجائے نظریہ وحدت الشہود پیش کیا۔ پھر مقام جمودیت تک آئے اس وقت مکتوبات دفتر دوم ہمارے پاس نہیں ہے کہ دیکھا جاسکے کہ مجدد الف ثانی نے ابن عربی کا یہ قول کس حیثیت سے پیش کیا ہے۔ غالب خیال یہی ہے کہ یہ قول پیش کر کے ابن عربی کی تردید ہی کی ہوگی۔ بہر صورت یہ قول چونکہ قرآن و سنت کے خلاف ہے لہذا مردود ہے۔

یہ قول بطور حجت یا استشہاد پیش کیا جا سکتا ہے ؟

۳۔ اپنے اس نظریہ کو ثابت کرنے کے لیے موصوف نے کچھ نقلی دلائل بھی دیتے ہیں۔ مثلاً فرماتے ہیں کہ ”خدا بھی بشر ہیں لیکن آپ (یعنی آدم) ان کے باپ نہیں“ (ب ص ۱۹ کا حاشیہ)

اب دیکھئے کہ حضرت آدم اور خدا دونوں کی پیدائش عام ضابطہ الہی کے مطابق نہیں۔ دونوں حشرق عادت کے طور پر وجود میں آئے اور حشرق عادت امور سے منطقی طور پر .....

نتیجہ اخذ کرنا درست نہیں ہوتا۔ چنانچہ اس قسم کی دلیل کی تردید آپ نے بھی خود ہی اسی مقام پر فرمادی ہے چنانچہ لکھتے ہیں ”کہ حدیث نبوی کے مطابق تمام آدم کی بیٹیوں پر حیض لازم ہے اور حیض حضرت خدا کو بھی آیا ہے۔ حالانکہ وہ آدم کی بیٹی نہ تھیں“ اور اس کی وجہ بیان فرمانے کے بجائے یہ کہہ دیا کہ ”ایسے مواقع ذی علموں کے لیے باعثِ منزلت نہ ہوں“ (ب ص ۱۹ کا حاشیہ)

گویا آپ کی اس دلیل — کہ آدم ابوالبشر نہیں ہو سکتے کیونکہ خدا بھی بشر ہے۔ لیکن آپ اس کے باپ نہیں — کا جواب صرف اتنا ہی ہے کہ ”ایسے مواقع ذی علموں کے لیے باعثِ منزلت نہ ہوں“ کیونکہ حشرق عادت امور سے منطقی نتیجہ اخذ کرنا درست نہیں ہوتا۔

۴۔ ابوالبشر ہونے سے انکار کی دوسری عقلی دلیل آپ نے یہ دی ہے کہ حضرت آدم کو اگر ابوالبشر کہہ بھی دیا جائے تو یہ نسبت مجازی ہے حقیقی نہیں۔ اور اس کی مثال ایسی ہی ہے جیسے ”ہر رسول مسلمانوں کا باپ کہلاتا ہے مگر وہ اپنے ماں باپ اور بیویوں کا باپ نہیں“ (حوالہ ایضاً)۔ گویا جس طرح ہر رسول مسلمانوں کا باپ کہلاتا ہے مگر حقیقتاً وہ اپنے ماں باپ یا بیویوں کا تو کیا ذکر کسی کا بھی باپ نہیں ہوتا۔ اسی طرح آدم کو اگر ابوالبشر کہہ بھی دیا جائے تو کوئی حرج نہیں کیونکہ حقیقتاً تو وہ بھی ہر بشر کے باپ نہیں اور یہ نسبت مجازی ہے۔ حافظ صاحب کی اس مجازی نسبت کی دلیل غالباً قرآن کی یہ آیت ہے ”واذواجہ امہاتہم (۳۳)“ اور نبی کی بیویاں مسلمانوں کی مائیں ہیں۔

اب یہ نسبت محض احترام کے لحاظ سے ہے حقوق و واجبات کے لحاظ سے نہیں۔ پھر اس مجازی نسبت پر یہ بنیاد قائم کی گئی ہے کہ اگر نبی کی بیویاں مسلمانوں کی مائیں ہیں تو نبی خود بھی احترام کے لحاظ سے مسلمانوں کا باپ ہوا۔

لیکن مجاز مجاز ہے اور حقیقت حقیقت۔ حقیقت تو یہ ہے کہ خود محمد رسول اللہ جو افضل الرسل والانبیاء ہیں وہ بھی حقیقتاً کسی کے باپ نہیں! ارشاد باری ہے :-

مَا كَانَ مُحَمَّدٌ ابًا أَحَدٍ مِّنْ رِّجَالِكُمْ وَلٰكِن

محمد تمہارے مردوں میں سے کسی کے باپ نہیں ہیں۔ بلکہ

رَسُولَ اللَّهِ وَخَاتَمَ النَّبِيِّينَ“ (۳۳) | اللہ کے رسول اور نبیوں کو ختم کرنے والے ہیں۔  
اب ہم یہ دیکھیں گے کہ ابوالبشر میں باپ ہونے کی نسبت حقیقی ہے یا مجازی؟ قرآن اس نسبت کو حقیقی قرار دیتا ہے۔ ارشاد باری ہے۔

يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ  
نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا  
رِجَالًا كَثِيرًا وَنِسَاءً (۴)

اسے لوگو! اپنے پروردگار سے ڈرو جس نے تمہیں  
ایک شخص (آدم) سے پیدا کیا۔ پھر اس آدم سے اسی  
بیوی پیدا کی۔ پھر ان دونوں سے بکثرت مرد اور  
عورتیں (روئے زمین پر) پھیلا دیں۔

اس آیت سے درج ذیل امور کا پتہ چلتا ہے۔

(۱) ایہا اناس کے مخاطب تمام بنی نوع انسان ہیں جو ایک شخص (آدم) سے پیدا ہوئے ہیں لہذا ابوالبشر کی نسبت مجازی نہیں بلکہ حقیقی ہے۔ آپ فی الواقعہ سب مردوں اور عورتوں کے باپ ہیں۔  
(۲) خواجہ اسی شخص آدم سے پیدا ہوئی لیکن وہ اس کی ولیدہ نہیں بلکہ اس کی زوج یا بیوی ہے۔  
کیونکہ اس کی پیدائش عام صنابلہ الہی کے مطابق یعنی حمل و وضع کے طور پر نہیں ہوئی بلکہ جس طرح آدم خرق عادت طور پر پیدا ہوئے اسی طرح خواجہ خرق عادت طور پر پیدا ہوئی۔ جس طرح آدم حقیقی طور پر ابوالبشر ہیں اسی طرح خواجہ حقیقی طور پر ام البشر ہیں کیونکہ تمام بنی نوع انسان انہیں دونوں سے پیدا ہو کر پھیلی ہے۔

(۳) جس طرح آدم خواجہ کا باپ نہ ہونے کے باوجود بھی حقیقی طور پر ابوالبشر ہیں اسی طرح خواجہ آدم کی ماں نہ ہونے کے باوجود بھی ام البشر ہیں۔ حالانکہ آدم بھی بشر تھے۔ خرق عادت امور سے منطقی نتیجہ حاصل کرنا درست نہیں ہونا۔ یہ اثری صاحب یا ان جیسے لوگوں کا ہی کام ہو سکتا ہے۔

اب رہی ترمذی کی یہ حدیث کہ ”تمام انسان آدم کے بیٹے ہیں اور آدم  
۵۔ حدیث متعلقہ بتخلیق آدم“ مٹی سے تھے“ تو آپ چونکہ اہل حدیث ہیں لہذا اس حدیث کا جواب دینا

بحی ضروری سمجھا۔ اس کا جو جواب آپ نے دیا ہے وہ یہ ہے :-

”مذکورہ حوالہ بات (یعنی قرآن میں بنی آدم اور حدیث میں بنو آدم) میں اولاد کا ذکر نہیں اور نہ ہی بنات کا ذکر ہے۔ جس طرح تقلیباً اسی میں شامل ہیں۔ اسی طرح یہ تمام انسان اس میں شامل ہیں کیونکہ جنس ایک ہے“ (العیاض ۱۹)

اس جواب سے کیا سمجھے آپ؟ کیا اولاد یا لڑکیاں بنو یا بنی میں شامل نہیں ہوتے؟ پھر آپ کی تغلیباً

اور جس ایک کی فلسفیانہ ٹوشگافیاں دیکھ کر یہ شعر یاد آ جاتا ہے سے

ہلک گیا ہوں جنوں میں کیا کیا کچھ کچھ نہ سمجھے خدا کرے کوئی

یہ سب دلائل تو آپ نے عقل پرستوں کی مہنوائی میں دے دیئے لیکن ہمیں اپنے نظریہ کی خود تردید: تعجب ہوتا ہے کہ ان دلائل سے پیشتر آپ ہی یہ بیان بھی دے رہے ہیں کہ

”آدم کی پیدائش کا ذکر قرآن میں مفصل طور پر موجود ہے۔ آپ سے پیشتر کوئی انسان دُنیا میں پیدا نہیں ہوا آپ کی پیدائش سب انسانوں سے پہلے ہوئی“۔ (ب ص ۱۶، ۱۷)

پھر اس کی مزید تشریح عیون زمزم کے ص ۸۹ پر جواب نمبر ۲ کے تحت یوں فرمائی کہ :-

”آدم پہلا پیدا شدہ انسان کے لئے اتنا نیکہ کچھ بھی بیان نہ ہوتا تو وہ بے مادر و پدر پیدا شدہ تسلیم ہونا نہ صرف وہ بلکہ تمام انسان جو ابتداء میں پیدا ہوئے بلکہ تمام حیوانات چرند پرند اور درند اور سب حشرات الارض ابتدا میں بے مادر پدر پیدا ہوئے ہیں۔ اس کی تسلیم مجب ہو یا کہ مفصل بیان پر موقوف نہیں کہ سلسلہ کی ابتدا اس کے سوا ممکن ہی نہیں“ (ع ص ۸۹ - ۹۰)

اس اقتباس میں آپ نے :-

(۱) صرف آدم کو ہی نہیں بلکہ اور بھی بہت سے انسانوں کو بے مادر و پدر تسلیم کر لیا ہے اور یہ سب ابتداء ہی میں پیدا ہوئے تھے۔

(۲) اس ابتدائی مخلوق یعنی آدم یا دوسرے انسان یا حیوانات کو بے مادر و پدر تسلیم کرنا اس لئے ضروری نہیں کہ قرآن نے آدم کو بے مادر و پدر بتلایا ہے بلکہ اس لئے تسلیم کرنا ضروری ہے کہ عقلی لحاظ سے سلسلہ کی ابتدا اس کے سوا ممکن ہی نہیں۔

اب رہی یہ بات کہ اثری صاحب حضرت آدم کوئی واقعہ ابوالبشر سمجھتے ہیں یا نہیں؟ تو یہ بات سمجھنے سے ہم تو قاصر ہی رہے شاید آپ کچھ سمجھ سکیں۔

## (۲) حضرت خوا کی پیدائش

قرآن میں اکثر مقامات پر جہاں آدم کی پیدائش کا ذکر آیا ہے وہاں ساتھ ہی خوا کی پیدائش کا بھی ذکر آیا ہے۔ چنانچہ اس سلسلہ میں ہم سورہ نساء کی پہلی آیت درج کر کے اس پر تبصرہ پیش کر چکے ہیں۔

یہ آیت اپنے مفہوم میں بالکل صاف ہے کہ خوا آدم کے جسم سے پیدا ہوئی تھیں پسلی سے پیدائش کا انکار؛ پھر احادیث اس کی وضاحت یوں کرتی ہیں کہ خوا کی پیدائش آدم کی پسلی سے ہوئی لیکن یہ بات چونکہ خرق عادت ہے۔ لہذا حافظ صاحب کو کیونکر گوارا ہو سکتی تھی۔ تاہم آپ کو ان آیات یا احادیث میں تاویل کرنے میں زیادہ وقت پیش نہیں آئی۔ صرف چند الفاظ کے اضافہ یا تھوڑے سے ہیر پھیر نے مسئلہ کو حل کر دیا ہے۔

مثلاً جن آیات میں "خلق منها زوجھا" یا "جعل منها زوجھا" کے الفاظ آئے ہیں تو آپ نے منہا کے معنی اس جان کے بجائے "اسی کی جنس سے" کر دیئے ہیں۔ (ص ۲۹) یعنی خوا آدم کی جنس ہی میں سے تھی کسی دوسری جنس یعنی گھوڑے، گائے یا بندر کی جنس سے نہ تھی۔ اور نجاری میں جو حدیث مرفوعاً آئی ہے وہ درج ذیل ہے:-

<p>عورتوں سے اچھا سلوک کیا کرو۔ کیونکہ عورت پسلی سے پیدا ہوئی اور پسلی کا اوپر کا حصہ بہت ٹیڑھا ہوتا ہے اگر تو اسے سیدھا کرنا چاہے تو اسے توڑ دے گا اور اگر اسے بو نہی چھوڑے گا تو وہ ٹیڑھا ہی رہے گا۔</p>	<p>اسْتَوْصُوا بِالنِّسَاءِ خَيْرًا فَإِنَّ الْعِرَاءَ خُلِقَتْ مِنْ ضِلْعٍ وَإِنَّ أَعْوَجَ النَّشِيِّ فِي ضِلْعٍ أَعْلَاهُ فَإِنَّ ذَهَبَتْ تَقِيْمَةً كَسَهَا فَتَدْرَنْ تَرَكْتَهُ لَمْ يَكُنْ لِعَوَجٍ (بخاری، کتاب الانبیاء، باب عن آدم وحواء)</p>
--	--

اس حدیث کے متعلق آپ فرماتے ہیں:-

”عورت پسلی سے پیدا کی گئی ہے یعنی پسلی کی طرح ٹیڑھی پیدا کی گئی ہے (ص ۳) حاشیہ میں مزید وضاحت ہے کہ اس میں عورت کے مزاج کی طرف اشارہ ہے کہ طبعی طور پر آپ کے مزاج کا رنگ ڈھنگ بدلتا رہتا ہے“ (ص ۳۰)

چلیے خوا کا آدم کی پسلی سے پیدا ہونے کا قصہ ہی پاک ہو۔ مگر یہ خیال فرمایئے کہ

(۱) امام بخاری اس حدیث کو کتاب الانبیاء میں لائے ہیں۔ جن کا مطلب یہ ہے کہ حضرت آدم محض فردوہ ہی نہیں بلکہ نبی بھی تھے۔

(۲) پھر یہ حدیث باب خلق آدم و ذریتہ میں لائے ہیں جس کا صاف مطلب ہے کہ اس حدیث میں حوا کی پسلی سے تخلیق ثابت ہوتی ہے۔ کیونکہ حوا بھی المرأۃ کے زمرہ سے خارج نہیں نیز ضلع کے معنی پسلی ہونا ہے۔ "پسلی کی طرح ٹیڑھا نہیں ہوتا۔"

(۳) اس حدیث میں حوا کے بجائے مرأۃ کا لفظ اس لیے آیا ہے کہ پہلے استوصوا بالنساء کے الفاظ آئے ہیں اور حوا بھی ایک عورت ہے۔

پھر اسی حدیث کے حاشیہ میں شرح خیر الجاری کے حوالہ سے دو باتوں کا مزید ذکر آیا ہے (۱) انها خلقت من الذی فی اعلیٰ الضلع یعنی وہ اوپر کے حصہ کی پسلیوں سے پیدا کی گئی (۲) انّ حوا خلقت من ضلع ادم الایسر یعنی حوا آدم کی بائیں پسلی سے پیدا کی گئی۔

(۱) "پیدائش بائیں میں ایسا ہی بیان ہوا ہے جہاں سے ہمارے مفسرین اثری صاحب کے دلائل؛ نے لے کر تفاسیر میں درج کر لیا ہے؛" (ب صفحہ ۳)

اب دیکھئے کہ ہم نے جو حدیث درج کی ہے وہ بخاری کی ہے۔ اور اثری صاحب نے خود مسلم کا حوالہ دیا ہے اور یہ احادیث بھی مرفوعہ نبوی رسول اللہ کا ہے؛ قول ہے۔ اب ان احادیث کی موجودگی میں اس سے بڑا کیا جھوٹ ہو سکتا ہے کہ ہمارے مفسرین نے یہ بات بائیں سے لے کر تفسیر میں درج کر دی۔ کیا بخاری و مسلم بائیں کی کتابیں ہیں؟

(۲) فرماتے ہیں کہ جس طرح جعل لکم من انفسکم ازواجاً (۱۴) اور خلق لکم من انفسکم ازواجاً (۱۳) میں من انفسکم سے مراد تمہاری جنس ہے۔ جس سے بیویاں پیدا کیں اسی طرح خلق منہا سے مراد نفس واحدہ (آدم) نہیں بلکہ تمہاری جنس ہے۔ (ب ۳۰ کا مخلص)

اس دلیل کی کمزوری بالکل واضح ہے۔ من انفسکم جمع کا صیغہ ہے جس سے کثرت یا جنس مراد لی جاسکتی ہے مگر نفس واحدہ جو ایک بھی تھا اور سب سے پہلا بھی اس سے جنس کیسے مراد ہو سکتی ہے؟ آدم کے علاوہ اور کون تھا کہ اُسے آدم کی جنس قرار دیا جاسکے۔ تاہم حافظ صاحب نے "دیوانہ بخار خویس ہوشیار" اس کو بھی بطور دلیل درج فرمایا۔

(۳) جس طرح قرآن میں خلقکم من ضعف (۱۲) یا خلق الانسان ضعیفاً (۱۱) یا خلق الانسان من عجل (۱۰) اور کان الانسان عجولاً (۹) کا یہ مطلب نہیں کہ انسان فی الواقع کمزوری یا جلدی سے پیدا کیا گیا ہے بلکہ یہ معنی ہیں کہ وہ کمزور اور جلد باز پیدا کیا گیا ہے۔ اسی طرح خلقت لین ضلع سے مراد یہ نہیں کہ عورت پسلی سے پیدا کی گئی بلکہ مطلب یہ ہے کہ وہ پسلی کی طرح تیز پیدا کی گئی ہے (ب ۳۱ کا مخلص)

اب دیکھئے یہاں حافظ صاحب نے خلقکم من ضعف من تراب ثم من نطفۃ کا ذکر نہیں کیا۔ کیونکہ منی نطفہ اور اسی طرح پسلی سب مادی چیزیں ہیں جو ہر شخص دیکھ سکتا ہے مگر کمزوری اور جلد بازی غیر مادی چیزیں



اور اوصاف ہیں جو غیر مرئی ہیں۔ آپ دلائل تو اوصاف کے دیتے ہیں اور اس کا نتیجہ مادی اشیاء پر قبضہ کرنا چاہتے ہیں یہ کہاں کا دستور ہے؟

**اثری صاحب کے انکار کی توجیہ ۲:** اثری صاحب کا نظریہ یہ ہے کہ حوا آدم سے پیدا نہیں ہوئی۔ اب سوال یہ پیدا ہوتا ہے کہ پھر وہ کیسے پیدا ہوئی؟ تو اس کی ایک

توجیہ تو آپ نے یہ بیان فرمائی کہ وہ اس آدم کی جنس سے پیدا ہوئی۔ جنس اس وقت موجود ہو یا نہ ہو۔ بحال اثری صاحب حوا کو اس آدم کی جنس سے پیدا فرما رہے ہیں۔ اس پر ایک اور سوال پیدا ہو جاتا ہے کہ پھر اسکی پیدائش کی ابتداء کہاں سے ہوئی؟ جن کا آپ نے کوئی جواب نہیں دیا۔

اور دوسری توجیہ یہ بیان فرماتے ہیں کہ حوا بھی اسی کچھڑے سے پیدا ہوئی جس کچھڑے سے خدا نے آدم کو بنایا تھا۔ چنانچہ آپ عبودن نازم کے ص ۸۸ پر ایک سوال اٹھاتے ہیں کہ:-

”حافظ ابن کثیر نے سورہ مریم کی تفسیر میں فرمایا کہ اللہ نے انسانوں کو چار طرح پر پیدا کیا ہے:-

(۱) زوجین سے (۲) زوجین کے بغیر جیسے آدم (۳) صرف نر سے جیسے حوا آدم سے پیدا کی (۴) صرف مادہ سے جیسے عیسیٰ کو مریم سے پیدا فرمایا“ (ص ۸۸)

اثری صاحب اس کا جواب دیتے ہوئے فرماتے ہیں کہ (۱) وقوع میں آیا ہے (۲) انسان کی ابتدائی پیدائش ہے جس کے سوا اور کوئی دوسری صورت ممکن ہی نہیں۔ جنس انسان کی پیدائش کچھڑے سے جیسی مٹی سے ہوئی ہے اور (۳) یعنی حوا کی پیدائش میرے نزدیک مٹی میں داخل ہے“ (ص ۸۹)

اب ذرا قرآن کے الفاظ پھر سامنے لائیے۔

خلقکم من نفیس واحدۃ وخلق منہا زوجھا ۱۱ اللہ نے تمہیں ایک جان سے پیدا کیا ہے اور اس

ایک جان سے اس کی بیوی کو پیدا کیا۔

اب دیکھئے کہ منہا میں ما کی ضمیر نفیس واحدۃ کی ظرف مڑتی ہے لیکن حافظ صاحب اس جاکی ضمیر کو کچھڑے گارے مٹی کی طرف پھیر رہے ہیں۔ کیا اس آیت کے آس پاس یا آگے پیچھے آپ کو تراب۔ طین۔ صلصال۔ حماسون یا فخار جیسا کوئی لفظ نظر آتا ہے کہ ہم حافظ صاحب کی اس توجیہ کو درست قرار دے سکیں؟

اور حدیث کے الفاظ بھی سامنے لائیے:-

الناس کلام بنوا آدم وادم من تراب (ترمذی مرفوعاً) اس حدیث میں خلق آدم دحوا

من تراب نہیں فرمایا۔ بلکہ صرف خلق آدم من تراب فرمایا ہے جس سے اثری صاحب کے اس نظریہ کی کہ ”حوا بھی اسی کچھڑے سے پیدا ہوئی جس سے آدم پیدا ہوئے“ کی تردید ہو جاتی ہے۔

## ۳۔ قصہ بابل و قابیل

اس قصہ میں حافظ صاحب نے عام مفسرین کی روش کے خلاف حقیقی بہن بھائیوں کی شادی؛ یہ ثابت کرنا چاہا ہے کہ آدم کی اولاد میں حقیقی بہن بھائیوں کے نکاح کا تصور غلط ہے کیونکہ ہماری شریعت میں ایسا رشتہ حرام ہے اور سورہ نساء کے جس رکوع میں اللہ نے نے حرمت کا ذکر فرمایا ہے۔ ساتھ ہی یہ فرمایا ہے کہ

يُرِيدُ اللَّهُ لِيُذَيِّبَنَّكُمْ وَ يَهْدِيَ كُمْ سُنَنَ الَّذِينَ مِنْ قَبْلِكُمْ (۲۴)

اللہ چاہتا ہے کہ تم پر ان طریقوں کو واضح کرے اور انہی طریقوں پر چلائے جن کی پیروی تم سے پہلے لوگ کرتے تھے۔

لیکن حافظ صاحب اس آیت کا ترجمہ یوں کرتے ہیں کہ: "میں اس فہرست کی گزشتہ انبیائے کرم اور انکے خدام صلحاء عظام سے بھی اپنے اپنے وقتوں میں پابندی کرانا آیا ہوں اور آج میں تمہیں بھی ان ہدایات کا پابند ٹھہراتا ہوں"۔ (ب م ص ۴۸)

اب دیکھیے ان الذین کا معنی "ان لوگوں کے طریقے" ہے نہ کہ "اللہ تعالیٰ کی فہرست"؛ لہذا اس آیت سے وہ مفہوم نہیں نکلتا جو آپ لینا چاہتے ہیں۔

(۲) تمام انبیاء کی شریعت میں اس دور کے تقاضوں کے مطابق رد و بدل ہوتا رہا ہے جیسا کہ بخاری کتاب الانبیاء میں کئی احادیث سے ثابت ہے اور اس کی مثالیں بھی بہت پیش کی جاسکتی ہیں جب حال مثال یہ ہے کہ سابقہ ادوار میں مال غنیمت اکٹھا کیا جاتا۔ پھر آسمان سے آگ آتی اور اُسے کھا جاتی۔ ان لوگوں کے لیے مال غنیمت حلال نہیں تھا مگر امت محمدیہ کے لیے حلال قرار دیا گیا دوسری حسب حال مثال یہ ہے کہ سابقہ شریعتوں میں ایک شخص کے ہاں دو حقیقی بہنوں کا نکاح میں ہونا جائز تھا اور شریعت میں یہ پابندی موسیٰ علیہ السلام کے دور میں لگائی گئی اور تورات میں حقیقی بہنوں کا نکاح ناجائز قرار دیا گیا بلکہ قاضی محمد سلیمان مسعود پوری سورہ یوسف کی تفسیر البجال والکمال کے ص ۱۹۶ پر یوں رقمطراز ہیں کہ "موسیٰ علیہ السلام کے عہد تک کوئی شریعت نازل نہ ہوئی تھی۔ جس میں تفصیلی احکام ہوں۔ اولین شریعت جو دنیا میں پائی جاتی ہے وہ موسیٰ علیہ السلام کی شریعت ہے۔ عہد موسیٰ سے پہلے کسی ایسی باتیں پائی جاتی ہیں جن کا جوہر ذول شریعت کے بعد اٹھ گیا ہے مثلاً نکاح واحد میں دو بہنوں کا وقت واحد میں پایا جانا توراہ میں منع ہے مگر یعقوب کے گھر میں راحیل اور لیاہ دونوں خواہران حقیقی موجود تھیں.... پھر قاضی صاحب موصوف نے ان

دونوں بہنوں کی اولاد بھی لکھی ہے کہ لیاہ سے چچ لڑکے ہوئے روہن - سمعون - لاوی - یہوداہ - اشکار  
 زلیون اور راجیل سے دولڑکے پیدا ہوئے۔ یوسف اور بنیامین۔ (سوالہ ایضاً ص ۱۹۱ - ص ۲)  
 علاوہ ازیں ابوہریرہ سے مرفوعاً بخاری و مسلم دونوں میں مروی ہے کہ رسول اللہ نے فرمایا:

الانبياء اخوة العلات امهاتهم شتى ودينهم واحد (بخاری - کتاب الانبياء)  
 تمام انبیاء علاتی بھائی ہیں کہ ان کی مائیں (شریعتیں)  
 تو الگ الگ ہیں لیکن ان کا دین (باپ) ایک ہے۔

اندریں صورت اثری صاحب کی مندرجہ بالا آیت کی تشریح یعنی شریعت محمدی کو شریعت آدم پر  
 فٹ کرنا عقل و نقل دونوں طرح سے غلط ہے۔

اصل معاملہ یہ ہے کہ حافظ صاحب حضرت آدم کو ابوالبشر تو مانتے نہیں۔ ان کے خیال کے مطابق  
 تو حضرت آدم کے دور میں لاکھوں اور بھی انسان موجود تھے مگر ایسے "عقل پرستوں" کی قبیل تعداد کے علاوہ  
 بنی نوع انسان کی اکثریت تو انہیں ابوالبشر ہی مانتی رہی ہے اور حضرت خوا کو ان کی پسلی سے پیدا ہونا تسلیم  
 کرتی ہے پھر اس جوڑے سے جو اولاد پیدا ہوئی۔ ان کی شادی کی وہی صورت ممکن ہے جو مفسرین بیان کرتے  
 ہیں اور وقت کے تقاضا کے مطابق شریعت ہونی بھی یہی چاہیے تھی۔ جیسا کہ اثری صاحب کبھی یہ بھی کہہ  
 دیتے ہیں کہ آدم کی بے مادر و پدر پیدائش کے علاوہ کوئی دوسری صورت ممکن ہی نہ تھی۔

اب یہ عقل پرست لبشول حافظ صاحب اکثر یہ ڈھنڈورا پیٹتے رہتے ہیں کہ ہمارے مفسرین نے  
 اسرائیلیات سے روایات شامل کر دی ہیں۔ بلاشبہ تورات میں تخریف ہوئی ہے لیکن زیادہ تر احکام میں جنہیں  
 انہیں تخریف کرنے کی ضرورت تھی۔ لیکن سوچنے کی بات ہے کہ انہیں آدم کے دور کی تاریخ میں ایسے رد  
 بدل کی کیا ضرورت تھی؟ آج بھی بہت سی ایسی باتیں تورات میں ملتی ہیں جو قرآن کریم سے پوری مطابقت  
 رکھتی ہیں۔ لہذا توریت کے سارے مجموعے کو یکسر غلط قرار دینا بہت بڑی زیادتی ہے۔ ہمارے خیال میں  
 اسرائیلیات کی کوئی بھی روایت جو کتاب و سنت کے منافی نہ ہو کئے لینے میں کوئی حرج نہیں اور اس کی  
 دلیل بخاری کتاب الانبیاء کی درج ذیل حدیث ہے:-

اگر تمہیں مجھ سے ایک حدیث بھی معلوم ہو تو اُسے آگے  
 آگے پہنچا دو اور بنی اسرائیل سے روایت بیان کرنے  
 میں کوئی حرج نہیں۔

يَلْعَوُا عَلَيَّ وَكُوَايَةَ وَحَدِّثُوا عَلَيَّ بِسَنِيحِ  
 اِسْرَائِيلَ وَلَا حَرَجَ (بخاری - کتاب الانبياء)

۱۔ اگرچہ کسی دوسرے مقام پر ضرورت پڑنے پر مان بھی لیتے ہیں جیسا کہ پہلے لکھا جا چکا ہے۔

**قربانی اور آگ:** ہابیل اور قابیل کے واقعہ میں دوسری قابل ذکر بات یہ ہے کہ ہابیل اور قابیل دونوں نے قربانی دی۔ ہابیل کی قربانی منظور ہو گئی لیکن قابیل کی مردود ہوئی۔ اور اس کی صورت آپ یہ بتلاتے ہیں کہ ”وقت کے خلیفہ یانہی نے ایک (ہابیل) کے صدقہ و خیرات کو قبول کیا اور دوسرے (قابیل) کے صدقہ و خیرات کو مسترد کر دیا“ (ص ۵۰)

حالانکہ اس دور کی شریعت کے مطابق یہ دستور تھا کہ جس کی قربانی منظور ہوتی۔ آسمان سے آگ اُترتی اور اسے کھا جاتی اور جس کی نام منظور ہوتی وہ یونہی پڑی رہتی اور یہی کچھ مفسرین نے لکھا ہے اور اس کی دلیل درج ذیل آیت ہے۔

الَّذِينَ قَالُوا اِنَّ اللّٰهَ عَهْدٌ لَّيْنَاۤ اِلَّا نُوْمِتُ  
لِرَسُوْلٍ حَتّٰى يَّاْتِنَا بِقُرْبٰنٍ نَّكُلُهٗ الْاَشَارُ  
قُلْ قَدْ جَاءَكُمْ رَسُوْلٌ مِّنْ قِبَلِيۡ بِالْبَيِّنٰتِ  
وَبِالَّذِيۡ قُلْتُمْ قَلْتُمْ قَلْتُمْ هُمْ اِنْ كُنْتُمْ  
صٰدِقِيۡنَ ۝ (سجہ)

جو لوگ کہتے ہیں کہ خدا نے ہم سے عہد کیا ہے کہ جب تک کوئی پیغمبر ہمارے پاس ایسی قربانی لے کر نہ آئے جسکو آگ آ کر کھا جائے تب تک ہم اس پر ایمان نہ لائیں گے آپ کہہ دیجئے کہ مجھ سے پہلے کئی پیغمبر تہا رہے پاس کھلی نشانیاں لے کر آئے اور وہ معجزہ بھی جو تم کہہ رہے ہو پھر اگر تم سچے ہو تو ان کو قتل کیوں کیا؟

آگ کا آسمانوں سے اُتر کر قربانی کو کھانا ایک فرق عادت امر ہے اور معجزہ بھی جسے حافظ صاحب تسلیم کرنے کو تیار نہیں۔ لہذا قربانی کی مقبولیت اور رد کا طریقہ ہی کچھ اور بیان کر دیا۔ ”قرباناً قرباناً“ میں قربانی کے لفظ کے آگے بریکٹوں میں (صدقہ و خیرات) لکھ کر اگلی تمام بحث قربانی کے بجائے صدقہ و خیرات پر شروع کر دی ہے کہ صدقہ و خیرات کے قبول و رد کا یہ طریقہ ہوتا ہے (ص ۵۰)

مفسرین نے یہ بتلانی ہے کہ آدم کے ہاں بیک وقت ایک جوڑا (یعنی لڑکا اور لڑکی) پیدا ہوتا تھا۔ اور دستور یہ تھا کہ ایک وقت کے لڑکے کی شادی دوسرے وقت کی لڑکی سے ہو۔ ہابیل کے ساتھ جو لڑکی پیدا ہوئی، وہ معمولی شکل و صورت کی تھی اور قابیل کے ساتھ جو لڑکی پیدا ہوئی وہ خوب صورت تھی۔ اب دستور کے مطابق اس خوبصورت لڑکی کی شادی تو ہابیل سے اور معمولی شکل والی لڑکی کی شادی قابیل سے ہونا چاہیے تھی لیکن قابیل کو یہ بات گوارا نہ تھی۔ اور اس نے تنازعہ کھڑا کر دیا وہ

لہ عن ابن جریر، عن ابن مسعود عن تاپس من الصحابة انه كان لا يولد لادم الا وكد  
معه جارية..... (درمنشور ج ۲ ص ۲۳) مطبوعہ دارالمعرفت بیروت، نیز تفسیر ابن کثیر عبداللہ  
ابن مسعود اور دوسرے بہت سے صحابہ سے ہی روایت مذکور ہے۔ زیر آیت و اقل علیہم نبا ابی ادم..... الآیۃ۔

اس خوب صورت لڑکی سے ہی شادی کرے گا۔ ان کے باپ آدم نے یہ تجویز پیش کی کہ دونوں اللہ کے حضور ستر بانی پیش کریں۔ جس کی ستر بانی منظور ہو جائے سمجھ لینا کہ اللہ کی طرف سے یہی فیصلہ ہے پھر جب قربانی بھی ہابیل ہی کی منظور ہوئی تو قابیل پہلے سے زیادہ بیخ پا ہو گیا اور ہابیل کے قتل پر اتر آیا کہ نہ رہے بائیں نہ بچے بائیں۔ پھر میرے لئے میدان صاف ہے۔ اس وجہ میں تو کچھ معقولیت نظر آتی ہے۔ مثل مشہور ہے کہ دنیا میں سب جھگڑے زر۔ زن اور زمین ہی پیدا ہوتے ہیں۔

اب حافظ صاحب اس کی وجہ یہ بیان فرماتے ہیں کہ قابیل نے اس خیال کے پیش نظر کہ ہابیل نے میری شکایت صدقہ وصول کر نیوالے سے کی ہے اور اسی وجہ سے میرا صدقہ (قربانی نہیں بلکہ صدقہ) مسترد ہوا ہے۔ ہابیل کو قتل کرنے کی دھمکی دے دی۔ (ص ۵۰۰) پھر آگے چل کر مزید تشریح فرماتے ہیں:-

”جب اس آدم زادہ (قابیل) کو معلوم ہوا کہ میری قربانی مسترد ہے تو اسے شہید ہوا کہ میرے فلاں بھائی نے میرے خلاف صدقہ وصول کرنے والے صاحب کو ضرور کوئی رپورٹ کی ہے کہ ”اس نے حرام مال جمع کیا ہے۔ وہ رشوت خورا حسان جتانے والا ہے۔ ایذا دینے والا ہے۔ ناگواری اور بے دلی سے ردی قسم کا مال لایا ہے وغیرہ وغیرہ جس کی وجہ سے صدقہ مسترد کر دیا گیا“ (ص ۵۴)

اب سوال یہ ہے کہ قربانی پیش کرنے سے پہلے کیا ہابیل کو علم تھا کہ قابیل ردی قسم کی قربانی پیش کرے گا؟ جس کی رپورٹ ہابیل نے پہلے صدقہ وصول کر نیوالے کو پہنچا دی۔ اور دوسرا سوال یہ ہے کہ ہابیل کے متعلق قابیل کا یہ شبہ یا خیال جس کی تصدیق نہ عامل سے کی گئی نہ کہی دوسرے شخص یا گواہ سے کیا ایسا جرم ہے جس کی بنا پر ایک شخص دوسرے کو قتل کرنے پر اتر آئے؟

پھر حافظ صاحب اس نامعقول سعی وجہ قتل کو معقول بنانے کے لئے ایک اور نکتہ: **مقتول کی لاش**۔ بھی پیدا کرتے ہیں وہ یہ کہ آپ سوؤۃ کے معروف معنوں سے ہٹ کر اس کا معنی ”عیب اور بُرائی سے کرتے ہیں اور فرماتے ہیں کہ قرآن میں دوسرے مقام پر سوؤۃ کے معنی ثمر نگاہ جو آیا ہے تو وہ کناایت ہے اور اس کا معنی لاش درست نہیں۔ اب قتل کے بعد قصہ یہ ہوا کہ قابیل کو یہ سمجھ نہیں آ رہی تھی کہ اس لاش کیسے ٹکانے لگائے؟ تو اللہ تعالیٰ نے ایک کوتاہی جو زمین کریدنے لگا پھر اس میں ایک مُردہ کو تے کی لاش رکھ کر اُدپر سے پھر مٹی ڈال کر دبا دیا۔ یہ گویا قابیل کے لئے سبب تھا کہ وہ بھی اپنے بھائی کی لاش کو ایسے ہی دفن کرے۔ کو تے کا یہ فعل دیکھ کر اسے افسوس ہوا کہ مجھ میں اس کو تے جتنی بھی عقل نہیں کہ میں لاش کو یوں دفن کر دیتا۔ قتل کے الزمام سے اپنی حماقت پر پریشان تو پہلے ہی تھا۔ اب اپنی ایسی کم عقلی پر اور بھی

شرسار ہو گیا۔

اس واقعے سے یہ معلوم ہوتا ہے کہ اس سے پیشتر اولادِ آدم سے نہ ہی کوئی طبعی موت مراغنا اور نہ ہی کوئی قتل کا واقعہ پیش آیا تھا۔ یعنی انسان نے هنوز میت کو دفن کرنا نہ سیکھا تھا۔ اور اللہ تعالیٰ نے کوئی بھیج کر انسان کو میت دفن کرنے کا طریقہ سکھلایا۔ لیکن حافظ صاحب فرماتے ہیں کہ اللہ تعالیٰ کا کوئی بھیجنے کا مقصد یہ تھا کہ جس طرح کوئی اپنی زائد از ضرورت خوراک زمین میں دبا کر اس پر پردہ پوشی کر دیتا ہے۔ اسی طرح قابیل کو بھی چاہیے تھا کہ وہ اپنے عیب اور بُرائی کو (یعنی ہابیل کے متعلق بدگمانی کو) اپنے دل میں دبائے رکھتا پلنے اس عیب پر پردہ پوشی کرنا اور ہابیل کو قتل نہ کرتا۔ گویا حافظ صاحب کی تاویل کے مطابق اس قتل کی واردات یوں ہوئی کہ

(۱) ابھی آدم میں آدم سے مُراد وہ نہیں جو ابوالبشر آدم علیہ السلام ہیں بلکہ یہ کوئی اور آدم نامی زمانہ قتل: آدمی ہے جو بنی اسرائیل سے تعلق رکھتا تھا اور اس کی دلیل یہ پیش کی ہے کہ اس قصہ کے اختتام پر ارشاد باری ہے کہ :-

مِنَ اجْلِ ذٰلِكَ كَتَبْنَا عَلٰی صِيْحٰٓئِكَ اَنْتَ  
مَنْ قَتَلَ نَفْسًا بِغَيْرِ نَفْسٍ اَوْ فَسَادٍ فِي الْاَرْضِ  
فَكَانَا قَتْلَ النَّاسِ حٰنِئًا ﴿٥﴾

اس قتل کی وجہ سے ہم نے بنی اسرائیل پر یہ حکم نازل کیا کہ جو شخص کسی کو ناحق بغیر جان کے یا زمین میں فساد چھانے کی غرض سے قتل کرے گا تو اس نے گویا تمام لوگوں کو قتل کیا۔

اب دیکھئے کہ اس کی اصل وجہ تو یہ ہے کہ اس قصہ قتل سے پہلے بھی قرآن میں بنی اسرائیل کو خطاب ہے۔ اور قصہ کے بعد بھی۔ درمیان میں اس قصہ قتل کو بیان کرنے کی حکمت یہ تھی کہ جیسے قابیل اپنے ایک نیک اور پرہیزگار بھائی کے بلا وجہ قتل کا مرتکب ہوا۔ ایسے ہی بنی اسرائیل بھی شقی القلب تھے۔ پرہیزگار لوگوں جی کہ انبیاء کو بلا وجہ قتل کرنے کے عادی تھے۔

قابیل کے قتل کرنے کا واقعہ چونکہ ان کے حسبِ حال تھا۔ لہذا اللہ نے یہ قصہ بیان کر کے انہیں یہ حکم سُنا دیا۔ لیکن حافظ صاحب اسے صرف اس لیے دُور بنی اسرائیل کا واقعہ ثابت کرنا چاہتے ہیں کہ بہن بھائی کی شادی کی جو اضطراری ضرورت بیان کی جاتی ہے۔ وہ ضرورت ہی باقی نہ رہے۔ اب ایک شکل باقی تھی کہ بخاری مُسلم، ترمذی، نسائی، ابن ماجہ، احمد، ابن جریر ابن منذر کے حوالہ سے دُرِمنثور میں عبد اللہ بن مسعود سے مروی ہے کہ :-

لا تَقْتُلْ نَفْسًا ظَلَمًا اَلَا كَانَ عَلٰی ابْنِ اٰدَمَ الْاَوَّلِ | کوئی بھی شخص جو ظلم سے قتل کرتا ہے تو اس کے گناہ کا

كَفُلٌ مِّنْ دِمَاهِ لِأَنَّهُ أَوَّلُ مَنْ سَنَّ الْقَتْلَ .  
(بخاری، کتاب الانبیاء)

حصہ آدم کے اس پہلے بیٹے پر بھی پڑتا ہے جس نے  
قتل کا دستور نکالا۔

اس کا حل انٹری صاحب نے یہ سوچا کہ ترجمہ کے بجائے حاصل مطلب بیان کر دو اور اس میں سے  
ابن آدم الاول کا ترجمہ چھوڑ دو۔ چنانچہ آپ نے مذکورہ حدیث کا مطلب یوں بیان فرمایا کہ :

”اس قوم یا اس علاقہ میں اس کے بعد جس قدر بھی قتل ہوئے ہوں ان سب کا وبال اس آدم زادے  
پر بھی ہوا ہے کہ اس نے اپنے پچھلوں کے لئے یہ بدتر نمونہ چھوڑا ہے“ (بص ۶۱)

(۲)۔ پھر فرماتے ہیں۔ ابھی آدم میں ابھی سے آدم کے صلیبیٹے یا حقیقی بھائی مراد نہیں بلکہ جس طرح  
پر سب بنی نوع انسان یا بنو آدم بھائی بھائی ہیں۔ اسی طرح کے وہ بھی بھائی تھے اور چونکہ یہ بنو اسرائیل  
کا زمانہ تھا۔ لہذا یوں سمجھ لیجئے ایک آدم زاد تو مصر میں رہتا تھا اور دوسرا آدم زاد اس کا بھائی کنعان میں  
رہتا تھا۔ یا ذرا فاصلہ کم کر دیجئے اور فرض کر لیجئے ایک آدم زادہ گجرات کا تھا اور دوسرا وزیر آباد کا۔

(۳) اب صدقہ و خیرات کا فرق بانی یا زکوٰۃ کا نہیں بلکہ صدقہ و خیرات کا) وقت آجاتا ہے تو ایک آدم زاد سے  
ہا بیل کہہ لیجئے نے دوسرا آدم زاد یعنی وزیر آباد والے قابیل کے متعلق اس وقت کے نبی یا محصل زکوٰۃ  
کو رپورٹ کی کہ قابیل تو رشوت خوار حرام خور ہے۔ لہذا اس کا صدقہ و خیرات وصول نہ کرنا۔ یہ وقت  
کے نبی اور محصل کا نون کے کچے نئے جنہوں

(۴) اب ہا بیل نے صدقہ و خیرات میں بہت اچھا مال دیا جو وقت کے نبی یا عامل نے قبول کر لیا۔ مگر  
قابیل نے صدقہ و خیرات میں تھوڑا سا اور گھٹیا قسم کا مال دیا۔ جو نبی یا عامل نے قبول نہ کیا۔

ایک محاورہ ہے ”مال مفت دل بے رحم“ یعنی جو مال حرام طریقوں سے وافر مقدار میں حاصل ہوتا ہے  
اس کو خرچ کرنے میں انسان کو دریغ نہیں ہوتا وہ اسے کھلے دل خرچ کرتا ہے۔ اس لحاظ سے قابیل  
کو چاہیئے تھا کہ وہ ہا بیل سے بہتر اور زیادہ مال صدقہ و خیرات میں پیش کرتا مگر معلوم نہیں اس نے  
گھٹیا اور تھوڑا سا مال کیوں دیا؟ بہر حال اس نے تھوڑا اور گھٹیا ہی دیا تھا۔ اور یہ سمجھ بھی نہیں آئی کہ ہا بیل  
کو ایک غیر متعلقہ بھائی کے ذرائع آمدن کا کیسے پتہ چل گیا؟ پھر اسے قابیل سے کیا خدا واسطے کا بیہر تھا کہ  
اس نے نبی یا عامل کے سامنے اس کی چغلی کھائی؟

(۵) پھر یہ ہوا کہ اس وقت کے نبی یا عامل نے فی الواقع قابیل کا صدقہ و خیرات قبول نہ کیا پہلے تو  
قابیل کو صرف شک تھا کہ ہا بیل نے اس کی شکایت کی ہے مگر جب اس کا صدقہ و خیرات قبول نہ کیا گیا  
تو اب اسے یقین ہو گیا کہ ہا بیل نے ضرور ایسا کیا تھا۔ لہذا وہ ہا بیل کو قتل کرنے کے درپے ہو گیا۔ بات

اڑتے اڑتے ہابیل کے کانوں تک بھی جا پہنچی۔ تو اس نے قابیل کے سامنے بہتری صفائی پیش کی مگر کچھ فائدہ نہ ہوا۔ نتیجتاً قابیل نے اپنے آدم زاد بھائی ہابیل کو قتل کر ہی ڈالا۔

(۶) اس قتل پر نہ وقت کے نبی نے کچھ مواخذہ کیا، نہ عامل نے کچھ دلچسپی لی، نہ ہی کسی حکومت کا قانون حرکت میں آیا۔ حالانکہ اس دور کی تاریخ آج بھی قندلوں ہے۔ پھر یہ واقعہ اتنا اہم تھا کہ اس کا ذکر قرآن کریم نے بھی کیا۔ لیکن نہ متذول کی لاش کا بعد میں سراغ ملتا ہے اور نہ قاتل کے سزا یاب ہونے کا۔ اگر کچھ پتہ چلتا ہے تو صرف یہ کہ قاتل کو اس بات پر ندامت ہوتی ہے کہ اگر وہ اپنے بھائی کا یہ قصور کہ اس نے عامل سے اس کی چٹنی کھائی ہے۔ اپنے سینے میں دبائے رکھتا تو بہت اچھا تھا۔ کیونکہ کو ابھی تو آخر اپنی زائد خوراک زمین میں دبا ہی دیتا ہے۔ پھر کیا وہ اس کو سے جیسا بھی نہ تھا؟

اب دیکھئے حافظ صاحب کے اس قصہ مختصر پر کئی عقلی اعتراضات  
**اثری صاحب کے قصہ پر اعتراضات**؛ بھی وارد ہوتے ہیں اور قرآن کی عبارت بھی بے ربط اور بے معنی

بن کر رہ جاتی ہے مثلاً

(۱) - دو حقیقی بھائیوں میں تو کسی وجوہ کی بنا پر بنائے خاصیت موجود ہوتی ہے جن کی بنا پر ان میں

کچھ گڑھے نشہید صورت اختیار کر جاتے ہیں۔ اور قتل تک نوبت پہنچ سکتی ہے۔ زیادہ سے زیادہ آپ ہی کہہ سکتے ہیں کہ بنائے خاصیت صورت نہیں بلکہ اور ہوگی مگر عام انسانوں یا نبی آدم کے درمیان باہم خاصیت نہیں ہوا کرتی اور اگر ہو تو اسے بیان کرنا ضروری ہے چنانچہ قرآن نے ایسی کوئی وجہ بیان نہیں فرمائی لہذا یہ عام آدم کا ذکر نہیں بلکہ حقیقی بھائیوں کا ذکر ہی ہو سکتا ہے اور حافظ صاحب نے جو بنائے خاصیت بیان فرمائی ہے وہ اس لحاظ سے غلط ہے کہ صرف چٹنی کھانے کے گمان پر اور اس الزام میں جس کی شہادت بھی متیانا نہ ہو قتل جیسے فعل کا اثر کیا قابل تسلیم ہو

(۲) - قربانائے معنی قربانی کے بجائے برکیٹ میں (صدقہ و خیرات) لکھ کر آئندہ سب احکام صدقہ و خیرات

سے متعلق بیان کر دینا اصل قرآن کی تخریف معنی ہے۔

(۳) - ہابیل کا قتل نوع انسانی کی تاریخ میں اپنی نوعیت کا پہلا جرم تھا۔ قابیل کو یہ سمجھ نہیں آئی تھی

کہ اب وہ اس لاش کو کدھر کرے وہ اسے چند روز اٹھائے پھرتا رہا۔ حتیٰ کہ لاش بدبو دار اور کربہہ بلنظر ہو

گئی جو سورۃ کا صحیح مفہوم ادا کرتی ہے۔ اس وقت اللہ تعالیٰ نے ایک کو ابھیجا جو ایک مردہ کو سے کو اٹھائے

ہونے آیا۔ اسے زمین پر رکھا۔ پھر پوچھ سے گڑھا کھودا پھر مردہ کو سے کو اس میں رکھ کر اوپر سے مٹی ڈال

کر دبا دیا۔ یہ گویا ہابیل کے لیے سبق تھا کہ وہ بھی کو سے کی طرح اپنے بھائی کی لاش کو گڑھا کھود کر زمین میں

دفن کرے۔ اس واقعہ سے یہ بھی از خود ثابت ہو جاتا ہے کہ یہ واقعہ اسی آدم کا ہے جو ابوالبشر اور پہلے

نبی ہیں۔ بنی اسرائیل کا کوئی آدم نامی شخص نہیں اگر ایسی بات ہوتی تو کسی کی کھنیت ابو آدم بھی ہو سکتی تھی

لیکن چونکہ بقول اثری صاحب ایسی کوئی مثال نہیں ملتی لہذا آدم کسی دوسرے شخص کا نام نہیں ہو سکتا (دعوت)



رہی یہ بات کہ اس کے بعد من اجل ذلک کتبنا علیٰ بیٹی اسدائیل کے الفاظ کیوں آئے ہیں تو اس کا جواب پہلے عرض کیا جا چکا ہے۔ آدم نے ہی اپنے بیٹوں میں مخالفت کا یہ حل پیش کیا تھا کہ وہ دونوں اللہ کے حضور قربانی پیش کریں جس کی قربانی قبول ہو جائے یعنی جس کی قربانی کو آگ کھا جائے۔ اسی کو حتیٰ پر سمجھا جائے گا۔ پھر جب اس امتحان میں قابیل کو شکست ہوئی تو اس کی آتش انتقام اور بھی بھڑک اٹھی۔ جس نے اسے قتل کے ارتکاب پر آمادہ کر دیا۔

حافظ صاحب کو اصرار ہے کہ سورۃ کے معنی عیب اور بُرائی کے ہیں۔ پھر قرآن (۴) سُوْرَةُ بِمَعْنَى لَاشٍ کی دو آیات کا ذکر کیا ہے (جن میں سورہ کا معنی فرج یا شرمگاہ کے ہیں) لیکن آپ ان کا ترجمہ بیان کرنا چھوڑ گئے ہیں پھر العیادہ والنہایہ کے حوالہ سے یہ تسلیم کرتے ہیں کہ سورہ کا اصل معنی فرج یا شرمگاہ ہے پھر ہر اس چیز پر اس کا اطلاق ہو سکتا ہے۔ جس سے انسان کو شرم آئے (لیکن ترجمہ یہاں بھی چھوڑ دیا ہے) پھر مفروضات (۱) راجعہ کے حوالہ سے فرماتے ہیں کہ سورہ کا معنی کنایتہ فرج ہے حالانکہ (۲) راجعہ نے سورہ اخیرہ کا ذکر کر کے اس سے لاش بھی مراد لیا ہے۔ پھر مصباح المنیر کا حوالہ دیکر فرماتے ہیں کہ چونکہ سنگا ہونا ہر انسان کو میسر اور بُرا معلوم ہوتا ہے لہذا سورہ اخیرہ کا اطلاق فرج پر کنایتہ ہے۔ (ص ۵۹)

ہم یہ عرض کرتے ہیں کہ سورہ کے معنی کی بنیاد انسان کو میسر اور بُرا لگانا ہی ہے تو کیا بگڑی ہوئی لاش انسانوں کو بھی معلوم ہوتی ہے اگر ایسا ہوتا تو کوئی انسان اپنے بچے و اقارب کی لاش کبھی دفن نہ کرتا نہ بھی جلاتا۔ یہ تو عمومی بحث تھی۔ اب اگر سیاق و سباق اور ربط آیت کو ملحوظ رکھا جائے تو بھی عیب اور برائی کا معنی یہاں فٹ نہیں بیٹھا۔ ایک کو آکر ایک مادی چیز (مردہ کوٹے کو) دوسری مادی چیز (زمین) میں مستور کر دیتا ہے لیکن آپ فرماتے ہیں کہ یواری کا اطلاق مادی اور غیر مادی دونوں چیزوں پر ہوتا ہے۔ یہ لغت بجا اور درست لیکن عیوب باطنی پر پردہ پوشی کرنے یا انہیں دبانے کی تعلقین کرنا نبیوں اور نیک لوگوں کا کام تو ہو سکتا ہے، کوٹوں کا کام نہیں ہوتا۔ لہذا کوٹے کے زمین میں لاش دبانے کے واقعہ کو اور کسی شخص کا کسی کے عیب کو اپنے اندر دبانایا مستور رکھنے کو ایک دوسرے پر منطبق کرنا خلاف قیاس ہی ہے اور خلاف واقعہ بھی۔

اب یہ سوال باقی رہ جاتا ہے کہ آخر حافظ صاحب کو آدم کے بجائے کوئی آدم نامی شخص بتلانے جھپتی بجائیوں کے بجائے عام بھائی بتلانے، قربانی کو آگ کے کھانے قربانی کے بجائے، صدقہ و خیرات کے رد و قبول کے طریقے بیان کرنے، سورہ کے معنی لاش کے بجائے عیب و برائی بیان کرنے اور یواری میں سے صرف خیر مادی پہلو کو اختیار کر کے اس فقہ کو ایک نئی ترتیب سے پیش کرنے کی ضرورت کیا پیش آئی؟ تو اس کا جواب واضح ہے اور وہی فرق عادت امور سے انکار۔ قربانی کو آگ کا کھانا بھی خرق عادت ہے اور آدم کا بغیر مال باپ کے پیدا ہونا بھی خرق عادت ہے۔ پھر درمیان میں بہن بھائیوں کی شادی کا ذکر بھی آگیا۔

لہذا اثری صاحب نے آدم تو بنی اسرائیل میں بنا لیا کہ اس و در میں بہن بھائیوں کی شادی کی کوئی مجبوری بھی نہ تھی۔ البتہ بنائے عصمت آپ کو انوکھی تلاش کرنی پڑی۔ قربانی کو آگ کے کھانے کی بات کا یہ حل سوچا کہ اس کے بجائے حدقہ و خیرات لکھ دو اور اس طرح سب اُبھنیں دُرُ کھئے آدم کی عصمت بیان فرمادی۔ جسے وہ بزرگم خود اپنا فریضہ سمجھ رہے ہیں۔

## ۲۔ صالح علیہ السلام

ارشاد باری ہے :-

وَإِلَىٰ شَمُودَ أَخَاهُمْ صَالِحًا قَالَ يَا قَوْمِ اعْبُدُوا  
اللَّهَ مَا لَكُمْ مِنْ إِلَهٍ غَيْرُهُ قَدْ جَاءَتْكُمْ بَيِّنَةٌ  
مِّن رَّبِّكُمْ هَذِهِ نَاقَةُ اللَّهِ لَكُمْ آيَةٌ قَدْ رُؤِيَ  
تَأْكُلُ فِي أَرْضِنَا وَلَا تَمْسُوهَا يُسُوءُ مَا خَلَقْنَا  
عَذَابَ الْإِيمَانِ (٢٣)

اور قوم ثمود کی طرف ان کے بھائی صالح کو بھیجا تو صالح نے کہا کہ اے میری قوم! خدا ہی کی عبادت کرو۔ اسکے سوا تمہارا کوئی معبود نہیں۔ تمہارے پروردگار کی طرف سے تمہارے پاس ایک معجزہ آچکا ہے۔ یہ اللہ کی اونٹنی ہے اسے آزاد چھوڑ دو کہ خدا کی زمین چرتی پھرے۔ اسے بڑی نیت سے ہاتھ نہ لگانا۔ ورنہ عذاب اہم نہیں پکڑے گا۔

دوسرے مقام پر ہے :-

قَالَ هَذِهِ نَاقَةُ اللَّهِ الَّتِي شَرِبَتْ مِنْكُمْ يُومَ  
مَعْلُومٍ وَلَا تَمْسُوهَا يُسُوءُ فَيَأْخُذْكُمْ عَذَابٌ  
يَوْمَ عَظِيمٍ. (٢٤  
١٥٢-١٥٣)

صالح نے کہا: یہ اونٹنی ہے، ایک مبین دن اس کے پینے کی باری ہے اور ایک دن تمہاری باری ہے اور اس کو کوئی تکلیف نہ دینا ورنہ تم کو بلا سخت عذاب آکچھڑے گا۔

تیسرے مقام پر ہے :-

وَإِنَّا نَشْكُرُ لَكَ الْتَّاقَةَ مَبْصُرَةً فَظَلَمُوا بِهَا وَمَا  
نُرْسِلُ بِالْآيَاتِ إِلَّا تَحْوِيلًا (٢٥)

اور ہم نے قوم ثمود کو اونٹنی (نبت صالح کی) کھلی نشانی کے طور پر دی تو انہوں نے اس پر ظلم کیا اور ہم جو نشانیاں بھیجا کرتے ہیں تو ڈرانے کو۔

چوتھے مقام پر ہے :-

إِنَّا مُرْسِلُوا النَّاقَةَ فَنَتَّهَمُ فَنَرْقُبُهُمْ وَأَصْبَحَ  
وَنَتَّبِعُهُمْ آتِ الْمَاءِ قَسِيَةً بَيْنَهُمْ كُلُّ شَرْبٍ مِّنْهُ  
فَنَادُوا صَاحِبَهُمْ فَتَعَاطَى فَعَقَرَ كَلْبُفِ كَانِ عَذَابِي  
وَنَذَرْنَا أَرْسَلْنَا عَلَيْهِمْ صَيْحَةً وَاحِدَةً فَكَانُوا

(اے صالح) ہم ان کی آزمائش کیلئے اونٹنی بھیجنے والے ہیں تو تم ان کو دیکھتے رہو اور صبر کرو اور ان کو آگاہ کر دو کہ ان میں پانی کی باری مقرر کر دی گئی ہے ہر باری والے کو اپنی باری پر آنا چاہیے تو ان لوگوں نے

پنے رزق کو بلایا اور اس نے اونٹنی کی کوچیں کاٹ ڈالیں

سو دیکھو میرا عذاب اور ڈرانا کیسا ہوا۔ ہم نے ان پر ایک  
ہی چیخ بھیجی تو وہ ایسے ہو گئے جیسے بارش واسے کی سوچی  
اور ٹوٹی ہوئی بارش۔

اور پانچویں مقام پر ہے:-

فَكَذَّبُوهُ فَعَقَرُوهُمَا فَتَمَمَّ عَلَيْهِمُ رَبُّهُمُ بِذُنُوبِهِمْ  
فَسَوَّاهُمَا

(۱۳-۹۱)

سو قوم ثمود نے صالحؑ کو جھٹلایا اور اونٹنی کی کوچیں  
کاٹ ڈالیں تو خدا نے ان کے گناہ کے سبب ان پر  
عذاب نازل کر کے ان کو برابر کر دیا۔

ان آیات سے معلوم ہوتا ہے کہ:

(۱) یہ اونٹنی اللہ کی نشانی تھی جو آیت بھی تھی بینۃ بھی اور مبصرۃ بھی۔ لہذا اسے اللہ تعالیٰ نے ناقۃ اللہ  
کہہ کر اپنی طرف منسوب کیا ہے۔

(۲) اس اونٹنی کو اللہ تعالیٰ نے بھیجا تھا۔ اس کی پیدائش عام اونٹنیوں کی طرح نہیں ہوئی تھی۔ اور یہ اونٹنی  
قوم ثمود کو معجزہ کے طور پر دی گئی تھی۔

(۳) یہ اونٹنی اتنا پانی پیتی تھی جتنا کہ ساری قوم اس کے جانور اونٹوں سمیت۔ لہذا ایک ایک دن یا ایک  
معین دن کی باری مقرر تھی اور اللہ کی ہدایت تھی کہ ایک دوسرے کی باری میں کوئی مداخلت نہ کرے  
اور نہ ہی اس اونٹنی کو کوئی تکلیف پہنچائے ورنہ ان پر سخت عذاب آئے گا۔

(۴) قوم نے اس نشانی کو جھٹلایا اور باری سے تنگ آکر اونٹنی کی رگیں کاٹ دیں تو اونٹنی ایک چیخ مار  
کر اسی پہاڑ میں غائب ہو گئی جہاں سے نکلی تھی البتہ قوم ثمود پر ایک سخت چیخ کا عذاب آیا۔ جس سے  
وہ روندی ہوئی بارش کی طرح ملیا میٹ ہو گئے۔

اتنی آیات کے بعد اب یہ حافظ صاحب ہی کی جسارت ہے کہ وہ فرما

ناقۃ اللہ کی دلچسپ تفسیر:

رہے ہیں کہ:-

(۱) "اونٹنی کو اس طرح پیدا کرنا اللہ پاک کی قدرت کاملہ سے کچھ بعید نہیں مگر سلسلہ تناسل

کے بعد جب تک نسل قائم ہے اس طرح پیدا کرنے کی نہ تو کوئی ضرورت ہے اور قرآن حدیث

میں اس کا کوئی ثبوت ہے" (ص ۹۳)

ہم یہ پوچھنا چاہتے ہیں کہ اگر اس اونٹنی کی پیدائش عام اونٹنیوں کی طرح ہی ہوئی تھی تو کیا

ان ہزارہا اونیٹیوں میں سے کسی اور اونیٹی کے متعلق بھی اللہ تعالیٰ نے نافرمانی فرمایا ہے۔ آخر اس میں کیا تخصیص تھی؟

(۲) پھر نافرمانی اللہ کی تفسیر بیان فرماتے ہوئے لکھتے ہیں کہ:

”یہی اونیٹی ہے اللہ تعالیٰ کی (جس پر میں وعظ کرتا ہوں) جو تمہارے لیے دلیل ہے“ (ص ۹۲) اگر صالح کے اس پر بیٹھ کر وعظ کرنے کی وجہ سے ہی وہ نافرمانی اللہ کہلانے کی مستحق ہو گئی تھی تو حضور اکرمؐ کی اونیٹی جس پر بیٹھ کر آپ نے حجۃ الوداع کا غلبہ بھی دیا اور سفر جہاد بھی کرتے رہے۔ زیادہ حقدار ہے کہ اللہ تعالیٰ اسے بھی نافرمانی اللہ کے لقب سے یاد فرماتے پھر کیا حضور اکرمؐ کی خیر بھی محض وعظ و تبلیغ کی بنا پر بغض اللہ کہلا سکتی ہے یا نہیں؟

(۳) نافرمانی اللہ سے بائیکاٹ کی وجہ: اونیٹی کا بھی لہذا اس کے درپے آزار ہو گئے (ص ۹۳)۔ گویا پھر فرماتے ہیں کہ قوم نے صالح کا بھی بائیکاٹ کیا اور آپ کی

اونیٹی کی دگیں کاٹنے کی اصل وجہ یہ تھی کہ آپ اس پر بیٹھ کر تقریر فرماتے تھے۔ شاید اثری صاحب کے خیال میں آپ اس کے بغیر وعظ و تبلیغ کر ہی نہ سکتے تھے۔ حالانکہ قرآن نے جو وجہ بتلائی ہے وہ یہ ہے۔ کہ پوری قوم اس کے جانوروں جتنا پانی وہ اکیلی پی جاتی تھی اور اسی بات کی انہیں تکلیف تھی۔ جبکی وجہ سے انہوں نے تنگ آ کر اس کی رگیں کاٹی تھیں۔ کیا آپ دنیا بھر کی تاریخ میں کوئی اور اونیٹی ایسی بتلا سکتے ہیں جو اتنا پانی پی جاتی ہو؟ آخر یہ معجزہ نہیں تو کیا ہے؟ ثمودیوں کو یہ تکلیف تھی کہ یہ اونیٹی پانی کیوں پی جاتی ہے اور اثری صاحب کو یہ تکلیف ہے کہ اتنا پانی کیسے پی سکتی ہے؟

(۴) نافرمانی اللہ کے معجزہ ہونے کی دلیل: پھر اس اونیٹی کو زخمی کرنے کے بعد قوم پر تباہی آنا اس بات کی واضح دلیل ہے کہ یہ معجزہ تھا مگر جس شخص نے سبب دھری کا تہیہ کر رکھا ہو۔ قرآنی دلائل اس کے لیے کیونکو آڑے آسکتے ہیں؟ اور قرآن وحدیث کے دلائل اُسے نظر بھی کیسے آسکتے ہیں؟

اس مقام پر اثری صاحب نے بخاری کی حدیث کو جس غلط انداز میں پیش کیا ہے پہلے ہم ان کی عبارت درج کریں گے پھر صحیح بخاری کی روایات کا ترجمہ درج کریں گے تاکہ معلوم ہو سکے کہ اثری صاحب حدیث بیان کرنے میں کتنی دیانتداری سے کام لیتے ہیں۔ بیان المختار کے ص ۹۴ پر قسطاً ہاں :-

صحیح بخاری کی احادیث :  
گو مذہباً ہوا آنا صالح  
کرنے کی تحریف معنوی :

”حجر جو کہ تنوک اور حجاز کے درمیان فودی علاقہ ہے وہاں سے جب رسول اللہ کا گزر ہوا تو جیسا کہ بخاری وغیرہ میں عبد اللہ بن عمرو سے مروی ہے، قافلہ نے وہاں پڑاؤ ڈال کر پانی بھرنا اور بتنا شروع کر دیا بلکہ آٹا بھی گوندھا لیا جب آپ تشریف لائے تو فرمایا: پانی گرا دو اور آٹا جانوروں کو کھلا دو۔ ثمودیوں نے ہم سے ناکام بائیکاٹ کیا ہم ان سے کامیاب بائیکاٹ کرتے ہیں اور صرف اس چاہ سے جو کہ ہماری اذیتنی کامور و مشرب تھا، پانی بھر کر ظاہر کر دو کہ آج ہم اس کے وارث اس چاہ پر ڈیرہ ڈال کر پانی بھر رہے ہیں جس سے کہ اسے رد کا گیا تھا۔ کوئی ہے جو ہمیں آکر روکے؟“ (ب ص ۹۴)

اب دیکھئے اثری صاحب اس حدیث کو بیان کرنے میں ایک ہی سانس میں تین باتیں کہہ گئے ہیں اور ظاہریوں کیا ہے گویا یہ سب کچھ رسول اللہ کا بیان ہے۔

(۱) آپ نے فرمایا: ”پانی گرا دو اور آٹا (جو اس پانی سے گوندھا گیا تھا) وہ جانوروں کو کھلا دو“ یہ واقعی رسول اللہ کا فرمان ہے۔

(۲) ناکام اور کامیاب بائیکاٹ والی بات اثری صاحب نے خود گھڑی اور رسول اللہ کے ذمہ لگا دی۔

(۳) ”پانی بھر کر ظاہر کر دو کہ ہم اس کے وارث اس چاہ پر ڈیرہ ڈال کر پانی بھر رہے ہیں..... کوئی ہے جو ہمیں روکے؟“ یہ اثری صاحب کا کلام رسول اللہ کے فرمان کی تردید کر رہا ہے اور اس بات کا واضح ثبوت ہے کہ اثری صاحب کے حواس ٹھکانے نہیں رہے جو پہلی بات کی خود ہی تردید کر رہے ہیں۔

اس سلسلہ میں بخاری کتاب الانبیاء میں چار احادیث آئی ہیں۔ ان میں یہ ذکر ہے کہ آپ نے حکم دیا کہ ”یہاں سے جو پانی استعمال کے لیے لیا گیا ہے سب گرا دو۔ اور وہ آٹا بھی جو اس پانی سے گوندھا گیا سب جانوروں کو کھلا دو۔“ اور دو میں یہ ذکر ہے کہ جب آپ حجر کے مقام سے گزرے تو فرمایا کہ ان مسکن میں مست داخل ہو مگر روتے ہوئے ایسا نہ ہو کہ تمہیں بھی وہی عذاب آ پہنچے جو ان لوگوں کو پہنچا تھا“ پھر آپ نے جلدوں سے کوچ کرنے کا حکم دیا۔“

اب ان احادیث کو سامنے رکھ کر اثری صاحب کے اس بیان سے موازنہ کیجئے جس میں آپ فرما رہے ہیں: ”پانی بھر کر ظاہر کر دو کہ آج ہم اس کے وارث اس چاہ پر ڈیرہ ڈال کر پانی بھر رہے ہیں جس سے کہ اسے (غالباً یہاں) اس سے مراد ناقۃ اللہ ہے) رد کا گیا تھا۔ کوئی ہے جو ہمیں آکر روکے؟“

### (۳) - لوط علیہ السلام

لوط کی قوم پر جو عذاب نازل ہوا۔ اس کی وضاحت قرآن کریم میں اس طرح آئی ہے کہ اس قوم کی بستیوں کو اکھاڑ کر نیچے زمین پر پٹخ دیا گیا۔ پھر اوپر سے اس قوم پر پتھروں کی بارش ہوئی۔ پتھروں کی بارش کا ذکر درج ذیل آیت میں ہے:-

فَلَمَّا جَاءَ أَمْرُنَا جَعَلْنَا عَالِيَهَا سَاءً فَلَهَا دَامَطُونًا  
عَلَيْهَا حِجَارَةٌ مِّنْ سِجِّيلٍ مُّكْتَبُونَ مَسُومَةً  
عِنْدَ رَبِّكَ وَمَا هِيَ مِنَ الظَّالِمِينَ بِبَعِيدٍ ۝۸۶-۸۷

تو جب ہمارا حکم آیا۔ ہم نے اس بستی کا اوپر کا حصہ نیچے کر دیا اور ان پر پتھر کی تہہ بہ تہہ (پپے درپے) لگائیں برسا میں جن پر تمہارے پروردگار کے ہاں سے نشان لگے ہوئے تھے اور وہ بستی ان ظالموں سے کچھ دور نہیں

دوسرے مقام پر فرمایا:-

وَالْمَوْتَفِكَةُ أَمْوَى فَعَشَّهَا مَا عَشَّى (۵۳-۵۴)

اور اسی (اللہ) نے اُلٹی ہوئی بستیوں کو دے ٹپکا پھر اس بستی کو ڈھانپ لیا جس نے ڈھانپا (یعنی پتھروں کی بارش نے)

ان آیات میں دو امور فرق عادت ہیں:

(۱) کسی بستی کے ختہ زمین کو اکھاڑ کر اوپر لے جانا پھر اٹا کر اسی گڑھے میں دے مارنا۔  
(۲) آسمان سے پتھروں کا برسنا۔

اب دیکھئے جناب حافظ صاحب ان دونوں اُلٹی ہوئی بستیوں پر پتھروں کی بارش کی نئی تاویل: اُمور سے کیونکہ گریز فرماتے ہیں۔ لکھتے ہیں:-

”جو کہا جاتا ہے کہ اس ختہ کو بڑے اُکھڑا گیا اور آسمان تک پہنچا کر اٹا کر پھینک دیا گیا غلط اور قرآن مجید کے خلاف ہے۔ کیونکہ اللہ پاک نے فَجَعَلْنَا عَالِيَهَا سَاءً فَلَهَا فرمایا ہے کہ ہم نے اس کے بالائی حصوں کو نیچے کی طرف پھینک دیا۔ جیسے کہ زلزلوں بھونچالوں میں ہوتا ہے؟“ (ص ۸۹)..... ”ہاں شہری بلند عمارتوں کو دھم سے گرا کر عذاب کی صورت پیدا کر دی جسے پتھروں کی بارش سے تعبیر کیا گیا ہے اور ممکن ہے کہ اللہ پاک نے مسلمانوں کو کسی بلند مقام پر پہنچا کر آنا فنا ایک بہت بڑا خطرناک سبیل بھیج دیا ہو۔ چونکہ عمارتوں پر بے گھڑی اینٹ پتھروں کی چٹائی میں سب کچا گارا لگا ہوا تھا جس کی وجہ سے پانی دروازوں کے علاوہ دیواروں سے بھی بہت جلد گھروں میں داخل ہوا تو دسامان کی اُلٹی دھرائی میں مشغول ہو گئے ہوں گے کہ نیچے

سے پانی نے چاروں طرف سے گھیر لیا۔ اور دیواریں کھوکھلی ہو کر اُوپر سے گر پڑیں اور پھتیں بھی اُوپر اُپرین“  
(ب ص ۸۹-۹۰)

اب ہم قبلہ حافظ صاحب کی تاویلات پر ان نمبروں کی ترتیب سے بحث کریں گے جو آپ کے اقتباس پر لگا دیئے گئے ہیں۔

(۱) بستیوں کو اُٹا کر آسمان سے پھینکا قرآن کے خلاف تو نہیں۔ البتہ حافظ صاحب کے ذہن اور عقل کے خلاف ضرور ہے۔ کیونکہ فرقِ عادت ہے۔ قرآن کے الفاظ ہیں وَالْمُؤْتَفِكَتِ اَهْلَى۔ ان دو الفاظ میں سے آپ صرف پہلے لفظ کو زیر بحث لائے ہیں۔ دوسرے کو یکسر نظر انداز کر دیا ہے۔ بہر حال جو الموتفکے پر بحث کی ہے وہ کچھ اس طرح ہے۔

(۱)۔ ”الموتفک کہ کا باب افتعال ہے اور مادہ اس کا افک ہے کہ انہوں نے لغوی تحقیق کا جائزہ:

حق و صداقت سے مُنہ موڑ کر سراسر جھوٹ پر مکر باندھی ہوئی تھی؟“ (ص ۹۰)۔  
اب سوال یہ ہے کہ اگر یہی معنی بتلانا تھا تو باب افتعال بتلانے کی کیا ضرورت تھی؟ افک کے معنی تو واقعی جھوٹ بلانا ہے۔ لیکن افک اور اُتفک کو ہم معنی قرار دینا کہاں کا لغت ہے؟  
(ب)۔ ”اساس البلاغۃ میں لکھا ہے کہ اُتفکت الارضُ بِالْاَهْلِ اِنْقَلَبَتْ۔ یہ لفظ ملک میں کوئی بڑا خطرناک انقلاب پیدا ہونے پر بولا جاتا ہے“

اس عبارت میں آپ نے اساس البلاغۃ کی عبارت ٹھیک نقل فرمائی۔ لیکن اس کا مفہوم بیان کرنے میں کچھ دسے گئے ہیں۔ انقلبت کے معنی اُٹ جانا ہے نہ کہ ”خطرناک انقلاب پیدا ہونا“ صاحب مجد (عربی اردو) کے اس عاودہ کے معنی یوں لکھے ہیں۔ ”شہر کا اُٹ جانا“ اور صاحب منہتی اللاب نے (عربی فارسی) اس عاودہ کے معنی یوں لکھے ہیں۔ ”منقلب گردید“ اور مؤتفکات کے معنی لکھے ہیں۔ ”شہر ہائیکہ برگردانیدہ شدند بر قوم لوط“ یعنی ”قوم لوط کے وہ شہر جو اُٹائے گئے تھے“ عجیب بات یہ ہے کہ قاموس میں آپ کو معنی تو یہی نظر آئے جو صاحب مجد اور منہتی اللاب نے بیان کیے ہیں۔ لیکن آپ نے عربی عبارت نقل کرنے کے بعد اس ترجمہ نہیں فرمایا۔

(ج)۔ مختار الصحاح سے عبارت نقل فرمائی ہے۔ الموتفکات المدت التي قلبها الله تعالى على قوم لوط؛ لیکن ترجمہ کرتے وقت قَلْبْنَا اللهُ تَعَالَى کا معنی بیان کرتے ہیں اللہ تعالیٰ نے ان کی بستیوں کو ان پر گرا دیا“

اب یہ تو ناقابلِ فہم بات ہے کہ حافظ صاحب قبلہ قلب کے معنی بھی نہ سمجھتے ہوں یا وہ اُٹانا اور



گرا نا میں بھی تیز تر نہ کر سکتے ہوں۔ البتہ اس فرق عادتِ امر سے بچنے کے لیے جو کچھ چاہکے دستیاں آپ نے دکھلائی ہیں وہ آپ کے سامنے ہیں۔

اب رہا اُھوی کا لفظ جس کو آپ چھوڑ گئے ہیں جس کا مادہ اُھوی یعنی کسی چیز کا بلندی سے نیچے گرنا (مقائیس اللغۃ لابن الفارسی) چنانچہ ارشاد باری ہے:-

وَالنَّجْمِ إِذَا هَوَىٰ (۵۳) | قسم ہے ستارہ کی جب وہ گرتا ہے۔

اور ہوا آسمان اور زمین کی فضا کو کہتے ہیں۔ اور اُھوی اُھوی سے فعل متعدی ہے جس کے معنی ہوئے کسی چیز کو فضا یا بلندی یا آسمان سے نیچے گرانا۔ پھر جب یہ لفظ مؤنثکلت کے ساتھ آیا تو اس میں بستیں کا اکھاڑ کر بلندی پر لے جا کر نیچے پٹخ دینے کا معنی خود بخود پیدا ہو جاتا ہے جسے آپ فرما رہے ہیں کہ یہ "قرآن کے خلاف ہے" قرآن کو تسلیم کرنے سے اگر دل میں گھٹن محسوس ہوتی ہے تو صاف کہہ دینا چاہیے۔ ایسے حیلوں بہانوں سے فریب دینے کا کیا مطلب؟

(۲) عَلَیْهَا سَاقِلَهَا کے متعلق آپ کہتے ہیں کہ "اللہ نے یہ فرمایا ہے کہ ہم نے اس کے اوپر کے حصے کو نیچے کر دیا۔ جیسے زلزلوں، بھونچالوں میں ہوتا ہے یہ نہیں کہا کہ جَعَلْنَا سَاقِلَهَا عَلَیْهَا یعنی اس کے نچلے حصے کو اوپر کر دیا یہ دو سنتوں کا اپنا خیال ہے" (ص ۸۹)

اب سوال تو یہ ہے کہ جس لفظ سے یعنی الْمُؤْتَفِكَةُ اُھوی اور الْمُؤْتَفِكَاتُ سے یہ مفہوم واضح طور پر سامنے آتا ہے۔ اسے آپ نے کب تسلیم کر لیا ہے کہ اب ان الفاظ کی کس بات کی رہ گئی تھی۔ اب رہا پتھروں کی بارش کا مسئلہ تو اس کی دو تاویلات آپ نے پیش فرمائی ہیں۔ ایک یہ کہ "شہری بلذ عمارتوں کو دھم سے (بذریعہ زلزلہ) گرا کر عذاب کی صورت پیدا کر دی" اور دوسرا یہ کہ "ممکن ہے اللہ پاک نے مسلمانوں کو کسی بلند مقام پر پہنچا کر بڑا خطرناک سیلاب بھیج دیا ہو"

اب دیکھیے زلزلہ کی صورت تو اس کے لیے ناممکن ہے کہ قرآن کریم میں اَمَطْنَا عَلَیْهَا حِجَابًا وَوَسَّ سَجِیْدٍ مَّنْضُودٍ ہے جس کے معنی کنکریوں کو بارش کی طرح لگاتار برسانا ہے۔ زلزلہ کی صورت میں کبھی کسی نے آسمان سے کنکریاں برستی دیکھی ہیں؟ اب اس عذاب کی زلزلہ یا سیلاب سے تاویل پیش کرنا ہٹ دھرمی نہیں تو اور کیا ہے۔ کیا سیلاب کے لیے قرآن میں کوئی دوسری لغت موجود نہیں۔

کچے گارے کا حافظ صاحب نے اس دثوق سے ذکر فرمایا ہے جیسے پختہ خود ملاحظہ کیا ہو۔

۵۔ کچا گارہ! بھلا اس پتھریلے اور ریتیلے علاقے کا کچے گارے سے کیا تعلق۔ وہ لوگ تو پتھروں میں کھدائی کر کے مکان بنا لیتے تھے۔ جیسا کہ قرآن کریم سے بھی ثابت ہے۔ ارشاد باری ہے:

وَكَا نَوَانِحْتُونَ مِنَ الْجِبَالِ بَيُوتًا آمِنِينَ (۱۵)

اور وہ پہاڑوں کو تراش تراش کر گھر بناتے تھے کہ امن  
والہمینان سے رہیں گے۔

یہ تو ان لوگوں کے گھروں اور مکانوں کی صورت تھی اور علاقہ کی صورت یہ ہے کہ آج بھی جن لوگوں نے یہ علاقہ  
دیکھا ہے ان کے تصور میں بھی نہیں آسکتا کہ وہاں چٹائی پتے گارے سے ہوتی ہو۔ مگر اثری صاحب دیکھتے تو  
اپنا دیہاتی علاقہ میں اور بات اس علاقہ کی کرتے ہیں۔ لوط علیہ السلام سے تعلق رکھنے والی بستیاں اس بڑی  
گزرگاہ پر واقع ہیں جو حجاز سے شام کے علاقہ کو جاتا ہے اللہ تعالیٰ نے پتھروں کی بارش کا ذکر کرنے کے بعد  
فرمایا:

وَإِنَّمَا لَيْسِيْلٌ مُّسَقِّمٌ (۱۶)

کہ یہ علاقہ عام گزرگاہ پر واقع ہے۔  
پھر اصحاب ایک پر عذاب کا ذکر کرنے کے بعد فرمایا:

وَإِنَّمَا لِيَا مَمَامٌ مُّبِينٌ (۱۷)

یہ دونوں علاقے بڑی گزرگاہ پر واقع ہیں۔

سیاحت کے بعد دوسرا ذریعہ معلومات عامہ سے واقفیت ہے ایک انٹرویو جماعت پڑھنے والا بچہ بھی جانتا ہے  
کہ ان علاقوں کی مٹی میں ریت، کنکر، پتھر تو موجود ہوتے ہیں اور اگر کوئی چیز نہیں ہوتی تو وہ یہی گارے والی  
یا چپک دار مٹی نہیں ہوتی۔ مگر اثری صاحب کو ان باتوں سے کیا سروکار؟ اور اس بات سے بھی کہ اس علاقہ  
کے مکانوں میں گارا ہوتا بھی آیا نہیں؟ انہیں تو بس سیلاب کے ذریعہ دیواروں سے کچا گارا نکالنے اور پھر  
مکانوں کو گرانے سے سروکار ہے۔

اس تاویل کے بعد حافظ صاحب مروجہ مفہوم پر دو اعتراض وارد کرتے ہیں  
مروجہ تفسیر پر اعتراضات: (۱) اگر زمین کا اوپر کا حصہ نیچے کر دیا گیا تھا تو زمین کی دوسری طرف پشت  
پر پتھروں کی بارش سے کیا مطلب ہے؟ آبادی تو نیچے چلی گئی جو قابل سزا ہے اور پتھروں کی بارش زمین کی دوسری  
طرف برساتی گئی۔ (ص ۹۰)

(۲) یہ تباہ شدہ بستیاں شاہراہ عام پر ریلپ مرکز واقع ہیں جن کو ہم نے اب تک کھنڈرات کی صورت میں چھوڑا  
ہوا ہے تاکہ مسافر اور سیاح ان کے ملاحظہ سے عبرت پکریں۔ عام خیال کے مطابق اگر زمین کے نیچے کی جانب کو  
اوپر اور اوپر کی جانب کو نیچے کر دیا گیا ہوتا تو پھر کھنڈرات کہاں اور عبرت کیسے؟ (ص ۹۱)

اثری صاحب کے ذہن میں سیلاب کا نقشہ کچھ اس طرح سمایا ہوا ہے کہ انہیں سیلاب سے پیدائش  
کھنڈرات کے علاوہ کچھ اور بات سمجھائی ہی نہیں دیتی۔ پتہ نہیں یہ سیلاب اور کھنڈرات کون سے قرآنی الفاظ کا ترجمہ  
ہیں۔ حالانکہ اس جگہ نہ کوئی سیلاب آیا تھا نہ بعد میں کھنڈرات بنے اور نہ آج وہاں موجود ہیں وہاں تو کھنڈرات

کے بجائے ان ٹوکیے کنگروں کا انبار لگا ہوا ہے جو اس قوم پر آسمان سے برسے اور یہی نشان زدہ کنگر پتھر ہی  
رتی دنیا کے لیے سامانِ عبرت ہیں۔

یہی بات کہ جب بستیاں اُلٹا کر دے ماری گئیں تو پھر اُد پر سے پتھر برسانے کا کیا مطلب؟ تو اس  
بات کا اصل جواب وہ تو اللہ تعالیٰ ہے تاہم اتنا ہم بھی عرض کر سکتے ہیں کہ ایسی سزا کا سبب اللہ کا انتہائی  
غضب ہے۔ سو چئیے کہ اللہ تعالیٰ نے زانیِ محسن کی سزا رجم یا کسی کو پتھروں سے ہلاک کرنا کیوں رکھی ہے حالانکہ  
وہ آسان طریقوں سے بھی مارا جاسکتا تھا اور قومِ لوط کا جرم زانیِ محسن سے بھی زیادہ تھا۔ اہل عرب اسلام سے  
پہلے اپنے دشمن کو مار ڈالنے کے بعد اس کا منہ کیوں کرتے تھے؟ دشمن تو پہلے ہی مر چکا۔ پھر اس کے ناک  
کان کاٹنے یا اس کا جگر چبانے یا اس کی کھوپڑی میں شراب پینے کا کیا مطلب ہو سکتا ہے؟ فافہم!

# باب ۹

## ۴۔ ابراہیم علیہ السلام

ایسے موتی اور چار پرندے؛ ارشاد باری ہے:

وَإِذْ قَالَ إِبْرَاهِيمُ رَبِّ أَرِنِي كَيْفَ تُخْرِجُ الْمَوْتَى  
قَالَ أَوَلَمْ تُؤْمِنُ. قَالَ بَلَىٰ وَ لَكِن لَّيَطْمَئِنُّنَّ  
قَلْبِي قَالَ فَخُذْ أَرْبَعَةً مِّنَ الطَّيْرِ فَصُرْهُنَّ  
إِلَيْكَ ثُمَّ اجْعَلْ عَلَىٰ كُلِّ جَبَلٍ مِّنْهُنَّ جُزْءًا  
ثُمَّ ادْعُهُنَّ يَا تَيْنُكَ سَعِيًّا وَاعْلَمْ أَنَّ اللَّهَ  
عَزِيزٌ حَكِيمٌ (۲۱۰)

اور وہ واقعہ بھی پیش نظر رہے جب ابراہیم نے کہا کہ  
اے میرے پروردگار! مجھے دکھا دے تو مردوں کو کیسے  
زندہ کرتا ہے۔ فرمایا: کیا تو اس پر ایمان نہیں رکھتا۔ ابراہیم  
نے کہا۔ ایمان تو رکھتا ہوں مگر دل کا اطمینان درکار ہے  
فرمایا۔ اچھا تو چار پرندے لے لو اور ان کو اپنے سے  
مانوس کر لو۔ پھر ان کا ایک ایک جزء ایک پہاڑ پر رکھ دو  
پھر ان کو بلاؤ وہ تمہارے پاس دوڑے پلے آئیں گے اور  
جان لو کہ اللہ باقدار اور حکمت والا ہے۔

قرآن کریم میں اس واقعہ سے پہلے دو مزید واقعات مذکور ہیں جن میں اللہ تعالیٰ کے مردوں کو زندہ کرنے  
کی قدرت کا ذکر ہے۔ پہلا واقعہ تو حضرت ابراہیم و خرد کے درمیان مناظرہ سے متعلق ہے۔ موضوع بحث یہی تھا  
کہ اللہ تعالیٰ مردوں کو زندہ کر سکتا ہے۔ اس کے بعد دوسرا واقعہ عزیر علیہ السلام کا ہے جو ایک گری پڑی بستی  
پر سے گزرے تو اللہ تعالیٰ سے پوچھا کہ تو ان مردوں کو کیوں نہ دوبارہ زندہ کرے گا۔ تو اللہ تعالیٰ نے عزیر علیہ السلام  
کو اسی مقام پر موت دے دی اور پورے سو سال بعد دوبارہ زندہ کر کے دکھلا دیا کہ میں یوں اس بات پر قادر ہوں۔  
تیسرا یہ واقعہ بھی حضرت ابراہیم سے متعلق ہے۔ ایمان بالغیب کی حد تک تو آپ اس سلسلہ میں مردود کو  
مات بھی دے چکے تھے لیکن اب خود عینی مشاہدہ بھی چاہتے تھے تو اللہ تعالیٰ نے فرمایا کہ چار پرندے لے کر انہیں  
اچھی طرح اپنے سے مانوس کر لو اور ان کی شکل صورت کو پہچان لا۔ یہ پرندے خواہ ایک ہی جنس کے تھے یا الگ  
الگ جنسوں کے مثلاً 'کوا'، 'تیتتر'، 'بئیر' وغیرہ۔ پھر ان کو ذبح کر کے اور ٹکڑے ٹکڑے کر کے ان کو چار حصوں  
میں بانٹ کر ایک ایک حصہ ایک ایک پہاڑ پر رکھ دو۔ پھر کسی ایک پرندے کا نام لا تو وہی دوڑتا ہوا آپ کے  
پاس پہنچ جائے گا۔ اسی طرح سب پرندے باری باری بلانے پر آتے جائیں گے۔

یہ واقعہ بھی چونکہ معجزہ ہے۔ لہذا عقل پرستوں نے اس  
احیائے موتی کی تاویل اور اس کا جائزہ؛ تفسیر کو ماننے سے انکار کیا ہے۔ اثری صاحب نے اس پر  
 دو اعتراض اٹھائے ہیں:

(۱) اذھمت میں ہُن کی ضمیر صرف ذوی الارواح کے لیے مستعمل ہے۔

(۲) یہ مطلب تو ایک پرندہ کے ذبح کرنے سے بھی حل ہو سکتا تھا۔ پھر چار پرندوں کے متعلق کیوں کہا گیا؟  
 پھر اس کی بہتر توجیہ جو پیش کی ہے وہ یہ ہے کہ احيائے موتی سے مراد مردہ دل لوگوں کو زندہ کرنا یعنی اسلام  
 کے نزدیک لانا ہے۔ مانوس کرنے سے مراد اخلاق کے ذریعہ ان لوگوں کو اپنے قریب لانا ہے۔ پھر وہ جہاں بھی  
 ہوں آپ کے ایسے گردیدہ ہوں گے کہ آپ کے بلائے پر فوراً چلے آئیں گے۔ اسی طرح اللہ جب قیامت کو  
 کسی شخص کو بلائے گا۔ تو اس کی رُوح فوراً اس کے جسم میں داخل ہو کر حاضر ہو جائے گی۔ (ص ۱۱۲-۱۱۳ کا حاشیہ)  
 اب دیکھئے کہ۔

(۱) اس بیان کو مفہوم پر بھی وہی اعتراض وارد ہوتا ہے کہ یہ مطلب تو ایک پرندے سے بھی حل ہو سکتا تھا۔  
 پھر چار پرندوں کے لیے کیوں کہا گیا؟ ایک آدمی کو اگر اپنے حسن سلوک سے اپنا گردیدہ بنا لیا جائے تو بھی وہی  
 بات ہے جو چار آدمیوں کو گردیدہ بنانے میں ہے پھر چار کا ذکر کیوں کیا گیا؟  
 اور دوسرا اعتراض ہُن سے متعلق بھی غلط ہے۔ کیونکہ وہ جانور زندہ ہو کر اور ذوی الارواح بن کر ہی ابراہیم  
 کے پاس آئے تھے لہذا ضمیر کا استعمال بھی صحیح ہے۔

(۲) اس آیت میں تین باتیں ایسی ہیں جو ایک قلب سلیم رکھنے والے مسلمان کو اس واقعہ کو معجزہ تسلیم کرنے پر  
 دلیل کا کام دیتی ہیں (۱) احيائے موتی کا لفظ اور اس کا عام فہم اور ظاہری مفہوم (۲) جزء کا لفظ جو ٹکڑا یا حصہ کے لیے  
 آتا ہے۔ پرندوں کے زندہ رہنے کی صورت میں اس کا اطلاق محال ہے (۳) آخر میں عزیز حکیم کا لاحقہ جو اللہ  
 کی قدرت کاملہ پر دال ہے۔

اب ایک دفعہ حضرت ابراہیم کے سوال کو پھر سامنے لائیے۔ حضرت ابراہیم نے کہا کہ اے میرے پروردگار  
 مجھے دکھلا کہ تو مردوں کو زندہ کیسے کرتا ہے؟ تو اللہ پاک نے اس کے جواب میں حضرت ابراہیم کو تبلیغ کا طریقہ  
 بتلادیا کہ چار آدمیوں کو اپنے اخلاق کے ذریعہ اپنے قریب اور اپنے سے مانوس کر لو۔ پھر یہ چار آدمی  
 جہاں بھی جائیں گے۔ جب آپ انہیں بلائیں گے تو یہ چار آدمی فوراً آپ کے پاس چلے آئیں گے۔ میرے  
 پاس مردوں کو زندہ کرنے کا یہی طریقہ ہے۔

اب سوال یہ ہے کہ یہ طریقہ تبلیغ تو حضرت ابراہیم کو پہلے سے ہی معلوم تھا اور تمام انبیاء کو بھی معلوم ہوتا ہے

اور اسی طریقہ سے وہ لوگوں کو اپنے اخلاق سے متاثر کر کے اپنا گردیدہ بنا تے ہیں۔ اللہ پاک نے حضرت ابراہیم کے علم میں کیا اضافہ کیا؟ اور جس قلبی المینان کی آرزو حضرت ابراہیم نے کی تھی۔ کیا انہیں اثری صاحب کی اس تاویل سے حاصل ہو گیا؟ حضرت ابراہیم نے اس سے پہلے بادشاہ سے مناظرہ کیا تو بادشاہ نے کہا تھا کہ میں بھی زندہ کر سکتا ہوں اور مار بھی سکتا ہوں تو کیا وہ بھی اسی طریقہ تبلیغ سے کسی کو اپنے قریب کر کے گردیدہ بنا لیتا تھا اور کسی کو متنفر کر کے اسے اپنے دور ہٹا دیتا یا مار دیتا تھا؟

(۳) قرآن کے الفاظ ہیں کہ شَمِ اجْعَلْ عَلٰی كُلِّ جَبَلٍ مِّنْهُنْ جَبَدًا یعنی ان چاروں پر ندوں کا ایک ایک حصہ ہر پہاڑ پر رکھ دو۔ تو کیا حضرت ابراہیم کو یہ طریقہ بتلایا گیا کہ پہلے اپنے اخلاق سے ان لوگوں کو اپنا گردیدہ بناؤ۔ پھر ان چاروں آدمیوں کو چار پہاڑوں پر جا کر چھوڑنا بھی حضرت ابراہیم کے ذمہ ڈال دیا گیا لیکن اثری صاحب اس کا ترجمہ یوں فرماتے ہیں۔ "پھر وہ جہاں بھی جائیں گے۔" اس ترجمہ یا مفہوم کا قرآن کے الفاظ کے ساتھ کوئی ربط ہے؟

(۵) پھر فرماتے ہیں کہ "اللہ جب قیامت کو کسی شخص کو بلائے گا تو اس کی روح فوراً اس کے جسم میں داخل ہو کر حاضر ہو جائے گی؟" اس کا مطلب یہ ہوا کہ اگر قیامت کی بات ہو تو اسی جیسے موتی کا معنی مردہ کو زندہ کرنا ہوتا ہے اور اس دنیا کی بات ہو تو اس کا معنی مردہ کو زندہ کرنا نہیں ہوتا بلکہ تبلیغ کے ذریعہ لوگوں کو اپنا گردیدہ بنانا ہوتا ہے۔ اب ابراہیم نے چونکہ اسی دنیا میں سوال کیا تھا لہذا انہیں باوجود سوال کے مردہ کو زندہ کرنے کی بجائے طریقہ تبلیغ بتلایا گیا۔ رہی اطمینان کی بات تو حضرت ابراہیم نے سوال ہی ایسا کر دیا جو قیامت سے تعلق رکھتا تھا۔ اس دنیا میں جو جواب ہو سکتا تھا وہ اثری صاحب نے بتلادیا۔ اطمینان خواہ ہو یا نہ ہو۔

عقل پرستوں نے حضرت ابراہیم کے آگ میں ڈالے جانے کے واقعہ سے بھی انکار کیا ہے۔ سرسید نے تو یہ لکھا تھا کہ "یہ کفار کا لفظ ابراہیم کو بلانے یا مارنے کا ارادہ تھا۔ لیکن اس پر عمل نہیں ہوا۔ لیکن اثری صاحب چونکہ حدیث کو بھی مانتے ہیں اور بخاری کی مرفوع حدیث حین اُلْفَىٰ فِي النَّارِ کا حوالہ بھی دیتے ہیں تاہم ان کی طبیعت پھر بھی اس واقعہ کو ماننے پر آمادہ نہیں اور سخت گراں بار نظر آتی ہے۔ وہ ایک سوال اٹھا کر اس کا جواب دیتے ہیں۔ ناظرین کی دلچسپی ہم یہاں درج کر رہے ہیں سوال: کیا ابراہیم کو بیچ آگ میں ڈالا گیا تھا یا کہ وہ کفار کے فتنہ و فساد کی آگ تھی جسے اللہ پاک نے ٹھنڈا کر دیا۔ قرآن میں اگرچہ ارادہ القاء آیا ہے مگر بخاری میں مرفوعاً جِبْنَ اُلْفَىٰ فِي النَّارِ آیا ہے؛ (ب ص ۱۱۱)

اب قرآن و حدیث کی ان تصریحات علی الرغم حافظ صاحب اس کا جو جواب دیتے ہیں وہ یہ ہے:-

”ہو سکتا ہے وہ فتنہ و فساد کی آگ ہو جسے اللہ پاک نے ٹھنڈا کر دیا ہو جیسا کہ وہ فرماتا ہے مُخَلَّمًا اذْ قَدْ وَا نَا رَا لَکَ حَرْبًا اَطْفَا مًا

اللہ (۳۹)۔ یہ لوگ اسلام اور مسلمانوں کے خلاف فتنہ و فساد کی آگ بھڑکاتے اور سلگاتے رہتے ہیں، جسے ہم ہی بجھاتے اور ٹھنڈا کرنے رہتے ہیں؟ (حوالہ ایضاً)

اس آیت اور اس کے ترجمہ میں اثری صاحب نے مندرجہ ذیل مغالطے دیئے ہیں:-

(۱)۔ اس آیت میں ”اذ قد وَا نَا رَا لَکَ حَرْبًا“ اور محاورہ ”ہے۔ لڑائی کی آگ“ حقیقتاً ایسی آگ نہیں ہوتی جس میں لکڑی وغیرہ جل جائیں۔ یا وہ آگ، دوسری چیزوں کو جلا کر رکھ بنا دے۔

(۲)۔ قرآن کریم نے حَرْبٌ قَدَہُ کا لفظ استعمال فرمایا ہے یعنی ابراہیمؑ کو جلتی ہوئی آگ میں ڈال کر جلا دو۔

(۳)۔ اَطْفَا کے معنی بجھانا ہے۔ ٹھنڈا کرنا نہیں ہے۔ اس کا آپ نے، صاف کر کے اشتباہ پیدا کرنے کی کوشش فرمائی ہے۔

(۴)۔ قرآن کریم کے الفاظ ”بُرْدًا وَّ سَلَامًا“ کہ ٹھنڈی بھی ہو اور سلامتی والی بھی۔ اس میں بجھنے کا ذکر تک نہیں اب دیکھئے کہ اللہ تعالیٰ آگ کو حکم دے رہے ہیں قُلْنَا يَا نَارُ كُونِي بَرْدًا وَّ سَلَامًا عَلٰی اِبْرٰہِیْمَؑ اے آگ تو ابراہیمؑ پر ٹھنڈی اور سلامتی والی بن جا پھر اگر ابراہیمؑ آگ میں ڈالے ہی نہ گئے تھے تو اللہ کا یہ حکم کیا معنی رکھتا ہے؟

اب اثری صاحب کے جواب کا دوسرا حصہ دیکھئے جو کہ حدیث سے متعلق ہے:-

”اور یہ بھی ہو سکتا ہے کہ سچ مچ انہوں نے آگ میں جلا دینے کا ارادہ کر لیا اور اِنْفِی نِی النَّارِ الْحَرِیۃ سے بھی پیدا شدہ خطرناک حالات کے مصافحت فرمادے کہ کام بالکل تیار تھا مگر اللہ پاک نے آپؐ کو بال بال بچالیا؟ (ب ص ۱۱۵)

کچھ سمجھے آپ کہ لفظ ”مصافحت“ سے کیا مراد ہے؟ یعنی ابراہیمؑ آگ سے بچے اور بٹے رہے اور آگ ابراہیمؑ سے بچی اور مٹی رہی۔ دونوں نے ایک دوسرے کو چھوڑا نہیں۔ یعنی اثری صاحب کے خیال میں یہ ناممکن ہے کہ ابراہیمؑ آگ میں پڑیں اور آگ اپنا جلانے کا کام نہ کرے اور یہی خدا کی قدرت سے بجا نکلا ہے اور قرآن و حدیث کو تسلیم کرنے سے بھی۔ اثری صاحب زبان سے بیشک خدا کی قدرت کاملہ کا اقرار کرتے رہیں مگر جب کوئی ایسی بات تسلیم کرنے کا موقع آتا ہے تو جس طرح ہاتھ پاؤں مارتے اور فرار کی راہیں تلاش کرتے ہیں۔ اس کا یہ ایک نمونہ ہے۔

## (۳) - ذبح عظیم

اثری صاحب فرماتے ہیں:

”اور یہ خیال کہ اللہ تعالیٰ نے اس کے (اسمعیلؑ کے) ذبح کرنے کا حکم فرمایا ہے یا یہ کہ ابراہیمؑ نے سمجھا کہ اللہ پاک مجھے اس کے ذبح کرنے کا حکم فرما رہا ہے یا یہ کہ اسمعیلؑ نے سمجھا کہ میری ہاست میرے باپ کو میرے ذبح کرنے کا حکم ہو رہا ہے۔ ہر سہ امور قرآن و حدیث سے ہرگز ثابت نہیں۔“ (ب ص ۱۲)

اور اس دعویٰ کی دلیل یہ پیش فرمائی کہ از روئے قرآن و حدیث کوئی مسلمان کسی دوسرے مسلمان کو بغیر حق کے مار نہیں سکتا۔ مسلمان تو درکنار ایک مسلمان کو تو بلا مقصد کسی چڑیا کو بھی مارنے کا حکم نہیں اور حضرت ابراہیمؑ تو بڑے جلیل القدر پیغمبر تھے اور ان کے بیٹے حضرت اسماعیلؑ بھی جلیل القدر پیغمبر تھے تو پھر جھلا حضرت ابراہیمؑ حضرت اسماعیلؑ کو کیونکر ذبح کر سکتے تھے۔ (ب ص ۱۲۵)

بجا فرمایا آپ نے لیکن یہ واضح رہے کہ شریعت کے ارشادات و احکامات و دطرح شرعی احکام کی اقسام کے ہیں۔ ایک وہ جو تمام امت مسلمہ کے لئے قانون کا درجہ رکھتے ہیں۔ دوسرے وہ جن پر عمل پیرا ہونا ہر کسی کے بس کا روگ نہیں ہوتا۔ یہ فرائض کی تکمیل سے آگے بڑھ کر درجات کی بلندی کا ذریعہ بنتے ہیں اور ان پر عمل پیرا ہونا صرف صاحب عزت بیت لوگوں کا کام ہوتا ہے اب ان دونوں قسموں کے احکام کی مثالیں ملاحظہ فرمائیے۔

(۱)۔ عام مسلمانوں کے لئے حکم یہ ہے کہ وہ اپنے اموال میں سے صرف چالیسواں حصہ زکوٰۃ دے دیا کریں تو ان کا مال پاک ہو جاتا ہے اور یہ حکم صاحب نصاب لوگوں پر فرض ہے اور خواص کے لئے حکم یہ ہے کہ زائد از ضرورت مال سارے کا سارا اللہ کی راہ میں خرچ کر دیں۔ اب اس حکم پر جس حد تک کوئی عمل پیرا ہو گا۔ اسی قدر اس کے درجات بڑھتے جائیں گے۔ حضرت ابوذر غفاریؓ کا فتویٰ یہ تھا کہ زکوٰۃ چالیسواں حصہ نہیں بلکہ چالیس کے چالیس حصے (یعنی سارا ہی مال) ہی زکوٰۃ ہے۔ اسی فتویٰ کی بنا پر حضرت عثمانؓ نے انہیں جلا وطن کر دیا تھا۔ حضرت ابوذرؓ کی اجتہادی غلطی یہ تھی کہ انہوں نے عام قانون اور درجہ عزت کے حکم میں فرق نہ کیا۔ اور اس درجہ عزت کے حکم کو عام قانون کی صورت میں فتویٰ کے طور پر پیش کر دیا۔ حضرت عثمانؓ یہ کہتے تھے کہ اس درجہ عزت کے حکم پر تم خود جہاں تک ممکن ہو عمل کرو لیکن اسے عام لوگوں کے لئے قانون کی صورت میں پیش نہیں کر سکتے۔ (۲)۔ صدقہ کرنے کے سلسلہ میں بخاری میں یہ ہدایت بہ تکرار آئی ہے کہ

الصَّدَقَةُ عَنْ ظَهْرٍ غَنِيٍّ (بخاری) صدقہ اتنا دینا چاہیے کہ اس کے بعد انسان خود محتاج نہ ہو جائے!



یہ عام قانون ہے لیکن حضور اکرمؐ کے صدقہ کا یہ حال تھا کہ جب وفات پائی تو آپ کی زرہ چند درہموں کے عوض ایک یہودی کے پاس رہن رکھی ہوئی تھی۔ احتیاج یہ تھی کہ آپ نے زرہ رکھ کر گھر کے لئے اناج حاصل کیا تھا۔

(۳)۔ عام مسلمانوں کے لئے شریعت کا حکم یہ ہے کہ اپنے بیماروں کا علاج کرائیں تاکہ کوئی شخص یوں نہ بے کہ اگر میں فلاں شخص کا علاج کرانا تو شاید میں مرنے مرنا۔ کتب احادیث میں کتاب الطب کی موجودگی اس بات کی واضح دلیل ہے۔ علاوہ ازیں خود بھی رسول اللہ نے کئی بیماروں کا علاج کیا اور علاج بھی بتلائے لیکن ان سب باتوں کے باوجود ہمیں یہ صحیح روایت بھی ملتی ہے کہ قیامت کے دن اللہ تعالیٰ ستر ستر ایسے اشخاص کو بغیر حساب کتاب جنت میں داخل فرمائے گا۔ جنہوں نے محض اللہ تعالیٰ پر توکل کی بنا پر اپنا علاج نہیں کرایا تھا۔

(۴) عام حکم یہ ہے کہ مسلمان جان بچانے کی خاطر کلمہ کفر کہہ کر اپنی جان بچا سکتا ہے بشرطیکہ اس کا دل اس پر برقرار ہو (۱۱۱) مگر حضرت ابراہیمؑ نے یہ رعایت قبول نہیں فرمائی اور جلتی آگ میں گود پڑنے کو ترجیح دی۔

غرض اس عام اور خاص حکم کے سلسلہ میں بیسیوں مثالیں پیش کی جا سکتی ہیں ذاب اگر اثری صاحب اس عام اور خاص حکم میں ہی تمیز نہ کر سکیں تو "بھینس کے آگے بن بجانے والی بات" بن جاتی ہے۔

اب اصل مسئلہ کی طرف آئیے۔ اثری صاحب فرماتے ہیں کہ مسلمان کو تو ایک چڑیا مارنے کا بھی حکم نہیں چہ جائیکہ ایک نبی اپنے نبی بیٹے کو ذبح کرے۔ ہم یہ پوچھتے ہیں کہ مسلمان دینے بکرے کی قربانی کرتے ہیں تو اس میں جانور کا کیا قصور ہوتا ہے؟ کیا اس کی وجہ یہ کافی نہیں کہ فساد فی الارض یا نفس بغیر نفس کی بات نہیں بلکہ اللہ کا حکم سمجھ کر کیا جاتا ہے اور یہ عام حکم ہوا۔ البتہ اس میں ترغیب یہ ہے کہ مسلمان ایسی قربانی پیش کریں جو تشریفناظرین اور ماتحتوں کے مصداق ہوں۔

اب اسی ماتحتوں کے مصداق حضرت ابراہیمؑ کو یہ حکم ہوا کہ وہ اپنے عزیز ترین متاع، اپنے پیارے، ہونہار اور نوجوان بیٹے کی اللہ کی راہ میں قربانی پیش کریں۔ یہ حکم عام نہ تھا بلکہ خاص تھا جس کی اثری صاحب تمیز نہ کر سکے۔ حضرت ابراہیمؑ کو بھی یہی سمجھ آئی کہ انہیں اپنے بیٹے کو ذبح کرنے کا حکم دیا جا رہا ہے اور حضرت اسماعیلؑ کو بھی یہی سمجھ آئی کہ باپ نے جو خواب دیکھا تو یہ فی الواقعہ خدا کا حکم ہے۔ حضرت اسماعیلؑ کو یہ بھی یقین ہو گیا تھا کہ میں فی الواقعہ ذبح ہو جاؤں گا تبھی تو انہوں نے کہا کہ "آپ مجھے صبر کرنے والوں میں سے پائیں گے" تو ایسے اثری صاحب کے اپنے فہم کے قصور کے علاوہ اور کیا نام دیا جا سکتا ہے؟

اب ہم اثری صاحب کی ان تحقیقاتِ جلیدہ کا جائزہ لینا چاہتے ہیں جو آپ نے متعلقہ آیات درج

کرنے کے بعد اس کے ترجمہ یا مطلب بیان کرنے کے دوران پیش فرمائی ہیں:-

## آیات متعلقہ ذبح عظیم

اشری ترجمہ یا مطلب

جب وہ اپنے باپ کے ہمراہ جگاک دوڑا اور کام کاج کرنے لگا تو باپ نے ایک روز اس سے بیان کیا کہ اے میرے چھوٹے بیٹے میں خواب دیکھتا ہوں کہ میں تجھے ذبح کر رہا ہوں تو بھی سوچ کر بتا کہ اسی تعبیر کیا ہے اور اس میں تیری کیا رائے ہے بیٹے نے فی البدیہہ عرض کی ابا جان! جو کچھ آپ کے خواب میں اشارہ ہوا اسی ظاہری طور پر تعبیر تو بھی کریں پھر جب اللہ پاک اسی صبح اور ٹھیک تعبیر بھیجے گا تو اگر اس میں میری جان کا بھی مطالبہ ہوا تو میں اس لیے بھی ہر طرح سے تیار ہوں۔ مجھے پھر کوئی بھی انگار نہیں۔

جب باپ بیٹا دونوں اس بات پر متفق ہوئے تو کسی بلند جگہ پہنچ کر جو کہ خواب میں دیکھی تھی باپ نے بیٹے کو کٹی کے بل ٹھایا جو کہ خواب میں دیکھی تھی۔ تو اللہ پاک نے صبح الہام فرمایا کہ اے ابراہیم! بس ٹھیک ہے جہاں تک ظاہری طور پر خواب کا تعلق ہے وہ پورا ہوا ویسے ہی تیرا سچ بہت بڑا نیک ہے اور تیرے لیے ایک بہت بڑی نعمت ہے۔

اور ٹھیک تعبیر اس کی یہ ہے کہ تو کوئی بہتر سے بہتر انجیہ لے کر ذبح کرے جو کہ تسرہ الظاہرین اور محتاجون

کا مصداق ہے" (بص ۱۲۶-۱۲۸)

اور اسی طرح پر عبد الاحی کے وقت پر بھی ایسے جانوروں کی قربانی تھی

سورہ طہ ۳۸

فَلَمَّا بَلَغَ مَعَهُ السَّعْيَ قَالَ يَبْنَؤُ  
رَأْفِي أَدَى فِي السَّنَامِ أَرَقِي أَذْبَحُكَ  
فَانظُرْ لَوْلَا أَنزَى قَالَ يَا بُنْتِ  
مَّا تَوَمَّرَ سَتَجِدُنِي إِنْ شَاءَ اللَّهُ  
مِنَ الصَّابِرِينَ (۱۰۲)

جب اسمعیل حضرت ابراہیم کیساتھ دوڑنے (کی عمر) کو پہنچا تو ابراہیم نے کہا کہ بیٹا میں خواب میں دیکھتا ہوں کہ تم کو ذبح کر رہا ہوں تو تم سوچو کہ تمہارا کیا خیال ہے؟ انہوں نے کہا ابا! جو آپ کو حکم ہوا ہے وہی کیجئے خدا نے چاہا تو آپ مجھے ممبر کر لیاؤں میں سے پائیں گے۔

پھر جب دونوں نے حکم مان لیا تو باپ نے بیٹے کو پیشانی کے بل ٹھا دیا۔

تو ہم نے اس کو بچا کر لے ابراہیم! تم نے خواب کو سچا کر دکھایا۔ ہم نیکو کاروں کو ایسا ہی بدلہ دیا کرتے ہیں بلاشبہ یہ صریح آزمائش تھی۔

اور ہم نے ایک بڑی قربانی بدلہ میں دیکر اسمعیل کو چھڑ لیا۔

اور بیٹے کو یواہل میں ابراہیم کو ذبح کرنے کی خبر دی

فَلَمَّا اسَلَّمَا وَقَلَّ لِلْحَيَاتِ (۱۰۳)

وَنَادَيْتَهُ أَنْ يَا اِبْرَاهِيمُ (۱۰۴)

قَدْ صَدَقْتَ الرَّؤْيَا أَنَا كَذَلِكَ

نَجَّيْتُ الْحُسَيْنِ (۱۰۵)

إِنَّ هَذَا لَهَوَالِكُمْ الْمَلِئِينَ (۱۰۶)

وَمَذْبُوحٌ بِذَبْحِ عَظِيمٍ (۱۰۷)

وَتَوَكَّنَا عَلَيْهِ فِي الْآخِرِينَ (۱۰۸)

(۱) یا بئ افعَلٌ ما تو مَر کا ترجمہ فرماتے ہیں کہ ”ابا جان! جو کہ  
 اثری صاحب کی لغت اور معنوی تحریف: آپ کو خواب میں اشارہ ہوا اس کی ظاہری طور پر تعبیل تو  
 ابھی کر دیں۔ پھر جب اللہ پاک اس کا صحیح مطلب اور ٹھیک تعبیر سمجھائے گا تو اگر اس میں میری جان کا بھی مطالبہ  
 ہوا تو میں اس کے لیے بھی ہر طرح سے تیار ہوں۔ مجھے پھر بھی انکار نہیں۔“

اب دیکھئے اثری صاحب کا اتنا لمبا چوڑا بیان قرآن کے الفاظ افعَلٌ ما تو مَر کا ترجمہ یا مطلب ہے۔ تو مَر  
 کا عام فہم تو ترجمہ یہ ہے کہ جو تو حکم دیا گیا ہے، لیکن آپ نے اس حکم کی تعبیل کو دو قسطوں میں تقسیم کر دیا۔ (۱) ظاہری  
 طور پر اشارہ اور (۲) خواب کی ٹھیک تعبیر۔ پھر ان دونوں قسم کے معانی میں مدت زمانی بھی حاصل ہے۔ یعنی  
 ظاہری طور پر اشارہ کی تعبیل تو ابھی کر دیجئے پھر کچھ مدت گزرنے پر جب صحیح مطلب اور ٹھیک تعبیر اللہ سمجھائیگا  
 تو باقی کام کی تعبیل ہوگی۔

اس بیان سے یہ ظاہر ہوتا ہے کہ صحیح مطلب اور ٹھیک تعبیر کی اس وقت نہ تو حضرت ابراہیمؑ کو سمجھ آئی  
 اور نہ حضرت اسماعیلؑ کو۔ وہ سمجھ تو اسی وقت آسکتی تھی جب اللہ تعالیٰ بعد میں کبھی انہیں سمجھانا۔ اس وقت دونوں  
 کو بس اتنی ہی سمجھ آئی کہ خواب میں باپ نے بیٹے کو کنپٹی کے بل لٹایا ہوا ہے اور باپ نے ماتھ میں پھری بھی  
 پکڑ رکھی ہے پس یہ ”ظاہری طور پر اشارہ“ ہوا۔ تو ان دونوں نے یہی سمجھا کہ بس اتنا ہی ڈرامہ کھیلنا ہے۔ باقی  
 رہی اِنِّیْ اَذْبَحُکَ والی بات تو اس کی حقیقت یہ ہے کہ حضرت ابراہیمؑ نے خواب میں پھری چلنے کے بعد خون بہنے  
 کی کیفیت ہی نہ دیکھی تھی تو انہیں یہ کیسے یقین ہوتا کہ میں نے فی الواقعہ ذبح کرنا ہے۔ اسی طرح حضرت اسماعیلؑ  
 کو بھی یقین تھا کہ بس گلے پر پھری رکھنی ہے۔ ہونا ہونا تو کچھ ہے نہیں۔ پھر جب کسی کو کچھ تکلیف پہنچنے کا خطرہ ہی  
 نہ ہو۔ تو ایسا آسان ڈرامہ کھیلنے میں باپ بیٹے کو آخر عذر بھی کیا ہو سکتا تھا؟ خصوصاً جب کہ خدا کے حکم کی تعبیل بھی

سے آپ فرماتے ہیں کہ اُن کے معنی اہم راجح نے اشارہ کرنا بھی لکھا ہے ہم مانتے ہیں کہ اگر اشارہ سے کوئی کام کرنے کو کہا جائے تو اس پر بھی اُن کے استعمال  
 ہو سکتا ہے تاہم اس معنی حکم کرنا ہی ہے خواہ وہ اشارہ سے ہو یا زبان سے مضم اشارہ کرنا اس کا ہرگز معنی نہیں لیکن اثری صاحب سے تو یہ سوال بھی ہے کہ ظاہری  
 طور پر کس لفظ کا معنی ہے۔ پھر اثری صاحب اپنے موقف کو درست ثابت کرنے کیلئے ص ۱۳۱ پر ایک سوال اٹھاتے ہیں کہ سورہ بقرہ میں فاضلونا تو مرن کا معنی ”حکم کرنا“  
 ہے تو یہاں کیوں نہیں؟ پھر اس کا جواب یہ دیتے ہیں کہ سورہ بقرہ میں تو پہلے ان اللہ یا تو کم ان قد جحدوا بقوم کے مطابق انہیں پہلے حکم ملا تھا تو یہاں حکم کرنا اس کا معنی ہوا پھر اس  
 پر تو پہلے اذ بحد سے کیفیت ذبح بیان ہو ہے۔ کوئی ایسا لفظ نہیں جس کا معنی حکم کرنا ہو۔ لہذا یہاں اس کا معنی اشارہ کرنا ہے۔ اب دیکھئے کہ (۱) آپ کے خیال کیلئے اگر تو مَر  
 سے پہلے امر کا لفظ آیا ہو تو اس صورت میں تو مَر کا معنی حکم کرنا ضروری ہوتا ہے اور اگر پہلے امر کا لفظ نہ آیا ہو تو پھر ضروری نہیں کہ تو مَر کا معنی حکم کرنا کیا جائے۔ اشارہ کرنا بھی کیا جاسکتا  
 ہے اس تفسیر سے یہ سوال بھی پیدا ہو جاتا ہے کہ اگر اُن کے بعد تو مَر نہ آئے تو اس امر کے معنی حکم کرنا ہو سکتے یا اشارہ کرنا۔ اگر اُن کے بعد اشارہ کرنا بھی درست ہے تو مَر کا معنی  
 کے کیا معنی ہوں گے (۲) اگر لفظ امر کے معنی اشارہ کرنا بھی درست ہے تو پھر یہ پابندی کہاں سے آئی کہ اگر تو مَر سے پہلے امر آئے تو تو مَر کا معنی لازمی طور پر حکم کرنا ہو جائے  
 اگر دونوں لفظ اشارہ کرنا ہی تصور کر لیا جائے تو پھر کیا حرج ہے اور یہ پابندی چراغی اثری صاحب نے لگائی ہے وہ اگر اُن کے کس قاعدہ کی رو سے ہے؟

ہو رہی ہو۔ اور ان دونوں کے اس کام کو ڈرامہ سمجھنے کی دوسری وجہ یہ بھی تھی کہ ابھی اللہ نے اس خواب کا صحیح مطلب اور ٹھیک تعبیر تو سمجھا ہی نہیں تھی۔ اگر اسمعیل ذبح ہو جاتے تو وہ صحیح مطلب اور ٹھیک تعبیر کون سمجھا؟

(۲)۔ ستجد فی انشاء اللہ من الصابرين سے واضح ہوتا ہے کہ حضرت اسمعیل کو فی الواقع یقین تھا کہ وہ ذبح ہو جائیں گے ورنہ یہ الفاظ کہنے کا کچھ مطلب نہیں۔ مگر اثری صاحب ان الفاظ کا مطلب تو درکنار ترجمہ بھی چھوڑ گئے کیونکہ یہ الفاظ آپ کے ڈرامہ کا پول کھول دیتے ہیں۔

(۳)۔ قد صدقت الرؤيا (اے ابراہیم! تو نے خواب سچ کر دکھلایا) کا اثری ترجمہ یہ ہے: "بس ٹھیک ہے جہاننگ ظاہری طور پر خواب کا تعلق ہے۔ وہ پورا ہوا"۔ معلوم نہیں اس ترجمہ میں "ظاہری طور پر" کس لفظ کا ترجمہ ہے؟ مگر جب تک آپ ان الفاظ کو داخل نہ کریں آپ کا ٹھیک مطلب کیسے سیدھا ہو سکتا تھا؟

(۴)۔ انكاذلك نجوى المشيئين کا اثری ترجمہ ہے "تیرا بچہ بہت بڑانیک ہے" اب دیکھئے۔ زید کہتا ہے کہ اثری صاحب کا ترجمہ درست نہیں بلکہ اس کا ٹھیک ترجمہ یہ ہے کہ وہ سامنے والا درخت بہت اونچا ہے۔ آپ غور کر کے بتلائیے کہ اثری صاحب اور زید دونوں میں کون سچا ہے اور کیوں؟

(۵) ان هذا هو البلاد المبين کا اثری ترجمہ ہے۔ "یہ بچہ تیرے لیے ایک بہت بڑی نعمت ہے"۔ ان خدا کا معنی یہ واقعہ نہیں بلکہ یہ بچہ ہے۔ اور بلاد المبين کے معنی "واضح آزمائش" نہیں بلکہ "بہت بڑی نعمت" ہے۔

فرماتے ہیں: "بلاد کا لفظ دکھ سکھ دونوں پر بولا جاتا ہے مگر میں نے مؤخر الذکر مراد لیا ہے۔ جلالین وغیرہ نے لیستنی المومنین صعباً حسناً کا ترجمہ نعمت کیا ہے اور ابن الاثیر وغیرہ میں بھی اس کا ترجمہ انعام و احسان کیا ہے۔ وغیرہ وغیرہ" (ب ص ۱۱۱ حاشیہ)

اس اقتباس میں جو اثری صاحب نے مغالطے دیئے ہیں وہ درج ذیل ہیں:

(ا) بلاد کا لفظ دکھ سکھ پر نہیں بولا جاتا بلکہ آزمائش کیلئے بولا جاتا ہے خواہ یہ آزمائش دکھ پہنچا کر کی جائے نعمت عطا کر کے، گویا اصل معنی آزمائش ہے اور دکھ سکھ اس آزمائش کے ذرائع ہیں لیکن اثری صاحب نے ان ذرائع کو اصل معنی قرار دے کر دکھ کو چھوڑ دیا ہے اور سکھ کو اختیار کیا ہے اس ترک و اختیار کی وجہ تو اثری صاحب ہی بہتر جانتے ہیں۔

(ب) جلالین وغیرہ نے بلاد حسناً کا ترجمہ نعمت کے ذریعہ آزمائش کیا ہے۔ صرف بلاد کا معنی نعمت نہیں کیا۔ بہر حال ہمیں یہ اعتراف کرنا پڑے گا کہ اثری صاحب قاری کی آنکھوں میں دھول جھونکنے کا فن خوب جانتے ہیں۔

(۶) و قدینہ بذبح عظیم کا ٹھیک اثری ترجمہ اور تعبیر یہ ہے کہ "کوئی بہتر سے بہتر ضحیحہ لے کر ذبح کر دے"

گویا عظیم کا معنی ہے ”بہتر سے بہتر“ اور ذبح کا معنی ہے ”اٹھنیہ“ اور فدنیہ کا معنی ”ہم نے فدیہ دے کر سنبھیل کو چھڑا لیا“ نہیں ہے۔ بلکہ ”تو ذبح کر دے“ ہے۔ گویا اثری صاحب نے (۱) فدی کا معنی ذبح کرنا کیا (ب) ماضی کے فعل کو امر میں بدلا (ج) جمع متکلم کے صیغے کو واحد مخاطب میں بدلا۔ ان بلا جواز تبدیلیوں کے بعد آپ نے جو ٹھیک تعبیر برآمد فرمائی ہے یہ قرآن کے ساتھ ستم ظریفی نہیں تو اور کیا ہے؟

(۷) وَتَذَكَّنَا عَلَيْهِ فِي الْأَخْرَجِينَ كَمَا أَثَرِي تَرْجَمَ هُوَ. اور اسی طرح عید الاضحیٰ کے موقع پر بھی ایسے جانوروں کی قربانی مناسب ہے؟ کیا آپ بتلا سکتے ہیں کہ اس آیت میں ”اسی طرح“ کس لفظ کا معنی ہے؟ عید الاضحیٰ کے موقع پر، کس لفظ کا، قربانی کس لفظ کا اور مناسب ہے کس لفظ کا؟ اگر نہ بتلا سکیں تو اثری صاحب کی داد دیجئے کہ بغیر الفاظ کے وہ کیسی ٹھیک تعبیریں بتلانے کا فن جانتے ہیں۔

### اثری صاحب کا اللہ تعالیٰ، حضرت ابراہیمؑ اور حضرت اسمعیلؑ سب پر اتہام:

اب دیکھئے کہ اثری صاحب نے اس محترم ڈرامہ میں ..... اللہ تعالیٰ پر تو یہ اتہام لگایا کہ اللہ تعالیٰ فرماتے ہیں اِنَّ هَذَا لَهَوٌ الْمَبْلَاءِ الْمَبِينِ کہ اس میں باپ بیٹا دونوں کی صریح آزمائش تھی یعنی باپ کو یہ یقین تھا کہ میں نے خدا کے حکم کے تحت اپنے پیارے بیٹے کو اللہ کی رضا کے لیے ذبح کر کے قربانی دینا ہے۔ اسمعیلؑ کو یہ یقین تھا کہ میں نے ذبح ہو کر ختم ہو جانا ہے باپ بیٹے کے اس یقین ہی پر اللہ تعالیٰ نے اسے بلاء مبین کہا۔ لیکن اثری صاحب اللہ تعالیٰ اور دونوں انبیاء کی نیتوں پر یوں حملہ آور ہوتے ہیں اور کہتے ہیں کہ:-

”جس قانون اور علم کی بنا پر اس کے ذبح کرنے کے لیے اللہ پاک کا ارادہ اور حکم نہیں تھا۔ اس سے ابراہیم علیہ الصلوٰۃ والسلام کو بھی اس نے آگاہ فرما دیا ہوا تھا گویا یہ بتلادیا تھا کہ صرف گلے پر پھری رکھی ہے، ذبح نہیں کرنا، اس لیے اس کے خلاف (یعنی اسمعیلؑ کے ذبح ہونے اور کرنے دونوں کے خلاف) نہ کوئی ابتلائی حکم ہے اور نہ اس کی تعمیل کی کوئی تیاری“ (ب ۱۴۵)

غور فرمایا آپ نے عصمت انبیاء بیان کرنے کی آڑ میں انبیاء کی نیتوں پر کس قدر رکیک حملے کئے جا رہے ہیں۔ تاویل کا دھندا تو دوسرے بھی بہت لوگ کرتے رہے اور کرتے رہیں گے مگر قرآنی آیت کے الفاظ کے علی الرغم بالکل اس کا الٹ مطلب بیان کر کے ساتھ یہ بھی کہہ دینا کہ ٹھیک اس کا مطلب یا اسکی تعبیر یہ ہے۔ یہ بس اثری صاحب ہی کا حصہ ہے۔

اور اللہ پر دوسرا اتہام یہ ہے کہ اللہ تعالیٰ فرماتے ہیں کہ ہم نے اسمعیلؑ کو ذبح عظیم کا بدلہ دے کر چھڑا لیا۔

جس کا واضح مطلب یہ ہے کہ اس موقع پر اللہ ﷻ ذبحِ عظیم نام کی کوئی چیز بطور فدیہ دی ضرور تھی اور اسلامی روایات سے یہ ثابت ہے کہ جب ابراہیم نے مڑ کر دیکھا تو ایک عمدہ قسم کا ذنبہ کھڑا تھا جو جنت سے لایا گیا تھا۔ جیسے حضرت ابراہیم نے اسمعیل کے بدلہ میں ذبح کیا اور اسمعیل کی جان بچ گئی۔ اب یہ عقل پرست جنت سے ذنبہ آنے کی بات تسلیم نہیں کر سکتے تو نہ کریں مگر ذنبہ کے خود بخود حاضر ہونے سے انکار کی کوئی وجہ نہیں اور اس بات کی بھی کہ یہ ذنبہ اللہ نے حاضر کیا تھا۔ لیکن اثری صاحب کو اللہ تعالیٰ کی اس قدرت اور فعل دونوں سے انکار ہے جی تو اپنے اس آیت کا ترجمہ یوں کر دیا کہ ”اے ابراہیم! کوئی بہتر سے بہتر انجیہ لے کو ذبح کر دے“ یعنی اس وقت ذبحِ عظیم نہ کوئی موجود تھا نہ ذبح ہوا۔ بلکہ اس موقع پر اللہ تعالیٰ نے حضرت ابراہیم کو یہ حکم دے دیا۔ کہ کوئی اچھا سا انجیہ تلاش کر لینا اور جب مل جائے تو اس کو ذبح کر دینا۔

گو علمائے اسلام کی اکثریت اس بات پر متفق ہے کہ اسمعیل ذبح اللہ میں تاہم کچھ لوگوں نے ذبحِ کوئی بھی نہیں: کا خیال یہ بھی ہے کہ ذبحِ اسمعیل نہیں بلکہ اسحاق ہیں۔ اسحاق کو ذبح ماننے کی اصل بنیاد تو قرأت ہے تاہم ان لوگوں نے بخاری کی ایک طویل حدیث سے جس میں حضرت ابراہیم کا دو تین دفعہ گری کے لیے مکہ تشریف لانا مذکور ہے۔ تاہم حاصل کرنے کی کوشش کی ہے مگر اس میں بھی تکلف ہی بڑا گیا ہے حقیقت یہی ہے کہ اسلامی روایات کے مطابق حضرت اسمعیل ہی ذبح اللہ قرار پاتے ہیں۔

اس اختلافی مسئلہ میں اثری صاحب بالکل منقر دارے رکھتے ہیں۔ ان کے خیال کے مطابق ذبحِ کوئی بھی نہیں چنانچہ فرماتے ہیں:-

”اور اصل بات وہی ہے جیسے میں بیان کر آیا ہوں کہ کسی کے ذبح کا کوئی حکم نہیں ہوا اور نہ ہی خواب میں ذبح وقوع میں آیا اور نہ خون بہایا گیا۔ صرف کیفیت ذبح کو ملاحظہ فرمایا گیا جس پر ظاہراً عمل بھی کیا گیا اور پھر اس کی تعبیر پر بھی عمل ہوا اور آج تک وہ ہمارے اور قیامت تک ہوتا رہے گا“ (ب صفحہ ۱۴)

## (۵) حضرت یوسف علیہ السلام

### اور چند دلچسپ تاویلات

تازوں کا حضرت یوسف کو سجدہ: ارشاد باری ہے:

إِذْ قَالَ يُوسُفُ لِأَبِيهِ يَا أَبَتِ إِنِّي رَأَيْتُ أَحَدَ عَشَرَ كَوْكَبًا وَالشَّمْسَ وَالْقَمَرَ رَأَيْتُهُمْ لِي جَدِيدِينَ ﴿۲۱﴾  
 جب یوسف نے اپنے والد سے کہا کہ ابا! میں نے (خواب میں) گیارہ ستاروں اور سورج اور چاند کو دیکھا کہ وہ مجھے سجدہ کر رہے ہیں۔

یہ آیت اپنے مفہوم میں بالکل صاف ہے گیارہ ستاروں سے مراد یوسف کے گیارہ بھائی ہیں اور سورج اور چاند سے مراد میں آپ کے والدین جیسا کہ اسی سورہ کے آخر میں مذکور ہے کہ جب حضرت یوسف کو مصر کی حکومت مل گئی تو آپ نے اپنے بھائیوں اور والدین کو اپنے ہاں بلا لیا تو اس واقعہ کو قرآن کریم نے ان الفاظ میں ادا فرمایا ہے:-

وَرَفَعَ أَبَوَيْهِ عَلَى الْعَرْشِ وَخَرُّوا لَهُ سُجَّدًا وَقَالَ يَا أَبَتِ هَذَا تَأْوِيلُ رُؤْيَايَ مِن قَبْلُ قَدْ جَعَلْتَ فِيَّ حَقَّاهُ ﴿۲۲﴾  
 اور یوسف نے اپنے والدین کو عرش پر بٹھایا اور سب یوسف کے آگے سجدہ میں گر پڑے۔ اور اس وقت یوسف نے کہا: اے میرے باپ! یہ میرے اس خواب کی تعبیر ہے جو میں نے پہلے (بچپن میں) دیکھا تھا۔ میرے پروردگار نے اسے سچ کر دکھایا۔

لیکن اثری صاحب نے اس خواب کا جو ٹھیک مطلب پیش فرمایا ہے وہ درج ذیل ہے آپ از خود ایک سوال اٹھاتے ہیں کہ "ستارے تو بلند ہوتے ہیں۔ ان کا سجدہ کیسے معلوم ہو؟ پھر اس سوال کا یوں جواب دیتے ہیں۔

"گویا آپ کنوئیں میں پڑے اوپر کو اور بھائی اس کے اوپر ہو کر نیچے دیکھ رہے تھے جیسے کنوئیں میں دیکھا جاتا ہے اور ماں باپ بھی سطح زمین پر تھے اور یہ ابتدائی کیفیت ہے۔ جو کہ دکھائی گئی مگر اس میں سجدہ کا ذکر نہیں۔ پھر ضمیر پھیر کر سجدہ کا ذکر فرمایا جو کہ آخری کیفیت ہے کہ وہ تشکر کے طور پر جناب الہی میں سر بسجود ہو رہے ہیں۔ باپ نے خواب سن کر فرمایا کہ عزیز اللہ پاک تجھے سرفراز کرے گا۔ اور کامل طور پر سر بلندی بخشنے گا۔" (ص ۱۴۸)

اب دیکھئے کہ آپ کے اس بیان کردہ ٹھیک مطلب میں مندرجہ ذیل باتیں قابل غور ہیں:

(۱) اصل خواب میں کنوئیں کا کہیں ذکر نہیں۔ لیکن آپ نے خواب کو شروع ہی کنوئیں سے کیا ہے (خواب کے بعد آپ کا کنوئیں میں پڑنا کافی مدت بعد واقع ہوا اور اس کا ذکر اسی سورہ کی آیت ۱۵ میں ہے لیکن آپ نے اپنے ٹھیک مطلب میں یوسف کو کنوئیں میں ڈال دیا ہے اور منڈیر پر والدین کو اور بھائیوں کو بٹھایا ہے۔ پس یہ خواب کا پہلا سین ختم ہوا جو آپ کے الفاظ میں "ابتدائی کیفیت" تھا۔

(۲) سوال یہ تھا کہ ستارے تو بلند ہوتے ہیں۔ ان کا سجدہ کیسے معلوم ہو؟ آپ اس جواب کو بار بار پڑھیے اور بتلائیے کہ اس میں کہیں ستاروں کا ذکر تک بھی آیا ہے؟

(۳) اب اتنی ہی بات یعنی منڈیر سے کنوئیں میں جھانکنے کا قصہ (ابتدائی کیفیت) یوسف اپنے والد ماجد کو خواب میں ہی سناتے ہیں (کیونکہ ابھی آخری کیفیت باقی ہے) تو والد ماجد فرماتے ہیں کہ "عزیز! اللہ پاک تجھے سرفراز کرے گا اور کامل طور پر سربلندی بخشنے گا"۔

(۴) جب یوسف نے یہ جواب سنا تو خواب میں ہی سب بھائی اور والدین اللہ کے آگے تشکر کے طور پر سجدہ ریز ہو جاتے ہیں۔ یہ خواب کا آخری سین یا آخری کیفیت ہے۔ گویا خواب بھی ختم ہوا اور اس کا ٹھیک مطلب بھی۔ اب سوال یہ ہے کہ یوسف کے کنوئیں میں پڑنے اور منڈیر پر بیٹھے ہوئے والدین اور بھائیوں کو دیکھنے سے تو یہ تاثر پیدا ہوتا ہے کہ معاذ اللہ یوسف نحوست و ادبار کا شکار ہونے والے ہیں پھر بھائی اور والدین کس خوشی کے شکر یہ میں اللہ تعالیٰ کے حضور سجدہ ریز ہو گئے۔ اور حضرت یعقوب نے اتنی ہی بات سے یہ نتیجہ کیسے نکال لیا کہ اللہ تجھے سرفراز کرے گا اور کامل طور پر سربلندی بخشنے گا؟

اور دوسرا سوال یہ ہے کہ مندرجہ آیت ۴ جو حضرت یوسف کا خواب ہے اور وہ اپنے والد کو اپنا خواب سنا رہے ہیں۔ اس آیت کے دو آخری الفاظ حضرت یوسف کے کلام سے کٹ کس طرح گئے کہ ان کا ضمیر بھی پھر گیا اور یہی دو الفاظ خواب کا آخری کیفیت بھی بن گئے اور خواب اور اس کی تعبیر کے دو ٹکڑے کر دیئے؟ کیا حدیث سجدت سے پہلے "رَأَيْتُمْ" تک یوسف کا کلام کوئی بامعنی کلام بن بھی سکتا ہے؟

رہا یہ سوال کہ غیر اللہ کو سجدہ جائز نہیں ہے تو ستاروں اور شمس و قمر نے بموجب آیت **سجدہ تعظمیٰ** ۱۱ اور یوسف کے بھائیوں اور والدین نے بموجب آیت نمبر ۱۱ یوسف علیہم السلام کو سجدہ کیوں کیا؟ اسی طرح فرشتوں نے آدم کو سجدہ کیوں کیا تھا؟ تو اس کا جواب مفسرین نے دو طرح سے دیا ہے:-

(۱) یہ سجدہ لغیر اللہ اللہ ہی کے حکم سے حرام ہے اور اگر اللہ کا ہی حکم کسی دوسری چیز کو سجدہ کرنے کا ہو تو یہ



اللہ کے ہی حکم کی تعمیل ہے۔ جو بظاہر تو اس چیز کو سجدہ ہے لیکن حقیقت میں اللہ ہی کی عبادت ہے جیسے حجرِ اسود کو چومنا یا بیت المقدس کی نماز ادا کرنا یا اس کی دیواروں سے تضرع کے ساتھ چمٹنا۔ اسی طرح فرشتوں کا آدم کو سجدہ اللہ ہی کے حکم کی تعمیل اور اسی کی عبادت تھا۔ یہی صورت ستاروں اور یوسف کے بھائیوں اور والدین کے سجدہ کی تھی۔

(۲)۔ فرشتوں کا آدم کو سجدہ یا ستاروں یا یوسف کے بھائیوں اور والدین کا یوسف کو سجدہ سجدہ عبودیت نہیں بلکہ سجدہ تعظیمی ہے جو وقتی چیز تھی۔ گو اس قسم کا سجدہ تعظیمی بھی شریعت محمدی میں حرام قرار پایا مگر پہلی شریعتوں میں جائز تھا جیسا کہ مذکورہ آیات سے بھی یہی معلوم ہوتا ہے۔

(۲) غلہ کی قیمت کی واپسی : ارشادِ باری ہے :-

اور یوسف کے بھائی (کنعان سے مصر غلہ خریدنے کیلئے) آئے تو یوسف نے انہیں پہچان لیا اور وہ پہچان نہ سکے۔ اور جب یوسف نے ان کا سامان سفر تیار کر دیا تو ان سے کہا کہ تم میرے پاس اپنا بھائی بھی لاؤ جو تمہارا باپ کی طرف سے بھائی ہے تم دیکھتے نہیں کہ میں پورا پورا ماپ دیتا ہوں اور مہمانداری بھی خوب کرتا ہوں پھر اگر تم اسے نہ لاؤ گے تو میرے پاس تمہارے بیٹے نہ تو کوئی غلہ ہے اور نہ ہی تم میرے پاس آنا۔

وہ کہنے لگے ہم اس بھائی کے مستحق اسکے باپ کو آمانہ کہیں گے اور یہ کام کر کے رہیں گے۔ اور یوسف نے اپنے خادموں سے کہا کہ ان کی اما کردہ قیمت بھی ان کی کھریوں میں رکھ دو تاکہ جب وہ اپنے گھر پہنچیں تو اسے پہچان لیں تاکہ وہ پھر واپس آئیں۔

پھر جب وہ اپنے باپ کے پاس پہنچے تو کہنے لگے اے ہمارے آبا! (جب تک ہم اپنے بھائی بنیا مین کو اب ساتھ نہ لے جائیں گے) ہم سے غلہ کی بندش کر دی گئی ہے لہذا ہمارے اس بھائی کو ہمارے ساتھ بھیج دو تاکہ ہم غلہ لاسکیں۔ اور ہم اس کے نگہبان ہیں یعقوب کہنے لگے کیا میں پھر تم پر اعتبار کر دوں جیسے اس سے

وَجَاءَ إِخْوَةُ يُوسُفَ فَدَخَلُوا عَلَيْهِ فَعَرَفَهُمْ وَهُمْ لَهُ مُنْكَرُونَ وَكَتَبَ جَعْفَرُ هُمْ بِجَهَارِهِمْ قَالَ أَتُوفِي بِيَاخَ لَكُمْ مِنْ أَيْدِيكُمْ أَلَا تَتَذَوَّنَ أَفِي أَوْفِ الْكَيْلِ وَأَنَا خَيْرُ الْمُنْزِلِينَ قَان لَمْ تَأْتُو فِي بِهِ فَلَا كَيْلَ لَكُمْ عِنْدِي وَلَا تَقْرَبُونِ قَالُوا سَتَرْنَا وَرَدُّ عَنَّا أَبَاكَ وَإِنَّا لَفَاعِلُونَ وَقَالَ لِيَفْتِنِيهِ اجْعَلُوا بِضَاعَتَهُمْ فِي رِحَالِهِمْ لَعَلَّكُمْ يَعْرِفُونَهَا إِذْ انْقَابُوا إِلَىٰ أَهْلِهِمْ لَعَلَّكُمْ يَرْجِعُونَ فَلَمَّا رَجَعُوا إِلَىٰ أَيْدِيهِمْ قَالُوا يَا بَنَانَا مَنَعَ مِنَ الْكَيْلِ فَأَرْسِلْ مَعَنَا أَحَنَانًا نَكْتَلُ وَإِنَّا لَهُ كَافِرُونَ قَالَ هَلْ أَمْنُكُمْ عَلَيْهِ الْكَيْسَ أَمِنْتُمْ عَلَىٰ أَخِيهِ مِنْ قَبْلُ فَاللَّهُ خَيْرٌ حَافِظًا وَهُوَ رَحِيمٌ الرَّاحِمِينَ وَكَتَبْنَا فَتَحُوا مَتَاعَهُمْ وَحَدُوا بِضَاعَتَهُمْ رَدَّتْ إِلَيْهِمْ قَالُوا يَا بَنَانَا مَا نَبِيْهِ هَذَا بِضَاعَتُنَا رَدَّتْ إِلَيْنَا وَنَبِيْهِ آهَلْنَا وَحَفَّتْ خَنَاذِرُهُ وَالْكَيْلُ بَعِيدٌ ذَالِكُمْ كَيْلٌ يُسِيرٌ (۱۲/ ۷۵-۷۸)

پیشتر اس (بنیامین) کے بھائی یوسف کے بارے میں تم پر اعتبار کیا تھا؛ سو اللہ ہی بہتر محافظ ہے پھر جب انہوں نے اپنا سامان کھولا تو دیکھا کہ ان کی پونجی بھی انہیں واپس کر دی گئی ہے تو کہنے لگے۔ ابا، ہمیں اور کیا چاہیے۔ دیکھو یہ ہماری پونجی بھی ہمیں واپس کر دی گئی ہے۔ اب ہم اپنے اہل و عیال کیلئے غلہ لائیں گے اور اپنے بھائی کی حفاظت کریں گے اور ایک بار بیشتر غلہ زیادہ لائیں گے۔ اب کی بار غلہ لانا کیسا آسان ہو گیا ہے۔

مذہبہ بالا آیات سے مندرجہ ذیل باتیں واضح طور پر ذہن میں آتی ہیں:-

(۱)۔ جب برادران یوسف آپ کے پاس پہنچے تو آپ نے انہیں پہچان لیا اور اپنا چھوٹا بھائی اور بوڑھے والدین بھی یاد آگئے۔ آپ نے ان کی عزت و تحکیم بھی کی اور فوراً غلہ بھی اپنی نگرانی میں بھروا کر انہیں تیار کر دیا۔

(۲)۔ اپنے چھوٹے حقیقی بھائی سے ملاقات کی شدید آرزو تھی۔ لہذا روانگی کے وقت یہ بھی کہہ دیا کہ آئندہ جب آؤ تو اس بھائی کو ضرور ساتھ لانا ورنہ غلہ ملنا تو درکنار میں تم سے ملاقات کا بھی روادار نہ ہوں گا۔ چنانچہ انہوں نے وعدہ کر لیا کہ جیسی بھی صورت ہو تم اسے ضرور ساتھ لائیں گے۔

(۳)۔ یوسف نے ان کے غلہ میں ان کی ادا کردہ قیمت بھی رکھ دی تاکہ انہیں از سر نو سرمایہ فراہم کرنے میں دقت نہ ہو اور جلد از جلد دوبارہ غلہ لینے آئیں۔

(۴)۔ گھر آ کر غلہ کھولنے سے پیشتر اپنے باپ کو شاہ مصر (یوسف) کا پیغام دیا لیکن وہ یوسف والے سابقہ واقعہ کی وجہ سے بنیامین کی جیسے پر آمادہ نہ ہوئے۔

(۵)۔ جب سامان کھولا تو اپنی ماس بھی کھرجیوں میں دیکھ کر خوشی سے بھولے نہ سمائے اور دوبارہ والد سے اصرار کر کے کہنے لگے کہ دیکھو شاہ مصر کتنا اچھا آدمی ہے جس نے ہم پر اتنی مہربانی کی کہ ہماری رقم بھی واپس کر دی۔ جو غلہ ہم لائے وہ ہتھوڑا ہے اور دوبارہ غلہ لانا آسان ہو گیا ہے۔ پھر ایک اونٹ اس بھائی کا غلہ زیادہ بھی ملیگا۔ لہذا آپ کو اسے ہمارے ساتھ ضرور بھیجنا چاہیے اور ہم اس کی پوری پوری حفاظت کریں گے۔

(۳)۔ راشتنگ سٹم اور بنیامین کا زائد کارڈ:

اب اثری تاویلات ملاحظہ فرمائیے، لکھتے ہیں:-

”قط کے برسوں میں غلہ اڑنا زرخوں پر شاہی کنٹرول زرخوں کے مطابق فروخت ہونے لگا۔ اطراف و جوانب کے لوگ غلہ وصول کرنے لگے۔ برادران یوسف بھی مصر پہنچے۔ تو ان کی مہمان نوازی فرمائی اور غلہ بھی منابھ کی مطابق

بھرا تو برادران یوسف نے اپنے بھائی کی طرف سے افسر محکمہ کی خدمت میں درخواست پیش کی کہ اس کے نام کا بھی غلہ دیا جائے۔ تو آپ نے درخواست پڑھ کر فرمایا کہ ضابطہ کے خلاف مناسب نہیں۔ آپ اسے اپنے ہمراہ لاکر اس کا کارڈ بنوائیں مگر اس کی حاضری کبھی اس کا ٹکٹ بنا کر غلہ نہیں دیا جاسکتا۔ (ص ۱۶۵)

اثری صاحب کے اس تفسیری بیان پر کئی اعتراض وارد ہوتے ہیں:

(۱)۔ قرآن کے الفاظ تو یہ بتلاتے ہیں کہ یوسف کو اپنے بھائی کو ملنے کی آرزو تھی لہذا انہوں نے بھائیوں کو تاکید کی کہ آئندہ اسے ضرور ساتھ لانا ورنہ تمہیں بھی غلہ نہ ملے گا۔ لیکن اب اثری صاحب کہتے ہیں کہ بھائیوں نے جب غلہ وصول کر لیا تو انہیں ایک بار شتر مزید غلہ لینے کی ہوس نے مجبور کیا تو انہوں نے افسر محکمہ (فؤڈ کنٹرولر) کے پاس درخواست دی جو آہستہ آہستہ حضرت یوسف تک پہنچی۔ انہوں نے دس عدد درخواست دینے والے سب بھائیوں کو اپنے پاس پھر بلوایا۔ اور انہیں طریقہ بتلایا کہ بھائی میاں! اس شخص کو ساتھ لاکر اس کا کارڈ بنوؤ اور ٹکٹ حاصل کرو۔ یہی ہمارا اصول ہے۔ اسی کے مطابق اسے غلہ مل سکتا ہے۔

(۲)۔ ان برادران یوسف نے جو پہلے غلہ حاصل کر چکے تھے اور ان کا سامان بھی تیار کیا جا چکا تھا۔ کیا خود اپنے کارڈ بنو کر غلہ حاصل کیا؟ اور کیا کارڈ سسٹم یا ٹکٹ جاری کرنے کا اس دور میں دستور بھی تھا یا نہیں؟ ان باتوں کو سوچنے کا یہ موقعہ نہیں پھر اگر انہوں نے خود کارڈ بنو کر غلہ حاصل کیا تھا تو انہیں از خود معلوم ہونا چاہیے تھا کہ اس بھائی کی غیر موجودگی میں نہ کارڈ بن سکتا ہے نہ غلہ مل سکتا ہے۔ پھر فؤڈ کنٹرولر کو درخواست دینے کی ضرورت بھی کیا تھی؟ حضرت یوسف نے ان کی جہان نوازی فرمائی تھی تو انہیں ہی کہہ دیتے کہ ہمارا ایک اور بھائی ہے۔ اگر ہم فؤڈ کنٹرولر کو درخواست دیں تو وہ بالآخر آپ ہی کے پاس آتی ہے لہذا ہماری یہ درخواست خود ہی وصول پا کر آرڈر کر دیں؟

(۳)۔ اب ایک سوال اثری صاحب کے ذہن میں آیا کہ اگر اس دور میں راشن کا ایسا ہی سسٹم تھا تو یوسف نے یہ کیوں کہا کہ اگر تم اسے ساتھ نہ لائے تو تمہیں بھی راشن نہیں ملے گا۔ یہ بھلا کو نسا ضابطہ ہے؟ کہ جن کے پاس راشن کارڈ موجود ہو انہیں بھی غلہ نہ ملے۔ تو اس کا جواب دیتے ہوئے فرماتے ہیں

۲۔ تاکید کی وجہ: ”بھائی کو ہمراہ لانے یا نہ لانے سے ان کے اپنے غلہ کا کوئی تعلق نہیں وہ بہر حال ملے گا کہ اگر اپنے بھائی کو ساتھ نہ لائے تو سمجھا جائے گا کہ تمہارا دراصل کوئی بھائی نہیں اور تم نے ایک زائد کارڈ بنوانے پر حکومت کو دھوکہ دیا ہے لہذا رعایتی غلہ میں تمہارا کوئی حق نہ ہوگا۔“ (ص ۱۶۷)

اثری صاحب نے غلہ نہ دینے کی وجہ تو تلافی فرمائی مگر مشکل یہ ہے کہ قرآن کے الفاظ ہیں کہ قَعَوْهُمْ

یوسف نے اپنے بھائیوں کو پہچان لیا تھا۔ تو کیا یوسف کو یہ بھی معلوم نہیں تھا کہ فی الواقع ان کا ایک اور بھائی ہے جس کے بیٹے یہ کارڈ بنوانے کی درخواست کر رہے ہیں۔ اس میں دھوکہ دہی کی کیا بات تھی؟  
اب آگے چلیے فرماتے ہیں:-

”چنانچہ آپ نے اپنے کارندوں کو ہدایت فرمائی کہ ان سے قیمت وصول کرتے وقت شتر بانوں کو اجرت (کرایہ بار برداری) اسی سے بھری کر دیا جائے کہ وہ غلہ اٹار کر ان سے کرایہ وصول نہ کریں۔ گھر پہنچ کر جب ساربانوں نے اڈنٹوں سے بوریاں کھول کر اتاریں تو ان کو کرایہ ادا کیا گیا تو انہوں نے یہ کہہ کر واپس کر دیا کہ کرایہ ہم نے وصول کر لیا ہوا ہے۔ تب انہوں نے اپنے باپ سے عرض کی کہ آبا جان! بادشاہ نے ہمارے ساتھ جو سلوک کیا ہے کہ ہماری قیمت میں کرایہ عسرا فرما کر ہمارے کرایہ کی رقم کو ہماری نذر کر دیا ہے اس سے بڑھ کر اور کیا سلوک ہو سکتا ہے جو کہ کسی کے ساتھ کیا جائے“ (ص: ۱۶۵)

”آیات متعلقہ کا مطلب میں نے صاف طور پر بیان کر دیا ہے جو کہ میرے نزدیک پسندیدہ ہے۔ اور دیکھئے اور پڑانے مفسرین کا خیال کہ یوسف نے اپنے کارندوں سے کہہ کر ان کی قیمت بوریوں میں بھروادی تو ایسا کرنا دد حال سے خالی نہیں یا تو انہیں بتادیا تھا۔ اس صورت میں رقم ہاتھ میں دینا بہتر تھی اور اگر نہیں بتایا تو بوریوں میں یوں ہی قیمت ڈال دینا کوئی عقلمندی ہے۔ نہ معلوم کون بوریوں کھولے گا اور کس کے ہاتھ میں رقم آئیگی ایسا کوئی نبی تو کیا کوئی معمولی عقلمند بھی نہیں کر سکتا۔ لہذا ایسا مطلب بیان کرنا مناسب نہیں“ (ص: ۱۶۶)

”اے اگر یوسف نے اپنے بھائیوں کی بوریوں میں رقم رکھی تھی جسے انہوں نے گھر جا کر نکالا تو وہ پیمانہ کے برآمد ہونے پر صاف کہہ سکتے تھے کہ یہ حکومت کے کارندوں کا کام ہے۔ انہوں نے پہلے بھی رقم رکھ دی تھی اس وقت تو چور کہہ کر نہ پکارا، اب چوری کا الزام دیا جا رہا ہے جو کہ سراسر بے انصافی ہے مگر انہوں نے ایسا کوئی بیان نہیں دیا۔ جس سے صاف معلوم ہوتا ہے کہ بوریوں میں کوئی رقم نہیں رکھی گئی۔ یہ بار برداری کا خرچ تھا جو انہیں معاف کیا گیا۔ (حاشیہ ص: ۱۶۶)

اس ساری بحث میں تو جہ طلب امر یہ ہے کہ لفظ بضاعہ کا لغوی معنی کیا ہے؟ ولفظ بضاعہ کی لغوی تحقیق: صاحب نے اس کا معنی کرایہ بار برداری بتلائے ہیں لیکن اس کے بیٹے نہ کوئی نعمت سے حوالہ درج فرمایا اور نہ ہی کوئی دلیل پیش کی۔ محض کسی مطلب کا ان کے نزدیک پسندیدہ ہونا تو کوئی سند یا حجت نہیں بن سکتا۔

لفظ بضاعہ کے لغوی معنی ”مال کا وافر حصہ جو تجارت کے لیے الگ کر لیا گیا ہو اور انضاع بمعنی پونجی یا سربامہ جمع کرنا (مفردات ام راغب) اور بمعنی تجارت کا سامان، سربامہ، پونجی (معجم عربی۔ اردو) اور بمعنی ”پارہ انزال

کہ بادل تجارت کنند (نتھی الارب عربی، فارسی) اور بمعنی طائفہ، بمن المآل تقطع للتجارة (عبط الحیط ۶ عربی) اب دیکھئے ان سب اہل لعنت کے نزدیک بضاعت کا معنی سرمایہ، پونجی، تجارت کے لیے زائد مال یا تجارت کا سامان ہے کسی نے کرایہ بار برداری کی طرف اشارہ نہیں کیا۔ لہذا حافظ صاحب کے پسندیدہ مطلب کی ساری عمارت از خود منہدم ہو جاتی ہے۔

اب رہائے اور پُرانے سب مفسرین کا یہ خیال کہ حضرت یوسف نے قیمت ان کی بوریوں میں رکھوادی۔ یہ محض ان نئے اور پُرانے مفسرین کا خیال ہی نہیں بلکہ اجعلوا بضاعتہم فی رحالہم کا ٹھیک ترجمہ ہے اگر اسے آپ کی عقل پسندیدہ نہ سمجھے تو تصور کس کا سمجھا جائے؟ قرآن کا یا نئے اور پُرانے مفسرین کا یا قبلہ حافظ صاحب کا؟ حافظ صاحب کا پسندیدہ مطلب تو صرف اس صورت میں بن سکتا ہے کہ بضاعت کا معنی فرض کر لیا جائے "بار برداری کا کرایہ" اور فی رحالہم کا معنی فرض کر لیا جائے "شتر بانوں کے ہاتھوں میں دینا" مگر ایک مشکل پھر بھی رہ جاتی ہے اور وہ یہ ہے کہ مجرای کرنا کس لفظ کا معنی کیا جائے؟

نہ معلوم حافظ صاحب کو شتر بانوں کی کیا سوجھی؟ اس دور میں اگر بار برداری کا عام ذریعہ اونٹ تھے تو سواری کا بھی عام ذریعہ اونٹ ہی ہوتے تھے۔ یوسف کے دس بھائی غلہ لینے آئے تو اپنے اونٹوں پر سوار ہو کر آئے اور انہیں پر اپنا غلہ لاد کر لے گئے اور جب یوسف نے تاکید کی کہ آئندہ اپنے بھائی کو ساتھ لانا تو انہوں نے بھی یہی سمجھا کہ ہمیں ایک بار شتر غلہ زائد مل جائے گا۔ اب جو حافظ صاحب نے کرایہ کے شتر بان بھی ساتھ لاکھڑا کیئے ہیں تو کیا آپ بتلا سکتے ہیں کہ فی کس کتنا راشن ملتا تھا؟ اور اگر فی کس ایک بار شتر ہی ملتا تھا تو پھر وہ اونٹ بھی وہی ہوتے تھے جن پر سوار ہو کر لوگ غلہ لینے آتے تھے یہ شتر بان کہاں سے آگئے؟

راہی یہ بات کہ اس طرح بوریوں میں رقم بھرنا عقلمندی نہیں معلوم نہیں کس کے ہاتھ آجائے؟ تو ہمیں از روئے قرآن یہ معلوم ہوتا ہے کہ یہ رقم ان بھائیوں کے سوا کسی کے ہاتھ نہ لگی تھی۔ نہ ہی اس کا احتمال تھا کہ کسی اور کے ہاتھ لگ جائے علیحدہ کرایہ دار شتر بانوں کا سلسلہ بنا کھڑا کرنا ہی بے ہودہ سی بات ہے کہ شاید رقم ان کے ہتھے چڑھ جائے۔

ایک دوسرا اعتراض حافظ صاحب کا یہ ہے کہ اگر رقم واپس کرنا تھی تو بھائیوں کے ہاتھ میں دے دیتے۔ تو اس کا جواب ایک عام عقل کا آدمی بھی سمجھ سکتا ہے کہ اس صورت میں یہ عین ممکن تھا کہ برادران یوسف جو پہلے ہی غلہ پورا پورا ملنے یعنی پورے دس بار شتر غلہ ملنے، فوراً بٹنے اور عورت و تکریم کی وجہ سے پہلے ہی بہت زیادہ زیادہ احسان تھے۔ قیمت بھی واپس لینے سے انکار کر دیتے۔ یوسف نے احسان ایسی صورت میں کیا کہ وہ رقم واپس بھی نہ کر سکیں اور ان پر احسان بھی ہو جائے۔

اثری صاحب کے نزدیک قیمت واپس نہ کرنے کی عقلی دلیل یہ ہے کہ کارندوں نے رقم بوریوں میں بھر دی تھی جسے انہوں نے گھر جا کر نکالا تو وہ پیمانہ برآمد ہونے پر بھی کہہ سکتے تھے کہ ایسا کام تو پہلے بھی ہو چکا ہے۔ اب کی بار ہمیں کیوں الزام دیتے ہو؟ لیکن چونکہ بھائیوں نے ایسا بیان نہیں دیا لہذا رقم کھرہیوں میں رکھنے کی بات غلط ہے۔ اس دلیل کا جواب بالکل واضح ہے کہ جو رقم واپس ہوئی وہ ان کی جانی بچانی اور اتنی ہی تھی جتنی دے آئے تھے۔ انہیں یہ رقم برآمد کر کے چنداں نفعیہ نہیں ہوا کہ یہ رقم کتنی ہے اور کیسی ہے؟ بلکہ وہ اپنی پوری رقم دیکھ کر یوسف کے اس احسان کا خوش ہو کر اپنے باپ سے بھی ذکر کرتے ہیں جبکہ پیالہ دیکھ کر بھی انہیں یہ پتہ نہ چل سکا کہ یہ کیسا تھا اور کیسے ہمارے سامان میں آ گیا؛

پھر جب دوسری بار برادران یوسف اپنے چھوٹے بھائی کو لانے میں کامیاب ہو کر ساتھ لے آئے تو حضرت یوسف چاہتے تھے کہ اپنے حقیقی بھائی کو اپنے پاس ہی رکھ لیں۔ برادران یوسف کے اس دورہ کے حالات اللہ تعالیٰ نے یوں بیان فرمائے ہیں:-

اور جب وہ یوسف کے پاس پہنچے تو یوسف نے اپنے حقیقی بھائی کو اپنے پاس جگہ دی اور کہا کہ میں تمہارا بھائی ہوں تو جو بولوک یہ (ہمارے ساتھ) کرتے ہیں اس پر افسوس کرنا۔ پھر جب یوسف نے ان کا سامان تیار کر لیا تو اپنے بھائی کی کھڑی میں پیالہ رکھ دیا۔ پھر (جب وہ روانہ ہو گئے) تو ایک پکارنے والے نے آواز دی کہ تم تو چور ہو۔ برادران یوسف انکی طرف متوجہ ہو کر کہنے لگے کہ تمہاری کیا چیز گم ہوئی ہے؟ وہ بولے کہ بادشاہ کا پیالہ گم ہو گیا ہے اور جو کوئی اسے لے آئے اسکو ایک بار شترانعام اور میں اس کا سامان ہوں برادران یوسف کہنے لگے خدایا قسم تم کو معلوم ہے کہ ہم اس ملک میں سیلے نہیں آئے کہ یہاں غرابی کریں اور نہ ہی ہم چوری کیا کرتے ہیں۔ وہ بولے کہ تم جھوٹے نکلے (یعنی کسی سے چوری برآمد ہوگی) تو اس کی کیا سزا؟ برادران یوسف کہنے لگے کہ بس کسی کے سامان سے مال برآمد ہووے شخص اس کا بدلہ ہے۔ اور ہم ظالموں کو یہی سزا دیا کرتے ہیں۔ پھر

وَلَمَّا دَخَلُوا عَلَىٰ يُوسُفَ آدَىٰ إِلَيْهِ أَخَاهُ قَالَ إِنِّي أَنَا  
 أَخُوكَ فَلَا تَبْتَئِسْ بِمَا كَانُوا يَعْمَلُونَ فَلَمَّا جَهَّزَهُمْ  
 بِجَهَّازِهِمْ جَعَلَ السَّقَايَةَ فِي رِجْلِ أَحِيَبَ لَكُمْ آذَنَ  
 مَوْذُونَ أَيُّهَا الْعَيْدِ بِكُمْ لَسَارِقُونَ قَالُوا وَاهِبُوا  
 عَلَيْهِمْ مَاذَا تَفْقَدُونَ قَالُوا نَفَقْدُ صَوَاعَ الْمَلِكِ وَ  
 لَنْ جَاءَ بِهِ جَمِلٌ بَعِيرٌ وَأَنَا بِهِ زَعِيمٌ قَالُوا تَاللَّهِ  
 لَقَدْ عَلِمْتُمْ مَا جِئْنَا لِنُفْسِهِ فِي الْأَرْضِ وَمَا كُنَّا سَارِقِينَ  
 قَالُوا لَيْسَ أَهْلًا لَنَا أَنْ نَكُنَّ كَذِبِينَ قَالُوا اجْزَاؤُهُ مِنْ  
 وَجْدٍ فِي رِجْلِهِ فَهِيَ جِزَاؤُهُ كَذَلِكَ نَجْزِي الظَّالِمِينَ  
 فَبَدَأَ بِأُورِيقِيمَ قَبْلَ وَعَاوِ أَحِيَبَ ثُمَّ اسْتَجْرَحَاهُمَا مِنْ  
 وَعَاوِ أَحِيَبَ كَذَلِكَ كَذَلْنَا يُوسُفَ مَا كَانَ لِيَأْخُذَ أَخَاهُ  
 فِي دِينِ الْمَلِكِ إِلَّا أَنْ يَشَاءَ اللَّهُ (١٣-١١٩)

یوسف کے بھائی کی کھڑی سے پہلے دوسروں کی کھڑیوں کو دیکھنا شروع کیا پھر اسے  
بھائی کی کھڑی سے برآمد کر لیا۔ اس طرح ہم نے یوسف کیلئے تدبیر کی۔ بادشاہ کے قانون کے  
مطابق وہ منقبتِ خدا کے سوا اپنے بھائی کو نہیں لے سکتے تھے۔

مندرجہ بالا آیات سے ذریعہ ذیل امور پر روشنی پڑتی ہے:

(۱) برادرانِ یوسف بنیامین سے بھی اچھا سلوک نہیں کرتے تھے اور یہی بنیامین یوسف کے ماں باپ  
دونوں طرف سے حقیقی بھائی تھے۔ یوسف نے اسی بدسلوکی سے بچانے کی خاطر بنیامین کو لانے کی تاکید  
کی تھی۔ وہ آگیا تو اسے اپنے ہاں ٹھہرایا اور بتلایا کہ میں ہی تیرا گمشدہ بھائی یوسف ہوں۔ اب تم ان  
بھائیوں کی بدسلوکی پر پریشان ہونا چھوڑ دو۔

(۲) یوسف اس بھائی کو اب آئندہ اپنے بھائیوں کے سپرد نہ کرنا چاہتے تھے۔ اور اپنے پاس ہی رکھنا  
چاہتے تھے۔ وہ کنعان کے قانون سے بھی واقف تھے اور مصر کے قانون سے بھی۔ انہوں نے اپنے بھائی  
کو اپنے پاس رکھنے کے لیے یہ تدبیر اختیار کی کہ جب بھائیوں کا سامان سفر تیار کر دیا تو بادشاہ کا پیالہ  
اپنے بھائی کے سامان میں چوری چھپے رکھ دیا۔ کنعان کا قانون یہ تھا کہ جس شخص کے پاس سے چوری کا سامان  
برآمد ہو جائے۔ وہ اس شخص کی تحویل میں دے دیا جاتا تھا جس کی چوری ہوئی ہو۔ مصری حکومت کا قانون  
یہ تھا کہ ایسے ملزم کو سپردِ حوالات کیا جائے۔ اللہ تعالیٰ اس ضمن میں یہ فرماتے ہیں کہ یہ تدبیر ہم نے یوسف  
کو سمجھائی تھی۔ کذلک کدنا لیلوسف (۱۱۶)

(۳) پھر یہ بات مشہور ہو گئی کہ بادشاہ کا پیالہ چوری ہو گیا۔ برادرانِ یوسف سفر پر روانہ ہوئے ہی تھے  
کہ پیچھے سے چند آدمی آئے اور کہنے لگے کہ تم چور ہو۔ برادرانِ یوسف نے کہا ہم یہاں چوری کرنے تو نہیں  
آئے تھے، جواب میں ایک لیڈر بولا۔ پھر اگر تم سے برآمد ہو جائے تو؟ برادرانِ یوسف نے کہا۔ اگر مال برآمد  
ہو جائے تو جس کے سامان سے وہ برآمد ہو وہ شخص آپ لوگوں کی تحویل میں دے دیا جائے گا۔ کیونکہ  
ہمارے ہاں کا یہی دستور ہے۔ ایک بھائی کا یہ کلام بھی اللہ کی اس تدبیر کے تحت وقوع پذیر ہوا ورنہ اگر  
وہ کچھ نہ بولتا تو حضرت یوسف اور بنیامین اپنے مقصد میں کامیاب نہ ہو سکتے تھے۔

(۴) تلامذہ یوسف کے والدین سے پہلے تو دوسروں کے سامان دیکھتا رہا۔ پھر یوسف کے بھائی بنیامین کے سامان سے  
وہ پیالہ برآمد کر لیا۔ اس طرح بنیامین یوسف کی تحویل میں آگیا اور یہی یوسف کی مرضی تھی۔ برادرانِ یوسف  
نے اپنے باپ سے پختہ وعدہ کرنے کی وجہ سے کوشش تو بہت کی کہ بنیامین کو واپس لے جائیں اور ان  
کی جگہ کوئی اور بھائی یوسف کی تحویل میں رہ جائے مگر یہ بات ایک تو یوسف کی مرضی کے خلاف تھی دوسرے

برادرانِ یوسف خود ہی اس کے متعلق اپنا قانون بیان کر چکے تھے لہذا ان کی یہ استدعا مسترد کر دی گئی۔  
(۵)۔ اپنے بھائی کو اپنے پاس رکھنے کی یہ تدبیر  
اس تدبیر کو اللہ نے اپنی طرف منسوب کیا؟ یوسف کو اللہ پاک نے سمجھائی تھی جیسا کہ ارشاد

باری ہے کذلک کدنا لیسف۔ ورنہ اگر اللہ نہ چاہتا تو یوسف کو کوئی ایسی تدبیر نظر نہیں آ رہی تھی جس کی بنیاد پر وہ بنیامین کو اپنے پاس رکھ سکتے۔ اس طرح گویا ایک تو اللہ کا یوسف پر یہ احسان تھا کہ اس تدبیر سے بنیامین اور یوسف کو جو ایک طویل مدت سے بچھڑے ہوئے تھے ملا دیا اور اکٹھا رہنے کا موقعہ مہیا کیا۔ دوسرے بنیامین کو بھائیوں کی بدسلوکی سے نجات ملی۔ اور اپنے بھائی کے سایہ عاطفت میں آ کر کسی حد تک تلافی یافت ہو گئی۔ گویا نہ یوسف بنیامین کو واپس بھیجنا چاہتے تھے اور نہ ہی بنیامین ان حالات میں ان کے ساتھ واپس جانا چاہتا تھا۔ لہذا اس کے سامان میں پیالہ چھپانے، پھر انہیں برادرانِ یوسف سے سزا پوچھنے کی ساری تدبیر بنیامین سے مشورہ اور اطلاع کے بعد کی گئی تھی۔ اگرچہ اس تدبیر میں غور و دیر کے لئے بنیامین کی سبکی تھی کہ اس پر چوری کا دھبہ لگا۔ لیکن بعد میں جب دونوں بھائیوں نے حقیقت حال اور اصل مصلحت دنیا پر واضح کر دی تو یہ دھبہ بھی دھل گیا۔ چنانچہ اس راز میں حضرت یوسف نے پیالہ تو خود رکھا مگر نکال کسی دوسرے نے اس طرح یہ راز راز ہی رہا۔

اب بات یہ رہ جاتی ہے کہ جب پیالہ خود حضرت یوسف نے چھپایا تو اسے اللہ نے اپنی طرف کیوں منسوب کیا؟ اس کا ایک جواب تو وہی ہے جو ہم دے چکے ہیں کہ یہ تدبیر اللہ ہی نے یوسف کو سمجھائی تھی اور حقیقت یہ ہے کہ اس تدبیر کو اللہ تعالیٰ ہی نے انجام تک پہنچایا: اگر برادرانِ یوسف خود ہی اپنا مکمل قانون جو شریعتِ ابراہیمی پر مبنی تھا بیان نہ کرتے اور اس پر اپنی رضا مندی کا اظہار نہ کرتے تو پھر حضرت یوسف بنیامین کو اپنے پاس نہ رکھ سکتے تھے اور معاملہ کوئی اور صورت اختیار کر جانا۔ اللہ تعالیٰ نے ایک بات یوسف کو سمجھائی دوسری برادرانِ یوسف کو۔ تو اس طرح معاملہ درست ہو گیا۔

اب دیکھیے اٹری صاحب کو اس تفسیر پر یہ اعتراض ہے کہ اس طرح پیالہ چھپانا جس سے اس کا بھائی چور ثابت ہو نہی کی شان کے شایان نہیں بلکہ وہ تو اسے یہودیوں کی سازش قرار دیتے ہیں جس میں مسلمان مفسرین شکار ہو گئے ہیں (ص ۱۷۰ حاشیہ)

(۶) اب جو اٹری صاحب نے نئی تاویلات فرمائی ہیں۔ وہ بھی ملاحظہ فرمائیے۔ فرماتے ہیں:-  
سقیہ و صواع کی بخت:



(۱) جعل السقاية في رحل اخيه في سقايه سے مراد پانی پینا پلانا۔ ضیافت یا ٹی پارٹی ہے اور رحل کے معنی ہیں کمرہ یا قیام گاہ۔ گویا یوسف نے جاتی دفعہ اپنے بھائی بن یامین کے کمرے میں ان سب بھائیوں کی ضیافت کی۔ چلئے یہ درست تسلیم کر لیتے ہیں کہ سقایہ اور رحل کے الفاظ میں لغوی لحاظ سے ان معنوں کی بھی گنجائش ہے مگر سوال یہ ہے کہ جب تلامذہ لینے والے برادران یوسف سے چور کی سزا پوچھتے ہیں تو وہ کہتے ہیں کہ مَن وَجِدَ فِي رَحْلِهِ فَهُوَ حَيٌّ آءٌ، تو اس موقع پر اثری صاحب خود ہی رحل کا معنی ”سامان (دبوری)“ (ص ۱۷۰) کر رہے ہیں۔ ان کی ضیافت کے دوران ہی (ان کی تفسیر کے مطابق) سوال جواب ہو رہے ہیں تو رحل کا معنی اسی وقت بدل جاتا ہے۔

(۲) نفقد صواع البلد۔ آپ فرماتے ہیں کہ سقایہ کے معنی ضیافت اور پیالہ کی گمشدگی کی وجہ: صواع کے معنی ہیں۔ پیمانہ لہذا جعل السقاية اور نفقد صواع کا آپس میں کچھ تعلق نہیں۔ اس طرح غالباً آپ یوسف کو پیالہ رکھنے سے بچانا چاہتے ہیں۔ یہ خیال تو اچھا ہے مگر سوال یہ ہے کہ آیا صواع کے معنی پیمانہ ہے بھی یا نہیں؟ منجد اٹھا کر دیکھئے: ”الصاع والصوع والصوع۔ ایک پیمانہ ہے جو دو سیر چودہ چھٹاناک چار تولہ کے مساوی ہوتا ہے اور اس کی جمع اَصْوَاعٌ، اَصْوَاعٌ، اَصْوَاعٌ، اَصْوَاعٌ اور صِعَانٌ آتی ہے لیکن صَوَاعٌ کا معنی پانی پینے کا پیالہ ہے۔ اس کا دوسرا کوئی معنی نہیں (منجد) لہذا حافظ صاحب قبلہ کو غالباً صاع اور صَوَاعٌ میں اشتباہ کی وجہ سے غلطی لگ گئی کہ ہر جگہ صواع کا معنی پیالہ کے بجائے پیمانہ کرنے چلے گئے ہیں اور اسی وجہ سے غالباً آپ نے جعل السقاية اور نفقد صواع کا آپس میں رابطہ منقطع کر دیا ہے اور سقایہ کے معروف معنی پیالہ کو چھوڑ کر پینے پلانے کے مقام تک چلے گئے ہیں۔ مشہور محقق قاضی سلیمان منصور پوری نے اپنی تفسیر سورہ یوسف الجہاں والکمال میں لفظ صواع پر اپنی لغوی تحقیق اس طرح پیش کی ہے :-

”صواع۔ پانی پینے کا وہ برتن جو چاندی یا سونے کا ہو۔ اگر کاغذ کا ہو تو اسے قَدَحٌ، لکڑی کا ہو تو عَسَنٌ، چمڑے کا ہو تو علیہ اور مٹی کا ہو تو مزکن کہتے ہیں۔ صواع وہی ہے جسے آبت بالامیں سقایہ کہا گیا تھا۔ وہ بلحاظ استعمال تھا یہاں صواع بلحاظ جنس ہے“

(الجہاں والکمال ص ۱۷۱) مطبوعہ مکتبہ دعوتہ فیصل آباد

(۳)۔ آپ پیمانہ کی گمشدگی کی وجہ اب یہ بتلاتے ہیں کہ مندی میں کوئی آڑھتی بیٹھا دعائیں یا پیمانے

لے یا ورہے کہ پیلے حافظ صاحب یہ فرما رہے تھے کہ لوگوں کو راشن ڈپوڈوں سے بلتا خراب پیمانہ کم ہونے پر کھلی مندی کا منظر پیش کر رہے ہیں۔

گن گن کج بوریوں بھر رہا تھا کہ اسے اچانک پیشاب آگیا ہوگا یا کسی دوسری ضرورت سے جانا پڑا ہوگا تو اس نے وہ پیمانہ پھینکا بوری میں اور جب آیا تو اُسے وہ پیمانہ نکالنے کا خیال نہ رہا۔ منڈیوں میں عام باٹ اور پیمانے پڑے ہوتے ہیں۔ اس نے ادھر ادھر کوئی دوسرا پیمانہ پھینکا تو بوری بوری کر کے اُسے سی دیا۔ شام کو جب پیمانے گئے تو ایک پیمانہ کم نکلا تو اس کی تلاش شروع ہو گئی۔ برادران یوسف ابھی ضیافت ہی اُڑا رہے تھے کہ تلاشی لینے والے آن پہنچے اور فریقین میں گفتگو شروع ہو گئی۔ اثری صاحب برادران یوسف کے اس جواب من ووجد فی رحلہ فہو جزاء کا ترجمہ کرتے ہیں کہ "جس کے سامان (بوری) سے پیمانہ برآمد ہو۔ اس پر آپ مقدمہ چلائیں اور وہ خود اس مقدمہ کی اصالتاً پیروی کرے۔ دوسروں کو اس سے کیا واسطہ؟" (ص ۱۷۰)۔ "بھائیوں نے بعد میں پوری کوشش کی کہ کوئی مختار بن کر وکالتاً مقدمہ کی پیروی کرے مگر چونکہ وہ اقرار کر چکے تھے کہ ملزم اپنے مقدمہ کی خود پیروی کرے گا لہذا عدالت عالیہ نے صاف انکار کر دیا کہ ایسے فرہداری مقدمات میں کوئی مختاری نہیں؛" (ص ۱۷۱)

اب دیکھیے آیت مذکورہ کے ٹکڑا کے صرف چھ گئے چنے الفاظ ہیں جن کی اتنی لمبی چوڑی داستان آپ نے بنا دی ہے۔ سوال یہ ہے کہ آخر مقدمہ کا کھڑا ہونا پھر اس کی اصالتاً پیروی کرنا عدالت عالیہ تک مقدمہ کا پہنچ جانا۔ پھر عدالت عالیہ کا بھی وکالتاً پیروی سے صاف انکار کر دینا آخر کون سے الفاظ کا ترجمہ یا مطلب ہے۔ اس طرح کی داستان کوئی تو شاید صاحب قصص الحسین نے بھی نہ کی ہوگی۔

(۴) "پھر مقدمہ مصری عدالت میں پیش ہوا تو اگرچہ کار گزار نے اسے اپنے پورے علم سے بنایا اور تیار کیا۔ یہ لفظ اخذ کی تفسیر ہو رہی ہے فرماتے ہیں)۔ "اخذ کے معنی ٹھہرنا نہیں بلکہ مقدمہ کی پختہ صورت بنا کر عدالت (چھوٹی یا عالیہ) میں پیش کرنا مراد ہے؛" (ص ۱۷۱ حاشیہ)

اب دیکھیے کہ مراد لینے کا یہی طریق گزید اختیار کر کے یہ کہتا ہے کہ اخذ کے معنی پکڑنا یا پینا نہیں بلکہ اس سے "برادران یوسف کی بوریوں میں گندم بھرنا اور انہیں جانب کنگان روانہ کرنا مراد ہے"۔ تو آپ اسے کیا جواب دے سکتے ہیں؟ قرآن کے ساتھ کھینے کا جیسا حق قبلہ حافظ صاحب کو ہے ویسا زید کو بھی ہے۔

۱۔ اثری صاحب کی جملہ مراد اپنے کورسے میں ضیافت اڑانے اور وہیں تلاشی لینے والوں کے آپہنچنے والی تاویل اس لحاظ سے غلط قرار پاتی ہے کہ جب برادران یوسف اس واقعہ کے بعد واپس کنگان جاتے ہیں تو اپنے باپ کو اس چوری کی یقین دہانی یوں کراتے ہیں کہ:

داستل القرية المتى كتنا قبيها والعيال التي اقبلنا فيها | اور جس بستی میں ہم تھے وہاں سے (یعنی اہل مصر) اور جس قافلے میں ہم آئے ہیں  
وانا لصادقون (پہلے) | اس قافلے سے دریافت کریجئے اور ہم اس بیان میں) پتے ہیں۔

گر تلاشی کی واردات کوہ ضیافت میں ہوئی ہوتی تو برادران یوسف کو والعیال التي اقبلنا قبيها کہنے کی ضرورت نہیں تھی۔

پھر قرآن کا جو حشر ہو سکتا ہے وہ سب سمجھ سکتے ہیں۔

(۵) آگے فرماتے ہیں: "یوسف! چونکہ اس ناگہانی مقدمہ سے سخت پریشان ہو رہے تھے۔ اللہ پاک نے اپنی قدرتِ کاملہ سے اس مقدمہ کو کچھ ایسا مبہم اور کمزور کر دیا کہ اس میں جان ہی نہ رہی۔" كَذٰلِكَ كِدْنَا لِيُوسُفَ (۱۲: ۷۶) وہ کار گزار نہ تو کوئی ثبوت پیش کر سکا اور نہ کوئی موقع کی گواہی حاضر کر سکا اور اپنی پوری کوشش کے باوجود وہ کوئی قانونی مواخذہ نہ کر سکا مَا كَانَتْ لِيَأْخُذَ آخَاهُ فِي ذُنُوبِ الْمُنْكَرِ (۱۲: ۷۶) مگر ہاں وہی ایک بھاگ دوڑ اور ناماگ کوشش کہ پیمانہ برآمد ہوا ہے۔ بار بار پیش ہوتی رہی جس کے عدالت میں ایسے پرچھے اڑائے گئے کہ خوب گت بنی۔" (ص: ۱۴۲)

اب دیکھئے اس تفسیر میں مندرجہ ذیل امور قابلِ توجہ ہیں:

(۱)۔ شاید قبلہ حافظ صاحب کو خود بھی شرعی قانون کا پتہ نہیں کہ اگر کسی شخص سے چوری کا مال برآمد ہو جائے جبکہ کوئی شخص اس مال کا پہلے سے دعویدار بھی ہو تو یہ مجرم کا سب سے قوی ثبوت ہوتا ہے۔ گواہی کی ضرورت ہی باقی نہیں رہتی اور مجرم قابلِ سزا سمجھا جاتا ہے۔ اور یہ قانون صرف شرعی ہی نہیں بلکہ اکثر ممالک کا بھی یہی قانون ہے۔

(ب) وہ عدالت خواہ چھوٹی تھی یا بڑی بہر حال بدھو ضرور تھی جو ایک شخص کے دعویٰ چوری اور دوسرے سے بجنسہ مال برآمد ہوجانے کے بعد بھی گواہی طلب کرتی رہی اور اٹا دعوے پیش کرنے والے ہی کی گت بناتی رہی۔

(ج) کذنا کا معنی فرمایا ہے "ہم نے مقدمہ کو بے جان مبہم اور کمزور کر دیا۔" لیکن اس معنی کے لیے کبھی نصیحت سے حوالہ پیش کرنے کی زحمت گوارا نہیں فرمائی۔ زید کہتا ہے کہ کذنا کے معنی ہیں "ہم نے اس عمارت کو مسمار کر دیا" تو قبلہ حافظ صاحب اس کو کیا جواب دے سکتے ہیں؟ پھر اس مقام پر آپ کو اللہ تعالیٰ کی قدرتِ کاملہ بھی یاد آگئی ہے لیکن یہ نہیں بتایا کہ اس موقع پر اللہ تعالیٰ کی قدرتِ کاملہ تھی کیا؟ کیا یہ تھی کہ عدالت کی عقل پر پھر پڑ جائیں اور وہ مال کی بجنسہ برآمدگی کے بعد بھی گواہ طلب کرتی رہی اور بالآخر مقدمہ خارج کر دیا۔

اثری صاحب نے اس زمانہ کی مصری عدالتوں کے متعلق بہت اچھا تاثر دینے کی کوشش فرمائی ہے کہ وہاں مصر میں چھوٹی عدالتیں بھی موجود تھیں۔ عدالت عالیہ بھی تھی۔ باقاعدہ مقدمات کی سماعت ہوتی تھی۔ وکیل کرنے اور بنانے کا رواج عام تھا۔ البتہ فوجداری مقدمات میں مجرم کی ماضی ضروری تھی لیکن ہمیں افسوس ہے کہ حقائقِ اثری صاحب کے بیان کا ساتھ نہیں دیتے۔ اثری صاحب کو یہ سب کچھ اپنی بات بنانے کے لیے لکھنا پڑا اور آپ نے بے دریغ لکھ دیا۔ درنہ حقیقت یہ ہے کہ اس زمانہ میں

مصر میں جنگ کا قانون رائج تھا۔ امراء مصر کو بہت ظالمانہ اختیار حاصل تھے۔ سوچئے حضرت یوسف کو کون سے جرم میں قید رکھا گیا تھا؟ کیا ان کی بے گناہی کی شہادت شاہد یوسف اور عزیز مصر خود بھی دے چکے تھے۔ پھر پھر یہ امراء اپنی بیگمات سے بھی مرعوب تھے۔ عزیز مصر کی بیوی اور چند بیگمات کی دہرے سے حضرت یوسف قید میں جا پڑے۔ اس سلسلہ میں ان پر عدالت کی طرف سے کسی مقدمہ کی سماعت ہوئی؟ فرد جرم عائد ہوا؟ سزا کے زمانہ کی تعیین ہوئی؟ کیا سزایافتہ کو اپنے مقدمہ کی پیروی کا کوئی حق تھا؟ آخر اس زمانہ کی مصری عدالتوں میں وہ کون سی خوبی اثری صاحب کو نظر آئی کہ وہ مصری قانون کی شنایں طلب اللسان ہو گئے؟

حضرت یوسف نے ربانی پانے والے ساتھی سے کہا کہ بادشاہ سے میرا ذکر کر دینا کہ ایک بے گناہ مجرم قید میں ڈال دیا گیا ہے۔ اس سے معلوم ہوتا ہے کہ اس زمانہ میں قیدیوں کے واسطے اپیل کرنے کا کوئی ضابطہ نہ تھا۔ جس ظالم افسر نے چاہا کسی ناکرہ گناہ کو پکڑا اور قید میں ڈال دیا۔ نہ بیعاد مقرر نہ عذر و فریاد کرنے کو کوئی چارہ کار تھا۔ مگر اثری صاحب کو تو اپنی باتیں جوڑنے سے غرض ہے۔ بحثاتی بے شک منہ چڑاتے رہیں۔

### ۴۔ حضرت یعقوب کی آنکھوں کا بے نور اور بعد میں روشن ہونا:

پھر آگے چل کر درج ذیل آیت کو اپنی تحقیق کا نشانہ بناتے ہیں:

وَابْيَضَّتْ عَيْنَاهُ مِنَ الْحُزْنِ فَهُوَ كَظِيمٌ (۱۲۸)

اور ان کا دل غم سے بھرا ہوا تھا۔

آپ فرماتے ہیں کہ یہ جو مشہور ہے کہ روتے روتے آپ اندھے ہو گئے تھے۔ یہ غلط ہے ایسی بے صبری سے تو مسلمانوں کو بھی رد کیا گیا ہے اور آپ تو پیغمبر تھے اور صبر جمیل کے پابند۔ لہذا یہ افواہ سراسر غلط ہے۔ پھر لغت کا حوالہ دے کر اس کا تحقیقی معنی بتلاتے ہیں کہ ”نگاہ کچھ کمزور ہو گئی ہوگی“ (ص ۱۶۷)

اب دیکھئے غم سے آنکھوں کا سفید ہو جانا یا ننگین رہنا یا آنسو جاری ہونا فطری اور بشری تقاضے ہیں اور یہ اضطراری امور سے تعلق رکھتے ہیں۔ صبر جمیل یعقوب کا اپنا ہی مقولہ ہے۔ اور اس کا خلاف صرف اس صورت میں ہوگا کہ انسان جرم و فروع کرنا پھرے لیکن اس چیز کا کسی مفسر نے نام نہیں لیا۔

آپ نے فرمایا ہے کہ ”نگاہ کچھ کمزور ہو گئی ہوگی“ حالانکہ ابھیقت کا معنی سفید ہونا یا بے نور ہونا ہے۔ انہا ہونا (کہ آنکھیں بند ہو جائیں) کمزور ہونا نہیں۔ قرآن کریم کی درج ذیل آیت بھی ان معانی کی ہی تائید کر رہی ہے:-

فَلَمَّا أَنْ جَاءَ الْبَشِيرُ أَلْفَهُ عَلَى وَجْهِهِ فَارْتَدَّ بِصَبْرٍ

پھر جب خوشخبری دینے والا آپہنچا تو گرتے یعقوب کے

(۹۶)

منہ پر ڈال دیا جس سے وہ بیٹا ہو گئے۔

اس آیت سے بھی معلوم ہوتا ہے کہ یعقوب کی آنکھیں کمزور نہیں بلکہ بے نور ہو گئی تھیں لیکن حافظنا

یہاں بھی اپنی عادت سے باز نہیں آئے لکھتے ہیں:

”ان کے ہاتھ والد صاحب کے لیے ایک کرتے بھی سلوا کر اپنی طرف سے بھیج دیا۔ تاکہ وہ اسے پہن کر

(ص ۱۸۰)

خوش ہوں اور اپنی آنکھیں ٹھنڈی کریں“

گویا فائز بصر کے معنی ”وہ بیٹا ہو گیا“ کے بجائے یہ ہدایت ہے کہ ”آپ اپنی آنکھیں ٹھنڈی کریں۔“ یہ ترجمہ غالباً آپ کو اس لئے کرنا پڑا ہے کہ گرتے کے منہ پر ڈالنے سے کسی بے نور اور اندھے کا بیٹا ہو جانا ایک خرق عادت امر ہے۔ جو آپ کسی صورت ماننے کو تیار نہیں۔ اس مقام پر آپ کو اللہ پاک کی قدرت کاملہ بھی یاد نہیں آئی۔ اور ایک تو فعل باضی کا ترجمہ فعل امر میں منتقل کر دیا۔ دوسرے لغوی معنی کا بھی ستیاناس کر دیا۔ تیسرے قرآنی آیات کا مفہوم بدل دیا۔ اور بزرگم خویش ایک نبی کی عصمت بیان کرنے کی ذمہ داری سے سبکدوش ہو رہے ہیں۔

# باب ۱۰

## (۶) حضرت موسیٰ علیہ السلام

ویسے تو حضرت موسیٰ علیہ السلام کی پوری زندگی میں بے شمار معجزات ظہور پذیر ہوتے رہے لیکن ہم یہاں صرف چند ایک زیادہ مشہور و معروف معجزات کا ذکر کریں گے۔

(۱) مچھلی کا دریا میں راستہ بنانا: اس سفر کا نقشہ قرآن نے ان الفاظ میں کھینچا ہے:-

وَإِذْ قَالَ مُوسَىٰ لِفَتَاهُ لَا أَبْرَحُ حَتَّىٰ أَبْلُغَ مَجْمَعَ الْبَحْرَيْنِ أَوْ أَمْضِيَ حُقُبًا فَلَمَّا بَلَغَا مَجْمَعَ بَيْنِهِمَا نَسِيَا حُوتَهُمَا فَاتَّخَذَ سَبِيلَهُ فِي الْبَحْرِ سَرَبًا فَلَمَّا جَاوَزَا قَالَ لِفَتَاهُ إِنِّي جَدُّ آءَنَا لَقَدْ لَقِينَا مِنْ سَفَرِنَا هَذَا نَصَبًا قَالَ أَرَأَيْتَ إِذْ أَوَيْنَا إِلَى الصَّخْرَةِ فَإِنِّي نَسِيتُ الْحُوتَ وَمَا أَنسَانِيهُ إِلَّا الشَّيْطَانُ أَنْ أَذْكُرَهُ وَاتَّخَذَ سَبِيلَهُ فِي الْبَحْرِ عَجَبًا. قَالَ ذَلِكَ مَا كُنَّا نَبْغِ فَادْتَدَاعَىٰ أَتَارِهَا قِصَصًا فَوَجَدَا عَبْدًا مِنْ عِبَادِنَا

اور جب موسیٰ نے اپنے ساتھی سے کہا کہ جب تمہیں دو دریاؤں کے ملنے کی جگہ نہ پہنچ جاؤں ہٹنے کا نہیں غم برسوں چلتا رہوں پھر جب دو دریاؤں کے ملنے کے مقام پر پہنچے تو اپنی مچھلی بھول گئے اور مچھلی نے سرنگ بناتے ہوئے دریا میں اپنا راہ بنالیا جب آگے چلے تو موسیٰ نے اپنے ساتھی سے کہا کہ ہمارے لیے کھانا لاؤ اس سفر سے ہمیں تھکاوٹ ہو گئی ہے اس ساتھی نے کہا دیکھو ہم نے سفر کے پاس آرام کیا تھا تو میں مچھلی (دیں) بھول گیا اور مجھے آپ سے اس کا ذکر کرنا شیطان نے بھلا دیا۔ (بات یہ تھی کہ اس مچھلی نے وہاں عجیب طرح سے دریا میں اپنا راستہ بنالیا۔ موسیٰ نے کہا یہی تو وہ مقام ہے جسے ہم تلاش کرتے تھے تو وہ اپنے پاؤں کے نشان دیکھتے دیکھتے واپس لوٹے۔ وہاں انہوں نے ہمارے بندوں میں سے ایک بندہ (خضر) دیکھا۔

ان آیات سے معلوم ہوتا ہے کہ:

- ۱۔ جب موسیٰ اور ان کے ساتھی خضر کی تلاش کو نکلے تو ان کے ساتھ کوئی اپنی مچھلی بھی تھی۔
- ۲۔ خضر کی قیام گاہ کی علامت ان کو یہ بتلائی گئی تھی کہ جس مقام پر یہ مچھلی جمع البحرین کے کسی قریبی مقام پر جا کر اُچھل کر دریا میں چلی جائے وہی مقام ملاقات ہے۔
- ۳۔ ان لوگوں نے جمع البحرین کے قریب ہی ایک چٹان کی اوٹ میں دم لیا۔ موسیٰ تو ستانے لگے ساتھی جاگتا تھا۔ دریں اثناء مچھلی تڑپی اور دریا میں چلی گئی۔
- ۴۔ یہ مچھلی دریا کے پانی میں اس طرح سرنگ بنا تی جارہی تھی جس طرح کسی جانور (چوہے یا سانپ) کا بل

ہوتا ہے یعنی پانی ملتا نہیں تھا۔

- ۵۔ جب موسیٰ علیہ السلام جاگے تو پھر آگے سفر شروع کر دیا۔ ساتھی کو مچھلی والا قصہ بتلانا یاد ہی نہ رہا۔
- ۶۔ جب آگے بڑھ گئے تو ایک مقام پر پہنچ کر پھر دم لیا اور موسیٰ نے ساتھی سے کہا۔ کھانا لاؤ تاکہ کھائیں
- تھکاوٹ بہت ہو گئی ہے ساتھی یوش کو اس وقت بھولی ہوئی بات یاد آئی اور کہا کہ ہمارے پاس جو مچھلی تھی وہ تو ایسے عجیب طریقہ سے دریا میں چلی گئی جب کہ ہم چٹان کی اوٹ میں ٹھہرے تھے۔
- ۷۔ موسیٰ نے کہا اسی مقام کی تلاش میں تو ہم نکلے تھے چنانچہ وہ دونوں اسی مقام پر واپس آئے۔ چنانچہ اس مقام پر حضرت سے ملاقات ہو گئی۔

اور بخاری کتاب التفسیر میں جو طویل حدیث آئی ہے اس میں مزید وضاحت ہے کہ:

خَذُوا مَوْتًا مَيِّتًا حَيْثُ يُنْفَخُ فِيهِ الرَّوْحُ (ترجمہ) ایک مردہ مچھلی لے لو جو جان

(۲)۔ مردہ مچھلی کا زندہ ہونا: اس میں جان پڑ جائے۔ (بس وہی مقام ہوگا)

چنانچہ موسیٰ نے ایک مچھلی تو شہ دان میں رکھ لی اور اپنے ساتھی (یوش بن لون) کو یہ تاکید کی کہ جہاں یہ مچھلی ٹوٹ کر رہے، نکل کر چل دے تو مجھے اطلاع دینا۔ صخرہ کے مقام پر جب موسیٰ سو رہے تھے تو یہ مچھلی تڑپی اور دریا میں جا رہی۔ یوش نے سوچا کہ موسیٰ کو جگانے سے کیا فائدہ۔ جب بیدار ہوں گے تو بتادوں گا جب موسیٰ بیدار ہوئے تو یوش کو یہ بات بتلانا یاد ہی نہ رہا۔ مچھلی تو تڑپ کر دریا میں چل دی اور اللہ تعالیٰ نے اپنی قدرت سے دریا کی روانی اس پر روک دی۔ اس مچھلی کے گزرنے کا نشان اس پتھر پر بھی (جس کی اوٹ میں موسیٰ سو رہے تھے اور جس پتھر سے ہو کر دریا میں گئی تھی، طاق کی طرح گول نشان بن گیا) ساتھ ہی راوی عمرو بن دینار نے) دونوں انگوٹھوں اور کلمہ کی انگلیوں کو ملا کر حلقہ کی طرح اس کو تکیلا۔ الحدیث (بخاری۔ کتاب التفسیر)۔

اب دیکھئے کتاب دستت کی اس وضاحت سے دو باتیں واضح طور پر سامنے آتی ہیں:

- ۱۔ مردہ مچھلی کا زندہ ہونا اور (۲) دریا میں سزنگ کی طرح راستہ بنانا۔ اور یہ دونوں باتیں چونکہ غرق عادت ہیں۔ لہذا اثری صاحب الہدایت کہلانے کے باوجود ان دونوں باتوں کے منکر ہیں اور جس طرح تاویلات کے سہارے لینا شروع کر دیتے ہیں وہ کچھ اس طرح ہیں:-

(۱)۔ آپ نے بخاری کی کتاب التفسیر کی روایت جس میں "نونا مینتا" کے واضح الفاظ موجود ہیں کو نظر انداز کر کے بخاری کے کسی دوسرے مقام سے روایت لی ہے جس میں یہ الفاظ ہیں:-

احمل حُوْتًا فِي مَكْتَلٍ يَا ذَا اَفْقَدْتَهُ فَهُوَ شَمْتٌۢ یعنی اللہ تعالیٰ نے موسیٰ کو جواب دیا کہ ایک مچھلی اپنے توشہ دان میں رکھ لو

جہاں یہ گم ہو جائے وہی اس بندے (مخضر) کی جگہ ہے۔  
 لیکن آپ اس کا مطلب یہ بیان کرتے ہیں کہ ساحل بحر کا راستہ لے کر روانہ ہوں اور  
 تاویلات اثری؛ مچھلی پکڑتے اور کھاتے جائیں۔ پھر جہاں پر وہ ختم ہوئی، ٹھہر کر اور پکڑی، (ص ۱۸۹)  
 اب سوال یہ پیدا ہوتا ہے کہ اس تعبیر سے لٹھری میں رکھنے کی ضرورت کیسے پیش آ سکتی ہے؟  
 (۲)۔ اب آگے چلئے۔

حَيْثُ يُنْفَعُ فِيهِ الدُّوْحُ یعنی جب اس مچھلی میں رُوح پھونکی جائے (وہ زندہ ہو جائے)  
 کا مطلب آپ یہ بتلاتے ہیں کہ ”اللہ پاک نے کافی مقدار میں اسے (مچھلی کو) دریا میں پیدا کیا ہوا ہے“  
 (ص ۱۸۸)۔ غور فرمائیے اس مطلب کا حدیث کے الفاظ سے کوئی تعلق ہے؟  
 (۳) آگے حدیث کے الفاظ درج کرتے ہیں:

فَكَانَ مَوْسَىٰ يَسْتَبِيحُ أَشْرَانِخُوتَ فِي الْبَحْرِ۔ یعنی موسیٰ مچھلی کے سمندر میں چلے جانے کی نشانی تک اس نشانی  
 کا تتبع کرتے رہے۔

اس کا مطلب یہ بتاتے ہیں کہ: ”چنانچہ مچھلی پکڑتے گئے اور کھاتے گئے۔ وہاں پہنچ کر بھی خادم یوش  
 نے مچھلی پکڑی اور کھائی۔ پھر آپ کو سلا دیا اور دیگر مچھلی زاد راہ کے لئے پکڑی اور لٹھری میں رکھی  
 اور یہ سمجھ کر کہ وہ مر چکی ہے۔ کسی دوسرے کام میں مشغول ہوئے مگر وہ چونکہ زندہ تھی تڑپ کر لٹھری سے  
 باہر آئی اور پھر فوراً دریا میں جا گری۔ وَاصْطَرَبَ الرُّحُوتَ فِي الْمَكْنَلِ فَخَرَجَ مِنْهُ فَسَقَطَ فِي الْبَحْرِ (ص ۱۹۰)  
 ایک اور تاویل یہ فرمائی کہ بعض روایتوں میں آپ حیات کا ذکر آیا ہے کہ جس پر پڑے وہ زندہ ہو  
 جاتا ہے اور مچھلی کے لئے دریائی پانی تو ویسے ہی آپ حیات ہے کہ اس کے سوا اس کی زندگی نہیں۔  
 اس لئے ممکن ہے کہ قرب دجور سے کچھ پانی پڑا تو اس کی بے ہوشی ہوش سے بدل گئی اور وہ تڑپ  
 تڑپ کر دریا میں جا پڑی“ (ب ص ۲۳)

دیجھا آپ نے اسے کہتے ہیں؛ ہاتھ کی صفائی۔ وہ جو مردہ مچھلی لے کر چلے تھے۔ اسے صخرہ کے مقام پر  
 پکڑ کر مارا۔ پھر لٹھری میں رکھا۔ لیکن اس مچھلی کے مُردہ ہونے کا بھی محض خادم کا خیال تھا ورنہ حقیقتاً وہ زندہ  
 ہی تھی جس طرح آپ نے بخاری کی واضح اور صاف احادیث پر ہاتھ صاف کیا ہے۔ وہ آپ کے سامنے  
 ہے بہر حال مُردہ مچھلی کے زندہ ہونے کا قصہ تو ختم ہوا۔ باقی رہ گئی ”مچھلی کے سرنگ بناتے ہوئے دریا میں  
 چلے جانے والی بات، تو اس کے متعلق حاشیہ میں فرماتے ہیں:



”صرف قرآنی الفاظ اور سیاق ملحوظ رکھ کر اس کا دوسرا مطلب یہ بھی ہو سکتا ہے کہ موسیٰ کے کھانا طلب کرنے پر خادم نے کہا۔ میں نے کھانا کھا کھلا کر وہاں

(مخزہ کے پاس) ہی احتیاط سے رکھ دیا تھا۔ مگر شیطان کا ستیا ناس کہ آتی دفعہ مجھے ساتھ لانا یا وہی نہ رہا۔ اب آپ کے کھانا مانگنے سے مجھے یاد آیا کہ وہ تو میں مخزہ کے پاس ہی پھوڑ آیا ہوں۔ دریں صورت وَاتَّخَذَ سَيِّئِلَةً فِي ابْتِغَاءِ سَوَابِ اللَّهِ كَلَامِ هَمَّ جِسْمِ كَامِطِ اس بیچ پر ہے کہ ان کے وہاں روانہ ہونے کے بعد دریا اسے اپنے مدوجزر اور جوار بھانٹا کے سلسلہ میں بہا کر لے گیا“ (ص ۱۹۱)

سو یہ ہے سربا کا صحیح مطلب اور غالباً اس سلسلے میں آپ نے کوئی لغت دیکھنا گوارا نہیں فرمایا۔ پھر ستم ظریفی یہ ہے کہ قرآن و حدیث کے ساتھ یہ سب کچھ کر لینے کے بعد آپ یہ بھی فرماتے ہیں:-

”یہ مطلب میں نے ذی علموں کی ضیافتِ طبع (یہ ضیافتِ طبع ہے یا ذہنی انتشار اور خجانتِ طبع) کے بیٹے بیان تو کر دیا مگر میرے نزدیک صحیح نہیں کیونکہ یہ صحیح حدیثوں کے خلاف ہے اور میں بفضلہ اہل حدیث ہوں۔“

(ص ۱۹۱ کا حاشیہ)

گویا آپ نے اہل حدیث ہونے کی رعایت سے مدوجزر والی بات کو ٹھیک نہیں سمجھا۔ لیکن یہ بات کہ یوشع نے مخزہ کے پاس دریا سے مچھلی کو پکڑ کر ٹوکری میں رکھ لیا اور سمجھا کہ وہ مر گئی ہے مگر حقیقتاً وہ زندہ تھی اور تڑپ کر دریا میں چلی گئی، والی بات بالکل درست اور حدیث کے عین مطابق ہے اور قرآن و حدیث کا چونکہ ٹھیک مطلب بھی یہی ہے۔ لہذا آپ نے مدوجزر والی بات کے مقابلہ میں اسے اختیار فرمایا ہے۔

(۲)۔ حضرت خنجر کی شخصیت : حضرت خنجر کے متعلق بخاری کتاب الانبیاء درج ذیل حدیث موجود ہے:-

<p>ابو ہریرہ کہتے ہیں کہ نبی صلی اللہ علیہ وسلم نے فرمایا حضرت خنجر کا نام خضر سیلے پڑ گیا کہ اگر وہ سفید رہے آٹے گیاہ) زمین پر بیٹھے۔ تو وہ ہلنے لگی اور بعد میں وہاں سڑی آگ آتی۔</p>	<p>عن ابی ہریرۃ عن النبی صلی اللہ علیہ وسلم قال: اِنَّمَا سُمِّيَ الْخَضِرُ لِآتِهِ جَلَسَ عَلٰی ذُرْوَةِ بَيْضَاءٍ فَاِذَا هِيَ تَهْتَزُّ مِنْ خَلْفِهِ خَضْرَاءٌ</p>
--	--

یہ حدیث اثری صاحب کے لئے ایک کھلے چیلنج کی حیثیت رکھتی تھی، لہذا آپ نے اس حدیث کی چار پانچ توجیہیں پیش کر کے اس روایت کے معروف مضمون سے صاف انکار کر دیا۔ چنانچہ مندرجہ بالا حدیث درج کرنے کے بعد لکھتے ہیں کہ:-

”آپ قابل زراعت اور خشک زمینوں کو آباد کر لیا اور باغ لگوایا کرتے تھے اور کہ پیش آمدہ مقدمہ کی

سماعت کے لیے جہاں پر مجلس اور کچھری تجویز فرماتے تو وہاں پر آپ کے ارد گرد پھول پودے بل بوتے سجا کر لگا دیئے جاتے۔ اور یہ بھی ممکن ہے کہ آپ سبز رنگ کا لباس پہنتے ہوں اور سبز قالین بچھاتے ہوں اور ترکاری میں سبزی زیادہ استعمال فرماتے ہوں کہ آپ سبزی پسند تھے۔ یہ مطلب نہیں کہ آپ جہاں پر بیٹھے وہاں سبزی خود بخود پیدا ہو جاتی۔“ (ب ص ۱۸۹)

حضرت اور موسیٰ کی ملاقات کے متعلق بخاری کی طویل روایت میں درج ذیل حصہ بھی خضر کی شخصیت پر کچھ روشنی ڈالتا ہے:

<p>قال يا موسى اِنِّي على علمٍ من علم الله علمنيه الله لا تعلمه وانك على علمٍ من علم الله علمك الله لا اعلمه. (بخاری۔ کتاب الانبياء)</p>	<p>خضر نے کہا اے موسیٰ! میرے پاس اللہ کے علم سے ایک علم ہے جو اس نے مجھے سکھایا تو اسے نہیں جانتا اور تیرے پاس بھی اللہ کے علم سے ایک علم ہے جو اس نے تجھے سکھایا ہے اور میں اسے نہیں جانتا۔</p>
--	--

اسی لیے علمائے اُمت میں یہ اختلاف رہا ہے کہ خضر نبی تھے یا ولی؟ وہ جو کچھ بھی تھے انہیں بطور خاص اللہ کی طرف سے کچھ علم عطا ضرور ہوا تھا۔ مگر اثری صاحب خضر کو محض ایک مقامی اور واقف حالات شخص سے زیادہ کچھ حیثیت دینے کو تیار نہیں۔ چنانچہ مندرجہ بالا حدیث کو درج کرنے کے بعد گویا اس کا ترجمہ یوں بیان فرماتے ہیں کہ:-

”خضر نے موسیٰ کو کہا، بھائی صاحب! آپ اپنے یہاں کے مقامی حالات سے واقف ہیں اور میں ان سے ہرگز واقف نہیں اور یہاں کے مقامی حالات سے میں واقف ہوں۔ آپ نووارد ہونے کی وجہ سے واقف نہیں۔“ (ب ص ۱۹۲)

اب یہ مقامی واقفیت خضر کو کس وجہ سے تھی؟ یہ معلوم کرنے کے لیے ہر سہ واقعات کی تاویل اب خضر کی زبانی سنیں:-

”آپ ان ہر سہ امور کی تاویل سنکر اپنی راہ لیں۔ اس علاقہ کا بادشاہ ظالم ہے جو کہ عمدہ کشتیوں کو بیکار پکڑ لیتا ہے تو میں نے اس کشتی کی تضحی توڑی کہ افسر محکمہ اسے بیکار سمجھ کر چھوڑ دے گا..... اور لوٹکے کی بابت معروض ہے کہ اس کے ماں باپ تو مسلمان ہیں مگر وہ لڑکا کافر، سرکھن، شریر اور ناپاک تھا۔ ماں باپ کا عاق تھا اور ادھر ادھر سے مال چرا کر گھر میں لا رکھتا تھا اور ہمیں ہر وقت خظوہ رہتا تھا کہ گھر سے مال برآمد ہونے پر اس کے ماں باپ کہیں بدنام نہ ہوں۔ جب اس کا مقدمہ پیش ہو کر فیصلہ ہوا کہ اسے قتل کیا جائے تو وہ مفرد ہو گیا جو آج ملا ہے (لہذا میں نے اسے عدالتی فیصلہ کے مطابق سزا دی ہے) اور دیوار کی بابت یہ عرض ہے کہ اس کے

نیچے ان یتیموں کا خزانہ دفن ہے جو کہ مجھے معلوم ہے۔ ان کا باپ مرحوم نیک اور میرا دوست تھا اور میں نے یہ سب کچھ اس کی وصیت کے مطابق محفوظ رکھا ہوا ہے کہ میں ان کا جائز منٹوی ہوں اور ان کے مجملہ اخراجات کا حساب کتاب میرے پاس موجود ہے جو کہ میں ساتھ ساتھ لکھتا جاتا ہوں۔ جب وہ بالغ ہوں گے تو ان کا سارا مال انہیں نکال دوں گا..... اور یاد رہے کہ یہ سب کچھ جو میں نے کیا ہے۔ اپنے ان اختیارات کی رُو سے کیا ہے جو کہ مجھے حکومتِ وقت کی طرف سے حاصل ہیں۔ اپنی مملکت سے باہر اور اختیارات سے دُور ہو کر میں نے کوئی کام نہیں کیا اور نہ کر سکتا تھا؟ (ر. ب. ص ۱۹۵، ۱۹۵)

اثری صاحب کے اس بیان سے خضر کی مذہبہ ذیل حیثیتیں سامنے آتی ہیں :-

- (۱)۔ خضر نہ نبی تھے نہ ولی بلکہ محض اپنے ماحول سے ایک واقف حال شخص تھے اور جو علم لدنی اسے دیا گیا تھا۔ اس کی بھی کوئی نمایاں خصوصیت نہیں کیونکہ علم جیسا بھی ہو بہر حال اللہ ہی کی طرف سے ہوتا ہے۔
- (۲)۔ خضر صرف واقف حال شخص ہی نہ تھے بلکہ علاقہ مجسٹریٹ تھے۔ اللہ تعالیٰ نے موسیٰ کو اس علاقہ مجسٹریٹ ہی کے پاس بھیجا تھا اور یہی اللہ کے ”بندوں میں سے ایک بندہ“ تھے۔ جب اسے مفروضہ جرم ملا تو مجسٹریٹ اتنا طاقت ور تھا کہ وہیں اس جرم کو پھینک کر اس کا گلا گھونٹ کے مار دیا۔
- (۳)۔ یہ مجسٹریٹ حضرت موسیٰ کو بس اپنے علاقہ اختیار میں ہی بیٹے پھرا۔ چنانچہ اثری صاحب اس کی تائید زید میں لکھتے ہیں کہ :-

”اصل بات یہ ہے کہ خضر اس علاقہ کے افسر تھے ملکی ضروریات کے لیے وہ دورہ فرما رہے تھے (کہ حضرت موسیٰ ان کے پاس پہنچے اور اپنی صورت حال پیش کی تو خضر نے انہیں بھی اپنے ملکی دورہ میں اپنے ساتھ لے لیا)۔ اسی سلسلہ میں قتل و قروع میں آیا اور اس سستی کے بڑے گھرانے سے کوئی سرکاری کام تھا۔ چونکہ کھانے کا وقت تھا لہذا اس وقت کا نیز انسانیت کا تقاضا تھا کہ انہیں کچھ کھلاتے۔ انہوں نے دوسری سب ضروری باتیں کیں مگر افسوس کہ کھانے کھلانے کا نام تک نہیں لیا“

(۴)۔ خضر مقامی حالات سے واقف اور علاقہ مجسٹریٹ ہونے کے علاوہ سستی کے ان دو یتیم بھائیوں کے منٹوی بھی تھے۔

اب دیکھئے کہ اثری صاحب کس طرح خضر کو ایک عام آدمی یا علاقہ مجسٹریٹ کی سطح پر لے آئے ہیں۔ اس سے اعجازی حیثیت تو ختم ہو گئی مگر افسوس ہے کہ آپ کی اس تفسیر کا نہ قرآن ساتھ دیتا ہے نہ حدیث۔ حدیث کا جس طرح آپ نے صریح انکار کیا ہے وہ آپ دیکھ چکے۔ اب دیکھئے کہ جس شخص کے پاس اللہ تعالیٰ موسیٰ علیہ السلام کو بھیجتے ہیں اور اللہ تعالیٰ فرماتا ہے کہ ہم نے اسے اپنی طرف سے علم بخشا تھا اور خضر نے خود بھی موسیٰ

کو فرمایا تھا کہ مجھے ایک ایسا علم دیا گیا ہے جو آپ کو نہیں دیا گیا۔ کیا یہ تمام باتیں ایک عام آدمی یا علاقہ مجسٹریٹ سے متعلق ہو سکتی ہیں۔ اللہ پاک تو ان یتیموں کے متعلق یہ فرماتے ہیں کہ ”وہ بڑے ہو کر باپ کی خزانہ نکال لیں گے“ اور اثری صاحب یہ فرماتے ہیں کہ میں ان لڑکوں کا متولی ہوں۔ ”جب یہ لڑکے بڑے ہو جائیں گے تو ان کو خزانہ نکال دوں گا؟“ اپنی بات کی بیچ میں آکر اس طرح قرآن وحدیث کی صریح مخالفت اثری صاحب کا حصہ ہی ہو سکتا ہے۔

(۴) عصائے موسیٰ اور یدِ بیضا: مرتبہ آیا ہے اور جو موسیٰ کو بتوت ملنے کے ساتھ ہی عطا کئے گئے تھے

ان کے متعلق آپ نے کوئی آیت درج نہیں فرمائی۔ نہ ہی کہیں یہ ذکر فرمایا ہے کہ فرعون کے جادوگروں سے آپ کا مقابلہ کیسے ہوا اور کیوں ہوا۔ جادو گر کیوں فوراً ایمان لے آئے؟ البتہ اس کے عوض اثری صاحب نے عصائے موسیٰ اور یدِ بیضا کے جو مطالب بیان فرمائے ہیں وہ ملاحظہ فرمائیے اور ان کے ذی علم ہونے کی داد دیجئے:-

”جانِ حَیْتِهٖ، ثعبان اور یدِ بیضا کے ظاہر پر ایمان اور حقیقت خدا کے سپرد لَعَلَّ اللّٰهُ يُحَدِّثَ بِعَدَدِ ذٰلِكَ اَمْرًا (یعنی ممکن ہے کہ بعد میں اللہ تعالیٰ مجھے اس کی کوئی نئی تاویل بھی سمجھا دے۔ مؤلف) اہل یہ عرض کر دیتا ہوں کہ جان کی تہہ میں یہ اشارہ ہے کہ سیاسی ترقی مخفی طور پر کی جائے ایسا نہ ہو کہ فرعون جلد ہی کچل دے اور سر منڈاتے ہی اُبلے پڑیں“

”اور حَیْتِهٖ کی تہہ میں اسلامی اور سیاسی زندگی کے آثار نمودار ہیں۔“ زیادہ ہے کہ جان کا تعلق سیاسی زندگی سے ہے اور حَیْتِهٖ کا اسلامی اور سیاسی دونوں سے۔“

”اور ثعبان کی تہہ میں اسلام کا آخری غلبہ اور فرعون کی تباہی ہے۔“

”اور یدِ بیضا کی تہہ میں مستقبل اسلامی حکومت جو کہ عدل اور انصاف کے ساتھ ایسی قائم ہوگی کہ من غیر

مؤثر اس میں جو دستم اور بے دینی نہ ہوگی۔“ (ص ۲۱۰)

غور فرمائیے کس طرح آپ نے باطنی فرقوں کی طرح ہر لفظ کی تہہ سے معانی نکالنے شروع کر دیئے ہیں

قرآن وحدیث کے الفاظ کے ظاہری معانی پر اور نہ ہی کسی لغت کی کتاب پر اعتماد رہ گیا ہے۔ البتہ حواشی میں چند مزید تصریحات پیش کی ہیں۔ وہ بھی حاضر خدمت ہیں۔

”لے جان چھوٹے اور باریک سانپ کو کہا جاتا ہے اور اصل اس کا جنم ہے جس کے معنی پردہ اور

پوشیدہ کے ہوتے ہیں۔“ (ص ۲۰۹)

غالباً اسی لحاظ سے اس کی تہ سے معنی ترقی کا مفہوم نکالا ہے۔ سوال یہ ہے کہ آیا جس لفظ کا مادہ بھی جن ہو اس کا معنی پردہ اور پوشیدہ ہی ہوگا۔ مثلاً جنت بمعنی باغ کا بھی یہی مادہ ہے۔ اس کے معنی میں کیا پردہ اور کیا پوشیدگی ہے؟ کیا باغ کا وجود لوگوں کو نظر نہیں آتا؟

۲۷ حیت۔ مرد را ز سانپ کو کہا جاتا ہے کہ جس کے کاٹنے سے زندگی زائل نہ ہو اور اصل اس کا چبی اور حیا ہے جس کے معنی زندگی کے ہوتے ہیں۔ (ص ۲۰۹) یہ معنی بھی لغوی لحاظ سے غلط ہیں۔ حیتہ اہم جنس ہے اور اس کا اطلاق عمر یا قد کے لحاظ سے ہر چھوٹے بڑے اور زود مادہ سانپ پر ہوتا ہے۔ خواہ وہ زیادہ زہریلا ہو یا کم۔ اس کے کاٹنے سے زندگی زائل ہو یا نہ ہو۔ ان غلط معانی کو بنیاد قرار دے کر پھر اس کی تہ سے مزید پوشیدہ معانی تلاش کرنا کہاں کی عقلندی ہے؟

۲۸ ثعبان۔ اژدہ یا بڑے سانپ کو کہا جاتا ہے جو کہ سب کو ہڑپ کر جائے اس کا اصل ثعب ہے۔ جس کے معنی پانی کے سیلاب کے ہوتے ہیں۔ (ص ۲۰۹)

ثعب کے معنی نالی یا پر نالہ میں پانی جاری ہونا ہے پانی کا سیلاب نہیں۔ ان دونوں میں بہت فرق ہے اب اس نالی یا پر نالہ کے پانی سے ثعبان یا اژدہ کا کیا تعلق ہوگا یہ فرض کر بھی لیا جائے اژدہ ہاؤ ہے جو سب کو ہڑپ کر جائے اور اس کی تہ سے یہ معانی برآمد ہوں کہ آخر اسلام کا غلبہ اور فرعون کی تباہی ہے تو اس نے سب کو کیسے ہڑپ کیا؟ اس طرح تو ایک طبقہ ہڑپ ہو جاتا ہے اور دوسرا باقی رہ جاتا ہے۔

۲۹ یدکے معنی ہاتھ اور قوت اور بیضا کے معنی سفید اور روشن مطلب صاف ہے کہ قانون ستمراہرگا اور قوت سے نافذ کیا جائے گا۔ (ص ۲۰۹)

مطلب تو واقعی صاف ہو گیا مگر سوال یہ ہے کہ وہ کونسی دون نشانیاں تھیں۔ جو اللہ تعالیٰ نے موسیٰ کو دیکھ فرمایا تھا کہ فرعون کے پاس جاؤ اور اسے یہ دونوں نشانیاں دکھاؤ۔ (۲۸-۲۱-۳۳)۔ کیا یہ تہ سے برآمد کئے ہوئے معانی دکھانے کی چیزیں ہیں؟

یہ بھی خیال رہے کہ اثری صاحب یہ تہ سے برآمد کئے ہوئے معانی بتلانے سے پیشتر جات کے معنی سانپ بتلا چکے ہیں۔ مگر وہ آیت جس میں جات کا ذکر ہے وہ درج نہیں کی۔ شاید آپ بھی جات سے ڈر گئے چنانچہ لکھتے ہیں:-

انشائے گفتگو میں اللہ پاک نے فرمایا کہ تیرے داہنے ہاتھ میں کیا ہے اسے ذرا پھینک تو سہی پھینکا تو دیکھتے کیا ہیں کہ وہ سانپ بن کر تڑپ اور دوڑ رہا ہے۔ موسیٰ علیہ السلام خائف ہو کر ذرا تیجھے ہٹے تو فرمایا کہ تیرے جیسوں کے لیے یہاں امن و امان ہے کوئی خوف و خطر نہیں۔ ذرا آگے بڑھ کر دیکھ کیا ہوتا ہے

يَا مُوسَىٰ اِقْبَلْ وَلَا تَحْضَنْ اِنَّكَ مِنَ الْاٰمِنِيْنَ (۲۸: ۲۱) (ب ص ۲۰۶)

۵۔ دریا کا پھٹنا: موسیٰ علیہ السلام کے ان بڑے بڑے معجزات سے جن کا ذکر قرآن میں بار بار آیا ہے ایک یہ بھی ہے کہ جب وہ بنی اسرائیل کو لے کر راتوں رات مصر سے بحکم الہی ہجرت کے ارادہ سے روانہ ہوئے تو دریا تک پہنچے ہی تھے کہ ان کے تعاقب میں فرعون کا لشکر بھی چڑھ آیا بنی اسرائیل سمجھے کہ اب تو پکڑے اور مارے گئے۔ ایسے نازک وقت میں اللہ تعالیٰ نے موسیٰ علیہ السلام کو وحی کی کہ: اَضْرِبْ بِعَصَاكَ الْبَحْرَ (۲۴) یعنی دریا پر اپنی لاٹھی مارو۔ اس طرح دریا کے درمیان خشک راستہ پیدا ہو گیا۔ اس کیفیت کو اللہ تعالیٰ یوں بیان فرماتے ہیں:

فَاَضْرِبْ لَهُمْ طَرِيقًا فِي الْبَحْرِ يَبَسًا لَا تَخَافُ دَرَكًا وَلَا تَهْتِكُنَّ  
دوسرے مقام پر فرمایا:

فَاَضْرِبْ فَكَانَ كُلُّ فِرْعَوْنَ كَالظُّلُمِ الْاَعْظَمِ (۲۶)

تو دریا پھٹ گیا اور ہر ایک ٹکڑا یوں ہو گیا جیسے ایک بڑا پہاڑ ہے۔

اب ایسی خرق عادت بات بھلا عقل پرستوں کو کیسے گوارا ہو سکتی ہے؟ لُطْف کی بات ہے کہ اثری صاحب جو ایک ایک واقعہ کے دس دس تک مطلب بیان کرنے کے عادی ہیں اور دور کی کوڑی لاتے ہیں اس راقعہ کو یوں گول کر گئے ہیں جیسے یہ کوئی قابل توجہ واقعہ ہی نہیں۔ حیرت کی بات یہ ہے کہ چند آیات درج بھی کی ہیں لیکن حاصل مطلب تو درکنار ترجمہ لکھنے کی بھی زحمت گوارا نہیں کی اور جو چند حروف لکھے ہیں وہ یہ ہیں "ساحل بحر پر یہاں سے وہاں تک اپنی لاٹھی مار کر نشان لگا دیئے۔ ان دونوں نشانوں کے اندر اندر اسرائیلی دریا میں داخل ہو کر پار ہوں کہ یہ راستہ اللہ پاک نے ان کے لیے پہلے ہی تجویز فرمایا ہوا ہے" (ص ۲۱۴) ہم یہ تو اثری صاحب سے پوچھ سکتے ہیں کہ اس مطلب میں "ساحل" قرآن کے کون سے لفظ کا معنی ہے اور "یہاں سے وہاں" کون سے لفظ کا؟ "ان دونوں نشانوں کے اندر" کون سے لفظ کا اور پہلے ہی تجویز فرمایا ہوا "کون سے الفاظ کا؟ پھر قرآن کے الفاظ یَبَسًا، فَاَضْرِبْ اور طُودِ کا کیا معنی ہے؟

(۶)۔ بارہ چشموں کا پھوٹنا: اسی طرح کا ایک اور بڑا معجزہ جس کا قرآن میں بار بار ذکر آیا ہے۔ وہ یہ ہے کہ جب بنی اسرائیل نے موسیٰ سے پانی مانگا تو اللہ تعالیٰ نے فرمایا کہ پتھر پر اپنی لاٹھی مارو۔ پھر موسیٰ کے لاٹھی مارنے سے بارہ چشمے پھوٹ کر بہنے لگے۔ بنی اسرائیل کے چونکہ بارہ ہی قبیلے تھے تو ہر ایک قبیلہ نے ایک ایک چشمہ لے لیا۔ اس مقام پر بھی اثری صاحب نے بہت سی متعلقہ آیات توجیح

کر دی ہیں لیکن ان کے ترجمہ کی زحمت گوارا نہیں فرمائی اور نہایت مختصر اور گول مول سا مطلب جو بیان فرمایا ہے وہ یہ ہے :-

”اور پانی کی بابت موسیٰ کو الہام ہوا کہ فلاں فلاں مقام پر لاشی مار کر نشان لگا دو کہ وہاں پر چشے بند پڑے ہیں جو کھودنے پر برآمد ہوں گے۔ چنانچہ کھدوائی ہوئے سے اسرائیلی قبائل کی تعداد پر بارہ چشے برآمد ہوئے“ (ص: ۲۳۰)

یہ مختصر سا مطلب جو دو تین سطروں میں بیان فرمایا گیا ہے۔ اس میں آدھے سے زیادہ الفاظ اثری صاحب کی حسب منشا اختراع کا واضح ثبوت ہیں۔ ہم نے پانچ جگہ پر نیچے لیجری لگا دی ہیں۔ آپ سارا قرآن چھان ماریں۔ اس واقعے سے متعلق آپ کو قرآن سے کوئی لفظ بھی ایسا نہیں ملے گا۔ جن سے یہ معنی نکلتے ہوں قرآن کریم کے الفاظ یہ ہیں :-

<p>اور جب موسیٰ نے اپنی قوم کے لیے پانی مانگا تو ہم نے کہا کہ اپنی لاشی پتھر پر مارو (موسیٰ نے لاشی ماری) تو پتھر اس پتھر میں سے بارہ چشے پھوٹ نکلے۔</p>	<p>وَإِذِ اسْتَسْقَىٰ مُوسَىٰ لِقَوْمِهِ نُفْلًا اَصْرَبَ يَعْصَاكَ الْحَجَرَ فَانْبَجَسَتْ مِنْهُ اَشْتَا عَشْرَةً عَيْنًا</p> <p>(۱۶)</p>
--	---

اور دوسرے مقام پر فرمایا:

<p>جب موسیٰ کی قوم نے موسیٰ سے پانی مانگا تو ہم نے موسیٰ کی طرف وحی کی کہ اپنی لاشی پتھر پر ماریں۔ (موسیٰ نے لاشی ماری) تو اس میں سے بارہ چشے پھوٹ نکلے۔</p>	<p>وَاحْتِنَا اِلَىٰ مُوسَىٰ اِذِ اسْتَسْقَىٰ قَوْمُهُ اِنِ اَصْرَبَ يَعْصَاكَ الْحَجَرَ فَانْبَجَسَتْ مِنْهُ اَشْتَا عَشْرَةً عَيْنًا</p> <p>(۱۶)</p>
--	--

اب دیکھئے ان آیات میں ایک مقام پر فَا نَجَسَتْ کا لفظ آیا ہے اور دوسرے مقام پر فَا نَجَسَتْ کا۔ اور ان کا نفی فرق یہ ہے کہ جب چشمہ کا منہ تنگ ہو اور پانی زور کی وجہ سے اُچھال کے ساتھ نکلتا ہے تو انجس کا لفظ استعمال ہوگا اور جب چشمہ کا منہ کھل جائے اور پانی اُچھال کے بغیر ہی بہنے لگے تو انجس کا لفظ استعمال ہوگا (فقہ اللغة - ص ۲۵۹) مگر ان الفاظ کے معنی برآمد ہونا ہم نے آج تک کسی لغت میں نہیں دیکھے اثری صاحب کو معلوم ہوں تو انہیں اس کا کوئی حوالہ بھی پیش کر دینا چاہیے تھا۔

۶۔ گوسالہ سامری: سلسلہ میں جو نکات بیان فرمائے ہیں ان کا لکھنا ہی خالی از درجہ سببی نہیں حضرت موسیٰ اور

۷۔ واضح رہے کہ اگر موسیٰ اپنی لاشی کے بجائے کسی اور چیز سے نشان لگا دیتے تو یہ بند چشے کھودنے پر بھی برآمد نہ ہوتے۔ لہذا اصل کرامت تو لاشی کی ہوتی۔

سامری کا یہ مکالمہ قرآن میں اس طرح مذکور ہے :-

موسیٰ نے سامری سے پوچھا سامری! تمہاری کیا صورت حال ہے؟ وہ کہنے لگا میں نے ایسی چیز دیکھی جو دوسروں نے نہیں دیکھی تو میں نے فرشتے کے نقشِ پا سے (دمٹی کی) ایک مٹھی بھر کر اس کو پھرتے کے قالب میں ڈال دیا اور میرے نفس نے اس کام کو اچھا بتایا۔

قَالَ فَمَا خَطْبُكَ يَا سَامِرِيُّ قَالَ بَصُرْتُ بِمَا لَمْ يَبْصُرُوا بِهِ فَقَبَضْتُ قَبْضَةً مِّنْ أَثَرِ الرَّسُولِ فَنَبَذْتُهَا وَكَذَلِكَ سَوَّلَتْ لِي نَفْسِي (۲۰-۹۹)

اب اس کی ماثورہ و مناحت تو یہی ہے کہ یہاں رسول سے مُراد جبرئیل فرشتہ ہے مگر اثری صاحب نے یہاں

(۱) بصر سے مُراد اسرائیلیوں پر اپنا علمی تفوق لیتے ہیں

(۲) اثر سے مُراد حدیث کی روایت (حدیث و آثار)

(۳) رسول سے مُراد موسیٰ علیہ السلام اور

(۴) نبی سے مُراد عمل بالحدیث کو چھوڑ دینا ہے (ب ص ۱۹۱) اور اس کا معنی ایوں بیان فرمایا کہ

”ادھر سامری نے موقع پا کر اسرائیلیوں میں ایک پھڑپھڑا کر دیا تاکہ وہ اس کی پرستش کریں۔ یہ شخص پہلے بظاہر اہل حدیث کہلاتا تھا اور موسیٰ حدیثوں اور فرامین پر عامل تھا مگر بعد میں پھرتے کی طرف متوجہ ہو کر گدی نشینی شروع کر دی اور عبد اللہ چچرالوی کی طرح حدیث نبوی کا منکر ہو کر مرتد ہو گیا“ (ب ص ۲۱۵)

اب دیکھئے کہ اس قصہ سے آپ نے خاتمِ عادت بات کو تو فی الواقعہ خارج کر دیا مگر سوال یہ ہے کہ موسیٰ سے تو وہ خود مخاطب تھا پھر اسے غائب کا قائم مقام بنا کر یہ کہنے کی کیا تاک ہے کہ میں نے رسول کی حدیثوں کو تھوڑا تھوڑا قبول کیا پھر بعد میں ان کو ترک کر دیا؟

بصارت سے بصارت یعنی کے بجائے بصیرت قلبی مُراد لینا، اثر سے صرف اتباعِ سنت مُراد لینا، رسول کو غائب کر کے پکارنا اور تینے سے ترکِ اتباعِ مراد لینا، اگرچہ یہ سب کچھ علیحدہ علیحدہ جملہ کے اعتبار سے قابلِ قبول بھی ہو تو بھی یہاں طرزِ بیان اس کا ساتھ نہیں دے رہا تو اسے کیسے قبول کیا جا سکتا ہے یہ بتا دیا اور اصل سب سے پہلے اہل علم اصفہانی معتزلی نے پیش کی جس کو اثری صاحب نے اس لیے پسند فرمایا کہ اس سے غرقِ عادت امر خارج کیا جاسکے۔

اور دوسرا سوال یہ ہے کہ اگر ماثورہ تشریح اثری صاحب کے نزدیک معتبر نہ بھی ہو تو پھر بھی اس کی نئی تشریح کی چنداں ضرورت نہیں کیونکہ یہ سامری کا اپنا قول ہے جسے خود اعتراف ہے کہ ذیہ بات میرے نفس نے گھڑ لی تھی۔ تو پھر اس میں صفائی کی ضرورت ہی کیا ہے؟



## حضرت یونس علیہ السلام

یونس علیہ السلام کا واقعہ قرآن کریم میں کئی جگہ مذکور ہے۔ ہم یہاں سورہ صفت سے چند آیات درج

کرتے ہیں :-

وَإِنَّ يُونُسَ لَمِنَ الْمُرْسَلِينَ إِذْ أَبَىٰ إِلَى  
الْفَلَكِ الْمَشْحُونِ فَوَسَّوْهُم مِّنَ الْمَدْحَضِينَ  
فَأَلْقَاهُ فِي الْحُوتِ وَهُوَ مُلِيمٌ فَلَوْلَا أَنَّهُ كَانَ  
مِنَ الْمُسَبِّحِينَ لَلَبِثَ فِي بَطْنِهِ إِلَىٰ يَوْمِ يُبْعَثُونَ  
فَبَدَّدْنَا بِالْعَادَاءِ وَهُوَ سَقِيمٌ وَأَنْبَتْنَا عَلَيْهِ  
شَجَرَةً مِّنْ يَّفِطِينَ وَأَرْسَلْنَا إِلَىٰ مَاتِهِ آلِفَ  
أَوْ يَدْرِيذًا دُونَهَا فَأَمَتُوا فَمَتَّعْنَاهُمُ إِلَىٰ حِينٍ ﴿۳۶﴾

اور بے شک یونس پیغمبروں میں سے تھے جب جہاگ کر  
بھری ہوئی کشتی میں پہنچے۔ اس وقت قرع ڈالا تو انہوں نے  
زک اٹھائی۔ پھر مچھلی نے ان کو نگل لیا اور وہ قابل ملامت  
کام کرنے والے تھے۔ پھر اگر وہ خدا کی پاکی بیان کرتے  
تو اس روز تک جب لوگ دوبارہ زندہ کیے جائینگے  
مچھلی کے پیٹ ہی میں رہتے۔ پھر ہم نے ان کو جب کہ  
وہ بیمار تھے ایک فراخ میدان میں ڈال دیا اور ان پر کدو  
کا درخت اُگایا اور ان کو لاکھ یا اس سے زیادہ لوگوں کی طرف  
پیغمبر بنا کر بھیجا تو وہ ایمان لے آئے تو ہم بھی ان کو دنیا میں  
ایک مقررہ وقت تک فائدہ دیتے رہے۔

اب دیکھئے کہ ان آیات میں کئی باتیں خرق عادت ہیں مثلاً مچھلی کے پیٹ  
میں جا کر یونس علیہ السلام کا زندہ رہنا، یونس کا مچھلی کے پیٹ میں تسبیح بیان  
کرنا اور پھر مچھلی کا یونس کو صحیح و سالم ساحل سمندر پر پھینک دینا اور اسی وقت کدو یا اس جیسے دوسرے  
درخت کا پیدا ہو کر ان پر سایہ کرنا۔ لہذا ان خوارق عادت امور سے انکار کی راہ ہموار کرنے کے لیے آپ کو  
اور بھی بہت سے الفاظ کے دُور از کار معانی تلاش کرنے پڑے اور اصل معانی کو اس لیے رد کر دیا کہ بزرگم  
خود ان کے خیال میں معروف معنی کرنے سے یونس کی عصمت و اعذار ہوتی ہے کہ ان کی طرف کئی خرق عادت  
واقعات منسوب کیے جا رہے ہیں۔

آپ نے مندرجہ بالا آیات کو کہیں مسلسل درج نہیں فرمایا نہ ہی ان کا ترجمہ پیش کیا ہے۔ آپ کے  
بیان کا طریق کار یہ ہے کہ اپنا مطلب پہلے بیان کرتے ہیں اور بعد میں اس کی تائید میں آیت درج  
کردیتے ہیں اب آپ نے جو یونس کا واقعہ اپنے الفاظ میں بیان فرمایا ہے اس کا ملخص یہ ہے :-

تبصرہ و تنقید کی خاطر ان پر نمبر ہم نے خود لگائے ہیں :-

(۱) ”آپ برسوں کی کافی تبلیغ کے بعد قوم سے ناراض ہو کر ہجرت کے قصہ یونس کی اثری ترتیب : خیال سے بحکم الہی نکل پڑے کہ اللہ پاک بحسب وعدہ مجھے تنگی نہیں بلکہ

فرمانی لے کر لے گا وَذَا النُّونِ إِذْ ذُهِبَ مُغَاصِبًا فَظَنَّ أَنْ مَنَ نَقْدَرُ عَلَيْهِ (۱۱۶) اللہ پاک فرماتا ہے کہ یونس ہمارے ہی بیچھے ہوئے مہاجرین کر کسی دوسری جگہ جا رہے تھے کہ راستہ میں کچھ سفر کشتی پر بھی طے کرنا پڑا۔ جس کے لئے وہ بھاگے دوڑے بھی تھے۔“

(۲) ”اور یہ بھاگ دوڑ بھی محض اس خیال سے تھی کہ خدا نخواستہ اگر کشتی بھر گئی یا نکل گئی تو پھر نہ معلوم مجھے کتنی مدت انتظار میں بیٹھنا پڑے۔ بہر حال آپ کے سپنچے تک کشتی تو بھری جا چکی تھی مگر آپ کھینچا تانی سے شریک و شامل ہو ہی گئے۔ اس بھیڑ بھاڑ میں آپ کو اندر سے نکال کر کنارے کی طرف دھکیل دیا گیا۔ آپ کو ایسی خطرناک جگہ پر پاؤں لٹکا کر بیٹھنا پڑا کہ مچھلیاں آکر آپ کے پاؤں کو چھوئے اور بوسہ دینے لگیں۔“

(۳) آپ نے کشتی میں تبلیغ شروع کر دی۔ اللہ کی صفات بیان کیں اور انسانی کمزوریوں کو واضح کیا۔ قَدْ فِي الظُّلُمَاتِ أَنْ لَكَ إِلَهٌ إِلَّا اللَّهُ الْآلَاءُ كُنْتَ مِنْ الظَّالِمِينَ (۱۱۶) آپ کی تقریر سے کشتی والوں کے قلبی اندھیرے دور ہوئے نہ ہوئے مگر انہوں نے آپ کے لئے جگہ کشادہ کر دی ورنہ اگر وہ وہیں بیٹھے رہتے تو انہیں خطرہ تھا کہ وہ مچھلیوں کی خوراک نہ ہوں لَوْلَا أَنَّهُ كَانَ مِنَ الْمُسَبِّحِينَ لَلْبَيْتِ فِي بَطْنِهِ إِلَى يَوْمِ يُبْعَثُونَ (۱۱۴، ۱۱۳، ۱۱۲)

(۴) جب کشتی سے اترے تو ساحل بحر ایک کھلا میدان اور ریگستان تھا۔ آپ کے ہمراہ کوئی ساتھی راستہ بتانے والا بھی نہ تھا۔ آپ حیران پریشان اور آزرده خاطر تھے۔ قَدْ يَذَّكَّرُ بِمَا لَعَنَّا وَهُوَ سَعِيمٌ (۱۱۵-۱۱۴) یہاں پر بھی اللہ کی رحمت شامل حال نہ ہوتی تو انہیں یہاں ہی نہایت افسوس کے ساتھ رہنا پڑتا۔ ”لَوْلَا أَنْ تَدَارَكُ رِعْمَهُ مِنْ رَبِّهِمْ لَنَدَّبَا بِالْعَرَاءِ وَهُوَ مَذْمُومٌ“ (۱۱۸-۱۱۷) مگر آپ اللہ پاک کی دستگیری سے اس قوم کے پاس جا پہنچے..... یہ لوگ ایک لاکھ یا اس سے زائد تھے وَارْسَلْنَاهُ إِلَى مِائَةِ أَلْفٍ أَوْ يَبْرِيدٍ وَمَا نَحْنُوا فَتَمَنَّمُوا إِلَى جَبِينِ (۱۱۸، ۱۱۷، ۱۱۶) پھر آپ نے ان لوگوں میں قیام فرمایا۔ یہاں پر اللہ پاک نے ہر طرح کی آسودگی نصیب فرمائی وَابْتَلْنَا عَلَيْهِ شَجَرَةً مِّنْ يَقِطِينَ (۱۱۹-۱۱۸) کہ اس خطہ میں ترکاری، پھل پھول اور میوہ جات کی کثرت تھی۔ (بیان المختار ص ۲۳۹ تا ۲۴۲)

تبصرہ و تنقید کی مباحث : (۱) بحکم الہی ہجرت کرنے کے لئے دلیل کے طور پر جو آیت اثری صاحب نے پیش فرمائی ہے۔ وہ ہے وَذَا النُّونِ إِذْ ذُهِبَ مُغَاصِبًا۔ اور یونس، جب وہ قوم سے

غضبناک ہو کر چل کھڑے ہوئے۔

اس آیت میں کوئی لفظ ایسا موجود نہیں جس میں حکم الہی ہجرت کے لیے اشارہ تک بھی پایا جاتا ہو لیکن اس کے باوجود اثری صاحب یہ فرما رہے ہیں کہ یونسؑ ہمارے ہی حکم سے مہاجر بن کر جا رہے تھے۔ اثری صاحب کا اپنی طرف سے بلا جواز اضافہ ہے۔ آیت کا کوئی لفظ اس کی تائید نہیں کرتا۔ بلکہ آیت سے تو اُلٹا یہ معلوم ہوتا ہے کہ یونسؑ قوم سے غضبناک ہو کر چل کھڑے ہوئے اور وحی الہی کا بھی انتظار نہ کیا۔

دوسری آیت جس سے یہ معلوم ہوتا ہے کہ یونسؑ وحی کا انتظار کیے بغیر نکل کھڑے ہوئے تھے اِذَا لَقِنَا إِلَى الْفَلَكِ الْمَشْهُودِ ہے یعنی یونسؑ بھری ہوئی کشتی کی طرف بھاگ گئے۔ اِلَقِنَا کا معروف معنی غلام کا اپنے آقا کے ہاں سے بھاگ جانا ہے۔ یہ لفظ یونسؑ کی اس صورت پر بالکل مطابق بیٹھا ہے کہ آپ اپنے پروردگار کے بندے اور غلام تھے۔ بیشک آپ قوم کی نافرمانی کی وجہ سے غصہ میں بھرے ہوئے تھے۔ قوم کو عذاب اُترنے کا وعدہ دیا اور خود وحی کا انتظار کیے بغیر ہی وہاں سے نکل کھڑے ہوئے۔ لیکن اثری صاحب کی تحقیق یہ ہے کہ اِلَقِنَا صرف غلام کے بھاگنے کے لیے ہی نہیں محض بھاگنے کے لیے بھی استعمال ہو سکتا ہے ہم مانتے ہیں کہ اِلَقِنَا محض بھاگنے کے لیے بھی استعمال ہو سکتا ہے لیکن سوال یہ ہے کہ اثری صاحب کو آخر معروف معنوں سے اتنی نفرت کیوں ہے کہ وہ ہر وقت مجازی اور دُور از کار معنوں کی تلاش میں سرگردان رہتے ہیں۔

تیسری آیت جو حضرت یونسؑ کے وحی کا حکم ہجرت کا انتظار کیے بغیر نکل کھڑے ہونے پر دلالت کرتی ہے وہ یہ ہے:

فَاصْبِرْ لِحُكْمِ رَبِّكَ وَلَا تَكُنْ كَصَاحِبِ الْحُوتِ (۱) (اے محمدؐ) اللہ تعالیٰ کے حکم کے انتظار میں صبر کرو اور مچھلی والے (حضرت یونسؑ کی طرح بے صبر) نہ ہو جانا۔

اس آیت پر اثری صاحب نے یوں ہاتھ صاف کیا کہ:

”آیت کریمہ کا ٹھیک مطلب یہ ہے کہ آپ دلیر ہو کر اللہ پاک کے حکموں کی تبلیغ کرتے جائیں۔ یونسؑ

کی طرح آپ کو بہت بڑی تکلیف اٹھانے کی ضرورت نہیں“ (ب ص ۲۵)

گویا فاضلِ لِحُكْمِ رَبِّكَ کا معنی ہے ”آپ دلیر ہو کر تبلیغ کرتے جائیں“ وَلَا تَكُنْ كَصَاحِبِ الْحُوتِ کا

مطلب ہے۔ ”آپ کو یونسؑ کی طرح بہت بڑی تکلیف اٹھانے کی ضرورت نہیں“۔ غور فرمائیے قرآن کے کسی

لفظ کا معنی آپ کے ٹھیک مطلب کا ساتھ دیتا ہے؟

(۲)۔ اسی سرگردانی کا دوسرا ہدف لفظ سَاهَمَ ہے جس کے معنی آپ نے فرمائے ہیں ”شریک شامل ہو گئے“

سہم یعنی جوئے کا تیر یا دہ تیر جس سے قرعہ ڈالتے ہیں اور ساہم فی الشئی یعنی کسی چیز میں حصہ دار بننا اور ساہم القوم یعنی قوم کا قرعہ اندازی کرنا ہے (مخبر) گویا سہم کا لفظ بنیادی طور پر دو معنوں میں استعمال ہوتا ہے (۱) قرعہ اندازی (۲) حصہ داری

اب دیکھئے اثری صاحب نے دوسرے معنی حصہ دار بننا سے مراد لیا شریک۔ پھر شریک کیسا تھ لفظ شامل، کو طایا۔ اور ساہم کا معنی کو یا "شریک و شامل ہو گئے"۔ حالانکہ اس میں شریک کا لفظ تو محض وزن بیت ہے۔ اثری صاحب کا اصل مطلب "شامل ہونا" ہی سے پورا ہوتا ہے۔ آخر حضرت یونس کی کشتی والوں سے کوئی حصہ داری یا شراکت تو تھی نہیں۔ البتہ ان کشتی کے مسافروں میں شامل ہی ہو سکتے تھے۔ اس شمولیت کو ساہم کے لفظ سے کشید کرنے کے لیے جو چاہا یک دستی دکھائی ہے۔ وہ آپ دیکھ ہی رہے ہیں۔

(۳)۔ اثری صاحب کا تیسرا ہدف لفظ دَحَضَ ہے۔ مِنَ الْمَذْحِجِیْنَ کے معنی آپ نے فرمائے ہیں دھکیل دیا گیا لہذا دَحَضَ کے معنی دھکیلنا ہوا۔ یہ معنی بھی لغوی لحاظ سے غلط ہے۔ دَحَضَ الْحِجَّةَ یعنی دلیل کو باطل کرنا اور دَحَضَ الرَّجُلَ یعنی پاؤں کا پھسلنا ہے۔ اسی طرح اِدْحَضَ الْحِجَّةَ یعنی کسی کی تاویل کو باطل کر دینا اور اِدْحَضَ الدَّجَلَ یعنی کسی کے پاؤں کو پھسلانا ہے (مخبر) دھکیلنا نہیں۔ جیسا کہ اثری صاحب حضرت یونس کو اندر سے نکال کر کنارے کی طرف دھکیل رہے ہیں۔

اس میں پہلا معنی درست ہے کیونکہ کشتی والوں میں قرعہ اندازی ہو رہی تھی لہذا من الذحجین کا معنی موقع کے لحاظ سے بنتا ہے۔ "مات کھا گیا یا مات کھانے والوں سے ہو گیا"۔ لیکن اثری صاحب نے دوسرا معنی پھسلانا، اختیار کیا لیکن اس میں بھی پھسلانا کے بجائے دھکیلنا کر کے اپنا اوسیدھا کر لیا۔

(۴)۔ فالتقمہ الحوت کا ترجمہ فرمایا: "آپ کو ایسی خطرناک جگہ پر پاؤں لٹکا کر بیٹھنا پڑا کہ مچھلیاں آکر آپ کے پاؤں کو چھونے اور بوسہ دینے لگیں"۔ زندہ باد! کیا کہنے ہیں اثری صاحب کے۔ اللہ پاک تو ایک مچھلی (حوت) کی بات کرتے ہیں۔ لیکن آپ بہت سی مچھلیوں سے یونس کے پاؤں کو بوسہ دلا رہے ہیں منہ کو نہیں دلاتے۔ فرماتے ہیں کہ التقم کے معنی اگرچہ ابتلاع بھی آتا ہے یعنی کسی چیز کو منہ میں ڈال کر نگل لیا جائے مگر یہاں پر صرف منہ رکھنا ہی مراد ہے" (دب ۲۲۵) اس لیے کہ اگر یہاں التقم کے معروف معنی ابتلاع یا نگلنا لیے جائیں تو اثری صاحب کا بنا بنایا کیل ہی بگڑ جاتا ہے۔ لہذا اثری صاحب کا مشورہ یہ ہے کہ یہاں صرف منہ رکھنا ہی مراد لیا جائے۔ اب اس سے بھی آگے چلئے۔ التقام کا معنی منہ رکھنے سے بھی بات نہیں بنتی تو بے دریغ اس کا معنی منہ رکھنے کی بجائے چھونا اور بوسہ دینا بھی کیا جاسکتا ہے۔ اب چونکہ یونس ایک خطرناک جگہ پر پاؤں لٹکائے بیٹھے ہیں لہذا التقم کے معنی بڑے حضرت یونس کے "پاؤں کو چھونا اور بوسہ دینا"

اور حوت کے معنی ہوئے بہت سی مچھلیاں جو شاید تبرک سمجھ کر یہ فریضہ سرانجام دے رہی تھیں۔ اللہ تعالیٰ نے حضرت یونسؑ کو ذوالنون بھی کہا اور صاحب الحوت بھی اور دونوں کا معنی ایک ہی ہے یعنی مچھلی والا کیونکہ آپ کو ایک مچھلی نے نگلا (فالتقمہ الحوت) لیکن اثری صاحب اپنے قصہ میں جہاں بھی ذکر فرماتے ہیں تو ایک مچھلی کے بجائے کئی مچھلیوں کا ذکر فرمانے لگتے ہیں۔

(۵)۔ خدا فی الظلمت۔ (یعنی حضرت یونسؑ نے مچھلی کے پیٹ کے اندھیروں میں پکارا) مگر اثری صاحب کہتے ہیں کہ نادای کے معنی پکارنا نہیں بلکہ تقریر کرنا ہے اور ظلمت سے مراد مچھلی کے پیٹ کے اندھیرے نہیں بلکہ اس سے مراد کشتی والوں کے قلبی اندھیرے ہیں۔ چنانچہ مطلب یوں بیان فرمایا کہ ”آپ کی تقریر سے کشتی والوں کے قلبی اندھیرے دُور ہوئے نہ ہوئے مگر انہوں نے آپ کے لیے علقہ کشادہ کر دی۔ ورنہ اگر وہ وہیں بیٹھے رہتے تو انہیں خطرہ تھا کہ مچھلیوں کی خوراک نہ ہوں۔ لَوْلَا اِنَّهٗ كَانَ مِنَ الْمَسْبُوْحِيْنَ لَلَّذِيْنَ فِيْ بَطْنِهٖ رَاٰ يَوْمَ يُبْعَثُوْنَ (۳۴)“

اب دیکھئے جو آیت اثری صاحب اپنے بیان کی تائید میں آخر میں لارہے ہیں۔ اسی آیت میں اثری صاحب کا مکمل رد موجود ہے مثلاً:-

(۱)۔ اثری صاحب خطرہ یہ ظاہر کرتے ہیں کہ کہیں یونسؑ مچھلیوں کی خوراک نہ ہوں۔ اور آیت میں مچھلی کے پیٹ میں جانے کی متعلق کوئی شک و شبہ نہیں۔ خطرہ اگر تھا تو یہ کہ اگر یونسؑ تسبیح بیان کر نیوالے نہ ہوتے تو قیامت تک اُس کے پیٹ میں رہتے۔

(۲)۔ آیت میں فی بطنہ ”(اس ایک مچھلی کے پیٹ میں)“ ہے؛ لیکن اثری صاحب بہت سی مچھلیوں کی بات کر رہے ہیں۔

(۳)۔ سَجَّ کے معنی بھی آپ نے تقریر کرنا فرمائے اور نادای کے معنی بھی۔ گویا آپ کے خیال کے مطابق نادای اور سَجَّ ہم معنی یا مترادف الفاظ ہیں جو ہر لحاظ سے غلط ہے۔

(۴)۔ لَلَّذِيْنَ فِيْ بَطْنِهٖ۔ (یونسؑ اس مچھلی کے پیٹ میں رہتے)۔ اثری صاحب کے ترجمہ میں ہمیں نہ لبت کا کہیں ترجمہ یا مفہوم ملا ہے اور نہ بطن کا۔ اور نہ یوم بیعتوں کا۔ ان حروف کا ترجمہ بیان کرنا آپ کے مخالف پڑتا ہے لہذا دیدہ دانستہ پھوڑ دیا۔

(۵)۔ سقیم کا معنی آپ بتلاتے ہیں حیران پریشان اور آزرده خاطر۔ یہ معنی بھی لغوی لحاظ سے غلط ہے۔ پھر آگے چل کر ص ۲۴۹ پر آپ اسی کا دوسرا معنی بے قراری اور اضطراب بتلاتے ہیں۔ یہ بھی غلط ہے اور اس کا آپ نے کوئی حوالہ بھی نہیں دیا کہ یہ معنی آپ کو کون سے لغت میں دستیاب ہوئے سقیم

کا معروف معنی 'صرف بیمار (مخدر) ہے اور یہ عام معنی استعمال کرنے میں شاید آپ اپنی ہتک سمجھتے ہیں۔  
 شہ نبذ کے معنی کسی چیز کو درخور اعتناء سمجھتے ہوئے پھینک دینا، ڈال دینا یا پس پشت ڈالنا ہوتا ہے۔  
 (مفردات امام راغب - فقہ اللغة ص ۱۹)

قرآن میں فَبِذْنُهُ بِالْعَرَاءِ (پس ہم نے یونس کو کھلے میدان میں ڈال دیا) آیا ہے جس کا مطلب یہ ہے  
 کہ مچھلی نے ساحل پر آکر اُگل دیا لیکن آپ اس کا مطلب بیان کر رہے ہیں کہ "جب کشتی سے اُترے"۔  
 ۹۔ اس آیت کو آپ نے دیدہ دانستہ پیچھے کر دیا ہے اور پچھلی آیت کو پہلے لائے ہیں اگر ایسا نہ کرتے تو آپ  
 کی بات نہیں بنتی تھی۔ اصل ترجمہ تو یوں بنتا ہے کہ "مچھلی کے ساحل پر اُگنے کے بعد" پھر ہم نے یونس پر  
 ایک کدر کا درخت اُگا دیا۔ (پھر جب آپ کی صحت برقرار ہو گئی) تو ہم نے انہیں ایک لاکھ یا زیادہ آدمیوں کی  
 طرف بھیجا لیکن آپ نے آیتوں کی تقدیم تاخیر کر کے یہ مطلب بیان فرمایا ہے۔ پھر آپ اللہ کے حکم سے اس قوم  
 کے پاس پہنچے۔ یہ لوگ ایک لاکھ یا اس سے زائد تھے اس خطہ میں زکاری۔ پھل، پھول اور میوہ جات کی کثرت  
 تھی؛ یہ سب کچھ شجرۃ من یقطن کا ترجمہ ہے۔ جو اللہ تعالیٰ نے حضرت یونس پر اُگایا تھا۔  
 یہ سب کچھ کر لینے کے بعد ابھی ایک کام باقی تھا۔ درج ذیل آیت

لَوْلَا اِنَّهٗ كَانَ مِنَ الْمُسْتَجِیْنِ لَلْبَثِ فِی بَطْنِہِ الْیَوْمِ یُعِیْثُوْنَ۔ اگر وہ مچھلی کے پیٹ میں خدا کی پاکیزگی بیان نہ  
 کرتے تو قیامت تک اس کے پیٹ میں رہتے۔

سے صاف ظاہر ہے کہ آپ مچھلی کے پیٹ میں چلے گئے تھے۔ خدا کی پاکیزگی بیان کرتے رہنے کی برکت سے  
 وہاں سے نکلنے کی صورت اللہ تعالیٰ نے پیدا کر دی ورنہ تا قیامت مچھلی کے پیٹ ہی میں رہتے۔ اس مفہوم کو  
 آپ نے اپنے بیان سے حذف کر دیا ہے۔ پھر آپ ماشاء اللہ الحمدیث بھی ہیں۔ لہذا خود ہی درج ذیل حدیث  
 بھی سہماتے ہیں:-

### یونس مچھلی کے پیٹ میں ایک حدیث اور اس کی تاویل؛

دَعْوَةُ دَاوُدَ اِذْ هُوَ فِی بَطْنِ الْحَوْتِ لَا اِلٰهَ اِلَّا اَنْتَ | حضرت یونس کی مچھلی کے پیٹ میں دُعا یہ تھی لَا اِلٰهَ  
 سُبْحَانَكَ اِنِّیْ كُنْتُ مِنَ الظَّالِمِیْنَ | اِلَّا اَنْتَ سُبْحَانَكَ اِنِّیْ كُنْتُ مِنَ الظَّالِمِیْنَ ۝

پھر اس حدیث کے مطلب پر یوں ہاتھ صاف کرتے ہیں:-

"اگر حدیث سے یہ صاف طور پر معلوم ہوتا تو انکار کی کوئی وجہ نہیں۔ اصل بات یہ ہے کہ اس سے مچھلی کے  
 پیٹ میں چلے جانا ظاہر نہیں ہوتا کیونکہ فی بطن الحوت جار مجرول کر سابقہ کے متعلق ہے جو کہ ہو مبتدأ کی خبر

مخدوف ہے کہ وہ پھلیوں کے پیٹ میں گرنے کو تھے کہ اس مضمون پر تقریر فرمائی تو اللہ پاک نے ان کے بیٹے آسانی پیدا کر دی۔ جیسے کہ میں بیان کر آیا ہوں: (ایضاً ص ۲۴۷)

اب دیکھئے اٹری صاحب کو نہ تو حضرت یونسؑ کا قرآن کے الفاظ للبت فی بطنہ سے مچھلی کے پیٹ میں جانا ظاہر ہوتا ہے اور نہ حدیث کے الفاظ اذ هو فی بطن السموت سے۔ اور اٹری صاحب کی عادت ہے کہ جب انہیں انکار کی کوئی وجہ نظر نہ آرہی ہو اور قرآن وحدیث کی بات تسلیم کرنے کو جی بھی نہ چاہتا ہو تو قاری کو الفاظ کے گورکھ دھندے میں کچھ اس طرح ڈال دیتے ہیں کہ وہ سرپیٹ کے رہ جائے اور خاک بھی نہ سمجھے اس سے بھی زیادہ واضح الفاظ میں یوں کہیے کہ اگر اٹری صاحب کو خود اس کی تشریح کرنے کو کہا جائے تو وہ خود بھی سرہقام کے بیٹھ جائیں..... فرما رہے ہیں کہ فی بطن السموت جار مجرور مل کر ساقط کے متعلق ہے۔ اب سوال یہ ہے کہ یہ ساقط کدھر سے آگیا؟ اس کے لئے کوئی دلیل بھی ہے یا فقط آپ کی آرزو کے مطابق ساقط کو مخدوف تصور کر لیا جائے۔

پھر آگے چل کر مزید توضیح فرماتے ہیں کہ:-

”یونسؑ بھی اگر مچھلیوں کی خوراک بن کر ان کے پیٹ میں چلے جاتے تو اللہ پاک انہیں بھی برآمد کر لیتا مگر بفضلہ تعالیٰ موصوف کے ساتھ ایسا کوئی واقعہ پیش نہیں آیا“ (ایضاً ص ۲۴۹)

ہم حیران ہیں کہ اللہ تعالیٰ تو ایک مچھلی اور اس کے پیٹ کا ذکر فرماتے ہیں لیکن اٹری صاحب بار بار مچھلیوں اور ان کے پیٹ کا ذکر کیوں فرماتے ہیں۔ خدا تو یوں فرمائے۔ اگر یونسؑ تسبیح نہ کرتے تو قیامت تک اسکے پیٹ میں پڑے رہتے اور آپ یوں فرمائیں کہ اگر مچھلیوں کے پیٹ میں چلے جاتے تو بھی خدا انہیں برآمد کر لیتا۔ کیا قرآن سے ہدایت حاصل کرنے کا یہی طریق ہے؟

اب ایک دوسرے پہلو سے حافظ صاحب کی اس کاوش اور محنت کی داد دیجئے جس کی بنا پر انہوں نے ابن اسحاق، حذیفہ، التمام، سموت، مستح، نادی، ظلمت، سقیم، بغرضیکہ تقریباً تمام الفاظ کے معروف معنی سے گریز اور بعض دفعہ مجازی اور کنائی معنی اختیار کئے اور بعض دفعہ غلط معنی کر لیے۔ پھر بھی بات نہ بنی تو آیات کے تقدیم و تاخیر سے بھی دریغ نہ کیا اور یہ بار بھی گردن پر اٹھایا۔ پھر بھی بات نہ بنی تو کچھ قرآنی الفاظ کے ترجمہ یا مطلب کو نگاہوں سے اوجھل کر دیا۔ پھر بھی جب فی بطن السموت کے الفاظ اڑے آئے تو جار مجرور کو ملا کر اس کا مخدوف ساقط تلاش کر لیا۔ اب حافظ صاحب جن جن حروبلوں میں اپنی مہم میں کامیاب ہوئے اور جس حد تک کامیاب ہوئے وہ ظاہر ہے؛ اور جس قدر امانت و دیانت کے ساتھ انبیاء کی عصمت بیان ہو رہی ہے وہ بھی سب کے سامنے ہے۔ نعوذ باللہ من شرور انفسنا۔

## انبیاء کی حضرت یونسؑ پر تفضیل: بخاری مسلم میں مرفوعاً آیا ہے :-

ما ینبی علیہ ان یقولَ اِنی خیر من یونس | کسی شخص کو نہ چاہیے کہ وہ یوں کہے کہ میں (رسول اکرمؐ)  
بن مَتّی | یونس بن مَتّی سے بہتر ہوں۔

یہی مضمون دوسری روایت میں اس طرح بھی آیا ہے :-

لَا تَفْضِلُوْنی عَلٰی یونس بن مَتّی | مجھے یونس بن مَتّی پر فضیلت نہ دو۔

اب سوال یہ ہے کہ رسول اکرمؐ نے صرف حضرت یونسؑ کا نام کیوں لیا اور یہ کیوں کہا کہ مجھے اس پر فضیلت نہ دی جائے؛ حالانکہ آپ تمام انبیاء سے افضل ہیں تو اس کی وجہ یہ ہے کہ اس حقیقت کے باوجود کہ آپ افضل الانبیاء تھے۔ ایسا بیان کبھی پسند نہ فرماتے تھے جس سے کبھی دوسرے نبی کی خفت یا تحقیر کا پہلو نکلتا ہو۔ گو وہ انبیاء میں سے حضرت یونسؑ ایسے نبی ہیں جو اللہ کے حکم کے بغیر ہجرت کے ارادہ سے قوم کو چھوڑ کر نکل کھڑے ہوئے تھے۔ اس لحاظ سے چونکہ حضرت یونسؑ کی خفت کا پہلو نکلتا ہے لہذا آپ نے حکماً کہہ دیا کہ اس طرح کوئی نہ کہا کرے۔

اب دیکھئے کہ اثری صاحب جمہور مفسرین بلکہ قرآنی دلائل کے علی الرغم حضرت یونسؑ کی ہجرت "بجلم الہی" قرار دیتے ہیں۔ اور اس مفروضہ کی وجہ وہی ایک مشکل یا خرق عادت امر ہے کہ آپ مچھلی کے پیٹ میں رہنے کے بعد زندہ کیسے نکل آئے۔ اس مشکل نے آپ کو ہر مقام پر تاویل کے ذہن میں الجھا دیا۔ اس "تفضیل" کے معاملہ میں بھی یہی صورت ہے اور ہجرت کی بات یہ ہے کہ آپ فی الواقع حضرت یونسؑ کو اس لحاظ سے تمام انبیاء سے افضل سمجھتے ہیں کہ انہیں ہجرت کے دوران بھی تبلیغ کا موقع ملا جو کسی دوسرے نبی کو نہیں ملا۔ (ب ص ۲۵۷) گویا جو بات رسول اللہؐ نے ازراہ انکاری تو واضح فرمائی تھی اسے اثری صاحب نے حقیقت کا جامہ پہنایا ہے۔

حضرت یونسؑ کو ہجرت کے دوران تبلیغ کا موقع بھی اثری صاحب نے خود ہی مہیا فرمایا ہے۔ اور اس تبلیغ کے موقع کی قائل بھی صرف آپ کی ذات بابرکات ہے۔ اگر اثری صاحب تسبیح اور تقریر میں تمیز نہ کر سکیں اور تسبیح کو تقریر و تبلیغ کا نام دیتے جائیں تو دوسرے کیسے آپ کے مہنواں سمجھتے ہیں۔ بہر حال اپنے اپنی اسی قائم کردہ بنائے فاسد پر دوسری بنیاد یہ کھڑی کی کہ چونکہ ہجرت کے دوران کسی دوسرے نبی کو تبلیغ کا موقع نہیں ملا۔ لہذا آپ سے فی الواقع کوئی بھی افضل نہیں اور حضور اکرمؐ کا ارشاد ازراہ تو واضح و انکاری نہیں بلکہ فی الواقع حضرت یونسؑ حضور اکرمؐ سے کسی صورت کم نہیں۔



## ۸۔ حضرت داؤد علیہ السلام

حضرت داؤد وہ اولوالعزم پیغمبر ہیں جن پر زبور نازل ہوئی۔ آپ کو معجزہ یہ عطا ہوا تھا کہ اللہ تعالیٰ نے انکے ہاتھ میں لوسے اور فولاد کو موم کی طرح نرم کر دیا تھا۔ جب وہ زرہ بناتے تو پگھلانے کی سخت مشقت اور آلات جدیدی کے بغیر فولاد کو جس طرح چاہتے کام میں لاتے۔ لوہا اور فولاد ان کے ہاتھ میں باسانی ہر قسم کی شکل اختیار کر لیتا تھا۔

اور ممتاز فضیلت جو آپ کو عطا ہوئی وہ حُسنِ صوت اور خوش الحانی ہے جب آپ زبور پڑھتے اور خدا کی تسبیح و تہلیل میں مشغول ہوتے تو ان کے وجد آفرین نعموں سے نہ صرف انسان بلکہ وحوش و طیور بھی وجد میں آجاتے اور آپ کے ارد گرد جمع ہو کر حمد خدا کے ترانے گاتے اور حضرت داؤد کے ساتھ ہمنوا ہو جاتے پہاڑ خدا کی حمد میں گونج اٹھتے۔ اس طرح ساری فضا اور کائنات لہن داؤدی سے معمور ہو جاتی تھی قرآن مجید نے اس کیفیت کا تین مقامات پر ذکر فرمایا ہے:

(۱) وَسَخَّرْنَا مَعَ دَاوُدَ الْجِبَالَ يُسَبِّحْنَ وَ  
الطَّيْرَ وَكُنَّا فَاعِلِينَ (۲۱)

اور ہم نے پہاڑوں اور پرندوں کو تابع کر دیا ہے کہ وہ داؤد کے ساتھ تسبیح کرتے ہیں اور ہم میں ایسا کرنے کی قدرت ہے۔ بیشک ہم نے داؤد کو اپنی طرف سے یہ فضیلت بخشی تھی کہ وہ یہ کہ ہم نے حکم دیا) اسے پہاڑوں اور پرندوں؛ تم داؤد کے ساتھ مل کر تسبیح اور پاکی بیان کرو۔

(۲) وَكَفَدْنَا لِنَا دَاوُدَ مِنَّا فَضْلًا يَا جِبَالُ  
أَوِّبِي مَعَهُ وَالطَّيْرُ (۳۳)

بیشک ہم نے داؤد کے لیے پہاڑوں کو مسح کر دیا کہ اس کے ساتھ صبح و شام تسبیح کرتے تھے اور پرندوں کے ٹھٹھ بھی ان کے گرد جمع ہو جاتے وہ سب ان کے فرمانبردار تھے۔

(۳) إِنَّا سَخَّرْنَا الْجِبَالَ مَعَهُ يُسَبِّحْنَ  
بِالْعَشِيِّ وَالْإِشْرَاقِ ۝ وَالطَّيْرَ مَحْشُورَةً كُلٌّ  
لَهُ آوَابٌ (۳۸-۱۸)

اب دیکھئے پرندوں اور پہاڑوں کا تسبیح بیان کرنا۔ حضرت داؤد کی تسبیح کے ساتھ ہمنوا ہو جانا پرندوں کا حضرت داؤد کے گرد آکر جمع ہونا یہ سب باتیں عقل کے خلاف معلوم ہوتی ہیں لہذا ان کا اثری مفہوم ملاحظہ فرمائیے :-

إِنَّا سَخَّرْنَا الْجِبَالَ مَعَهُ يُسَبِّحْنَ بِالْعَشِيِّ | پہاڑوں کی کھدائی اور سنگ تراشی کا بہت بڑے شاہی پیمانے  
وَالْإِشْرَاقِ وَالطَّيْرَ مَحْشُورَةً ۝ كُلٌّ لَهُ آوَابٌ | پر کام ہوتا تھا۔ تمام کاریگر اپنے اپنے کارخانوں میں اور کلرک

اپنے اپنے دفتروں میں اور جج اپنے اپنے محکموں میں اور فوجی اپنی سرحدوں  
اور چھاؤنیوں میں اور پولیس اپنی اپنی چوکیوں میں باضابطہ کام کرتے تھے۔  
اور طیاروں، ہوائی جہازوں کا سلسلہ بھی ہر طرح سے اطمینان بخش تھا کہ وہ  
اپنے اپنے اڈوں پر اتر کر جمع ہوتے تھے۔

اب اس اثری مفہوم میں پہاڑوں کی کھدائی اور سنگ تراشی یا کارخانوں کے کلرک، چھاؤنیوں کے فوجی  
اور پولیس افسر قرآن کے کس لفظ کے معنی ہو سکتے ہیں یا کس لفظ سے یہ معنی مستنبط ہو سکتے ہیں؟ یہ تو اثری  
صاحب یا ان کے شاگرد ہی بتلا سکتے ہیں۔ ہم تو صرف اتنا کہہ سکتے ہیں کہ جو کچھ اثری صاحب  
فرما رہے ہیں۔ وہ سب ان کا ایسا بیان ہے جس کا قرآن کی مندرجہ آیت سے اگر کچھ تعلق ہے تو استفادہ  
کہ اس اثری بیان میں جہال کا ترجمہ پہاڑ بھی آ گیا ہے۔

آیت ۱۷ میں آپ نے طیر کے معنی ہوائی جہاز کر کے اور انہیں اپنے اڈوں پر اتر کر تاریخ سے اپنی  
لا علمی کا ثبوت دیا کہ دیا ہے کیونکہ ہوائی جہاز کی ایجاد ۱۹۰۳ء میں ہوئی ہے۔ اس سے پہلے کم از کم ہماری  
اس دنیا میں نہ کوئی ہوائی جہاز اڑا اور نہ کوئی ہوائی اڈا تعمیر ہوا۔

علاوہ ازیں طیر کے معنی طیارہ کرنا لغوی لحاظ سے بھی غلط ہے۔ عربی زبان اثری صاحب کے اجتہاد  
کی ہرگز محتاج نہیں۔ وہ اہل عرب کی بول چال کے تابع ہے اگر کوئی لغت ایسی ہے تو اثری صاحب کو اس کا  
حوالہ پیش کرنا چاہیے۔

اثری صاحب کا دعویٰ ہے کہ وہ انبیاء و صالحین کے معائنہ بیان فرما کر ان کی تحمید یا ان پر صلوة  
بیجھتے ہیں۔ کیا لحن داؤدی کا شمار معائنہ میں نہیں ہو سکتا؟ اسی لحن داؤدی اور خوش الحانی کو اللہ تعالیٰ نے  
حضرت داؤد کی فضیلت بتایا ہے تو اثری صاحب کو یہ فضیلت بیان کرنے سے گھٹن کیوں محسوس ہوتی ہے  
اور اس کی اُلٹی سیدھی تاویلات پر اتر آتے ہیں۔

## ۹۔ حضرت سلیمان علیہ السلام

(۱) بیتال بادشاہی: سلطنت عطا کر جو میرے بعد کسی کو سزاوار نہ ہو۔ اللہ تعالیٰ نے آپ کی یہ دُعا قبول فرما کر بطور خاص چند چیزیں آپ کو عنایت فرمائیں جن کا ذکر درج ذیل آیات میں ہے:-

قَالَ رَبِّ اغْفِرْ لِي وَهَبْ لِي مُلْكًا لَا يَنْبَغِي لِأَحَدٍ  
مِنْ بَعْدِي إِنَّكَ أَنْتَ الْوَهَّابُ. فَسَخَّرْنَا لَهُ  
الرِّيحَ تَجْرِي بِأَمْرٍ رَحَاءَ حَيْثُ أَصَابَ. وَ  
السَّيِّطِينَ كُلَّ بَنَّانٍ وَغَوَّاصٍ. وَالْخَرِيزَ مُمْرِقِينَ  
فِي الْأَصْفَادِ هَذَا عَطَاؤُنَا فَامْنُنْ أَوْ أَمْسِكْ بِغَيْرِ  
حِسَابٍ (۳۴-۳۵)

(سلیمان نے دُعا کی کہ) اے میرے پروردگار! مجھے بخش اور مجھے ایسی بادشاہی عطا کر کہ میرے بعد کسی کے شاہیاں نہ ہو۔ بیشک تو بڑا عطا کرنے والا ہے۔ پھر تم نے ہوا کو ان کے زیر فرمان کر دیا کہ جہاں وہ پہنچنا چاہتے ان کے حکم سے نرم نرم چلتی اور دیوس کو بھی ان کے زیر فرما کر دیا جو عمارتیں بنانے والے اور غوطہ زن تھے اور کچھ دوسروں کو بھی جو زنجیروں میں جکڑے ہوئے تھے (تم نے کہا) یہ ہماری بخشش ہے پھر چاہو تو احسان کرو یا چاہو تو روک لو۔ کوئی حساب نہیں

اور دوسری چند باتوں کا ذکر درج ذیل آیات میں ہے:-  
وَقَالَ يَا أَيُّهَا النَّاسُ عَلِمْنَا مَنطِقَ الطَّيْرِ وَأَوْدَيْنَا  
مِنْ كُلِّ شَيْءٍ إِنَّ هَذَا لَهُوَ الْفَضْلُ الْمُبِينُ وَخَشَوُ  
لِسُلَيْمَانَ جُنُودًا مِنَ الْجِبِّ وَالْإِنْسِ وَالطَّيْرِ فَهُمْ  
يُوزَعُونَ (۳۶-۳۷)

اور سلیمان نے کہا لوگو! ہمیں جانوروں کی بولی سکھلائی گئی ہے اور ہمیں ہر چیز عطا فرمائی گئی ہے۔ بیشک یہ اس کا صریح فضل ہے اور سلیمان کے لیے جنوں اور انسانوں اور پرندوں کے لشکر جمع کئے گئے اور وہ پورے ضبط میں رکھے جاتے تھے۔

گویا آپ کی دُعا کی قبولیت کی شکل یہ نہ تھی کہ دنیا کا زیادہ سے زیادہ علاقہ آپ کے زیر نگیں آ گیا ہو۔ بلکہ اس کی صورت یہ تھی کہ مخلوقات میں سے چند ایسی چیزیں آپ کے تابع فرمان بنیں جو کسی دوسرے بادشاہ یا نبی کے حصہ میں نہ آئیں مثلاً:-

(۱) آپ کے لشکر میں انسان اور جن بھی تھے۔ جنوں سے آپ تمیراتی کام لیتے تھے اور دریاؤں میں غوطہ زنی کے کام پر بھی جن مامور تھے نیز پرندے بھی تھے جو پیغام رسانی کا کام کرتے تھے۔ ان کی بولی آپ سمجھتے تھے۔ اور

پہرند بھی آپ کی بات سمجھ کر احکام بجالاتے تھے۔

(۲)۔ ہوا آپ کے زیر فرمان تھی۔ آپ کے بحری بیڑے اور ہوائی جہاز انتہائی تیز رفتاری سے سفر کرتے یہ ہوا آندھی سے بھی زیادہ تیز چلتی تھی۔ **وَالرَّيْحَ عَاصِفَةً** (۱۱) لیکن آپ کی سواری کو ہچکولے نہیں لگتے تھے اس لحاظ سے وہ نرم اور آرام دہ تھی جیسا کہ مندرجہ بالا آیات سے واضح ہے۔

اب دیکھئے اثری صاحب کو حضرت سلیمانؑ کی اس دعا پر یہ اعتراض اثری صاحب کے دل کی گھٹن ہے کہ انہوں نے ایسی بادشاہی کیوں طلب کی جو دوسروں کو سزاوار نہ ہو کہ یہ اللہ کی وسیع رحمت میں بندش ہے لہذا شان نبوت کے خلاف ہے تو اس کا جواب یہ ہے کہ ہر نبی کو چند ایسی باتیں یا معجزات عطا ہوئے جو دوسروں کو نہیں ہوئے۔ اور یہ فرق عادت امور کبھی تو نبی کے طلب کرنے پر عطا ہوئے اور کبھی بلا طلب ملے۔ پھر اگر سلیمان نے یہ دعا کی تھی اور خدا نے وہ دعا منظور بھی فرمائی تو اس میں کسی کو گھٹن کیوں محسوس ہو؟ چنانچہ اثری صاحب **لَا يَتَّبِعُنِي لِأَحَدٍ مِّنْ بَعْدِي** کی تفسیر یوں فرماتے ہیں کہ **”لَا يَتَّبِعُنِي لِأَحَدٍ أَن يَفْسِدَ فِيهِ مَن بَعْدِي إِصْلَاحِي“**

”یعنی میں اپنے ملک میں اسلامیات کو لازم قرار دے کر اس کی اصلاح کر چکا ہوں۔ اب

کوئی شخص میری اصلاح کے بعد فساد اور بے چینی نہ پھیلا سکے“ (ص ۲۸۲)

اب سوال یہ ہے کہ کیا ان کی یہ دعا قبول بھی ہوئی یا نہیں؟ ظاہر ہے کہ اگر دعا کا یہی مطلب ہو جو اثری صاحب فرما رہے ہیں تو یہ دعا قبول نہیں ہوئی۔ ورنہ بعد میں انبیاء کی بعثت کا کوئی مقصد باقی نہیں رہتا۔ اور دوسرا سوال یہ پیدا ہوتا ہے کہ اثری صاحب کی اس تفسیر کی کوئی بنیاد بھی ہے؟ کیا اس تفسیر کے لئے وہ کوئی دلیل پیش فرما سکتے ہیں؟

پھر اس تفسیر پر غالباً آپ خود بھی مطمئن نظر نہیں آتے۔ لہذا ایک دوسرا مطلب بھی پیش فرماتے ہیں کہ ”خدا یا میری توجہ کسی ایسے شاندار ملک کی طرف پھیر جس کی طرف کوئی بڑے سے بڑا تاک لگائے بیٹھا ہے کہ اسے فتح کر لے مگر اس سے پہلے میں فاتح ہو کر اسے دارالاسلام بناؤں پھر وہ میرے فتح کے پیچھے اس سے بالکل مایوس ہو جائے“۔ (ص ۲۸۲)

اس مطلب کے بیان کرتے وقت غالباً ملک سبآپ کے پیش نظر تھا۔ یہاں بھی یہ سوال پیدا ہوتا ہے کہ وہ بڑے سے بڑا کون تھا جو آپ سے پہلے اس ملک کی تاک لگائے بیٹھا تھا؟ تاریخ سے اس کا کوئی سراغ نہیں ملتا۔ سلیمانؑ کی فرمانروائی کا زمانہ ۹۶۵ ق م سے لے کر ۹۲۶ ق م تک تقریباً ۳۹ سال ہے۔ اس دور میں اہل سبآ کی حکومت بڑی متمدن اور بڑی مالدار تھی اور ملکہ سبآ کی حکومت جزئی مین

حضرت اور حبشہ تک پھیلی ہوئی تھی۔ ذرائع آب پاشی کی خاطر انہوں نے بڑے بڑے بند تعمیر کئے تھے لیکن اس دور میں کسی ایسی بڑی حکومت کا سراغ نہیں ملتا جو سب پر تاک لگائے بیٹھی ہو اور حضرت سلیمان سے پہلے اسے فتح کرنے کی خواہشمند ہو مگر اثری صاحب کو ایسی تاریخی باتوں سے کیا سہرا دکا؟

اور سلیمان کے بیٹے اللہ تعالیٰ نے ہوا کو جو مسخر کیا تھا تو اس کے متعلق فرمایا:

### ہوا کی تسخیر:

”اور ہم نے ایسے تیز رفتار ہوائی جہازوں کا بھی اضافہ کر دیا جو کہ دو مہینوں کے پیدل سفر کی آمدورفت تک کی مقدار تک کسی طرف جہاز پہلے پہر روانہ ہوتے تو اسی دن پچھلے پہر واپس بھی ہوائی لٹے پر اتر آتے“ (ب ص ۲۱۲)۔ بتلایے اس مطلب میں تجزیہ بامرہ یعنی ہوا سلیمان کے حکم سے چلتی تھی، کاشابہ تک بھی ملتا ہے۔ ہوائی جہازوں کو ان کے اڈوں سے چڑھا کر اور اتار کر آپ نے سلیمان کی اعجازی حیثیت کو تو ختم کر دیا اور غالباً ان کی عصمت بیان کر دی لیکن سوال یہ ہے کہ کیا اس دور میں ہوائی جہاز ایجاد ہو چکے تھے یا ان کے اڈے تعمیر ہو چکے تھے؟ اگر ایسی صورت ہو تو پھر عام لوگ بھی یقیناً ہوائی سفر کرتے ہوئے پھر اس میں حضرت سلیمان کی کیا خصوصیت رہی اور ان پر بالخصوص انعام الہی کیا ہوا؟ لیکن اثری صاحب تو اس زمانہ میں جمہوری انتخابات بھی کر دے سکتے ہیں اگر ہوائی جہاز اڑا دیئے تو پھر کیا ہوا؟

آگے لکھتے ہیں:

### جنات پر غلبہ:

”اور مجرموں کے بیٹے جیلوں اور گرفتاریوں کا سلسلہ بھی بہت پختہ کر دیا“ (ب ص ۲۱۲) (یہ غالباً وَالشَّيْطَانُ كُلُّ بَنَاءٍ وَدَعْوَايَا وَآخِرِينَ مُقَدَّرِينَ فِي الْأَصْفَادِ کی تفسیر شروع ہو رہی ہے)۔ علاوہ اس کے لوہا، تانہ، پتیل، قلعی، شیشہ، سکہ، چاندی، سونا وغیرہ دھاتوں کے پگھلانے اور مختلف چیزوں کے بنانے کے لئے علیحدہ علیحدہ کارخانے جاری کرائے۔ جن میں زلیور، برتن، تلوار، چھری، چاقو و دیگر سامان ضرورت و حرب، نقشہ جات کے مطابق تیار ہوتا اور تعمیری انجینئروں کا کام بھی نقشوں کے مطابق ہوا کرتا اور غوطہ زنی سے دریائی چیزوں کو حاصل کرنے کا بھی انتظام موجود تھا (ب ص ۲۱۲)۔ یہاں سوال یہ پیدا ہوتا ہے کہ آخر یہ معمار اور غوطہ زن کون لوگ تھے؟ قرآن نے ان کی جنس بتلا دی ہے کہ وہ جن تھے تو پھر اثری صاحب کو یہ بتلاتے ہوئے کیوں جھجک محسوس ہوتی ہے اور ان معماروں، کاریگروں اور غوطہ زنیوں کی جنس بتلانا کیوں گوارا نہیں کرتے۔

اثری صاحب، ترمذی اور ابوداؤد کی ایک مرفوع حدیث نقل فرماتے ہیں:-

اگر کسی گھر میں سانپ نظر آئے تو اسے فوج اور سلیمان بن داؤد کا عہد یاد دلا کر کہو کہ میں تکلیف

سلیمانی عہد: اذ ظہرت الحیة فی المسکن  
فقولوا لها انا منسلك بعہد نوح و سلیمان

بن داؤد ان لا تؤذینا فان عادت فاقتلوها

نہ پہنچائے۔ پھر اگر دوبارہ ظاہر ہو اسے مار ڈالو۔

اس حدیث کا مطلب یہ ہے کہ چونکہ جن بھی مختلف جانداروں کی شکل اختیار کر سکتے ہیں لہذا گھروں میں سانپ دیکھو تو مارنے سے قبل اسے یہ الفاظ کہہ دو۔ اگر تو وہ فی الواقع جن ہوگا تو چپلا جائے گا۔ اور اگر وہ جن نہیں بلکہ سانپ ہی کی جنس ہے۔ تو پھر اس پر اس بات کا کچھ اثر نہ ہوگا اور وہ دوبارہ سہ بارہ بھی نظر آسکتا ہے لہذا وہ فی الواقع حقیقتہً "سانپ ہے اسے مار ڈالو۔"

اب اثری صاحب زبان سے گوہزار بار جنوں کے الگ مخلوق ہونے کا اقرار کریں مگر جب جنوں سے متعلق کوئی معاملہ درپیش ہو تو فوراً سرسید کے ہنوا بن کر ذہنی طور پر جنوں اور ان کے کاموں سے منکر بن جاتے ہیں۔ اور ان کا نام لینا بھی گوارا نہیں کرتے۔ یہی صورت یہاں بھی پیش آئی ہے۔ اب دیکھئے اس سلیمانی عہد کی کیا تعبیر پیش فرماتے ہیں۔ لکھتے ہیں:-

"اسے (سانپ کو) کیا یاد دلانا ہے۔ بلکہ یہ خود اپنے لیے استحضار و استدکار ہے کہ سانپ کبھی گھر کی راہ لے کر کہیں جا رہا ہوتا ہے تو اسے مارنے کی کوئی ضرورت نہیں۔ خطرہ ہے کہ وہ بھی حملہ کر دے کہ اسے خواہ مخواہ پھیڑا گیا ہے۔ گویا ایک گھر میں باہم مخالف دو گھرانے آباد ہوئے۔ جن میں سے ایک کی خیر نہیں تو اب اس کا مارنا ضروری ہوا کہ اپنی جان بچائی جائے بس یہی نوحی اور سلیمانی عہد ہے کہ انہوں نے سانپوں و دیگر سب موزیوں سے خواہ وہ ناطق ہوں یا غیر ناطق یہی معاملہ کیا ہے؟" (ب ص ۲۸۵)

اب دیکھئے کہ

(۱) رسول اللہ نے فرمایا کہ جب گھروں میں سانپ دیکھو تو انہیں کہو کہ نوح اور سلیمان کا عہد یاد کرو اور ہمیں تکلیف نہ دینا۔ یہ الفاظ دیکھنے والے کو اپنی زبان سے سانپ کو مخاطب کر کے ادا کرنا چاہئیں لیکن اثری صاحب فرماتے ہیں کہ اگر گھر میں سانپ کو پہلی بار دیکھو تو اسے کچھ نہ کہو چھوڑ دو اور اپنی راہ جانے دو۔

(۲) رسول اللہ نے فرمایا کہ جب گھر میں سانپ دیکھو تو یوں کہو اور اثری صاحب کہتے ہیں کہ انہوں نے (؟) سانپوں اور دیگر سب موزیوں سے ناطق ہوں یا غیر ناطق یہی معاملہ کیا ہے۔ انہوں نے کیا معاملہ کیا ہے؟ انہوں نے غالباً معاملہ یہ کیا ہے کہ بچھو یا اس جیسے کسی دیگر موزی ناطق یا غیر ناطق کو پہلی بار دیکھو تو چھوڑ دو۔ یہ چھوٹ حافظ اثری صاحب اپنی طرف سے دے رہے ہیں۔ رسول اللہ نے قطعاً ایسا نہیں فرمایا۔

(۳) نوحی اور سلیمانی عہد یہ نہیں کہ سانپ کو پہلی بار دیکھنے پر اسے مخاطب کر کے عہد یاد دلا کر کہا جائے۔

کو بھوکھلیت نہ دینا بلکہ نوحی اور سلیمانی عہد یہ ہے کہ پہلی بار دیکھو تو چھوڑ دو۔ دوبارہ سہ بارہ دیکھو تو مار دو؛ اب اضافہ فرمائیے کہ جو کچھ اثری صاحب فرما رہے ہیں یہ تو ایک ہدایت ہے؛ یہ عہد کیسے ہو گیا اور تذکرہ کیسے ہوئی؟ بہر حال اس تادل سے اثری صاحب کو جنم کی مافوق العظمت باتوں کی تردید مقصود تھا۔ وہ آپ نے کردی

**منطق الطیر اور اثری صاحب کی طنز:** کو سخت اعتراض ہے۔ آپ ایک سوال اٹھا کر یوں فرماتے ہیں کہ:-

”منطق الطیر جو سلیمان علیہ السلام کو سکھلائی گئی تو کیا آپ کو دوں کی طرح کا میں اور چڑیوں کی طرح چوں چوں کیا کرتے تھے؟ جو کہ شان نبوت کے بالکل خلاف ہے“ (ب ص ۲۹)

غلتنا منطق الطیر کا یہ مطلب کسی نے ہرگز بیان نہیں کیا بلکہ اس کا صاف مطلب یہ ہے کہ آپ پرندوں کی بولی سمجھ جاتے تھے اور اگر آپ انہیں اپنی زبان میں کچھ سمجھاتے تو پرندے بھی سمجھ جاتے۔ جیسا کہ ایک دفعہ رسول اللہ نے بھی ایک اونٹ کی شکایت سن کر رنج فرمائی لیکن جب کسی کا ذہن ایسی بات کو قبول کرنے پر آمادہ نہ ہو تو وہ ایسے بیہودہ سوال اٹھا دیتا ہے جس سے کچھ کراہت اور نفرت

پیدا ہو۔

**منطق الطیر کے مختلف مطالب** ۱۲ ہیں جو درج ذیل ہیں:

بر کسی کو اپنی مادری بولی کے علاوہ دوسری بولی جسے وہ جانتا نہیں۔ گویا پرندوں کی ایک **مطلب ۱:** آواز ہے۔ اس سے زیادہ اس کی کوئی حقیقت نہیں۔ ہاں جب وہ اسے

لے تو وہ اس کے حق میں بولی ہے۔“

بجا فرمایا آپ نے لیکن یہ نہیں بتلایا کہ حضرت سلیمان کو کون سے ملک کی غیر ملکی زبانیں سکھلائی گئیں تھیں۔ جن میں وہ خود ترجمان تھے۔ قرآن نے اگر یہ بتلایا کہ سلیمان پرندوں کی بولی جانتے تھے تو سادہ کم از کم دو واقعات سے چیونٹی کی زبان اور ہدہ کی زبان سمجھنے کا بھی ذکر فرمایا ہے۔ اثری صاحب کو بھی کچھ نہ کچھ تو بتلانا چاہیے تھا۔

”کہ ہماری ہوائی طاقت بھی کافی ہے اور اس میں دن بدن اضافہ بھی ہو رہا ہے

**مطلب ۲:** اور ہوا باز بھی ہمارے مطیع ہیں“ (ص ۲۹۸)

زندہ باد! سمجھے آپ منطق الطیر کا مطلب چُونکہ اس میں لکھا ہے کہ انطق کے معنی طاقت میں زیادہ ہونا ہے۔ لہذا منطق کے بھی یہی معنی ہیں اور طیر کے معنی ہیں ہوائی جہاز۔ گویا طیر اور طیارہ اثری لغت کے

محافظ سے دونوں ایک ہی مفہوم رکھتے ہیں۔

مطلب ۳ : ”سلیمان نے حسب ضرورت اشاروں پر مشتمل کوئی فرضی بولی تجویز اور ایجاد فرمائی جو ان خاص لوگوں کے سوا جن کو وہ سکھائی جاتی دوسروں کے لیے گویا پرندوں کی بولی کی طرح ایک ناقابل فہم بات تھی جیسے ٹیلیگراف کی ٹک ٹک وغیرہ“ (ص ۲۹۹)

ٹیلیگراف کی ٹک ٹک اور ٹن ٹن وغیرہ کو تو ٹیلیگراف ہی کہا جاتا ہے۔ اگر اس ایجاد کا نام پہلے سے ہی منطق الطیر موجود تھا تو نیا نام رکھنے کی ضرورت کیا پیش آئی۔ کم از کم اہل عرب کو تو آج بھی لغزان کے بجائے منطق الطیر کا لفظ ہی استعمال کرنا چاہیے تھا۔ اور اگر وہ کوئی اور ایجاد تھی تو صفحہ ہستی سے گم کیسے ہو گئی؟

مطلب ۴ : اور یہ بھی ہو سکتا ہے کہ شارٹ ہینڈ کی کوئی صورت ہو۔

مطلب ۵ : اور یہ بھی ہو سکتا ہے کہ ہوائی جہازوں کو بنانے اور چلانے کے اصول سکھائے جاتے ہوں۔

مطلب ۶ : ”جنگی شعار بھی مراد ہو سکتا ہے۔“

مطلب ۷ : تزخیم کی صورت بھی ہو سکتی ہے جیسے الیم اے۔ ڈی سی۔ اور این ڈبلیو آر وغیرہ

مطلب ۸ : ”اور یہ بھی ہو سکتا ہے کہ گونگوں کو اشاروں سے علوم و فنون سکھائے جاتے ہوں۔“

مطلب ۹ : ”کسی پرندے یا جاندار کی طبعی حرکت اور ظاہری حالت سے اندازہ کر لینا بھی اس سے مراد ہو سکتا ہے۔“

مطلب ۱۰ : اور یہ بھی ہو سکتا ہے کہ انسان مشق کر کے پرندوں کی بولیاں سیکھ لے مگر یہ عامی لوگوں کا کام ہے بوصوف کے شایان شان نہیں۔“

گویا یہ دن مطلب منطق الطیر کے ہو سکتے ہیں لیکن صرف وہ مطلب نہیں ہو سکتا جو عام فہم ہے یعنی پرندوں کی بولی سمجھنا اور یہی مفہوم قرآن کے ربط آیات سے واضح ہوتا ہے۔

۳۔ منطق الطیر اور وادی نمل : ارشاد باری ہے :-

حَتَّىٰ إِذَا أَتَوْا عَلَىٰ وَادِ النَّعْلِ قَالَتْ نَمْلَةٌ | یہاں تک کہ چیونٹیوں کے میدان میں آئے تو ایک چیونٹی نے کہا  
يَا أَيُّهَا النَّعْلُ ادْخُلُوا مَسْكِنَكُمْ لَا يَغْطِيَنَّكُمْ | اے چیونٹیو! اپنے بگلوں میں داخل ہو جاؤ ایسا نہ ہو کہ سلیمان



سَلِيمَانَ وَجُنُودَهُ وَهُمْ لَا يَشْعُرُونَ فَبَسَّمَ ضَاحِكًا  
مِّن قَوْلِهَا وَقَالَ رَبِّ اذْرِعْنِي اَنْ اَشْكُو بَعَثْنَاكَ  
اَلَّتِي اَنْعَمْتَ عَلَيَّ . (۲۱-۱۹)

اور اس کے شکر تم کو کچل ڈالیں اور تمہیں خبر بھی نہ ہو تو سلیمان  
اس چیونٹی کی بات سے ہنس پڑے اور کہنے لگے کہ اے پروردگار!  
مجھے تو فریق دے کہ میں تیری اس نعمت کا شکر یہ ادا کر سکوں جو  
تو نے مجھ پر کی ہے۔

اب دیکھئے کہ اس کا ٹھیک ترجمہ آپ یوں بیان فرماتے ہیں:-

”آپ وادی النمل کی طرف روانہ ہوئے اور وہاں پہنچ کر ڈیرہ ڈال دیا اور خط بھیج کر  
اثری تاویل: وہاں کی رانی کو آگاہ فرمایا۔ جس رانی نے ارکان دولت کے مشورہ سے حکم دیا کہ اپنے اپنے  
گھروں میں داخل ہو کر دروازے بند کر دیں تاکہ سلیمان کو معلوم ہو جائے کہ ہم جنگ کے لئے تیار نہیں۔ ورنہ  
اگر مقابلہ ہوا تو اس کا شکر بہت جبار ہے وہ ہم سب کو کچل دے گا۔ پھر یہی معنوں لکھوا کر اور چند تھے دیگر  
قاصد بھیجا۔ جسے دیکھ کر آپ مسکرائے اور خوش ہوئے اور جواباً فرمایا کہ ہم بھی امن و صلح چاہتے ہیں۔ اللہ کا  
لاکھ لاکھ شکر ہے کہ جنگ کے بغیر یہ مرحلہ بھی طے ہوا۔“ (ص ۲۹۶ - ۲۹۷)

دیکھا آپ نے اثری صاحب چیونٹی کے بولنے اور اس بات کو حضرت سلیمان کے سمجھنے کے قطعہ کو  
کیسے گول کر گئے اور قطعہ کی صورت ہی بدل دی۔ اس تبدیلی کی وجہ وہ خود بھی حاشیہ میں درج فرما رہے  
ہیں کہ ”چیونٹیوں کی کوئی آواز ہی نہیں۔ اگر ہے بھی تو کان لگا کر بھی سموع نہیں پھر ایک چیونٹی کی بات  
کو سلیمان اور دوسری چیونٹیوں نے اپنی جگہ پرسن لیا کوئی قرین قیاس بات نہیں۔“  
اگر یہی بات سچی جیسا کہ اثری صاحب کا خیال ہے تو سلیمان نے یہ کیوں کہا تھا:-

يَا أَيُّهَا النَّاسُ عَلِمْنَا مَنَظِقَ الظُّلْمِ (۲۲) | اے لوگو! ہمیں جانوروں کی بولی سکھائی گئی ہے۔  
اور دوسری بات یہ ہے کہ مذکورہ بالا آیت کے آخر میں حضرت سلیمان اور ان کے لشکر کے متعلق  
یہ مقولہ منقول ہے وہم لا يشعرون یعنی ایسا نہ ہو کہ وہ تم کو پس ڈالیں اور ان کو خبر بھی نہ ہو کہ تمہاری  
جانوں پر کیا حادثہ گزر گیا۔ لہذا غلہ سے انسانوں کا گردہ مُراد لینا آیت کی تفسیر نہیں تحریف ہے۔

اور تیسری بات یہ کہ سلیمان اس نمل کی بات سے ہنس پڑے۔ اگر یہ انسانوں کا گردہ تھا تو انکے  
اس کلام میں ایسی تعجب کی کیا بات تھی جس سے سلیمان ہنس پڑے اور خدا کا شکر یہ بھی ادا کرنے لگے۔  
یہ تو جہہ دراصل احمد ذکی پاشا مصری نے اپنے ایک مقالہ میں پیش کی اور اثری صاحب تو  
ایسے ہی عقل پرستوں کے مقلد ہیں۔ ان کو کہیں سے اور کسی سے بھی کوئی ایسی بات مل جائے جو کسی غرق  
عادت امر کے خلاف ہو وہ انہیں قابل قبول ہوتی ہے خواہ اس پر عقلی اور نقلی لحاظ سے کیسے ہی اعتراض

دارد ہوں۔

عام فہم ترجمہ پر دوسرا اعتراض آپ کو یہ ہے کہ "آپ کا یہ سفر تین حالتوں سے خالی نہیں۔"

(۱) چیونٹیوں کی زیارت کے لئے ہو۔ یہ مقصد شان نبوت و مملکت کے خلاف ہے۔ پھر چیونٹیوں کے بل تو ہرجگہ ہوتے ہیں جہاں سے آپ روانہ ہوئے وہاں بھی تھے۔ راستہ میں بھی تھے پھر سفر کی مزدورت کیا تھی؟

(۲) اگر یہ کام ضمنی ہے اور اصل مقصد کسی قوم پر چڑھائی ہے تو یہ قرآن کی شان کے خلاف ہے کہ اصل مقصد کا تو ذکر تک نہ کرے اور ضمنی کام کی تفصیل بیان کرے۔

(۳) اگر اسی قوم پر چڑھائی اصل مطلوب ہے جس کا ذکر ہے تو پھر معلوم ہوا کہ یہ عربی چیونٹیاں نہیں بلکہ ایک عربی قوم ہے۔ (ص ۲۹۳ حاشیہ)

بات تو صرف اتنی ہی تھی کہ آپ اپنے لشکروں سمیت جا رہے تھے۔ راستہ میں ایک ایسا مقام آیا جہاں چیونٹیوں کے بل بکثرت موجود تھے۔ وہاں ایک چیونٹی نے دوسری چیونٹی کو پکارا جسے حضرت سلیمان نے بھی سُن لیا اور چیونٹی کے یہ الفاظ سُن کر مسکرائے بھی اور اللہ کا شکر بھی ادا کیا۔ مسکرائے اس بات پر کہ ہر جاندار خواہ وہ کتنا چھوٹا اور حقیر کیوں نہ ہو اسے اپنی جان کس قدر عزیز ہے اور شکر اس بات پر کہ اللہ نے مجھے ایسے بے زبان جانوروں کی بولی بھی سمجھنے کی توفیق عطا کی ہوئی ہے۔ تو قرآن کا اصل مقصد یہی منطق الطیر کا مفہوم سمجھانا اور اس پر سلیمان کا کبر و نخوت کے بجائے عجز و نیاز سے اللہ کا شکر ادا کرنا تھا۔ رہا جہاد اور جنگ کا ذکر تو ایسے واقعات بادشاہوں کو اور اسی طرح سلیمان کو کئی بار پیش آئے ہوں گے۔ قرآن کس کس کا ذکر کرے۔ قوم سبا کا قصہ قابل ذکر تھا۔ وہ قرآن نے بیان ہی کر دیا ہے۔

پھر آپ نے کتب لغت اور تفسیر کے حوالہ سے بتلایا ہے کہ وادی النمل ایک مقام کا نام ہے اگر فی الواقع وادی النمل کسی مقام کا نام ہو تو اس کا یہ مطلب تو نہیں کہ اب ہم چیونٹیوں کی کسی وادی کو وادی النمل نہیں کہہ سکتے۔ اگر عرب میں ایک قبیلہ کا نام کلاب ہے تو کیا ہم کلاب کو کلاب نہیں کہہ سکتے اور نہ ہی اس کا یہ مطلب ہے کہ کلاب قبیلہ کے سردار کو کلاب ہی کہیں۔ جیسا کہ آپ کے ترجمہ سے معلوم ہوتا ہے کہ نملہ ان کی رانی تھی۔ نملہ نمل کی واحد ہے۔ اور اس کے آخر کی تہ کو تائے تانیت قرار دیکر شاید راجہ کی بجائے رانی کا نام پسند فرمایا ہے۔ اب یہ رانی پکارتی ہے یا ایھا النمل۔ اے نملو، نملو! دوسرا اعتراض آپ کے ترجمہ پر یہ وارد ہوتا ہے کہ واقعہ آپ خواہ کسی دور کا بیان کر رہے ہوں

شریعت اس پر محمدی یا رسول اکرمؐ کا اسوہ نافذ کرنا چاہتے ہیں۔  
اکثر ہوتا تو یوں ہے کہ اگر دشمن گھروں میں گھس جائے تو حملہ آوروں کو ان کا کچھ مرنے کا زیادہ بہتر موقع مل جاتا ہے۔ اس بات کا خیال جب حافظ صاحب کو آیا تو حاشیہ میں فرماتے ہیں:

”یہ اسلامی قانون ہے معلوم نہیں یہ اسے (نملہ رانی) کو کیسے معلوم ہوا۔ شاید اس نے مطالعہ کیا یا اسے کسی نے بتا دیا ہوگا!“ (ص ۲۹۶ حاشیہ)

اور حقیقت یہ ہے کہ یہ نہ تو اسلامی قانون (آدم سے لے کر قیامت تک دین اسلام ہی رہا ہے) اور نہ شریعت محمدی کا قانون ہے۔ البتہ رسول اللہؐ کا اسوہ حسنہ ضرور ہے جس کا مظاہرہ آپ نے صرف فتح مکہ کے موقع پر کیا کہ جو کوئی اپنے گھر میں بند ہو جائے اس کو بھی امان ہے ... الحدیث۔

کیا رسول اکرمؐ نے خیر کے موقع پر قلعہ بند یہودیوں سے جنگ نہیں کی؟ پھر یہ اسلامی قانون کیسے ہوا؟ اب سوال یہ رہ جاتا ہے کہ آخر حافظ صاحب کے پاس وہ کون سے ذرائع اور دلائل ہیں جن کی بنا پر آپ نے لکھا ہے کہ نملہ رانی نے سلیمان کو تحائف بھیجے اور تحریر نامہ روانہ کیا۔ جس کے جواب میں آپ نے بھی اس کو خط لکھ کر مطلع فرمایا کہ اگر آپ در بند ہو جائیں تو ہم بھی امن و صلح چاہتے ہیں۔ آخر ان کی ایسی معلومات کے ماخذ کیا ہیں؟ قرآن تو کہتا ہے کہ سلیمان اس چیمونٹی کی بات (من توہا) پر سنیں پڑے لیکن اثری صاحب سلیمان کو تحائف اور تحریروں سے خوش کر رہے ہیں۔

## ۴۔ بدہد کی پیغام رسانی اور ملکہ سبا

ملکہ سبا کا قصہ مشہور و معروف ہے۔ اس قصہ میں قرآن کے جن جن مقامات کو آپ نے اپنی تاویل کا ہدف بنایا ہے۔ ہم صرف انہیں کا ذکر کریں گے۔ درج ذیل آیات کا اثری ترجمہ ملاحظہ فرمائیے:

وَ تَقَعَّدَ الظَّيْرُ فَقَالَ مَا لِيَ لَأَأَسَى الْهَذَا هَذَا أَمْ  
كَانَ مِنَ الْغَالِبِينَ لِأَعَدَّ بَنُو عَدَّاءَ جَا سَدِيدًا  
أَوْلَادَ بَحْتَةَ أَوْ كَيْتِيَّتِي سُلْطَنٍ مُّبِينٍ ۚ

”آپ نے طیاروں کا ملاحظہ فرمایا تو دیکھا کہ بدہد نامی طیارہ غائب ہے۔ فرمایا اگر وہ پیش ہو کر معقول و دہر بیان کر دے تو خیر و رزق میں اسے بے اجازت غیر حاضری پر مناسب سزا دوں گا“ (ص ۳۰۳)

لہٰذا بدہد کا کلام کرنا بھی چونکہ عقل کے خلاف اور غرق عادت امر ہے لہٰذا عقل پرستوں نے یہ تاویل کی کہ پہلے زمانہ میں دستور تھا کہ مشرکین اکثر اپنی اولاد کے نام دین تاؤں اور دیویوں کے نام پر رکھ لیا کرتے تھے جن میں حیرانات کے نام بھی ہوتے تھے۔ لہٰذا اس جگہ بھی بدہد سے پرندہ مراد نہیں بلکہ حضرت سلیمان

کا مقصد انسان مراد ہے جس کا نام غالباً ہد ہد ہوگا۔ اس پر اعتراض وارد ہوا کہ قرآن نے جب وتفقد الطیر کہا ہے تو پھر اس ہد ہد کو انسان سمجھنا کیسے صحیح ہو سکتا ہے۔ تب مولوی چراغ علی نے اس کی یہ توجیہ بیان کی کہ اس جگہ طیر کے معنی فوج کے ہیں۔ اب شکل یہ ہے کہ لغت اس معنی کی تائید نہیں کرتی اور نہ ہی لغت میں اجتہاد کی گنجائش ہے۔ زبان تو اہل زبان کے استعمال کے تابع ہوتی ہے اور طیر کا لفظ عربی میں حقیقی یا مجازی کسی معنی کے اعتبار سے بھی فوج کے لیے مستعمل نہیں۔

اب اثری صاحب کو یہ سوچھی کہ طیر کے معنی طیارہ کر لو اور اس طیارہ کا نام رکھ لو ہد ہد یہ بھی مولوی چراغ علی کی طرح ایسی تاویل ہے جسے لغت سے تائید حاصل نہیں۔ اور دوسری مشکل یہ پیش آئی کہ طیارہ بول نہیں سکتا۔ جبکہ ہد ہد کا حضرت سلیمان سے کلام ہونا قرآن میں مذکور ہے لہذا اثری صاحب کی اس تفسیر دماغی ان سب سے بڑھ کر ہے وہ کبھی ہد ہد سے مراد طیارہ لیتے ہیں، کبھی طیارے کا پائلٹ جو مقصد کے فرائض بھی سرانجام دے رہا ہو اور کہیں کوئی عام انسان۔

اب اثری صاحب نے خود ہی ایک دوسرے مقام پر ہد ہد سے مراد طیارہ ہونے سے تو بہر حال انکار کر دیا ہے لکھتے ہیں :-

”معلوم ہوتا ہے کہ ہد ہد کوئی کٹر قسم کا موحد ہے، جس نے نبی کے سامنے یہ جملہ بولا اور پھر جو ملک بنا کا حال بیان کیا اور ساتھ ہی شرک کا رد بھی شروع کر دیا۔“ (ب ص ۳۱۱ کا حاشیہ)

اور یہ تو ظاہر ہے کہ طیارہ موحد نہیں ہو سکتا۔ نہ بول سکتا ہے نہ شرک کا رد کر سکتا ہے۔

ان آیات کے ترجمہ میں آپ نے

ہد ہد کون؟ پرنذہ یا انسان یا طیارہ؟ (۱) طیر کا معنی طیارہ بیان فرمایا ہے جس کی کوئی گنجائش نہیں نہ

لغوی لحاظ سے نہ عقلی اور نہ نقلی لحاظ سے۔ پرنذہ کی نوع کے لیے طیر اسم جنس ہے۔

(۲)۔ اس طیارہ کا نام ”ہد ہد“ تجویز فرمایا ہے۔ حالانکہ ہد ہد ایک مخصوص پرنذہ کا نام ہے۔

(۳)۔ سلیمان نے بطور سزا کے سخت سزا دینے کے علاوہ ”أُولَٰئِكَ بِحَقِّهِ“ بھی فرمایا ہے۔ ظاہر ہے کہ پرنذہ کو تو

ذبح کیا جاسکتا ہے لیکن طیارہ کو ذبح نہیں کیا جاسکتا۔ لہذا یہاں ہد ہد کا مہنوم متعین ہو گیا کہ یہ ہد ہد

کوئی پرنذہ سے طیارہ نہیں۔ غالباً اسی لیے اثری صاحب لاذبحۃ کا ترجمہ یا مطلب چھوڑ گئے ہیں۔

فَمَنْكَتْ غَيْرَ تَعْبِيدٍ فَقَالَ أَحَطَّتْ بِمَا نَمَّ بِحَطَابِهِ  
وَجَلَّكَ مِنْ سَبِيٍّ بِنَبِيٍّ يَقِينٍ إِنِّي وَجَدْتُ  
امْرَأَةً تَسْبُلُكُمْ (۲۲-۲۳)

”پھر جب وہ (طیارہ) حاضر ہوا تو اس نے معذرت بیان کی۔ میں ادھر سے اڑتا ہوا آ رہا تھا کہ ایک جگہ اترنا پڑا۔ حالات دریافت کرنے پر معلوم ہوا کہ وہاں

ایک رانی حکومت کر رہی ہے؟ (ص ۳۰۳)

اس آیت میں آپ اسی ہدہ نامی طیارہ سے معذرت کر وارہے ہیں۔ ہو سکتا ہے اب وہ ہدہ نامی طیارہ ہدہ نامی انسان بن گیا ہو یا اس ہدہ نامی طیارے کے پائلٹ کا نام بھی ہدہ ہی ہو۔ یہ تو اثری حساب ہی بہتر جانتے ہیں۔ اب اس ہدہ نامی طیارے نے اتر کر لوگوں سے حالات دریافت کئے۔ ہمیں یہ معلوم نہیں ہو سکا کہ حالات دریافت کرنا کس لفظ کا معنی ہے۔

قَالَ سَتَنْظُرُونَ أَصَدَقْتُمْ مَ كُنْتُمْ مِنَ الْكَاذِبِينَ  
 اذْهَبْ بِكِتَابِي هَذَا فَأَلْقِهْ إِلَيْهِمْ ثُمَّ تَوَلَّ  
 عَنْهُمْ فَانظُرْ مَاذَا يَرْجِعُونَ (۲۶-۲۷)

سلیمان نے کہا۔ اب ہم یہ دیکھتے ہیں کہ تو نے سچ بولا ہے یا غلط بیانی کی ہے۔ میرا یہ خط لے جا اور ان لوگوں کی طرف ڈال دے۔ پھر ان سے الگ سہٹ کر دیکھ کہ وہ کیا رد عمل کرتے ہیں۔

اب ان آیات کا اثری ترجمہ ملاحظہ ہو:-

”آپ نے فرمایا کہ تو راستہ سے آگاہ ہے اور تجھے یہ لگن بھی ہے۔ میں تجھے ایک خط لکھ دیتا ہوں۔ اسے

لے جا کر اسے پہنچا۔ پھر اس کے جواب کے بعد کوئی مناسب قدم اٹھایا جا سکتا ہے؟ (ص ۳۰۴)

اس ترجمہ میں (۱) خط کشیدہ الفاظ قرآن کے کسی لفظ کا ترجمہ نہیں اور جو قرآن کے الفاظ ہیں کہ تم بھی دیکھتے ہیں کہ تو سچا ہے یا جھوٹا؟ وہ آپ چھوڑ گئے ہیں۔ پرندے کی جگہ ہوائی جہاز یا اس کے پائلٹ ہدہ نامی کو مخاطب کرنے کی مناسبت سے یہ رد و بدل آپ کو کرنا پڑا۔

(۲) قرآن کے الفاظ ہیں فَأَلْقِهْ إِلَيْهِمْ۔ میرا رقعہ اُن کے آگے ڈال دے یا پھینک دے۔ ان الفاظ سے پرندہ کو تو ہدایت دی جا سکتی ہے لیکن ہدہ نامی قاصد کو ایسی ہدایت نہیں دی جا سکتی۔ کسی قاصد انسان سے یہ کہنا کہ میرا یہ خط رانی یا درباریوں کے آگے ڈال دو یا پھینک دو۔ حد درجہ کی بد تمیزی ہے۔ اسی وجہ سے آپ کو ترجمہ یوں کرنا پڑا۔ ”اسے لے جا کر اسے پہنچا“ اَلْقِهْ کے معنی پہنچانا کر دینا حافظ صاحب جیسے عالم فاضل ہی کر سکتے ہیں۔

(۳) آگے قرآن کے الفاظ ہیں فَوَلَّ عَنْهُمْ فَانظُرْ۔ ان لوگوں سے پیچھے الگ سہٹ کر دیکھتا رہ۔ ایسے الفاظ سے پرندہ کو تو ہدایت دی جا سکتی ہے۔ ایک قاصد انسان بھلا یہ خدمت کیونکر سرانجام دے سکتا ہے۔ غیر ملکی قاصد کے سامنے بھلا کون سی حکومت اپنے جوابی مشورے کر سکتی ہے؟

ملکہ سبا اپنے سرداروں سمیت دہاں سے روانہ ہو کر سلیمان کی خدمت  
 ۵۔ ملکہ سبا کا تخت: میں حاضر ہونے کو روانہ ہوئی۔ جس کی آپ کو اطلاع مل چکی تھی۔

ابھی اس کے پہنچنے میں ایک دو دن کا سفر باقی تھا کہ آپ نے اپنے درباریوں سے مخاطب ہو کر

فرمایا:

قَالَ يَا أَيُّهَا الْمَلَأُ أَيُّكُمْ يَا نَبِيَّيْ بَعْدُ سَمِعْتُمْ  
قَبْلَ أَنْ يَأْتُوا فِي مَسْئَلِيْنَ قَالَ عَفْرِيْتُ مِمَّنْ  
النَّحْتِ اَنَا ائْتِيكَ بِهِ قَبْلَ أَنْ تَقْوَمَ مِنْ مَقَامِكَ  
رَأَيْتِي عَلَيْهِ لَقَوِيَّ اَمِينٌ. قَالَ الَّذِي عِنْدَهُ  
عِلْمٌ مِنَ الْكِتَابِ اَنَا ائْتِيكَ بِهِ قَبْلَ أَنْ يَأْتِيَنَّكَ  
إِيَّاكَ طَرَفٌ فَلَمَّا رَاَهَا مُسْتَقَرَّةً عِنْدَهُ قَالَ  
هَذَا مِنْ فَضْلِ رَبِّي لِيَبْلُوَنِي ؕ اءَأَشْكُرُ اَمَّا اَلْفُؤُ  
دَ مَنْ شَكَرَ فَاِنَّمَا يَشْكُرُ لِنَفْسِهِ وَمَنْ كَفَرَ  
فَاِنَّ رَبِّي عَزِيْزٌ كَرِيْمٌ. قَالَ تَكَوْنُوْا لَهَا  
عَرْشَهَا نَنْظُرُ اَتَهْتَدِيْ اَمْ تَكُوْنُ مِنَ الْاٰذِيْنَ  
لَا يَمْتَدُوْنَ فَلَمَّا جَاؤَتْ قَبِيْلَ اَهْلِكَ اَعْرُشِيْ  
قَالَتْ كَاَنَّهُ هُوَ وَاُوْتِيْنَا الْعِلْمَ مِنْ قَبْلِهَا  
وَكَانَا مُسْلِمِيْنَ (۲۴/۳۸)

سليمان نے کہا اے اہل دربار! تم میں سے کون اس کا عرش  
میرے پاس لانا ہے۔ پہلے اس کے کہ وہ مطیع ہو کر میرے  
پاس آئیں۔ ایک قوی بیکل بن نے کہا۔ میں اس کو آپ کے  
دربار برخواست کرنے سے پہلے پہلے لاسکتا ہوں۔ میں اس  
بات کی طاقت بھی رکھتا ہوں اور امین بھی ہوں۔ اب اس  
شخص نے جس کے پاس کتاب کا علم تھا کہا کہ میں اسے  
آپ کی بیک بھینکنے سے پیشتر لاسکتا ہوں۔ جو نبی سليمان  
نے وہ تخت اپنے پاس رکھا ہوا دیکھا تو سليمان کہنے لگا  
یہ میرے پروردگار کا فضل ہے کہ وہ مجھے آزمائے کہ آیا  
میں شکر کرتا ہوں یا کفرانِ نعمت؟ جو کوئی شکر کرے  
تو اس کا شکوہ اس کے اپنے ہی لئے ہے اور جو ناشکری  
کرے تو میرا رب بے نیاز اور بزرگ ہے۔ سليمان نے  
کہا۔ اس کے تخت کی شکل بدل کر عجیب سی بنا دو ہم دیکھیں گے  
کہ وہ کچھ سوچ رکھتی ہے یا ان لوگوں سے ہے جو سوچ نہیں رکھتے  
جب وہ آپہنچی تو اس سے پوچھا گیا کہ کیا آپ کا تخت بھی اس طرح  
کا ہے کہنے لگی یہ تو گویا وہی ہے اور میں اس سے پہلے ہی (سليمان  
کی عظمت کا) علم ہو گیا تھا اور ہم فرمانبردار ہیں۔

اب ان آیات کا اثری ترجمہ یا مطلب یا مفہوم ملاحظہ فرمائیے۔ لکھتے ہیں:

”سليمان نے اپنے ٹھیکیداروں کے نام ٹینڈر جاری فرمائے کہ ہمیں ہر ہیکے بیان  
ٹھیکیدار اور ان کے ٹینڈر؛ کردہ طرز و صورت پر ملک کے لیے ایک خوبصورت پائیدار تخت اتنی جلدی مطلوب

ہے کہ اس کے آنے سے پیشتر تیار ہو کر ہمارے تجویز کردہ کرہ میں سجا دیا جائے“ (ص ۳۰۵)

گو کیا سليمان کو ملک سب کا عرش مطلوب نہ تھا بلکہ اس کی طرز کا تخت مطلوب تھا۔ اب دیکھئے قرآن میں لفظ  
بے بعرضہا (اس کا عرش) لہذا آپ اس کی تاویلات یوں فرماتے ہیں :-

(۱) ”عرشہا میں لام جارہ محذوف ہے یعنی عرشہا کو عرش کہا سمجھنا چاہیے  
 عرشہا کی مختلف تاویلات؛ جیسے کہ هُمْ دَرَجَاتٌ میں ہم درجات مراد ہے“ (ص ۳۱۲)

اب سوال یہ ہے۔ ہُم درجات عند ربہم پڑھ لیا جائے یا ہم درجات عند ربہم کہا جائے۔ سمجھنے والا  
 دونوں کا مفہوم ایک ہی سمجھتا ہے۔ لیکن عرشہا اور عرش کہا میں زمین آسمان کا فرق ہے۔ عرشہا یعنی اس عورت  
 کا اپنا تخت اور عرش کہا یعنی کوئی بھی تخت جو اس کے لیے ہو یا بنایا جائے۔ لہذا یہاں لام جارہ محذوف  
 قرار دینا تحریف لفظی بھی ہے اور معنوی بھی۔ اس تاویل کے غلط ہونے کی دوسری وجہ یہ ہے کہ سیلمان آگے  
 چل کر فرماتے ہیں۔ مَنكُونَا لَهَا عَرْشًا۔ اگر یہ تخت ملے گا اپنا نہ تھا۔ بلکہ اس کے لیے کوئی نیا تخت بنوایا گیا  
 تھا تو اس کا خلیہ بگاڑنے کی کیا ضرورت تھی؟ وہ پہلے ہی بدلی ہوئی شکل کا تیار کر دیا جاتا۔ ملکہ کے لئے نیا  
 تخت بنوانا پھر فرما اس کی شکل بدل دینے کا حکم دینا آخر کون سی غلطی ہے؟

(۲)۔ دوسری تاویل یہ ہے کہ ”عرشہا سے مراد بعرشہا الذی یصنع لہا۔ اور اگر مثل مقدر مان کر پیش  
 عرشہا کہا جائے تو بات اور صاف ہو جاتی ہے یا یوں کر لیا جائے کہ یہ اتنی بعرضیت شبثہ بعرضہا؟“  
 (ص ۲۱۳)

یعنی آپ چاہتے یہ ہیں کہ یا تو ملکہ کے تخت کی بجائے ”ملکہ کے لئے تخت“ کہا جائے یا اس کی مثل کہا  
 جائے یا اس سے ملتا جلتا تخت کہا جائے تو بات اور بھی صاف ہوتی ہے اور اگر عرشہا ہی پڑھا جائے  
 جیسا کہ قرآن میں ہے تو بات صاف نہیں ہوتی۔ اس پر بھی وہی اعتراض وارد ہوتا ہے کہ نیا ہی تخت بنوانا  
 تھا جو اس کے لئے ہو یا اس کا ہم شکل یا ملتا جلتا ہو تو پھر اس کی تنکیر کی ضرورت کیوں پیش آئی۔ پہلے  
 ہی ایسا بنوایا جاتا۔

اور جو بات اثری صاحب صاف کرنا چاہ رہے ہیں وہ یہ ہے کہ یہ واقعہ فرق عادت نہ رہے۔ اسی  
 صفائی اور اپنے دل کی گھٹن دور کرنے کے لئے آپ تاویل کے اتنے طریقے پیش فرما رہے ہیں۔

پھر فرماتے ہیں ”آپ نے ٹھیکیداروں سے ٹینڈر طلب فرمائے“؛ اب یہ آپ کو کون بتائے کہ ملکہ کے  
 معنی سرکاری۔ درباری لوگ ہوتے ہیں۔ ٹھیکیدار نہیں ہوتے اور ٹینڈر طلب فرمانے کی بات بھی کیا خوب بنائی  
 ہے۔ کیا آپ کوئی تاریخی شہادت پیش فرما سکتے ہیں کہ اس زمانہ میں ٹینڈر طلب فرمانے کا دستور تھا؟ آپ کا  
 کمال یہ ہے کہ بات ایک ہزار سال قبل کی کرتے ہیں اور دستور موجودہ دور کا اس پر فٹ کرنا چاہتے ہیں۔

آگے چل کر فرماتے ہیں؛ ”ایک ٹھیکیدار نے کہا کہ میں اتنی جلدی تیار کر سکتا ہوں کہ اس کے آنے پر  
 جب آپ استقبال کے لیے کھڑے ہوں تو بیچک اسے اپنی جگہ پر پھینکا ہوا ملاحظہ فرمائیں۔ دوسرا بولا میں

اس سے بھی جلدی تیار کر سکتا ہوں؟ (ص ۳۰۵)

(۱) اس ترجمہ یا مطلب یا مفہوم میں آپ نے کئی باتوں میں دھوکہ دہی کی گوشش فرمائی ہے، مثلاً قرآن کے الفاظ میں قَالَ عِفْرِيْتُ مِّنَ الْحِجِّ یعنی ایک دیو ہیکل جن نے کہا: لیکن آپ اس کا ترجمہ ایک عام ٹھیکیدار بتلا رہے ہیں۔ کیا اسی کا نام قرآن نہیں اور اس کو ماننا ہے؟

(۲) اس دیو ہیکل جن نے یوں کہا کہ "أَنَا آتِيكَ تَقْبَلُ أَنْ تَقُولَ بِهِ مِنْ مَقَامِكَ" یعنی میں اس تخت کو اس سے پہلے لا سکتا ہوں کہ آپ اپنی جگہ سے اٹھ کھڑے ہوں۔ اور یہ وقت زیادہ سے زیادہ دربار پرخواست ہونے تک یا پانچ چار گھنٹے ہی ہو سکتا ہے۔ اتنے وقت میں آپ کو نیا تخت بنانا ممکن نظر آیا۔ تو آپ نے اس کا ترجمہ یوں کر دیا کہ جب آپ اس (بلقیس) کے آنے پر استقبال کے کھڑے ہوں۔ اب سوال یہ ہے کہ یہ استقبال اور اس کی درمیانی مدت کہاں سے آگئی؟ بہر حال کھڑے ہونے کی بات تو آپ نے پوری کر ہی دی ہے۔

(۳) دوسرے بار سورہ قال لِّلَّذِي عِثِدُ عَلِيمٌ مِنَ الْكُتَابِ کا ترجمہ ہے - "تَقْبَلُ أَنْ يَدْتَدَّ إِلَيْكَ طَرَفُكَ" یعنی تیری نگاہ تیری طرف پلٹنے یا ہلک بچھکنے سے پیشتر ملکہ کا تخت لا سکتا ہوں؟ مگر آپ فرماتے ہیں کہ "میں اس سے بھی جلدی (یعنی آپ کے ملکہ کے استقبال سے بھی پہلے) تیار کر سکتا ہوں۔ ہم پوچھتے ہیں کہ کیا ریزندہ ایک طرفک کے معنی "اس سے بھی جلدی" ہیں۔ اور کیا آتیک کے معنی "تیرے پاس لانا ہے" یا "تیار کرنا" ہے۔ ہم یہ تو نہیں کہہ سکتے کہ حافظ صاحب اس الفاظ کے لغوی معنی نہ سمجھتے ہوں۔ باقی دوسری ہی صورت رہ جاتی ہے۔ اللہ ہم سب کو ہدایت دے۔

(۴) "مستفراغہ"۔ دوسرے شخص کا کلام ہے جسے کتاب کا علم دیا گیا تھا مگر اس کا ترجمہ آپ نے "بچھا سجا کر کے پہلے ٹھیکیدار کے جواب میں فٹ کر دیا ہے جو لغوی لحاظ سے بھی غلط ہے۔

اب آگے چلئے۔ قرآن کے الفاظ ہیں کہ جب تخت سلیمان کے پاس پہنچا دیا گیا تو آپ نے کہا کہ اس کی شکل دہشت میں کچھ تیریلی کر کے اسے عجیب سا بنا دو۔ لیکن اثری صاحب اس کا ترجمہ فرماتے ہیں (جب سلیمان ٹھیکیداروں کو تخت بنانے کے متعلق ہدایات دے رہے تھے)

"جلدی کے خیال سے کہیں تخت خراب نہ ہو جائے ہمیں تو ایسا عمدہ تخت مطلوب ہے۔ جسے دیکھ کر وہ (ملکہ سبا) ایسی خوش ہو کہ اس کے مقابل میں اپنے تخت کو ناپسند کرے اور وہ اس کی نگاہوں سے بگڑ جائے" (ص ۳۰۶)

دافع رہے کہ (۱) آپ اس سے پہلے یہ کہہ چکے ہیں کہ نیا تخت ملکہ کے تخت جیسا، اس کی مثل اور اس کے



مشابہ ہونا چاہیے اور اب فرما رہے ہیں کہ وہ ایسا اعلیٰ ہونا چاہیے کہ ملکہ اپنے تخت کو ناپسند کرنے لگے۔  
شاید آپ کو پہلی بات یاد نہیں رہی۔

(۲) - نکر واکا ترجمہ آپ نے انکر واکا سے فرمایا ہے۔ نکر بمعنی تبدیل کرنا اور معرف سے اسم نکرہ بنانا (معجز) اور انکر بمعنی عیب دار ہونا کرنا، ناپسندیدہ بنانا وغیرہ ومعجز ہے۔ اور ہم یہ سمجھنے سے قاصر ہیں کہ قبلہ حافظ صاحب انکر واکا اور نکر واکا فرق نہ سمجھتے ہوں۔ پھر امام بخاری نے بھی نکر واکا معنی غیر واکا ہے (ب ص ۳۲۷) یعنی اس کو تبدیل کر دو، تو آپ کو بھی تسلیم کر لینا چاہیے تھا۔  
آگے ارشاد باری ہے:-

قِيلَ لَهَا اَدْخِلِي الصَّرْحَ فَلَمَّا رَاَتْهُ حَسِبَتْهُ  
لُجَّةً وَكَشَفَتْ عَنْ سَائِقِيهَا قَالَتْ اِنَّهُ صَرْحٌ  
مُمَرَّدٌ مِّنْ قَوَارِيصٍ قَالَتْ رَبِّ اِنِّي ظَلَمْتُ نَفْسِي  
وَاَسْلَمْتُ مَعَ سُلَيْمَانَ لِلّٰهِ رَبِّ الْعَالَمِينَ (۳۳)

ملکہ سے کہا گیا کہ محل میں داخل ہو۔ جب اس نے دیکھا تو اسے گہرا پانی سمجھا اور اپنی پنڈلیوں سے کپڑا اٹھا لیا سلیمان نے کہا یہ تو شیشے کا جڑاؤ محل ہے۔ کہنے لگی۔ پروردگار! میں اپنی جان پر ظلم کرتی رہی اور اب میں سلیمان کے ساتھ اللہ رب العالمین کی اطاعت قبول کرتی ہوں۔

اب اس آیت کا اثری مفہوم بھی ملاحظہ فرمائیے:

شاہی محل اور لجنہ کی لغوی تحقیق:

”پھر کبھی (ملکہ نے) اس کے شیش محل کو اُد پر نیچے دیکھ کر اندازہ لگایا۔ کہ ایسا معلوم ہوتا ہے کہ گویا برف کی طرح منجمد پانی کا مکان کی شکل میں ایک تودہ کھڑا ہے جو کہ اپنی جگہ لکھلا ہوا پانی ہو تو بہت گہرا ہوگا اور پھر کبھی اس نے اس کی بنیادوں کی بابت دریافت کیا کہ اندر اور باہر دونوں طرف کیا لگا ہوا ہے تو بتایا گیا کہ وہ سنگ مرمر اور تہر وغیرہ ہے جس پر نقش و نگار ہو رہے ہیں اور جس طرح ایسے نقش و نگار پر مکمل جالی ڈال دی جاتی ہے کہ اندر سے اور غراب نہ ہوں۔ اسی طرح آپ نے بھی اس کے دونوں طرف حفاظت اور تقاضت کے لیے پردہ لٹکایا ہوا تھا جسے رانی نے اٹھا کر دیکھا تو آپ نے بتا دیا کہ یہ فلاں فلاں چیز کا بنا ہوا ہے“ (ص ۳۰۷)

اس مطلب میں آپ نے کئی الفاظ کو اپنی تحقیق کا مدد بنایا ہے مثلاً فرماتے ہیں:-

لُجَّة کے معنی اکثر کتب لغت میں گہرا پانی ہے۔ جس میں جہاز رانی ہو سکے یا کم از کم کشتی چل سکے مگر معنی آپ کو پسند نہیں لہذا کئی لغتوں کا چکر لگاتے ہوئے اس کا معنی چاندی، شیشہ، تلوار، پانی، برف وغیرہ سب کچھ بتلاتے ہیں کہ ان میں ایک طرح کا تشابہ ہے۔

اور آخری فیصلہ یہ ہے کہ لُجَّة سے شیش محل مراد ہے جس میں ملکہ سا کو مٹھرایا گیا تھا“ (ص ۳۱۳)

اب سوال یہ پیدا ہوتا ہے اگر نبتہ سے یہی مراد ہے تو پھر صَوَّحٌ مُمْتَدٌّ مِنْ تَوَارِيهِ سے کیا مراد ہے؟  
اشری صاحب نے یہ فرق واضح نہیں فرمایا۔

نبتہ دراصل اسمائے نسبتی سے ہے جس کی تصریح آپ نے خود بھی فرمادی ہے کہ جس میں جہاز رانی ہو سکے یا کم از کم کشتی چل سکے۔

اب یہ تو ظاہر ہے کہ کشتی چلنے کے لئے جتنے گہرے پانی کی ضرورت ہے۔ جہاز رانی کے لئے اس سے چار پانچ گنا زیادہ گہرے پانی کی ضرورت ہے مگر دونوں طرح پر نبتہ کا اطلاق ہو سکتا ہے۔ اسی طرح اگر ایک جگہ پانی پایاب مثلاً پانچ چھ گہرا ہے۔ اور دوسری جگہ ایک فٹ گہرا ہے تو ایک فٹ پانی پایاب پانی کے مقابلہ میں نبتہ کہلائے گا۔ پھر اگر ایک دوسرے مقام پر پانی تین فٹ گہرا ہے تو اب ایک فٹ پانی نبتہ نہ رہے گا بلکہ ۳ فٹ نبتہ کہلائے گا۔ گویا نبتہ میں پانی کی گہرائی کا تعین موقع اور مقام کی مناسبت کے لحاظ سے ہوا کرتا ہے۔ گویا سلیمان کے محل میں نبتہ کا نقشہ صرف اتنا ہی تھا کہ صاف فرش پر شیشے کا جڑاؤ یوں کیا گیا تھا کہ روشنی سے وہ گہرا پانی معلوم ہوتا تھا جس طرح لب ساحل پڑی ہوئی ریت پر ایک خاص زاویہ سے۔ اب صحن میں جتنا گہرا پانی ہو سکتا ہے۔ اس کا اندازہ ہر کوئی اپنی عقل سے لگا سکتا ہے۔

دوسرا لفظ جس پر آپ نے تحقیق فرمائی ہے وہ عن ساقینا ہے۔ ساق پنڈلی پنڈلیاں ملکہ کی یا محل کی؟ اور درخت کے تنا کو کہتے ہیں۔ اب آپ نے مختلف کتب لغت کی درق گردانی کرنے کے بعد یہ نتیجہ نکالا کہ ساق سے محل کی چار دیواری کا پخلا حصہ مراد ہے اور نبتہ سے مراد ہے شیش محل۔ جس کے تقریباً تین تین فٹ تک اندر اور باہر دونوں طرف سنگ مرمر اور بتور اور زمرد و دیگر پیموں قسم قیمتی پتھر لگا ہوا تھا۔ پھر اس کے اوپر چھت تک کھڑی کام تھا جس میں شیشے جڑے ہوئے تھے۔ (ص ۲۱۲)۔

یہ منظر کشتی آپ ایسے فرما رہے ہیں گویا وہ محل آپ نے بیچتم خود ملاحظہ فرمایا تھا۔ نہیں معلوم کہ آپ نے زمرد اور سنگ مرمر وغیرہ کن الفاظ کا معنی فرمایا ہے رہا اصل معاملہ تو آپ فرماتے ہیں ساقینا میں صنمیر کا مرجع ہے نبتہ اور نبتہ کے معنی ہیں شیش محل۔

اب دیکھئے ساقینا میں ساقی (ساقین) تشبیہ کا کلمہ ہے اور صنمیر مؤنث تو اس کا معنی ہوا کسی مؤنث چیز کی دو پنڈلیاں؛ اب یہاں دو سوال پیدا ہوتے ہیں:-

(۱) محل کی دیواریں چار ہیں۔ اگر اندرونی اور بیرونی پردے دونوں طرفین بھی مراد لئے جائیں تو یہ آٹھ

پر دے بنتے ہیں جو تثنیہ نہیں جمع ہے اور اگر ایک ہی دیوار کے کسی حصے کے اندرونی اور بیرونی پردے مراد ہوں تو دونوں کو بیک وقت اٹھایا نہیں جاسکتا۔

(۳)۔ ہاکی ضمیر مؤنث کے لئے ہے۔ اب دیکھئے قرآن میں ہے فلما رآته حَسْبَتْهُ لُجَّةً وَ كَسَفَتْ عَنْ سَائِقِيهَا۔ جس چیز کو ملکہ نے دیکھا خواہ وہ صرح مرد من قرار پر یعنی شیش محل تھا یا وہ لُجَّةً بمعنی شیش محل تھا اس کے لئے مذکر کا صیغہ استعمال ہوا ہے لیکن سائقیہا میں مؤنث کی ضمیر مستعمل ہوئی ہے۔ لہذا سائقیہا سے مراد صرف اور صرف اس کی (ملکہ سبکی) اپنی پنڈلیاں ہی ہو سکتی ہیں۔

اب دیکھئے۔ اس واقعہ کے بعد ملکہ سبا فوراً یہ کہنے لگتی ہے۔ رب انی ظلمت نفسی۔ یہ واقعہ درہل ملکہ سبا کا ایک عقلی امتحان تھا جس میں وہ ناکام رہی۔ لُجَّةً اور صُرْحُ مَرْدُومِنِ قرار پر میں دو اقوال ہیں۔ ایک یہ کہ صحن میں ایک شیشے کا حوض بنایا گیا تھا جس میں مچھلیاں تیرتی پھرتی نظر آتی تھیں۔ اس کے اوپر نیشے کا تختہ ایسا بڑا ہوا تھا کہ جو معلوم ہی نہیں ہوتا تھا۔ دوسرا قول یہ ہے کہ صحن کے کچھ حصہ میں شیشہ ہی ایسا لگا ہوا تھا کہ جس پر روشنی پڑنے سے وہ لہریں مارتا پانی معلوم ہوتا تھا جیسا کہ سراب کی صورت میں ہوتا ہے۔ ملکہ کو جب محل میں داخل ہونے کو کہا گیا تو اس نے فی الواقع اسے پانی ہی سمجھا اور اپنے پائینچے اوپر چڑھا لئے۔ وہ دھوکا کھا گئی تو اسے اس بات پر مطلع کر دیا گیا۔ یہ نظیر اسے پیش کی گئی جس سے اس کو معلوم ہو گیا کہ مذہب کے معاملہ میں بھی دھوکا کھا گئی ہے۔ لہذا اس واقعہ سے سبق حاصل کرتے ہوئے وہ بول اُحْمٰی رَبِّ اَتٰی ظَلَمْتُ نَفْسِیْ وَ اَسْلَمْتُ مَعَ سَلِیْمَانَ۔ الیہ

اثری صاحب فرماتے ہیں کہ بعض مفسرین نے حضرت سلیمانؑ پر الزام لگایا ہے کہ وہ آپ کی پنڈلیاں دیکھنا چاہتے تھے۔ اور آپ نے اس الزام کو دُور کرنے کے لئے یہ تاویل فرمائی ہے۔ آپ کا جذبہ تو اچھا ہے لیکن اس الزام کو دُور کرنے کے لئے آپ نے جو نئی تاویل پیش فرمائی ہے۔ ہمیں افسوس ہے کہ قرآن کے الفاظ کا ساتھ نہیں دے رہی۔

قرآن کے چند مشکل ترین مقامات میں سے ایک مقام درج ذیل ہے۔  
**سلیمانی دُور میں جہوریت کے دھندے:**

وَلَقَدْ قَتَلْنَا سَلِیْمَانَ وَ اَلْقَيْنَا عَلٰی كُرْسِیِّهِ حِجْرًا مِّنْ اَنْبَابٍ۔ قَالَ رَبِّ اغْفِرْ لِيْ وَ هَبْ لِيْ مِنْ لَّدُنْكَ اٰیٰتِنِیْ  
 لِاَحَدٍ مِّنْ بَعْدِیْ اِنَّكَ اَنْتَ الْوَهَّابُ۔ فَسَخَّرْنَا  
 لَهُ الرِّیْحَ نَجْرًا یَّأْتِ بِاَمْرٍ رِّغْمًا حٰثِیْٓ اَصَابَ وَ

اور ہم نے سلیمانؑ کو آزمائش میں ڈالا اور اس کی کرسی پر ایک حید  
 ڈال آیا پھر سلیمانؑ نے رجوع کیا سلیمانؑ نے دُعا کی کہ اے  
 میرے پروردگار! مجھے بخش اور ایسی بادشاہی عطا کر جو میرے  
 بعد کسی کے شایان نہ ہو۔ بیشک تو بڑا عطا کرنے والا ہے۔

وَالشَّيْطَانُ كُلُّ بَشَرٍ مِّنْ خَلْقِ  
 اٰخِرِيْنَ مَقْرَبِيْنَ فَاَلْمَسْئَدِ  
 هٰذَا عَطَاۤءُنَا مَا مَنَنْ اَد  
 اَمْسِكْ بِعَتْرِ حِسَابِ

(۳۸ - ۳۹)

پھر ہم نے ہوا کو اس کے تابع فرمان کر دیا۔ جہاں وہ پہنچا چاہتا  
 ان کے حکم سے نرم نرم چلتی اور دیووں کو بھی ان کے زیر فرمان  
 کر دیا جو عمارتیں بنا نیواے اور غرطرن تھے اور کچھ دوسروں  
 کو بھی جو زنجیروں میں جکڑے ہوئے تھے (ہم نے کہا) یہ ہماری  
 بخشش ہے۔ پھر چاہو تو احسان کرو۔ چاہو تو روک لو۔ کوئی حساب  
 نہیں۔

ان آیات میں اصل شکل مقام تو پہلی آیت ہی ہے کہ حضرت سلیمان کو کونسی آزمائش میں ڈالا گیا۔  
 اور تخت پر کون سا جہد ڈالا گیا تھا۔  
 ان دونوں باتوں کی قرآن و حدیث میں کوئی تصریح نہیں۔ تاہم اگلی آیات سے درج ذیل باتوں کا پتہ  
 چلتا ہے۔

- (۱) وہ آزمائش کچھ ایسی تھی جس کا تعلق کرسی پر القائے جد سے تھا۔
  - (۲) یہ آزمائش پڑی تو آپ فوراً اللہ کی طرف رجوع ہوئے اور مغفرت طلب کی۔
  - (۳) اور مغفرت طلب کرنے کے ساتھ ہی بے مثال بادشاہی کی دُعا کی۔
  - (۴) اس بے مثال بادشاہی کی غرض سے ہی ہواؤں اور جنوں اور دوسرے چرندوں پرندوں کو آپ کے  
 تابع کیا گیا اور پرندوں کی بولی بھی آپ کو سکھائی گئی۔
- گویا یہ سب نعمتیں اس آزمائش سے پزیر نکلنے اور انابت الی اللہ کے عموں آپ کو عطا ہوئی تھیں۔  
 اب مفسرین نے اس آزمائش کے متعلق طرح طرح کے قصے بیان کئے مثلاً حضرت سلیمان کے پاس ایک  
 انگشتری تھی جس کے ذریعے جنوں کو قابو میں رکھتے اور حکومت کا کاروبار کرتے تھے .... (تانا آخر)۔ یہ قصہ  
 اسرائیلیات سے ماخوذ ہے اور اس لحاظ سے غلط ہے کہ قرآن کے بیان کے مطابق اس واقعہ آزمائش کے بہت  
 عرصہ بعد آپ کے لیے مسخر کئے گئے۔

بعض مفسرین اس آیت کی تفسیر کے ضمن میں حضرت سلیمان سے متعلق ایک مرفوع حدیث جو بخاری و مسلم وغیرہ  
 میں مذکور ہے لائے ہیں۔ جس میں یہ وضاحت ہے کہ سلیمان نے ایک دفعہ کہا کہ میں آج رات میں اپنی بیویوں  
 کے پاس جاؤں گا .... (تانا آخر) لیکن مشکل یہ ہے کہ یہ واقعہ بھی اس آیت سے منسلک نہیں ہے نہ ہی احادیث  
 میں کوئی ایسا اشارہ ملتا ہے بلکہ یہ واقعہ مستقبل بالذات ہے۔ لہذا یہ تفسیر بھی ناقابل اعتماد ہے۔  
 تیسرے مفسرین رازی اپنی توجیہ میں مفسر ہیں جو کہتے ہیں کہ آزمائش سے مراد حضرت سلیمان کو بیماری

کالاجی ہونا ہے۔ اس بیماری سے وہ اس قدر کمزور ہو گئے تھے کہ جیسے بے رُوح جسم یا جسد ہوتا ہے اور اس جسد کے کرسی پر القا سے مراد ان کا اپنا اس لاغزی کی حالت میں تخت پر بیٹھنا ہے۔ رازی کی اس توجیہ کو عقل تسلیم نہیں کرتی اور نہ ہی قرآن کے الفاظ سے یہ مفہوم نکلتا ہے۔

اثری صاحب نے بھی اس میدان میں طبع آزمائی کی ہے۔ فرماتے ہیں:-

”اگرچہ سلیمان نے اپنے عہد میں حکومت (کرسی) کو بہت کچھ مستحکم کر لیا ہوا تھا تاہم محض بغاوت اندہی اندر جاری رہی۔ ایک بے دین چالاک سیاسی لیڈر (یہ جسد کا ترجمہ ہے جس میں اسلامی رُوح نہیں ب ص ۲۸۱)۔ اس کوشش میں تھا کہ ایک آزاد جمہوری حکومت قائم ہو جس سے اسلامیات خارج ہوں۔ یہ شخص قانون شکنی کی صورت میں نہیں بلکہ حق طلبی کی صورت میں شناس بن کر اپنا مقصد بیان کرتا تھا۔ اس لئے کئی ایک اس کے ہم خیال ہو گئے اور جلسوں، جلسوں اور ہڑتالوں کی ٹھان لی۔ اب سلیمان شش و پنج میں پڑ گئے (یہ فتنہ کا ترجمہ ہے) کہ خدایا اب میں کیا کروں (ثم اناب کا ترجمہ ہے) گرفتاری شروع کر دوں تو رعایا میں ہجماں پیدا ہوگا اور خاموش رہوں تو تحریک پھیل کر ملک تباہ ہوگا۔ اب کروں تو کیا کروں۔ تب اللہ پاک نے فرمایا۔ آپ طیاروں کا بسلسلہ اور بڑھا کر ہوائی طاقت پہلے کی نسبت زیادہ مستحکم کریں (یہ فسخنا کہ ارتجیح کا ترجمہ ہے) اور جیل خانوں اور پورس چوکیوں میں بھی اضافہ کریں تا ایسے لوگ فوراً گرفتار ہو کر سزا پائیں (غالباً یہ دآخرین مقررین بنی الاصفاد کا ترجمہ ہے) پھر جو تائب ہو انہیں احساناً چھوڑ بھی دیں ورنہ دائم الجس میں پڑا رہنے دیں۔ نیز جو خیر خواہ ہوں ان پر طرح طرح کے انعامات کریں تاکہ عہد بھی اس طرت متوجہ ہو کر خیر خواہی پر آمادہ ہوں۔ (یہ غالباً فامتن اور امسک بغیو حساب کا ترجمہ ہے)۔ (ب ص ۲۸۱)

مزید تشریح کے لئے آپ نے فتنہ۔ کرسی۔ جسّد اور غفر کے الفاظ انتخاب فرمائے ہیں پہلے تین الفاظ کا حوالہ تو اقتباس میں ہی درج کر چکے ہیں۔ غفر کے معنی آپ بتلاتے ہیں ”ایسے شیطانوں کی شرارتوں سے حفاظت کی جناب الہی میں استدعا ہے“ (ب ص ۲۸۱) اب دیکھئے کہ اثری صاحب نے جو تفسیر فرمائی ہے تو یہ لغوی لحاظ سے بھی غلط ہے اور تاریخی لحاظ سے بھی۔

آپ نے جن چار الفاظ پر لغوی تحقیق فرمائی ہے۔ ان میں سے تین غلط ہیں۔ البتہ اثری لغت: کرسی بمعنی حکومت مستعمل ہے۔ باقی تین الفاظ درج ذیل ہیں۔

۱۔ غفر۔ کا معنی چھپانا، ذنب کے ساتھ گناہ کو چھپانے یا معاف کرنے کے معنی دیتا ہے۔ لیکن جو معنی اثری صاحب نے بتلائے ہیں یعنی ”شیطانوں کی شرارتوں سے حفاظت کی جناب الہی

استدعاً۔ یہ تو استعاذہ کے معنی ہیں۔ یہ تجاہل عارفانہ اثری صاحب نے دانستہ طور پر کیا ہے۔

(۲)۔ جسد کا لغوی مفہوم یہ ہے کہ بدن سے جب رُوح نکل جائے تو باقی جسد ہے یعنی ہر ایسا بدن جس میں خون خشک ہو چکا ہو۔ اب اثری صاحب اس کا معنی یہ بتائیں کہ دنیا دار سیاسی لیڈر جس میں اسلامی رُوح نہیں۔ تو یہ ان کا اپنا اجتہاد ہے جس کی زبان پابند نہیں۔ زبان تو اہل زبان کی بول چال کے تابع ہوتی ہے نہ کہ اثری اجتہاد کے۔ جسد کے لغوی معنوں میں دجہ مشابہت رُوح نکلنے کو تسلیم کر بھی لیا جائے تو اس طرح سارے کافر ہی اجساد ہوئے۔ اکیلا سیاسی لیڈر ہی اس کی زد میں کیوں آئے؟

(۳)۔ فَتَنَّا؛ کے معنی بتلانے ہیں "ہم نے اسے شمش و پنج میں ڈال دیا۔ پھر ہم نے اسے خود ہی تدبیر بھی بتادی کہ ایسا کرو تا کہ مخفی بغادتوں کا پورا پورا انسداد ہو سکے" یہ ساری عبارت فتنا کا معنی ہے۔

یہ تفسیر اس لئے غلط ہے کہ سلیمان کا عہد ایک ہزار قبل مسیح ہے۔ اس وقت دنیا ۷ تاریخ لکھا ہے: جمہوریت کے نام تک سے واقف نہ تھی۔ جمہوریت ابتداءً یونان کی بعض ریاستوں میں ۳۰۰ ق م رائج ہوئی لیکن اپنے گونا گوں مفاسد کی وجہ سے ناکام ہو گئی۔ چنانچہ ارسطو نے بھی اس نظام سیاست کو ناپسندیدہ نگاہوں سے دیکھا۔ بعد ازاں یہ نظام سیاست دو ہزار سال سے زائد عرصہ تک اس خطہ زمین سے معدوم رہا۔ پھر اٹھارویں صدی کے اواخر میں انقلاب فرانس کے بعد اس کا دوبارہ احیاء ہوا۔ اسی جمہوریت فرانس کی ایک بشت "حریت رائے و خیال" بھی ہے۔ جس کے تحت عوام کو پُر امن طور پر جلسوں، جلوسوں اور ہڑتالوں کا حق دیا گیا ہے۔ اب اثری صاحب کا کمال یہ ہے کہ ایک ہزار قبل مسیح میں ایک دنیا دار سیاسی لیڈر سے ایک آزاد جمہوری ریاست قائم کروا رہے ہیں اور اس کے پیروکار جملے جلوس نکالتے اور ہڑتالیں بھی کرتے ہیں۔

## ۸۔ حضرت سلیمان کی وفات کے بعد کے انتخابات؛

حضرت سلیمان کی وفات قرآن کریم میں اس طرح مذکور ہے :-

فَلَمَّا قَضَيْنَا عَلَيْهِ الْمَوْتَ مَا دَلَّهُمْ عَلَىٰ مَوْتِهِ  
إِلَّا دَابَّةُ الْأَرْضِ تَأْكُلُ مِمَّا سَاوَتْهُ فَلَمَّا خَرَّ  
تَبَيَّنَتْ الْآيَةُ أَنَّ تَوَكَّلْنَا بِعِلْمِ الْغَيْبِ مَا  
كُنَّا فِي الْعَذَابِ الْمُبِينِ (۳۴)

پھر جب ہم نے ان کے لئے موت کا حکم صادر کیا تو کسی چیز سے ان کا مرنا معلوم نہ ہوا مگر گھن کے کیڑے سے جو ان کے عصا کو کھاتا رہا۔ جب عصا گر پڑا تب جنوں کو معلوم ہوا (اور کہنے لگے) کہ اگر وہ غیب جانتے ہوتے تو ذلت کی تکلیف میں نہ رہتے۔

اس آیت سے مندرجہ ذیل باتیں معلوم ہوتی ہیں:-

(۱) جس وقت سلیمانؑ پر موت وارد ہوئی اس وقت آپ اپنی لاشی سے ٹیک لگائے کھڑے یا بیٹھے ہوئے تھے۔

(۲) آپ کی وفات کا لوگوں کو (اور بالخصوص ان جنوں کو جو تعمیر بیت المقدس کے کام پر لگے ہوئے تھے) اس وقت تک علم نہ ہوا جب تک کہ عمار کو دیکھنے سے چاٹ کر کھانا نہ لیا۔ یہ سہارا ختم ہوا تو آپ گر پڑے۔

(۳) جن خود بھی غیب دانی کا دعویٰ کرتے تھے اور لوگ بھی انہیں غیب دان سمجھتے تھے۔ اس واقعہ نے یہ ثابت کر دیا کہ یہ دونوں باتیں غلط ہیں۔ کیونکہ ان کی وفات کے بعد بھی جن کام میں لگے رہے۔ ادھر تعمیر بیت المقدس کا کام پورا ہوا۔ ادھر سلیمانؑ کی لاش گر پڑی۔

(۴) قرآن نے اس آیت میں جس بات کو زیادہ اہمیت دی ہے وہ حضرت سلیمانؑ کی وفات کا واقعہ نہیں بلکہ یہ بات ہے کہ جن غیب نہیں جانتے۔ ورنہ وہ وفات کے بعد بھی یہ مشقت کیوں برداشت کرتے رہتے۔ اب اثری صاحب کو اس بات پر یہ اعتراض ہے کہ اگر اس آیت کا ترجمہ صاف سیدھا کیا جائے تو کئی باتیں کھلتی ہیں۔ مثلاً اگر سلیمانؑ اپنی وفات کے دو چار ماہ بعد لاشی کے سہارے کھڑے یا بیٹھے رہے۔ تو کسی جن یا اپنے بیگانے کو یہ خیال نہ آیا۔ اب حضرت سلیمانؑ روزمرہ کے معمولات بجا نہیں لاتے۔ نماز نہیں پڑھتے۔ روٹی نہیں کھاتے۔ بولتے نہیں۔ کارگیروں کو نہ ہدایت دیتے ہیں نہ اجرت وغیرہ وغیرہ۔ ان سب باتوں سے کسی کے ذہن میں یہ بات نہ آئی کہ وہ شاید مر چکے ہوں۔ اور اگر بات سمجھے تو اس طرح کہ ایک مدت بعد لاشی ٹوٹی اور لاش گر پڑی تو تب معلوم ہوا۔

گویا جس بات کو اللہ نے مجمل طور پر ذکر کیا۔ اثری صاحب اسی کی تفصیل کے پیچھے پڑے ہیں اور جس چیز کو اللہ تعالیٰ وضاحت سے بتلانا چاہتے ہیں۔ اس کا اثری صاحب نام نہیں لینا چاہتے۔ بہر حال یہی ذہنی خلفشار تھی جس کی وجہ سے اثری صاحب نے سوچا کہ اس آیت کو نئے معانی کا جابجا پہنانا ضروری ہے چنانچہ آپ نے اس کا مطلب یہ بتلایا کہ:-

”جب ہم نے سلیمانؑ کو وفات دے دی تو کچھ دنوں تک ملک کا انتظام و انصرام ان کے طریقہ پر بہتور چلتا رہا۔ پھر جب نیا قانون بنا کر نافذ کیا گیا اور جدید انتظامات شروع ہو گئے تو ملک چونک پڑا۔ کہ یہ کیا ہوا۔ اگرچہ سابق بادشاہ کسی کا فوت ہو چکا مگر ہمارے لئے تو گویا وہ آج ہی فوت ہوا کہ ہم موجودہ حکومت کے ظالمانہ رویہ سے مصیبت میں پڑ گئے۔ اگر ہمیں انتخاب کے وقت معلوم ہوتا تو اس کے لئے بھاگ دوڑ کر دوڑ پیدا نہ کرتے۔ بلکہ تمام محکموں اور کارخانوں میں ہڑتال اور جلسوں جلسوں اور قراردادوں کے ذریعے

اس کے خلاف صدائے احتجاج بلند کرتے کہ ہیں ایسی حکومت منظور نہیں۔ مگر اب اپنے کے پر رونے کے سوا اور کیا ہو سکتا ہے؟ (یہ غالباً مَا لِنُبْتَا فِي الْعَذَابِ الْمُهِينِ کا ترجمہ ہے۔ جس میں جن مبتلا تھے کہ رب ۲۹)۔

اس اقتباس میں آپ نے :-

(۱)۔ موجودہ دور کی جمہوری حکومت کے جو سٹھکنڈے اور انتخابی سرگرمیاں پیش کی ہیں۔ یہی اس تفسیر کے غلط ہونے کی سب سے بڑی دلیل ہے جیسا کہ پہلے بیان کیا جا چکا ہے۔

(۲)۔ اثری صاحب کا معمول ہے کہ اپنا ٹھیک مطلب پیش کرنے کے بعد کچھ الفاظ حل لغات کے طور پر بھی دیتے ہیں مگر اس مقام پر انہوں نے حل لغات کے بجائے اپنی عربی تفسیر سے فارغین کو مشرف فرمایا ہے۔ اس میں ”مَا دَلَّمْ عَلَىٰ مَوْتِهِ إِلَّا دَابَّةُ الْأَرْضِ“۔ قرآن کے ان لفظوں کا معنی لکھے ہیں۔

”الحكومة الظالمة اور تبينت العین ان لوکانوا يعلمون الغیب کے معنی ہیں۔ الجور والطریق الذی ظہور الان (وہ ظلم اور طریق حجاب ظاہر ہوا) اب دیکھئے اس معنی میں جن کا یا غیب کا ذکر آیا ہے۔ پھر ما لِنُبْتَا فِي الْعَذَابِ الْمُهِينِ کے معنی لکھتے ہیں ماسعوا فی اقا متھا سعیاً ولا عملوا بها فی محاکمھا اعمالاً۔ (یعنی وہ اس نظام کے بپا کرنے کے لئے بھاگ دوڑ نہ کرتے)۔ گویا لنبوا کا معنی ہوا سٹوا اور عذاب المہین کا معنی ہوا سعیاً۔

جنوں کی غیب دانی: اب دیکھئے اس واقعہ میں جس خاص بات کی طرف اشارہ کیا گیا ہے وہ یہ ہے کہ اس واقعہ موت سے جنوں کو خود بھی اور دوسرے لوگوں پر بھی یہ بات واضح ہو گئی کہ جنوں کا دعویٰ غیب دانی باطل ہے۔ لیکن اثری صاحب جنوں یا ان کی غیب دانی کی بات کرنا بھی گوارا نہیں کرتے۔ اور جمہوری انتخابات میں ووٹروں کی نا عاقبت اندیشی اور کم عقلی کے پیچھے پڑ گئے ہیں خدا جانے یہ نا عاقبت اندیش اور کم عقل ووٹر اثری صاحب کے نقطہ نظر کے مطابق جن ہوں۔ اثری صاحب کے پیٹنر سرسید تو جنوں سے دیہاتی لوگ مراد لیتے ہیں۔ بالخصوص وہ دیہاتی جو قد و قامت اور ڈیل ڈول کے لحاظ سے مضبوط ہوں۔ ایسے ہی دیہاتی لوگوں سے سیمان علیہ السلام اپنے کام کرواتے رہتے جنہیں اللہ نے قرآن میں جن کہا ہے۔ مگر اثری صاحب کی اس تاویل سے تو یہ معلوم ہوتا ہے کہ عقل کے



بُدھو اور نا عاقبت اندیش لوگ ہی دراصل جتن ہوتے ہیں۔ کچھ بھی ہو۔ انہی صاحب نے یہ مہمہ تو بہر حال حل کر ہی دیا ہے کہ جس لائٹ کے ساتھ سلیمان علیہ السلام ٹیک لگائے ہوئے تھے موت کے بعد اس لائٹ کو کیا ہوا کہ سلیمان گر پڑے۔

# باب

## ۱۰۔ حضرت ایوب علیہ السلام

حضرت ایوب علیہ السلام کا ذکر دو مقام پر قرآن کریم میں مذکور ہے۔  
**قصہ ایوب پر اثری اعتراضات:** بخاری کی حدیث میں ان پر سونے کی ٹڈیوں کی بارش کا ذکر ہے۔  
 باقی تفصیل کتب تفسیر میں موجود ہیں۔ ان سب اجراء سے مل کر حضرت ایوب سے متعلق یہ واقعہ جس طرح مشہور ہے۔ اس پر اثری صاحب کو دو قسم کے اعتراض ہیں :-

(۱)۔ پہلا اعتراض یہ ہے کہ کسی نبی کو ایسی بیماری ہرگز لاحق نہیں ہو سکتی۔ جو اس کی تبلیغ میں حارج ہو۔  
 (ص ۳۳۲)

(۲)۔ اور دوسرا اعتراض یہ ہے کہ حضرت ایوب نے جو کسی معمولی سی بات پر اپنی بیوی سے ناراض ہو کر یہ قسم اٹھائی تھی کہ میں تندرست ہو کر تجھے سو کوڑے ماروں گا۔ یہ واقعہ غلط اور جھوٹا ہے اور اس کی وجہ یہ بتائی ہے کہ ”کیا عورت کی خدمت کا یہی جملہ ہے“ (ص ۳۳۲)  
 ایسے اعتراضات کی ضرورت آپ کو اس لیے پیش آئی کہ اس قصہ میں چند ایک غرق عادت امور یا معجزات کا ذکر سے مثلاً:-

۱۔ حضرت ایوب کا زمین پر پاؤں سے ٹھوکر مارنا اور اس سے ایسا چپٹہ جاری ہونا جس میں نہانے سے آپ شفا یاب ہو گئے۔ علاوہ ازیں اس چپٹہ کا ٹھنڈا اور بیٹھا پانی پینے کے لئے بہت خوشگوار تھا۔  
 ۲۔ بخاری میں مذکور ہے کہ جب آپ اس چپٹہ میں نہا رہے تھے تو اللہ نے آپ پر سونے کی ٹڈیوں کی بارش نازل فرمائی۔

یہ دونوں باتیں قصہ ایوب کی جان اور ان کے لیے نظیر صبر کا ثمر ہیں اور یہی دو باتیں عقل پرستوں اور ایسے ہی اثری صاحب کے لیے ناقابل برداشت ہیں۔ لہذا اثری صاحب کو یہ دونوں امور حذف کرنے کے لیے قصہ ایوب کو از سر نو خود بنا کر پیش کرنا پڑا۔

**قصہ ایوب کی نئی ترتیب:** آپ کے اس مختصر قصہ کے اہم نکات درج ذیل ہیں:-

(۱)۔ ”حضرت ایوب یہاں کے شیطانوں اور مشرکوں اور کافروں سے بہت تنگ آئے ہوئے تھے“ (ص ۳۳۳)

یہ نکتہ غالباً درج ذیل آیت کے ترجمہ کے قائم مقام ہے:

وَإِذْ كُنْتُمْ عِبَادًا لَّآيُتُوبًا إِذْ نَادَى رَبُّهُ أَتَى مَسْجِدِي  
الشَّيْطَانُ بِبُصْبٍ وَعَذَابٍ (۳۶)

اور ہمارے بندے ایوب کو یاد کرو۔ جب اس نے اپنے رب کو پکارا کہ الہی! شیطان نے مجھ کو ایذا اور تکلیف دے رکھی ہے۔

مگر یہاں اس آیت میں صرف لفظ شیطان (واحد) استعمال ہوا ہے۔ آپ نے اسے پہلے "شیطانوں" بنایا اور پھر مشرکوں اور کافروں کو ساتھ ملا لیا ہے۔ اب آگے بخت مشرکوں اور کافروں سے ہی چلے گی۔ "شیطانوں" کا بھی قصہ نہیں ختم ہوا۔

(۲) حضرت ایوب نے کافی تبلیغ اور جان توڑ کوشش کے بعد اللہ سے استدعا کی کہ اشرار کا انکار بلکہ اضرار آفر حد تک پہنچ چکا ہے۔ اب میرے لیے کیا حکم ہے؟

یہ غالباً سَمَّاءِ اِتَى مَسْجِدَ الصُّمِّ (۳۶) اے میرے پروردگار مجھے بیماری لگ گئی ہے۔ کا مفہوم آپ نے بیان فرمایا ہے۔ صُمر کا استعمال بالعموم جسمانی تکلیف پر ہوتا ہے اور انہی مندرجہ دونوں آیات سے حضرت ایوب کی بیماری ثابت ہوتی ہے اور احادیث میں اس بیماری کا تفصیلی ذکر موجود ہے۔ اثری صاحب نے خود بھی مختلف روایات کا تذکرہ کر کے ۱۳ سال والی روایت کو ترجیح دی ہے (ص ۲۴۲) مگر اس مقام پر اس سے مراد محض کفار کی ایذا رسانی سے رہے ہیں جو کوئی جسمانی عارضہ نہیں ہوتا۔

(۳)۔ "اللہ پاک" نے فرمایا حکم یہی ہے کہ آپ یہاں سے سوار ہو کر جہاں میں جاتا ہوں چل پڑیں۔ (ص ۳۳۳) یہ غالباً أَرْكُنْ بِرِجْلِكَ کا ترجمہ ہے۔ پھر ایک دوسرے مقام پر اس کی مزید تشریح فرماتے ہیں۔ لکھتے ہیں "فرق صرف اتنا ہے کہ مفسرین نے زمین کو مفعول بنایا اور اس پر ایڑی مار کر چپٹہ نکالا۔ اور میں نے گھوڑے وغیرہ کو مفعول قرار دیا اور اسے ایڑی مار کر دوڑایا ہے" (ص ۳۳۸)

پہلے آپ نے اس کا مطلب بتلایا تھا سوار ہو کر چل پڑنا اور دوسرا أَرْكُنْ بِرِجْلِكَ کے مختلف مطالب: مطلب ہوا گھوڑی کو ایڑی لگا کر دوڑانا لیکن ابھی انہی دو الفاظ کے اور بھی بہت سے مطالب بیان کرنا باقی ہیں وہ بھی ملاحظہ فرمائیے:-

تیسرا مطلب ہے پاؤں کو حرکت دینا۔ لکھتے ہیں:-

"اللہ پاک نے الہام فرمایا ہوگا کہ کسی خاص چپٹہ میں پہاڑی بوٹیوں کے اثرات اور معنی اجزا ہمہ کر آرہے ہیں۔ آپ اس میں داخل ہو کر پہلے پاؤں کو حرکت دیں تاکہ اس میں ان کے ذرات گھل کر پھیل جائیں پھر اس میں آپ غوطہ لگا کر خوب غسل کریں اور اس کا پانی پی لیں۔ کرسیراب ہوں۔ اس طرح پر متواتر عمل سے

صحت ہوگی۔ انشاء اللہ“ (ص ۳۳۵)

اس لحاظ سے تو وہ چشمہ عام انسانوں کی جلدی امراض کا علاج تھا اور ایسی جگہیں بالعموم لوگوں میں پہلے ہی مشہور ہوتی ہیں۔ پھر اس تادیل میں حضرت ایوب کی تخصیص اور خدا کی طرف سے الہام کی ضرورت ہی کہاں رہ جاتی ہے؟ ایسا علاج تو عام لوگ بھی ایک دوسرے کو بتلا دیتے ہیں۔

چوتھا مطلب اُرْكُنْ بِرَجْلِكَ کا یہ ہے کہ ”پانی کی اشد ضرورت کے تحت اللہ پاک کی طرف سے آپ کو الہام ہوا ہوگا کہ اس جگہ نہایت عمدہ چشمہ مدفون ہے آپ ایڑی مار کر اپنے خادموں کو نشان لگادیں تاکہ گھوڑا جا سکے“ (ص ۳۳۷)

کیا اثری صاحب بتلا سکتے ہیں کہ اس مطلب میں خادموں کو نشان لگانے اور گھوڑے کی ہدایات قرآن کے کون سے الفاظ کے معنی ہیں؟

پانچواں مطلب اس جملہ کا یہ ہے کہ ”شیطان کے اضرار پر غم و غصہ کی روک تھام کے لئے استعاذہ پڑھ کر ایسے لوگوں کے سرور پر جو تماریں اور ٹھنڈا پانی پی کر غسل کریں تاکہ غصہ دور ہو سکے“ (ص ۳۳۷)

فوری غصہ کا علاج پانی پینا تو رسول اکرم نے بتلایا ہے مگر نہانا کسی نے نہیں بتلایا۔ پھر ایسا غم و غصہ جو طویل دور پر محض ہو اور کفار کے اضرار کے نتیجے میں ہو۔ اس کا علاج پانی پینا اور نہانا اثری صاحب جیسے حکیم ہی تجویز فرما سکتے ہیں۔

اب دیکھئے اثری صاحب نے اُرْكُنْ بِرَجْلِكَ کے کتنے مفعول ڈھونڈ نکالے ہیں پہلے تو صرف گھوڑا مفعول بتلایا تھا۔ اب اس کا مفعول گھوڑا وغیرہ بھی ہے اور جڑی بوٹیوں کے پانی میں بیٹھے ہوئے ذرات بھی اور لوگوں کے سر بھی ہیں۔ لیکن جس بات کی طرف قرآن نے واضح اشارہ کر دیا ہے، وہ انہیں اسیلئے نظر نہیں آتا کہ یہ غرق عادت بات بن جاتی ہے۔ ارشاد باری ہے:

اُرْكُنْ بِرَجْلِكَ هَذَا مَعْشَلُ بَارِدٍ وَشَرَابٌ (۳۳۷) | زمین پر ایڑی مارو۔ یہ نہانے اور پینے کو ٹھنڈا پانی ہے۔ اس آیت میں ہذا کا لفظ اس بات کی دلیل ہے کہ اس اُرْكُنْ کا مفعول زمین ہے اور یہ وہی زمین ہے جہاں آپ کھڑے یا بیٹھے تھے اور آپ پر یہ وحی ہوئی۔

(۳۷)۔ جب اثری صاحب نے حضرت ایوب کو سوار کرادیا تو آگے کھتے ہیں:

”چنانچہ آپ (ایوب) ضروری ہدایات دے کر چل پڑے جب اکثر حد سفر طے ہو چکا تو اللہ پاک نے فرمایا کہ اب وہ جگہ قریب ہے جہاں پہنچ کر آپ کی ساری کلفت دور ہو جائے گی“ (ص ۳۳۳)

یہ غالباً فَاَسْتَجِيبْنَا لَهُ فَكَشَفْنَا مَا بِهِ مِنْ ضُرِّهِ (۳۳۳) کا ترجمہ ہے جس کا عام ترجمہ یوں ہے تو ہم نے ایوب

کی دُعا کو قبول کر کے اس کی تکلیف دُور کر دی۔

(۵) "یہ کہ یہاں کی آب و ہوا نہایت بہتر اور خوشگوار.... خوراک نہایت اعلیٰ اور نہانے دھونے اور پینے کیلئے چٹوٹوں کا پانی موسم کے مطابق سرد و گرم بروقت موجود ہے" (ص ۳۳۶)

گویا اثری صاحب حضرت ایوبؑ کو سوار کر کے ایڑی چلاتے چلاتے ایسے صحت افزا مقام پر لے آتے ہیں جہاں کے عام لوگ پہلے ہی ان نعمتوں سے مستفید ہو رہے تھے۔ یہی مقام ہے خُدا کا ٹھیک مطلب۔ اور یہی ہے حضرت ایوبؑ کی ارحم الراحمین (ﷺ) کی بارگاہ میں دُعا کا حاصل۔ اب سوال یہ ہے کہ صحت افزا مقام کی ضرورت کسی کفار کے سائے ہوئے کو ہوتی ہے یا کسی بیمار کو؟

(۶) "پھر کچھ عرصہ تک قیام کے بعد جب آپ کا استحمام ہو گیا تو اللہ پاک نے فرمایا کہ اب اپنے اہل و عیال کو یہاں بلاؤ اور جماعت کے دیگر لوگ بھی جو اسلام کے حامی ہیں" (ص ۳۳۴)

یہ غالباً وَدَّهَبْنَا لَهُ أَهْلَهُ وَمِثْلَهُمْ مَعَهُ (۳۳) اور ہم آپ کو اس کے اہل و عیال اور ان کے ساتھ ان کے برابر اور بھی بخشے گا ترجمہ اپنی زبان میں بیان فرمایا: وَهَبَ كَمَا مَعْنَى مُبْلَانَا كَرْنَا اثری صاحب کو ہی زیب دیتا ہے۔ پھر اگر وہی پہلے اہل و عیال بلائے گئے تھے۔ تو "ان کے ساتھ اتنے اور" جو اللہ تعالیٰ نے فرمایا ہے وہ کہاں سے آگئے؟

(۷) "پھر جب رفتہ رفتہ مسلمان بھی پہنچ گئے اور ادھر ادھر سے قبائل بھی آپ کے پاس حاضر ہو گئے تو آپ کو حکم ہوا کہ ان پر اگندہ لوگوں کو اپنے ہاتھ پر بیعت لے کر اپنی نگرانی میں جہاد کے لئے جمع کریں کہ وہ کفار پر بیک وقت حملہ کریں اور لوٹ پڑیں" (ص ۳۳۴)

اس اقتباس کا آخری جملہ جو نشان زد ہے :-

حَذُّ بَيْدِكَ ضَعْفًا فَاصْبِرْ بِهِ (۳۴) اور اپنے ہاتھ میں جھاڑو لو اور اس سے مارو۔

کا اثری صاحب نے اپنی زبان میں ترجمہ فرمایا ہے اور اس سے پہلے جو خُدا کی طرف احکام بیان کئے گئے ہیں وہ فقط اثری صاحب کی طرف سے مشہد ہے۔

پھر آگے چل کر مطلب یہ کہ "اگر ضَعْفٌ کا معنی جھاڑو ہی کرنا ہے تو معاہدہ الہی کو جھاڑو مار کر اور پھیر کر صاف کیا کر دو (یعنی گھروں میں بھی نہ مارا کر دو۔ مؤلف) بہر حال جھاڑو اپنی جگہ ہی ماری جائیگی۔

عورت کو جھاڑو مارنے کی کوئی ضرورت نہیں" (ص ۳۳۶)..... ضَعْفٌ۔ جھاڑو اور اس کے تنکوں کو کہا جاتا ہے مگر یہاں بطور تمثیل جماعت کے پر اگندہ افراد مراد ہیں۔ جن کو اپنے ہاتھ پر بیعت لے کر اپنی زیر نگرانی

جمع کرنا ہے۔" (ص ۳۳۸)

(۸) "لیکن یاد رکھو کہ زیادتی ہرگز نہ ہونے پائے وَلَا تَحْنُثْ (۳۵) کہ یہ زیادتی سراسر گناہ ہے اور اگر کسی سے

عہد و پیمان ہے تو اسے بھی جائز طور پر پورا کر دو کہ عہد شکنی بھی گناہ ہے۔ (ص ۳۳۵)..... پھر حنت کے تحت فرماتے ہیں: حنت کا معنی عام مفسرین نے قسم توڑنا بتلایا ہے اور میں نے عہد شکنی اور زیادتی سے ڈکا ہے۔

یہاں بھی حافظ صاحب جا بجا بستی دکھلا گئے ہیں۔ انہوں نے خود ہی فتح البیان کے حوالہ سے لکھا ہے:  
 الحدیث نقض العهد المؤكد باليمين (ص ۳۳۹)۔ یعنی حنت کا معنی اس عہد کو توڑنا ہے جو قسم کے ساتھ ٹوکڈ کیا گیا ہو۔ یعنی عام عہد کو توڑنا حنت نہیں کہلاتے گا۔ پھر مزید یہ بات بھی قابل غور ہے کہ عہد شکنی کرنا اور چیز ہے اور عہد شکنی یا زیادتی سے روکنا، اور چیز ہے۔

اب قرآن کی تاویلات تو ختم ہوئیں اب حدیث کی باری آتی ہے۔ کھتے  
**حضرت ایوب کی بیوی:** ہیں:-

”عام مفسرین نے فاضل پر یہ میں ضرب کا مفعول عورت کو بتا کر اسے کوڑے لگوائے ہیں جس کا موقوفات اور مقطوعات میں بیان ہے۔ قرآن و حدیث میں اس کا کوئی ذکر نہیں۔ اور میں نے اس کا مفعول حربی کافروں کو بتایا ہے“ (ص: ۳۳۹) /

اب دیکھئے کہ مرفوع حدیث وہ ہے جس کی سند رسول اللہ تک پہنچتی ہو  
 اور موقوف ” ” ” ” کسی صحابی تک پہنچتی ہو  
 اور مقطوع ” ” ” ” تابعی تک پہنچتی ہو

گویا موقوفات اور مقطوعات بھی حدیث کی ہی اقسام ہیں۔ جسے آپ فرما رہے ہیں کہ قرآن و حدیث میں کوئی ذکر نہیں۔

اصحابی یا تابعی کے اقوال و افعال کو آثار (واحد اثر) کہا جاتا ہے اور قرآن کی تفسیر کا بیشتر حصہ انہیں اصحاب سے منقول ہے۔ اور اثری وہ ہوتا ہے کہ صحابہ اور تابعین کے اقوال کو تسلیم کرتا ہو۔ حافظ صاحب ماشاء اللہ اثری کہلاتے ہیں مگر اثر سے جس نفرت کا اظہار کر رہے ہیں۔ وہ آپ دیکھ ہی رہے ہیں۔ اسی نفرت کے نتیجہ میں آپ اثر کو حدیث میں شمار ہی نہیں کر رہے۔

پھر حضرت مفسرین نے جو حضرت ایوب کی بیوی کو کوڑے لگوائے۔ ان کے پاس آثار سے ہی سہی کوئی دلیل تو ہے۔ آپ کے پاس اس مقام پر ضرب کا مفعول حربی کافروں کو مزانے کے لئے کیا دلیل ہے؟ آگے چل کر آپ حضرت انسؓ سے طویل حدیث ذکر کرتے ہیں۔ جس میں معروف فقہ ایوب کا پورا ذکر موجود ہے لیکن آپ اس پر غمناک نگاہ ڈال کر اس کے مرفوع ہونے کو مشکوک قرار دیتے ہیں۔ پھر فرماتے ہیں:-